תג מ8מ1.ן חאפו1ומתמ1נצ 41,ד1611ם 6תע2עמ8מ/2ע21עפ אע צע1פ 


3 +.ס א 


608 אצ//א אשת 1111 אן 


יע 
4 ט 


14 ט8ט 667,/ 





2 


א ונאת) 8608 מפופסנצ,41,א41160א 


פ5דזדעפטע1,8559861א , 51 111 ג, 





אט דאעס צססם תמפנסטפנצ 41 א10דע, א 
פדדעפט4-4 ,59 1א , 1דפ עט 1ד דע 


60 881124מ19110פסנצ | 250-4900 413 


)תע0ס. מע ויאע6אצ0ס80מגפ1נסמ1צ. ציעלעץ 


עתד תסע ספאזספתאש? עס ןא,זא 
צתע4א תמ1ן1 תפ1וממנצ }ג,;11טסו1ם סתע8 ןעפ אק צ4ע1פ 


;צם פעפונצסעע ,לע 


4 1 01960ט) .ם 1006 1 

1 1זט06ץט) 106 67 4716/ 
/ד111זזם1 11811ט711ב) זזוסנוזש6פ 1116 
101111601101 1 ז111/50//10 .ם חזחטזסם הוח 100016 
8160 208 
06 +ז6ט10 
1ס1011110011 16/3008 151911160118 
0561 .כן /161 

1010111115/6 800 614 5001 
101111601101 679ט0111/'ש 160116116 8114 /רזזהבן 
2 עס פמתאטזםץ סא פּמתעמזאתזא זא 
ז6116) 000 310615/1 8 1101 


{ססתץפ 1201010021 8 68000/4.18קן 201060 עס ,6טחט 6װ00/66 סת 1 
זסז1 002068 תסתק010ס עטס ע10 תסחהז1קפת1 סת 1 . ש016811014 100150 04 
.151261 ,0ז16:05216 }0 1ת11202 600161/' 2084 0ס1סת 406 שט 4692 8 


1285 /?זסקןסענק 4611606021ת1 סת8 +12עץעקסס 106 16506048 /6016-) 8008 ת310015 21ת14210 סת 1 
תזגמנסס ססטק סח} ת1 /6ח614 18 4106 415 ,1606טשסתא עטס 04 0684 106 10 .פאססט ;טס תז 
-1460414160 06 גס ז106ס0 124עץעקסס +תסעזטס סת חס1תטצ 104 אעסטץ תגםקזס תג 15 +1 עס 
-- 0068 סתטז ששסחא טסץ 14 עס - צעסטצ 4018 0 +18צץקסס 6ע2061 תג 0(סת טסץ 1 
.18061ט0ץ8ע01981121110 21 11גתזס צט עס ,153א 413-256-4900 24 סתסתק עט 5ט 024204ס 16256קן 


זאב באַומגאָלד 


אין די טריט פון מיץ דור 


זאב באַומנאַלד 





אין די טריט 
פון מיין דור 


(עסייען, אַרטיקלען און צייט-דאָקומענטיק) 





פאַרלאַנ , אידישער קעמפער" 


ניויאָרק 1978 (תשל"ה) 


2 2621 )זא/)ג/,ם שם,/, 


2 פ1אזמעזססק 
1168 אעאותנ) ג/ 


121:5166 
-אז פמתזיזים 1 151א:210 804,, 1 


צס .4 .5.ש תג 1410164 
אוסזדו 008208 סאזדאזעע עזנסזאא 
3 .צ זֵז ענסצ שסא? 56:666 6416ץ10412 382 


6 א 


זָאן אי 


ב באומגאַלד 





וימי 








וב טאב 
+ו * 


לזבר -- 


בוי משפּסחיט, שויספו בשוטה 


פון מחבר 


פליט אַ געפיל פון יראת-הכבוד מראָג איך אונטער דעם 
לייענער די פאַלגנדיקע זאמלונג פון מיינע אַרבעטן, דערשינען אין 
פאַרשידענע יאָרן. בלויז עטלעכע פון זיי זיינען געדרוקט געװאָרן 
אין ,טאָג" און די מערהייט האָט געפונען איר אָרט אין ,אידישער 
קעמפער" -- אונטער דער רעדאקציע פון חיים גרינכערג, שלמה 
גראָדזענסקי און, יבדל לחיים, מרדכי שטריגלער, 


כ'האַלט עס פּאַר אַ באַזונדערן זכות, װאָס כ'האָב זיך באַמײ- 
ליקט סמאַביל אין אָט-דער וועכנטלעכער צייטשריפט, װאָס אירע 
רעדאַקטאָרן האָבן פאר איר געשאַפן א ספּעציעלן נאָמען אין דער 
יידיש-ליטערארישער וועלם. זייער דערמוטיקונג אין געװוען א 
גרויסע חילף פאַר מיין שרייבערישער טעטיקייט. 


אויב דער לייענער און קריטיקער װועלן באַמערקן מעלות אין 
מיינע אַרטיקלען, רעפלעקמירן זיי אויך די שריפטשטעלערישעץ 
אחריות פון די רעדאַקטאָרן. דאַקעגן די עווענטועלע בלויזן דאַרפן 
געמשפּט ווערן מיט איינזעעניש כלפּי א מענטש, וועלכער געהערט 
נישםט צו דער פאָרמעל-שרייבערישער פּראָפּעץסיע... 


כ'וויל דאַנקען חבר שטריגלער פאַר זיין אַרױסגעװיזענעם 
אינטערעם, עצות און אָנװיזונגען ביים צוזאַמענשטעלן און אָפּ 
קלייב פון דעם בוך. אַ באַזונדערן יישריכח דעם פּאָעט יעקב 


בירנבוים פאַר זיין טעכנישער השנחה אױפן דרוקן און דער 
קאַרעקטור. 


ז. ב, 


פאָרוואָרט 


די זאַמלונג אַרטיקלען און אָפּהאַנדלונגען, וועלכע ווערט 

דאַ איבערנענעבן דעם לייענער -- הגם אין אַזאַ גרויסן פאַרנעם -- 
איז בלויז אַ טייל פון חבר זאב באַומגאָלדם פּובליציסטישער אַר- 
בעט, בכמשך פון איבער דרייסיק יאָר. א צאָל אַנדערע, בעיקר זיינע 
פעליעטאַנען -- פאַרעפנטלעכט אין ,אידישער קעמפער" במשך 
פון יאָרן --- װאַרטן נאָך אויף זייער תיקון צווישן בוך-טאָוולען. 

מיטן אויסנאם פון די רעפּאַרטאַזשן וועגן די יידן אין צפון- 
אפריקע -- פאַרעפנטלעכט אין ניװיאָרקער ,טאָג", נאָך דער 
צוויימער וועלט-מלחמה -- האָבן אַלץ אַנדערע ארבעטן פון דעם 
בוך געזען די ליכטיקע שיין אױף די שפּאַלטן פון אונדזער 
װואַכנבלאַט , אידישער קעמפער". זיי שפּיגלען הױפּטזעכלעך אָפּ 
די יידישע פּראָבלעמאַטיק בעת דער צוייטער וועלט-מלחמה און 
בעיקר נאָכן גרויסן חורבן-אייראָפּע. 

חבר באַומנאָלד, וועלכער האָט פריער געלעבט אין פראַנק- 
רייך, האָט דאָ אויך איינגעשלאָסן א צאָל עסייען װעגן נאַצײ 
אָקופּירטער פראַנקרייך בכלל און אַ צאָל פון אירע דערהיבענע 
פּערזענלעכקייטן. װוי א קולטור-ייד און עסקן, איז ער געקומען אין 
נאָענטן קאָנטאַקט מיט גאָר אַ סך יידישע מנהיגים -- פון פאַך- 
שידענע לענדער ובפרט אמעריקע און ישראל. אַ פּראָדוקט דערפון 
איז די פעריע אינטימע פּאָרטרעטן פון יידישע מנחיגים, שרייבער 
און מלוכה-פירער, 

עס מווז דאָ געזאָגט וװערן, לכלהפּחות, עטלעכע װערטער 
ווענן מחבר נופא. חבר זאב באַומגאָלד געהערט צום דור מיט- 
בויער און אקטיװויסטן פון דער ציוניסטישער אַרבעטער-באַווענונג, 
ער איז געשטאַנען בראש פון אַ צאָל צענטראַליידישע און ציו- 
ניסטישע אינסטיטוציעס: פריער אין פראַנקרייך און שפּעטער 
--- זינט דעם אָנהײיב פון דער צווייטער וועלט-מלחמה -- אין די 
פאַראייניקטע שטאַטן. הנם אַ פירנדיקער הבר אין די סאַמץ 
ערשטע רייען, איז ער פארבליבן אַ מענטש פון נאַמירלעכער 
באַשײדנקייט, דער ענין ,פּרסום", בפרם אין רוישיקן שטיינער, 
איז אַלע מאָל געווען פרעמד זיין געמיט, כאַראַקטער און סטיל, 

ער האָט אַלעץ מאָל בלויז ,נענומען די פעדער אין האַנט", 
בעת ער האָט באמת ‏ געהאַט װאָס צו זאָגן" אויף דער באַשטים- 

טער מעמע. ער האָט זיך קיין מאָל נישט ;,געריסן צום װאָרם" 
בנוגע ענינים, וועלכע ער האָט נישט געקענט נאַענט און -- 
גרינטלעך. ער האָט אַלע מאָל אויסגעמיטן די איבערגעמריבנקייט, 
די פּראַזעאָלאָגיע און מליצה. פון זיינע שורות האָט שטענדיק 
געאָטעמט מיט אחריות פאַרן געשריבענעם װאָרט און טעמאַטיק; 
|און איבער זיינע אַרבעטן הויכט כסדר די געלאַסענע איבער- 
גערעכנטקייט -- א מעלה, װאָס איז באַזונדערס-זעלטן אין שמור- 
מיש-אויפברויזנדיקע צייטן, 

צו זיין באַשײדנקייט מוז מען זיכער צושרייבן דאָס לאַננעץ 
װוארטן, ביז צום צונויפזאמלען זיינע פּובליציסטישע אַרבעטן צווישן 
טאָוולען. ער האָט ערשט באַשלאָסן אַרױסצוגעבן זיין ערשט בוך, 
ווען ער איז געווען איבערצייגט אין דער נױיטװוענדיקייט אויפ- 
צוהיטן זיין פּובליציסטיק לדורות, וי אַן עדותזאָגן פון אַ יידיש- 
אקמיוון ייד וועגן זיין עפּאָכע. 

ס'איז שווער אריינצורעכענען זיין שרייב-אופן אין א באַ- 
שטימטן זשאַנער. ער באַנוצט זיך פאַקטיש מיט אַלערלײ כלים 
פון אַ היינט:צייטיקן פּען-מענטש. מחוץ דעם געניטן אױג און 
שכל-הישר זיינען דאָ אַרײנגעעװעבט געװאָרן בעלעטריסטישע טע- 
נער, א שטרעבונג צו דערגרייכן דעם עיקריפּונקט פון אַן ענין -- 
באַגלײיט מיט שטילן הומאָר און נאָך מער פארחילטער איראָניע, 
דאָרט וואו זי איז אומבאדיננט נייטיק. ס'קען נישט זיין קיין ספק, 
אַז זיינע מאמרים וועלן נוצן ברענגען יעדן איינעם װאָס וויל נאָך א 
מאָל דערשפּירן די , פליגל פון געשיכמע" איבער יידיש:צייטלעכע 
געשעענישן אין לויף פון די לעצטע יאָרצענדליקער. : 

דער , אידישער קעמפער" -- דאָס װאַכנבלאַט, אין וועלכן דער 
רוב פון די דאָ-אױפנעזאַמלטע אַרבעטן איז דערשינען -- האָט 
,אַמאָל? פאַרמאָגט אַ פאַרלאָג ; און טאקע ארױסגעגעבן א געקלי- 
בענע צאָל ביכער. ליידער האָבן די אומשטענדן אָפּנעשטעלט אָמ- 
די טעטיקייט. מיר האָבן אָבער נערן ארױיפנעשטעלט אונדזער 
סמעמפּל אויף אָט-דעם בוך. דאָס איז געטאָן געװאָרן מיט דער 
איבערצייגונג, אַז דערמיט באַקומט אונדזער אַקטועלע עסייאיסטיק 
אַ קערנדיקן ביישטייער. האָפנטלעך װועט דאָס אויך שפּירן יעדער 
לייענער, וועלכער װועט זיך נעמען די מי -- און אויך די הנאה -- 
נאָכצופאָלגן דעם מחבר , אין די טריט פון מיין דור". 


פאַרלאַג ,אידישער קעמפער" 

אינחאַלט . 
באַזוכן בי ,, ווייט* און ביי ,נאָענט" 


ביי די ,,פארגעסענע" יידן אין צפון-אפריקע שאר א ר א יו 
אַ רייזע קיין פּולן -ז די חי חי דיה היה דיה יה דיה יי דיה = = 29 
אין , נייעםיי װאַרשע אאנן אא וא ער אאן אמטי וא א אס אט אטן א ץק 
אַ טאָג אין לאָדזש האר ר הא א א אנ א א אע א א 0 יי 
אַ בליק אויף ארגענטינע חיך שדח היה יח ייה ייה ידי חיש שוח חיח דיי 66 
אין דער יידישער קהילה פון בוענאָס-אײירעס -- == == == = 73 
איינדרוקן פון א באַזוך אין ישראל -ז הי זא חי ייח = = = 80 
די שטילע עליה חי היה דיה יוה היה היה חי חוה הי דיי הי היה יי = 88 
צייטן בייטן זיך הא אצ הא א א א א אי א אט א אע א יי 
קאָנפליקטן און -- נסים א א ואר ר ךר ור אי א אי א 
אויף די װעגן פון עליה = ה-י הי == =י די == == ה-י = 112 
אויפברויז און אומרו א ואר גאט אט ר ואר א א ר א א עו 
אינעם מלחמה-געווירבל 
דייטש-פראַנצייזישע ,צוזאמענארבעט" -- ידךרויפות -- -- -- 1323 
יידן אינעם אָקופּירטן פראנקרייך = הש די הי ייז דיי חי *-י = 129 
;דער מענטש, װאָס האָט פאַרראַטן" == == = ייה =יי =יי יי == 145 
אַזױ האָט זיך דאָס אָנגעהױבן א א א פא אנ אי א אי יי יו 
מאַנומענטן אל אמאר אאנה טי א אנ" אכ ער א אע א ארי )ן 
פּעטען טיילט אויס ,גערעכטיקייט" הא אאטן א אט אאר ר ר 2 יה 
קאַטױליציזם און פּאַליטיק אין פראַנקרייך = הי ה-י הי הי -- 171 
אַ פאָלק אָן א גלױבן = די זי דיי דיה = דיה דיי דיה ייה = 188 
אַ פּאָליטישער פּלאָנטער -ז ‏ חי ‏ זיה היה ייה הי חי חי הי =ה =- 192 

אין דער יידישער וועלט, אַזױ אין ארץיישראל װי אין חוץ- 
לארץ, איז לעצטנס פאַרגרעסערט געװאָרן דער אינטערעס און אױך די 
אומרואיקייט צו דעם פינצטערן גורל פון די יידן אין די אַראַבישע לענ- 
דער. פונדעסטוועגן דאַכט זיך אס א מענטשן, װאָס באַזוכט איניקע 
פון די לענדער און באַקאַנט זיך גענױיער מיטן דאָרטיקן יידישן לעבן 
אַז די יידישע געזעלשאַפט אין דער וװעלט איו נאָך אַלץ וייט פון האָבן 
אַפילו אַן אַנונג איבער דער אמתער לאַגע פון די דאָרטיקע יידן. אַנדערש, 
דאַכט זיך, װאָלט מען דאָך נישט געשויגן. אַנדערש -- װאָלט מען דאָך 
לכל הפּחות דאָס געואוסט! און דער פאַקט, װאָס גרויסע יידישע אָרֹגאַ- 
גיזאַציעס, פּאָליטישע וי הילפס-אָרגאַניזאַציעס, וייסן נישט, אָדער וויסן 
און שווייגן,. װאָס איז אויך אין תוך אַ סימן אַז אין דער אמתן ווייסן 
זיי טאַקע נישט, באַווייזט װוי ווייט פרעמד דער גאַנצער פּראָבלעם איז נאָך 
אַלץ פאַר דער יידישער וועלט. 
= און אפשר זענען טאַקע די ווירקלעכע שולדיקע אין דער מאָדנער 
עקאָנספּיראַציע פון שווייגן" די דאָרטיקע יידן אַלײן. איך דערמאָן זיך, 
װוי עס האָט מיר מסביר געווען אַ פראַנצויזישער ייד אין קאַסאַבלאַנקאַ 
די סיבה פאַרװאָס מיר דאָ אין אַמעריקע וייסן אַזױי ווייניק וועגן די יידן 
אין די אַראַבישע לענדער. ער האָט דאָס געזאָנט אין אַ האַלב צינישן 
טאָן: , איר פאַרשטייט -- האָט ער מיר אויפגעקלערט -- די גרעסטע 
צרה פון די יידן אין צפון-אַפריקע איז װאָס זיי רעדן נישט קיין יידיש. 
ווען זיי װאָלטן געקענט יידיש, װאָלטן זיי געשיקט דעלעגאַציעס קיין 
אַמעריקע, זיי װאָלטן געשריבן קאָרעספּאַנדענצן אין די אַמעריקאַנער 
יידישע צייטונגען, געמאַכט קאָנפערענצן און דערציילט ועגן זייער 
/אונטערגרונט'-טעטיקייט און די גאַנצע יידישע אַמעריקע װאָלט געוען 
פול מיט זיי. אָבער זייער אומגליק איז, װאָס כמעט זייער איינציקע שפּראַך 
איז אַראַביש און גיי היינט מאַכן אַ טומל מיט אַראַביש אין אייער יידי- 

מען מוז צוגעכן אַז אין דער אַרױסגעזאָגטער צינישער באַמערקונג 
ליגט פונדעסטוועגן נישט-װייניק אמת. דער פאַקט, װאָס די דאָרטיקע 
יידן ווייסן אַזױ וייניק, אָדער כמעט גאָרנישט, פון דעם לעבן און עקזיס- 
טענץ פון די אַנדערע יידישע ציבורים, האָט ביי זיי וױיניק סטימולירט 
דעם ווילן צו ברענגען צום אויסדרוק זייערע אייגענע ליידן און גויטן 
פאַר דער גרויסער יידישער װעלט. דער גרעסטער ידישער ישוב פון 
די לענדער פון צפון-אַפּריקע, דער פערטל מיליאָן יידן פון מאָראָקאָ, לעבט 
פאַרפּאַנצערט אין זיינע פיזישע און גייסטיקע יסורים אין די חושכדיקע 
געטאָס כמעט אָן קאָנטאַקט מיט דער איסערלעכער יידישער װעלט און 
אָן פאָדערונגען און פאַרלאַנגען צו וועמען עס איז... 


אמת איז, אַז די יידן אין צפון-אַפריקע קענען נישט באַטראַכט װערן 
וי פּליטים, קרעפיודזשיס", אין דעם זין װי מיר פאַרשטייען די טער- 
מינען. זי זענען נישט קיין אפרישע? קרבנות פון דעם גרויסן יידישן 
חורבן פון דער לעצטער וועלט-מלחמה. זיי זענען נישט קיין ניי-געקו- 
מענע, אָדער פרעמדע אין די גיהנום-לענדער וואו זיי לעבן; אַ באַדײט:- 
דיקע צאָל פון די יידן אין מאָראָקאָ, למשל, געפינט זיך שוין דאָרטן זינט 
דעם חורבן בית שני און אַפילו די אניי-איינגעװאַנדערטע? יידן זענען 
שוין אויך דאָרטן אַ קיימא-לן פון אָנהײיב 15טן יאָרהונדערט, ווען זיי האָבן 
מאַסנוייז פאַרלאָזט שפּאַניע. אָבער װאָס שייך ליידן און פּיין שטייגט 
דאָס זיכער איבער פילפאַכיק אַלץ, װאָס מיר האָבן געהערט און געזען 
ביי דער שארית-הפּליטה אין די אײראָפּעאישע לענדער, 


קודם כל זייער יורידישער צושטאַנד. יידן אין מאָראָקאָ זענען יורי- 
דיש און פאַקטיש בירגערלאָזע און רעכטלאָזע מענטשן זיי זענען נישט 
קיין פראַנצויזישע בירגער, אין זכות װאָס מאָראָקאָ איז אונטער אַ פראַנ- 
צויזישן פּראָטעקטאָראַט, און אויך נישט קיין מאָראָקאַנער בירגער, וייל 
כדי צו זיין אַ בירגער פון מאָראָקאָ מוז מען זיין אַ גלױביקער אין איס- 
לאַם, אַ מוסולמענער. זייער סטאַטוס איז, דעריבער, אונטערטאַנען פון 
סולטאַן, אַ מין אפּריװואַט-אײיגנטום? פון דעם מושל פון מאָראָקאָ. דעם 
סולטאַן זענען זי יורידיש אין אַ לית דין ולית דיי צושטאַנד, אַלע 
געזעצלעכע פאַרטײידיקונגס-פאָרשריפטן, אַזױ פאַר פראַנצויזישע בירגער 
װוי פאַר מאָראָקאַנער בירגער, זענען אױיף די דאָרטיקע יידן נישט חל. 
פון דער אַנדערער זייט, זענען זיי אױסגעשלאָסן פון אַלע בירגערלעכע 
פּריװוילעגיעס, װאָס עס האָבן פראַנצױזן אָדער מאָראָקאַנער. זיי שטייען 

מחוץ די ראַמען פון דעם שריפטלעכן געזעץ און זענען אינגאַנצן אָפּי 
הענגיק אין חסד פון דעם סולטאַן און זיינע פּאַשאַס. 

די גרויסע מערהייט פון די יידן אין מאָראָקאָ לעבט אין די געטאָס, 
װאָס זענען באַקאַנט אונטערן נאָמען ,מעלאַ'ס?. אין יעדער שטאָט געפינט 
זיך די ספּעציעל אויסגעבויטע געגנט, װאָס איז די יידישע געטאָ. מיט 
הונדערטער יאָרן צוריק האָבן יידן אין די געטאָס פון קאַסאַבלאַנקאַ, פעז, 
אוזשדאַ,. און אין אַנדערע שטעט, געהאַט אַ געויסע אױײטאָנאָמיע. זי 
האָבן געהאַט זייערע קהילות, געריכטן און גענאָסן פון א פרייהייט, אין 
די מויערן פון די געטאָס, צו פאַרװאַלטן מיט דעם גאַנצן יידישן לעבן 
פאַר די עפריווילעגיעס" האָבן יידן געצאָלט צום סולטאַן אַ גרויסן צינז, 
װאָס פלעגט פאַרפילפאַכט ווערן אין אַ צייט פון מלחמה, וױיל די יידן איז 
געווען פאַרווערט אָנטײלצונעמען אין די מלחמות פון לאַנד און זיי האָבן 
דאָס געדאַרפט גוטמאַכן מיט גרויסע שטייערן. אָבער צום סוף פון 17טן 
יאָרהונדערט האָט די דאָזיקע אױטאָנאָמיע פון יידן אין די געטאָס אָנגע- 
הויבן בטל צו וערן. דער דעמאָלטיקער סולטאַן איז געווען וויניקער 
טאָלעראַנט צו פרעמדע רעליגיעס און ער האָט אָנגעהויבן רודפן און פּיײ 
ניקן אַלע איינוואוינער פון מאָראָקאָ, װאָס האָבן נישט געגלױיבט אין 
איסלאַם. מצד די פאָרשטייער פון אַנדערע רעליגיעזע מינדערהייטן איז 
דעמאָלט דורך פאַרשיידענע מלוכות אויסגעאיבט געװאָרן אַ דרוק אויף 
דעם סולטאַן און ער האָט זיך געמװט ביגן און וייכער װערן, אָבער 
פאַר יידן איז פּשוט נישט געווען װער עס זאָל זיך אָננעמען און זי באַ- 
שיצן, זיינען ממילא די אַלע גזירות, װאָס האָבן געברויכט טרעפן אַלע 
איינוואוינער און זייערע גלויבנס, מחוץ די מוסולמענער און דעם איסלאַם, 
געטראָן בלויז די יידן 

נאָך ערגער איז געװאָרן דער יידישער מצב פון די דאָרטיקע יידן 
אין יאָר 1912, אין דעם יאָר ווען מאָראָקאָ איז פאַרװאַנדלט געװאָרן אין 
אַ לאַנד אונטער דעם פראַנצויזישן פּראָטעקטאָראַט. דעמאָלט איז אָפיציעל 
סאַנקציאָנירט געװאָרן,. אַן מאָראָקאָ אין אַ טעאָקראַטיש-מוסולמענישע 
מלוכה און איינוואוינער, װאָס זענען נישט קיין מוסולמענער און זיינען 
אויך נישט קיין בירגער פון אַנדערע לענדער אויף דער ועלט, גייען 
איבער אין פּריװאַטן רשות פון סולטאַן, אַלס זיינע אונטערטאַנער. זינט 
יענער דאַטע. 1912, האָט שוין פראַנקרייך דורכגעמאַכט צויי וועלט- 
מלחמות. די װועלט איז זינט דעמאָלט אָפּגעגאַנגען אין טייכן בלוט, הונ- 
דערטער רעװאָלוציעס זענען שוֹין פאָרגעקומען, פעלקער גאַנצע זענען 

שוין אין פאַרלויף פון דער צייט געװאָרן אויסגעלייזט, נאָכאַמאָל פאַך- 
שקלאַפט און וידער אױסגעלייזט,. די וװעלט האָט דערלעבט די מפּלה 
פון היטלעריזם און פאַשיזם, אַ יידישע מדינה איז אויפגעקומען, און די 
זעלבע באַרבאַרישע געזעצן און הפקר-באַציאונג צו דעם פערטל מילאָן 
ייִדן אין מאָראָקאָ עקסיסטירן נאָך פּונקט וי אין די צייטן פון 1912 און 
פון 16טן יאָרהונדערט, קיין שום ייד האָט נישט קיין װאַלירעכט, ער 
טאָר נישט פאַרנעמען קיין אַמט, געמשפּט װערט ער דורך דעם פאָר- 
שטייער פון סולטאַן, ער טאָר נישט געהערן צו קיין שום פּאָליטישער 
פּאַרטײ און קאָן נישט באַקומען קיין דערלויבעניש צו פאַרלאָזן דאָס 
לאַנד. די פּראַגע פון אױיסװאַנדערן איז זינט דער מלחמה פון די אַראַבישע 
לענדער קעגן דער יידישער מדינה נאָך געװאָרן פיל שטרענגער און 
האַרבער פאַר די דאָרטיקע יידן 

אָבער העכסט טראַגיש איז געװאָרן דער גורל פון די מאָראָקאַנער 
יידן זינט דעם אָנהױב פון דער לעצטער מלחמה, בעסער געזאָגט: זינט 
דער קאַפּיטולאַציע פון פראַנקרייך. װוי שטאַרק ביטער עס איז פריער 
נישט געווען די דאָרטיקע יידן צוליב זייער הפקר-מצב, איז פונדעסט- 
וועגן גענוג געווען פראַנקרייכס פּרעסטיזש, אַלס פּראָטעקטאָר פונעם 
לאַנד, אַז די יידן זאָלן נישט זיין באַדראָט מיט קיין טויט-סכנה. פראַנק- 
רייך איז דעמאָלט געװוען די צוייטע אימפּעריע אין דער ועלט, נאָך 
ענגלאַנד, און דער בלויזער באַואוסטזיין, אַז פראַנקרייך װעט נישט טאַ- 
לערירן, אַז אין אירער אַ קאָלאָניע זאָלן פאָרקומען אָרגאַניזירטע וילדע 
אָרגיעס מיט אומגליקלעכע, שוצלאָזע מענטשן, איז געווען אַ גענוגנדיקע 
סגולה, אַז די דאָרטיקע יידן זאָל נישט געשען קיין בייז. זייער טראַגיש 
איז אָבער געװאָרן די לאַגע פון די יידן אין צפון-אַפריקע נאָך פראַנקרייכס 
צוזאַמענברוך און קאַפּיטולאַציע. די אַראַבישע מושלים זענען געװאָרן 
ביי זיך שטאַרקער און עזותדיקער. דער מופטי אין דעמאָלט געזעסן 
אין בערלין. דער נאַצישער פינפטער קאָלום האָט געאַרבעט מעשים אין 
די אַראַבישע לענדער און די סולטאַנען און פּאַשאַס האָבן געחלומט און 
דערװאַרט דעם צוריקקער פון די גוטע צייטן פון 17טן יאָרהונדערט, 
אין יענע טעג האָבן די יידן, און ספּעציעל אין מאָראָקאָ, איבערגעלעבט 
דעם טראַגישסטן פּעריאָד אין זייער געשיכטע. זיי האָבן געואוסט, אַז 
זייער לעבן איז אין גרויס סכנה, אַז אין דעם קריטישן מאָמענט האָבן 
זיי נישט פון וװעמען צו דערװאַרטן הילף און פאַרטײידיקונג. אַראַבישע 
צייטונגען און בלעטלעך האָבן אָפן גערעדט וועגן דעם ;גרויסן מאָמענט", 


אין די טויט פון מיײן דור 21 


װאָס װעט בקרוב קומען, װען די ;מעלאַס" װעלן אױסגעריניקט וערן 
פון זייערע איינוואוינער. דערווייל האָט זיך אָנגעהויבן דער באַרימטער 
מאַרש פוֹן גענעראַל ראָמעלס אַרמײען אין אַפריקע. די נאַצישע חיילות 
האָבן אָנגעהויבן זיגרייך צו פאַרנעמען גרויסע שטחים אױיף דעם אַפרי- 
קאַנער קאָנטינענט. דעמאָלט האָבן זיך באַװיזן אויף די גאַסן פון קאַסאַ- 
בלאַנקאַ און אַנדערע שטעט אין מאָראָקאָ געוויסע אויפשריפטן, װאָס זע- 
נען געווען דער פאַקטישער אָנגעשויבענער טוױיט:אורטיל אױף דעם 
גאַנצן פערטל מיליאָנדיקן יידנטום אין מאָראָקאָ. די גאַנצע אויפשױיפטן 
אויף די װוענט פון די גרויסע שטעט זענען באַשטאַנען אין די צויי גע- 
היימניספולע ווערטער ,15טער נאָוועמבער". 

;15טער נאָוועמנער" -- דאָס האָט געמיינט, אַז דעם 15טן נאָועמ- 
בער, 1942, װעט זיין דער טאָג פון אומברענגען די דאָרטיקע ייד לוט 
אַלע אויסרעכענונגען פון די נאַצישע עפיפט-קאָלום"-אַגענטן און די נאַצי- 
אַראַבישע פּאָליטיקער, האָט מען געקענט דערװאַרטן די אינװאַזיע פון 
די היטלעריסטישע אַרמײען אין מאָראָקאָ בערך אין דער צוייטער העלפט 
פון נאָוועמבער. האָט מען דעריבער געװאָלט אַקעגנטואָגן אַ וירדיקע 
מתנה -- לויטן נאַצישן גייסט און געשמאַק -- דער דייטשער אַרײנמאַר- 
שירנדיקער אַרמײ אין מאָראָקאָ, איר באַווייזן, אַז מען לעבט אין דעם 
לאַנד מיט דעם זעלבן גייסט און ציװויליזאַציע און, אַז מצא מין את מינ. 
איך בין שעהן לאַנג געשטאַנען און ,געלײענט? אױף די אַלטע מױערן 
פון די זייטיקע געסלעך פון קאַסאַבלאַנקאַ די לאַקאָניש זאָגנדיקע, טייוו- 
לאָנישע, רוצחישע פּלאַקאַטלעך פון די צויי ווערטער /15טער נאָװעמ. 
בער !* אַ מין אַנטי-טעזע צום געבאָט, אויך פון די צויי ווערטער, פון 
די עשרת הדברות ;לא תרצח". נישט מער קיין סטיכישער אויסברוך 
און ווילדער מיט רעליגיעזן עקסטאַז אויפברויז פון 17טן יאָרהונדערט, 
נאָר פּלאַנמעסיק אָרגאַניזירט, אַפילן מיט אַ באַשטימטער דאַטע און מיט 
פּלאַקאַטן פון פאָרוֹיס אויף די גאַסן, לוט אַלע כללים פון דער אַרישער 
ציוויליזאַציע. איך האָב לאַנג געקוקט אויף די פּלאַקאַטלעך "15טער נאָ- 
וועמבער", װאָס מען קאָן היינט זען אויף די אָפּגעריבענע מיערן פון 
זייטיקע געסלעך, און איך האָב געטראַכט בשעת מעשה ואָס יידן אין 
אַלע שפּראַכן האָבן מיר אָנדערצײילט װעגן דער טױט-שפּאַנונג, װאָס 
זיי האָבן יענע טעג איבערגעלעבט. 

אַלע שולן, חדרים און ישיבות זענען טאָג און נאַכט געװען געפאַקט 
מיט מענער, פרויען און קינדער. זיי האָבן /אויסגעוויינט" דעם תהילים, 

די יללות און געוויינען האָט מען געהערט אין דער גאַנצער ,מעלאַ? און 
זי זיינען דערגאַנגען עד לב השמים. יידן בעלי-קבלה האָבן עוסק געווען 
אין מבטל מאַכן די גזירה פון פאַרניכטונג, פרומע יידן בעלי-מופתים 
האָבן געזוכט אַלע װעגן צו ברענגען אַ נס פון הצלה. און דער נס איז 
געשען. 7 טעג ערב דער אָנגעצייכנטער דאַטע פון אומברענגען דעם 
דאָרטיקן ישוב, דעם 8טן נאָוועמבער, 1942, איז פאָרגעקומען די אינ- 
װאַזיע -- פון דער אַמעריקאַנער אַרמײ. דאָס דערציילן די דאָרטיקע 
יידן מיט דער פשטות פון אמת פרום גלױביקע יידן, פאַר ועמען אַ נס 
איז גיכער אַ נאָרמאַלע און, אַזױ צו זאָגן, נאַטירלעכע דערשינונג. זיי 
האָבן אויסגעבעטן און אויסגעויינט דעם נס. כמעט אָן וועלכער עס איז 
שלאַכט, אָדער קאַמף זיינען אָנגעקומען אויף דער יבשה, אויפן ים און 
פון דער לופט גאַנצע אַרמײען פון דעם אַמעריקאַנישן מיליטער. די יידן 
אין דער ,מעלאַ", וועלכע זיינען פון דער געשעעניש געואויר געװאָרן 
ערשט מיט אַ פֹּאֶר טעג שפּעטער, האָבן זיך זייערע אויגן נישט געגלויבט, 
די בעלי-קבלה און בעלי-מופתים אַלין זיינען געווען צעטומלט. אויף אַזאַ 
נס האָבן זיי זיך זיכער נישט געריכט און נישט געװאַרט. אין יענעם 
טאָג, ווען עס איז געװאָרן באַוואוסט פאַר דער גאַנצער ;מעלאַ, אַז עס 
דראָט זיי נישט קיין שום סכנה, האָבן זיי זיך וייטער איינגעזאַמלט אין 
די שולן, חדרים און ישיבות כדי צו בענטשן גומל, װאָס זיי זיינען ניצול 
געװאָרן פון טויט און קאָנען וױייטער אָנגיין מיט זייער עבודת הבורא, 

און כל-זמן טאַקע די אַמעריקאַנער אַרמײ האָט אָקופּירט די לענדער 
פון צפון-אַפריקע האָבן יידן געלעבט רואיק. מיט דער עניוותדיקייט, װאָס 
איז כאַראַקטעריסטיש פאַר דעם דאָרטיקן טיפּ יידן, האָבן זיי מקבל באהבה 
געווען זייער גרויסע נויט און עלנט, אַבי דער שטן איז פאַרטריבן גע- 
װאָרן און עס דראָט זיי נישט מער קיין בייז. די מפּלות, װאָס האָבן זיך 
אָנגעהױבן פאַר די נאַצישע חיילות אױיף די שלאַכט-פעלדער האָבן וייט 
נישט דערמוטיקט די אַראַבישע בריונים אויפצוהויבן דעם קאָפּ און עס 
איז פאַר זיי געווען אַ געפאַר אָנצוהויבן מיט יידן, כדי נישט אידענטי- 
פיצירט צו ווערן אַלס אַגענטן און פּראָדנאַצישע עלעמענטן 

אָבער צום סוף פון 1944, בערך, האָבן אָנגעהויבן בלאָזן נייע וינטן 
אויף דער וועלט און דאָס האָט געהאַט אַ שרעקלעכע וירקונג אויף דעם 
מצב פון דעם דאָרטיקן יידישן ציבור. און ביים היינטיקן טאָג פילן זיי 
נישט וייניקער אומרואיקייט און שרעק וי אין די קריטישע טעג בעת 
דער וועלט-מלחמה. די אַמעריקאַנער אַרמײ האָט זיך אָנגעהויבן ביסלעכ- 

ווייז אַרױסצוציען פון די געביטן אין צפוך-אַפריקע. אין דער ניי-פאָר" 
מירטער דע-גאָל-אַדמיניסטראַציע פון די פראַנצויזישע קאָלאָניעס האָבן 
זיך אַרײנבאַקומען נישט װיניק קקאָלאַבאָריסטן", געװעזענע וישי- 
מענטשן. די אַראַבישע אָנערקענטע מלוכות האָבן צוריק אָנגעהױבן צו 
שפּילן אַ ראָלע אין דער פּאָליטישער װעלט און זיי האָבן זיך אָרגאַני 
זירט אין דער באַרימטער אַראַבישער קליגע" און לסוף האָט זיך אָנגע- 
הויבן דער פּאָליטישער קאַמף און שפּעטער מיליטערישע מלחמה מצד 
די אַראַבישע פעלקער מיט דער יידישער מדינה. די אַראַבער אין מאָראָקאָ 
האָבן אָנגעהױיבן אָפּאָטעמען און זיך פילן פריי. פון איין זייט האָבן זי 
דערלעבט אַ נקמה אין פראַנצויזישן אימפּעריאַליזם, וועמעס פּרעסטיזש 
איז נאָך דער מלחמה שרעקלעך געפאַלן אין די אויגן פון מיליאָנען אַראַ- 
בער און זיי האָבן פאַרשטאַנען, אַז פראַנקרייך איז אין אַ לאַגע פון אַ 
יורד, װאָס װועט זיכער זיין גרייט צו דערשטיקן אין זיך אַלע אומגליקן 
און נישט װאָגן אָנצונעמען דראַסטישע שריט קעגן די דאָרטיקע אַראַבישע 
מאַסן. פון דער צוייטער זייט אין מאָראָקאָ װוי אַ קאָלאָניע, אין סתירה 
צו די אַנדערע אַראַבישע פעלקער, נישט פאַרטראָטן אין פעלקער-פאַר" 
באַנד און איז נישט מחויב אָפּצוגעבן אַ דין-וחשבון און זיין פאַראַנטװאָרט- 
לעך צו וועמען עס איז פאַר אירע מעשים טובים. דריטנס, איז צוגעקו- 
מען דער פאַקט פון אַן אָפענער ;מלחמת מצווה" קעגן יידן, מיט וועלכער 
;ציוויליזירטע" און אָנערקענטע אַראַבישע פעלקער שלאָגן זיך. טאָג װי 
קען מען ביישטיין דעם יצר הרע און זיך כאָטש נישט נוקם זיין פון 
צייט צו צייט אין דעם פערטל-מיליאָניקן אייגענעם שפּריװאַט-אײגנטום"? 
--- האָט זיך טאַקע אָנגעהויבן אַ סעריע פון פּאָגראָמען און מאָרדן. װאָס 
האָט שוין געבראַכט נישט וויניק קרבנותת און װאָס האָט אַרײנגעװאָרפן 
דעם גאַנצן יידישן ישוב אין מאָראָקאָ אין אַ שרעקלעכער פּאַניק. 

קאַסאַבלאַנקאַ איז נישט בלױז די גרעסטע שטאָט אין דעם פראַנ- 
צויזישן טייל מאָראָקאָ, לויט דער צאָל פון איר באַפעלקערונג, װאָס 
פאַרמאָגט אויך דעם גרעסטן פּאָרט אויפן אַטלאַנטישן ים, נאָר זי 
איז אויך אַ באַדיײיטנדיקער האַנדלס-צענטער. איר שטאַרק אינטערנאַ- 
ציאָנאַלער כאַראַקטער איז זייער בולט, אַזױ לט דעם פאַרבנרייכן 
אויסזען פון דער שטאָט, וי לויט דער געמישטקייט פון דער באַפעל- 
קערונג. דעם אויבןיאָן פאַרנעמען, נאַטירלעך, די פראַנצויזן, דער צויי" 

טער דור בערך פון די ערשטע פפּיאָנערן" און קאָלאָניסטן, װאָס האָבן 
אַהין אימיגרירט און פאַרנעמען היינט די הופּט-גאַסן פון דעם מאָדערנעם 
אײיראָפּעאישן קװאַרטאַל. זיי פילן אויס דעם מיטלשטאַנד-קלאַס קלין- 





ז. באַומנאָלד ביי יידן אין מאַראַקאַ 


אין שליחות פון , ציוניסטישן אַרבעטער-קאָמיטעט פאַר הילף און אויפבוי", 


אינדוסטריע, סוחרימטום און פונקציאָנערן. נאָך די פראַנצויזן קומען אין 
אַ סך קלענערע פּראָפּאָרציעס, די דייטשן, שפּאַניאָלן, איטאַליענער, אַזעל- 
כע װאָס האָבן אַהין אימיגרירט און אַנדערע, אַמאָליקע אַװאַנטורעס-זוכער, 
רעשטלעך פון דעם באַרימטן פּראַנצויזישן ,פרעמדן לעגיאָן", װאָס זענען 
געװאָרן ,סטאַטעטשנע? און אָנגעהויבן אַרבעטן און האַנדלען. אין דער 
שפּיץ פון דעם גרויס-האַנדל, אויף אַן אינטערנאַציאָנאַלן פאַרנעם,. שטייען 
שוין אַמעריקאַנער און ענגלענדער, װאָס זענען, אמת, ניט אָנזעעװודיק 

אין צאָל, אָבער וועלכע פאַרטרעטן גאָר גרויסע געשעפטן אין די אַלצָ 
קלאַסן און קאַטעגאָריעס קומען אַריין אין גרעסערע אָדער קלענערע פּראָ- 
פּאָרציעס, די שטעטישע אַראַבער: אין דעם קלייך-האַנדל און מלאכה 
דורך אייגענער איניציאַטיוו און אױף אַ נאַטירלעכן אופן; דאַקעגן אין 
גרויס-האַנדל -- על פּי רוב וי חורש פאַר געוויסע נאָטאַבלען און פּאַשאַס 
און אויך בכדי אָנצוהאַלטן דעם נאַציאָנאַלן כאַראַקטער און נישט שטאַרק 
רייצן קעגן דעם אויסלענדישן קאַפּיטאַל. 

אַ דינע שיכט פון די 80 טױזנט יידן אין קאַסאַבלאַנקאַ לעבט אין 
דעם אײראָפּעאישן קװאַרטאַל פון דער שטאָט. דאָס זענען סוחרים, פּראָ- 
פעסיאָנאַלן און בעלי-מלאכות. אָבער דער גרעסטער טייל פון זיי זענען 
דווקא נישט קיין געבוירענע מאָראָקאַנער, נאָר אַזעלכע װאָס האָבן זיך 
דאָרט באַזעצט מיט לאַנגע יאָרן צוריק. זיי האָבן טאַקע, להיפוך צו די 
אמתע מאָראָקאַנער יידן, גענאָסן פון געוויסע פּריװילעגיעס וי אויסלעג- 
דער. דער רוב מנין אָבער פון די יידן אין קאַסאַבלאַנקאַ. פּונקט וי אין 
פעז, מעקענעז, ראַבאַט, מאַראָקעש, לעבט אין דער ;מעלאַ" (אָדער ;עמלח" 
אין העברעאיש, וי דער טייטש פון װאָרט שאַלץ?, דערביי ווערט פון זי 
דער ,ח" נישט אויסגערעדט) 

אַ מינוט פון צענטער פון שטאָט, אויף אַ גרויסן פּלאַץ, װאָס איז 
פול מיט פערד און וועגענער און אַראַבישע בעלי-עגלות, מאָדערנע טעק- 
סיס און האַלב-נאַקעטע אַראַבישע טרעגערס, געפינט זיך דער אײינגאַנג 
אין דער ;מעלאַ*. מען גייט אָפּ אַ פּאָר טריט און מען דערקענט שוין נישט 
דעם וועג צוריק. שמאָלע געדרייטע געסלעך וי אין אַ לאַבירינט, װאָס 
שלענגלט זיך אין פאַרשיידענע ריכטונגען, אָנגעפּיקעװועט מיט מאַסן 
מענטשן, קליינע קינדער און קאַליקעס, װאָס ליגן אין די גאַסן. פערד 
און אייזלעך, אײנגעשפּאַנט אין װעגעלעך, שטופּן זיך קוים דורך די 
פאַרעיפּושטע, צעקדומטע געסלעך צװישן דעם המון באַװעגלעכע מענטשן 
װאָס לויפן אוֹן יאָגן,. מען שטעלט זיך אָפּ אויף אַ מאָמענט צו כאַפּן דעם 
אָטעם, אָבער גלייך דערפילט מען לעבן זיך דעם קאָפּ פון אַן אייזל, פון- 
דערווייטנס בריקעווען צוויי פערד מיט א װאָגן און דער אַראַבישער בעל- 
עגלה ;קנאַקט? מיט דער בייטש אױף רעכטס און אויף לינקס אַװעקצו- 
טרייבן די מענטשן פון כמעט אונטער די פערדס פיס, 

פון ביידע זייטן אויף די געסלעך געפינען זיך נידעריקע הײזלעך 
פון שטיין. מען טרעט איבער די שװעל פון דעם אינגאַנג פון אַזאַ הייזל, 
און עס הויבט זיך אָן אַ ניער לאַבירינט מיט צענדליקער ועגן און 

סטעזשקעס ווייטער אָנגעפּיקעװעט מיט מענער, פרויען, זקנים, קאַליקעס 
און פּיצלעך קינדער, װאָס װאַלגערן זיך נאַקעטערהײט. דערביי איז די 
לופט אָנגעפילט מיט קולות, יללות, געוויינען פון בלינדע בעטלער, װאָס 
בעטן אַ נדבה, אויסגעשרייען פון אַראַבישע װאַסער-טרעגער, געװאַלדן 
און געשרייען פון יעדן איינציקן, װאָס פאַרמאָגט עפּעס צו פאַרקויפן, 
צו דעם קומט נאָך צו דאָס ויינען פון קינדער, קריגערייען און די קולות 
פון די בעלי-עגלות, װאָס ווילן מיט געװאַלד זיך דורכשפּאַרן אַ וועגי 

די ;מעלאַ? אין קאַסאַבלאַנקאַ האָט אויך אַ קליינע אַראַבישע באַפעל- 
קערונג, אין די אַנדערע שטעט פון מאָראָקאָ זענען די געטאָס ריין-יידישע, 
אייניקע פון זיי ווערן אַפילן אין אָוונט אָפּנעשלאָסן און ווערן צוריקגעעפנט 
יעדן פרימאָרגן. דאָס אָפּשליסן פון די געטאָס אויף דער נאַכט װערט גע- 
טאָן פון די יידן מיט דעם אײגענעם וילן, צוליב זיכערקייט-צװעקן 
אָבער אין קאַסאַבלאַנקאַ איז די ,מעלאַ, אַזױ צו זאָגן, רעפאָרמירט, הגם 
קיינער קאָן ניט דערקלערן, צוליב װאָס און ווען אָרעמע אַראַבער האָבן 
זיך אָנגעהויבן אַהין אַרײנצוקלײבן. אַ חוץ, אָבער, די שטענדיקע אַראַ- 
בישע איינוואוינער אין דער {מעלאַ", קומען דאָרט טױיזנטער אַראַבער 
יעדן טאָג פאַר פאַרשיידענע אורזאַכן. דערפאַר איז אין פאַרלױף פון טאָג 
די באַפעלקערונג אין יידישן געטאָ אַ געמישטע. יידישע פרויען דער- 
קענט מען גלייך, ווייל זיי טראָגן נישט קיין שלייער אויפן פּנים, װוי די 
אַראַבישע. די מענער לאָזן זיך װאַקסן בערד, טראָגן היטעלעך אויפן קאָפּ 
און גאַרטלעך אויף זייערע ברייטע כאַלאַטן (באַיעס), װאָס זיינען געויינ- 
לעך פון אַ טונקעלן קאָליר, און די אַראַבער, פאַרקערט, טראָגן קליידער 
פון העלע און בונטע קאָלירן, און אַחוץ דעם, זעט מען כמעט נישט קיין 
דערװאַקסענעם יידישן מענטש באָרװועס, אָן די טראַדיציאָנעלע שטעקשיך, 
אַפילו די אָרעמסטע צוישן זיי, װאָס זענען איינגעהילט אין הוילע שמאַ- 
טעס, יידישע יוגנטלעכע, וידער, טראָגן אויפן האַלדז קייטעלעך מיט 
אָנגעהאָנגענע מגן-דודס, מזוזות, אָדער סתם פאַרשיידענע קמיעות, עפּעס 
אַ צייכן פון זייער יידישן אָפּשטאַם, 

אויף די געסלעך אין דער אמעלאַ" גייט אָן אַ מסחר איבער שפּייז- 
אַרטיקלען, מלבושים און ביליקער צירונג, מערסטנטיילס האַנט:אױסאַר- 
בעטונגען,. װאָס איז אַ טאָראָקאַנער ספּעציאַליטעט. אַלע געוועלבלעך, 
אַחוץ קליינע אוסנאַמען, זעען אויס װוי פינצטערע קעמערלעך און דער 
קונה מוז בלייבן שטיין אין דרויסן, ווייל אינעװייניק איז נישטאָ פאַר אים 
קיין פּלאַץ, די אויפשריפטן אויף זיי זענען צומאָל בלויז אין אַראַביש, 

צומאָל אין אַ מין אַראַביש-העברעאיש, דאָס מיינט אין אַראַבישע אווער- 
טער געשריבן מיט העברעאישע אותיות. נאָר אויפשריפטן, װאָס האָבן צו 
טאָן מיט יידישקייט, װי ;בשר כשר" און ;בית הכנסת" זיינען אין ריין 
העברעאיש, 

און אָט איז מיין ערשטער באַזוך אין אַ יידישער שטוב אין דער 
געטאָ פון קאַסאַבלאַנקאַ. איך ווייס אַלײן נישט, וי אַזױ איך האָב פאַר- 
בלאַנדזשעט אין אַ חדר. קאָן זיין דאָס מאָנאָטאָנע געזאַנג פון די קינ" 
דערלעך האָט מיך צוגעצויגן. אין דעם קעלער איז האַלב פינצטערלעך, 
כאָטש אין דרויסן ברענט די זון. פון דער האַלב-פינצטערניש בליש- 
טשען אַרױס, דאַכט זיך, טויזנטער אייגעלעך. דער רבי גיט אַ קנאַק מיט 
דעם לעדערנעם קאַנטשיק אין דער באַנק און דאָס זינגען װוערט מאָמע:- 
טאַל איבערגעריסן. דערווייל געוואוינט זיך דאָס אויג צו צו דער טונקל- 
קייט פון קעלער, װאָס איז אָנגעפּיקעװועט מיט קליינע יינגעלעך, וי אַ 
שטייג מיט יונגע הינדלעך. אין דעם קעלער, װאָס דינט גליינצייטיק פאַר 
אַ שולעכל, באַרעכן איך, קען מען אויסשטעלן אַ 20 בענקלעך און דאָרט 
געפינען זיך איבער הונדערט קינדערלעך. ממש איין קינד אויפן צוייטן 
זיצן זיי אויף די בענק, אונטער די בענק און אומעטום אויף דער ערד, 
אַז מען קאָן קיין שפּילקע נישט אַרײנװאַרפן. איך קוק אויף די פינף און 
זעקס-יעריקע פיצלעך, אָפּגעריסענע, אָפּגעשליסענע און אױסגעדאַרטע 
יינגעלעך, װאָס חזרן איין אין אַ שרעקלעך מאָנאָטאָנער מעלאָדיע מיט 


קורץ-אָפּגעהאַקטע טענער אַ פּרשה חומש און וויל דערגיין ביי דעם 
מלמד, ווער עס באַצאָלט אים שכר-לימוד און וויפל תלמידים ער האָט, 
אָבער איך קאָן כמעט גאָרנישט אַרױסבאַקומען פון אים. מיר ריידן איין 
שפּראַך,. העברעאיש, אָבער מיר פאַרשטײען זיך ליידער נישט. אַלץ, װאָס 
איך דערגיי יאָ פון זיינע רייד, איז, אַן גאָט פאַרלאָזט אים נישט און אַז 
צופיל קינדער ווערן אָפט קראַנק --- צוליב די זינד פון די עלטערן. 

ווען איך פאַרלאָז דעם ;חדר", גיי איך שוין אין דער באַגלייטונג 
פון אַ צוויי מנינים דערװאַקסענע און קלײינװואַרג, װאָס האָבן זיך דערוייל 
געהאַט אַרומגעזאַמלט ביים אַרײנגאַנג, באַמערקנדיק אַ פרעמדן צוישן 
די קינדערלעך דאָרט. זיי גייען מיר נאָך און אַלע דיסקוטירן צװישן זיך 
אויף אַ לעבהאַפטן אופן. עס װערט מיר אומאָנגענעם, ווייל איך פאַרשטיי, 
אַז דער אָביעקט פון דער דיסקוסיע בין איך, און איך קאָן זיך ליידער 
מיט זיי ניט צונויפריידן. לסוף, נאָכן אָפּגיין אַ פּאָר געסלעך, בלייבן זיי 
אַלע שטיין און אייניקע פון זיי ווייזן מיר אָן אויף אַן אײינשטאָקיקן הייזל, 

"בית-הכנסת הגדול",. ערשט איצט פאַרשטיי איך דעם אינהאַלט פון זייער 
העפטיקן שפּאַרן זיך, אין וועלכער שול מען זאָל מיך צופירן און אויך 
זיי דערקענען אין מיר, אַז ס'איז מיר קלאָר געװאָרן, און באַנלײטן מיך 
דאָרט אַרײן מיט האַרציקע, לאַכיקע פּנימער. | 

די שול איז טאַקע געווען פאַר מיר דער ערשטער טייל פאַר אי" 
טענטישער אינפאָרמאַציע איבער דער לאַגע פון די דאָרטיקע יידן אַ 
פּאָר שעה בין איך דאָרט געזעסן און מיט שפּאַנונג זיך צוגעהערט צו דעם 
רב פון דער שול, רבי שלום אַלבאַז. דערוויסנדיק זיך, אַז איך בין אַ צין- 
ניסט און אַ פאָרשטייער פון אַ ציוניסטישן קאָמיטעט, האָט ער קודם-כל 
אויסגעדריקט זיין פרייד צום נצחון פון דער יידישער מדינה און דאַן 
איז געווען זיין ערשטע פּראַגע : ,ווען װעט די יידישע מדינה אויפפאָדערן 
דעם מלך (סולטאַן) פון דעם לאַנד אַרױסצלאָזץ די בני-ישראל?!" און 
אין אַ לאַנגן מאָנאָלאָג האָט ער מיר אָנגעהויבן דערציילן װווי שטופנוייז 
וועט, חלילה, אונטערגיין די עדה-קדושה, אויב עס װעט נישט פאָרקומען 
אַ יציאת-מצרים-נס. די נויט וערט װאָס אַ מאָל גרעסער. עס איז שױן 
װאָס שטרעקן אויס אַ האַנט, װוערט גרעסער און גרעסער. עס איז שױן 
באַלד נישטאָ ביי וועמען צוֹ בעטן אַ נדבה. וייטער מערן זיך די קראג- 
קייטן, ספּעציעל אויגן-קראַנקײטן, װאָס פאַרשניידן די לעבנס פון מאַסן 
מענטשן. די שונאים האָבן אָבער נישט קיין רחמנות און וילן אינגאַנצן 
פאַרטיליקן די יידישע עדה. אַפילו די, װאָס זיינען אַנטלאָפן אין דער 
יידישער מדינה, ווייסט מען אויך גאָרנישט וועגן זיי, צי זיי האָבן טאַקע 
זוכה געווען דאָרט אָנצוקומען אָדער זיי זיינען חלילה אומגעקומען אויף 
די וועגן. זיי לאָזן גאָרנישט וויסן און אפשר לאָזן זיי יאָ וויסן, אָבער 
די ידיעות דערגייען נישט צו זייערע משפּחות. 

דער רב, אַ בן-ששים, קליין געװויקסיק, מיט א פּאָר אומנאַטירלעך 
דערשראַקענע אויגן,. האָט גערעדט און זיך געהאַלטן אין איין אויסווישן 
די טרערן, װאָס האָבן אים כסדר אַראָפּגערונען. לעבן אים איז געשטאַנען 
אַ באַחנט יינגעלע, פון אַ יאָר צען זיין אייניקל, װאָס זאָגט קדיש אין 
דער שול נאָך זיין נישט-לאַנג-פאַרשטאָרבענעם פאָטער, דעם רבס זון 
אין ווינקל פון דער גענוג גרויסער שול זיינען געזעסן אַ פּאָר בעטלער, 
קאַליקעס. דער רב האָט זיך אינמיטן שמועס פאַרענטפערט פאַרװאָס ער 
האָט מפסיק געווען פון לערנען צוליב דער מצװוה פון הכנסת אורחים, 
ער איז דער מחבר פון צויי ספרים און איז אַ בן יחוס פון דורות, 


אויף וועלכן עט הענגט אַ גרויסע איפשויפט מיט גאָלדענע אותיות 

די ערגסטע צרה -- האָט ער וױייטער גערעדט -- איז מיט די קין- 
דער. זייערע לעבנס ווערן אױיסגעלאָשן פאַר דער צייט. עס זענען קיינמאָל 
נישט געשטאָרבן אַזױ פיל קינדער וי אין דער לעצטער צייט. וי אַ 
מגפה װאָלט חלילה פאָרגעקומען. ;דו גיסט אַ מענטשן אָפּ מזל-טוב און 
ווערסט שפּעטער געוואויר, אַז דאָס קינד לעבט שוין נישט מער. אין אַ 
צייט אַרום גיסטו אים ווייטער אָפּ ,מזל-טוב" און אַ קורצע צייט שפּע- 
טער דערוויסטו זיך וייטער, אַז אויך דאָס צווייטע קינד האָט אויסגע- 
הויכט די נשמה, אַז מען הויבט זיך אָן שעמען פאַר זיך אַלײן!?... 

די באַשטעטיקונג פון די רייד פון דעם רב האָב איך שפּעטער באַ- 
קומען ווען איך האָב זיך באַפריינדט מיט דעם ידישן דאָקטאָר, זשאַק 
זשאָסמען,. דר. זשאָסמען, אַ געבוירענער פּוילישער ייד, װאָס פּראַקטיצירט 
שוין מעדיצין אין מאָראָקאָ עטלעכע און צװאַנציק יאָר, האָט פאַר זיך אַ 
פּרינציפ צו באַזוכן אַ פּאָר מאָל אין װאָך אַ צאָל קראַנקע יידן אין דער 
;מעלאַ?. ער אַליין וואוינט אין דעם אײראָפּעאישן קװאַרטאַל פון דער 
שטאָט. זיין מאָדערנע איינגעריכטע קליניק געפינט זיך אױך אין דעם 
קװאַרטאַל, זיינע קליענטן זיינען דווקא פון די רייכסטע שיכטן, מערסטנס 
טאַקע אויסלענדער, אָבער זינט יאָרן פירט ער זיך, אַז א טייל פון זיין 
פרייער צייט גיט עֹר אַװעק די יידישע חולאים אין דער ;מעלאַ". פאַרשטייט 
זיך, אַז נישט בלויז באַקומט ער פון קיינעם דערפאַר נישט באַצאָלט, 
נאָר ער לאָזט נאָך יעדן חולה איבער מעדיצינען און גאַנץ אָפט אױיך 
אַ פּאָר פראַנק אַ נדבה, 

עס איז פאַר מיר טאַקע געוען אַ שרעקלעכע איבערלעבעניש מיט- 
צומאַכן אַ פּאָר אַזעלכע ויזיטן ביי יידישע חולאים אין דער ;מעלאַ? 
באַגלײטנדיק דעם ד"ר זשאָסמען. מיר גיין צו אַ הויף. אַרום דעם הויף 
געפינען זיך אַזעלכע היילן, װאָס דאָרט וואוינען משפּחות גאַנצע. די עצם 
דערשיינונג פון ד"ר זשאָסמען אין דער ,מעלאַ" רופט אַרױס אַ הייטער- 
קייט. אַלע קענען אים, אַפילו קינדער. מען באַגריסט אים פון אַלע זייטן 
מיט ברכות און מיט מאַכן אַ װאַרע, ער זאָל קענען דורכקריכן די אומ" 
באַשרײבלעך שמוציקע געסלעך, קאָרידאָרן און סטעזשקעס. ער בלײכט 
שטיין אַ מינוט טראַכטנדיק ואו אַרײנצוגיין און צו זיך אַלין זאָגט ער: 
;אין בית אשר אין שם חולה", ניטאָ קיין אונטערשייד; וואו ער װעט 
אַרײנגײן דאַרף מען אים האָבן, 

אָט זיינען מיר אין אַ שטוב. אַן אויסגעצויגן לאַנג און שמאָל צימער, 
עס שטייט איין בעט, אויף וועלכן עס ליגט אַ מאַן באַדעקט מיט שמאַ- 

|טעס, אויף אַ בענקעלע זיצט אַ יונגע פרוי פון בערך 23 יאָר. זי אין אַ 
מאַמע פון 5 קינדער, װאָס שפּילן זיך טאַקע אויף דעם בעט, אױיף ועלכן 
עס ליגט דער קראַנקער מאַן, און דערנעבן זיי אין דעם צימער זיצט 
אויך די באָבע און דער בלינדער זיידע. אָבער נישט אַלע משפּחה-מיט- 
גלידער זענען איצט דאָ אין שטוב. ד"ר זשאָסמען נעמט אַריס זין 
עלעקטריש לעמפּל, װעקט אויף דעם חולה און הערט אים אויס. ער רעדט 
זיך שפּעטער דורך מיט דער משפּחה אין אַראַביש. ביים אַרױסגײן דער- 
קלערט מיר ד"ר זשאָסמען, אַז דער וויזיט איז נישט כאַראַקטעריסטיש, 
ווייל די משפּחה איז נישט פון די אָרעמסטע. דער קראַנקער מאַן, ווען ער 
איז געזונט, אַרבעט ביי עפּעס און פאַרדינט. מעגלעך, אַז נאָך עמעצער 
פון די אַנדערע משפּחה-מיטגלידער פאַרדינט עפּעס, אַזױ אַז איף צו 
דערהאַלטן די נשמות איז דאָ און בעטלען דאַרפן זיי נישט. 


מיר גייען אַרײן אין אַ צווייטער דירה. וייטער אַ צימער מיט אין 
בעט. 17 נפשות לעבן אין דעם פינצטערן, פאַרעיפּושטן צימער, וי אַזױ 
לעבן זיי דאָ, וואו שלאָפן זיי? --- פּייניק איך מיט פּראַגן ד"ר זשאָסמענען. 
אָבער ד"ר זשאָסמען הערט נישט מין פראַגע און שטייט שוין אין דעם 
ווינקל, וואו עס געפינט זיך דאָס בעט און האַלט אַ פיצל קינד אין דער 
האַנט, דאַכט זיך, ער מאַכט דעם קינד אױיף דער שנעל אַן אײנשפּריצונג. 
אַ מינוט שפּעטער זאָגט ער מיר: ;דאָס קינד שטאַרבט אָפּ." איך בעט 
אים פרעגן די מוטער וי אַלט זי איז. זי זעט אויס פון אַ יאָר 17, כמעט 
אַ קינד. ד"ר זשאָסמען חזרט איבער מיין פראַגע צו איר, אָבער זי וייסט 
נישט װי אַלט זי איז. איר פאָטער, איר מוטער -- קיינער קאָן נישט 
אויסרעכענען װי אַלט זי איז. איך פרעג זיך נאָך אויפן געזונט פון די 
אַנדערע קינדער אין צימער, אָבער איך פאַרשטיי אַלײן, אַן מיינע פראַגן 
זענען נאַריש, 

מיר באַזוכן אַ דריטע שטוב, אַ פערטע. איך רעד שפּעטער לאַנגע 
שעהען מיט ד"ר זשאָסמען און זיין פרוי, װאָס גיט אַװעק איר גאַנצע 
צייט צו העלפן די אומגליקלעכע אין דער ;מעלאַ" און עס װוערט מיר 
נאָך מער קלאָר די װערטער פון רב שלום אַלבאַז, אַז ;דאָס איז װי 
חלילה אַ מגפה װאָלט פאָרגעקומען" און עס איז נישטאָ קיין אַנדער ראַ- 
דיקאַלע עצה וי אַרױסצוראַטעװען, װי מען ראַטעװעט פון אַ מגפה, פון 


אין די טריט פון מין דור 31 


אַ שרפה: ראַטעװען גרופּענווייז, ראַטעװען ביטלעכוייז, ראַטעװען קודם 
כל קינדער -- ראַטעװען װאָס מען קאָן!... 

מאַראָקאָ, אַלזשיר, טוניס -- דער האַלב-מיליאָניקער יידישער ישוב 
פון די דריי אַראַבישע לענדער לעבט היינט אין אַ טאָפּלטער שפּאַנונג, 
פון איין זייט דער מוראדיקער פּחד פאַר נייע שחיטות און פּאָגראָמען 
װאָס קאָנען יעדע מינוט אויסברעכן, און פון דער צוויטער זיײיט די 
בשורה פון דער גאולה, פון דער יידישער מדינה, װאָס װעט מן הסתם 
בקרוב איינזאַמלען אַלע יידן אויף דער װעלט און װעט זיכער אין זײי 
אויך נישט פאַרגעסן. דער לײט-מאָטיו' פון דער טאָפּלטער שפּאַנונג 
קומט צום אויסדרוק אין די שמועסן מיט יידן אין אַלע לענדער. אין 
צפון-אַפריקע, באַזונדערס אין מאַראָקאָ, ליגט נאָך גוט אין זינען די 
נישט לאַנג פאָרגעקומענע בעסטיאַלישע שחיטות אין אורזשדאַ און אין 
דזשעראדאַ אויפן גרענעץ פון מאַראָקאָ און אַלזשיר, און די מילדע געריכט- 
אורטיילן, װאָס זענען געפאַלן אויף די קעפּ פון אַ גאַנץ קליינעם פּראָצענט 
פון די אַלע אָנטײלנעמער אין די רציחות, זענען גיכער א דערמוטיקונג 
פאַר אַזעלכע נייע ווילדע אויסברוכן קעגן יידן, וי פאַרקערט, 

בערך מיט אַ האַלב יאָר צוריק איז דאָס פאָרגעקומען. אין אַ געורינ- 
לעכן פרימאָרגן האָט אַ ווילדער המון זיך אַריינגעריסן אין דער יידישער 
געגנט פון שטעטל אורזשדאַ און אָנגעהויבן זורכפירן אַ שחיטה אויף 
דער יידישער באַפעלקערונג. אָרגאַניזירט דעם פּאָגראָם זאָל האָבן דער 
פאַרטרעטער פון דער אַראַבישער ליגע, אַכמעד בן מוכאַמעד יאניה. זעקס 
יידן זענען אומגעקומען אין די ערשטע פּאָר מינוט פון דעם בעסטיאַלישן 
אויסברוך. זעכציק יידן זענען שוער פאַרוואונדעט געװאָרן. דאָס אַלץ 
האָט פּאַסירט אַ טאָג שפּעטער וי די פראַנצויזישע מיליטעראַפּטײלונג 
פון דער שטאָט איז שגראָד? אַרױסגעפירט געװאָרן אויף מאַנעװרעס. דער 
פּאָליצײי-קאָמיסאַר פון קרייזן איז אגראָד" נישט געוען אין שטאָט, און 
דער העכסטער אָפיציר פון דער זשאַנדאַרמעריע איז ;גראָד? געוען 
פאַרנומען מיט אַ ויכטיקן ענין אין דער רעזידענץ-שטאָט ראַבאַט און 
איז אויך נישט געװען אין שטאָט -- פּונקט װי אין די אַלטע ;גוטץ" 
צאַרישע צייטן! נאָך דעם וי הונדערטער באַנדיטן האָבן אין פאַרלויף 
פון אַ פּאָר שעה אָנגעלאָדן אויף צוגעגרייטע װעגענער דאָס כמעט 
גאַנצע האָב און גוטס פון די יידן אין אורזשדא, זענען זיי אַװעק מיט 
מער קוראַזש אין דער ידישער געטאָ פון דזשעראדא. אין דזשעראדא 
זענען 46 יידישע מענער, פרויען און קינדער אויסגעקוילעט געװאָרן 

מיט מעסערס. וייטער האָט אַ וױלדער המון געראַבעװעט מיט גרויס 
אַכזריות און װוי נאָר דער פּאָגראָם איז געװאָרן פאַרענדיקט, זענען אין 
די ביידע שטעטלעך צוריקגעקומען די מיליטערישע פירער, דער קאָמי- 
סאַר פון דער פּאָליציי, דער קאָמענדאַנט פון דער זשאַנדאַרמעריע און 
--- האָבן זיך גענומען מאַכן אָרדענוגג, 

שפּעטער איז פאָרגעקומען אַ פּראָצעס. איבער 200 אַראַבער האָבן 
זיך מודה געווען אין רויבערייען. 58 אַנדערע זענען דערקענט געװאָרן 
אין געריכט דורך פאַרשידענע עדות וי דירעקטע אָנטײלנעמער אין די 
מאָרדן פון יידן. פאַרענדיקט האָט זיך דער פּראָצעס מיטן באַפרייען, וייל 
ס'האָבן ,געפעלט? גענוג באַװיזן,. די גרעסטע צאָל פון די אַראַבישע 
באַנדיטן און עטלעכע צענדליק זענען באַשטראָפט געװאָרן ביז איין יאָר 
תפיסה. ערשט נאָך אַ געװאַלדיקן דרוק פון דער עפנטלעכער מיינונג אין 
פראַנקרייך, האָט דער מיליטערצובערנאַטאָר פון מאָראָקאָ אָכאַמאָל 
געשטעלט די אַלע באַשולדיקטע אונטער אַ מיליטערישן געריכט אין 
קאַסאַבלאַנקאַ פאַר דורכפירן רויב- און מאָרד:אַקטן 

דער צווייטער פּראָצעס האָט זיך שין געצױיגן אַ פּאָר װאָכן. די 
אַראַבישע פּאָליטיקער האָבן איינגעלייגט וועלטן און אַזש אַראָפּגעבראַכט 
באַרימטע אַדװאָקאַטן פון פּאַריז. לכתחילה האָט מען געזוכט אינגאַנצן 
צו דערשטיקן און מבטל צו מאַכן דעם פּראָצעס. שפּעטער האָט די פאַר- 
טיידיקונג געװאָלט אויסטייטשן די אַלע פאָרגעקומענע שחיטות און 
פּאָגראָמען אויף יידן זי אַ מין היימישער משפּחה-קאָנפליקט צווישן צַוויי 
אַראַבישע גרופּעס, װאָס איז אַ נאָרמאַלע זאַך אין יענע לענדער, ביי וועלכע 
דאָס פאַלן פון אומשולדיקע קרבנות איז אומפאַרמיײידלעך. ערשט אין די 
לעצטע טעג פון פּראָצעס, ערב דעם אַרױסגעבן דעם אורטייל, האָט מען 
אונטערגעזאָגט די באַשולדיקטע אַראַבער אַרױסצוקומען מיטן אמתן לשון, 
אַז שולדיק אין דעם אויפברויז פון די מאַסן זענען -- די ציוניסטן. דער 
ישראל-אימפּעריאַליזם און שאָוויניזם צוזאַמען מיט דעם ועלט-ציוניזם 
האָבן אַרױסגעבראַכט די אַראַבישע מאַסן פון זייער גלייכגעוויכט און -- 
אַז אויף דער באַשולדיקונגס-באַנק דאַרפן אַװעקגעזעצט און געמשפּט 
ווערן די ;אמתע שולדיקע", װאָס האָבן דורך זייער אָנגריף אױף די 
מוסולמענער און אויף דעם איסלאַם, אַראָפּנעפירט פּשוטע פאָלקס-מענטשן" 
פון אַראַבישן פאָלק פון דרך-הישר. 

איך בין אין די לעצטע טעג פון פּראָצעס געווען אין קאַסאַבלאַנקאַ. 
די לופט איז געווען אָנגעפילט מיט פּולװער. די אַראַבישע וי די דאָרטיקע 

פראַנצויזישע צייטונגען זענען געװען פול מיט באַריכטן איבער די 
געריכטס-פאַרהאַנדלונגען. פון דעם אינהאַלט פון די אױיסצוגן, װאָס די 
פראַנצויזישע פרעסע האָט געגעבן פון די אַראַבישע בלעטלעך, איז געווען 
קלאָר וועלכע העצע עס װערט אומדירעקט וייטער געפירט לגבי דער 
יידישער באַפעלקערונג און וי וייט די שרעק פון די דאָרטיקע יידן 
איז אַ באַרעכטיקטע. אין דער יידישער געטאָ, אין דער ;מעלאַ", לייענט 
מען נישט קיין צייטונגען און מ'האָט נישט קיין ידיעות אַפּילו איבער דעם 
װאָס עס קומט פאָר אין דער זעלבער שטאָט. אָבער אינסטינקטיו האָבן 
יידן דאָרט געפילט, אַז אַ פינצטערער װאָלקן הענגט איפסניי איבער 
זייערע קעפּ, און נישט נאָר אין דער ;מעלאַ", נאָר אַפילן די פירנדיקע 
יידישע פּערזענלעכקייטן פון אײראָפּעאישן קװאַרטאַל זענען געװען צר 
פרידן, אַז דער פּראָצעס איז לסוף אַריבער און, אַז דער אורטייל איז אַזאַ, 
װאָס אויך די אַראַבער װעלן לסוף נישט האָבן קיין גרונט צו זיין אומ" 
צופרידן. דריי באַנדיטן, װאָס האָבן זיך מודה געווען אין אויסקוילן עטלעכע 
גאַנצע יידישע משפּחות, האָבן באַקומען טױט-שטראָף. אָבער מיט די 
.רעכט", אַז דער סולטאַן זאָל זיי באַגנעדיקן. פינף אַנדערע, װאָס האָבן 
זיך אויך מודה געוען האָבן באַקומען פאַרשידענע תפיסה-שטראָפן: די 
איבעריקע, װאָס האָבן זיך עקשנותדיק נישט געװאָלט מודה זיין, זענען 
באַפרײיט געװאָרן. 

עס איז דעריבער נישט קיין וואונדער, װאָס די אױגן פון יידן אין 
צפון-אַפריקע זענען געװוענדט צו דער ידישער מדינה, דאָס איז זיער 
איינציקער חלום, טרייסט און האָפענונג. צו דעם שטענדיקן הפקר-צו" 
שטאַנד פון זיין אויסגעשטעלט אויף אַלע געפאַרן יעדע שעה אין טאָג 
קומט נאָך צו די ביטערע נויט און די עפּידעמישע קראַנקײיטן, װאָס לויערן 
אויף זייערע לעבנס, טױיזנטער עלטערע יידישע מענער און פרויען זענען 
בלינד פון טראַכאָמע. מען רעכנט, אַז די גרויסע מערהייט פון דעם מאָראָי 
קאַנער פערטל-מיליאָניקן יידנטום איז אָנגעשטעקט מיט דער שרעקלעכער 
קראַנקײיט און איז טיילווייז אָדער אין גאַנצן בלינד. ווען מען גייט אױף 
די געסלעך פון דער ,מעלאַ" איז כמעט אוממעגלעך נישט צו באַמערקן 
אויף יעדע פּאָר טריט אַ בלינדן ייד, אָדער אַ בלינדע יידישע פרוי, װאָס 
קלאַפּט מיט אַ שטעקן אָדער װאָס ווערט געפירט פון אַ קינד. מען זעט 
אויך פיל יונגע מענטשן און קינדער שוין אָנגעשטעקט מיט דער טראַ" 
גישער קראַנקייט. אויסער טראַכאָמע בושעװועט דאָרט אויך טובערקולאָז, 
דאָס איז אויך אַ. רעזולטאַט פון די חושכדיקע וואוינונג- און בכלל לעבנס" 

באַדינגונגען אין די געטאָס פון קאַסאַבלאַנקאַ, פעז, מעקנעז און מאָראָקעש, 
אַזאַ מין שמוציקייט און פינצטערניש, װאָס איז אוממעגלעך זיך פאָרצו- 
שטעלן ווען מען זעט דאָס נישט אַלײן מיט די אייגענע אויגן אַפילן 
אַ ביסל וואַסער אין די געטאָס איז אָן איבערטרייב, אַ געװאַלטיקער לוקסוס, 
די אַראַבער קאָנטראָלירן אַלע װאַסער-קװאַלן, װאָס געפינען זיך געוויינלעך 
ווייט פון די געטאָס און די יידן באַצאָלן פון 25 ביז 20 פראַנק דעם אַראַבישן 
װואַסער-טרעגער פאַר אַ קענדל װאַסער איז אַן אוױיסגאַבע, װאָס נאָר יחידי 
סגולה קאָנען זיך דערליבן. ‏ . - 2 

עס איז דעריבער צוגעקומען צו דעם טיף מיסטיש-רעליגיעזן גלויבן 
פון די דאָרטיקע יידן אין משיחישער אויסלייזונג די רעאַליטעט פון אויף 
אַן אמת עקסיסטירנדיקער יידישער מדינח, וואוהין עס ציען יידן פון דער 

גאַנצער וועלט, װאָס אַנטליפן פון רדיפות, כדי זיך צו ראַטעװען אין 
ציון, די יידן פון יענע לענדער, פאַר וועלכע די נאַציאָנאַלע שטרעבונגען 
און . ציוניסטישע טעטיקייטן און קאַמפן אין דער ידישער װעלט זענען 
געווען ווייט און פרעמד, אוב נישט אין גאַנצן אומבאַקאַנט, האָבן איך 
די ידיעה פון מדינת-ישראל אויפגענומען װי אַ מיסטישע דערשיגונג 


און װי אַ נס, װאָס איז אַראָפּגעפאַלן פון הימל. די יידן אין די מעלאַס, 
וועמעס מסורה און גאַנצע רעליגיעזע ליטעראַטור איז הויפטזעכלעך באַזירט 
אויף נסים און מופתים, האָבן נישט נאָכגעפאָלגט און זענען אַפילו נישט 
באַקאַנט מיט דער געשיכטע פון יידישן פּיאָנערנטום און פון ציוניזם 
בכלל אין די לעצטע פּאָר צענדליק יאָר, און דערפאַר אין פאַר זיי דער 
פאַקט פון אַ יידישער מדינה אַ זאַך, װאָס איז פּלוצלונג געשען, װי אַ נס 
װאָס איז נולד געװאָרן 

איז טאַקע גענוג, אַז א צוגערייזטער ייד זאָל דערמאָנען אין די 
געטאָס פון מאָראָקאָ די צוויי מאַגישע װוערטער יידישע מדינה", אַז הונ- 
דערטער יידן, גרויס און קליין, זאָלן אים מאָמענטאַל אַרומרינגלען און 
מיט געוויינען און יללות אים בעטן רחמים ער זאָל זיי גלייך אַריבער- 
נעמען. אָבער טויזנטער יידן פון מאָראָקאָ װאַרטן אַפילו נישט אויף אזאַ 
געלעגנהייט, נאָר לאָזן זיך אויפן וועג צו דער יידישער מדינה מיט זייערע 
משפּחות, איינשטעלנדיק אַפילו זייערע לעבנס. דער ערשטער ציל איז 
צו דערגרייכן אַלזשיר, וואו די עמיגראַציע, אין קעגנזאַץ צו מאָראָקאָ, 
איז נישט פאַרבאָטן, אויף באַנען, אויף וועגענער און ממש צופוס האָבן 
שוין פיל טויזנטער יידן אויף אַזאַ אופן אומלעגאַלערהײט פאַרלאָוט די 
שטעט און דערפער פון מאָראָקאָ אויפן וועג קיין אַלזשיר. און טראָץ דעם, 
װאָס אויף די וועגן זענען די יידן אויסגעשטעלט אויף גרויסע סכנות -- 
צוליב זייער אומלעגאַלן אַרױספאָר און סתם באַרױבט צו וערן פון אַראַ- 
בישע באַנדעס -- איז נישטאָ קיין כוח, װאָס זאָל די דראַמאַטיש-טראַנישע 
אומלעגאַלע עליה קאָנען אָפּשטעלן, 

אין דעם האָב איך זיך איבערציינט אויף מיין באַזוך אין אַלזשיר, 
טרעפנדיק זיך דאָרט מיט די מאָראָקאַנער יידן, װאָס האָבן געגליקט 
דורכצומאַכן די אַלע וועגן --. בערג, טאָלן און מדבריות -- און בשלום 
אָנצוקומען קיין אַלזשיר, װוי נאָר די אויסטערלישע ;עליה ב'" האָט זיך 
אָנגעהויבן אַנטװיקלען און עס האָבן אָנגעהויבן אָנקומען גאַנצע װאַנדערג- 
דיקע משפּחות פון מאָראָקאָ, האָט די יידישע קהלה אין אַלזשיר געשטעלט 
צו דער דיספּאָזיציע פון די הײמלאָזע יידן אירס אַ דרײי-שטאָקיק הױז, 

װאָס איז אַמאָל -- דאַכט זיך -- געווען אַ שולע. דאָס הוין אין באַלד 
באַרימט געװאָרן װי אַ צענטער פאַר יידישע הײמלאָזע, צו וועלכן עס 
האָבן אָנגעהויבן שטראָמען די אָנקומענדיקע פרעמדע יידן אויף זייער וועג 
קיין ישראל, שפּעטער איז געקומען אַ שליח פון דער יידישער אַגענץ און 
מיט די מיטלען פון ,דזשאָינט? איז אָרגאַניזירט געװאָרן די באַשפּיזונג 
פאַר די הײימלאָזע, װאָס געפינען זיך אין דעם צענטער, און די עליה 
פאַר די צווישן זיי, װואָס זענען פּאַסיק דערפאַר. 

איך האָב אַ פּאָר טעג נאָכאַנאַנד באַזוכט, אָדער בעסער געזאָנט: 
זיך מיט אַלע כוחות אַרײנגעשטופּט אין דעם מוראדיק טראַנישן פּליטים- 
צענטער. אין דעם גאַנצן הויז איז דאָ פּלאַץ פאַר צויי הונדערט נפשות 
און עס לעבן דאָרט צוויי טויזנט מענטשן. אַפילו אין דעם אַרײנגאַנג און 
אויף די טרעפּ ליגן הונדערטער מענטשן, מענער, פרויען און קינדער, 
קעפּ אויף קעפּ. ווען חבר יאַניע, דער פאָרשטייער פון דער סוכנות, װאָס 
איז, אַגב, אַן אַלטער און פירנדיקער חבר פון נהלל, האָט מיך צום ערשטן 
מאָל געפירט באַזוכן דעם צענטער, האָט ער מיר דערציילט אין וועלכע 
באַדינגונגען עס לעבן דאָרט די אָנגעקומענע מאָראָקאַנער יידן אָבער 
יעדע שילדערונג מוז זיין בלאַס לגבי דער טרויעריקער וירקלעבקייט. די 
שרעקלעכע ענגשאַפט, אָרעמקײט און פאַרװאָרלאָזטקײט, אױסגעמישט 
זקנים, פרויען מיט פּיצלעך זויג-קינדער, קראַנקע און אָפּגעשװאַכטע פון 
דעם לאַנגן װאַנדערן --- איינער אויפן צווייטן מיט זייערע זעק און קעסט- 
לעך, זייער גאַנצן האָב און גוטס, ואַרטן זיי אויף דער באַשטימונג צי 
זיי זענען ראוי פאַר עליה. און יעדן טאָג קומען אָן נייע משפּחות. זי 
קומען אָן טויט-מידע, אָפטמאָל פאַרחלשטע פון דעם לאַנגן נעיונד-לעבן 
ביז זיי דערשלאָגן זיך אַהער. איז דאָס פּונקט אין אַ טאָג, ווען אַ צאָל 
גליקלעכע הײמלאָזע זענען אָפּגעשיקט געװאָרן צו דער שיף קיין מאַרסיליע, 
געניסן אויך די פריש אָנקומענדיקע פון דעם גליק און דערשלאָגן זיך צו 
אַ שטיקל ווינקל צו קאָנען זיך אָפּרוען. אַנדערש דאַרפן זי ווייטער בלייבן 
אויף זייערע פיס אין די קאָרידאָרן און אויף די טרעפּ ביז עס װעט פריי 
ווערן אַ שטיקל פּלאַץ צו קאָנען אַראָפּלאָזץ דעם מידן גוף 

אָבער די טראַגישסטע פּאַסירונג איז דעמאָלט, ווען עס וװערט באַ- 
שטימט דער אױיסװאַל פון די װאָס ווערן ווייטער אַװעקגעשיקט פאַר עליה, 
געוויינלעך קיין מאַרסיליע און די אַנדערע, װאָס װערן געפּסלט מערסטנס 
צוליב קראַנקײט. די האַרצרײסנדיקע טראַגעדיעס אין אַזעלכע פאַלן זענען 
אומבאַשרײבלעך. אָפּטמאָל האַנדלט עס זיך אין איינער און דער זעלבער 

משפּחה, ווען אַ צאָל מיטגלידער, יונגע מענטשן און קינדער, וװערן באַ- 
שטימט פאַר עליה און די איבעריקע מיטגלידער פון דער זעלביקער 
משפּחה, אָנשטעקנדיק-קראַנקע אָדער קאַליקעס, ווערן געפּסלט. דעמאָלט 
זעט עס אויס װי עס װאָלט פאָרגעקומען אַ משפּט, ער צום טױט און 
ווער צום לעבן. די געויינען און געשרייען, דאָס װאַרפן זיך צו די פיס 
פון דעם פאָרשטייער פון דער סוכנות, דאָס האַקן זיך מיטן קאָפּ אין 
טיש -- לוט אַן אַלטן אַראַבישן שקלאַפן-מנהג -- און צום סוף די 
קללות און חרמות אויפן קאָפּ פון באַשטימער --- דאָס אַלץ גיט אַ באַגריף, 
װאָס ארץ-ישראל מיינט פאַר דעם האַלבן מיליאָן אומגליקלעכע ידן 
פון צפון-אַפריקע. | 


אָנער די פּראָבלעמען פון זייער עליה זענען גאָר שווערע און קאָמ" 
פּליצירטע. זייער באַציאונג צו ארץ-ישראל איז נאָך אַלץ אַ מער מיסטישע, 
מערסטנטייל זענען זײי אָן שום ויסן, אָן וועלכער עס איז צוגרייטונג, 
אָדער פאַרשטענדעניש פאַר דער אמתער וירקלעכקייט און רעאַליטעטן 
פון לאַנד, אין זייער פּרימיטיווקייט האָבן זיי אויפגענומען די געשעעניש 
פון דער עקסיסטענץ פון אַ יידישער מלוכה וי אַ ריינע משיח-בשורה 
און דער פּסיכאָז האָט זיי פאַרכאַפּט מיט אַלע פיבערן פון זייער נגשמה, 
די טיפע רעליגיעזע בענקענישן פאַר גאולה, װאָס האָבן זיך אָנגעזאַמלט 
און אַקומולירט זינט לאַנגע דורות פון צער און אומגליק, זענען איצט 
פאַרװאַנדלט געװאָרן אין אַ דינאַמישער קראַפט, װאָס רייסט זיי אַלעמען 
מיט, קיין שום פאַרענטפערונג, קיין שוֹם אַרגומענט אָדער באַנרינדונג 
-- מיט גוטן אָדער מיט בייון -- עס איז גאָרנישט פאַראַן קיין שום 
זאַך,. װאָס קאָן אין זייערע אויגן באַרעכטיקן דאָס אָפּזאָגן אָדער אַפילו 
דאָס אָפּלײגן אויף אַ געוויסער צייט זייער עליה. 


דער פאָרשטייער פון דער סוכנות האָט מיר איבערגעגעבן, אַז עס 
זענען שוין געשיקט געװאָרן עמיסאַרן אין די קמעלאַס? פון מאָראָקאָ 
מיט דער אויפגאַבע צו װאָרענען די דאָרטיקע יידן זיי זאָלן זיך נישט 
לאָזן לייכטזיניק אויף די וועגן קיין אַלזשיר, וייל זיי זענען באַדראָט 
מיט סכנות און אַחוץ דעם װעלן די נישט-פּאַסיקע סיי וי סיי נישט 
באַשטימט ווערן פאַר עליה און זיי וועלן זיך דאַרפן שפּעטער אומקערן 
אַהײים, קיין מאָראָקאָ. אָבער דאָס אַלץ העלפט נישט. אַ סטיכישער פּראָצעס, 
װאָס קאָן נישט אָפּגעהאַלטן װערן. די, וועלכע האָבן װאָס צו פאַרקויפן 
און צו מאַכן אַ פּאָר פראַנק, לאָזן זיך אַפילו אַזש קיין מאַרסיליע, די אנ" 


38 - יי זאב באומגאַָלד 


דערע דערשלעפּן זיך קיין אַלזשיר. זיי קומען אָן גאַנצע משפּחות. מיט 
זייערע זקנים, קראַנקע, בלינדע און כמעט מיט יעדער משפחה קומט פאָר 
די זעלבע האַרצרייסנדיקע טראַגעדיע, ווען אַ טייל פון אירע מיטגלידער 
ווערט אױסגעשלאָסן פון דער עליה-ליסטע. 


די פירנדיקע יידישע פּערזענלעכקייטן אין אַלזשיר, צװישן זיי אַ סך 
לאַנגיאָריקע ציוניסטישע עסקנים, זענען שטאַרק באַזאָרגט מיט דער לאַגע. 
ערשטנס, איז פּשוט נישטאָ וואו אַהינצוטאָן די ניי-אָנקומענדיקע יידישע 
משפּחות פון מאָראָקאָ. מען האָט אויך מורא, אַז עפּידעמישע קראַנקייטן 
זאָלן זיך אָנהויבן פאַרשפּרײיטן אין דעם פּליטים-צענטער, וואו אָנשטאָט 
בערך צוויי הונדערט וואוינען צוויי טויזנט מענטשן. אין אַזאַ פאַל װעט 
די פּאָליצײ אין גאַנצן פאַרמאַכן דעם צענטער און דאָס קאָן מיינען עס 
זאָל אָפּגעשטעלט ווערן די אומלעגאַלע אימיגראַציע פון מאָראָקאַנער יידן 
קיין אַלזשיר, אויף וועלכע די פראַנצויזישע פּאָליצײי אין אַלזשיר האָט 
ביז איצט געקוקט צװוישן די פינגער. 


די איינציקע ראַדיקאַלע עצה װאָלט, פאַרשטייט זיך, געווען אַ סיס- 
טעמאַטישע און ערנסטע אויפקלערונג-אַרבעט צװישן דעם יידנטום אין 
מאָראָקאָ מצד די ציוניסטישע אינסטאַנצן, די אויפשטעלונג פון שולעס, 
הכשרה"פּונקטן, פּאַך-קורסן אאַז'זו. אָבער דאָס איזן איצט אוממעגלעך, 
אַלע ציוניסטישע פּאַרטײען און יעדע ציוניסטישע טעטיקייט בכלל איז 
אין מאָראָקאָ פאַרבאָטן. דאָס מוז מן הסתם זיין דאָס איינציקע לאַנד אויף 
דער וועלט, װאָס איז נישט-אָפיציעל קיין אַראַבישע מלוכה, וואוהין מען 
קאָן נישט אַרײנקומען מיט אַ ישראל-פּאַס אַפילו װי אַ טוריסט. בלייבן 
דעריבער נאָר די טעטיקייטן אויפן געביט פון דערציען די מאַסן, דערווייל 
דורך אָרגאַניזאַציעס, װאָס טראָגן מער אַ פילאַנטראָפּישן כאַראַקטער. דאָס 
מיינט פאַקטיש אומלעגאַלע אַרבעט, װאָס קאָנען זיין פון אַ גרויסער 
הילף פאַר די דאָרטיקע יידן און אַ ברכה פאַר ישראל, 


דער טאָג, 1טן מיי 1949, 


אין די טויט פון מײין דור 39 
אַ רייזע קײן פוילן 
(איינדרוק) - 


שוין אויפן פלי-פּלאַץ אין וװוין --- פון װאַנעט דער אַעראָפּלאַן 
פון דער עסטרייכישער פלי-ליניע דאַרף אונדז ברענגען קיין װאַרשע -- 
פילט מען אַן אָנשטרענגונג און שפּאַנונג. די מערסטע פּאַסאַזשירן, איינ" 
געזאַמלטע אין װאַרט-זאַל, פאָרן מיטן זעלבן אַעראָפּלאַן ווייטער -- קיין 
מאָסקװע ; װאַרשע איז זייער איינציקער אָפּשטעל אויפן וועג. מען מוז 
טראַכטן וועגן דער לאָגיש-געאָגראַפישער שייכות אויפן סאָציאַל-פּאָליטישן 
געביט צװוישן די דריי לענדער: עסטרייך איז היינט אַ דעמאָקראַטיש לאַנד 
מיט אַ סאָציאַלידעמאָקראַטישן רעזשים. די לעצטע יאָרן איז זי געװאָרן אַ 
הויפּט-צענטער פאַר טוריסטיק פון די קאָמוניסטישע לענדער. אױף אַלע 
גאַסן אין ווין --- און אויך אין די קאַפע-הייזער --- קאָן מען געפינען ציי" 
טונגען פון אַלע קאָמוניסטישע לענדער. הונדערטער אָרגאַניזירטע טוריסטן" 
גרופּן פון רוסלאַנד, מזרח-דײיטשלאַנד, טשעכאָסלאָװאַקײ, אונגאַרן, רומעניע, 
יוגאָסלאַװיע קומען פֿאַרבדענגען זייער װאַקאַציע-צײט אין עסטרייך. מען 
הערט אויף די הױפּט-גאַסן װײיניק ענגליש, אָבער ממש אויף יעדן טריט 
און שריט אַן אַנדער סלאַװיש לשון. אַ סך טוריסטן, ספּעציעל אין די אֶר- 
גאַניזירטע גרופּן, דערקענט מען לוט זייער הלבשה: דאָס זענען פּשוטע 
אַרבעטער. אין אַ געוויסן טאָג האָט מען אַפילו געקענט באַמערקן עפּעס 
אַזױנס, װאָס האָט אויסגע:ען װי אַ דעמאָנסטראַציע פון הונדערטער יונגע 
מענטשן אין זייערע אַרבעטער-מלבושים. זיי האָבן זיך פאַרזאַמלט אַרום 
דער באַרימטער סטעפאַן"קאַטעדראַלע אין וין. ס'האָט זיך אַרױסגעװיזן, 
אַז דאָס איז אַן אָרגאַניזירטע טוריסטן- גרופּע פון יוגאָסלאַװיע; און די 
קאַטעדראַלע איז איינע פון די היסטאָרישע מערקוירדיקייטן װאָס װערט 
געוויזן. 
אויפן וועג פון וין --- מיט איר טראַדיציאָנעלער ,געמיטלעכקייט"- 
אַטמאָספערע -- קיין סאָוועט-רוסלאַנד איז אלאָגיש?, אַז דער אַעראָפּלאַן 
זאָל זיך אָפּשטעלן אין װאַרשע, דאָס איז אַ מין איבערגאַנג, אַ אפּרוזדור". 
פּױילן איז טאַקע אַ קאָמוניסטיש לאַנד, אָבער פאָרט מיט אַ ביסל שטאָלצן 
אומאָפּהענגיקייטס-געפיל פון ליבעראַלן כאַראַקטער. מען קען זיך פריי 
באַװעגן אין פּוילן פון איין עק ביזן צווייטן. קיינער װאַרפט זיך דיר נישט 
אָן צו ווייזן זאַכן מיטן איינציקן ציל -- אויסצומיידן אַנדערע זאַכן, װאָס 

דו דאַרפסט נישט זען. אין פּױלן מעג מען אויך קריטיקירן. פאַרשטייט זיך, 
אַז נישט דעם עצם-רעזשים; דאָס װאָלט מן"הסתם אויסגעזען משונהדיק, 
אָבער די פּרעסע איז פול מיט קריטיק און פאָרוואורפן קעגן אינסטיטוציעס, 
קאָמיטעטן, אַמטן -- הגם זיי זיינען אָפיציעלע רעגירונגס-קערפּערשאַפטן 
שׂוין אָפּגערעדט פון די ספּאָנטאַנע מאַסן-דעמאַנסטראַציעס פון סימפּאַטיע 
פאַר דער מערב-וועלט, װאָס קומען פאָר פון צייט צו צייט (װי, למשל, 
לעצטנס בעתן באַזוך אין װאַרשע פון ראָבערט קענעדי). װי שטאַרק-אומ- 
באַקװעם דאָס זאָל נישט זיין פאַרן רעזשים, וערן זיי אָפענערהייט נישט 
אונטערגעדריקט. נאָך אַן אָפּשטעל אין װאַרשע פליט ענדלעך דער אַעראָפּלאַן 
צום גרויען, ריזיקן לאַבירינט, װאָס הייסט סאָװועט-רוסלאַנד. מיט זיין דיק- 
טאַטאָרישן רעזשים װאַרפט ער נאָך אַלץ אָן אַ פּחד איף די אַרומיקע 
פעלקער. די פּאָליאַקן, װי אַן ענטפער אויף געוויסע פראַגן, טוען אַ הויב 
מיט דער פּלײיצע: ק;װאָס קענען מיר טאָן! -- מיר האָבן אונדזער שכן!" 

דער זעלבער סדר פון שבאַרג-אַראָפּ" -- אָדער פון שלעכטן צום ער- 
גערן -- עקזיסטירט אויך אויפן געביט פון יידיש לעבן: דער קליינער 
ישוב אין עסטרייך -- בעיקר אין ווין --- פירט אַ רוטין-געזעלשאַפטלעך 
לעבן : אַן אָרגאַניזירטע קהילה, סינאַגאָגעס, שולן, ציוניסטישע פּאַרטײען 
אַן אָנזעעװודיקע פּועלי-ציון"גרופּע, דייטש-יידישע בלעטער, ציוניסטישץ 
אונטערנעמונגען און קולטור-פאַראַנשטאַלטונגען און -- היימישע מחלוקתן. 
עס פעלט אוך נישט צום קאָמפּלעט אַ גוט-אײינגעװאָרצלטער --- הגם פון 


אויבנפלאַך פאַרהוילענער -- אַנטיסעמיטיזם; די מיליאָנען עסטרייכישע 
היטלער-פאַרערער און אַקטיװוע נאַציס זיינען נאָך נישט געװאָרן קיין ?בעלי- 
תשובה", 


ווין איז אויך אַ דורכפאָר-סטאַנציע פאַר דער גרויסער עליה פון גע 
וויסע לענדער. דערפאַר געפינען זיך דאָרט פאָרשטייער פון דער יידישער 
אַגענץ, שליחים פון פאַרשידענע ישראל-קערפּערשאַפטן; און אומדירעקט 
איז דאָס אויך משפּיע אויפן גאַנצן ישוב. װאָס שייך פּױילן, קאָן מען זאָגן 
אַז דאָרט טליעט נאָך אַ יידיש לעבן --הגם כמעט האָפּענונגסלאָז און אָן 
רעאַלע פּערספּעקטיוון פאַר דער צוקונפט. עטלעכע און צװאַנציק טױזנט 
יידן זענען צעשפּרײט איבערן גאַנצן לאַנד, דער גרעסטער טייל יידישע 
רעפּאַטריאַנטן פון רוסלאַנד--- און פון די לעבן-געבליבענע יידן אין פּוױלן 
גופא -- האָבן פאַרלאָזט דאָס לאַנד. אָבער עס עקזיסטירן נאָך דאָרט אַ 
ריי באַשרענקט-יידישע אינסטיטוציעס און אַנשטאַלטן, טייל ווערן פינאַנ- 
סירט פון דער רעגירונג און אַנדערע --- פון אַמעריקאַנער ,דזשאָינט? און 


אין די טויט פון מיין דור 4 


;אָרט?, פאַראַן אַ ;וצד הקהילות הקדושות בפּולין", עס איז דאָ אַ שול אין 
װאַרשע און אין אַ פּאָר אַנדערע שטעט. מען היט אויך אָפּ די פּאָר פאַר- 
בליבענע בית-עלמינס. עס עקסיסטירט אויך דער יידיש-היסטאָרישער איג" 
סטיטוט מיט פּראָפּעסאָר בערל מאַרק בראש: פאַראַן אַ פּערמאַנענט-ײידיש 
מלוכה-טעאַטער, עס דערשיינען יידישע ביכער, יידישע צייטונגען. פאַר- 
שטייט זיך, אַז עס זיינען נישט פאַראַן קיין יידישע פּאַרטײי-גרופּן און ציו- 
ניזם איז לא יזכר ולא יפּקד. אָבער די רעגירונג האָט אַ פריינטלעכע 
באַציאונג צו ישראל און קיין שום ייד האָט נישט קיין שװעריקייטן צו 
פֿאַרלאָזן דאָס לאַנד,. דער אַנטיסעמיטישער סם ליגט וייטער אין בלוט 
פון אַ סך פּאָליאַקן; אָבער אין די הויכע פענצטער זאָרגט מען אַז דאָס 
זאָל נישט מאַניפעסטירט װוערן, פון װאַרשע קיין מאָסקװע פליט מען טאַקע 
נאָר צוויי שעה -- אָבער פון יידישן שטאַנדפּונקט איז דאָ אַ גאָר וייטער 
עמהלך?. דער גרויסער יידישער פאָלקס-אָרגאַניזם אין סאָװועט-רוסלאַנד 
אָטעמט שווער און דער אינציקער אָפּקלאַנג, װאָס דערגייט צו אונדן 
ווייזט נישט קיין סימנים פון לעבן, נאָר אַכזריותדיקע טויט-אורטיילן -- 
פאַר מכלומרשטער שפּעקולאַציע און ענלעכע ;חטאים?", 


אל אל 
אל 


אין אַעראָפּלאַן איז שווער -- אַחוץ געוויסע אויסנאַמען -- צו מאַכן 
פאַר זיך אַ בילד ווער עס זענען די מיטפאָרער. די אויסנאַמען זענען: 
צוויי ברייט-פּלײציקע און הויך:געוויקסיקע אַמעריקאַנער יונגעלייט, װאָס 
פירן מיט זיך דריי אָנגעפולטע ווייסע זעק, געסטעמפּלט מיט ריזיקע אותיות 
,;דעפּאַרטמענט אָװו סטייט יו עס איי", דאָס איז די דיפּלאָמאַטישע פּאָסט, 
װאָס גייט קיין מאָסקװע. אַ גרופע פון פינף רוסישע פּאַסאַזשירן אין די 
מיטעלע יאָרן, זיינען מאָדנע ענלעך איינער צום אַנדערן -- נישט בלױז 
לויט זייער פיזיאָנאָמיע, נאָר אויך לויט זייער הלבשה און די זעלבע 
שװאַרצע טעקעס, װאָס זיי לאָזן נישט אַרױס פון די הענט. זיי זעען אויס 
צו זיין אוקראַאינער ; הויכע פונקציאָנערן, װאָס קערן זיך אום פון אַ גע- 
וויסער מלוכה-מיסיע. פּונקט קעגנאיבער זיי, פאַרנעמען פּלעצער זעקס דיי" 
טשע פּאָרלעך --- אַן אָרגאַניזירטע גרופּע. פון די צייטונגען, װאָס זיי נע- 
מען אַרױס פון די קעשענעס איז קלאָר: פון מזרח-דײטשלאַנד,. עס פאָרט 
אויך אַן עלטער אַמעריקאַניש-ײידיש פּאָרפאָלק קיין מאָסקװע, װוי א טייל 
פון זייער רייזע אַרום אַ האַלבער ועלט. פיר פּוילישע דאָקטוירים קערן 
זיך אום אַהײם, זעט אויס, פון אַ מעדיצינישן קאָנגרעס. זיי זענען זייער 

באַשײדן אָנגעטאָן. זייערע האַנט-רענצלעך זענען נאָך מער וי באַשײידענע 
-- אַרומגעבונדן מיט שטריק. דער איינציקער, װאָס ציט אויפמערק פון 
דער ווייטנס, איז דער פּאַסאַזשיר אין סאַמע סוף פון אַעראָפּלאַן : אַ פּאָליאַק, 
װאָס איז היפּשלעך בגילופין. ער איז אָנגעטאָן אין אַ מאָדנעם גהולך": 
אַ שווערן,. שװאַרץ-לעדערנעם מאַנטל, װאָס דערגייט אים ביז די שיך; 
אַ פּליוש-שװאַרצן קאַפּעלוש און אַ ברייטן זעלנערישן פּאַסיק אַרום די 
לענדן. די היץ פון דרויסן פילט מען אַפילו אין אַעראָפּלאַן און דער 
פּאָליאַק האַלט זיך אין איין װישן דעם שווייס. ער האַלט אין איין שעלטן 
אויפן קול דאָס װעטער, דעם אַעראָפּלאַן, די עסטרייכישע דינערשאַפט 
אין אַעראָפּלאַן, װאָס פאַרשטייט נישט זיין לשון און -- ;די גאַנצע גע- 
זעלשאַפט װאָס פאָרט איצט אינעם לאַנד פון די רוצחים און באַנדיטן, 
נאָך דעם װוי ער האָט אױסגעגאָסן דאָס טעפּל שװאַרצע קאַװע -- װאָס 
איז אים געגעבן געװאָרן בכדי זיך אויסצוניכטערן -- האָט ער זיך אויפ- 
געשטעלט און פייערלעך פּראָקלאַמירט: ער גייט פאָרלייגן אַ רעזאָלוציע, 
אַז אַלע פּאַסאַזשירן פונעם אַעראָפּלאַן, ער בתוכם, זאָלן אַראָפּפאַלן פוך 
דער העכסטער הויך און קיינער זאָל מער נישט ויסן פון זייער געביין. 
היות װווי קיינער האָט זיך אויף אים נישט אומגעקוקט, האָט ער -- אַ 
מינוט שפּעטער -- מיט שװעריקייטן, זיך נאָך אַ מאָל אויפגעשטעלט 
און געמאָלדן, אַז זיין רעזאָלוציע איז איינשטימיק אָנגענומען געװאָרן 
פאַרענדיקט האָט ער מיט אַ נייער סעריע ביטערע קללות אויפן אַדרעס 
פון אַ צאָל נעמען, װאָס װעלן זיך משמח זיין אויף זיין טױט,., 

קיינער פון די פּאַסאַזשירן האָט נישט רעאַגירט אויפן מינדסטן אופן 
און זיך אַפּילו נישט אומגעקוקט אויף אים. אַ שטייגער וי זיינע קולות 
װאָלמן צו קיינעם נישט דערגאַנגען. אַפילו די פּאָליאַקן -- וועלכע האָבן 
גוט פאַרשטאַנען זיינע כפול-שמונהדיקע קללות -- זענען געזעסן װוי װאַק- 
סענע פיגורן. אונטער אַנדערע הימלען װאָלט אַזאַ פּאַרשױן זיכער געװאָרן 
דער צענטער פאַר אַלעמענס בליקן אָבער דאָ, אין אַעראָפּלאַן קיין 
װואַרשע און מאָסקװע, האַלט זיך יעדער פּאַסאַזשיר באַזונדער וי איזאָלירט 
--- און איגנאָרירט די אַנדערע. יעדער איז פאַרטאָן אין אייגענע מחשבות, 
אין אַ בוך, אַ צייטונג. ס'איז גלייכער אַזוֹי.., 

זעט אויס, אַז ער איז ענדלעך איינגעשלאָפן. מען הערט צוריק דעם 
אימפּעטיקן גערויש פון די מאָטאָרן און אַפילו די קלאָרע שטימע פון דער 
;פרויליין", וועלכע אינפאָרמירט װוי הויך מען פליט איצט און וועגן דעם 
שיינעם װעטער, װאָס דערװאַרט אונדז אין װאַרשע. ס'איז געבליבן צייט 

אַדורכצולײענען די פיר זייטלעך מיט ;תקנות" -- אַרױסגעגעבן פון פּױ- 
לישן קאָנסולאַט אין ני-יאָרק, צװזאַמען מיט דער וױיזע. די פאָרשריפטן 
זענען געדרוקט מיט גאַנץ קליינע אותיות, וי אַ קאָנטראַקט, אויף דער 
צווייטער זייט פון אַ שיפס-קאַרטע, דערביי אָנגעשטאָפּט מיט לעגאַליסטישע 
טערמינען. עס איז קלאָר, אַז מיט גאָר װייניק אױסנאַמען, טאָר מען גאָר- 
נישט אַריינפירן אָדער אַרויספירן פון פּױלן. אַלע געלטער, װערט-פּאַפּירן, 
פינאַנציעלע איבערווייזונגען --- אַפילו נישט-אויסגעפילטע טשעק-בלאַנקען 
--- מוזן דעקלאַרירט וװוערן שריפטלעך. יעדער טוריסט איז מחױיב צו 
טוישן דאָס געלט פון זיין לאַנד אין זלאָטעס, לויטן אָפיציעלן קורס, אין 
אַ מלוכה-ביוראָ. דעם מינימום-געלט -- װאָס ער האָט געמזט אינצאָלן 
ביים באַקומען זיין וויזע, אין זיין וואוין-אָרט, פאַר זיין אויפהאַלטן אין 
פּוילן --- מוז ער דאָרט אויסגעבן; און קיין שום טייל דערפון טאָר ער 
צוריק נישט אַרויספירן ביים פאַרלאָזן דאָס לאַנד, צו די /סימפּאַטישע? 
פאָרשריפטן געהערט אויך דער אָנזאָג, אַז קיין שום שטרינק-געלט" די 
טרעגערס, קעלנערס און אַנדערע באַדינערס, דאַרף מען נישט געבן. דאָס 
איז דווקא לאָגיש און פאַרשטענדלעך: זיי זענען היינט האַלבימלוכהשע 
אָנגעשטעלטע און מיטגלידער פון אָפּיציעלע יוניאָנס. עס װאָלט פאַר זי 
געווען אַ פּחיתת-הכבוד צו נעמען אַ צוגעװאָרפענע מטבע ;טרינק"-געלט" 
פון כלערליי ,דעקלאַסירטע? עלעמענטן, װאָס קומען קיין פּױלן וי ט" 
ריסטן.., : יי 

דער עולם פּאַסאַזשירן --- אַחוץ די פּולישע בירגער -- איז איצט 
פאַרטאָן אינעם לייענען די גתקנות", זיי פאַרנעמען פיר זייטלעך און זענען 
געדרוקט אין פּויליש, דייטש, ענגליש און פראַנצייזיש. על פי לאָגיק 
דאַרף מען קענען, מער-וויניקער, דערגיין דאָס לאַנד פון יעדן מיטפאָרער 
לויטן זייטל אין וועלכן ער איז עוסק. אָבער דאָס איז נישט אַזױ פּשוט. 
פון איין זייט ווילט זיך שטאַרק אויסטוישן אַ פּאָר װערטער מיט עמעצן: 
אָבער די אויסמיידנדיקע בליקן און די בכיוונדיקע קאָנצענטרירטקייט פון 
יעדן איינציקן אין זיין ווינקל דערמוטיקן נישט דערצו. אויסער דעם, 
לייענען די פּאַסאַזשירן איין זייטל פון די ;תקנות" און שפּרינגען באַלד 
אַריבער צו אַן אַנדער זייטל... / | 

אָט זיצט, אין דער זעלבער ריי קעגנאיבער, אַ מענטש אין די זעכצי" 
קער. ער איז עלעגאַנט אָנגעטאָן, הויך און שלאַנק, מיט אַ גרוילעך קמץ- 
בערדל, כ'האַלט אים פאַר אַן איטאַליענער ; מז-הסתם אַ פּראָפּעסאָר. צוליב 
װאָס פאָרט אַזאַ מענטש קיין רוסלאַנד? אַ קשיה אויף אַ מעשה: ער האָט 

אַ פּאָר חדשים װאַקאַציע, פאָרט ער זען די װעלט. דער שפּראָפעסאָךר" 
זיצט אין דער זעלביקער ריי וי מיר, נאָר אויף דער אַנדערער זייט פונעם 
דורכגאַנג. קאָן מען באַמערקן, װי ער דריט איף אַלע זייטן די פאָר- 
שריפטן,. מן-הסתם זוכט ער דאָרט אַן איבערזעצונג אויף איטאַליעניש. 
אָבער אַ מינוט שפּעטער שטרייכט ער גאָר אונטער מיט אַ פּען געוויסע 
שטעלן --- דווקא אויפן ערשטן זייטל, אין פּויליש. אַהאַ, מסתמא איז ער 
גאָר פּראָפעסאָר פון לינגװויסטיק,. איצט אין שוין רעכט פאַרװאָס ער 
פּאָרט קיין רוסלאַנד,. מסתמא זיך איינאיבן אין רוסישן לשון, 

אָבער דאָ געשעט עפּעס, װאָס אין די גרעסטע איבערראַשונג, די 
באַסאָװוע שטימע פון קאַפּיטאַן האָט געמאָלדן, אַז אין צװאַנציק מינוט 
אַרום װועט מען לאַנדן אין װאַרשע. דורכן פענצטערל האָט מען געקענט 
זען די פולע שקיעה. די פּאַסאַזשירן האָבן זיך אָנגעהויבן באַװעגן אויף די 
ערטער און זיך גרייטן. פון דער ווייטנס האָט מען געקענט הערן דעם 
שיכורן פּאַסאַזשיר רעדן צו זיך אומפאַרשטענדלעכע רייד און יאָמערלעך 
וויינען אויפן קול, דער פפּראָפּעסאָר* האָט זיך אויפגעשטעלט און אָנגע" 
טאָן דעם קאַפּעלוש, װאָס ער האָט אַראָפּגענומען פון דער אויבערשטער 
פּאָליצע. דערנאָך האָט ער אַרויסגענומען פון קעשענע עפּעס, װאָס האָט 
צו אונדזער פאַרוואונדערונג -- אויסגעזען װי אַ סידורל,. ר'האָט זיך 
אָנגעהויבן שאָקלען און באַװעגן מיט די ליפּן, אין דער ערשטער מינוט 
איז דאָס געווען פאַנטאַסטיש-אומגלױבלעך.., אָבער א ויילע שפּעטער 
איז שוין דער פפּראָפּעסאָר" געשטאַנען ;שמונה-עשרה" אין סאַמע מיטן 
דורכגאַנג און עס זענען אַװעקגעפאַלן אַלץ ספיקות... דער עולם אין 
געװאָרן נערוועאיש-רירעװודיקער מיט יעדער מינוט. די ,פרויליין" האָט 
זיך העפלעך אַנטשולדיקט פאַר אים -- ווייל ר'איז געשטאַנען אין ועג -- 
אַז זי וויל אַדורכגײן. אָבער ער האָט איר מרמז געװוען אויפן סידורל 
און ווייטער געדאַװנט. קשמונה-עשרה" איז ער נישט געשטאַנען אויף זיין 
אָרט, ווייל ער האָט געדאַרפט האָבן אַ שטיקל שטח פאַר די פיר טריט, 
בעתן ;עושה שלום במרומיו"... ווערטער, װאָס װאָלטן גאָר קיין מאָל 
נישט געקענט זיין מער ;אַקטועל", וי אונטער די הימלען און אין אָט 
דער ספערע, צו וועלכער מיר האָבן זיך ראַפּטום דערנענטערט... 

די פינף רוסן, אַזױ שטאַרק ענלעך איינער צום אַנדערן, האָבן -- 
וי לוט אַ סיגנאַל -- זיך אויפגעשטעלט און נישט אַרױסלאָזנדיק זייערע 
שװואַרצע טעקעס פון די הענט, אָנגעהױבן צװאַמעננעמען זייערע זאַכן 
אין זייערע פּנימער איז געלעגן אַן אַכזריותדיקע פאַרב'ס.קייט. איך וואָרף 

אַ בליק אויף די פאָרשטייער פון דער דייטשער פפאָלקס דעמאָקראַטיץ? 
די עלטערע צוישן זיי, װאָס לאַכן מיט אַראָגאַנץ, זע איך, כמעט וי 
רעאַליסטיש, אין זייערע נאַצישע מונדירן. מעגלעך, אַז זיי זענען אין 
זייער יוגנט געווען קאָמוניסטן, שפּעטער געװאָרן היטלעריסטן און איצט, 
אין דריטן גילגול, זענען זיי הויך-קאָמוניסטישע פּערזענלעכקייטן. פון דער 
ווייטנס דערגייען ווידער די אומפאַרשטענדלעכע קולות פון שיכורן גי 
און פון דער נאָענט באַוואונדער איך מיין פרום-יידישן שכן פאַר זיין ממש 
שטאָלץ, מוט און קאָנסעקװענטער ערלעכקייט צו זיך אַלײן, 
אט | 
דער אַעראָפּלאַן האָט זיך אָפּגעשטעלט, אַלע פּאַסאַזשירן מוזן אַראָפּגײן, 
די גרויסע מערהייט, װאָס פאָרט קיין מאָסקװװע, װערט אַוװעקגעפירט אין 
איין ריכטונג: די קלענערע גרופּע, װאָס פאַרבלייבט דאָ -- אין אַ 
צווייטער. דאָס איז װאַרשע?... אַ לידיק, פאַרװאָרלאָזט פעלד, מיט אַ 
נידעריקן פּאַרקן. פון דער וייטנס שטייען אַ פּאָר געציילטע אָפּװאַרטער. 
די איינציקע מיטליאָריקע מיליציאַנטקע פירט אונדזער גרופּע אין די 
הילצערנע ביידלעך. דאָס זענען די קאָנטראָל-אינסטאַנצן פאַר אַלערלײ 
פאָרמאַליטעטן, דער בגילופנדיקער פּאַסאַזשיר ליאַרעמט וייטער -- דאָס 
מאָל שוין אַ ביסל אויסגעניכטערט -- אַז די עסטרייכער האָבן אים פאַר" 
קויפט דעם לעדערנעם מאַנטל און דעם פּליושענעם קאַפּעלוש, טאָפּלט 
די גרויס פון זיין מאָס. אָבער די אַנדערע פּאָליאַקן רעדן אים דאָס מאָל 
שאַרף אויס: פאַר זיין אויפפירונג אין עראָפּלאַן האָט ער זיך פאַרדינט 
תפיסה אויף מי-יודע וי לאַנג. דאָס ווירקט. ער גיט זיין לעצטע קללה 
די עסטרייכער, פֿאַרנױיגט זיך טיף און אַנטשולדיקט זיך, 
אין די קאָנטדאָל-ביוראָען טרעפט מען זיך אָן אױיף אַ מין אַלטער 
פּוױליש-קאַװאַלערסקער העפלעכקייט: מען װערט װאַרעם באַגריסט, מען 
פרעגט זיך נאָך װוי עס איז געווען די נסיעה, עס וערן געגעבן פאַרשידענע 
אָנווייזונגען און אינפאָרמאַציע. אַלע פאָרמאַליטעטן ווערן שנעל דערליײ- 
דיקט און אָט זיצן מיר שוין אינעם אַלטן אױטאָבוס, װואָס האָט שוין זיכער 
געזען בעסערע צייטן. דאָס דאַרף ער אונדז פירן ביזן שטאָט-צענטער. 
אויפן ,קאָנסטיטוציע-פּלאַץ?. פון דאָרט װעלן מיר דאַרפן געפינען אַ 
טאַקסי ביז צום האָטעל. 
אויפן שמאָלן וועג אין שטאָט אַרײין --- פריער צוישן קאָרן-פעלדער 
און שפּעטער צוישן די פאַרבליבענע מלחמה-חורבות -- דערמאָנען מיר 
זיך אין דער עװאָרנונג", אַז אין פּױלן הערט מען זיך אונטער אַלע 

געשפּרעכן. איך און מיין פרוי באַראַטן זיך שטילערהייט אין וועלכער 
שפּראַך מיר זאָלן פון איצט זיך פאַרשטענדיקן. נישט פילנדיק אַפילו, 
פאַלן מיר אַרײן אין דער ראָלע פון אַ שערלאָק-האָלמס: ער איז דער 
פּאַרשױן, װאָס מאַכט דעם אָנשטעל פון סתם אַ פפּאַסאַזשיר"! זיכער. 
װי דער טאָג: זיין עובדה איז צוֹ האַלטן אַן איג און אַן איער איף 
אונדז... 
אָבער אָט זענען מיר שױן אויפן ,קאָנסטיטוציע-פּלאַץ". אַלע פּאַסאַ- 
זשירן באַצאָלן צו פינף זלאָטעס פאַר דער יאַזדע און שטייגן אויס. דער 
;אותו האיש" איז פון די ערשטע, װאָס באַצאָלט און שפּרינגט אַראָפּ. 
זעט אויס, אַז ער האָט זיך געכאַפּט, אַז מיר האָבן זיך געכאַפּט... און 
אפשר גאָר איז ער אונדז פאַרלאָפן דעם ועג און װעט אונדז אָפּװאַרטן 
אין האָטעל ? דערווייל דאַרף מען אַראָפּנעמען די װאַליזעס און געפינען 
אַ טאַקסי, אָבער דער יונגער שאָפער פון אױטאָבוס פרעגט אונדז איבער 
אין וועלכן האָטעל מיר דאַרפן פאָרן און הייסט אונדז בלײַבן אויף די 
ערטער. דאָס איז מאָדנע, אָבער מיר טוען װאָס ער הייסט. באַלד װערט 
קלאָר, אַז ער פאָרט ספּעציעל בכדי אונדז צו ברענגען אין האָטעל אַרײןף 
נאָרמאַל װאָלט ער זיך פאַרדינט אַ ברײטהאַרציקן קטרינק-געלט": אָבער 
פאַר די אויגן שטייט דער בפירושער פּאַראַגראַף פון די קתקנות. קוקן 
מיר אַרױס אויף די ברייטע, שיינע װאַרשעװער גאַסן פון דעם נישט- 
חרוב-געװאָרענעם טייל שטאָט -- און טראַכטן װעגן דער פאַרלעגנהייט 
מיט ;טרינק-געלט",. איך באַשליס אָבער ביי מיר, אַז אין די ערשטע 
מינוטן אויף דער פּוילישער ערד על איך נישט עובר זיין אויפן געזעץ 
און נישט ,באַלײידיקן? דעם מענטש. ענדלעך זענען מיר צוגעקומען צום 
האָטעל,. איך דערלאַנג דעם ינגן פּאָליאַק א באַנקנאָט פון צװאַנציק 
זלאָטעס, דאַנק איך פאַר זיין טרחה און װאַרט צו באַקומען צען זלאָטעס 
אױסגאָב. אָבער איצט בין איך שוין אין אַן אַנדער ,פאַרלעגנהייט?: ער 
לייגט אַרײן דאָס פּאַפּירל אין קעשענע, וינטשט אונדז צו פאַרברענגען 
גוט אין װאַרשע -- און מיט אַ וואונק גיט ער אונדז אָנצוהערן, אַז אַלץ 
איז אין אָרדענונג... דאָס ערשטע געפיל איז מאָדנע: מ'האָט עפּעס 
צוגענומען ביי מיר אומדערװאַרט. איך האָב עובר געווען אויף אַ פתקנה?, 
נישט-ווילנדיק און ;באַליידיקט* אַ מענטש, װאָס האָט זיך דאָס נישט פאַר- 
דינט. אָבער אַ מינוט שפּעטער האָב איך זיך געטרייסט: סוף-כל-סוף 
האָט ער זיך אַלײן ;באַליידיקט?, ממש מיט די אייגענע הענט... 
| | ןקאב | 2טן אָקטאָבער 1964, 


אין זי טויט פון מיײן זור /4 
אין נייעם וואָרשע 


| פוילן איז אַן אומאָפּהענגיקע מדינה, פוֹל מיט קעגנגעזעצטע 
כוחות, װאָס ציען אין פאַרשידענע עקסטרעמע ריכטונגען. קען זיין, אַז 
דאָס איז היינט אויך דער פאַל מיט די אַנדערע ;סאַטעליטן"; אָבער אין 
פּױלן איז עס בולט פון די ערשטע שעהען װאָס מען טרעט איבער איר 
ערד. בימי סטאַלין איז אַלץ געווען אַ סך פּשוטער. מ'האָט געוואוסט װאָס 
מען מעג און דער עיקר -- װאָס מען טאָר נישט. עס איז געװען די 
אייזערנע ;עד-כאַן"-באַריערע; און איין שריט וױיטער האָט געשמעקט 
מיט סכנת-נפשות. דאַקעגן ליבעראַליזם איז פון די זאַכן, װאָס האָבן נישט 
קיין שיעור און דאָס פאָלק וויל זיך נישט באַפּרידיקן מיט בלויז שעלטן 
סטאַלינען. מוז מען מאַכן קאָמפּראָמיסן און דערביי האַלטן אַן אויג אויפן 
עגרויסן ברודער", װאָס זעט אַלץ. דער ;ויתרוצצו" פון טענדענצן קומט 
צום אויסדרוק אין דער עקאָנאָמיע פון לאַנד, אין דער פּאָליטיק, אין די 
קולטור-טעטיקייטן און אַפּילו אין דער באַציאונג צו יידן. דאָס שפּיגלט 
זיך אויך אָפּ אין טאָגיטעגלעכן לעב / 
די ערשטע מוזיק-טענער, װאָס איך האָב געהערט אין װאַרשע, זענען 
געווען ;ראַק-און-ראָל"-פּלאַטעס פון אַמעריקע. אין דעם גאָר באַשײדענעם 
צימערל פון גראַנד-האָטעל --- איינער פון די דריי גרויסע האָטעלן רע- 
זערװוירט פאַר טוריסטן --- האָט זיך געפונען אַ ראַדיאָ-אַפּאַראַט. אינסטינק- 
טיוו, נאָכן פאַרמאַכן די טיר, עפנט מען דעם ראַדיאָ, בכדי ענדלעך עפּעס 
צו הערן פון דער זייט הינטערן ,אייזערנעם פאָרהאַנג". און דאָ פּראַלט 
אַרױס די שטימע -- פול מיט התלהבות -- פונעם אַנאָנסער. ער ציטירט 
מוסטערן פון די הונדערטער צוגעשיקטע דאַנקיבריוו פאַר דער מויק, 
װאָס ;דערקוויקט די הערצער פון זיינע צוהערער און ברענגט פרייד אין 
אונדזערע היימען". שפּעטער קומט די פּױלישע איבערזעצונג פון די 
אינהאַלטלאָזע און באַנאַלע ווערטער ,ליריק", ענדלעך דונערט אַרױס דער 
דזשאַז אין דער באַגלייטונג פונעם געזונגענעם ענגלישן לידל. איבער- 
געקומען די האַלבע שעה (ראַקיען-ראָל", קומט נאָך דעם אַ לאַנגער, 
מאָנאָטאָנער רעפּעראַט איבער דעם װירטשאַפטלעכן פּראָגרעס אין סאָוועט- 
רוסלאַנד. דער רעדנער אָפּערירט מיט אַ סך פאַקטן, סטאַטיסטיק און 
מיט פאַרגלייכן די פריערדיקע יאָרן פון איין זייט און מיט די אײיראָפּע- 
אישע, קאַפּיטאַליסטישע לענדער פון דער אַנדערער זייט אויף צענדליקער 
געביטן. דער רעפערענט רעדט אאָדער לייענט) שנעל, װי ער װאָלט זיך 

געיאָגט. דער תוכן פון רעפּעראַט איז טאַקע, אַז סאָװועט-רוסלאַנד האַלט 
זיך אין איין יאָגן און איבעריאָגן.... עס קומט אויפן געדאַנק, אַזן מ'האָט 
דאָ געגעבן ;גלייכע צייט" אַמעריקע און סאָװועט-רוסלאַנד. אין אונדזערע 
אויערן קלינגט דער אַמעריקאַנער חלק ואולגאַר. אָבער מעגלעך, אַז אין 
פאַרגלייך מיטן דאָגמאַטישן רעפּעראַט, האָט דאָס טאַקע קדערפרייט די 
הערצער פון די צוהערער". 


נאָך אינטערעסאַנטער איז די וייטערדיקע האַלבע שעה אױף דער 
ראַדיאָ: דאָס איז אַ רעפּאָרטאַזש איבערן ?טיימס-סקווער אין ני-יאָרק? 


דער רעפּאָרטער מאָלט אַ בילד, װאָס אַנטהאַלט ליכט און שאָטן, פרייד 
און טרויער, שיינקייט און מיאוסקייט --- וי אויסגערעכנט אָנצוהאַלטן 
די גלײיכװאָג, װאָס זאָל זיין ;כשר" פאַרן מזרח און נישט שטאַרק אומאָנ- 


דער ערשטער באַזוך אין אַן אָװונט אין דער ;טיײימס-סקווער" געגנט 
איז אַ סענסאַציאָנעלע איבערלעבונג, וי די אַנטפּלעקונג פון אַ נײער 
וועלט. דער מענטש װוערט דערשטוינט און איבערראַשט פון דער געװאַל" 
דיקער טעכניק. מען בלייבט פאַרגאַפט פון די שטראַלנדיקע ליכט-עפעקטן, 
פון די רחבותדיקע גאַסן, אויף וועלכע עס שטראָמען אָן אויפהער הונדער- 
טער אױטאָמאָבילן, פון דער שפע אין די אָפענע מאַגאַזינען און פּראַכט 
פון די פאַרשידענע טעאַטערס און פאַרװיילונגס-פּלעצער. אָבער... וען 
מ'בלייבט דאָרט אַ ביסל לענגער און דאָס אויג װוערט צוגעוואוינט צו 
דער שטאַרקער ליכט, זעט מען די זאַכן ואָר אַנדערש. דהיינו? -- אַז די 
ליכט-עפעקטן זענען פּראָסטע רעקלאַמעס, װאָס קאָנקורירן און שלאָגן 
צווישן זיך, װאָס שטאַרקער צו פאַרבלענדן די אויגן פון פּשוטן מענטש, 
אויסגערעכנט אים אַרײנצונאַרן פאַר אַ קונה, אָפטמאָל פון װערטלאָזע 
חפצים. דער געשטויס פון דער מענטשך-מאַסע איף די פיר-פינף גאַסן 
פון דער געגנט איז אומבאַשרײיבלעך, ממש אַ גיהנום. די ליכט-סיגנאַלן אויף 
די גאַסן זענען װערטלאָז, ווייל קיינער רעכנט זיך נישט מיט זי ; מענטשן 
שפּרײזן כאַאָטיש אין אַלע ריכטונגען און אֲפילו די פּאָליצי' אין דאָ 
מאַכטלאָז. דאָס איז די סיבה פון דער גרויסער צאָל אױטאָמאָביל-אומ- 
גליקן מיט פיל קרבנות. דערביי זענען די גאַסן מוראדיק שמוציק, די 
גרויסע קוישן פאַר אָפּפאַל שטייען לײידיק; מענטשן װאַרפן אַלץ אין מיטן 
גאַס. דאָס זעלבע בילד פון אומריינקייט, װאָס דער נאַציאָנאַלער ראָמאַנ- 
טיקער הענריק שענקיעוויטש האָט געמאָלט -- נאָך זיין באַזוך מיט 

| קנאַפּע הונדערט יאָר צוריק אין ני-יאָרק -- קען מען אין אונדזערע 
צייטן זען אין דער געגנט פון ;טיימס-סקווער" 

מען מוז מודה זיין, אַז דער רעפּאָרטאַזש איז גוט צוזאַמענגעשטעלט 
און קאוױיסגעהאַלטן", לויטן פּרינציפּ פון רעאַליזם אין היינטיקן פּױלן 
איר האָט דאָ לויב ביזן הימל אַרײן פאַר דער אַמעריקאַנער ציװיליזאַציע, 
טעכניק, עשירות -- װאָס קען ממש פאַרכישופן איין צד -- און גלייבציי- 
טיק קולטורלאָזיקייט, קאַפּיטאַליסטישע דעקאַדענץ און הפקרות צו ,באַ- 
פרידיקן" דעם אַנדערן צד. וי די אָנהענגער פון מזרח און מערב װאָלטן 
גערעדט דורכן מויל פון דעם זעלבן רעפּאָרטער. וואו איז פּולן אַלײן? 
פּױלן באַגנוגנט זיך מיט אַ ;גבית-עדות? פון מחבר פון {קקואָ װאַדיס", 
וועלכער איז געשטאָרבן מיט אַ האַלבן יאָרהונדערט צוריק, 

די ראַדיאָ-אודיציעס זענען גאָר באַלערנדיק פאַר אַ פרעמדן. זיי דינען 
אויך וי אַן קאַריינפיר? אין פּאָליטיש-סאָציאַלן קאָמפּלעקס פון היינטיקן 
פּױילן,. עס איז די אָנשטרענגונג צו האַלטן זיך ביי אַ סאָרט מיטל-װועג: 
אַ פאָלקס-דעמאָקראַטיע פון מזרח מיט װאָס מער פרייהייט פון מערב, 
דאָס יל דאָס פאָלק פון דער רעגירונג, וועלכע װאַגט טייל מאָל צו 
מאַכן אַ שריט פאָראויס איבערן קתחום" און אַן אַנדערש מאָל מאַכט זי 
אַ פּאָר שריט צוריקוועגס. גאָמולקאַ האָט געהאַט אָפּגעװאָרפן כרושטשאָווס 
פאָדערונג פאַר אַ געצואונגענער קאָלעקטיויזאַציע פון דער גאַנצער 
לאַנדװירטשאַפט מיט דער מוטיקער דערקלערונג -- אַז ער װעט נישט 
פאַרגיסן דאָס בלוט פון צענדליקער טױיזנטער פּויערים, בכדי דאָס אַדורכ- 
צופירן,. עס איז טאַקע אַ פאַקט: בלויז בערך אַ העלפט פון דער פּוילישער 
לאַנדװירטשאַפט איז קאָלעקטיװויזירט; די אַנדערע העלפט װערט באַאַר- 
בעט, װי אין די אַמאָליקע יאָרן, פון פּויערישע אייגנטימער אויף די אַלטע 
;קאַפּיטאַליסטישע? יסודות. אַ דאַנק דער צוייטער העלפט, שמועסט מען 
קויפט היינט פּוילן פאַר איר אינערלעכן געברויך וייניקער תבואה אין 
אױיסלאַנד,. אין אַנדערע פאַלן פאָלגט די רעגירונג נאָך בשלימות די 
קאָמוגיסטישע ליניע פון סאָוועט-רוסלאַנד. אַ מאָל, בלית ברירה, און אַן 
אַנדער מאָל, כדי אַ ביסל צוימען די אַפּעטיטן פון די מאַסן, וועלכע קענען 
ווערן געפערלעך. אַ יידישער קאָמוניסט אין װאַרשע האָט מיר אויפריכטיק 
געזאָגט: ווען מיר װאָלטן געהאַט די ;געאָגראַפישע? פרייהייט פון טיטאָ, 
װאָלט דאָ געווען מער פרייהייט ווי אין יוגאָסלאַװיע. (אויפן משקל: וען 
כ'װאָלט געהאַט דעם באַרימטן זינגערס שטימע, װאָלט איך געזונגען 
בעסער פון אים...) 


80 יו { = זאב באַומגאָלד 


אל אס 
צִ 


די טרויעריקע ווירקלעכקייט איז, אַז עס איז שוין היינט נישטאָ קיין 
גיידיש פּראָבלעם? אין פּוילן; עס זענען אָבער יאָ דאָ פּראָבלעמען פון 
יידן. זייער צאָל װערט געשאַצט בערך אויף 25 טויזנט: צעװאָרפן איבערן 
גאַנצן לאַנד. אַחוץ דעם, ווערן אָנגערופן פאַרשידענע ציפערן פון יידן, 
װאָס באַהאַלטן אויס זייער יידישקייט, מען שמועסט : צוישן צען און פופצן 
טויזנט. אַנדערע זענען איבערצייגט, אַז די צאָל דערגרייכט מינימום ביז 
5 טויזנט, די זעלבע צאָל װי די אָפן יידישע באַפעלקערונג. אין די רעגי- 
רונגס-קרייזן איז בדרך-כלל דאָ אַ פריינטלעכע באַציאונג צו דעם קליינעם 
יידישן ציבור. יידישע קולטור- און וויסנשאַפט-אינסטיטוציעס װערן אויס- 
געהאַלטן פון רעגירוגס-געלטער, דאָס איז אויך דער פאַל מיטן יידישן 
היסטאָרישן אינסטיטוט אין זיין אייגענער שיינער געביידע. ער איז רייך 
אױסגעשטאַט מיט דאָקומענטן, געווידמעט דעם חורבן פון פּוילישן יידנטום,. 
דאָס איז אויך דער פאַל מיטן יידישן מלוכה-טעאַטער, װאָס האָט 
אַ ‏ נישט-קליינע קולטור-דערציערישע באַדײיטונג פאַר דער שארית- 
הפּליטה, דאָס זעלבע קען געזאָגט ווערן װועגן די 65 יידישן שולן אין 
לאַנד און ועגן אַ ריי קלענערע יידישע אונטערנעמונגען. דער סך-הכל 
פון דער רעגירונגס-הילף מעג אויסזען קליין און נישטיק: אָבער ווען מען 
ווייסט וי שטאַרק עס ווערט אונטערגעדריקט -- אויף יענער זייט גרענעץ, 
אינעם ,פאָטערלאַנד פון קאָמוניזם" -- יעדער סימן פון יידישער רעליגיע- 
זער און קולטורעלער פרייהייט, שאַצט מען אָפּ צום גוטן דאָס ביסל פאַר- 
שטענדעניש פאַר יידישע הצטרכותן פון דער קאָמוניסטישער רעגירונג 
אין פּוױלן, : 

פון דעם געזאָגטן דאַרף מען אָבער נישט דרינגען אַז עס זענען 
שוין פאַרשוואונדן אַלע איידישע עוולות" אין פּױלן. מען שפּירט אַ טענדענץ 
זיך צו באַפּרײיען װאָס מער פון די לעבעדיקע יידן און צו דערמאָנען װאָס 
װײיניקער די דריי מיליאָן טויטע יידן. לאָמיר דאָס אילוסטרירן מיט פאַקטן 
אויף צוויי באַזונדערע געביטף אַ צאָל יידישע רעגירונגס-באַאַמטע זענען 
לעצטנס אָפּגעזאָגט געװאָרן פון זייערע שטעלעס. דאָס איז, נאַטירלעך, נישט 
געמאַכט געװאָרן דירעקט, דער יידישער מאָמענט װערט חלילה נישט 
דערמאָנט. ס'זענען תמיד פאַראַן צוגעשניטענע, לעגיטימע באַגרינדוג- 
גען און זאַכלעכע אויסריידן פאַר יעדן פאַל באַזונדער. אָבער דער יידישער 
חוש אין אַזעלכע סיטואַציעס נאַרט נישט אָפּ: און דער בעל-דבר פילט 
געוויינטלעך אינסטינקטיוו, ווען זיין יידישקייט האָט אים פאַרשאַט.., 

וי אַזױ פאַרענטפערט מען דאָס אין דער פּאַרטײ און אין די רעגירונגס- 
קרייזן 1 קודם-כל קומט די קעגן-טענה: ,אנדז קען מען דען באַשולדיקן 
אין אַנטיסעמיטיזם, אָדער אין דיסקרימינאַציע 71 מען זאָגט אָפּ באַאַמטע 
צוליב פאַרשידענע לאָקאַליאַמטלעכע טעמים. אַ פאַקטאָר איז אויך די 
דערשיינונג, וואָס עס װאַקסט אונטער אַ יונגער אינטעלעקטועלער שיכט 
און ער רייסט זיך צו פאַרנעמען ערטער אין די רעגירונגס-דעפּאַרטמענטן. 
אָבער װאָס האָט דאָס צו טאָן מיט יידישע באַאַמטע ? ווערן זיי דען אָפּגע- 
זאָגט צוליב זייער יידישקייט?... דעם תירוץ געדענקען נאָך יידן פון 
פאַרמלחמהדיקן פּױלן, בעת דעם קורצן פּעריאָד, װען עס האָט דאָרט 
מכלומרשט געהערשט אַ אליבעראַלער" קורס. דערביי דאַרף מען געדענקען 
וויפל מישטיינס געזאָגט עס קען היינט באַטרעפן די גאַנצע צאָל יידישע 
רעגירונגס-פונקציאָנאַרן ביי דעם הייפל פאַרבליבענע יידן! דער אַנדערער 
תירוץ איז פון אַ מין ;מיסטישן" כאַראַקטער, װאָס לאָזט זיך נישט קאָנטראָ 
ילירן, עס זאָל הייסן, אַז בנוגע געוויסע רעגירונגס-אָפּטײלונגען --- װאָס 
האָבן די מינדסטע שייכות מיט, לאָמיר זאָגן, אױסערױפּאָליטיק אָדער 
זיכערקייט -- איז פאַראַן יענע ;געוויסע?" השגחה, וועלכע דעצידירט. 
קיינער" קען זיך אין אַזעלכע פאַלן נישט אַנטקעגנשטעלן. אַזעלכע תירו" 
צים קענען יאָ אָדער נישט באַפּרידיקן; זיי ענדערן אָבער נישט די עצם" 
יפאַקטן, 

נאָך מער כאַראַקטעריסטיש איז אַ ביישפּיל אױיף אַ צוייטן געביט: 
אין די טעקסט-ביכער פון די פּולישע שולן װערט דערמאָנט דער אומקום 
פון די דריי מיליאָן יידן. אין די קאַפּיטלען געווידמעט דער לעצטער וועלט- 
מלחמה --- וואו עס רעדט זיך באריכות ועגן דעם פּױלישן קאַמף קעגן 
היטלעריזם און פאַשיזם, אין וועלכן עס זענען געפאַלן דריי מיליאָן פֹּאַי 
ליאַקן --- ווערט אויך דערמאָנט דער אומקום פון די דריי מיליאָן יידן 
ידי דאָזיקע פאָרמעלע אמתן זענען אָבער פאַקטיש אַ הימל-שרייענדיקע 
פאַלסיפיקאַציע און מיסרעפּרעזענטאַציע פון דער געשיכטע: וועלכער בר" 
דעת קען אַפילו אָנהױיבן פאַרגלייכן און שטעלן אויף איין װאָגשאָל די 
,אומשטענדןי פון די געפאַלענע דריי מיליאָן פּאָליאַקן -- פון אַ פאָלק 
יפון עטלעכע און דרייסיק מיליאָן, װאָס האָט געפירט אַ מלחמה -- מיטן 
אומקום פון דער טאָטאַלער יידישער באַפעלקערונג אין פּוילן ?! וועלכער 
ימענטש מיט געוויסן קען ריידן וועגן די ביידע פאַלן ?בנשימה אַחת", וען 
-מ'קען אַזױ גוט די באַדינגונגען און די פּראָפּאָרציע פון די לפּנים ;גלייכע? 
:צאָלן ?! וועגן דער אױסגעשפּראָכענער ;יידישער עוולה" זענען דווקא יאָ 

פאָרגעקומען ענערגישע אינטערווענצן ביי די געהעריקע אױטאָריטעטן, די 
טענה איז אויך געווען, אַז אויב מען דערציילט שוין דער שולייוגנט -- 
װאָס איז אַ פּראָדוקט פון די נאָך-מלחמה-יאָרן --- וועגן דער אױסראָטונג 
פון דריי מיליאָן יידן, דאַרף מען דאָך זי עפּעס זאָגן פון װאַנעט עס האָבן 
זיך גענומען די יידן אין פּױלן! װאָס איז געווען זייער פאַרבינדונג מיט 
דעם לאַנד; וי לאַנג האָבן זיי דאָרט געלעבט ביזן אומקום. דער גרויסער 
טייל פון היינטיקן דור, הונדערטער טויזנטער יוגנטלעכע, האָט דאָך שוין 
אַפילן נישט באַװיזן צו זען אַ ייד פאַר די אויגן!... 

זעס אויס, אַז דווקא אין די װיסנשאַפטלעכע קרייזן איז געווען אַ נטיה ‏ 
אויסצובעסערן דעם היסטאָרישן .טעות". ענדלעך האָט די פּוילישע מלוכה- 
אַקאַדעמיע באַשטימט פּראָפּעסאָר בערל מאַרק צו שרייבן די געשיכטע פון 
יידן װי אַ לערן-בוך פאַר שולן אין דריי טיילן. מען דערציילט, אַז בערל 
מאַרק האָט זיך אַרײנגעװאָרפן אין דער אַרבעט מיט ענטװיאַזם. דער 
ערשטער טייל האָט געדאַרפט אַרומנעמען די געשיכטע ,פון כנען ביז 
מיטלאַלטער": דער לעצטער טייל האָט געזאָלט זיין געווידמעט דער תקופה 
פון יידן אין פּוילן, נו, איז שוין פאַרביי אַ גאָר לאַנגע צייט װוי דער ער- 
שטער טייל איז שוין פאַרטיק געװאָרן צום דרוקן; אָבער שערגעץוואי" 
האָט זיך די זאַך ;פאַרהאַקט". מסתמא אין די פּאַרטײ-קאַנצעלאַריעס, קיי- 
נער וייסט נישט די סיבה: האָט דאָס צו טאָן מיט אַן אינערלעכן 
;פּרינציפּ?, אָדער מיט אויסערלעכן ;פחד" ? -- די רעזולטאַטן זענען אָבער 
װוידער די זעלבע. 

עס איז אָנצונעמען, אַז די צאָל פון די װאָס באַהאַלטן זייער יידישקייט 
װאָלט אפשר געווען אַ סך קלענער, ווען נישט די צופעליקע אָדער פּלאַ- 
נירטע ;סתירות? אין דער באַציאונג צו די פאַרבליבענע יידן. דער עצם- 
פאַקט פון דאַרפן זיך אויסבאַהאַלטן, באַװײזט, אַז עס איז נאָך נישט פאַר- 
שוואונדן דער גרונט מורא צו האָבן... צו אָט דער קאַטעגאָריע געהערן 
-- אין דער ערשטער ריי -- אַזעלכע יידן, װאָס פאַרנעמען הויכע פּאָזיציעס 
אין פאַרשידענע רעגירונגס-אַמטן און אין דער פּאַרטײ. אַחוץ דעם איז 
נאָך דאָ אַ צווייטע קאַטעגאָריע פון מאָדערנע ,מאַראַנען?, וי אַ רעזולטאָט 
פון געמישטע משפּחח-פאַרבינדונגען, פאַראַן אויך אַזעלכע, װאָס האָבן זיך 
טוין סתם זריינגעלעבט אין דער פאַרשטעלטער ראָלע און פאַרמאָגן נישט 
געניג ‏ מטרטלישן כוח אַראָפּצונעמען די מאַסקע פון פּנים. אָבער װאָס 

קומט פאָר אין די טיפענישן ביי די דאָזיקע יידן! האָבן זיי שוין משלים 
געווען אין האַרץ מיט זייער לאַגע ביזן סוף? זענען זיי שוין לגמרי און 
ענדגילטיק פאַרלוירן פאַרן יידישן פּאָלק! פאַרשטײט זיך, אַז דערױיף 
איז נישט שייך צו ענטפערן מיט דער גאַנצער זיכערקייט. אַפּילו אַן אויס- 
פירלעך פּסיכאָלאָגישע שטודיע װעט דאָ אַרײינברענגען װייניק קלאָרקײט. 
שוין היינט פאָדערט זיך אַ גרויסע פאָרשטעלונגס-קראַפט, בכדי צו האָבן 
פאַר די אויגן די צייט און די אומשטענדן פאַר דער פאַרואַנדלונג, װאָס 
די מענטשן האָבן דורכגעמאַכט: זיי זענען פריער דעגראַדירט געװאָרן 
װוי יידן און מענטש ביזן שאול-תחתיה. זיי זענען אַרױסגעריסן געװאָרן פון 
לעבן, געבליבן אַלין פון גרויסע משפּחות, זיך יאָרן לאַנג אױסבאַהאַלטן 
פון ווילדע חיות. האָבן זיי פאַרלוירן דעם גלויבן אין אַלעמען און אַפילו 
אין זיך אַלין. ווען זי האָבן זיך שפּעטער אױפגעכאַפּט פון מוראדיקן 
קאָשמאַר, האָבן זיי זיך דערזען אין מיטן דעם גיגאַנטישן יידישן בית- 
עולם, װאָס איז היינט פּױלן טאָ װער קען דערשיינען פאַר זײי װי דער 
;מלאך הגואל", אוב נישט דער גוי, װאָס האָט -- צוליב מענטשלעכקייט 
אָדער אַנדערע סיבות --- אים אָנגענומען װי אַן קאייגענעם" און דערמיט 
געראַטעװעט זיין לעבן? און ווען מ'האָט פון דער נידעריקסטער געפאַלן- 
קייט עולה לגדולה געווען --- װוי גרויס דאַרף זיין דער נסיון צו בלייבן 
גלייכגילטיק צו דעם רעזשים, אויפצוהערן זיך אַלײן פאַרלייקענען און זיך 
אָפּזאָגן פון אַלעם! 

און דאָך --- האָט שוין אַ גרויסע צאָל פון זיי געמאַכט דעם ענד" 
גילטיקן שריט אויף צוריק. אַ סך זענען שוין היינט תושבים אין ישראל. 
על פּי רוב פּאַסירט אַזאַ ,איבערברוך" צופּעליק; צוליב עפּעס אַ דראַמאַ- 
טישער איבערלעבונג. פאַראַן אַזעלכע, װאָס האַלטן נאָך אין איין זוכן אַ 
פּאַסיקן וועג און אַ געלעגנהייט פּאַרן ראַדיקאַלן איבערגאַנג. ביי אַנדערע 
פעלט אויס קוראַזש און זי לייגן דאָס אָפּ אויף יענער צייט ווען זיי וועלן 
מער נישט זיין דערביי.. . און פּאַראַן אויך אַזעלכע, װאָס ;פאַרשפּעטיקן? 
אויך די לעצטע געלעגנהייט --- און פירן מיט זיך די עפאַלשע פּאַפּירן" 
ביז אויף יענער װעלט... | 

אין װאַרשע דערציילט מען צענדליקער טראַגישע עפּיזאָדן וען 
דערװאַקסענע קינדער פון אַזעלכע באַהאַלטענע יידן זענען אָנגעשטעקט 
געװאָרן מיט אַנטיסעמיטישע נייגונגען. עס האָבן פּאַסירט פאַלן, וען זי 
האָבן זיך באַרימט פאַר דעם יידישן טאַטן װוי אַזױ זיי האָבן ;דעמאַסקירט? 
אַ שול-חבר, װאָס איז אַלע יאָרן אָנגעגאַנגען פאַר אַ קריסט. זיי האָבן אים 


04 | זאב באַומגאָלד 


דערפאַר ,מקיים פּסק? געווען ביז בלוט. די פּאַסירונגען זענען אָפט געווען 
די לעצטע שטרוי, װאָס האָט דערפירט צום דראַסטישן אומקער. אַ פריינט 
אין װאַרשע האָט מיר איבערגעגעבן אַ פאַל מיט אַ יידן, װאָס שטייט גאָר 
הויך אויף דעם רעגירונגס-לייטער. קיינעם אין אַפילו נישט איינגעפאַלן 





זאב באַומגאָלד און פרוי ביים מאָנומענט פון די געטאָיקעמפערס 
אין װאַרשע 
(שאַפונג פון סקולפּטאָר נתן ראַפּאָפּאָרט) 


חושד צו זיין אים אין יידישקייט. ער שטאַמט פון גאַליציע און איז געווען 
אַ יוגנטיחבר פון ד"ר יצחק שװאַרצבאַרד ע"ה. מיט אַ פּאָר יאָר צוריק 
האָט ער זיך טאַקע געװאָנדן צו ד"ר שװאַרצבאַרד קיין ניו-יאָרק מיט דער 
בקשה (אָדער צוואה) : נאָך זיין טוט זאָל שװאַרצבאַרד מודיע זיין צו זיין 
קריסטלעכער פרוי און קינדער, אַז ער איז אַלע יאָרן געווען און געשטאָרבן 
וי אַ ייד. דערווייל איז ד"ר שװאַרצבאַרד נאָך פריער אַװעק פון דער וועלט, 
דעמאָלט האָט זיך דער ייד געװאָנדן צו אַ פריינט אין װאַרשע מיט דער 
זעלביקער בקשה. כל זמן ער האָט געקאָנט האָט ער אױיסגעבאַהאַלטן דעם 

סוד, אַז קיין שום נפש אין פּױלן גופא זאָל נישט וויסן פון זיין יידישקייט; 
בלית ברירה האָט ער דאָס אָנפאַרטרױט מיין פריינט אין װאַרשעי 
א 


| פרייטיק אָװנט זענען מיר געגאַנגען צו קבלת-שבת אין דער איינציי 
קער פאַרבליבענער װאַרשעװער שול -- די נאָזשיק-שול. צװישן דעם 
מנין יידן האָט זיך איין מאַן שטאַרק אויסגעטיילט מיט זיין אויסזען, עלטער 
און הלבשה. דאָס איז געווען אַ מענטש פון אַ יאָר פופציק, מיט אַן אינטע" 
ליגענט פּנים און פיינע בגדים. אין אַ שמועס מיט אים, צווישן מנחה און 
מעריב, האָט זיך אַרױיסגעװיזן, אַז ער איז אַ בוי-אינזשיניער און פאַרנעמט 
איינע פון די הויכע רעגירונגס-פּאָזיציעס אין זיין פאַך. ער איז געבירן 
געװאָרן אין לובלין, ביי פרומע עלטערן, שטודירט אין װאַרשע און מיט" 
געמאַכט די מלחמה ווי אַן אָפיציר אין די פּױלישע און רוסישע אַרמײען 
ער האָט חשק צו פאָרן קיין אַמעריקע. פּשוט, ס'איז אים נמאס געװאָרן 
דאָס ,טאָפּלטע? לעבן: ער פאַרדינט גוט און האָט זיך אויף גאָרנישט צו 
באַקלאָגן. אָבער זיין פרוי איז אַ קריסטין און ער האָט דריי זין אין עלטער 
פון 13 ביז 17 יאָר. זיין משפּחה וייסט, אַז ער איז געוען אַ ייד. 2דאָס 
ערגסטע -- זאָגט ער מיט אַ שמייכל -- איז פרייטיק אָװונט". פאַר דער 
משפּחה הייסט עס, אַז דעם אָװונט שפּילט ער קאָרטן אין קלוב פון געווע- 
זענע אָפיצירן, אין דער אמתן אָבער אפאַרברענגט? ער דעמאָלט אין 
נאָזשיקס שול ביי קבלת-שבת. עוואו מ'קאָן אַרײנקוקן אין אַ ספר". ווען 
ער קומט אַהײם דאַורף ער נאָך מאַכן דעם אָנשטעל, אַז ער האָט דאָס 
מאָל געוואונען אָדער פאַרשפּילט אין קאָרטן. פאַרװאָס זאָל ער נישט פאָרן 
קיין ישראל ? אויף דער פראַגע ענטפערט ער מיט היץ: מיט אים דאַרף 
מען איינטענהן וועגן ישראל? אָבער וי אַזױ קאָן ער ריידן װעגן דעם 
מיט זיין משפּחה! מען װעט דאָך אים באַלד ;,חושד" זיין. אָנגענומען 
אַפילו, אַז זיין פרוי און זין װעלן מסכים זיין -- איז דאָך אין ישראל 
פאַראַן דאָס פּראָבלעם מילה. װועלן זיי סיי װווי באַלד אַנטליפן פון דאָרט. 
װאָס װעט ער האָבן אױיפגעטאָן? דאַקעגן אין אַמעריקע איז די ;צרה" 
נישטאָ. קיינער פרעגט נישט קיינעם װעגן רעליגיע-ענינים. ביסלעכוייז 
וועלן זיי זיך צוגעוואוינען און זיך צופּאַסן צום יידישן שטייגער-לעבן; די 
פרייהייט און וואוילטאָג אין אַמעריקע װועלן זיין די / באַפרידיקונג? פאַר 

זייער יידישקייט... 
אַ באַזונדער קאַפּיטל איז די גרויסע צאָל יידישע פרויען פון קריסט" 


סס זאב באַומגאָלז 
לעכע מענער אין דער הויכער געזעלשאַפט: די פרוי פון דעם נישט לאַנג 
פאַרשטאָרבענעם מלוכה-פּרעזידענט, אַלעקסאַנדער זאַװאַדסק ‏ איז אַ 
יידישע: דער איצטיקער פּרעזידענט, עדװאַרד אָכאַב, האָט אַ יידישע 
פרוי ; גאָמולקאַס פרוי איז אַ יידישע טאָכטער, און אַ סך אַנדערע רעגי- 
רונג- און פּאַרטיי:מענטשן האָבן יידישע פרויען. וועגן דעם וייסן נאָר 
זייערע נאָענטע און --- יידן. וועגן איינער אַזאַ פרוי, אַ ווייב פון אַ וויכטיקן 
מלוכה-מאַן, דערציילט מען זיך אָן גאַנצע לעגענדעס. אירע באַמיאונגען 
לטובת יידן זענען ממש איך-לשער; אַזױ וי זי װאָלט איבערגענומען די 
,פונקציעס? פון אסתר המלכה: זי גייט און פאָרט אומעטום, מיט גוטן 
און מיט בייזן, אַבי עפּעס צו פועלן פאַר אַ יידישן מענטש. עס טרעפט, 
אַז זי ענטפערט -- נאָך אַן אינטערווענץ פאַר עמעצן ביי איר: זאָל ער 
אַװעקפאָרן אין אַן אַנדערער שטאָט און זיך באַמיען צו טוישן דעם נאָמען 
דערנאָך װעל איך אים אײנאָרדענען. אָדער זי זאָגט פּראָסט און פּשוט: 
מיט אַזאַ יידיש פּנים װעל איך ביי יענע לייט עפּעס קענען פּועלן פאַר 
אים? אָט די פרויען זענען היינט די שפּיצן פון דער פּוילישער געזעל- 
שאַפּט; די ;גראַנד דאַמען" פון דער מדינה. זיי זענען אָפּגעפרעמדט פון 
זייער שטאַם. אָבער ס'איז מעגלעך, אַז אויך זיי מאַכן אַדורך געוויסנס- 
עקאָנוואולסיעס", 

אויפן יידישן בית-עלמין אין לאָדזש האָט זיך דער אַלטער קריסטלע- 
כער שומר, קאַטשמאַרעק, באַקלאָגט פאַר מיר אויף דער קליינער צאָל 
לוויות. מיר האָבן, מיט שוועריקייטן, געשפּרײזט איבער די שמאָלע סטעזש- 
קעס -- צוישן מצבות, באַװאָקסן מיט אַ מעטער-הויכן גראָז און דערנער 
--- און ער האָט גערעדט װי צו זיך אַלײן: ;עס זענען היינט דאָ וױיניק 
יידן אין לאָדזש און מען שטאַרבט זייער זעלטן אַפילו די געשטאָרבענע 
קומען אויך נישט אַלע אַהער. דאָס איז שלעכט, גאָר שלעכט. ביים לעבן 
קאָן מען יאָ אָדער נישט זיין פרום. יידן קענען האָבן טענות צו גאָט, 
פאַרװאָס ער האָט זיך פאַר זיי נישט אָנגענומען קעגן דעם אֶקופּאַנט און 
קעגן אונדזערע אייגענע כוליגאַנעס. אָבער שטאַרבן דאַרף יעדער מיט 
זיין אייגענער רעליגיע. קיינער ויסט נישט װאָס עס אין דאָרטן, די 
צרה איז, װאָס מען פאַרגעסט וועגן דעם אָנצװאָגן די אייגענע און וען 
מען כאַפּט זיך, איז שוין צו שפּעט. מ'האָט שוין נישט דאָס לשון אין 
מויל,. דערפאַר איז מען מקבר אויך יידן אויפן אַלגעמײנעם בית-עולם. 
די משפּחה מישט זיך נישט אַרין און וויל פאַרלײיקענען דעם פאַרשטאָר- 
בענעמס רעליגיע, אָדער זי וויל ווייזן דער פּאַרטײ, אַז זיי האָבן נישט 

קיין גלויבן. דאָס איז שלעכט, זייער שלעכט. יעדער מענטש דאַרף שטאַרבן 
מיט זיין רעליגיע. קיינער ווייסט נישט װאָס עס איז דאָרטן...? 

נישטאָ קיין שיעור צו די טראַגיש-קאָמפּליצירטע עפּיזאָדן וועגן יידן, 
װאָס מען הערט זיך אָן אין פּוילן. דער הויפּט-צענטער, וואוהין זיי דער- 
גייען פון אַלע עקן לאַנד, געפינט זיך אויף קשיויצקיעגאָ גאַס 24 -- אין 
דעם בנין פון דער ישראליאַמבאַסאַדע. דאָרט קומען פאַרװאָגלטע יידן 
פון אַלע שיכטן און ריכטונגען מיט זייערע שװערע הערצער. מען גייט 
אַהין װוי אין אַ ;מקום קדוש", מען אַנטפּלעקט אינטימע סודות און מ'איז 
זיך ,מתוודה". .. מען גייט אַהין פריי, אָן שום מורא --- און די טרויעריקע 
איינזאַמקײט פאַרשװוינדט אויף אַ מאָמענט. מען פילט, אַז מען איז גישט 
אין גאַנצן אַלײין און אויפן האָריזאָנט באַװײיזט זיך אַ שטראַל פון האָפּע- 
נונג; די געביידע מיט דער בלוי-וייסער פאָן אין פראָנט אין פאַר זיי 
אַן עץ חיים למחזיקים בה... 

א 


אַ גאַסט אויף אַ קורצן באַזוך אין װאַרשע מון אויך באַואונדערן 
די עקשנות אַרײנצובלאָזן אַ לעבנס-גייסט אין דעם אינגעשרומפּט-צעװיי 
טיקטן און בלוטלאָזדיידישן אָרגאַניזם. װאַרשע, די אַמאָליקע קמוטער פון 
יידישע קהילות אין אײיראָפּע, מיט אַ האַלבן מיליאָן יידישע נפשות, ציילט 
היינט בערך פיר-פינף טױזנט יידן. דערביי אין נישטאָ קיין לאָגִישע 
אויסזיכט אויף אַ .שחרית" --- װי יידישע קאָמוניסטן ריידן און שרייבן 
-- אויף אַ ,צוריק-אויפבול? פון פּױלישן יידנטום. ס'איז אַנב נישט פאַראַן 
קיין שום זאַך אין היינטיקן פּױלן, װאָס זאָל דערמוטיקן צו דעם. דאָך איז 
קענטיק די שטאַרקע זאָרג פאַרן קיום פון דעם דאָרטיקן יידישן ציבור 
און זיין צוקונפט. עס עקסיסטירט אַ יידישע קהילה. זי פאַרזאָרגט פרומע 
יידן מיט כשר פלייש, מיט מצות אויף פּסח. זי האָט די השגחה איבער 
די פּאָר פאַרבליבענע שולן אין לאַנד. זי טיילט אויס שטיצע און אומזיסטע 
מאָלצײטן פאַר אָרעמע; דרוקט יעדעס יאָר אַ יידישן לוח, אין ועלכן 
- ס'זענען אויך פאַראַן תפילות, מנהגים, יאָרצײיטן פון גדולי הדור און 
אַפילו דער יום העצמאות פון ישראל, עס איז דאָ אין װאַרשע אַ פּראַכט- 
פולער ניי-אויפגעבויטער בנין פאַר אַ מושב-זקנים, װאָס איז אויך אַ היים 
פאַר סתם עלנטע יידישע מענטשן פון דער וויטנס קאָן דאָס אויסזען 
פון קנאַפּן באַדײט. אָבער ווען מ'איז דאָרט, פּנים אל פּנים מיט די סימנים 
פון דער נעכטיקער פאַרגאַנגענהײט און מיט דער הינטיק-טרויעריקער 

ווירקלעכקייט, זעט מען די זאַכן מיט אַנדערע אױגן: ;מילאַ 718, דער 
מאָנומענט פון די געטאָ-קעמפער, דער ;אומשלאַגס-פּלאַץ" און די שינעס 
-- די שינעס, אויף וועלכע עס האָבן זיך געדרייט רעדער מיט אָנגעפּאַקטע 
װואַגאָנען פון מענער, פרויען, קינדער, איף זייער לעצטן װעג... ווען 
מען גייט שפּעטער אויף איידישע" גאַסן, וועלכע זענען אַמאָל, אין דער 
פרעמד, געווען אַזוֹי נאָענט און זענען איצט פון דער נאָענט אַזױ פרעמד, 
שאַפט זיך דעמאָלט אַ מין געפיל פון דאַנקבאַרקײט פאַר יעדן אױסגעװאַ- 
רעמט-יידישן וױינקל, פאַר יעדן אינציקן טאַט -- אַבי עס האָט צו טאָן 
מיט יידיש לעבן, פאַר יעדן סִימן פון יידישן המשך -- פון װעמען עס 
זאָל נישט קומען... אויב דעם לעצטן זומער האָבן דריי טויזנט יידישע 
קינדער פאַרברענגט צוזאַמען אויף אַ קאָלאָניע -- אַרט מיך קנאַפּ, אוב 
זי איז טיילוויין געווען אונטער דער אאַפּוטרופּסות? פון קאָמוניסטישן 
;קולטור-פאַרבאַנד?. דער עלעמענט פון קשבת-אחים" ביי יידישע קינדער 
איז פילפאַך שטאַרקער און דויערהאַפטיקער פאַר יעדער מעגלעך-קאָמוניס- 
טישער באַווירקונג. דאָס זעלביקע קאָן געזאָגט װערן װעגן די יידישע 
קאָאָפּעראַטיוון, אין וועלכע בערך צוויי טויזנט יידן לעבן פון קאָנסטרוקטי- 
ווער. אַרבעט. | 

ווען מ'געפינט זיך אין יענעם טייל װועלט (עס מעג קלינגען וי 
אַ פּאַראַדאָקס) פאַרלירט מען דעם ,דרך ארץ" פאַרן קאָמוניזם. דאָס 
מיינט נישט, אַז סאָװעט-רוסלאַנד -- צוזאַמען מיט די ,סאַטעליטן"-לענדער 
-- דיספּאָנירן נישט מיט ריזיקע קװאַלן. אָבער קאָמוניזם וי אַן אידעאַל, 
פאַר וועלכן מענטשן זענען אַמאָליקע יאָרן גרייט געװען זיך מקריב צו 
זיין, עקסיסטירט נישט מער. עס איז גענוג זיך אָנצוהערן װוי אַזױ מ'האָט 
אין טויזנטער שטעט פון יענעם װעלט-טייל זיך ;געספּראַװעט?" מיטן 
;פאָטער פון די פעלקער" דורך דעמאָלירן מאָנומענטן, פאַרברענען מיליאָ- 
נען פון זיינע בילדער, פאַרניכטן לידער און פּאָעמעס, װאָס זענען אים 
געווען געווידמעט אין פאַרשידענע לשונות, בכדי פאַרשטיין דעם גייסטיקן 
און אידעאישן חלל, װאָס דאָס אַלין האָט איבערגעלאָזט אין די הערצער 
פון די נאָך:דעמאָלט-גלױביקע קאָמוניסטן. נאָך וויניקער דאַרף מען היינט 
מורא האָבן אין יענע לענדער פאַר יידישע קאָמוניסטן. די צייטן פון דער 
;יעווסעקציע? זענען שוין לאַנג פאַרביי ; און אַפילו די יידישע קאָמוניסטן 
בענקען נישט נאָך זיי. נישט מער: הינטערן קאייזערנעם פאָרהאַנג" איז 
אָפט אַ סך , באַקוועמער? צו זיין אַ פּאַרטײי:מיטגליד, װוי סתם אַ בירגער... 

- דער סך"הכל. פון מיין קורצן באַזוך אין װאַרשע איז אַ פּיינלעכע 

איבערלעבונג: מען װאַנדערט אַרום אין שטח פון געועזענעם יידישן 
געטאָ -- נייע געביידעס, אויך נייע גאַסן; בלויז זייערע אַלטע ,פאַריידיש- 
טע* נעמען זענען פאַרבליבן לזכרון. מען כאַפּט זיך צו אין דער שיינער 
;קראָקעווער פאָרשטאָט?, שנייע וועלט", ;אַלעיע יעראָזאָלימסקיע?, ;לאַ- 
זשענקי". דער ערב-האַרבסט איז אין פּוילן פּראַכטפול-שיין. דער גאַנצער 
אַרום איז איינגעטונקען אין טיפן גרין. די באַוועגונג אויף די גאַסן איז 
אַ שיטערע; די אַמאָליקע פּריצישע פּאַלאַצן זענען היינט אַמבאַסאַדעס 
אָדער מלוכה-קאָאָפּעראַטיוון. מענטשן לאַנגװײליקן זיך אין אָפענע קאַפע- 
הייזער,. עלטערע פרויען שפּאַצירן מיט אױיסגעמאָגערטע הינטלעך, אָרעמע 
פאַרקויפערינס שטייען אין גאַס מיט עפּעלעך, גרינצייג, ניסלעך. עפּעס 
זעען אַלע אויס מוטלאָז, גלייכגילטיק און פאַטאַליסטיש צו אַלץ װאָס ס'איז 
געווען, איז און װועט זיין... איך טראַכט, אַז געמיטלעך פילט מען זיך 
צום בעסטן -- אויפן גענשער בית-עולם. איך בין דאָרט אַרומגעגאַנגען 
אַ פּאָר שעה. געזוכט קרובים. דערוייל האָב איך דערזען -- פון דער 
נאָענט און פון דער ווייטנס -- נעמען, װאָס זענען נאָך געבליבן שטעקן 
אין זכרון. אַ שטיק פון דער פֿאַרגאַנגענער װעלט, װאָס לעבט וידער 
אויף. דער פּאַסיקער נאָמען פאַר דעם אָרט דאַרף טאַקע זיין , בית-החיים". 
מען איז אַפילו גרייט צוריקצוברענגען אַהיים ,פּערזענלעכע? גרוסן פון 
קרובים און באַקאַנטע... אָט איז מען אַרײן אין דער חשובער אַלײע 
פון שרייבער, דיכטער, װאָס האָבן זוכה געווען צו שטאַרבן װי מענטשן 
און יידן. איך זע די מצבה פון אלחנן צייטלין -- דער יונגערער זון פון 
קדוש הלל צייטלין -- וועלכער האָט נאָך באַװיזן צו קומען פון געטאַ 
צו קבר ישראל. איך שטיי אַ פּאָר מינוט פאַר דער דרייפאַכער מצבה פון 
פּרץ, דינעזאָן, און אַנ"סקי. עס קומען אויפן געדאַנק לאהס פּראַגע אין 
אַניסקיס דיבוק: ;דער מענטש איז פאַר אַ לאַנג לעבן געבוירן געװאָרן 
און ווען ער וװערט פאַרשניטן פאַר דער צייט, װאָס פּאַסירט מיט זיינץ 
"פאַרבליבענע! לעבנס-יאָרן, וואו קומען זיי אַהין? וואוהין קומען זיינע 
/פאַרבליבענע' טעג פון פרייד און צער, זיינע געדאַנקען און מעשים, 
װאָס זענען אים באַשערט געװען? אַ ליכט װען עס לעשט זיך איס 
אינדערמיטן, צינדט מען עס נאָכאַמאָל אָן און עס ברענט וייטער ביזן 
סוף ; װאָס טוט מען מיט אַ ליכט פון לעבן, װאָס איז אױיסגעלאָשן געװאָרן 
פאַר דער צייט ?7 און -- מיט מיליאָנען ליכט פון לעבנס?! 


6טן און 13טן נאָװעמבער 1964, 


00 אב באַומגאָ לד 


אַ טאָג אין לאָדזש 


{ אָדזש איז אַן אויסנאַם פון די גרויסע שטעט אין פּוילן דערמיט, 
װאָס זי איז אין דער מלחמה נישט חרוב געװאָרן. אָבער דווקא דערפאַר 
איז דער איינדרוק דאָרטן הונדערט מאָל פּיינלעכער און טראַגישער. אין 
װאַרשע איז די אַמאָליקע יידישע געגנט אין גאַנצן ניי: ניע גאַסן 
נייע פיר-שטאָקיקע הייזער, נייע אַלײען, נייע גערטנדלעך -- בלױן די 
אַלטע נעמען פון די יידישע גאַסן זענען פאַרבליבן. מען שפּאַנט איף 
נייע-געפלאַסטערטע טראַטואַרן פון די ציכטיק-ריינע גאַסן און די שטיל" 
קייט נעמט אַרום; אַ שטילקייט, װאָס לייגט זיך וי בליי אויפן געמיט; 
אַ שטילקייט, װאָס ברויזט און שרייט... די אַלטע נעמען פון די גאַסן 
-- נאָװאָליפּקי, מילאַ, ניזקא, דזשיקאַ, קראָכמאַלנאַ, נאָװאָליפּיע, סמאָטשאַ 
--- קומען פאָר װוי נעמען אויף קאָלעקטיווע מצבות. צזאַמען מיטן פול" 
סירנדיקן, קאָכעדיקן שטיק יידיש לעבן זענען אין מבול אויך אָפּגעװישט 
געװאָרן די אַמאָליקע גאַסן, הויפן, הייזער. געבליבן זענען נאָר די נעמען 
אויף די ניי:אויסגעבויטע ;מצבות". דאָס איז נישט קיין ;טרייסט?", אָבער 
אַזױ איז עפּעס ;נאַטירלעכער? פאַר אַ מבול, װאָס שװענקט אַלץ אָפּ 
אָן איבערצולאָזן אַ סימן פון לעבן. דאַקעגן אין לאָדזש האָט זיך גאָרנישט 
געענדערט. איר נעמט עפאַנטאַזירן", אַז די יידן זענען אַװעק אויף אַ וייל 
פון שטאָט און --- קומען באַלד צוריק.. . ווייל אָט זעט מען דאָך זייערע 
הייזער, הויפן, פאַבריקן, לאַגערן, געשעפטן, דירות, געוװועלבער! אַפילן 
דער געדיכטער רויך פון די הונדערטער פאַבריק-קוימענס איז אַ יידישער: 
די וועגענער, װאָס פאָרן פאַרביי --- אָנגעלאָדן מיט שניט-סחורה -- זענען 
יידישע; די האַלעס אין דער אַלטער שטאָט זענען יידישע און די צו" 
קערניעס און רעסטאָראַנען, סינעמאַס און טעאַטערן, פּאַלאַצן און סאַָדע" 
װואַסער-בודקעס... --- עפּעס אַזױ וי אַ כאָפּטע קשבת-גויים" װאָלט אויף 
איין טאָג איבערגענומען דאָס גאַנצע יידישע לאָדזש, ביז -- די יידן 
וועלן זיך אומקערן און עס וװעט זיך צוריק רעשן און טומלען אין דעם 
עפּוילישן מאַנטשעסטער* מיט ;עקספּאָרט-אימפּאָרט?" ביז יענעם עק-װועלט; 
מיט פאַרשווענדערישע בעלער און סענסאַציאָנעלע באַנקראָטן: מיט פאַר" 
ביסענעם קולטור-קאַמף יידיש-העברעאיש ; מיט ציוניסטישע מאַניפעסטאַ- 
ציעס, בונדישע דעמאָנסטראַציעס, מיט חסידישע מחלוקתן און מיט נייע 
;שטערן" אין טעאַטער און מיט קהילה-װאַלן.., 

אין אױטאָמאָביל, װאָס פירט אונדז פון װאַרשע קיין לאָדזש, זענען 
מיר געווען זאַלבע-פיר. דער יידישער שאָפּער האָט מיטגענומען אין װעג 
אַרײן זיין זיבן-דיעריק מיידעלע, וייל זיין פרוי ליידט שוין אַ לענגערע 
צייט פון אַ כראָנישער מחלה און ער האָט נישט געהאַט וואו איבערצולאָזן 
דאָס קינד,. ער שטאַמט פון די קקרעסן" -- די פאַרמלחמהדיקע מזרח- 
געגנטן, נאָענט צו דער רוסישער גרענעץ, װאָס זענען היינט אַ טייל פון 
סאָוועט-רוסלאַנד. ער האָט זיך דערצויגן -- און זיך שפּעטער אױיסבאַ- 
האַלטן -- אין דאָרטיקע דערפער. דאָס דערקענט מען אין זיין רויער, 
פּויערישער אױסשפּראַך. מיר פאַרהאַלטן זיך אַ פּאָר מינוט אין יעדער פון 
די שטעט, װאָס מיר פאָרן דורך -- סאָכאַטשאָו, לאָװיטש, סטריקאָו, 
גלאָוונע, זגיערזש -- מכלומרשט צו קויפן די נישט-צייטיקע עפּעלעך, 
װאָס פּוערטעס לייגן פאָר אויף די װעגן אָבער דער שאָפער פאַרשטײט 
אונדזערע כוונות און װאַרפט יעדעס מאָל אַרױס די זעלבע לאַקאָנישע 
פראַזע : ;נישטאָ דאָ מער קיין יידן". ער אַרבעט פאַר אַ יידישער אינסטי- 
טוציע און זיינע דירעקטע ,בעלי-בתים" זעען אױס צו זיין קאָמוניסטן 
אָבער מיר איז סתם אינטערעסאַנט צו וויסן צי אויך ער איז אַ פּאַרטײ- 
מיטגליד, ביידע זענען מיר אָבער אין אַ געוויסער מאָס דיסקרעט: און 
כ'קען דאָס בשום אופן נישט דערגיין. איך דערצייל אים וועגן אַ באַרימטן 
רבין -- װאָס האָט געלעבט אין איינער פון די שטעט ואו מיר האָבן 
זיך אָפּגנעשטעלט -- וועלכער האָט געשמט אין גאַנץ פּױיל. ער פרעגט 
מיך, װאָס עס הייסט , באַרימט?. איז ער געווען אַ בעל-מופת ? יאָ, ענטפער 
איך מיט פּשטות, מ'האָט אים אויך געהאַלטן פאַר אַ בעל-מופת. אױיף 
דעם קומט זיין בייסיקע באַמערקונג: קאויב אַזױ, פאַרװאָס האָט ער נישט 
געקאָנט באַווייון אַ 'מופת', וי איך האָב דאָס באַויזן, און -- בלייבן 
לעבן ?* איך פּרואוו פאַרקערעווען דעם שמועס אין אַן אַנדער ריכטונג 
און פרעג אים צי זיין קראַנקע פרוי באַקומט געהעריקע מעדיצינישע 
באַהאַנדלונג אין דער מלוכהשער קקראַנקן-קאַסע". זיין ענטפער איז: 
גביי זיי קען מען שטאַרבן שטייענדיקערהייט". װאָס הייסט עס! /;מען 
שטייט אַזױ לאַנג אין דער ריי, ביז מען גייט אויס?; זי הײלט זיך בלי 
אַ פּריװאַטן דאָקטער און באַצאָלט פאַר יעדער ויזיט. זיין ,ביי זיי?" האָט 
מיך דערמוטיקט און איך גיב אַ זאָג כלאַחרײיד: קאָבער יידן באַקלאָגן 
זיך היינט נישט אין פּױילן",. אויף דעם ענטפערט ער מיר מיט אַ שמייכל: 
,פאַר וועמען זאָלן זיי זיך באַקלאָגן 1* ;איך מיין? --- גיי איך שוין אַ שריט 

ווייטער -- אַז ;די יידן, װאָס זענען פאַרבליבן אין לאַנד זענען, מער- 
וייניקער צופרידן, גליקלעך". דאָ קומט אַן אויסדרוק, װאָס איז וױיט 
פון אַ קאָמפּלימענט אויפן אַדרעס פון שאונדזער שכן פון קעגנאיבער 
מיט זיין גאַנץ פאָלק". איך פרעג אים אין אַ שטילן טאָן, איבערראַשט: 
,איר מיינט כרושטשאָוון און סאָוועט-רוסלאַנד 1" ;גיין", ענטפערט ער 
מיט אַן ערנסטער מינע. ;איך מיין אַדענױערן מיט זיין נאַצידײטשלאַנד,,? 
ערשט איצט האָב איך זיך געכאַפּט, אַז מיינע באַמיאונגען זענען אַרױס- 
געװאָרפן : דאָס איז פּויערישע כיטרעקייט, אָדער אַ מין ראַפינירטע קאָנ- 
ספּיראַציע, אָדער ביידע צוזאַמען. מיר שמועסן פונדעסטוועגן ווייטער וועגן 
ווייניקער וויכטיקע זאַכן; און ערשט ווען ער האָט זיך שפּעטער צערעדט 
--- אויף אַן אינטימען אופן --- וועגן זיינע פּערזענלעכע ליידן (די צרה פון 
זיין עלנט, דאָס האָבן אויף. זיך אַ קראַנקע פרוי, דאָס דאַרפן זיין אַ /;מאַמף" 
פאַר דעם יונגן קינד און כסדר לעבן כמעט אין דחקות), האָב איך פאַר- 
שטאַנען זיין אינערלעכע פאַרביטערונג און דעם מקור פונעם ציניזם אין 
זיינע פראַגן און ענטפערס. ער איז פאַר מיר דערשינען אין גאָר אַן אַנדער 
ליכט : וי אַן ערלעכער, פּשוטער פאָלקס-מענטש, װאָס איז מיד און דער" 
שעפּט פונעם פירן כל-ימיו אַ ביטערן קאַמף: פריער פאַרן נאַקעטן לעבן 
און דערנאָך פאַר אַ שטיקל עקסיסטענץ -- אָבער תמיד קעגן אַן ;אַרום" 
פון װאָס און פון וועמען ער זאָל נישט באַשטין... 

מיר זענען אַריינגעקומען קיין לאָדזש דורך דער אַלטער שטאָט און 
אַדורכגעשפּרײזט באַלוט --- דער אַמאָליקער עמק-הבכא פון דער יידישער 
אָרעמקײט : די קרױנשטאָט פון האָרעפּאַשנע מאַסן און שפּעטערדיקער צענ- 
טער פון דער ידישער געטאָ -- אין וועלכער עס זענען אַכזריתדיק 
אַרײנגעפּרעסט געװאָרן אַ פערטל מיליאָן נפשות, באַקלײידט מיט די 
חוזק-אַטריבוטן פון אַן אױטאָנאָמער יידישער ,מלוכה", װאָס האָט איגן 
געלט, אייגענע פּאָליצײ, אייגענע פּאָסט, אייגענע געריכטן און תפיסות, 
און אַפילו אַן אייגענעם ,קייסער". איך בין זיך מודה, אַז פון דעם מאָ- 
מענט אָן זענען פאַר מיינע אויגן דערשינען בילדער לגמרי אָפּנעשײדט 
פון יעדער וירקלעכקייט: דאָס עקסיסטירנדיקע האָט גיכער אויסגעזען 
וי אַ סאָרט ;אָפּטישע אילוזיע" אין פאַרגלייך מיט דעם רעאַלן" פאַר- 
שוואונדענעם... דאָס האָט זיכער געהאַט צו טאָן מיט די אינגעבאַק" 
פּערזענלעכע זכרונות פון ווייטן אַמאָל, צונויפגעמישט מיט די אומפּער- 

זענלעכע איבערלעבונגען פון דער נאָענטער פאַרגאַנגענהײט. עס איז פאָר- 
געקומען אַ אַ מין צונויפגוס פון תקופות; און דווקא די סאַמע וייטסטע 
תקופה איז | דערשיגען |בולטער און מער ארעאַליסטיש?. אויף די באַלוטער 
גאַסן האָב איך ,געזען" -- - אין די אָפענע פענצטער פון זייערע שטובן -- 
די פאַרהאָרעװעטע יידן; אין פאַרשידענע געשטאַלטן, ביי די ברייטע וועב- 
שטולן, זייער בליק אויף דעם געװאַנט האָט זיך באַוואויגן אױטאָמאַטיש, 
האָריזאָנטאַל : פון רעכטס צו לינקס און אויף צוריק, נאָכפאָלגנדיק דעם 
באַװעגלעכן מעכאַניזם, בכדי נישט צו דערלאָזן דאָס ;פאַרבלאָנדזשען" 
פון אַ ;פרעמדן" פאָדעם און היזק האָבן א פּאָר מינוט פון דעם פופצן" 
שעהדיקן אַרבעטס-טאָג. - יי | 

אין הונדערטער פענצטער האָבן געקלאַפּט די וועב-שטולן. הינטער 
זיי זענען געשטאַנען יידן מיט פּנימער מגושמדיקע און איידעלע, באַװאָקסן 
מיט לאַנגע בערד און פּיאות --- און ,אויסגעוועבט" דאָס שטיקל חיונה, 
אין שמוציקן דרויסן האָבן זיך אויסגעמישט די קולות פון די גאַסן" 
הענדלער, מאַרק-ווייבער, בעטלער, שומרי-שבתניקעס, ;בונטאָוושטשיקעס" 
און סתם געשרייען, געװאַלדן, זידלערייען און קולות אויפן באַלוטער 
לשון. אָבער די האַנט-וועבער, הינטער זייערע שטולן, האָבן קיינעם נישט 
געזען : זייערע בליקן האָבן געװאַנדערט אויף אַ שטח פון אַ מעטער אין 
דער ברייט און זיי האָבן נישט געזען די מענטשן, די גאַס, די װעלט -- 
זי האָבן מיטגעאָטעמט צום טאַקט פון דער װעב-שטול... 

פּלוצעם האָט. זיך די גאַנצע ,דעקאָראַציע?" געביטן. אין די שטובן, 
קעלערן, ביידעמער -- אוֹיף די זעלבע פאַרעיפּושטע געסלעך -- איז 
אַרײנגעיאָגט געװאָרן אַ מענטש-כװאַליע פון הונדערטער טויזנטער : 
רבנים, מורה-הוראהס, דיינים, רביים, חסידים פון הונדערטער ,שטיבלעף? 
יידישע מאַגנאַטן, פאַבריקאַנטן, סוחרים,. שרייבער, קינסטלער, גאַנצע 
פּאַרטײען און אַרבעטער-אָרגאַניזאַציעס, צענדליקער טויזנטער שילער פון 
העברעאישע, יידישע און פאָלקס-שולן י., אַלט און יונג, אָרעם און רייך, 
קראַנקע, קאַליקעס, משוגעים -- מיר געפינען זיך איצט אין צענטער 
פֿון דער הערמעטיש-פאַרמאַכטער געטאָ. אָט אין די סטאַנציע פון דער 
יידישער פּאַליצײי מיטן ,מגן-דוד"-עמבלעם: די פיידישע תפיסה?, װאָס 
האָט אויך געדינט וי אַ זאַמל-פּונקט פאַר די מחנות אַרױסגעשיקטע יידן 
אויף ;אַרבעט? אָדער ,דערהאָלונג"; די ;יידישע פּאָסט", פון װאַנען איך 
פלעג באַקומען -- אין די אָנהױב פערציקער יאָרן, דורך דער שוייץ -- 
די אַנעמישע קאַרטלעך, בהלהדיק-געשריבן אין דייטש, אַז ;ביי אונדז 

איז אַלץ אין אָרדענונג און מיר האָפן צום ליבן גאָט אויף ווייטער". האַלב- 
געפרוירענע גופים אין די גאַסן, געשװאָלענע קינדער פון הונגער און 
עפּידעמיעס, שיסעריי-קרבנות פון דייטשע חיילות אויף דער אַרבעטער- 
דעמאַנסטראַציע קעגן דעם יידישן קקייסער" -- אַ בלוטיקער קאַראָהאָד פון 
אַ מענטשן-מאַסע, װאָס דרייט זיך אויף איין אָרט און קומט אום פון דער 
אייגענער ענגשאַפט. 

און װידער זענען דערשינען פאַר די אױגן -- אַ מאָמענט שפּעטער 
|-- די זעלבע נאַקעטע געסלעך מיט די האַלב-אײינגעפאַלענע הייזער און 
אָפענע פענצטער פון ליידיקע שטובן. עס הערשט איצט אַ טױטע שטיל- 
קייט. אַלץ האָט זיך פאַרענדיקט. דאָ און דאָרט זעט מען אַדורכשלעפּן 
זיך פערד און װעגענער אָנגעטריבן פון עלטערע פּױערים. גיאישע 
בעטלער האָבן איבערגענומען די יידישע שפּאָזיציעס" אויף דער לאַגעװװניצ- 
קאַ גאַס,. דער היפט-פאַרקער אין באַלוט, מען הערט נישט מער דעם 
יידישן אָטעם און דעם טאַקט פון די װעב-שטולן... 

א 

מיר האָבן זיך באַפרײט אויף אַ פּאָר שעה פונעם שאָפער, זיין מיידעלע 
מיטן אױטאָמאָביל --- און אָנגעהויבן לויפן אויף די /באַקאַנטע אַדרעסן, 
דער טאָג איז געווען שיין,. די זון האָט זיך דורכגעשלאָגן דורכן פרימאָרגן- 
נעפּל און מילד געװאַרעמט. די באַװעגונג פון מענטשן איז געווען שיטער" 
לעך. טראָץ דעם האָט די שטאָט -- און אירע גאַסן -- אויסגעזען איינגע- 
שרומפּן, קלענער, שמעלער און ענגער װי מיט יאָרן צוריק. בלויז דאָס 
קלינגען פון די אַדורכפאָרנדיקע טראַמװײען האָט דערמאָנט די אַמאָליקע 
גרויס-שטאָט,. ס'איז געווען אין די שפּעטע מאָרגן-שעהען און מענטשן 
זענען איצט געווען ביי דער אַרבעט, פון הונדערטער פאַבריק-קוימענס 
האָט דער רויך זיך געשפּאַרט אין די הויכן. מיר האָבן האַסטיק געשפּרײזט 
אויף די האַלב-לײידיקע גאַסן מיטן זעלבן געפיל פון שפּאַנונג, װי מעגטשן 
בעתן לייענען אָפּגעפונענע טאָגביכער פון זייער פריער יוגנט, 

אין פאַרלױף פון אַ פּאָר שעה זענען מיר פאַרטיק געװאָרן מיט אַ צאָל 

;באַזוכן". געעפנט טירן און טויערן, געװאָרפן אַ בליק, זיך אַנטשולדיקט 
און זיך צוריקגעצויגן. דער ;אינעוייניק" האָט אומעטום אויסגעזען דער 
זעלבער... אוֹן לגמרי נישט אינטערעסאַנט. די שפּורן פון דער פאַרגאַנ- 
גענהייט זענען געוװוען מער קקענטיק" אין דרויסן; וייל דאָ איז דאָס 
ליידיקע מיט גאָרנישט אויסגעפילט געװאָרן. אַלץ איז וי געווען און 
איצט זעט עס אויס ;איבעריק"?: װאָס פאַר אַ פּנים האָבן דען די צענטראַלע 

גאַסן, מיט די אומענדלעך טיפע הויפן אינעװייניק --- אָן די אָנגעפּיקע- 
וועטע, צאָלרייכע לאַגעון און געשעפטן פון יידישע סוחרים! מאָדנע 
קומען פאָר די יידישע לוקסוס-הייזער, װאָס זענען פאַרװאַנדלט געװאָרן 
אין אַ זיץ-אָרט פאַר די נידעריקע שטאָטישע ביוראָס. און ממש טראַגי 
קאָמיש זעען אויס די יידישע פּאַלאַצן װי שטייער-אַמטן .. לאָדזש איז 
פון די איינציקע גרויס-שטעט אין פּױלן, װאָס זענען נישט חרוב געװאָרן 
אין דער מלחמה. די אומגעקומענע יידישע באַפעלקערונג האָט איבערגע- 
לאָזט פּלאַץ אין די הייזער פאַר הונדערטער טויזנטער פּאַליאַקן פון אַנדערע 
שטעט. די באַפעלקערונג איז דערפאַר נאָך גרעסער װי אַמאָל. אָדער נישט 
געקוקט דערויף אין די שטאָט ;ליידיק". עס אין פּנה זיווה, פנה הדרה.י. 

די פּאָר איצטיקע יידישע אינסטיטוציעס אין לאָדזש -- די קהילה 
אין אַ צימערל אויפן דריטן שטאָק פון אַ צוייטן הויף אויף זאַכאָדניאַ 
8 די שולע, יוגנט-קלוב און קאָאָפּעראַטיוו פון קקולטור-פאַרבאַנד? -- 
זענען װי אַ פאַרבליבענער קכזית" פון דער אַמאָליקער פאַרבנרייכער, 
דינאַמישער יידישער געזעלשאַפטלעכקײט. לאָדזש איז יאָרן"לאַנג געוען 
אַ פעסטונג אין אַלע געביטן פון יידישן לעבן. איר פּיאָנערישער גייסט 
און טעמפּעראַמענט האָט זיך אָפּגעשפּיגלט אין אַלע פּאַליטישע, סאָציאַלע 
און קולטורעלע ריכטונגען. אַלע יידישע פּאַרטײען -- פון רעכטס ביז 
לינקס, פון פאַנאַטיש-פרומע אָרטאָדאָקסן ביז אױסגעשפּראָכענע אַסימילאַ- 
טאָרן, פון ציוניסטן ביז בונדיסטן, פון עקסטרעמע העברעאיסטן ביז פאַר- 
ביסענע יידישיסטן --- זענען געווען אַמשטאַרקסטן אין לאָדזש. פּאַראַדאָקסאַל 
איז אויך, װאָס דווקא. די פּראָזאַאישע טעקסטיל-שטאָט פון פאַבריקאַציע 
און מסחר --- װאָס האָט מיט איר פּראָדוקציע דערגרייכט ביז צו די קאָנ" 
טינענטן פון אַזיע און אַפריקע -- איז אויך געװען דאָס וויגעלע פון 
וועלט-באַרימטע וויסנשאַפטלער, פּאָעטן, מוזיקער, מאָלער. גענוג צו דער- 
מאָנען אַזעלכע נעמען װי ד"ר יעקב פּײטלאָוויטש -- דער אַנטדעקער פון 
די ,פאַלאַשן"; שמואל שװאַרץ -- דער היסטאָריקער פון די פּאָרטוגעזישע 
;אַנוסים?; פּראָפּעסאָר אפרים קאַטשאַלסקי; די פּאָעטן יעקב כהן יצחק 
קאַצענעלסאָן, משה בראָדערזאָן, יוליאַן טובים, לעאָ בעלמאָנט: דער פּיאַ- 
ניסט אַרטור רובינשטיין; און די באַרימטע נעמען אין פּלאַסטישער קונסט" 
מאַלערײ --- הענעך (ענריקאָ) גליצענשטיין,. שמואל הירשנבערג, לעאָפּאָלד 
פּיליזאָווסקי (דער מאָלער פון דעם באַקאַנטן היסטאָרישן בילד ;די דער" 
עפענונג פונעם אוניווערסיטעט אויפן הר-הצופים"), יאַנקל אַדלער, נחום 
אַראָנזאָן, יצחק גרוינעם, אַרטור שיק און הונדערטער אַנדערעי 


00 זאב באַומגאָ לױ 


לאָדזש איז אַמאָל אויך געווען דער גרעסטער יידישער צענטער פון 
מאַסן-דערציאונג אין פּױלן: די דריי העברעאיש-פּוילישע מיטלשולן 
וועמענס הױפּט-דירעקטאָר איז געווען ראַבינער ד"ר מאַקס ברױידע אַ 
מיטגליד פון פּוילישן סענאַט און שװאָגער פון מאַרטין בובער), װאָס האָבן 
אַרױסגעגעבן טויזנטער תלמידים: די העברעאישע גימנאַזיע ;יבנה', די 
העברעאישע יצחק קאַצענעלסאָן-שולע, יידישיסטישע שולעס פון פאַרשי- 
דענע ריכטונגען; פּױלישייידישע שולעס, סעמינאַרן, פאָלקס-אוניווערסי- 
טעטן, העברעאישע און יידישע קלובן. דער העברעאישער געזאַנג-פאַראײן 
,;הזמיר? האָט אין (1909) געמאַכט געשיכטע מיטן אויפפירן אין צענדליקער 
שטעט די אָראַטאָריעס פון הענדעל, היידען און מענדעלסאָן אין העברעאיש, 
לויט דער איבערזעצונג פון יצחק קאַצענעלסאָן אַפילן די ,הבימה" אין 
געגרינדעט געװאָרן אין לאָדזש (שהבימה העברית הלודזאית, צו וועלכער 
עס זענען שפּעטער צוגעשטאַנען גנעסין, צמח און חנה ראָװינאָ) און האָט 
צום ערשטן מאָל אויפגעפירט אין העברעאיש ,דאָס נייע געטאָ? פון הערצ- 
לען און קאוריאל אַקאָסטאַ* פון גוצקאָוו. לאָדזש, פלעגט מען זאָגן, פאַר- 
מאָגט אַלץ פון יעדן מין און בשפע ! 

פון דעם אַלעם איז, נאַטירלעך, נישט געבליבן קיין זכר. װוי אַ טרויע- 
ריקער סימבאָל און ווי אַן אָנזאָג װאָס עס שטייט פאָר יידן, האָבן די נאַציס 
-- אין די ערשטע טעג פון דער אָקופּאַציע -- אויפגעריסן מיט דינאַמיט 
אַלע שולן, צווישן זיי די באַרימטע הונדערט-יעריקע גרויסע אַלט-שטאָ- 
טישע שול ;אוהב-יעקב", די עווילקער שול", די יידן, וועלכע מען טרעפט 
דאָרט היינט, זענען אַלע (און זיי זעען טאַקע אויס) װי ;אבלים" --- אבלים, 
װואָס האָבן אַפילו נישט וואו צו זאָגן פקדיש?.., 


1טן דעצעמבער 1964, 


אַ בליק אויף אַרגענטינע 


| ער ערשטער און אַלגעמײנער איינדרוק בעת אַ באַזוך אין אַ 
לאַנד פון דרום-אַמעריקע, איז, אַז -- צפון-אַמעריקע איז אַנדערש. זינט 
דער צווייטער וועלט-מלחמה קאָן שוין דאָס נישט געזאָגט װערן בנוגע 
אַ צאָל פרייע לענדער אױף דער װעלט. במשך פון אָט דעם פערטל 

יאָרהונדערט האָט זיך,. למשל, די אַנדערשקײט צװוישן די אײראָפּעאישע 
לענדער און די פאַראייניקטע שטאַטן געהאַלטן אין איין פאַרקלענערן 
פעלקער מיט דורות-אַלטע ציויליזאַציעס האָבן אימפּאָרטירט שטיקער 
אַמעריקאַנער קולטור און אָנגעהויבן אימיטירן איר לעבנס-שטייגער. אַמע- 
ריקע איז אויף דעם געביט אױיסגעװאַקסן צו דער גרעסטער וועלט-אימפּע- 
ריע. זי האָט ,דעדאָבערט? ריזיקע שטחים אויף דער אַנדערער זייט ימים. 

אמת, אַ טייל אינטעלעקטועלע קרייזן אין אױסלאַנד האָבן רעװאָלטירט 
קעגן אָט דער קולטור-אינװאַזיע, װאָס װוערט אויפגענומען מיט אָפענע 
אָרעמס: די פערציק ;אומשטערבלעכע" פון דער פראַנצייזישער אַקאַדעמיע 
האָבן געליאַרעמט קעגן דעם אַריינגעפלאָכטענעם שעטנז פון אַמעריקאַנעם 
;זשאַרגאָן" אין זייער לשון און געװאָרנט קעגן דער פאַרשוועכונג פון דער 
אָפּגעהיטענער ריינקייט במשך טױיזנט יאָר, 

אַנדערע האָבן זיך דאָרט געקרימט קעגן דער פפּרימיטיווער" אַמערי- 
קאַנער גאַסטראָנאָמיע, װאָס איז אַריינגעדרונגען אַפילו אין דער הױכער 
געזעלשאַפט. זיי האָבן דערמאָנט זייער יחוס, אַז נאָך מיט צויי הונדערט 
יאָר צוריק האָט דער גאַסטראָנאָםס סאַװערען אָנגעשריבן זיין באַרימט 
טראַקטאַטן-בוך ;די פיזיאָלאָגיע פון געשמאַק", וועלכער איז פאַרבליבן 
;אומשטערבלעך* דורך די מיט ראָם-באַטעמטע קיכלעך, װאָס טראָגן נאָך 
עד-היום זיין נאָמען. 

אָבער נאָך מער זענען פאַרװוישט געװאָרן די גרענעצן אויפן געביט 
פון הלבשה. מ'האָט שוין באַלד פאַרגעסן די צייטן, ווען מיט איין בליק 
האָט מען אין אַמעריקע געקענט באַמערקן אַן אויסלענדער און אין אױיסלאַנד 
אַן אַמעריקאַנער : ענגלאַנד דיקטירט שוין מער נישט די עלעגאַנטע מענער- 
מאָדעס און פראַנקרייך האָט שוין פאַרלאָרן דעם מאָנאָפּאָל אויפן וועלט- 
מאַרק פון פרויען-קליידונג. דער אַמעריקאַנער סיסטעם -- שנעל, פּראַקטיש, 
באַקװועם און צוגענגלעך -- האָט זיך ביסלעכווייז איינגעבירגערט אין איין 
לאַנד נאָכן אַנדערן. דאָס װאָרט ,אינסטאַנט" האָט שוין דעם זעלבן 
קאָנסטרוקטיוון באַטײט אין פאַרשידענע שפּראַכן 


אין עצם האָבן אַפילו די גרויסע פּלענער וװעגן פאַראײיניקן אייראָפּע 
אין איין מדינה -- דער קקאָמאָן-מאַרקעט*-פּראָיעקט און די אָרגאַניזירטע 
;אָפענסיווע? קעגן דאָלאַר -- אויך געהאַט פאַר אַן אומדירעקטן ציל איינ- 
צוהאַלטן וי ווייט מעגלעך די אַמעריקאַנער קולטור-עקספּאַנסיע;: מ'האָט 
אַפילו פּרובירט באַגרינדן װיסנשאַפטלעך די ;זייטיקע עפעקטן" און די 
נישט-געוואונטשענע השפּעה פון די אַמעריקאַנער פינאַנציעלע אינוועסטי- 

רונגען אין אויסלאַנד אויף דער געשטאַלטונג פון לעבן אין יענע לענדער. 
די אַלע װאָרענונגען און מאַסנאַמען האָבן אָבער נישט געהאַט קיין פּעולה, 
דער אַמעריקאַנער שטייגער, אָדער נוסח, איז לייכט בייגעקומען די מערסטע 
גרענעץ-באַריערעס. דער עולם האָט זיך אָנגעהויבן פילן היימיש מיט 
דער נייער טערמינאָלאָגיע, װאָס האָט באַצײיכנט און איינגעשלאָסן פאַר- 
שידענע פאַזן פון טאָניטעגלעכן לעבן. 
אלא 

פון אָט דעם שטאַנדפּונקט איז אַרגענטינע אַן ;אומאַנטװיקלט? און 
,צוריקגעשטאַנען? לאַנד. דאָס איז איר מעלה. ענגליש איז נאָך דאָרט אַ 
פרעמדע שפּראַך און אַן אַפּטײיק איז נאָך נישט פאַרװאַנדלט געװאָרן אין 
קיין ;דראָג-סטאָר?. ,אױטאָמאַט? האָט נאָך נישט פאַרטראָטן דאָס געמיט- 
לעכע קאַפע-הויז; און ס'װואָלט אויסגעזען וי עפּעס אַ נאַציאָנאַלע פּנימה 


זיך צו שטעלן צופרידן מיט אַ ;האַמבורגער" אָנשטאָט אַ מיטאָג! 


= 


אָבער די אַנדערשקײט גייט דאָרט אַ סך טיפער און וייטער, ספּעציעל 
אויפן פּאָליטיש-געזעלשאַפטלעכן געביט. אַ פרעמדער זעט דאָרט פּאַראַ- 
דאָקסן אויף יעדן טריט און שריט. די אָרגאַניזירטע אַרבעטערשאַפט איז 
אין אַרגענטינע אַ גרויסער און שטאַרקער כוח, אָבער איר אידעאַל, פאַר 
וועלכן זי איז גרייט צו גיין אויף באַריקאַדן. איז: צוריקברענגען אין 
לאַנד אַרײן דעם פאַשיסטישן דיקטאַטאָר פּעראָן, וועלכער געפינט זיך שוין 
7 יאָר אין ;גלות" שפּאַניע. פון דער צווייטער זייט װוידער, האַלטן דווקא 
די היינטיקע מיליטערישע מאַכטהאָבער פון לאַנד --- מיטן גענעראַל לאַנוסע 
וי פּרעזידענט --- אין איין פאַרזיכערן, אַז זייער שטרעבן איז: דורכצופירן 
אמתע דעמאָקראַטישע װאַלן קומענדיקן חודש מערץ מיטן אױסגאַנג פון 
אויפשטעלן אַ צייוילע רעגירונג, װאָס זאָל אָנפירן מיט דער מדינה, בכבדי 
צו איבערצייגן די באַפעלקערונג אין די ערלעכע כוונות פון דער מיליטע- 
רישער עכונטאַ? בנוגע אַ דעמאַקראַטישער איינפירונג -- און מן-הסתם 
אויך אין איין װעגס צו מאַכן אַ חנדל צום לאַגער פון די פּעראָניסטן 
(וועלכער האָט געצויגן ביי די לעצטע פּאַרלאַמענט-װאַלן אין 1965 בערך 
אַ דריטל פון די װאַל-באַרעכטיקטע), זענען אָפּגעװישט געװאָרן אַלע 
קרימינעלע פאַרברעכנס אין וועלכע פּעראָן איז געווען באַשולדיקט. ס'איז 
אים דערלויבט געװאָרן אומצוקערן זיך און אלויפן? אין די קומענדיקע 
װאַלן, 

פּעראָן האָט זיך אָבער נישט אומגעקערט צום באַשטימטן טערמין 

װאָס לוט אַ מלוכה-דעקרעט האָט מען זיך געמוזט געפינען אין לאַנד. 
בכדי צו זיין באַרעכטיקט פאַר אָנטייל אין די קומענדיקע װאַלן. פּעראָן 
וי אַלע דיקטאַטאָרן, איז --- זאָגט מען -- אַ פּחדן און ער האָט פּשוט 
מורא געהאַט איינצושטעלן דאָס לעבן. עפּעס איז ער נישט געװען זיכער, 
אַז די אַרמײי מיינט טאַקע ערגסט מיטן לאָזן אים קלויפן" פאַר פּרעזידענט 
און אַז זי װעט טאַקע אים אָפּהיטן פון אַ פאַטאַלן ,,מיכשול?, װאָס פּאַסירט 
אין יענע מקומות מיט דער שנעלקייט פון אויסטרינקען אַן ;עקספּרעסאָ? 


אָבער אַחוץ דעם װאָלט מיט זיין ;אַהיימקומען" פאַרשװינדן אַ סאָרט 
מיטאָס, װאָס האָט זיך במשך פון 17 יאָר -- אָפּגעטײלט דורך אַ מרחק 
פון טויזנטער מייל -- געהאַלטן אין איין אַנטװיקלען און איז אויסגע- 
װאַקסן צו אַ פאַנטאַסטישן כוח. איין זאַך איז ווען הונדערטער טױיזנטער 
לעכצן פון דער ווייטנס נאָכן װאָרט פונעם ;גרעסטן פּאַטריאָט?, װאָס ריכט 
נעבעך אָפּ אַ אפינצטערן גלות" אין זיין פּאַלאַץ אין מאַדריד און קאָמענטירן 
מיט פּירושים זיין יעדע האַנדלונג, אָבער עפּעס אַנדערש איז צו זיין אויפן 
אָרט, פּנים אל פּנים מיט די כלערליי שווערע פּראָבלעמען, וועגן אים קאָן 
מען איצט זאָגן: ;אין דיקטאַטאָר בארץ מולדתו" 


די געװאַלדיקע אָנהענגערשאַפט און פאַרערונג פון אַ גרויסן טייל פון 
אַרגענטינער פאָלק פאַר פּעראָנען האָט זיכער, אין אַ גרויסער מאָס, צו טאָן 
מיט דער פאַטאַליסטישער ענדערונג פון דער עקאָנאָמישער סיטואַציע אין 
לאַנד. פּעראָן איז טאַקע געווען אַ ברוטאַלער דיקטאַטאָר אַלאַ מוסאָליני, 
װאָס האָט דערשטיקט יעדע פּאַליטישע אָפּאָזיציע: און קאָרופּציע פון 
רעזשים איז געווען כמעט לעגאַל. אָבער ער האָט ;געקיניגט? גלייך נאָך 
דער צווייטער וועלט-מלחמה (פון 1946 ביז 1955) אין דעם פּעריאָד, װען ‏ 
די עקאָנאָמיע אין לאַנד האָט געבליט נאָך די ,פעטע 7 יאָר" פון אַ 
מלחמה, פון וועלכער זי איז רייך געװאָרן 


אַנדערש פון דער אינדישער פּרה קדושה, װאָס איז אַליין איינגעדאַרט 
אין אַ לאַנד פון מיליאָנען אויסגעהונגערטע נפשות, האָט די אַרגענטינער 
קו זיך געהאַלטן אין איין אױספּאַשען און איז געװאָרן די גרויסע ,פּרנסה- 
געבערין" פון גאַנצן לאַנד. װי וייט ס'איז שוין איצט נישטאָ קיין זכר 
פון יענער זאַטער צייט, איז גענוג אָנצואווייזן אויפן פאַקט פון די היינטיקע 
,7 מאָגערע יאָר": פלייש איז איצט בלויז דערלויבט צו עסן אין אַרגענ- 
טינע יעדע צווייטע װאָך. צוויי װאָכן אין חודש זענען פלײישלאָז און ס'איז 
נישט בנימצא צו קויפן און אויך נישט און רעסטאָראַנען. אַלץ גייט פאַר 

עקספּאָרט, כדי אַרײנצובאַקומען אויסלענדישע װאַלוטע און לינדערן אַ ביסל 
דעם שווערן עקאָנאָמישן מצב, 

אַ גרויסער טייל פון פאָלק אידענטיפיצירט מן"-הסתם פּעראָנען מיט 
דער אַמאָליקער פּראָספּעריטי. אין זכרון איז פאַרבליבן דער סיר הבשר, 
אין זיין צייט איז געווען שפע. אויך די אָרגאַניזירטע אַרבעטערשאַפט און 
די עקאָנאָמיש אומפאַרמעגלעכע שיכטן, װאָס פּעראָן האָט אויפגעהויבן און 
זיך אויף זיי געשטיצט, האָבן גענאָסן פון דעם וואוילשטאַנד. אויך פּאָלי- 
טיש-סאָציאַל האָט פּעראָנס כיטרע פיל-פּנימדיקייט מאַגנעטיש געצויגן 
צו די פאַרשידענע און סתירותדיקע ריכטונגען. יעדער האָט געזען אין 
אים דעם פאַרווירקלעכער פון דער אייגענער אידעאָלאָגישער איינשטעלונג. 
דאָס האָט אײנגעשלאָסן פון עקסטרעם רעכטע ביז עקסטרעם לינקע 
עלעמענטן ; וייל צו יעדן פון זיי פלעגט ער רעדן מיט אַ באַזונדער- 
צוגעפּאַסט לשון, 

אויך אַ גרויסער טייל פון דער יוגנט, ספּעציעל די אָרגאַניזירטע 
סטודענטשאַפּט, דערװאַרט נאָך אַלץ די גאולה פאַרן לאַנד פון פּעראָנען 
דער קאונטערגרונט? פון די פּאַרטיזאַנען, וועלכער פירט אַ פּערמאַנענטצ 
מלחמה קעגן אַלע רעגירונגס-רעזשימען, װאָס זענען קעגן פּעראָניזם, 
באַשטײט על-פּי-רוב פון יוגנטלעכע. זייער פּאָליטישער קאַני-מאמין" נעמט 
אַריין אַלע ניואַנסן פון סאָציאַליזם און פאַשיזם פון אַ ספּעציעלן אַרגענטינער 
זשאַנער. ס'זענען דאָ צװישן זיי אַ סך מאַרטירער, אָבער אַפילוּ פאַר 
דאָרטיקע איינוואוינער איז זיך אָפּט שװער פואַנדערצוקלייבן צי דאָס 
זענען מאַאָאיסטן, סתם מאַרקסיסטן, פאַשיסטן אָדער פון דעם מין פּעראָ- 
ניזם, װאָס איז פאַקטיש כולל אין זיך פאַרשידענע קאיזמען". דערוייל 
גייט אָן אַ סאָרט ,טויט-געוועט" צװישן דער מיליטערישער מאַכט און 
די פּאַרטיזאַנען. די ערשטע האָבן אַ חשבון פון כך וכך מיליטער. און 
פּאָליציי-מענטשן, אַרבעטער-פירער און אינדוסטריאַליסטן, װאָס זענען 
דערהרגעט געװאָרן פון די הענט פון די פּאַרטיזאַנען. די לעצטע האָבן 
ווידער אַ לאַנגן צעטל וויפל פון זייערע מענטשן זענען ברוטאַל פאַרפײ- 
ניקט און אומגעבראַכט געװאָרן פון די ,אוניפאָרמירטע רוצחים". כדי צו 
כאַראַקטעריזירן דעם פפלעיװאָר? פון דעם בלוטיקן טעראָר-שפּיל אין 
אַרגענטינע, איז ווערט צו דערציילן וועגן דער טראַגישער געשעעניש, װאָס 
האָט פּאַסירט אין חודש אויגוסט. 

אַ צאָל אַרעסטירטע פּאַרטיזאַנען האָבן זיך באַװיזן צו באַפרײען פון 
אַ תפיסה, פֿאַרכאַפּט אַן עראָפּלאַן, אַנטלאָפן קיין טשילע און פון דאָרט קיין 

קובאַ. זעקס פון זיי האָבן זיך אויף אַזאַ אופן געראַטעװעט: 19 אַנדערע 
האָבן זיך אויפן לופט-פעלד אונטערגעגעבן און --- זענען, נאָך דעם װי זי 
זענען פאַרהאַלטן געװאָרן, דערשאָסן געװאָרן פאַר װעלן אַנטלױפן. דרי 
פון זיי זענען געבליבן לעבן און כלומרשט אָפּגעלײקנט דעם גאַנצן ענין 
פאַנטלויפן", אָבער דער פּרעסע איז פאַרבאָטן געװאָרן צו דרוקן דעם גבית- 
עדות פון די דריי לעבן-פאַרבליבענע. 

וי װוירקט זיך דאָס אויס עפּאָליטיש"? דער פּרעזידענט פון לאַנד 
גענעראַל לאַנוסע באַרעכטיקט טעראָר קעגן טעראָר לגבי די פּעראָניסטישע 
פּאַרטיזאַנען. אָבער גלייכצייטיק האָט ער אַרױסגעװיזן קלייטזעליקייט? פאַר 
פּעראָנען, אים מוחל געווען אַלע קרימינעלע חטאים, אים דערלױבט צו 
קומען אויפסניי אין לאַנד אַריין און קלויפן? פאַר פּרעזידענט. דאָס האָט 
אָבער נישט אָפּגעהאַלטן פּעראָנען -- פון שיקן פון מאַדריד קראַנצן בלומען 
צו דער לויה פון די דערשאָסענע גערילאַס.,. דאָס אין שפּאָליטיק? 
אַרגענטינער ;סטיל?! 

א 

אויב פּעראָן איז במשך פון יאָרן פאַרװאַנדלט געװאָרן ביים אַרגענ- 
טינישן פאָלק אין אַ מיטאָס, איז זיין געוועזענע (פאַרשטאָרבענע) פרי 
עוואַ פאַרבליבן אַ הייליקער גייסט פאַר מיליאָנען. צװאַנציק יאָר זענען 
שוין פאַרביי זינט זי איז -- אין עלטער פון 32 יאָר -- געשטאָרבן פון 
אַ שווערער קאַנסער-קראַנקײט. לויט די פאַרשידענע אויפשריפטן, לאָזוג- 
גען, רופן אויף די מויערן פון בוענאָס איירעס געווידמעט קעװיטאַי, שאַפט 
זיך דאָס געפיל וי סװואָלט זיך געהאַנדלט אין ;זשאַן ד'אַרק" פון סוף 
מיטלאַלטער, 

למען האמת האָט אָבער פּעראָנס ;אשת חיל" געפירט נישט קין 
וייניקער שטורמיש לעבן. זי איז אפשר געווען מער פּאָפּולער און באַליבט 
ביי די מאַָסן װי איר מאַן. אָבער אַפילן נאָך איר טױט, איז זי געוען 
נישט וייניקער 2פּראָבלעם" פאַרן פאָלק און פאַר דער מאַכט װי דער 
לעבעדיקער פּעראָן. 

אַ גאַנצע ליטעראַטור איז אָנגעשריבן געװאָרן איבער אירע זעלטענע 
מידות, מעשים-טובים, פירערשאַפט, טאַלאַנט. השפּעה אין דער מדינח + 
און דער עיקר -- איר דאגה, הילפס-גרייטקייט, אויפטוען פאַר אָרעמע 
שיכטן. ווען זי איז געשטאָרבן, איז דערלאַנגט געװאָרן אַ פּעטיציע צום 
דעמאָלטיקן פּױיפּסט אין רוים, אַז ער זאָל זי פּראָקלאַמירן וי אַ הייליקע, 

ס'איז אַפילו געווען אַ פאָרשלאָג אין פּאַרלאַמענט דורכצופירן אַ געזעץ, 
אַז יעדן טאָג האַלב ניין אַזײיגער אין אָװונט (די שעה ווען זי איז געשטאָרבן) 
זאָל די באַלײכטונג אין די גאַסן אױסגעלאָשן װערן אַ פּאָר מינוט, אין 
זכרון פון עװיטאַ פּעראָן. 


אָבער אירע אמתע אאַװאַנטורעס? האָבן זיך אָנגעהויבן שפּעטער. דריי 
יאָר נאָך איר טױט איז פאָרגעקומען דער מיליטערישער ,פּוטש? קעגן 
פּעראָנען, וועלכער איז אַװעק אין גלות. כדי עוקר מן השורש צו זיין 
די געדעכעניש פון דיקטאַטאָר און זיין קעזר כנגדו", זענען אַראָפּגעריסן 
געװאָרן די עװיטאַ-אויפשריפטן פון אַלע בערג, טאָלן, גאַסן, אינסטיטו" 
ציעס, װאָס זענען פריער באַערט געװאָרן מיט איר נאָמען אַלע אירע 
בילדער זענען פאַרשוואונדן פון גאַנצן לאַנד. דער ארון מיט דער טויטער 
עװיטאַ איז געהאַלטן געװאָרן אויף אַ שטרענג געהיים אָרט. אַלץ בכדי 
דאָס פאָלק זאָל װאָס שנעלער פאַרגעסן אין איר. שפּעטער איז מען פון 
איר בכלל פּטור געװאָרן און מ'האָט זי איבערגעפירט קיין מערב'דייטש" 
לאַנד. פון דאָרט האָט מען זי קאַריינגעשמוגלט? קיין רוים און זי ערגעץ 
מקבר געווען אויף אַ בית-הקברות אין צפון-איטאַליע אונטער אַ פרעמדן 
נאָמען. דאָרט האָט זי זיך אויסגערוט גאַנצע 16 אאָר, 


נאָך דעם איז געקומען עפּעס װאָס דערמאָנט די אַלטע פאַנטאָם-פילמען 
מיט באָריס קאַרלאָף: בערך מיט אַ יאָר צוריק, אין מיטן נאַכט, איז 
צוגעפאָרן אַן איטאַליענישע עגלה, באַגלײט פון שפּאַנישע פּאָליצײ, צו 
פּעראָנס הויז, מ'האָט פון דאָרט אַרױסגענומען דעם שװאַרצן אָרוֹן און 
אַרײינגעטראָגן אין איינעם פון די סאַלאָנען. מ'האָט געעפנט דעם קאַסטן 
אין דער אָנוועזנהייט פון אַרגענטינער דיקטאַטאָר און פון זיין דריט וייב, 
פּעראָן האָט לאַנג געקוקט -- זעט אויס, אַז אין פֿאַרלױף פון די צַוְוי 
צענדליק יאָרן האָט זי זיך נישט וייניק /געענדערט? -- ענדלעך האָט 
ער געגעבן אַ שאָקל מיטן קאָפּ און געזאָגט: סי-סי! ס'איז איר אָפּגעגעבן 
געװאָרן דאָס ,פענט-הויז? פון פּעראָנס פּאַלאַץ, וואו זי װאַרט צװאַמען 
מיט אים אויף די ווייטערדיקע אַנטװיקלונגען. טאַקע אין פאַרבינדונג מיט 
דער מעגלעכער וייטערדיקער אַנטװיקלונג איז פאָרגעקומען אַ סאָרט 
סימפּאָזיום אין דעם ענגלישן בלעטל ,טריבון" אין בוענאָס איירעס, צי 
פּעראָן װעט ,מיטנעמען? עװיטאַן אוב ער װעט זיך אַמאָל צוריקקערן 
קיין אַרגענטינע אָדער נישט. די מיינונג איז געוען אַ פּאָזיטיווע. נישט 
צוליב אפּערזענלעכע? סיבות (כדי צו מאַכן אייפערזיכטיק זיין איצטיק 

ווייב ?), נאָר צוליב פּסיכאָלאָגיש-פּאָליטישע טעמים: פּעראָן איז שױן 
קרוב צו די אַכציקער און ס'איז אַ סברא, אַז פאַר זיין טויט ווייב איז דאָ 
ביים פאָלק מער אינטערעס װי פאַרן לעבעדיקן פּעראָן. לצים זאָגן טאַקע, 
אַז אַרגענטינע געפינט זיך אין אַ שװוערער מערכה, אויב מ'דאַרף אָנקומען 
צו דער טויטער עװיטאַ בכדי צו פאַראײיניקן דאָט פאָלק און -- צו דער 
אַרגענטינער קו, בכדי צו ראַטעװען די עקאָנאָמיע פון לאַנד. 

0סטן אָקטאָבער 1972 


אין דער יידישער קהילה פון בוענאָס-איירעס 


ער יידישער ישוב אין אַרגענטינע האָט נישט קיין גלייכן צו 
זיך אין אונדזער װעלט-צעשפּרײטקײט פאַר און נאָכן גרויסן חורבן. צו 
דעם אויספיר קומט מען בדרך-כלל נאָך אַ באַזוך אין יענעם לאַנד. מען 
טראַכט דערביי וועגן אַמאָליקע יידישע קהילות אין מזרח אײראָפּע, אין 
פּױילן, מען דערמאָנט זיך גלייכצייטיק די איצטיקע יידישע ישובים אין 
מערב-אײיראָפּע --- וי פראַנקרייך אָדער ענגלאַנד --- וועלכע ציילן אומגע- 
פער די זעלבע צאָל נפשות. מען זוכט אַ פאַרגלייך מיטן גרויסן אַמערי- 
קאַנער יידנטום;: מיטן ישוב אין ישראל... אָבער אַזאַ פאַרגלייך, אָדער 
פולע ענלעכקייט -- סיי אין די פריערדיקע צייטן און סיי איצט -- צו 
די אַלע יידישע קיבוצים, איז שװוער צו געפינען 
למשל: אַן אומויכערע פּאָליטישע סיטואַציע, אָדער אַ שװוערער עקאָ- 
נאָמישער מצב אין לאַנד, רופט זיך שטענדיק אָפּ אויפן דאָרטיקן יידנטום 
שאַרפער און קריטישער. יעדע פון אָט די דערשיינונגען וװערט אָפט 
באַגלײט פון אַ מעגלעכער סכנה פאַר נייע ספּעציפיש-יידישע פּראָבלעמען: 
אויך פון מאַסקירטן אָדער אָפענעם אַנטיסעמיטיזם. אָט דער כלל אי, 
ליידער, גילטיק, אָפּהענגיק פון אַ געויסן גראַד, אומעטום. אויך אין 
אַרגענטינע -- וועלכע מאַכט איצט דורך איינעם פון די שאַרפסטע קריזיסן 
אין איר געשיכטע סיי פּאָליטיש און סיי עקאָנאָמיש --- זענען נישט לגמרי 
פריי פון זאָרג לגבי דער צוקונפט, 
פאַרשטײט זיך, אַז ס'איז נישטאָ קיין פאַרזיכערונג, קיין באַװאָרעניש 
קעגן אויסנאַם-סיטואַציעס אויף וועלכע יידן האָבן נישט קיין שליטה 

און זענען נישט קיין פאַקטאָר אין זייער אַנטװיקלונג, דאָך איז פאַראַן אַ 
מין גייסטיקע זעלבסטשוץ, באַזירט אויף אַ יאָרן לאַנגער אַקומולאַציע פון 
עטאַבלירטע פּאָזיציעס מיט אַ סאָציאַל-אידײאישן אינהאַלט, װאָס פאָרמירט 
אַ געוויסן װידערשטאַנד. אין יעדער לאַנד װערט די פאָרעם און דער 
פאַרנעם פון דער ,שוץ-װאַנט* באַשטימט לוט די אָרטיקע באַדינגונגען: 

אין פּוילן --- ביז צו דער נאַצישער מאַסן-רציחה -- האָט דאָס דאָר- 
טיקע יידנטום זיך געראַנגלט הונדערטער יאָרן מיט פּערמאַנענטע שנאה- 
כװאַליעס און מיט פּעריאָדיש-בלוטיקע אויסברוכן. פּאַראַלעל מיטן מצב 
זענען כסדר פאַרזייט און פאַרפלאַנצט געװאָרן קערנער, וועלכע זענען 
מיט דער צייט זיך צעװאַקסן אין אַ מעכטיק-גײיסטיקער שוץװאַנט פאַרן 
יידישן כלל, 

אין אַמעריקע, אַ דעמאָקראַטיש לאַנד, האָט די יידישע מינדערהײיט 
-- דורך איר השפּעה, צאָלרײיכקייט, פרייהייט פון איניציאַטיוו און פּיאָ- 
נערישקייט אין פאַרשידענע קאָנסטרוקטיווע לעבנס-צוייגן פון לאַנד -- 
געקענט נעמען אוֹיף זיך די פאַרטײידיקונג און שוץ אויך פון אַנדערע 
יידישע ישובים אין דער ועלט. מ'קען אַפילן זאָגן, אַז דאָס אַמעריקאַנער 
יידנטום האָט זיך אַלײן גייסטיק אויפגעבויט און זיך צעמענטירט אין אַ 
װידערשטאַנדס-כוח קעגן יעדער עווענטועלער צרה דורכן אומפאַרמײידלעכן 
פאַרנעם פון טעטיקייטן לטובת יידן אין אַנדערע וװועלט-טילן. אויך קלע- 
נערע יידישע ישובים האָבן בהדרגה, אַ ציגל נאָך אַ ציגל, אויפגעשטעלט 
זייערע ,פעסטונגען", בכדי צו פאַרזיכערן יידישן המשך, 

פאַרשטייט זיך, אַז אין אָנבליק פון די קאַטאַקליזמען אין אונדזער 
דור --- אָן זייערס גלייכן אין דער געשיכטע -- זעט אויס אַלדאָס פריער- 
דיקע וי געבויט אויף זאַמד. גענוג צו טראַכטן אין רעטראָספּעקט ועגן 
יידנטום אין פּוילן, דײיטשלאַנד און אין די קאָמוניסטישע לענדער. אָבער 
למען-האמת מוז מען צוגעבן אַז יידן האָבן אומעטום און אין אַלע צייטן 
אויפגעשטעלט זייערע גייסטיקע מויערן פון שוץ. דער פאָלקס-אינסטינקט 
און די בשותפותדיק-היסטאָרישע דערפאַרונג האָט זיי דאָס געלערנט, די 
מלאכי-חבלה פון דער שפּאַנישער אינקויזיציע האָבן דערגרייכט אַרגענ- 
טינע נאָך איידער ס'איז דאָרט געווען אַ מנין יידן 


א אל 
א 


ס'איז אינטערעסאַנט: אויך אַלע ערנסטע פרואוון וועגן פּראָדוקטיװוי- 
זאַציע פון יידישע מאַסן -- סיי אויפן געביט פון קאָלאָניזאַציע װי אויך 

אין די ראַמען פון אויפשטעלן אַ שטאָטישן פּראָלעטאַריאַט {(װאָס איז ביים 
אָנהײיב פונעם יאָרהונדערט באַטראַכט געװאָרן טעאָרעטיש און אידעאָלאָגיש 
וי די איינציקע סגולה אויסצוגלייכן דעם ;נאַציאָנאַלן רוקן" און װי אַ 
פאַרזיכערונגס-מיטל קעגן געפאַרן). אויך זיי זענען געווען שטאַרק איבער- 
טריבן און אילוזאָריש. 

אויך די יידישע קאָלאָניעס פון באַראָן הירש, איק'אָ און פון סתם- 
קאָלעקטיווע איניציאַטיוון אין אַרגענטינע -- אין וועלכע ס'זענען איג" 
וועסטירט געװאָרן א סך מיטלען, יאָרנלאַנגע שוװערע אָנשטרענגונגען -- 
זענען אין לעצטן סך-הכל בלויז געווען אַ פאַרבייגייענדיק-געשיכטלעכער 
עפּיזאָד, זיי האָבן נישט רעאַליזירט די האָפענונגען פון ווערן אַ ביײשפּיל 
פאַר מאַסן. ביסלעכווייז איז געקומען די אויסניכטערונג; דער באַוואוסטזיין 
פון איזאָלירטקייט און מאַנגל פון גלויבן אין אַ צוקונפט. אַגב: ענלעכע 
פּרואוון צוֹ פאַראינטערעסירן יידישע יחידים און גאַנצע קאָלעקטיוון אין 
פאַרמעריי און זיך צו פאַרנעמען מיט ערד-אַרבעט, זענען אויך געמאַכט 
געװאָרן אין אַנדערע לענדער. אָבער אין פּוילישן גאַליציע און אין טיילן 
פון רומעניע האָט זייער עקסיסטענץ אָנגעהאַלטן נאָך אַ סך קירצער וי 
אין אַרגענטינע -- וועלכע פאַרמאָגט נאָך עד-היום רעשטלעך פון דעם 
אַמאָליקן גרויסן אינטענסיוון פאַרנעם, 

דאָס יידיש-געזעלשאַפטלעכע לעבן אין אַרגענטינע האָט זיך פאָר" 
מירט און אַנטװיקלט אויף גאָר אַ באַזונדערן אופן,. ס'קומט אויפן געדאַנק 
די מעשה מיטן צדיק, װאָס האָט צװאַמען מיט זיין יינגל געװאַנדערט 
לאַנגע שטרעקעס ביזן פאַרמאַטערט ווערן. אויף די אומגעדולדיקע שאלות 
פון זיין קינד וועגן סוף פון דער װאַנדערונג, כדי ענדלעך דערגיין צו 
אַ ‏ מקום-מנוחה, האָט דער פאָטער אים אָנגעװיזן: זי דערנענטערן זיך 
שוין צו אַ בית-הקברות, און דאָס איז אַ סימן, אַז נישט וייט געפינט 
זיך אַ ישוב. ס'איז א ריין יידישע סימבאָליק, װאָס דאָס בית-הקברות איז 
אין יידישן אַרגענטינע באמת פֿאַרװאַנדלט געװאָרן -- לױט אַ געװיסן 
אַספּעקט -- אין אַ ;בית החיים', װאָס דערמעגלעכט טיײלװויז אַ ברײט 
אָרגאַניזירט און שעפעריש פאָלקס-לעבן. דאָס אין געשיכטע -- מיטן 
אָנהײב פון דער טראַדיציאָנעלער יידישלעכער קחברה קדושה" -- וועלכע 
ווערט ווייטער פאָרגעזעצט אין אַ היינטצייטיקער געשטאַלטונג; די דע- 
מאָקראַטיש-געװײלטע יידישע קהילה, װאָס אין די איניציאַטאָרין און 
צענטער פאַר דעם גאַנצן סאָציאַלן און קולטור-לעבן אין ישוב. נישט 
וװייניקער סימבאָליש איז דער עצם-פאַקט, װאָס דער גרעסטער טײל 

פון דער הכנסה -- װאָס קומט אַריײן מחמת דעם אַװעקגײענדיקן דור -- 
ווערט אויסגעגעבן אויף יידישער דערציאונג פון נייע יידישע דורות. איז 
פאַראַן אַ מער געאייגנטע דעפיניציע פון װאָרט און זין פון פהמשך"? 

דערביי איז די קהילה נישט קין ;אויבערשטע אינסטאַנץ", װאָס 
פאַרנעמט זיך בלויז מיט דערציאונגס-טעטיקייטן. זי איז אויך די אָנער- 
קענט-צענטראַלע קערפּערשאַפט פאַר אַ גאַנצער ריי פאָלקס-הצטרכותן. 
אַפילו צדקה און אַנדערע פאָרמען פון הילף פאַר טויזנטער נױטבאַדערפטי- 
קע, איז אויך איינע פון אירע רעסאָרטן; אָבער אָן דעם צוגאָב פון 
;פּראָפּעסיאָנעלער פילאַנטראָפּיע װי ס'איז געווען אַמאָל די איינשטעלונג 
פון די דייטשע שיאַהודים?" אין דעם טייל אַמעריקע און פון די ערשטע 
ספרדישע נאָטאַבלען אין יענעם טיל. 

דאָס נעמט זיך דערפן, װאָס די פּיאָנעין און פירער פון דעם 
מאָדערנעם קהילה-וועזן זענען געווען (און זענען אויך איצט) מענטשן מיט 
אַן אידעאָלאָגישן באַנעם, מיט אַלגעמײנע פּרינציפּן פון דעמאָקראַטיע און 
פון אַ טיף יידישן נאַציאָנאַלן אינהאַלט. ס'איז אָן ספק אַ גרויסער זכות 
פאַר דער ציוניסטישער אַרבעטער-באַװעגונג, װאָס אירע פאָרשטייער זע- 
נען געווען די אַרכיטעקטן (אָפט צוליב זייער פּראָפּעסיע, פּשוטו כמשמעו: 
פון אויפשטעלן די געהעריקע בנינים) פון דעם אָרגאַניזירטן קהילה-לעבן 
די ציוניסטישע אַרבעטער-באַװעגונג איז כסדר אַרױסגעקומען די מערהייטס- 
פּאַרטײ נאָך די פּעריאָדישע קהילה-װואַלן און במילא האָבן אירע פאָר- 
שטייער געמוזט נעמען אויף זיך דעם שווערן עול און פאַראַנטװאָרטלעכקײט 
פאַר דער פירערשאַפט און זאָרג פאַר לייזונגען פון כסדרדיקע אומפאַרמײיד- 
לעכע פּראָבלעמען אויף פאַרשידענע געביטן פאַרן גאַנצן ציבור, 

בלויז דעמאָלט ווען מען באַקענט זיך גענויער מיט דער געשיכט- 
לעכער אַנטװיקלונג און אָרגאַניזאַציאָנעלן מעכאַניזם פון אָט דעם ידישן 
כמו-פּאַרלאַמענט אין אַרגענטינע, קאָן מען באַגרייפן און וי געהעריק 
אָפּשאַצן די היסטאָרישע פאַרדינסטן פון די שוין טיילווייז צוריקגעצויגענע 
און איצטיקע פירער און זייערע דערגרייכונגען. דאָס האַלטן אָרגאַניזירט 
אַ גרויסן יידישן קיבוץ און אים דערציען פאַר דעמאָקראַטישע פּרינציפן 
און פּראָצעדורן --- וואו יעדע איינציקע פּאָליטישע און סאָציאַלע ריכטונג 
קאָן קומען צום אויסדרוק און ווירקן לויט אירע קװאַנטיטאַטיווע פאַרהעל- 
טענישן --- איז זיכער אַן אויסנאַם פון אונדזער קהלשער דערפאַרונג אין 
די גלות-לענדער. 

מען דאַרף אויך צוגעבן, אַז די אַלע אויסגעויילטע פירער אין דער 

קהילה פונקציאָנירן אויף אַ װאָלונטאַרער באַוע, שלא על מנת לקבל פּרס, 
ס'איז געווען שווער (און כ'בין זיך מודה: אַ ביסל אומהיימלעך) צו אָבסער- 
ווירן דאָס בילד, ווען פּינקטלעך 12 בײטאָג דערשיינען ראַפּטום אין קהילה- 
בנין: דער ראש הקחל, דער גענעראַליסעקרעטאַר, דער קאַסירער און 
אַנדעיע מיטגלידער פון דער לייטונג. יעדער פון זיי געפינט זיך גלייך 
אין זיין ביוראָ אָדער דעפּאַרטמענט, וואו ס'וואַרטן שוין צענדליקער איג- 
טערעסאַנטן,. אויסער אַ הויפן דאָקומענטן צוגעגרייט פון אַ טייל פון די 
פינף הונדערט פּראָפּעסיאָנאַלע מיטאַרבעטער אין דער קהילה! דאָס איז 
דער טעגלעכער אקרבן" פון דער פירערשאַפט, וועלכע ערייסט אַראָפּ" 
אָט די צוויי שעה מיטאָג-צייט פון דער פּריװאַטער באַשעפטיקונג לטובת 
דעם כלל. די אָװונטן װוידער זענען באַשטימט פאַר זיצונגען פון פאַרשיי- 
דענע קאָמיסיעס, קאָמיטעטן און הוױיפּט קהילה-פאַרוואַלטונג, 

זייערע איפגאַבן זענען נישט קיין לײיכטע; ספּעציעל וען דער 
עקאָנאָמישער מצב איז לעצטנס גאָר אַ שווערער. ס'אימפּאַנירט די בלויזע 
זאָרג און אַחריות פאַר אַ יערלעכן בודזשעט פון מיליאָנען דאָלאַרן פאַר 
די בערך 125 דערציאונגס-אַנשטאַלטן אין בוענאָס-איירעס מיט 16,000 
תלמידים פון קינדער- גאָרטן, מיטל-שול, מדרשה, ישיבות, ביז לערער- 
סעמינאַרן ; די האַנדלונגען אָדער פאַרהאַנדלונגען מיט דער אָרגאַניזאַציע 
פון איבער 900 לערער (פון וועלכע, אַגב, 95 פּראָצענט זענען גראַדואירטע 
פון די אייגענע שולן), אַ סך פון זיי מיט הויכער אַקאַדעמישער בילדונג; 
דאָס אָנהאַלטן די פּערמאַנענטע קאָאָפּעראַציע מיט דער אהורים"-אָרגאַני- 
זאַציע, די טויזנטער עלטערן פון די תלמידים, דאָס איז איינער פון די 
וויכטיקסטע טעטיקייטס-געביטן פון דער קהילה, אָבער וייט נישט דער 
איינציקער ! 

וי געזאָגט, איז די קהילה די לעגיטימע פאָרשטייערין און זאָרגערין 
פאַר אַלע יידישע סאָציאַלע און קולטורעלע הצטרכותן פון אַרגענטינער 
ישׂוב, הגם נישט אַלע יידן אין לאַנד זענען רעגיסטרירטע מיטגלידער 
פון דער קהילה, 

זיכער איז נאָך אַלץ די גרעסטע צאָל יידישע קינדער דאָרט אָן יידי- 
שער דערציאונג. אָבער אויך דאָס פאַראַנענע און ביז איצט דערגרייכטע 
איז אַ רעזולטאַט פון לאַנגע יאָרן אָנשטרענגונגען און שװערער אַרבעט. 
די איצטיקע קריטיש-פּאָליטישע לאַגע אין לאַנד, אין צוגאָב צוֹ דעם 
פאַרצווייפלטן עקאָנאָמישן מצב, האָט געצואונגען די פירערשאַפט פון 
דער קהילה צו באַגרענעצן די פּלענער פאַר װייטערדיקער עקספּאַנסיע 

אויף פאַרשידענע געביטן; זיך באַמיען אויף אַלע מעגלעכע אופנים איין- 
צוהאַלטן און צו באַפעסטיקן די ביז איצט עטאַבלירטע פּאָזיציעס, 


38 + 
:, 


חוץ די עפעקטיווע טעטיקייטן פון דער קהילה פאַרן דאָרטיקן ציבור, 
איז איינדרוקספול דער עצם-פאַקט, װאָס דאָס יידישע בוענאָס איירעס 
האָט אַן אַדרעס ; אַ זאַך, װאָס איז מער וי אַ זעלטנקייט אין יידישע ישובים 
פון אַנדערע לענדער. אַפילן אַ פרעמדער װערט באַלד היימיש מיטן 
אַדרעס. אי ס'איז פאַראַן צוֹ וועמען זיך צו וענדן און אי מען געפינט 
דאָרט אַן אָנגענעמען און װואַרעמען פהכנסת אורחים" - געפיל. 

ניו-יאָרק האָט זיכער אַ סך מער צוגערייזטע געסט פון פאַרשידענע 
לענדער. אָבער דאָ -- צוליב געאָגראַפישע שװעריקייטן און משונהדיקן 
לעבנס-טעמפּאָ --- דערוויסט מען זיך געוויינלעך וועגן זיי ערב אָדער נאָך 
זייער אָפּפאָר ; אין בוענאָס:איירעס וייסט מען װעגן זיי -- איידער זי 
קומען אָן ! אויך דער אַלגעמײנער עולם וייזט אַרױס די זעלבע באַציאונג 
און אינטערעס, דאָס איז זיכער די איינציקע שטאָט (אויסער ישראל), וואו 
אין איין װאָך קאָנען אויפטרעטן עטלעכע געסט אױיף באַזונדערע אונטער- 
נעמונגען --- און פאַר יעדן באַזונדער זאָל ;סטייען" אַ גרויסער עולם 
צוהערערס, 

אַ וויכטיקע הילף אויפן געביט פון האַלטן ואַך דעם ישוב אַרום 
יידישע אינטערעסן, איז די יידישע פּרעסע: ביידע טעגלעכע צייטונגען 
זייער ראָלע און אויפגאַבע באַגרענעצט זיך נישט צו בליזער אינפאָרמאַ- 
ציע און אויסטייטשונגען פון די געברענגטע נייעסן (הגם ביידע צייטונגען 
באַקומען זייערע ידיעות פון אַ ריי אינטערנאַציאָנאַלע פּרעסע-אַגענטורן). 
די צוויי יידישע צייטונגען דערמאָנען, אין אַ באַשטימטער מאָס, די רומ- 
רייכע טראַדיציע פון דער אַמאָליקער פּרעסע אין פּוילן. דאָס נעמט זיך 
פון דעם קעגנזייטיקן אינטערעס -- פון יידישן לייענער צו דער צייטונג 
און פאַרקערט, 

די גרויסע ענגלישע צייטונגען דאָ (און אויך ראַדיאָ און טעלעויזע) 
גיבן אָפטע און ערשטקלאַסיקע אינפאָרמאַציע איבער וויכטיקע געשעענישן 
פון יידישן אינטערעס דאָ װוי אויך פון אַנדערע טיילן פון דער װעלט: און 
ספּעציעל אַרום און פון ישראל., אָבער אין אַרגענטינע איז דער יידישער 
לייענער-עולם כמעט װי אין גאַנצן אָנגעװויזן אויף דער אייגענער פּרעסע, 
דער אַלגעמײן-שפּאַנישער אינפאָרמאַציע:דינסט פון לאַנד אין הינטער- 

שטעליק אויף דעם געביט; אוב ס'גייט נישט אין קיין אױסנאַם געשע- 
נישן און סענסאַציעס. 

פון דער צוייטער זייט קומען פאָר ביידע צייטונגען וי זיי װאָלטן 
געווען אַן אינטעגראַלער טייל פון דער גאַנצער אָרגאַניזירטער יידישער 
געזעלשאַפּטלעכקײט. זיי זענען נישט בלויז אַן אַלגעמײנער אינפאָרמאַציע- 
צענטער, נאָר אויך אַ מקור פון דערמוטיקונג פאַר פאַרשידענע קהלשע 
טעטיקייטן. זיי זענען אָפט די װעקער, מאָנער און אויך קריטיקער און 
מוסר-זאָגער, װי זיי װואָלטן זיך געפילט מיטפאַראַנטװאָרטלעך פאַרֹן גורל 
און אויסווירקונג פון וויכטיקע כלל-ענינים, 

די יידישע פּרעסע אין בוענאָס-איירעס קאָן דעריבער האַלטן מיט 
רעכט, אַז זי האָט אַ אחלק? אין אַלע דאָרטיקע אויפטוען און דערגרייכונגען 
פון אַ יידישן אינטערעס. אירע שרייבער און פּובליציסטן מעגן זיך אַװדאי 
באַטראַכטן װי מיטבויער פון אַלדאָס קאָנסטרוקטיווע, װאָס איז געשאַפן 
געװאָרן אין אַרגענטינער ישוב. און די קאָנסטרוקטיווע דערגרייכונגען. 
װאָס באַשײנען דאָס דאָרטיקע יידנטום, זענען פאַר זיך אַלײן אַ באַפרידי- 
קונג, װאָס קאָן אינספּירירן פאַר ווייטערדיקע באַמיאונגען און אָנשטרענ- 
גונגען פאַרן יידישן כלל, 

ס'איז גענוג בייצוזיין אַ פרייטיק נאָכמיטאָג אויף אַ קבלת-שבת אין 
דער ביאַליק-שול, װאָס ציילט צוויי טויזנט תלמידים, כדי ממש צו וערן 
גערירט פון דעם דערהויבענעם גייסט פון דער שבת-פייערונג. אָדער אַ 
באַזוך אין דער ריזן"געביידע פון דער שלום-עליכם-שולע מיט אַנדערע 
צוויי טויזנט שילער. (;,מיט לאַנגע יאָרן צוריק האָבן מיר נישט געהאַט 
גענוג מיטלען צו באַצאָלן דירה-געלט פאַר אַ פּאָר באַשײדענע קלאַסן 
האָבן מיר באַשלאָסן --- אויפצובויען אַן אייגענעם בנין".) דער אחודש פון 
יידישן בוך? פון דער קחילה אין בוענאָס-איירעס װוערט טעגלעך באַזוכט 
פון הונדערטער שילער, לערער און סתם פאַראינטערעסירטע. מען געפינט 
דאָרט אין יידיש, העברעאיש און אין אַנדערע שפּראַכן לעררביכער, 
בעלעטריסטיק, יודאַאיקע-אָפּטײילונגען, זאַמלונגען געװידמעט דער גט- 
שיכטע פון יידישער קונסט, ביז ענציקלאָפּעדיעס און תלמודישער ליטע- 
ראַטור --- פון פאַרשידענע קועלן און פון די נייסטע אױסגאַבן 

ס'איז באמת געוען אַן אָנגענעמע איבערראַשונג בייצויין --- אין 
אַ זונטיק -- אַ פאָרשטעלונג אויסגעפירט פון איבער 150 תלמידים פון 
דער ;רמב"ם-שולע? און סעמינאַר, געבויט אויף דער דערציילונג פון 
ש. י. עגנון קאורח נוטה ללון". דריי טױזנט מענטשן האָבן פאָראויס 

געקויפט בילעטן צו דער פאָרשטעלונג. דאָס איז געווען אַ קאָלירפול ספעק- 
טאַקל מיט געזאַנג, טענץ און פּלאַסטישע מאַסן-סצענעס אויף אַ קינסטלע- 
רישן אופן, דורכגעפלאָכטן מיט שטיקער פאָלקסטימלעכן לעבנס-שטייגער 
פון אַמאָל, אין מזרח-אײראָפּע, ביז היינטיקע צייטן, װי אַ בריק צװישן 
דעם עבר און עתיד. דאָס זענען געווען דריי שעה פון אַ דערציערישער 
פּעולה אויך פאַר דעם גרויסן עולם, װאָס האָט אָנגעפילט דאָס טעאַטער 
און געהאַלטן צוגעשמידט די אויגן צו דער בינע, וואו ס'זענען אַרױסגע" 
בראַכט געװאָרן די שאַרפסטע פּראָבלעמען פון יידישן פאָלק, װאָס ראַנגלט 
זיך מיט דער פּלאָג פון אַסימילאַציע און אָפּנעפרעמדטקייט אויפן וועג פון 
פולער נאַציאָנאַלער זעלבסטשטענדיקייט און גאולה. די פאָרשטעלונג איז 
געווען טיף סימבאָליש פאַר אונדזערע צייטן אומעטום אויסער אין מדינת- 
ישראל. אָבער פון דער אַנדערער זייט איז מעגלעך צו זען אַזאַ טעאַטער- 
אונטערנעמונג אויסער אין מדינת-ישראל -- נאָר אין בוענאָס-אייעס, 


0 נאָװוץמבצר 1972 


איינדרוקן פון אַ באַזוך אין ישראל 


אי 


רי איצטיקע סעסיע פון ציוניסטישן אַקציאָנס-קאָמיטעט אין 
ירושלים האָט זיך אויסגעצייכנט מיט איר אַנדערשקײט פון די פריערדיקע 
-- און אַפילו פון די לעצטע ציוניסטישע קאָנגרעסן נאָך דער אַנטשטײ- 
אונג פון דער מדינה -- אויף אַ גאַנצער ריי געביטן 
דאָס מאָל האָבן דאָמינירט צוויי היסטאָרישע געשעענישן: די סיבי- 
אַקציע און דער געבענטשטער שטראָם פון עולים, בעיקר פון מזרח- 
אײראָפּע. די דירעקטע באַרירונג מיט דער סיני-אַקציע האָט כמעט נישט 
אויסגעמיטן קיין איין משפּחה אין ישראל. אָבער נישט קיין קלענערע 
ווירקונג האָט די ריזיקע מאַסן"-עליה אויפן לאַנד. ביידע דערשיינונגען 
האָבן זייער טיפע השפּעה אויף דער מאָראַל, װירטשאַפט און פּאָליטישן 
לעבן פון דער מדינה. עס איז נאַטירלעך אוממעגלעך פעסטצושטעלן 
סטאַטיסטיש וויפל ישראלימענטשן עס האָבן נאָך דער סיני- אַקציע 
אויפגעגעבן זייערע פּלענער צו פאַרלאָזן צייטװײיליק דאָס לאַנד. פּונקט 

אַזױ קאָן מען נישט וויסן וי גרויס עס איז די צאָל פון די צוריקגעקומענע, 
נאָך אַ מאָל זיך צו באַזעצן אין ישראל, אונטער דער השפּעה פון דעם 
זיכערקייטס-געפיל, װאָס האָט אַרומגעכאַפּט ישראל-מענטשן אומעטום. עס 
איז אָבער גענוג צו דערמאָנען זיך אויף אַ מאָמענט די געשפּאַנטקײט בעת 
דעם לעצטן ציוניסטישן קאָנגרעס מיט איבער אַ יאָר צוריק. דעמאָלט 
זענען די כװאַליעס פון ,קול ישראל"-ראַדיאָ געווען פול מיט ידיעות 
וועגן די אַראַבישע פאַרניכטונגס-דראָאונגען: װעגן די רוסישע טראַנס- 
פּאָרטן געווער צו נאַסערן: וועגן די כסדרדיקע מאָרד- און רויב-פאַלן 
אויף יידישע מענטשן און אויף יידיש האָב און גוטס נעבן די גרענעצן איז 
גענוג צו דערמאָנען זיך אָן יענער שפּאַנונג מיט אַ יאָר צוריק, כדי צו 
קאָנען פאַרגלייכן און װי געהעריק אָפּשאַצן די אינערלעכע רואיקייט און 
זיכערקייט פון היינטיקן ישהאל, 

אין אַ געוויסן פּרט זעט מען אַן איבערחזרונג פון יאָר 1948, אַזֹי 
איז עס מיטן מיליטערישן נצחון און מיטן פאַרנעם פון דער מאַסן-עליה, 
אָבער פאַקטיש איז די באַדייטונג פון ביידע געשעענישן אין לעצטן 
יאָר גרעסער און װאָגיקער וי מיט 9 יאָר צוריק. נישט געווען דאָס מאָל 
קיין פאַרצווייפלטע פאַרטיידיקונג, קיין פּיקוח-נפשדיקער מסירת-נפש פון 
גרופּעס כמעט אומבאַװאָפנטע אידעאַליסטן, נאָר אַ באַוואוסטזיניקע און 
געפּלאַנטע אַקציע פון אַ רעגולערער אַרמײי -- אויסגערעכנט צו שלאָגן 
דעם שונא אויף זיין אייגענער טעריטאָריע, פאַרניכטן זיינע אָנגעזאַמלטע 
געווער-אוצרות און פאַרזיכערן פרידן אין לאַנד אויף אַ לענגערער תקופה, 
אויך די איצטיקע עליה צייכנט זיך אויס, אין איר גרעסטן טייל, מיט 
איר אַנדערשקײט, דאָס זענען עולים פון לענדער, וועלכע האָבן געדאַרפט 
גילטן וי דער 2גן-עדן" פאַר דער ועלט. פאַר יידן אָבער זענען די 
לענדער פאַרבליבן דער מוראדיקסטער גיהנום אין דער מאָדערנער צייט, 
וי נאָר דער פאָרהאַנג האָט זיך אַ ביסל אויפגעהויבן האָבן זיך יידן אין 
יענע לענדער אַ שפּאַר געטאָן צום אַרױסגאַנג און זיי זענען אָנגעקומען 
קיין ישראל. אַ סך פון זיי האָבן אין זייער לעבן נאָר געקענט די רעזשימען 
פון היטלערן און סטאַלינען. אָבער נאָך דעם וי זיי האָבן איבערגעלעבט 
ביידע בלוטיקע דיקטאַטאָרן, האָבן זיי איינגעזען, אַז לגבי יידן זענען די 
רעזשימען ווייטער פאַרבליבן אין קראַפט, גייט איצטער דער אַן עליה 
פון יענע לענדער, פון װאַנען עס שטאַמען די שעפער פון ציוניסטישן 
געדאַנק און די ערשטע בויער פון ישראל-ווערק,. דער איבערגעריסענער 
געשיכטלעכער פאָדעם במשך פון אַ פּאָר צענדליק יאָר האָט זיך ערטער" 

ווייז צוריק פאַרבונדן. הונדערטער טויזנטער יידן אין יענע לענדער ליגן 
ווידער אַלע זייערע האָפענונגען אויף ישראל בכדי אַרױסצוקומען מעבדות 
לחירות, די גאַנצע פאַבלהאַפּטיקײט פון דער סיטואַציע האָט מען געקאָנט 
זען אין די אויגן פון אַ רעפּאַטריאירטן יידישן בחור פון פּוילן: נאָך מיט 
דריי חדשים צוריק האָט ער געפינצטערט אין וויטן סיביר. נאָר איצט 
האָט ער געקוקט פאַרטראַכט אױיף דעם ריזיקן מאַנסטער האַרמאַט מיט 
די רוסישע אויפשריפטן אויף דער אויסשטעלונג פון פאַרכאַפּטן געווער 
בעת דער סיני"אַקציע. דאָס בילד האָט נאָך בולטער אונטערגעשטראָכן 
די שייכות צװוישן ביידע געשעענישן: די סיני-אַקציע און די איצטיקע 
גרויסע עליה, 
נישט קיין קלענערע איבערראַשונג איז דער בעסערער מצב איפן 
װוירטשאַפטלעכן געביט. אויך דאָ איזן גענוג צו מאַכן אַ פאַרגלייך מיט 
די ערשטע יאָרן פון דער מאַסן"עליה. דאַן האָט זי געבראַכט מיט זיך 
אַזעלכע באַגלייט-דערשיינונגען וי מאַנגל אין אַלע פּראָדוקטן פון ערשטן 
געברויך ; מאַנגל אין די נייטיקסטע רױי-שטאָפן : אַ קאַרטן-סיסטעם אויף 
לעבנסמיטל, װאָס האָט געזייט פאַרדרוס, אומצופרידנקייט און פאַרביטע- 
רונג -- און דערביי אויך אַ ריזיקע אַרבעטסלאָזיקײט. דאָס זענען געווען 
די צייטן פון דער מעברה, װאָס איז געווען כאַראַקטעריסטיש פאַר דער 
צייטוייליקייט, אומזיכערקייט פונעם איבערגאַנגס-פּעריאָד, פול מיט סכנות 
ביז מ'וועט דערגרייכן אַ מער סטאַבילערן און זיכערן מאָרגן. די היינטיקע 
עליה, װאָס שטראָמט אין לאַנד אַריין (אין דורכשניט פון צען טױזנט 
נפשות אַ חודש) איז זיכער פּינאַנציעל נישט שטאַרקער װי די עליות אין 
די ערשטע יאָרן פון דער מדינה, אין אַ געוויסן פּרט דאַרף דאָס היינט 
זיין נאָך מער פּראָבלעם, וייל מען קאָן נישט פאַרגלײיכן דעם לעבנס. 
ניוואָ פון אַ ייד פון אונגאַרן אָדער פּױלן מיט דעם סטאַנדאַרד פון יידן 
פון מאָראָקאַנער עמעלאַ" אָדער תימנער געטאָ. דאָך איז די שפע אין לאַנד 
אָנזעעוודיק אויף יעדן טריט און שריט. עסן און קליידונג איז דאָ לרוב, 
די אַלגעמײנע און אייגענע פּראָדוקציע האָט זיך אומגעהייער פאַרגרעסערט, 
עס גייט אָן אַ פיבערהאַפּטיקע בוי-אַרבעט פון נייע פאַבריקן און פון 
פּאַרשידענע מינים קװאַרטאַלן נעבן אַלע גרעסערע שטעט. אױיך אױף 
דעם געביט פילט זיך מער זיכערקייט, סאָלידקײיט. דאָס מאָל זעט נישט 
אויס די נייע עליה װוי אַ לאַסט פאַרן לאַנד, נאָר אַ ברכה, װאָס דערפרייט 
| די הערצער סיי פון די נייע עולים און סיי פון די אַלטע תושבים, 
דער גייסטיקער קלימאַט --- װוי מיר דוכט זיך -- האָט אויך געהאַט 

זיין ווירקונג אויף די אינערלעך-פּאָליטישע פאַרהעלטענישן. מפּא"י, מיט 
אירע הונדערט און פופציק טױזנט מיטגלידער און װי דער פירנדיקער 
כוח פון דער רעגירונג און הסתדרות, טראָגט אויף זיך דעם עול און די 
אַחריות פאַר אַלע אַנטװיקלונגס-פּאַזן פון דער מדינה. עס איז דעריבער 
נאַטירלעך, אַז זי זאָל אויף אַ פּערמאַנענטן אופן זיין אויסגעשטעלט צו 
אַ ברייטער קריטיק פון פאַרשידענע פּאָליטישע קרייון: אין דער כנסת, 
אין דער פּרעסע און פון באַשטימטע װירטשאַפטלעכע גרופּן. עס האָט 
אָבער אויפגעהערט, אָדער טיילוייז אויפגעהערט, דאָס קריכן אױיף די 
גלייכע ווענט, כדי צו דיסקרעדיטירן מפּא"י און אירע פירער, איר הערט 
שוין נישט, אָדער איר הערט וייניקער, דעם באַנאַלן פּומון, אַז בן-גוריון 
און די מפּא"י זענען שולדיק, ווען -- וען דער שאָפער האָט אין מיטן 
וועג אַ =פּאַנטשער? מיט דער מאַשין; ווען מען דאַרף טאָפּטשען אין 
זאַמד צוליב אַ נישט-געפלאַסטערטן שאָסיי צו אַ נייעם שיכון; װען עס 
ברעכט אויס סתם אַ סקאַנדאַל צוליב עפּעס אַן אַפּערע; וען די פּאָליצײ 
כאַפּט אַ שוינדלער ; אָדער אַרום אַ פּראָצעס פון אַ גרופּע אַמאַטאָרן- 
טעראָריסטן, אָדער אַפילו צוליב אַן אַרבעטער-שטרייק װאָס פּאַראַליזירט 
אַ געוויסן צווייג פון דער אינדוסטריע. מען הערט איצט ערנסטע קריטיק 
אויפן אַדרעס פון מפּא"י און דער רעגירונג פאַר האַנדלונגען און מעשים, 
װאָס דער מיניסטער אָדער דער גאַנצער קאַבינעט טראָגט פאַר זיי די 
פאַראַנטװאַרטלעכקײט. אַן אױיסנאַם איז די אחירות"-פּאַרטײ, װאָס לעבט 
נאָר פון עקספּלואַטירן יעדע אומצופרידנקייט כדי זי אויסצונוצן פאַר װאַלן, 
איז דאָס אַ וייטערדיקער סימן פון מער געזעצטקייט אין דעם מדינה- 


לעבן אין פאַרגלייך מיט די פריערדיקע יאָרן 


ב. 


די גינסטיקע ווענדונג אין ישראל-לעבן נאָך דער סיני-אַקציע און 
פון מאַסן-עליה האָט, אָן שום ספק, געהאַט איר השפּעה אױיף דער זיצונג 
פון ציוניסטישן אַקציאָנס-קאָמיטעט. קודם כל איז דאָס מאָל די באַציאונג 
פון דער עפנטלעכער מיינונג --- אויף וויפל עס איז געקומען צום אויסדרוק 
אין דער אַלגעמײנער פּרעסע -- געװען אַ פּאָזיטיווע, אָפט מיט טיפער 
פאַרשטענדעניש פאַר די פּראָבלעמען װאָס שטייען פאַרן ציוניזם אין 
חוץ לארץ. בכל אופן איז מער נישט געװען קיין סימן פון דעם באַקאַנטן 
מין אַגרעסיווע טענות צו ציוניסטן אין די מערב-לענדער. מען האָט אויך 

נישט באַמערקט די ביטול-באַציאונג פון באַשטימטע ישראל-קרייזן, פאַר 
וועלכע דאָס װאָרט ;ציונות" איו שוין געהאַט געװאָרן אַ סינאָנים פון 
אַן אַנאַכראָניזם געמישט מיט בטלנות, 

מען קאָן מיט צופרידנקייט פעסטשטעלן אַז סיי אין די אַרױיסגע- 
זאָגטע פּרעסע-מיינונגען און סיי אין די פאַרהאַנדלונגען פון אַקציאָנס- 





אויף אַ ציוניסטישער קאַנפערענץ אין ירושלים 


אַריה פּינקוס, זאב באַומגאָלד, דייר ש. לעװענבערג, מאַרק יאַרבלום, 


קאָמיטעט גופא האָבן כמעט װי נישט עקסיסטירט קיין דאָגמאַטישע צויי 
קעגנגעזעצטע שטעלונגען --- איינע פון ישראל און אַ צוייטע פון גלות, 
צו וועלכע מיר זענען שוין געוואוינט געווען אין די אַלטע אאָרן. אַיודאי 
איז געווען אַ שטאַנדפּונקט פון בך-גוריון און אַ שטאַנדפּונקט פון נחום 
גאָלדמאַן ; אָבער ס'איז אינטערעסאַנט װאָס דער ערשטער ענטפער אין 
דער עפנטלעכקייט צו חבר בך"גוריונס שטעלונג איז דווקא געקומען פון 
אַ מענטש, װאָס פּערזאָניפיצירט מיט זיך דעם שענסטן חלוצישן טיפ 
פון דער צוייטער עליה: חבר ש. יבנאלי אין זיין אַרטיקל אין פדבר" 
חבר יבנאלי פרעגט חבר בױגוריונען: אויב מען זאָל אָננעמען אָט די 
איינטיילונג, אַז נאָר די יידן וועלכע ואוינען אין ישראל זענען אבויער" 
און אַלע אַנדערע יידן, אײינגעשלאָסן ציוניסטן, קאָנען נאָר זיין פהעלפער" 
און נישט קיין שותפים פון בנין הארץ -- צי איז עדמונד ראָטשילד, דער 
;נדיב חידוע? נישט געווען קיין בויער, קיין שותף? און אַפילן זיין זון 


: 


1ש 

דזשיימס ראָטשילד (וועמענס צוואה דער פּרעמיער-מיניסטער האָט געלי- 
ענט אין דער כנסת, טאַקע אין דער צייט פון אַקציאָנס-קאָמיטעט), וועל- 
כער האָט איבערגעלאָזט אַ טייל פון זיין פאַרמעגן צו בויען אַ נייעם בנין 
מאַרן ישראל-פּאַרלאַמענט, איז ער נישט געווען קיין בויער, קיין שותף? 
און ווייצמאַן איז נישט געווען פון די גרעסטע בויער? און באָראָכאָוו האָט 
נישט געבויט ? און סירקין ? און צום סוף --- הערצל? און די יידן אין גלות, 
װאָס דערציען זייערע זין און טעכטער פאַר חלוציזם און עליה, צי זענען 
זיי נישט קיין שותפים צו דעם בויען דאָס לאַנד? און די װאָס שפּאָרן אָפּ 
פון מויל און גיבן זייערע גראָשנס פאַר ישראל -- צי זענען זיי נישט קיין 
שותפים ? דווקא פון אַ פירנדיקן ציוניסטישן מענטש אין גלות (אין אַ 
קאָמיסיע פון אַקציאָנס-קאָמיטעט) האָט מען געקאָנט הערן אַ באַרעכטי- 
קונג פאַר חבר בךגוריונס שטאַנדפונקט. דאָס איז נישט געװוען קיין 
פאַרטיידיקונג, אָדער אַ הסכמה, נאָר אַ באַרעכטיקונג פאַרװאָס דער מענטש 
װאָס טראָגט דעם עול פון דער מדינה און קוקט װזיאָנעריש אין דער 
צוקונפט מוז האָבן די שטעלונג: דער לעבנס-נערוו פאַר ישראל אין דער 
נאַענטסטער צוקונפט איז נאָר און אויסשליסלעך עליה. די עליה קומט 
איצט 99 פּראָצענט פון לענדער, אין וועלכע עס איז בכלל נישט בנמצא 
קיין שום ציוניסטישע באַװעגונג; דאַקעגן פון די פרייע לענדער, אין 
וועלכע עס עקסיסטירן ציוניסטישע באַװעגונגען, באַטרעפט די עליה איין 
פּראָצענט. ווען מען נעמט אין באַטראַכט דעם רעאַליסטישן מצב, איז 
דאַן אַ וואונדער פאַרװאָס אַ מענטש וי בךגוריון האָט ספקות אין די 
פּאָטענציעלע מעגלעכקייטן פון דער ציוניסטישער באַװעגונג און איר 
,רעזאָן-ד'עטר" ?אַפילו ד"ר גאָלדמאַן, וועלכער האָט מיײיסטערהאַפט פאַר- 
טיידיקט דעם צוייטן שטאַנדפּונקט, האָט אָבער אויך, אויף זיין אופן, 
אויסגעדריקט איינזעעניש פאַרװאָס דער פּרעמיער פון ישראל האָט דעם 
עקסטרעמען געדאַנקען-גאַנג בנוגע דער ציניסטישער אַרגאַניזאַציע. 
װויכטיק אין דאָ דער פאַקט, װאָס אַפילן אין אַזאַ פונדאַמענטאַלער 
פראַגע איז אויך נישט פאָרגעקומען קיין צעטיילונג פון לאַגערן ישראל 
קעגן גלות, נאָר אַ פּרואוו זיך צו פאַרשטיין קעגנזייטיק און נישט אוים- 
צווינגען קיין ראַדיקאַלע אַנטשײדונגען. נישט וייניקער קאָמפּליצירט אין 
אויך דער -נומער צויי פּראָבלעם? פון דער ציוניסטישער באַװעגונג: 
די צוזאַמענאַרבעט אָדער קאָאָפּעראַציע פון דער ידישער אַגענץ מיט 
דער ישראל-רעגירונג. מצד ביידע צדדים איז באַשטעטיקט געװאָרן, אַז 
װאָס שייך פּראַקטישע אַרבעטן, וי עליה, קליטה, התישבות און די אַלע 

אַנדערע טעטיקייטן, װאָס זענען פאַרבונדן מיט די אויפגאַבן, עקסיסטירט 
אַ האַרמאָנישע צװואַמענאַרבעט. די דיסקוסיע (צו קיין ;מחלוקת? איז עס 
אַפילן נישט געקומען) גייט נאָר וועגן אַ געוויסער פאַרשטענדיקונג בנוגע 
דער פּאָליטישער אַרבעט. די ציוניסטישע באַװעגונג פּרעטענדירט נישט 
זיך צו באַטײליקן אין באַשטימען די אױסערןפּאָליטיק פון דער מדינה, 
אָבער זי קאָן, פון דער צווייטער זייט, נישט אויפגעבן איר טיפן אינטערעס 
אין די פּאָליטישע פּראָבלעמען פון ישראל און רעדוצירן איר פּאָזיציע 
צום שטאַנד פון סתם פריינטלעכע צו ישראל יידישע אָרגאַניזאַציעס. די 
טראַדיציע פון אַ האַלבן יאָרהונדערט צו פאַרנעמען זיך אין דער ערשטער 
ריי מיט פּאָליטישע טעטיקייטן איז נישט לייכט אויפצוגעבן און צו פאַר- 
געסן. אָבער אויך אין דער פראַנע האָט מען קיינעם אויפן אַקציאָנס- 
קאָמיטעט נישט געװאָלט ;צודריקן צו דער װאַנט" מיט קיין באַשלוס, 
אַפילון אין אַזאַ ענין װוי טעריטאָריאַלע פעדעראַציעס אין לענדער, װאָס 
איז יאָרן לאַנג געווען אַן אָביעקט פאַר גאָר ערנסטע מיינונגס-פאַרשידנ- 
קייטן אין דער ציוניסטישער באַװועגונג גופא,. האָט אויך געזיגט דער 
גיײיסט פון װעלן זיך קעגנזיטיק פאַרשטין און געפינען אַ פּאָזיטיווע 
לייזונג. לאָמיר דאָ מאַכן צוויי באַמערקונגען: ערשטנס, אַז די שוועריקייטן 
פון רעאַליזירן דעם באַשלוס פון לעצטן ציוניסטישן קאָנגרעס בנוגע 
ציוניסטישע פעדעראַציעס זענען הױפּטזעכלעך געװען אין אַמעריקע; 
צווייטנס, אַז אונדזער באַװעגונג איז פאַקטיש געװען די איינציקע, װאָס 
האָט אויסגעדריקט איר גרייטקייט דורכצופירן, אַזױ שנעל װי מעגלעך, 
דעם באַשלוס אין לעבן 

די שטעלונג פון אונדזער באַװעגונג צו דער פּראַנע אין געוען 
באַזירט אויף פאָלגנדיקע הנחות : אַ גאַנצע רײי ציוניסטישע טעטיקייטן 
זענען בשותפותדיק פאַר אַלע ציוניסטישע פּאַרטײען און אָרגאַניזאַציעס, 
דאַרפן די טעטיקייטן אָנגעפירט ווערן פון אַן אױטאָראַטיווער ציוניסטישער 
לייטונג. אָבער כדי די לייטונג זאָל האָבן אױטאָריטעט וי די פאָרשטי- 
ערשאַפּט פון ציוניזם אין אַמעריקע און כדי די ציוניסטשע מחנה פון 
בערך זעקס אָדער זיבן הונדערט טויזנט מיטגלידער זאָלן פאַראינטערע- 
סירט און אַקטיוו אַרײנגעצױגן ווערן אין די טעטיקייטן, דאַרף די הויפּט- 
לייטונג פון דער ציוניסטישער באַוועגוג דירעקט אויסגעוויילט ווערן דורך 
אַלע ציוניסטישע מיטגלידער. דאָס װעט העלפן שאַפן אַ בעסערע פאַר. 
בינדונג צװישן דעם ציוניסטישן עולם מיט דער פירערשאַפט. דאָס װעט 
במילא מיינען מער אַחריות, מער דעמאָקראַטיע אין דער באַװעגונג, 

אַ מעגלעכקייט פון אויסברייטערן דעם אַרבעטס-שטח און מער מזל ברכה 
אין די דערגרייכונגען. 

די פעדעראַציעס --- לויטן באַשלוס פון לעצטן ציוניסטישן קאָנגרעס 
--- דאַרפן אויך האָבן די רעכט אַריינצונעמען סתם יידישע אָרגאַניזאַציעס, 
וועמענס מיטגלידער זענען װיליק זיך צו אידענטיפיצירן מיט דעם ציז" 
ניסטישן פּראָגראַם. דער באַשלוס האָט אַ ספּעציעלע באַדייטונג אין אַמע" 
ריקע, וואו עס געפינען זיך הונדערטער יידישע אָרגאַניזאַציעס, װועמענס 
טעטיקייטן זענען הויפּטזעכלעך אָדער אַפילו אין גאַנצן לטובת ישראל. 
מאַכט זיך קיינער נישט קיין אילוזיעס, אַז די אַלע אָרגאַניזאַציעס װאַרטן 
אומגעדולדיק אָנצושליסן זיך מיט זייער מיטגלידערשאַפט אין דער ציו" 
ניסטישער באַװעגונג. אַ גרויסע טייל פון זיי האָט נאָך שאַרף אין זכרון 
דעם ציל פאַר וועלכן זיי זענען באַשאַפן געװאָרן. מעג דער ציל זיין 
היינט אַן אַנאַכראָניזם און אַפילו אין קעגנזאַץ צו זייער אויסקוק אויף זאַכן 
און צו זייערע טאָגיטעגלעכע מעשים, פונדעסטוועגן איז נישט אַזױ פּשוט 
זיך אָפּצוגעזעגענען מיט דער אַלטער לאָזונג אויפן פאָן, װאָס האָט געװאַ- 
רעמט צעגדליקער יאָרן אַחוץ דעם איז ,טעטיקייט פאַר ישראל" נישט 
קיין פּריווילעגיע, װאָס עמעצער קאָן זי אַװעקנעמען, אויב מען שליסט זיך 
נישט אָן אין דער ציניסטישער באַװעגונג. אָבער דאָך פּראַקטיצירן 
געוויסע ציוניסטישע פּאַרטײען דעם סיסטעם פון פאַרגרעסערן זייער 
מיטגלידערשאַפּט דורכן אַריננעמען גאַנצע אָרגאַניזאַציעס און אַפילן 
שולן מיט זייערע מתפּללים. דיקטירט די לאָגיק, אַז עס דאַרף עקסיסטירן 
אַ גרעסערע מעגלעכקייט אַרינצונעמען אין דער אויפגעשטעלטער פעדע- 
ראַציע יידישע ארגאַניזאַציעס, װאָס קענען זיך נאָר אידענטיפיצירן מיטן 
ציוניסטישן פּראָגראֵם, אַזױ צו זאָגן, ;עט לאַרדזש", איידער צו װערן אַ 
טייל פון דער ציוניסטישער באַװעגונג דורך אָנשליסן זיך צװאַמען מיט 
דער מיטגלידערשאַפט אין אַ באַשטימטער פּאַרטײ. מיט אַנדערע װערטער 
מיינט דאָס, אַז עס דאַרף זיין גרינגער צו פאַרגרעסערן די ציוניסטישע 
מחנה מיט נייע עלעמענטן, װאָס האָבן אַ פּאָזיטיווע שטעלונג צו ישראל, 
דורך אויסמיידן די נויטווענדיקייט פון מוזן פריער געהערן צו אַ פּאַרטײ. 

יענע ציוניסטישע פּאַרטײען, וועלכע האָבן נאָך אין אַמעריקע געהאַט 
אַ נעגאַטיווע איינשטעלונג צו דער אָרגאַניזאַציאָנעלער רעפאָרם -- און 
האָבן, אין בעסטן פאַל, געזוכט אַ וועג אָפּצוקומען מיט משנה השם זיין 
דעם נאָמען פון דעם עקסיסטירנדיקן ציוניסטישן קאַונסיל, כדי יוצא 
צו זיין פאַר דעם קאָנגרעס-באַשלוס --- האָבן אויך אין די ערשטע טעג 

אין ירושלים פאַרטיידיקט זייער שטעלונג. אָבער די קעגנערשאַפט צום 
ענין פעדעראַציע --- וועלכע איז אין גאַנצן באַזירט אויף אַ פּעסימיסטישער 
איינשטעלונג און אומגלויבן בנוגע דער באַציאונג פון יידן צום ציוניזם 
און איבער דער מעגלעכקייט זיי צו דערנענטערן -- האָט נאָך אין ירושלים 
אויסגעזען צו האָבן וייניקער האַפט װי פריער. װידער אַ מאָל דאַרף 
דאָס צוגעשריבן װערן דעם אַלגעמײנעם מילדן קלימאַט אַרום דעם אַק- 
ציאָנס-קאָמיטעט. אין אַמעריקע װעט דער עקסיסטירנדיקער ציוניסטישער 
קאַונסיל פאַרװאַנדלט װערן אין דער אױסגעברייטערטער ציוניסטישער 
פעדעראַציע און אַ טייל פון די היינטיקע טעטיקייטן פון דער אַמעריקאַנער 
אָפּטײלונג פון דער יידישער אַגענץ װועט איבערגיין צו דער ניי"געשאַפענער 
פּעדעראַציע, 
א 

צום סוף, אַן אַלגעמײנער אויספיר: די ציוניסטישע באַװעגונג איזן 
זיכער אַרױסגעקומען פון דער סעסיע געשטאַרקט און דערמוטיקט פאַר 
באַנײטע און אויסגעברייטערטע מעשים. איר וועג איז נישט קיין לייכטער, 
מיט יאָרן צוריק איז די ציוניסטישע פּאַרטיי געװען כמעט די איינציקע 
ערעאַליטעט". ארץ-ישראל איז אַפילו פאַר אַ טייל ציוניסטן געווען אַ ווייטע 
פאַנטאַזיע. היינט איז די איינציקע אָנערקענטע, ביי יידן און ביי גױים, 
רעאַליטעט -- ישראל, די צוגעהעריקייט צו דער ציוניסטישער באַװעגונג 
און איר עצם עקסיסטענץ קען געשטעלט װערן אונטער אַ פראַגע-צייכן 
אַפילו מצד חובבי ציון... איז אַ היסטאָרישער געבאָט, אַז זי זאָל זיך 
דערהויבן צו די אויפגאַבן װאָס עס פאָדערט די היינטיקע רעאַליטעט, 


0סטן אויגוסט 1957, 


די שטילע עליה 


"י איינואַנדערונג קיין ישראל, װאָס גייט איצט אָן, דאַרף באַ- 
צייכנט װערן װי די ;שטילע עליה". זי איז זיכער נישט װייניקער דראַמאַ- 
טיש פאַר די עליות גלייך נאָך דעם אויפקום פון דער מדינה -- אָבער אָן 
יעדן שמץ פון די פריערדיקע באַגלייט-דערשיינונגען: נישטאָ מער אַרום 

דעם קיין סענסאַציע, אַפילן נישט די מינדסטע ;פּובליסיטי". די טעלע- 
גראַפן-אַגענטורן זאָגן נישט אָן װען און פון װאַנען די עולים זיינען 
אָפּגעפאָרן, אָדער די צייט פון זייער אָנקומען אין לאַנד. אַפילן קיין נאָטיץ 
אין די צייטונגען קען מען װעגן דעם נישט געפינען די סיבה איו -- 
אַ זעלבסט-אַרויפגעצוואונגענע צוריקגעהאַלטגנקײט; אַ מין קקאָנספּיראַציע 
פון שווייגן", כדי אויסמיידן די קאָנקרעטע סכנה פון אַן ;עין הרעי 

אין געציילטע צוויי שעה פון אַ געוויסן פרימאָרגן איז דער ישראל- 
ישוב באַרײכערט געװאָרן מיט נאָך טויזנט נייע בירגער -- און עס פאַר- 
דריסט אַ ביסל, װאָס קיינער, דוכט זיך, וייסט נישט דערפון: נישטאָ 
וועגן דעם קיין קאָמוניקאַטן פון דער יידישער אַגענץ, מען רעדט נישט 
וועגן דעם אין ישראל, מען באַשרײבט דאָס נישט אין דער יידישער פּרעסע 
אין חוץ-לאָרץ,... עס דערגייט אַפילן נישט צו די ציוניסטן אין פאַר- 
שידענש לענדער און עס וערט אֲפילו נישט איבערגעגעבן דורך דעם 
;פאַראײיניקטן יידישן אַפּיל* אין אַמעריקע, װאָס זאַמלט געלטער פאַר די 
דאָזיקע צוועקן. | | 

די צוויי שעה פונעם פרימאָרגן אין פּאָרט פון חיפה לויפן אַדורך 
מיט דער שנעלקייט פון אַ גוט-סצעניזירטן פילם. עס איז קוים זעקס 
אַזײגער אין דער פרי. די גאַסן זענען נאָך וייניק באַלעבט. די ישראל- 
זון האָט נאָך נישט אָנגעהויבן צו באַקן װוי געהעריק. אָבער אָט װוערן 
שוין אָפּגעשלאָסן די אייזערנע טויערן פון אַלע אַרנגענג צום פּאָרט, 
דאָס איז אַ סיגנאַל, אַז די דערװאַרטע שיף פון די מרחקים דערנענטערט 
זיך. אינעװייניק, אויף די ריזיקע פּלאַטפאָרמעס פון פּאָרט, גייען דערוייל 
אָן די פיבערדיקע הכנות, װאָס מאַכן גיכער דעם אינדרוק פון אַ צוגע- 
גרייטער אינװאַזיע,. בכדי איינצונעמען עפּעס אַן אינדול. אויף באַזונדערע 
פונקטן פון דעם גרויסן שטח געפינען זיך די מענטשן פון דער ידישער 
אַגענץ, פאָרשטייער פון אינערן-מיניסטעריום, פּאַליצײי-לײט, אַ גרופע 
מיליטער-אָפיצירן, באַחנטע יונגע זעלנערקעס, פון וועלכע עס אין שװער 
אַראָפּצונעמען די אויגן, אַ גאַנצע מעדיצינישע אָפּטײילונג, װאָס זעט אויס 
וי אַ באַוועגלעכער שפּיטאָל, שטייט גרייט, אַ ביסל וייטער זעט מען די 
צוגעגרייטע שפּייז-טראַנספּאָרטן, ספּעציעל געפּאַקט פאַר די עולים, מיט- 
צונעמען אויף די ערשטע פּאָר טעג אין זייערע נייע היימען. אין אַן 
אַנדער זייט ואַרטן אין דער ריי אַ פּאָר צענדליק לאַסט-אױטאָס און 
אױיטאָמאָבילן פון פאַרשידענע גרויסן, גרייט אַװעקצופירן די נייע עולים 
אויף די פאָראויס-באַשטימטע ערטער. האַרט לעבן ברעג געפינט זיך 

אַ לאַנגער בופעט מיט כל-המינים װאַרעמע און קאַלטע געטראַנקען אַלץ 
איז שוין גרייט, הגם עס איז נאָך געבליבן אַ האַלבע שעה ביזן אָנקומען 
פון דער שיף. די פאָרשטייער פון עליה דעפּאַרטמענט מאַכן די לעצטע 
אינספּעקציע אויף די פּלאַטפאָרמעס און פּלוצעם -- אַ שטילער, סודות- 
פולער פייף, װאָס קומט פון דער נאָענט. די שיף, װאָס מ'האָט ערשט געזען 
אויפן האָריזאָנט זיך פּאַמעלעך דערנענטערן, האָט שוין אָנגעהויבן פאַר- 
אַנקערן, נישט בלויז דער ;קפיצת-הדרך" פון דער שיף האָט איבערראַשט, 
נאָר אויך דער פייף, װאָס האָט וייט נישט ,דורכגעשניטן די לופט". ער 
איז געווען גאָר ?הינטערשטעליק", אין דיספּראָפּאָרציע צו דער גרויס 
פון דער שיף. דאָס איז געוען, האָבן מיר אַלע בעת-מעשה באַשטימט, 
אַ דיסקרעטער פייף, אַ קול דממה דקה. מן הסתם אין הסכם מיט דער 
,פּאַליסי? נישט צו מאַכן צופיל טומל, אָבער דאָך יוצא זיין דערביי פאַר 
דער דורות-לאַנגער טראַדיציע פון שיפס-וועזן-צעך *י. 

אין ממש געציילטע מינוטן װוערט דאָס גרויסע עס-צימער פון דער 
שיף פאַרװאַנדלט אין אַן אָפיס-זאַל מיט באַזונדערע אָפּטײלונגען. דער 
ערשטער טיש, אַרום וועלכן עס זיצן די פאָרשטייער פון אינערן-מיניס" 
טעריום און פון דער סוכנות, אין נישט וײיניק סימבאָליש. דאָ ווערן 
אַרױסגעגעבן אידענטיפיקאַציע-קאַרטן פאַר די עולים. אויפן סמך פון די 
געזאַמלטע פּרטים בעת דער נסיעה איפן ים -- אין צוגאָב צו זייערע 
ענטפערס אויף די געשטעלטע פראַגן ביים טיש --- ווערט זיי אויסגעטיילט 
אַ סאָרט פּאַספּאָרטן,. מיט אַלע וויכטיקע פּערזענלעכע פּרטים. די ערשטע 
רעגיסטראַנטן דרייען מיט פאַרוואונדערונג אַלע זייטן פון טאָפּלטן קאַרטל, 
זיי זעען אויס צו זיין דערשטוינט ביים געפינען, לעבן דעם מנורה-עמבלעם 
פון דער מדינה זייערע אייגענע נעמען און די נעמען פון זייערע פרויען 
און קינדער, שװאַרץ אויף ווייס. די מערסטע פון זיי שטאַמען פון קליינע, 
פאַרװואָרפענע דערפער, אַרומגערינגלט מיט גיגאַנטישע בערג אין אַ ווױי- 
טער מדינה. זיי האָבן קיין מאָל נישט געזען קיין שטאָט, בפרט נאָך די 
הױפּטשטאָט פון דער מדינה -- אַחוץ איף זײיער ערשטן און לעצטן 
דורכפאָר, ביים פאַרלאָזן דאָס לאַנד. זיי זענען פאַקטיש נאָך קיין מאָל 
נישט געווען קיין בירגער, נאָר אין בעסטן פאַל קאונטערטאַנער? פון אַ 
עמאָדערן"-מיטלאַלטערלעכן רעזשים. אַ עפּאַספּאָרט"? נישטאָ אַזאַ װאָרט 
אין זייער אַראַבישן זשאַרגאָן ; אַפּילו אַהער זענען זיי אָנגעקומען מיט אַ 
טויזנט-פאַכיקן קאָלעקטיוון פּאַס און מיט אַ קאָלעקטיווער אַרױספאָר-װױזע. 
בּיז דעם טיש האָבן זיי, זינט לאַנגע דורות, עקסיסטירט וי אַ פאַרװאָגלטע 

מאַסע, װי אַ פאַרװאָרלאָזטע מחנה. דער דאָזיקער טיש איף דער שיף, 
אָרום וועלכן עס קומט פאָר די רעגיסטראַציע, איז די גרענעץ-באַריערע 
צווישן מיטלאַלטער און מאָדערנע צייטן, צװישן עבדות און חירות, צװישן 
לאַנגן גלות און ישראל. עס איז כמעט נישט קיין מליצה צו זאָגן אַז 
נאָך צוויי טױיזנט יאָר האָבן דאָ די עולים צום ערשטן מאָל אַנטדעקט 
נישט בלויז דאָס יידישע פאָלק, די מדינה, נאָר אויך -- זיך אַלײן 

דער גפילם" אַנטװיקלט זיך דערווייל ווייטער מיט אַ פאַרכאַפּנדיקער 
שנעלקייט און פּינקטלעכקייט, װאָס איז נאָר צו באַוואונדערן: די מעדי- 
צינישע קאָמיסיע קאָנטראָלירט די געזונטהייטס-באַריכטן, װאָס זענען מיט- 
געקומען מיט דער שיף. קראַנקע און אָפּגעשװאַכטע װערן אַרויסגעפירט 
די ערשטע אויף סאַניטאַרישע האַנט-װועגעלעך, אויפן װעג צו אַ היל- 
אַנשטאַלט. די יונגע זעלנערקעס פאַרנעמען זיך מיט געשיקטקייט און 
פּיעטעט מיטן קליינװואַרג. װוי אין אַ פריילעכער פּראָצעסיע גייען זיי אדורך 
מיט פאָרזיכטיקע טריט, האַלטנדיק איינס אָדער צויי קליינע קינדער 
און פירן נאָך אַ דריט דערװאַקסן קינד ביי דער האַנט. די וייטערדיקע 
טישן אין זאַל זענען פאַרבונדן מיט מער טעכנישע פונקציעס. דאָ װערט 
אַרױסגעגעבן טאַשן-געלט פאַר יעדן הויפּט פון אַ משפּחה. דער צוייטער 
טיש, פאַרנומען פון אַרמײי-לײט, האָט צו טאָן מיט די מיליטער-פאַרפליכ- 
טונגען פון די יונגע עולים, וייטער אין פאַראַן אַ טיש, וואו עס װערן 
געגעבן אויפקלערונגען וועגן זייערע דירות. אין אַן אַנדער ווינקל באַקומען 
די עולים זייערע קופת-חולים-קאַרטלעך. ביי אַלע טישן רעדט מען אויס- 
שליסלעך דאָס לשון פון די עולים, אַ זאַך, װאָס מאַכט זיי מלא-שמחה 
און פאַרוואונדערונג. זיי פילן זיך ביסלעכווייז פריי און היימיש. דערציילן 
אַ סך װעגן זיך און הויבן אָן צום סוף פרעגן שאלות זײערע אוס- 
פרעגערס. 

אל 

די צוויי יידישע פּאָרלעך, טוריסטן פון אַמעריקע, זענען אַרויפגעפירט 
געװאָרן אויף דער שיף, ווען דער פּראָצעס פון אויפנעמען די עולים אין 
שוין געווען היפּשלעך אין גאַנג. אין אָנהייב האָבן זיי אויסגעזען װי פאַךר- 
לוירן: אַ גרויסע באַװעגונג פון אַ פאַרבנרייכער מאַסע מענטשן פון פאַר- 
שידענע טראַכטן, װאָס ריידן אין אַן אומפאַרשטענדלעכער שפּראַך. דערביי 
הערשט אַן אידילישע שטילקייט און אַ מוסטערהאַפטע אָרדענונג, זי 
מ'װאָלט זיך פאַרשטאַנען אויפן וואונק. די עלטערע אַמעריקאַנער יידישע 
פרוי פּרואווט פאַרהאַלטן איין עולה נאָכן צוייטן, מענער, פרויען כדי 

אָנצוקניפּן אַ געשפּרעך. אָבער די שװעריקייט איז די שפּראַך-באַריערע. 
די עולים, אין גרויס פאַרלעגנהייט, שמייכלען צו איר מיט דרך-ארץ און 
דערווייטערן זיך. ענדלעך באַקומט זי אַן איבערזעצער, אַ יונגן בחור פון 
סוכנות-פּערסאָנאַל, ;צי האָט איר געהערט פון אַמעריקע?? -- איז דער 
פרויס ערשטע פראַגע צו אַן עלטערן עולה, אַ הדרתפּנים-ייד, מיט אַ 
לאַנגער, גרויער באָרד און פּאוֹת, װאָס פירט מיט זיך צויי יונגע דורות, 
;אַמעריקע, אַמעריקע? -- קומט אַ ברייט:שמײיכלדיקער ענטפער איף 
העברעאיש, מיט אַ האַרטער, אַראַבישער אינטאָנאַציע -- פארץ של עשי- 
רים, של גבירים, של נכבדים, ברוך הִשם". מען זעצט דאָס איבער אויף 
ענגליש און די פרוי שיינט פון גליק, פּונקט װי דער קאָמפּלימענט װאָלט 
אין גאַנצן געווען אויף איר אייגענעם חשבון. איצט וויל זי זען די קינדער. 
אָבער די קינדער געפינען זיך שוין אויף דער לופט אונטער דער השגחה 
פון יונגע אַרמײי:מיידלעך און געניסן פון דעם זיסװאַרג און געטראַנקען 
װאָס ווערן זיי אויסגעטײילט ביד רחבה. די פרוי פוילט זיך נישט און 
לויפט אַראָפּ אויף די געדרייטע, װאַקלענדיקע לייטער-טרעפּלעך פון דער 
שיף. איר מאַן, אַ ביסל פאַרלוירן, לויפט איר נאָך. בכדי צו זען די 
קינדער. דער צוייטער מאַן -- פון יינגערן פּאָרפאָלק -- פאַרנעמט זיך 
ווייניקער מיט די עולים, װוי מיט די פאָרשטיער פון די פאַרשידענע 
אַמטן ביי די טישן. ער דערציילט זיי וועגן זיינע אייגענע געשעפטן אין 
מעמפיס, וועגן זיינע לאַנגע ביזנעס-פאַרבינדונגען מיט דעם עלטערן 
פּאָרל פון ניו-יאָרק, וועלכע גיבן יעדן יאָר -- אַפילן לויט די אַמעריקאַ- 
נער פאַרהעלטענישן -- אַ נישקשהדיק פאַרמעגן פאַרן פאַראײיניקטן יידישן 
אַפּיל (וועמענס געסט, אַגב, זיי זענען אין לאַנד). ער טיילט אויס צו אַלע 
פאָרשטייער --- אײינגעשלאָסן די מיליטער-מענטשן -- זיינע ויזיט-קאַרט- 
לעך און זאָגט זיי אָן, למען השם, אים צו באַזוכן אין מעמפיס, אויב עס 
וװועט זיי אויסקומען צו זיין אין אַמעריקע... 

דערווייל באַווייזט זיך צוריק אויף דער שיף די עלטערע פרו, 
מיט רויט-פאַרװיינטע אויגן. איר מאַן פּרואװוט זי שטילערהייט באַרואיקן 
אָבער זי מוז זיך פאַר עמעצן אויסריידן: ;די קינדער, די קינדער, װאָס 
פאַר אַ שיינקייטן! וואו זעט מען אַזעלכע קינדער אױף דער װעלט? זײ 
זענען אַלע פריילעך, גליקלעך און פאַרשטייען אַפילו װאָס מ'רעדט צו זייי. 
ווען דאָס װאָלט נאָר מעגלעך געווען, װאָלט זי (וועלכע האָט שוין אַלײן 
אויסגעגעבענע טעכטער) זיי אַלע אַדאָפּטירט און מיטגענומען קיין אַמע" 
ריקע... 

די באַוועגונג אויף דער שיף הייבט אָן ווערן שיטערער. די מערסטע 
עולים זיינען שוין אַראָפּגעפירט געװאָרן צו די באַזונדערע פּונקטן, אָפּהענגיק 
אין וועלכע ריכטונגען פון לאַנד זיי פאָרן זיך באַזעצן. די ברייט-פּלײציקע, 
מאַסיווע טרעגערס האָבן שוין איבערגעפירט דאָס ;האָב און גוטס" פון 
די פּאַסאַזשירן אין די באַזונדערע לאַסט-אױטאָס און אױטאָמאָבילן. אייניקע 
פאָרשטייער ביי די טישן האָבן אָנגעהויבן סאָרטירן די הויפנס דאָקומענטן 
און אָנפילן די לעדערנע טעקעס. צום ערשטן מאָל זעט מען די מענטשן 
פונעם שיף-פּערסאָנאַל, װאָס קוקן זיך אַרום, אָפּשאַצנדיק וויפל צייט 
עס דאַרף נאָך נעמען ביזן סוף. אָבער די עלטערע אַמעריקאַנער פרוי איז 
נאָך אַלץ שטאַרק גערירט און פול מיט עמאָציע. איר זוכנדיקער בליק 
פּאַלט פּלוצעם אויף אַן עולה, װאָס זעט שוין אויס אין די מיטעלע אאָרן 
(שפּעטער האָט זיך אַרױסגעװיזן, אַז ער איז אין גאַנצן אַלט 22 יאָר). ער 
ווייזט עפּעס דורכן פענצטערל צו אַ מיידל -- לױטן אויסזען זיין טאָכטער 
-- װאָס איז פאַקטיש זיין ווייב, אַ מאַמע פון זיבן קינדער. אַ מאָמענט 
שפּעטער איז שוין די אַמעריקאַנער פרוי, באַגלײט פון איר מאַן און מיטן 
איבערזעצער, געשטאַנען לעבן דעם זעלבן פענצטערל, ;װאָס האָט ער 
דאָס דערזען אין דרויסן און געוויזן דער יונגער פרוי ?7,. דער דיקלעכער 
עולה מיט רונדיקן פּנים, באַװאָקסן מיט אַ פּעך-שװאַרץ בערדל און פּאות, 
חידושט זיך אַ ביסל אױיף דער פראַגע און ענטפערט איף זיין לשון 
דער איבערזעצער האָט עפּעס שװעריקייטן. אין מיטן דערמאָנט זיך דער 
יונגערמאַן און ציטירט דעם פּסוק אין העברעאיש ;הלא כל הארץ לפניך" 
--- דאָס האָט ער געוויזן זיין פרוי און אַז דער פּסוק שטאַמט פון ;אַברהם 
אָבינו, זכרונו לברכה". דער איבערזעצער האָט שוין איצט אַ לײיכטערן 
;דזשאַב?,. ער פאַרטייטשט עס צו דער פרוי אין ענגליש און שטרײיכט 
אונטער אַ פּאָר מאָל, אַז דער זאָג איז פון דער ;בייבל", כדי צו מאַכן 
אויף איר דעם געהעריקן איינדרוק. די פרוי בלייבט אָבער גלײכגילטיק 
צום זאָג און צו דער ;בייבל"; זי אין שוין איצט פאַרנומען מיטן צו- 
גרייטן אַנדערע, מער אַקטועלע פּראַגן. דאַקעגן איר מאַן שאָקלט צו 
מיט הסכמה צום פּסוק פון אַברהמען מיט דער ;בייבל", וי איינער זאָגט 
--- ;ס'איז לאָגיש?... 

די אַמעריקאַנער פרוי האָט אָבער דאָס מאָל אָנגעטראָפן אויף אַן 
עולה, װאָס איז גאָר שטאַרק באַרײדעװדיק. אויף יעדער פראַגע פון איר 
װאָלונטירט ער מיט אַ ים ריד. זי בעט זיך ביי אים ער זאָל זיין קורץ 
און צום פּונקט, אָבער עס העלפט נישט. עמעצער האָט געזאָגט, אַז דער 

איבערזעצער דאַרף אַרבעטן קאיבער-שטונדן" כדי אים צו דעריאָגן. שפּע- 
טער איז דער איבערזעצער געפאַלן אויף דער המצאה איבערצוגעבן נאָר 
דעם תמצית. ער שטאַמט פון אַ דאָרף, וואו עס וואוינען נאָך זעקס יידישע 
משפּחות. אַנטיסעמיטיזם ! -- ;נישטאָ אַזאַ זאַך"... האָבן די דאָרטיקע 
אַנדערּע איינוואוינער ליב די יידן? ;חלילה! אַלע ערלים זענען שונאי" 
מוות". פאַרװאָס האָבן זיי פיינט די יידן|? דער דיקלעכער עולה חידושט 
זיך אַ ביסל און פרעגט איבער נאָך אַ מאָל, צי דאָס אין טאַקע דער 
פרויס פראַגע, װאָס זעט אים אַפּנים אויס צו זיין נאַאיוו. דער ענטפער 
איז פּשוט: שזיי זענען אונדז מקנא, װאָס מיר האָבן דעם זכות צו קענען 
טאָן מצוות און זיי נישט"... והא-ראיה -- אַפִילו ווען זיי ווילן קענען 
זיי דען טאָן מצוות ! ;דאָס איז דער שורש פון דער קנאה און שנאה", די 
אַמעריקאַנער פרוי כאַפּט זיך מיט ביידע הענט פאַרן קאָפּ: זי הויבט נישט 
אָן צו פאַרשטיין און שרייבט דאָס צו צום פאַקט, װאָס ער רעדט אַזױ פיל 
און נישט צום פּונקט. איר מאַן בעט זיך ביי איר רחמים, זי זאָל זיך 
באַרואיקן, 

דער גרויסער זאַל הויבט זיך אָן אויסליידיקן. ביי די טישן איז מען 
איצט נאָר פאַרנומען מיט אַ צאָל אימיגראַנטן, וועלכע זענען פפּראָבלע- 
מאַטישע פאַלן", פאַר וועלכע מען מוז געפינען לייזונגען. דער פּערסאָנאַל 
פון דער שיף איז שוין צוריק מאָביליזירט אָנצוהייבן די צוגרייטונגען פאַר 
דעם דערווייטערן די שיף פון ים"-ברעג. אָבער דער דיקלעכער עולה 
שטייט נאָך אַלץ ביים פענצטערל און רעדט אין איין אָטעם. די אַמערי- 
קאַנער פרוי שטייט לעבן אים פאַרצווייפלט. אַפילו דער איבערזעצער האָט 
שוין אַראָפּגעלאָזט די הענט. קװואָס װעט דאָ זיין?? -- פרעגט די פרוי 
מיט גרויס זאָרג --- קער ועט זיך קיין מאָל נישט אָפּשטעלן??. דער 
איבערזעצער קלערט איר אויף, אַז דאָס איז אַ רעאַקציע פון אַ מענטש, 
וועלכער האָט אַ לאַנגע צייט נישט געהאַט פאַר װועמען צו רידן, די 
פרוי מיטן איבערזעצער שמועסן זיך דורך, ריידן דערוייל אויך וועגן 
אַנדערע זאַכן, אָבער דעם ינגן עולה אַרט עס נישט. אים, זעט אױס, 
הייבט נישט אָן צו אינטערעסירן אויב מען הערט אים אויס, אָדער נישט; 
צי זיינע רייד ווערן איבערגעזעצט, צי נישט. דערוייל נעמט זיך די 
אַמעריקאַנערין צו נאָטירן אין איר נאָטיץ-ביכל די װיכטיקסטע פּרטים 
וועגן דעם באַרײידעװודיקן עולה, װוי עס דיקטירט איר דער איבערזעצער: 
ער איז פון פאַך אַ בעל-מלאָכה. ער קען אַלע מלאָכות. ער איז אַ גאָלדשמיד, 
אַ זייגערמאַכער, אַ בלעכער, אַ שוסטער. ער קען בויען אַ הויז פון ליים 

און ער איז אויך -- אַ מלמד. אויסער מלמדות האָט ער תמיד געאַרבעט 
אין אַלע מלאכות פאַר די ;נבזהדיקע ערלים". פאַרװאָס נישט פאַר די יידן 
אין זיין דאָרף ? ווייל אויך זיי קענען אַלע מלאָכות. פּרנסה איז געווען נאָר 
צו דערהאַלטן די נשמות. װי אַ מלמד האָט ער דערצויגן קינדער עלחופה 
ולמעשים טובים". אייניקע פון זיי זיינען שוין אַפילו דערגאַנגען צו דער 
מדרגה פון איראים ושלמים", זיין גאַנץ לעבן האָט ער געחלומט צו זיין 
אין ארץ-ישראל און ער האָט געוואוסט, אַז דער רבונו-של-עולם וועט 
מקיים זיין זיין צוזאָג. 


דער מאַן פון יינגערן אַמעריקאַנער פּאָרפאָלק האָט זיך דערנענטערט 
און גענומען אָנשטעלן זיין פאָטאָגראַפישן אַפּאַראַט. אָבער עס אין שוין 
צו שפּעט. אַ פאָרשטייער פון עליה דעפּאַרטמענט אין צוגעגאַנגען צום 
עולה, געזאָגט אים עפּעס -- און באַגלײט פון זיין פרוי פאַרלאָזן זיי מיט 
פּאַמעלעכע טריט די שיף, ,מען פירט שוין אַרױס די לעצטע עולים 
מיט פּראָבלעמען" -- זאָגט מען אונדז שטילערהייט. 


אס 
* 


די גאַנצע באַװעגונג האָט זיך איבערגעטראָגן אונטן, אויף דער יבשה. 
די לאַסט-אױטאָס און אױיטאָמאָבילן זענען שוין אָנגעפולט מיט פּאַסאַזשירן, 
מיט זייערע באַגאַזשן און מיט פּעק עסנװאַרג, װאָס ווערן זיי מיטגעגעבן 
מען ואַרט נאָר אויפן סיגנאַל אָפּצופאָרן. דער פאָרשטייער פון עליה" 
דעפּאַרטמענט איז צופרידן: ;אַ גוטע שיף!' װאָס הייסט אַ גוטע שיף, 
;אַ סך קינדער. מיט זייערע עלטערן קענען מיר האָבן פּראָבלעמען, אָבער 
נישט מיט די קינדער, דאָס איזן כולו ריוח. אָבער מען דאַרף זיך 
צואיילן. נאָך צוויי שיפן ווערן היינט דערװאַרט און מען דאַרף באַלך 
זיין צוריק אויפן פּאָרט?. ענדלעך וװוערט געגעבן דער ציכן אָפּצופאָרן 
עשלום! שלום!* -- הערט זיך אַ געמיש פון מאַסן קולות. עס באַוױיזן 
זיך די פּאָרט-אַרבעטער מיט זײיערע שװערע כלים בכדי אָפּצורייניקן 
די פּלאַטפאָרמען פון פּאָרט, 


דער זייגער איז איצט אַכט מיט צװאַנציק אין דער פרי. 


0סטן אויגוסט 1963, 


96 זאב באַומגאָלז 
צייטן בייטן זיך 
(איינדרוקן פון אַ באַזוך אין ישראל) 


כזען דאַרף נישט זיין געבענטשט מיט קיין צו-שאַרף אויג, בכדי 
צו באַמערקן -- אַפילו בעת אַ קורצן באַזוך אין ישראל -- וי וויט 
מענטשן, זאַכן, פּראָבלעמען און שטימונגען האַלטן זיך דאָרט אין איין ענ- 
דערן. בייט זיך טאַקע אַלץ צום גוטן ? דאָס אין שוין אַ באַזונדערע טעמע, 
די מערסטע ענדערונגען באַטראַכט מען פאַר אַ פּאָזיטיװוער דערשיינונג; 
בנוגע אַנדערע קענען זיין (און עס זענען דאָ) חילוקי-דעות. בכל-אופן: 
דער פּראָגרעס איז אין פולן שוואונג און קיינער קען אויך נישט אופ- 
קלערן לאָגיש ווער עס טרייבט דעם פּראָגרעס און וואוהין ער פירט... 
דאָס ערשטע, װאָס אַ באַזוכער באַמערקט, איז: דער טעמפּאָ פון 
דער בוי-אינדוסטריע, נישט ויכטיק אין וועלכן האָטעל פון אַ שטאָט איר 
זאָלט נישט נעכטיקן, הערט איר פאַרטאָג דאָס האַמערן פון אַרבעטער 
אויף די רושטאָװאַניעס פון אַן אויפשטייגנדיקן בנין. קען זיין, אַז היינט 
בויט מען, אין דורכשניט, אַ ביסל װינציקער װי מיט אַ פּאָר יאָר צוריק 
(מחמת מאַנגל אין מזומנים און הויכע פּראָצענטער פאַר הלוואות, אויף 
װאָס, אַגב, פּריװאַטע אונטערנעמער באַקלאָגן זיך ביטער). דערפאַר אָבער 
בויט מען היינט העכער. עס זעט אויס אַזױ וי מװואָלט זיך פּלוצעם 
געכאַפּט, אַז אויפן זעלבן שטח קען מען בויען העכער און נאָך העכער -- 
אומבאַגרענעצט. עס זיינען אַװעק די צייטן, ווען מ'האָט געקענט -- ביים 
אַדורכגײן --- כאַפּן אַ געמיטלעכן שמועס מיט אַן אַרבעטער אױף אַ 
בנין ; זיך אַ ביסל אינפאָרמירן סיי װעגן אים פּערזענלעך און סיי וועגן 
דעם בנין. דעמאָלט איז מען געשטאַנען מיט אים, אַזױ צו זאָגן, אויף 
איין ,הויך?; אָבער היינט? איידער װאָס-װען שטייט ער שױן מיט אַ 
שיינע פּאָר גאָרן העכער --- און גיי, שריי צו אים אַרױף! 


צו דער ראַפינירטער פּערפעקציע פון דער בוי-אינדוסטריע געהערט 
שוין אויך דער נייער אויפטו פון דעמאָלירן אַלטע געביידעס און אויף 
זייער אָרט אויפשטעלן נייע, גרעסערע און דער עיקר -- העכערע בנינים, 
פון אַ װירטשאַפטלעך-עקאַָנאָמישן שטאַנדפּונקט איז עס מרהסתם באַרעכ- 
טיקט און מען קען נאַטירלעך גאָרנישט האָבן קעגן דעם (דער יקרות 
אויף באָדן איז דאָ דער דעצידירנדיקער גורם). אָבער דער פאַקט, װאָס 

דאָס נייע שטייגט אויף (מיט אַ שמץ פון אַראָגאַנץ) אויף די חורבות פון 
אַלטן, ברענגט מיט זיך מחוץ מאַטעריעלן ריווח אויך עפּעס פון אַ נישט- 
געזעענעם שהיזק". פּונקט וי אין אַנדערע פאַלן אין ישראל, איז אויך דאָ 
בולט דער קאָנטראַסט: פון איין זייט -- דער דראַנג זיך צו דערגרנ- 
טעווען אין דער טיף, ביזן אַלטערטום ממש; און פון דער צוייטער זייט, 
די עקספּאַנסיע אין דער הויך -- דער סימן-מובהק פון דער היינטיקער 
ציוויליזאַציע. 


אינטערעסאַנט איז אויך דער אינערלעכער ;עליה"פּראָצעס, װאָס 
גייט אָן די לעצטע יאָרן אין ישראל. דאָס האָט גאָרנישט צו טאָן מיט 
דער ביאָלאָגישער עליה -- װאָס איז לכל:הדעות נאַטירלעך און מען 
דאַרף זי באַגלײיטן מיט דער אַלטער ברכה קכן ירבו!" -- נאָר עס האָט 
צו טאָן מיט דער כמעט מאַסן-איבערװאַנדערונג, אין דער זעלבער שטאָט, 
פון איין געגנט אין אַן אַנדערער. אין תל-אָביב גייט אָן די ;עליה" צו 
דעם נייעם צפון-טייל פון דער שטאָט. דאָרט בױען זיך לוקסוס-הייזער 
און מען פאַרקויפט דירות, נאָך איידער עס װערט געלייגט דער פנדאַ- 
מענט. דאָס אין די געגנט פון די גבירים און דערפאַר האָבן די נישט- 
גבירים אַ גרויסע אַמביציע דאָרט צו ואוינען. דער רוב פריערדיקע 
אַדרעסן פון מיינע קרובים און פריינט אין תל-אָביב האָבן שוין דאָס מאָל. 
נישט געטויגט. דער מכניס-אורח וױיזט אייך, מיט אַ געמיש פון אַפּאַ- 
לאָגעטיק און שטאָלץ, דעם קאָמפאָרט פון דער נייער דירה. בשעת מעשה 
כאַפּט איר אַ קוק אויף דעם נידעריקן סופיט און טראַכט, אַז פונדעסט- 
וועגן איז עפּעס די אַלטע דירה געװען קװאַרעמער", ;היימלעכער" און 
אויך ;באַקװועמער". 


;ישראל האָט זיך נישט װאָס צו שעמען לגבי אַמעריקע", קומט דאַן 
דער אַרױסרופנדיקער קאָמענטאַר. אויף דעם, טראַכט איך, האָב איך זיך 
געריכט. איך בין כמעט וי זיכער געוועןן אַן אין דער ;קאָנפראַנטאַציש" 
װעט אָט דער 92סוק" -- אין וועלכער ס'איז פאָרֶם -- מוזן אַרױס- 
שפּרינגען, דאָס אין אַ 2גאָב" פאַר מיין נישט-העפלעכן מאַנגל אין באַ- 
גייסטערונג. איך ענטפער -- נישט צו דער זאַך -- אַז גישראל האָט זיך 
מיט אַ סך זאַכן נישט צו שעמען לגבי אַמעריקע". אָבער דער ?שאָד" 
איז שוין סיי װוי אָפּגעטאָן, װי מזאָגט דאָס אין ענגליש. אַ וילע שפּע- 
טער באַשליס איך אויסצובעסערן מיין ,רעפּוטאַציע? (און צו ;איגנאָרירן 
אַמעריקע). איך פיר דעריבער צוריק אַרױף דעם שמועס אויף דער דירה, 

מיין גאַסט-געבער דערציילט מיר די שװעריקייטן, װאָס ער האָט אַדורב- 
געמאַכט ביז ער האָט זיך דערשלאָגן צו איר. קאַנישט?" -- טענהט ער 
-- ;איז דאָך נישט צו פאַרשטיין: װי קען אַ מענטש װי איך זיך דער- 
לויבן צו קויפן אַזאַ וואוינונג 7" אויף מיין פראַגע, װאָס ער האָט געטאָן 
מיט דער אַלטער דירה, קומט דער ענטפער: ס'האָט זי געקויפט ביי אים 
אַ אפרענק" (ספרדישער ייד פון די מזרח-עדות) און -- ;דו װועסט מיר 
נישט גלויבן, ער און זיין משפּחה האָבן לעצטנס געמאַכט אַ סך געלט 
פון פאַרקויפן אין די גאַסן האַמבורגער און פראַנקפורטער?... 

האַמבורגער און פראַנקפורטער! דער ערשטער געדאַנק, װאָס האָט 
מיר אַ בליץ געטאָן אין קאָפּ, איז געווען -- וידער אַמעריקע! באָלד 
װועט ער מיר זאָגן, אַז די האַמבורגער און פראַנקפורטער אין ישראל 
האָבן זיך נישט װאָס צו שעמען פאַר די האַמבורגער און פראַנקפורטער 
אין אַמעריקע, דערנאָך האָב איך זיך אַלײן געװואונדערט: װי האָט זיך 
דאָס ביי מיר נישט רעגיסטרירט? כ'האָב דאָך געזען. וי אויף אַ ווע- 
געלע אין גאַס פאַרקויפט מען הייסע וואורשטלעך און אין די ;סנאַק- 
באַרס?, אין דער דיזענגאָף-געגנט, פּרעגלט מען אין די אָפענע פענצטער 
האַמבורגער -- אַ זאַך װאָס איך האָב אין די פריערדיקע יאָרן נישט 
באַמערקט! דערביי דערציילט מען נסים ונפלאות וועגן דעם פפּיאָנעךר" 
פון דעם מסחר: ער איו שוין אַן אמתער ;מיליאָנער". הונדערטער 
משפּחות מאַכן שוין דערפון אַ לעבן -- און דער אַפּעטיט האַלט אין 
איין װאַקסן סיי ביי אים און סיי ביי זיינע קונים, 

יאָ, צייטן ענדערן זיך, 

אַוודאי איז גוט, װאָס מיין פריינט האָט זיך דערשלאָגן צום עלע- 
גאַנטן צפון און װאָס דער שפרענק" האָט זיך אַרױפגעאַרבעט ביז צום 
קענען קויפן זיין אַלטע דירה. אָבער איך האָב שוין מורא געהאַט אים 
צו דערמאַָנען, אַז אױיך דאָס אין ;אַמעריקע". סאיז אַן אָנגײענדיקער 
פּראָצעס אין די אַמעריקאַנער שטעט. נישט מער, װאָס דאָרט, ביי אים, 
רופט מען עס -- דאָס ;צוייטע ישראל?... 


כ'האָב זיך דערמאָנט: װי לאַנג איז עס דען זינט אַ מענטש פון מיין 
פריינטס גלייכן איז געפאַלן אַ קרבן צוליב אַ נייער דירה? מ'האָט יענעם 
(אַ באַקאַנטן מענטש אין ישראל) פאַנאַטיש דערקלערט, בפני כל עם 
ועדה, אַז ער איז מחוץ למחנה -- וייל דאָס איז עלול צו דעמאָראַליזירן 
גרויסע טיילן פון ישוב... עס האָבן נישט געהאָלפן זיינע באַװייזן און 

התנצלותן ועגן דער לעגיטימקייט פון זיין געלט און וװעגן זיין נויטיקן 
זיך אין אַ גרעסערער דירה! מ'האָט געמאָסטן און איבערגעמאָסטן יעדער 
סענטימעטער אין זיין שטוב: מ'האָט געשריבן וװעגן דעם לאַנגע מאמרים 
און לייט-אַרטיקלען,. ערשט דערנאָך האָט זיך די ;פרשה" פאַרענדיקט 
מיט אַ פּסק-דין פון אַ משפּט, אַז דער מענטש טאָר מער נישט קומען 
אין אַ באַשטימטן קהל -- -- -- 

,.. און עס איז גאָרנישט אַזױ לאַנג, ווען אַ עפרידוזשידער? איז 
געווען דער שטאָלץ פון אַ באַלעבאַטישקײט אין ישראל. היינט איז דאָס 
אַ דירה אין צפון-תל-אָביב. דאָס הייסט פּראָגרעס! דער באַרימטער קאַ- 
מיקער דזשיגאַן דערציילט אין אַ מאָנאָלאָג --- אין זיין ישראלדיקן רעוי" 
טעאַטער -- אַז נאָך אַ היגן באַזוך, האָט ער זיך איבערצייגט, אַז אַמעריקע 
ווערט װאָס אַ מאָל מער ענלעך צו ישראל. אין יעדער אַמעריקאַנער היים 
געפינט מען שוין אַ אפרידזשידער" -- פּונקט וי אין ישראל... 


א אָס 
8 


| = אָבער ממש פאַנטאַסטיש, אומגלויבלעך זעען אויס די ענדערונגען 
אין געזעלשאַפטלעכן לעבן פון דער מדינח. אַפילו ווען מ'האָט פון דער" 
ווייטנס געהאַלטן אַן אויג אויף די געשעענישן און מ'איז מער ווייניקער 
באַהאַװונט מיט די דאָרטיקע לעצטע אַנטװיקלונגען װערט מען איבער- 
ראַשט פון די נייע אומשטענדן. א סברא, אַז די װאָס האָבן אַלײן דורכ" 
געמאַכט די פאַרשידענע עטאַפּן קענען עס נישט פילן אַװױ שטאַרק -- 
פּונקט וי אַן אָבסערװאַטאָר פון דערווייטנס לעבט דאָס נישט איבער. נאָר 
פאַר קאַ גאַסט אויף אַ וייל" דערשיינט בולט דער גאַנצער היקף פון די 
ענדערונגען אויף דער נייער פּאַנאָראַמע, 

די פאָרגעקומענע החסתדרות-קאָנפערענץ איז זיכער געווען פון די 
גרעסטע געשעענישן אין לאַנד. אַ האַלבער ישוב איז דירעקט פאַראינ" 
טערעסירט אין דעם. די אַנדערע העלפט איז אויך נישט גלייכגילטיק און 
;גנײיטראַל? צו די פּראָבלעמען פון דער הסתדרות. אָבער מיך האָבן בעיקר 
אינטערעסירט די נייע צוויי פּאַרטײען, װאָס זענען דערשינען, צום ערשטן . 
מאָל, אויף דער דאָזיקער אַרענע: אַ יונגע פּאַרטײ מיט אַלט-באַקאַנטצ - 
פּנימער און אַן אַלטע פּאַרטײ מיט נייע, פרעמדע פּנימער, אָט זיצן די 
דעלעגאַטן פון רפ"י -- מענטשן, װאָס זייער גאַנץ לעבן איז פאַרבונדן 
מיט דער הסתדרות. צוישן זיי זענען דאָ מיטגלידער פון די עלטסטע 
קיבוצים און מיטבויער פון דער הסתדױות-װירטשאַפּט; און פון דער 

אַנדערער זייט -- גח"ל, די היסטאָרישע קעגנער און פאַנאַטישע באַ- 
קעמפער פון דער אָרגאַניזירטער אַרבעטערשאַפט. די ערשטע, זעט אױס, 
פילן זיך איינזאַם, איזאָלירט, פאַרלאָזץ -- עפּעס וי ;באַזיגטע?"; די 
אַנדערע -- האָפענונגספול, אָנגרייפעריש, אַרױסרופעריש, די עזיגער?... 
קען נאָך זיין אַ גרעסערע ענדערונג אין דער װועלט? האָט עמעצער, אַפילן 
אין זיין ווילדסטער פאַנטאַזיע, זיך געקענט פאָרשטעלן -- ערשט מיט 
אַ קורצער צייט צוריק -- אַזאַ קאַריקאַטוראַלן בייט פון די יוצרות? 


ביידע ,נייע? פּאַרטײען זיינען אין אַ מינדערהייט; און ביידע פּאַר- 
טייען זיינען אין אָפּאָזיציע צו דער ;,מערך"-לייטונג פון דער הסתדרות. 
פאַרשטייט זיך, אַז זייערע גרונט-מאָטיוון פאַר דער קעגנערשאַפט זענען 
דיאַמעטריש פאַרשידענע, אב נישט קעגנגעזעצטע. אָבער דאָס איז 
פונדעסטוועגן נישט קיין מניעה פאַר זיי זיך צו שטיצן קעגנייטיק אין 
געוויסע פראַגן, קעגן דעם ,בשותפותדיקן" קעגנער... מען װעט זאָגן: 
דאָס איז ,פּאָליטיק"! אָבער למעך-האמת איז עס אַ סך אװײניקער" וו 


פּאָליטיק. דאָס איז גיכער אַ רעװלטאַט פון אַקומולירט - עקשנותדיקע 


איינשטעלונגען מיט אַ להכעיס-טענדענץ, וי דער אינציק- פּאַרטייאישער 
קאָמפּאַס . . , 


אָבער נישט-װייניק אָנזעעװדיק זענען אין יענע טעג אויך געװען די 
פּאָזיטיווע ענדערונגען. ספּעציעל אויף דעם ציוניסטישן שטח. נאָך דעם 
צווייזחדשימדיקן רעגירונגס-קריזיס, איז די נייע אשכול-רעגירונג פאָרגע- 
שטעלט געװאָרן פאַר דער כנסת. צום ערשטן מאָל האָט אַ פּרעמיער- 


מיניסטער, אין זיין פּראָגראַם-רעדע, געװוידמעט אַ קאַפּיטל דער ציו" 
ניסטישער באַוועגונג. אין זיין פּערזענלעכער שטעלונג איז עס נישט 
געווען קיין נײיעס; אָבער דאָ האָט דער פּרעמיער, אין נאָמען פון זיין 
רעגירונג, דערקלערט פאַרן פּאַרלאַמענט, אַז אין די אקוי-היסוד" אין 
דעם טעטיקייטס-פּראָגראַם פון דער רעגירונג,. װוערט אויך אינגעשלאָסן 
די אויפגאַבע צו שטיצן און פאַרשטאַרקן די ציוניסטישע אָרגאַניזאַציע. 
די געלעגנהייט האָט געקענט זיין די סעסיע פון ציוניסטישן אַקציאָנס- 
קאָמיטעט, װואָס איז זיך דעמאָלט צונויפגעקומען אָבער אַז דאָס איז 
געמיינט געװאָרן לשמה, האָט קיינער נישט געצוייפלט. די רעגירונגס" 
שטעלונג אין דעם דאָזיקן פּונקט איז, אַגב, שפּעטער באַקרעפטיקט גע- 

װאָרן דורך די רעדעס פון אבא אבן און פּנחס ספּיר אויפן אַקציאָנסי 
קאָמיטעט גופא, | 

דער איינציקער, װאָס האָט -- אין דער כנסת-דעבאַטע -- גערעדט 
וועגן דעם טייל פון דער רעגירונגס-דעקלאַראַציע, איז געווען בן"גוריון. 
ער האָט וידער אַ מאָל קריטיקירט די ציוניסטישע אָרגאַניזאַציע, װאָס 
איז ,אויסגעלײידיקט פון יעדן תובן". דערביי האָט ער זי אַפילו באַשולדיקט 
(דורך אַ בולטן רמז) אין געוויסע געלט-מאַניפּולאַציעס, אין וועלכע אַלע 
פּאַרטײען זענען שותפים. פונקט וי אשכולס פּאָזיטיווער צוגאַנג, אַזױ אי 
אויך בן-גוריונס נעגאַטיװוע שטעלונג צו דער ציוניסטישער באַוועגונג נישט 
געווען קיין נייעס. עס איז אָנצונעמען, אַז אויך זיין רעדע איז בעיקר געוען 
געצילט צו דערגרייכן -- אַ פּאָר גאַסן ווייטער -- צום בנין פון דער 
יידישער אַגענץ, וואו עס זענען אָפּגעהאַלטן געװאָרן די זיצונגען פון אַק" 
ציאָנס-קאָמיטעט,. די איינציקע איבערראַשונג איז געווען, װאָס קעגן אַלע 
דערװאַרטונגען -- אויפן סמך פון זיינע אייגענע שאַרפע דערקלערונגען 
און די מיינונגען פון אַנדערע רפ"י-מיטגלידער --- האָט בן"גוריון אויסגע- 
קליבן וי אַן אָביעקט פאַר דער פּאַרלאַמענטאַרישער דיסקוסיע איבער דעם 
נייעם רעגירונגס-פּראָגראַם דווקא דעם ציוניזם.י. 

די רעדע פון בך"גוריון האָט פאַקטיש איינגעשלאָסן צוויי טעמעס: 
דעם נגב און די ציוניסטישע באַװעגונג (מזדהסתם צוליב זיין קאַסאָציאַציע? 
וועגן דער פּוסטקייט און װויסטעניש פון די ביידע טעמעס). קיינער קען 
נישט אָפּפרעגן, אַז די גרויסע מאַסןעליה אין די לעצטע יאָרן האָט 
געשטראָמט פון לענדער, אין ועלכע עס האָט נישט עקסיסטירט קײן 
אָרגאַניזירטע ציוניסטישע באַוועגונג. דאָס איז פאַקטיש געװען -- און 
איז ווייטער -- אַ רעטונגס-אַקציע פון יידן, אָדער װי מ'רופט עס אין 
ישראל ,עליית מצוקה". עס וועט אויך קיינעם נישט אינפאַלן צו דער" 
קלערן, אַז עפּעס אַ ציוניסטישער איינפלוס האָט באַוואױיגן די עליה. דאָס 
איז געווען און איז גוט פאַר די אַרױסגעראַטעװעטע יידן און גוט פאַר 
ישראל. קיין נייער חלוצישער עלעמענט האָט זיך אָבער פון דער מאַסך 
עליה נישט אויסגעשיילט. די קיבוצישע באַװעגונג איז דורך דעם אַריינגע" 
פלאַסענעם שטראָם נישט געװאָקסן. און דער פּראָצענט פון יוגנטלעכע 
פון דער מאַסן-אײנװאַנדערונג -- װאָס איז געגאַנגען אין קאָלעקטיווע 
װירטשאַפטן פון נגב --- איז לכל-הדעות, אַ מינימום-שבמינימום. פון דער 
אַנדערער זיזט איז די אויפלעבונג פון נגב שטענדיק געווען פאַרבונדן מיט 
חלוצישער טאַט און מיט --- ציוניזם. עס װעט קיינער נישט האָבן קיין 

שװועריקייטן זיך אויך צו טרעפן אין אייניקע קיבוצים אין נגב מיט 
ענטוזיאַסטישע יוגנטלעכע און אַפילן גאַנצע משפּחות, װאָס זיינען דער" 
צויגן געװאָרן אין ציוניסטישע היימען און באַװעגונגען אין דער מערב- 
וועלט. אמת: זיי זענען נישט קיין גרויסע צאָל. אָבער אויך ישראל- 
געבוירענע גייען נישט אַהין אין אַזעלכע צאָלן וי בך-גוריון װאָלט זיך 
דאָס געוואונטשן. טאָ וועמען ברענגט נוצן דאָס צעשטערן און דיסקרעדי- 
טירן אַ דערהויבענעם פליכט-באַוואוסטזיין --- אַפילו ווען ער עקסיסטירט 
נאָר ביי אַ קליינעם טייל פונעם אָרגאַניזירטן ציוניזם? װועט אָט דאָס 
העלפן די אויפלעבונג פון נגב ? צי װאָלט נישט געווען קיין דערמוטיקונג 
פאַר ביידע אָביעקטן פון בן"גוריונס רעדע, וען די אַסאָציאַציע פון די 
צוויי טעמעס זאָל זיין אַ פּאָזיטיווע -- װאָס דאָס איז מער נאַטירלעך און 
אויך מער האָפענונגספול ?! מיליאָנען יידן אין דער װעלט זענען פריינט 
פון ישראל ; אָבער עס איז נאָך אַלץ נישטאָ קיין איין באַװעגונג אין יידישן. 
לעבן, װאָס פאַרמאָגט אין זיך די פּאָטענצן פון אידעאַליסטישן גייסט און 
מעשים, װי עס באַזיצט די -- אין אַ סך אױגן דיסקרימינירטע און 
דעגראַדירטע --- ציוניסטישע באַוועגונג. די אָפיציעלע שטעלונג אויף דעם 
געביט פון דער ניער אשכול-רעגירונג איז דעריבער אַ געװואונטשענע 
ענדערונג צום גוטן, 


אי אס 
אל 


אַן אָנדייטונג און סימנים פון אַן אינערלעכן פאַרלאַנג צו רעוידירן 
אַן איינגעבירגערטע איינשטעלונג אין דער מדינה, האָב איך אויך בייגץ- 
וואוינט אויף אַן אַנדער אָרט. אַ באַזוך אין דער כנסת האָט מיך -- 
אומדערװאַרט --- אַרײנגעצױגן אין אַ שפּאַנענדיקער דעבאַטע, װאָס איז 
דעמאָלט אָנגעגאַנגען. עס איז געווען שווער זיך אָפּצורײיסן פון איר. ס'האָט 
זיך געהאַנדלט וועגן דער באַציאונג צו דייטשלאַנד (צו מערב-דײיטשלאַנד, 
פאַרשטייט זיך). ואָס איז פּלוצעם? איך האָב נאָכגעפאָלגט מיט דער 
גרעסטער אויפמערקזאַמקײט די שטורמישע און פּאַטעטישע רעדעס קעגן 
דעם היינטיקן דייטשלאַנד, װאָס האָט אַפילו געהאַט דעם אָפּקלאַנג װי אַן 
;אויסגעשריי פון געוויסן". כ'האָב אָבער נישט פאַרשטאַנען קאָנקרעט 
וועגן װאָס עס האַנדלט זיך (שפּעטער איז קלאָר געװאָרן אַז ס'האָט זיך 
געהאַנדלט אינעם פּראָיעקט ,מבטל צו מאַכן דעם פאַרעלטערונגס' שטראָף- 
געזעץ פאַר באַגאַנגענע פאַרברעכן לגבי דעם פאָלק'). דאָס איז געווען 
אַ מין חשבון מיטן היינטיקן דיײיטשלאַנד און -- אייגענער חשבון-הנפש. 

די קאָאַליציע-פּאַרטײען און די אָפּאָזיציע האָבן דאָ כמעט גערעדט מיטן 
זעלביקן לשון. דאָס גאַנצע פאָלק, דורך אַלע זיינע שאַטירונגען האָט 
אויסגעדריקט אַ ביטערן פּראָטעסט אויך --- קעגן זיך אַליין.,.. ווען עמעצער 
איז נישט געווען באַקאַנט מיט דעם ציל פּונקט פון דער דיסקוסיע, האָט 
ער געקענט טראַכטן: מיר לעבן היינט אין יאָר 1945 אָדער 1946 -- 
גלייך נאָכן חורבן, מיט צװאָנציק יאָר צוריק. אַנדערש האָבן די רעדעס 
גופא געקלונגען מיט אַ טאָן פון ;פאַרעלטערונג". בפרט נאָך דעם וי 
מ'זעט און מ'הערט זיך אָן אויפן אָרט, װוי ווייט די ,פאָלקסװאָגן"-אַטמאָ- 
ספערע און רייץ איז אַריינגעדרונגען אין אַלע געביטן פון פאָלקס-:לעבן 

דאָס זענען געווען ווערטער, װאָס זענען שוין אַ סך מאָל פריער 
געזאָגט געװאָרן פון מענטשן -- טאַקע אין די לעצטע צװאַנציק יאָר -- 
און זענען איצט באַנייט און אויפגעפרישט געװאָרן. עס איז זיי פונדעסט- 
וועגן גוט געװען צו הערן, ספּעציעל וען זיי זענען געקומען פון דער 
העכסטער טריבונע פון פאָלק. דער ציניקער אין יעדן מענטש האָט 
געקענט אָנווייזן אויף דער איצט באַקװעמער צײיט-קאָניונקטור; אַזױ צו 
פייערן קעגן די דייטשן: די פשילומים" פאַרענדיקן זיך שוין סיי װוי. עס 
דראָט אויך נישט מער קיין שאָדן די אינדיווידועלע יידישע אינטערעסאַנטן, 
ווייל זיי האָבן שוֹין זייער ,שאָדן-ערזאַץ" אָפּגענומען צװאַמען מיט די 
;פאָלקסװועגענער? און ,מערצעדעסן". דאַקעגן קען דאָס גינסטיקע משפּיע 
זיין אויף ווייטערדיקע מלוכהשע פאָדערונגען פון דײיטשלאַנד... אָבער 
יעדער עדות פון אָט דעם קאָלעקטיוון פאָלקס-צאָרן --- װי ער איז אויס- 
געדריקט געװאָרן אין דער כנסת -- האָט געמוזט פאַרטרייבן אַפילו דעם 
מינדסטן חשד קעגן די ריינע כוונות פון די רעדנער. דאָס איז גיכער געווען 
אַ האַרץ-אױסגוס איידער אַ דעבאַטע פון פּאַרטײען 

סימנים פון דעם דאָזיקן חרטה-געפיל האָט מען אויך געקענט זען אין 
פאַרשידענע פאָרמען אין דער ישראל-פּרעסע. װאָס דאָס מיינט קאָנקרעט, 
איז שווער צו זאָגן, אויב דאָס װעט מיינען אַ ביסל וייניקער צו קאָנטראַ- 
לירן די אייגענע געפילן און אַ ביסל מער קאָנטראָל איבער די אַלע מינים 
פאַרבינדונגען מיט דעם היינטיקן דיײיטשלאַנד -- װעט דאָס זיכער זיין 
לטובה ולשבח פאַר דער מדינה און פאַרן פאָלק! 


אל אס 
+* 


צום סוף אַן אַנדערע אָנגענומענע ענדערונג: עס איז שון אַ סך 
געשריבן געװאָרן וועגן דער פאַרגרעסערטער מערכה פון יידיש אין ישראל, 

אַפילו די װאָס פלעגן -- נאָך מיט אַ פּאָר יאָר צוריק -- ליאַרעמען וועגן 
ערדיפות? אויף יידיש, זענען שוין איצט מודה אין דער ;טאָלעראַנטעך" 
באַציאונג, װאָס הערשט אין לאַנד צום יידישן לשון,. למען-האמת איז עס 
אַ סך מער וי ,טאָלעראַנץ?. פון געוויסע אָבסערװאַציעס קאָן מען אַפילו 
קומען צו דער מסקנה, אַז דאָס איינציקע לאַנד אױיף דער ועלט ואו 
יידיש האָט אַ צוקונפט איז... ישראל. עס װעט נאָך חלילה קומען דערצו, 
אַז כדי צו פּראַװען אַן אמת יידישע שמחה פון אַ ועלטלעךיידישער 
אינסטיטוציע, װעט מען זיך דאַרפן מטריח זיין קיין ישראל (די יובל- 
פייערונגען פון אַמעריקאַנעם י. ל. פּרץ שרייבער-פאַראיין קאָנען דינען 
וי אַ ביישפּיל). אינטערעסאַנט איז, װאָס די ענדערונג איז נישט געקומען 
דורך קיין דרוק פון געוויסע ;קנאים", אָדער מחמת אַ באַפעל פון ערגעץ- 
וואו אין דער הויך -- נאָר עפּעס אויף אַ נאַטירלעכן אופן. עס איז געווען 
גענוג בייצואוואוינען די יידישע פאָרשטעלונג פון איציק מאַנגערס עמגילה" 
אין דעם גרויסן ;מוגרבי"-טעאַטער אין תל-אביב און אָבסערװוירן די 
באַגײסטערונג פון דעם פאַרשידנאַרטיקן עולם. יונג און אַלט, בכדי זיך 
איבערצוצייגן אין דעם. דאָס איז געווען די צוויי הונדערטסטע פאָרשטעלונג 
פון דעם ;מגילה"-שפּיל, װאָס איז אויפגעפירט געװאָרן אין אַלע טיילן 
פון לאַנד, דער נחת-רוח איז נישט בלויז געװען פון דער פאָרשטעלונג 
גופא --- פול מיט מאַנגערישן חן -- נאָר אויך פון דעם אויסערגעוויינלעכן 
פּובליקום, װאָס מ'זעט שוין מער נישט, צוֹם באַדױערן, אין אַנדערע 
יידישע ישובים אין דער ועלט. 
דאָס איז אויך אַן ענדערונג, װאָס איז װערט צו פאַרצײיכענען 
8טן פעברואַר 1966, 


קאָנפליקטן -- און נסים 


פון ד"ר ווייצמאַן שטאַמט דער זאָג, אַז אַ ייד אין ישראל איז 
נישט קיין רעאַליסט, אוב ער גלויבט נישט אין נסים. בנוגע קאָנפליקטן, 
װוידער, איז זיכער נישטאָ קיין לאַנד אויף דער װעלט, װאָס איז אין דעם 
אַזױ אַרײנגעטאָן בראשו ורובו (און לעבט זיך ממש אין דעם אויס) וו 
ישׂראל, דאָס זענען צוויי פּערמאַנענטע כאַראַקטער-שטריכן פון לאַנד, װאָס 
דערשיינען טײילמאָל געפּאָרט און אַמאָל סעפּאַראַט אויף אַ נאַטירלעכן אופן, 


אין די טויט פון מיין דור 109 


דער חוזק איבער דעם אַמאָליקן גלות-געשריי בעת אַן עת-צרה: לײידן 
פאַרלאָזט זיך נישט אויף קיין נסים, זאָגט תהילים!* איז אין ישראל 
כמעט אַ רעאַליטעט. מען ;זאָגט תהלים" אין פאַרשידענע פאָרמען און 
נוסחאות -- נישט דערװאַרטנדיק געשעענע ננסים", מיט אַ פּרעציזער 
פּינקטלעכקייט. אַ פרעמדער װאָלט געזאָגט: דאָס איז אַ לאַנד, װאָס עפּראָ- 
דוצירט? קאָנפליקטן און נסים. אַ שאָד װאָס ס'איז נאָר פאַרן אינערלעכן 
געברויך, די מינדסטע קלייניקייט קען פאַרװאַנדלט ווערן אין אַ קאָנפליקט 
און אַ ליאַדע צופאַל איז אַ גאַנצער נס. שוין אָפּנערעדט פון די ערנסטע 
קאָנפליקטן און ;אמתדיקע? נסים, 

מיט יאָרן צוריק, בעת אַ שפּאַציר אויף בריהודה-גאַס אין תל-אָביב, 
האָב איך פּלוצעם באַמערקט: אויף דער אַנדערער זייט פון טראָטואַר 
ווערט אַ טומל, דאָס קרענצל דורכגייער װאַקסט פון מינוט צו מינוט 
און זייערע קולות ווערן װאָס אַ מאָל העכער. פאַקטיש איז דאָרט פאָרגעקו- 
מען אַ נישטיקער אינצידענט: אַ יינגל איז געפאָרן אויף אַ ראָװער און 
דערמיט אַ קלאַפּ געטאָן פון הינטערויילעכץ אַ פּעקל, װאָס אַ ייד האָט 
געהאַלטן אין דער האַנט. דער ייד האָט זיך אַפּנים דערשראָקן ווען דאָס 
פּעקל איז אים אַרױסגעפאַלן פון דער האַנט און ער האָט גלייך דערויף 
,רעאַגירט? מיט אַ פּאַטש אויפן יינגלס פּנימל. נו, איז געװאָרן אַ טומל 
און ס'האָבן זיך גלייך פאָרמירט צוויי לאַגערן : איין לאַגער האָט אָנגענומען 
אַן ;אָפענסיווע"-שטעלונג לגבי דעם ייד: ס'טייטש, פאַר אַזאַ קלייגיקייט 
גיט מען פּעטש? מיט װעלכער רעכט? װאָס איז ער, זיין טאַטע אָדער 
גואל? ,דאָס איז באַרבאַריש?, האָבן געשריגן מענער און פרויען. דער 
צווייטער לאַגער האָט פאַרטײידיקט דעם יד און דערביי געלאָזט הערן 
תרעומות אויף דער היינטיקער יוגנט בכלל, ;װאָס קריכט שוין אויף די 
גלייכע ווענט", אין דעם מאָמענט האָט זיך צו מיר דערנענטערט אַן עלטע- 
רער מאַן אין אַ לאַנגער פּעלערינע. מן-הסתם האָט ער אין מיר דערקענט 
אַ מענטש פון אויסלאַנד און צו מיר געזאָגט אין ענגליש: ;איר דאַרפט זיך 
גאָרנישט חידושן. אין דעם לאַנד פּאַסירט אַ קאָנפליקט יעדע פינף מינוט, 
אַ נס איז --- װי איר זעט --- װאָס ס'לויפט שוין אַהער אַ פּאָליציאַנט און 
ם'וועט באַלד ווערן אויס קאָנפליקט?. 

האָט איר א קקאָנפליקט? און 2 ענס". 

8 

פאַרשטייט זיך, אַז די עצם-מלחמה פון די זעקס טעג איז געווען דער 

גרעסטער היסטאָרישער ,קאָנפליקט? (װוי ס'ווערט אָנגערופן אין לשון פון 

דיפּלאָמאַטן) אין אונדזער געשיכטע; און דער אױסגאַנג איז געװען א 
ליכטיקער נס. אָבער אויך אַלע אַנדערע זאַכן, װאָס איר הערט אָן אַ שיעור 
אין ישראל בשייכות מיט די קזעקס טעג", זענען מלא-וגדוש מיט קאָנ- 
פליקטן און נסים. די מלחמה איז געוען אַ טאָטאַלע, סיי פון שטאַנדפּונקט 
פון דער מוראדיקער סכנה, װאָס האָט געליערט פון די געװאַלדיק באַ- 
װאָפּנטע אַראַבישט חיילות צו פאַרניכטן אַלץ און אַלעמען און סיי מחמת 
דער זעלבסט-מאָביליזירונג אינעם פאַרטיידיקונגס-קאַמף פון דער גאַנצער 
באַפעלקערונג. ס'איז נישט געווען קיין פראָנט און אַ הינטערלאַנד; דאָס 
גאַנצע לאַנד איז געווען איין פראָנט און די גאַנצע באַפעלקערונג איז געווען 
אַן אַרמײ, עלטערע מענער און פרויען, שװאַכע און קראַנקע אין אַנשטאַלטן 
און אַפילו קינדער -- יעדער איינציקער האָט זיך פאָרגענומען און זיך 
ממש געריסן פאַר דער זכיה צו זיין מיט עפּעס מיטבאַטײליקט אין דער 
העראָאישער אָנשטרענגונג פון גאַנצן קאָלעקטיוו. אין דעם באַוואוסטזיין 
פון יעדן איינציקן אין לאַנד לעבט דערפאַר דאָס געפיל וועגן זיין שייכות 
צו די פאָרגעקומענע היסטאָרישע געשעענישן. יעדער איינער איז גרייט 
צו דערציילן אייך שעהנלאַנג וועגן די אַלע קאָמפּליקאַציעס, פאַרבונדן מיט 
קאָנפליקטן און נסים. 

כאַראַקטעריסטיש איז אָבער דער אױסנאַם: דווקא מיליטער-מענטשן 
-- ספּעציעל די, װאָס זענען אַלײן געווען אין פייער -- זענען אַזױ קאַרג 
אין לשון, ווען ס'איז די רייד וועגן זייערע פּערזענלעכע איבערלעבונגען 
אין די קריטישע טעג און שעהען. איר הערט זיך אָן וועגן אמתע העראָ- 
אישע אַקטן פון מיליטער-מענטשן פון פאַרשידענע גראַדן. שפּעטער מאַכט 
זיך אַ געלעגנהייט פון אַ צוזאַמענטרעף מיט אייניקע פון זיי -- אין די 
שטעט, אין די קיבוצים. איר דערװאַרט מיט שפּאַנונג צו הערן פון דער 
;ערשטער קוועלע", װאָס איר וייסט שוין מערװויניקער פון פריער 
וועגן זייער באַרימטער העלדישקייט. אָבער דאָ האָט איר אַ פולשטענדיקע 
אַנטוישונג אָנשטאָט דראַמאַטישע מעשיות וועגן גבורה, העראָאיזם, אָנגע- 
פילט מיט שטאָלץ און גדלות, קומען קאַרגע, פּשוטע וערטער, װאָס מאַכן 
צונישט אייער פריערדיקע פאָרשטעלונגס-קראַפּט אויפן סמך פון די אוי- 
טענטישע ידיעות וועגן זיי. איר פילט זיך ממש פאַרלוירן און פרעגט: 
;;פונדעסטוועגן ? ?. ;װאָס פונדעסטוועגן", קומט דער ענטפער : עמיר זענען 
פּשוט געווען בעסער צוגעגרייט און אַ ביסל קליגער פון זיי; האָבן מיר 
זיי איבערגעכיטרעוועט. אַװדאי זענען זיי אין אַבסאָלוטע ציפערן און אין 
פּאָטענץ געווען שטאַרקער און בעסער באַװאָפּנט, אָבער מיר האָבן געהאַט 

מער איניציאַטיוו, עלאַסטישער אין באַװעגונג און געוואוסט פאַרװאָס מיר 
קעמפן. איבעריקנס האָט קיינער פון אונדז, פון אָנהוֹיב אָן, נישט געהאַט 
קיין שום צווייפל וועגן דעם אױסגאַנג פון דער מלחמה". איר מיידט דאַן 
אויס צו רעדן פּערזענלעך און פרעגט װעגן די העלדישע אַקטן פון אַן 
אַנדערן מיליטערמאַן,. װאָס אַפילו די פּרעסע האָט אים שוין באַשריבן, 
דאָ װוערט מיין מיטשמועסער פול מיט ענטויאַזם: קער איז איינער פון 
אונדזערע בעסטע קאָמאַנדירן,. ממש אַ גאון אין מיליטערישע לאַוורירונגען. 
מיר אַלע זענען שטאָלץ מיט אים. מיט אַזעלכע קאָמאַנדירן פייפן מיר 
אויף אַלע אַראַבישע אַרמײען. יעדער איינציקע אַרמײ אין דער װעלט 
װאָלט זיך געוואונטשן צו האָבן אַזעלכע מיליטער-פירער". די התפּעלות 
וועגן קיענעם" איז אַ געלעגנהייט נאָכאַמאָל צו באַרירן דעם פאַרדינטן 
לויב, װאָס מיין מיטשמועסער האָט זיך דערװאָרבן אין איינעם פון די 
שלאַכטן, אָבער וידער באַמערק איך די אומבאַקוװועמלעכקייט אויף זיין 
פּנים און די פאַרלעגנהייט וועלכע איך בין אים גורם. ער רעדט וייטער 
מיט פּשטות, אַז מ'דאַרף נישט איבערטרייבן, אין געוויסע מאָמענטן האָט 
יעדער געטאָן דאָס בעסטע לט זיין פאַרשטאַנד און כוחות. נישט געווען 
קיין צייט פאַר דיסקוסיע און קיין נסים געשעען נישט -- אב מ'גרייט 
זיי נישט צו באַצײיטנס... 

די דאָזיקע אויסטערלישע צוריקגעהאַלטנקײט און באַשידנקייט -- 
װאָס װוירקט אויף אייך מער וי באַרעכטיקטער זעלבסט ליב -- איז 
כאַראַקטעריסטיש פאַר די ישראלדיקע מיליטער-מענטשן פון דעם נידע- 
ריקסטן ביז צום העכסטן ראַנג. 

אויף דער איניציאַטיוו פון איחוד עולמי? האָבן מיר, אַ קליינע גרופּע 
חברים פון אַמעריקע, געהאַט אַ צװאַמענטרעף מיט אַ מיליטערימענטש 
פון אַ הויכן ראַנג אין אַן אָפּטײלונג פון שטאַב. אין אַ צימער, וואו די 
ווענט זענען אין גאַנצן באַדעקט מיט מאַפּעס, האָבן מיר אויסגעהערט אַן 
אָנדערהאַלבן-שעהדיקע און פּאָפּולערע לעקציע איבער די שלאַכטן פון 
די באַזונדערע פאָרמאַציעס און זיער פּראָגרעס אין די עזעקס טעג" 
ס'איז דעמאָלט נאָך נישט געהאַט געווען קיין צויי חדשים זינט דעם סוף 
פון דער מלחמה, אָבער לױט דער געמיטלעכקייט פון טאָן, אָן וועלכן 
ס'איז ענטוזיאַזם, דורכגעפלאָכטן מיט הומאָר --- מיט וועלכע די לעקציע 
איז געהאַלטן געװאָרן -- האָט מען געקענט האָבן דעם איינדרוק : דאָס אַלץ 
איז זיך פאַרלאָפּן מי-יודע וויפל צענדליקער יאָרן צוריק. מיט דעם 
שטעקעלע אין דער האַנט זענען אונדז אָנגעװויזן געװאָרן די סטראַטעגישע 

;פילבאַרע פּונקטן" אויף דער מאַפּע. װאָס זענען אין די אָריגינעלע 
פּלענער נאָך פריער ;איינגענומען" געװאָרן און שפּעטער זענען זיי אַטאַ" 
קירט געװאָרן מיט דערפאָלג; וי אויך אַנדערע פּאָזיציעס, װאָס האָבן 
זיך אין פאַרלויף פון די אָפּעראַציעס אַרױסגעװיזן פאַר ויכטיק. פאַר 
דעם צוועק האָט מען שנעל געמװט איבערװאַרפן געוויסע פאָרמאַציעס 
;פון דעם פּונקט, וואו מיר האָבן געקענט אָפּשפּאָרן אַ ביסל כוחות אויף 
דעם אַנדערן פּונקט, בכדי צעשטערן זייער גאַנצע פאַרטיידיקונגס-ליניע?. 

נישטאָ, דוכט זיך, קיין פּשוטערע זאַך אין דער װעלט... 

;די צרה איז געווען, װאָס די מעכטיקע אַרמײען פון די אַראַבישע 
מדינות האָבן נישט געוואוסט, אַז גלייך אין סאַמע אָנהױיב, אין די ערשטע 
שעהען, האָבן זיי געהאַט פאַרשפּילט די מלחמה. מיר האָבן זיי געמוזט 
אין דעם 'איבערצייגן" -- און דאָס האָט גענומען זעקס טעג" 

;צװישן די טויזנטער עגיפּטער אין געפאַנגענשאַפט געפינען זיך פיר 
גענעראַלן,. מיט צוויי פון זיי האָב איך זיך געטראָפן אין 'ענלעכע אומ- 
שטענדן' אין 1948 און אין 1956. איצט האָב איך זיי באַגעגנט צום דריטן 
מאָל. אויך זיי האָבן מיך דערקענט, איך האָב זיי געפרעגט: ויפל איז 
דער שיעור ? איר האָט נאָך אַלץ גאָרנישט געלערנט?"... 

נאָך אייניקע פּרואוון רעזיגנירט מען: נישט מעגלעך צו הערן פון 
מיליטער-מענטשן עפּעס דראַמאַטישס, סענסאַציאָנעלס איבער זייערע איי- 
'גענע איבערלעבונגען. מען מאַכט דאָס אַװעק מיט דער האַנט. נישט כדאי 
וועגן דעם צו ריידן. ;דער עצם אױסגאַנג איז אינטערעסאַנטער, דערהוי" 
בענער און וויכטיקער וי די האַנדלונגען מצד יעדן פון אונדז". מען 
פּאַרבינדט אַ שמועס מיט די גאָר יונגע זעלנער אין די פאַרנומענע טערי- 
-טאָריעס פון סיריע, עגיפּטן, ירדן. זיי זעען ממש אויס װי קינדער, װאָס 
טראָגן אויף זיך די פולע באַװאָפּענונג, זיי זענען אויפגעלייגט און גרייט 
-מיט אייך צו ריידן וועגן אַלעמען: יידן אין אַמעריקע, סאָוועט-רוסלאַנד, 
דע-גאָל, אַראַבער. אָבער ווען ס'קומט צו זיי פּערזענלעך -- אין פאַר- 
בינדונג מיט דער מלחמה -- פאַרשעמען זיי זיך װווי חדר-יינגלעך. איינער 
וייזט אָן אויף דעם אַנדערן מיט כלומרשט ;גרעסערע פאַרדינסטן" און 
ס'פאַרענדיקט זיך מיט אַ יוגנטלעכן געלעכטער פון גאַנצן קרענצל. דער 
ראַדיאָ ;קול ישראל" האָט איין מאָל אין ואָך אוידיציעס פון מיליטער- 
מענטשן, װאָס האָבן זיך באַטײליקט אין שלאַכטן. יעדער דאַרף דערציילן 
פון זיינע פּערזענלעכע איבערלעבונגען. צו די אוידיציעס קומען זייער 
אַ סך מענטשן. דאָס הערט מען לױט דער רעאַקציע פון עולם. וידער 

דאָס זעלבע: אויב איר דערװאַרט צו הערן ווען דראַמאַטישע פאַרלויפן 
העראָאישע מעשים און וועגן העלדישקייטן --- װועט איר זיך שנעל אַנטױישן, 
יעדער איינציקער דערציילט מיט אַ שלל הומאָר וועגן פאַרשידענע קאָמישע 
סיטואַציעס אין די קריטישע מאָמענטן,. דער עולם לאַכט ממש ביז טרערן 
דאָס איז אַ הונדערט-פּראָצענטיקע פאַרוויילונג, װאָס דערמאָנט אייך אין 
דער באַרימטער קלאַסישער קאָמעדיע פון ג;העלדישן זעלנער שוייק". 


א אָט 
א 


די עפאַרגיטיקונג?" קומט אָבער וען מ'רעדט מיט סתם-ידן, נישט 
קיין מיליטער-לייט. דאָ ווערט אייך אַלץ דערציילט מיט גרויס חשק און 
באריכות שעהען-לאַנג. אַלץ װערט צעלייגט איף טעלערלעך מיט די 
קלענסטע פּרטים; מיט ענטוזיאַזם און באַגײסטערונג, וואו דאָס ביסל גוזמא 
זעט אויס צו זיין כמעט אומפאַרמיידלעך. אָבער דער עיקר: יעדער סיפּור- 
המעשה איז פֿאַרבונדן מיט קקאָנפליקטן"? און שנסים". אָפּט דערשינט 
אַפילו דער ;נס" פאַרן ;קאָנפליקט", בבחינת ;די רפואה פאַר דער מכה"" 
במילא ווערט די מעשה איינגעהילט אין אַ מין דראַמאַטישן אָרעאָל. דאָס 
איז אינטערעסאַנטער און אויך פּיקאַנטער... אין דעם פאַל זענען אַפילו 
די ריין-מלחמהדיקע געשעענישן שטאַרק באַװירקט פון די פּאָליטיש- 
געזעלשאַפטלעכע נייגונגען -- פונעם דערציילער. אַפילו אין דער זעלביקער 
פּאַרטײ איז אָפּהענגיק צו וועלכן פליגל ער געהערט, אָדער צו וועלכן 
פירנדיקן מענטש עס גייען זיינע ספּעציעלע סימפּאַטיעס. אויך די נישט" 
פּאַרטייאישע מענטשן (אויב ס'זענען דאָ אַזעלכע) האָבן זייער פפּאַרטײיאישעש? 
שטעלונג לגבי די היסטאָרישע געשעענישן. טיילמאָל איז --- טאַקע פון דעם 
שטאַנדפּונקט -- דאָס אָבסערווירן דעם דערציילער נישט:וױייניקער אינ" 
טערעסאַנט וי זיין עצם-דערציילונג; און אַפילו די אומפאַרמיידלעכע, 
סתירהדיקע ווערסיעס פאַרמינערן נישט די נייגעריקייט אין ביידע, 

,., אשכול האָט געװאַרט. ס'גאַנצע לאַנד האָט פאַרלוירן דאָס געדולד 
און געפאָדערט אַקציע. ער האָט געװאַרט. ס'האָט חלילה געקענט קומען 
צום גרעסטן קאָנפליקט אין דער מדינה. דער נס איז געװוען, װאָס מ/איז 
,צוגעשטאַנען צו אים" און -- ער האָט איינגעזען אַז מ'טאָר מער נישט 
אָפּלייגן אויף קיין איין מינוט לענגער... 

,.. היינט באַוואונדערן אים שוין אַפילו זיינע אַמאָליקע קעגנער. 
אַ נס, װאָס ער איז געשטאַנען אין די קריטישע טעג אייזן-פעסט און זיך 
נישט געלאָזט באַאיינפלוסן פון די קהיץ-קעפּ". איצט זענען שוין אַלצ 


110 זאב באַומגאָלז 


מודה, אַז דורך דעם װאַרטן האָט עֶר אויסגעמיטן אַ שװערן קאָנפליקט 
מיט דער מערב-װועלט און געואונען די פולע שטיצע פון אַמעריקעי 
פּשוטע חכמה! 

,.. ער איז אַ מענטש פון פּשרות. דאָס איז אפשר גוט אין נאָרמאַלע 
צייטן, אָבער ער האָט אויך אין דעם קריזיס געזוכט אַ וועג צו אַ קאָמפּראָ- 
מיס. אין דער רעגירונג איז געקומען צו אַן ערנסטן קאָנפּליקט. ער האָט 
פאַרשטאַנען, אַז ער איז איזאָלירט --- האָט ער נאָכגעגעבןיי. 

... דער נס איז געווען, װאָס די רעגירונג האָט אין דער גאַנצער צייט 
פון קריזיס געהאַנדלט איינהייטלעך. פאַר און נאָך איר אויסברייטערונג. 
די װעלט האָט געוואוסט, אַז הינטער איר שטייט אַ פאַראיעיקט פאָלק. 
דאָס האָט געשטאַרקט די מאָראַל אינעוייניק און אונדזער פּאָזיציע אי" 
סערלעך, 

..., משה דיין האָט דאָס מזל! װוי גייט דאָרט דער פסוק אין לאַטײן! 
;געקומען, געזען און געזיגט", איצט איז ער דער פּאָפּולערסטער מענטש 
אין דער וועלט. 

,.. ס'איז ממש געשען אַ נס, װאָס גאָלדע האָט אַװעקגעלײגט אַלע 
חשבונות מיט רפ"י אין אַ זייט און דערלאָזט, אַז דיין זאָל אַרײין אין דער 
רעגירונג און איבערנעמען דאָס פאַרטיידיקונגס-מיניסטעריום. די גרויסע 
מערהייט פון פאָלק האָט דאָס געפאָדערט און ס'װואָלט חלילה געקענט קומען 
צום גרעסטן קאָנפליקט... 
|.., און די מעשה מיט דזשאָנסאָנען! שטעלט אייך פאָר איין מינוט, 
ווען ער, דזשאָנסאָן, װאָלט טאַקע געפונען שטיצע ביי די אַנדערע מדינות 
אויסצואיבן אַ דרוק אויף נאַסערן ער זאָל צוריק עפענען דעם אױסגאַנג 
צום ים-סוף, װאָס ער האָט פאַרמאַכט פאַר ישראל. דעמאָלט װאָלטן מיר 
דאָך געווען ,איינגעפּעקלט", בכדי אויסמיידן אַ קאָנפליקט מיט אַמעריקע. 
איז ממש אַ נס, װאָס דזשאַנסאָן האָט ביי די אַנדערע קיין שטיצע נישט 
באַקומען און מיר האָבן קפרייע הענט? 

. , אַבאָ איבן האָט אַ סך מעלות, אָבער ער איז נאַאיוו. ער האָט טאַקע 
געגלויבט, אַז דזשאַנסאָן שלאָפט נישט גאַנצע נעכט און זוכט אַרום שטיצע, 
בכדי אויסאיבן אַ דרוק אויף נאַסערן. אין דער אמתן האָט דזשאָנסאָן גאָר 
געװאָלט אונדזער קאַנפליקט מיט די אַראַבער (בכדי געבן אַ קלאַפּ סאָוועט- 
רוסלאַנד), ס'איז אַ נס, װאָס אונדזער ;געהיים-דינסט" האָט דאָס פאַר- 
שטאַנען און זיך נישט געלאָזט פאַרמירן... 

... און דער נס מיט ירדן! ווען אין דעם קעניגל גייט נישט אַרין 

אַ דוח-שטות, װאָלטן מיר היינט געהאַט גאַנץ ירושלים, די כותל"המערבי, 
די מערת-המכפּלה? אָבער דווקא גאָר לעצטנס האָט געקענט קומען צו 
אַ נישט-אָנגענעמען קאָנפליקט, ווען דער מיליטערישער רב גורן האָט זיך 
אײנגעשפּאַרט צו דאַװענען מנחה דווקא אויפן אָרט פון ;הר"הבית". ס'זענען 
ממש נסים, װאָס הרב גיסים האָט זיך אַריינגעמישט, וױיל ס'איז אויך 
קעגן דער הלכה... 


א אס 
* 


נאָכן וויילן אַ שטיקל צייט אין לאַנד, פילט מען אַ טיפע פאַרשטענ- 
דעניש פאַרן פכל-המרבה"-נוסח, ווייל דאָס גאַנצע פאָלק האָט מיטגעמאַכט 
דעם היינטיקן איציאת-מצרים" (ריכטיקער -- ;כניסת מצרים"?). פונקט 
װי די מוראדיקע סכנה האָט פריער קיינעם נישט איסגעמיטן אַזױ אין 
אויך דער נס פון נצחון אידענטיש פאַר יעדן באַזונדער. אינערלעכע שרעק 
און געפאַרן אין לאַנגע חדשים, פול מיט שפּאַנונג, זענען פּלוצעם פאַר- 
שוואונדן און זייער אָרט פאַרנומען די זעלבסט-זיכערקייט, שמחה און חדווה 
--- דערפאַר די נויטיקייט אויסצודריקן דאָס אין אַ סאָרט דראַמאַטישער 
פאָרעם, בכדי ס'זאָל גאָרנישט געמינערט וערן פון דעם היסטאָריש גרויסן 
באַטײיט פון דער געשעעניש, אַפילו די אױספאַנטאַזירטע אנסים ונפלאות" 
האָבן זייער קאָנהאַלט? אין דער רעאַליטעט. אויך די סתירהדיקע סברות 
איבער די פּראַנמאַטישע פאַרלויפן האָבן דאָ זייער לאָגיק. אַלץ װאָס 
מ'דערציילט אייך איז אין תוך אמת: און אַלע לעגענדעס, װאָס װעלן זיך 
נאָך יאָרן לאַנג שפּינען נאָך דער מלחמה, װועלן װאַרפן אַ שיין און באַלײכטן 
דאָס קאַפּיטל יידישע אַחדות און גבורה. דאָס װעט זיין ;שפּײז? פאַר 
קומענדיקע דורות, 

די דאָזיקע געדאַנקען לויפן אַדורך בעת מען פאָלגט נאָך די שלאכט- 
פעלדער אויף די פאַרנומענע טעריטאָריעס. מיסטעריע און רעאַליטעט גיסן 
זיך דאָ צונויף ; און אַלע אויפקלערונגען, װוי אַזױ דאָס איז מעגלעך געװוען, 
קלערן גאָרנישט אויף און דערקלערן גאָרנישט. איף הונדערטער מיילן 
אין סיני שטייען נאָך אַלץ אויסגעשטעלט אין פפּאַזיציע-גרײטקייט? די 
ריזיקע רוסישע טאַנקען-מאָנסטערס, אויסער די אומצייליקע צעבראָכענע, 
| צעשטערטע און פאַרשרפטע. פון דער געװועזענער סירישער גרענעץ ביז 
אַרױף צו קונעטראַ אין רמת גולן געפינט זיך די סירישע ;מאַזשינאָ- 
ליניע?. פעסטונגען און בונקערס פון איזן, שטאָל, בעטאָן -- געבױיט 
אונטער דער ערד, מיט דער מאָדערנסטער טעכניק פון צװישן-פאַרבינדונ- 

גען פאַר גאַנצע אַרמײען. אַפילן מיט ;אָפיצירן-קלובן? אונטער דער ערדי 
דערביי מיט ערשטקלאַסיקע /סטראַטעגישע? פּאָזיציעס, נישט אַפילו צו 
דאַרפן ריכטיק אָנשטעלן דאָס מאַשין-געװער, בכדי צו טרעפן אין די 
יידישע פּאַזיציעס. איר זעט דעם הויפן געפּגרטע עראָפּלאַנען אויף דעם 
עגיפּטישן פלי-פּלאַץ פון אל-עריש מיט די אינסטרוקציע-אויפשריפטן אין 
רוסיש און אין אַנדערע סלאַװישע לשונות (מיט אַראַבישע איבערזעצונגען. 
איר גייט פאַרביי די בנינים און פעסטונגען אין דער ירדן-מדינה פון דעם 
באַרימטן ,לעגיאָן", דאָס שיינדל פון דער אַראַבישער וועלט, װאָס האָט 
אָנגעהויבן דעם אָפענסיווע-מאַרש ביי די טויערן פון יידישן טייל ירושלים ; 
און אויך ווען מען באַקענט זיך אַ ביסל מיט דער אַראַבישער אינערלעכער 
,ליטעראַטור? --- וי אַזױ און װאָס זיי האָבן זיך געגרייט צו טאָן אין 
ישראל, מיטן פאָלק און מיטן לאַנד -- דעמאָלט ,דערזעט" מען דימענסיעס 
פונעם קקאַנפליקט? און די ליכטיקייט פונעם נס. 


5טן סעפּטעמבער 19617, 


אויף די וועגן פון עליה 


|(ער ס'וויל אאַרײנקוקן? און זיך נענטער באַקענען מיטן יידישן 
מצב אין די צוויי הויפּט-גלותן --- פון וואַנעט ס'שטראָמט אַ באַדײיטנדיקע 
עליה קיין ישראל --- מוז נישט דווקא זיין אין יענע ערטער גופא, בכדי צו 
האָבן וועגן דעם די געהעריקע אינפאָרמאַציע. אַפילו ווען די באַזוכן אין 
אַזעלכע לענדער זענען -- בדרך-כלל -- מעגלעך, איז אָבער די אָפטע 
שוועריקייט ביים קאָנטאַקט און זיך פאַרשטענדיקן דאָרט מיט יידן אַזױ 
גרויס, אַז על-פּיירוב קומט מען פון אַזֹאַ באַזוך מיט בלױז אַלגעמײנע 
און אויבערפלעכע איינדרוקן. שוין אָפּגעשמועסט פון אַ געװויס מוול- 
מעניש לאַנד אין צפון-אַפריקע, װאָס האָט אַמאָל געהאַט אַ יידישע באַפעל- 
קערונג פון איבער אַ פערטל מיליאָן (דער גרעסטער טייל פון זיי געפינט 
זיך שוין אין ישראל). דאָרט אַהין דערגייען בכלל נישט קין יידישע 
באַזוכער פון דער פרייער װעלט; און אַפילו ווען דאָס זאָל מעגלעך זיין 
װאָלט אויך נישט אָנגעקומען לייכט צו באַגעגענען זיך מיט די רעשטלעך 
יידן, װאָס לעבן וי קליינע גרופּעס אין פאַרשידענע איזאָלירטע מקומות. 

דאָס זעלבע קען מען זאָגן וועגן יידן אין די אייראָפּעאישע לענדער הינטערן 
;אייזערנעם פאָרהאַנג". הגם צו זיי איז יאָ פאַראַן, מער-וייניקער, אַ צו" 
טריט -- איז על-פּיירוב די שװעריקייט פון קומען אין אַן אינטימען 
קאָנטאַקט מיט יידישע יחידים נישט בייצוקומען. ספעציעל ווען ס'האַנדלט 
זיך וועגן דעם ;שטילן יידנטום אין סאָװעט-רוסלאַנד". אין בעסטן פאַל 
זענען דאָס צופעליקע באַגעגענישן מיט איבערגעשראָקענע יידן, װאָס דריקן 
אויס אין לאַקאָנישע ווערטער די אָנצוהערעניש איבער זייער ביטערער 
מערכה און זייער בענקשאַפט צוֹ ישראל, | 


גאָר אַנדערש זעען אויס די באַגעגענישן מיט די יידן -- שוין איף 
די וועגן קיין ישראל. דאָס זענען זייערע ערשטע טריט אויף דער פרייהייט. 
ביים אָנהויב --- אַ מין אומזיכערקייט און צעטומלעניש. די אויגן האָבן 
זיך נאָך נישט צוגעואוינט צו דער נאַטירלעכער ליכט, דערפאַר אַואַ 
געהיטנקייט מיטן לשון און מיט יעדער באַװעגונג; אַ מין קינדישער ציטער 
נישט געשטרויכלט צו װוערן מיט אַ פאַלשן טריט, אָבער ביסלעכווייז דער" 
װועקט זיך דער פאַרלאַנג צו דערציילן וועגן פּערזענלעכע איבערלעבענישן; 
בעיקר וועגן לעצטן עטאַפּ, דאָס אַריבערגײין פון איין וועלט אין דער 
אַנדערער. שפּעטער ברייטערט זיך אויס די טעמע אױיף רעטראָספּעקטיה, 
ווייל דער קאַריבערגאַנג? האָט נישט געדויערט קיין מעת-לעת אָדער אַ פּאָר 
טעג, נאָר פאַקטיש האָט ער געדױיערט גאַנצע יאָרן. דאָס איז געװוען 
אַ פּערמאַנענטער צושטאַנד פון ספיקות און יסורים, פון פאַרצווייפלונג 
און האָפענונג, דערפאַר זענען אויך די רייד אַ געמיש פון שרעק און 
התפּעלות. זיי עשטעקן" נאָך אַלץ אין דער פֿאַרגאַנגענהײט און ס'ועט 
נעמען צייט ביז זיי וועלן זיך ;אַרײנלעבן" אין דער נייער ווירקלעכקייט, 

אי אט 

* 


אין מאַרסײ, פראַנקרייך, געפינט זיך דער צענטער פונעם עליה- 
דעפּאַרטמענט ביי דער יידישער אַגענץ פאַר די עולים פון צפו-אַפריקע. 
ער איז אײינגעאָרדנט אין דער פאָרעם פון אַ קיבוץ. וי וייט מעגלעך, 
ווערן די נייע עולים --- בעת זייער קורצן אויפהאַלט -- אַרײנגעצױיגן אין 
דער װירטשאַפט פונעם קאָלעקטיוו. יעדער משפּחה האָט די גאַנצע השגחה 
איבער דער דירה װאָס זי באַקומט. פאַר די יונגע קינדער איז דאָ אַ שפּיל- 
פּלאַץ אַרום דער געביידע; די דערװאַקסענע יוגנט האָט שוין אַ טעגלעכן 
שסדר-היום" פון באַשעפטיקונג : אַכטונג צו געבן אויף די יינגערע, אַרױס- 
העלפן אין קיך, אין גאָרטן אָדער אין .חדר האוכל". אַלע בילדער אויף 

די. ווענט,. מעלדונגען, פאָטאָגראַפיעס און לאָזונגען זענען נאַטירלעך 
געװווידמעט ישראל. דאָס איז אַ צייטוייליקער אויפהאַלט-צענטער פון אַ 
דורכשניט צוויי-דריי װאָכן ; ביז ס'ווערט פאַר זיי באַזאָרגט די טראַנספּאָר- 
טאַציע קיין ישראל, 

ווער האָט זיך באַשעפטיקט מיט זייער אַרױספאָר פון יענעם לאַנד? 
דער פרומער יונגערמאַן האַלט אַ פּיצל קינד אין די הענט און שמיבלט: 
ער ווייסט נישט, װאָס מיינט, ער וייסט נישט ? ווער האָט באַזאָרגט פאַר 
אים די אַרױספאָר-פּאַפּירן ! װער האָט אים געזאָגט װען און ואואַהין 
צו פאָרן! ער לאַכט און זאָגט: ,מענטשן". דערביי שװערט ער זיך אין 
העברעאיש ;בחיי", אַז ער וייסט נישט וער. זיין פרוי מישט זיך אַרײן 
און זאָנט אין פראַנצייזיש; ,מלאכים?! איר מאַן כאַפּט דאָס אונטער און 
שרייט אויפן קול: יאָ, מלאכים, מלאכים !, 


אָנגעהױבן האָט זיך דאָס מיט אַ פּאָר יאָר צוריק. ס'איז געקומען 
צו זיי אַ יונגערמאַן און זיך אויסגעפרעגט ועגן ;אַ סך זאַכן". ער האָט אים 
דערציילט, אַז ער איז 231 יאָר אַלט. ער האָט דריי קינדער (איצט שוין פיר) 
און אַז ער איז אַ שניידער, נאָך דעם איז דער ;,מלאך" פאַרשוואונדן אַ 
פּאָר חדשים שפּעטער איז געקומען צו אים אַן אַנדערער ,מלאך", וועלכער 
האָט אים געפרעגט די זעלבע שאלות, ;מיט נאָך אַ פראַגע?": צי ער ול 
פאָרן קיין ישראל מיט דער משפּחה. ער האָט געענטפערט: הלוואי זאָל ער 
צו דעם זוכה זיין,. ווידער איז דער מלאך פאַרשוואונדן. אים האָט זיך 
אַפּילו שפּעטער אױסגעדאַכט, אַז דאָס איזן נאָר געװען אַ חלום. אמת: 
פון דעם זעלבן ווייטן דאָרף, אַרומגערינגלט מיט בערג, זענען שוין אַ צאָל 
משפּחות געהאַט אָפּגעפאָרן קיין ישראל. ער האָט אויך געואוסט וועגן 
עקיבוץ גלויות? פון אַ סך שטעט און לענדער. ער קען אַפילו יידן, װאָס 
באַקומען בריוו פון ישראל, אָבער וועגן זיך אַליין האָט ער געטראַכט, אַז 
מז-הסתם איז ער נישט ראוי דערצו, וייל ס'איז נישטאָ ער סזאָל פאַר 
אים זאָרגן. דאַן האָט פּאַסירט עפּעס, װאָס ער וויל, אַז אויך אַנדערע זאָלן 
עדות זאָגן אַז ס'איז אמת, אַזױ ריידנדיק עפנט ער די טיר און רופט -- 
אויף זייער זשאַרגאָנישן לשון --- זיינע שכנים צו זיך אין צימער אַרײן 
ער רעדט קודם-כל צו די דריי פּאָרפעלקער און אַ כאָפּטע קינדער, װאָס 
האָבן פול געמאַכט זיין שטוב. ער גיט זיי איבער מיינע שאלות. שפּעטער 
האָט ער זיך געװאָנדן צו מיר און גערעדט מיט גרויס התפּעלות אין אַ 
געמיש פון העברעאיש, פראַנצייזיש, אַראַביש, פון זיינע רייד װוערט קלאָר; 
דער לעצטער שליח, אָדער ,מלאך", צו אים איז געווען אַן אַראַבער: אַן 

אמתער גערל", װאָס האָט אים געברענגט אַלע פּאַפּירן, רייזע-בילעטן, אַלע 
אָנווייזונגען אין פאַרבינדונג מיט זיין נסיעה קיין מאַרסײ. ער דערציילט 
דאָס אין איין אָטעם און װאַרט אויף מיין איינדרוק בנוגע דער {;סעג- 
סאַציע?. אַ מינוט שפּעטער גיט ער צו אַז אוב אַפילו דאָס איז באמת 
געווען אַן ?ערל", איז ער אױיך מ"הסתם נאָר געװען אַ ;שליח לדבר 
מצווה". אחינו בני ישראל האָבן אים געשיקט. אָבער פּונקט װי די פריער" 
דיקע ,מלאכים? איז ער אויך, נאָכן דערפילן זיין שליחות, נעלם געװאָרן 
עכלא היה", | 

די דריי אַריינגעקומענע יידן זענען שטאַרק ענלעך צוֹ מיין מיטשמו" 
עסער. זיי זענען עלטער פאַר אים, אָבער אַלע פיר זעען ממש אס וי 
ברידער. פּונקט וי ער, זיינען זיי בעלי-מלאכה. ס'שטעלט זיך אָבער אַרױס, 
אַז זיי קומען אַפילו נישט פונעם זעלבן געגנט און האָבן זיך ערשט דאָ, 
אויף זייער וועג קיין ישראל, צוזאַמענגעטראָפן. די דריי יידן רייסן זיך 
צו דערציילן וועגן זייערע פּערזענלעכע שװועריקייטן, ביז זיי זענען דער- 
גאַנגען אַהער, אָבער עפּעס פעלט זיי אוים לשון צו מאַכן זיך פאַרשטענד- 
לעך און זיי רעזיגנירן, 


אַן אויסנאַם איז דער זון פון אַ פּאָרל, אַ בחור פון עטלעכע און צװאַנציק 
יאָר, װאָס איז לויט זיין דאָרטיקן מאַסשטאַב פולשטענדיק ;ציויליזירט? 
ער קען אַפילו אַ ביסל ענגליש. ער אין מיט אַ צייט צוריק אַװעק פון 
זיין וואוין-אָרט אין דער גרויסער שטאָט אַרײן. ער איז דאָרט געווען אַן 
אָנגעשטעלטער אין אַ גרויס דעטאַליגעשעפט פון גאַלאַנטעריע. ער איז 
בלויז צוריקגעקומען אַהיים בכדי עולה צו זיין מיט זיין משפּחה. אים 
אינטערעסירט אַממערסטן פּאָליטיק און די יידיש-אַראַבישע באַציאונגען. 
וועגן דעם טאַקע אַנטװיקלט זיך -- װאָס מ'קאָן אָנרופן --- אַ דיסקוסיע. 
אַלע זענען מסכים, אַז פאַרן אויפקום פון דער מדינה איז געווען אַ טאָלע- 
ראַנטע באַציאונג צו די דאָרטיקע יידן. דאָס לאַנד איז רעגירט געװאָרן פון 
פראַנצויזן,. דער גרעסטער טייל יידן האָט געלעבט אין דחקות און , במילא 
איז נישט געווען קיין קנאה-שנאה מצד די דאָרטיקע אַראַבער. אָבער 
װאָס איז די סיבה פון זייער איצטיקער וילדער שנאה צו יידן? לױט 
איין סברא : ווייל ס'איז געפאַלן אויף זיי אַן אמה און פּחד פאַר ישראל, 
זיי גלויבן, אַז ;ישראל קאָן פאַרנעמען אַלע מוזולמענישע לענדער און -- 
אַפילו צווינגען אַלע ערלים זיך מגייר צו זיין"... ;זיי גלויבן דאָס באמונה 
שלימה". לויט אַן אַנדער סברא -- טאַקע פון דעם יונגן בחור -- שטאַמט 
די שנאה צו יידן מחמת סימפּאַטיעס פאַר זייערע אַראַבישע ברידער, װאָס 

ליידן כסדר מפּלות. שפּעטער, ווען דער ויכוח צעפלאַקערט זיך, קומט 
אַרױס דער יונגערמאַן מיט אַ ,פּשרה", אויף וועלכער אַלע זענען מסכים: 
דער עלטערער דור אַראַבער פון יענעם לאַנד גלױיבט טאַקע אין דעם 
פאַנטאַסטישן קאָשמאַר פון אַ ישראל-אינװאַזיע אין אַלע אַראַבישע לענדער, 
דאַקעגן אָבער די יוגנט (און די מלוכה-פירער) זעען אין ישראל אַ מדיבה, 
װאָס נידערט אַראָפּ דעם אָנזען פון די אַראַבער אין דער וועלט. פון דעם 
נעמט זיך זייער שנאה צו יידן, סיי-ווי: ,דער אינציקער אויסוועג אין 
גאולה. װאָס שנעלער פאַרווירקלעכן דעם קיבוץ גלױיות און זיין אין 
ישראל?.., | 


אל אס 
א 


ווין איז די איינציקע סטאַנציע פאַר יידן פון די קאָמוניסטישע לענדער 
אויף זייער וועג קיין ישראל. דעריבער איז איצט ון דער גרעסטער 
דורכפאָר-צענטער, וואו ס'זענען טעטיק די יידישע אַגענץ, דער ;דזשאַינט" 
און ;האַיאַס". די נסיעות פון יענע לענדער קיין וין זענען ספּאָראַדיש: 
- זיי קומען דירעקט מיט באַנען, מיט עראָפּלאַנען; אַמאָל פאַרטאָגס, אַמאָל 
אין מיטן דער נאַכט -- לויט די דאָרטיקע, מעגלעכע אומשטענד. מען 
ווייסט קיין מאָל נישט פאָראויס אויב אין דעם אָנקומענדיקן צוג אָדער 
עראָפּלאַן געפינט זיך אַ גרופע עולים אָדער נישט. די פאָרשטיער פון 
דער יידישער אַגענץ האָבן דעריבער נישט קיין אַנדער ברירה וי אָפּצו" 
װאַרטן יעדע איינע אָנקומענדיקע באַן און עראָפּלאַן אין מעת לעת. כדי 
זיך וועגן דעם צו דערויסן. די עולים (װאָס באַשטײיען בערך נינציק 
פּראָצענט פון די אָנגעקומענע; מיט די אַנדערע, וועלכע וילן זיך פאַר- 
אײיניקן ‏ מיט זייערע משפּחות אין לענדער אויסער ישראל, פאַרנעמט זיך 
;האַיאַס") בלייבן אין עליה-צענטער פון דער אַגענץ בערך אַ װאָך צייט 
ביז ס'ווערט פאַר זיי פאַרזאָרגט טראַנספּאָרטאַציע מיט ספּעציעלע קאל-על"- 
עראָפּלאַנען קיין ישראל, 

דער צופאַל האָט געװאָלט, אַז גראָד אין יענעם נאָכמיטאָג פון מיין 
אָנקומען קיין ווין, זאָל זיך געפינען א גרופע פון העכער הונדערט עולים 
אויף דעם פלי-פּלאַץ ערב דער נסיעה קיין ישראל. ס'איז אָבער געווען גאָר- 
נישט לייכט צוצוקומען צו דעם טייל פון פלי-פּלאַץ, דאָס איז אַ ספּעציעל 
אָפּגעשלאָסענער זאַל, אין וועלכן די דערלויבעניש אַריינצוקומען איז בלויז 
און אויסשליסלעך פאַר די אַקרעדיטירטע פאָרשטייער פון דער יידישער 
אַגענץ. בלויז אַ דאַנק זייערע לאַנגע און אינטענסיווע באַמיאונגען -- 
ביי די הױפּטן פון פלי-פּלאַץ און פּאָליצײ --- אין געמאַכט געװאָרן אַן 

אויסנאַם און ס'איז מיר דערלויבט געװאָרן צוצוקומען צו די עולים. צום 
;גליק" האָט זיך גראָד דער ספּעציעלער ,אל-על"-עראָפּלאַן דעמאָלט פאַר- 
שפּעטיקט מיט נאַנצע דריי שעה. דערפאַר איז פאַרבליבן גענוג צייט 
פאַר אַ שמועס מיט אַ צאָל עולים, 

דער ערשטער איינדרוק איז געוען אַ דערדריקנדיקער און טרויערי" 
קער: דער פאַקט, װאָס די מענטשן -- מענער, פרויען און קינדער -- 
געפינען זיך אַ שטיקל צייט פולשטענדיק אָפּנעשלאָסן, אָן דער מעגלעכקייט 
פון קומען אין קאָנטאַקט מיט אַן אויסערלעכן מענטש; און ספּעציעל וען 
דאָס פּאַסירט אין דעם ווין, וואו איבער ניינציק פּראָצענט פון דער יידישער 
באַפעלקערונג איז פריער איזאָלירט געװאָרן און שפּעטער אומגעבראַכט 
געװאָרן, רופט דאָס אַרױס ביטערע מחשבות. 

מיין ערשטער קאַנטאַקט איז דווקא געווען מיט אַ ייד פון פּױלן דאָס 
איז געווען אַ זייער אומאָנגענעמע און אומהיימלעכע באַגעגעניש. איך האָב 
די גאַנצע צייט אַרויסגעפילט זיין פאַרדרוס פאַרװאָס ער האָט געמזט 
פאַרלאָזן פּױלן אוֹן װי ווייט ער איז נישט באַגײסטערט דערפון װאָס ער 
עעמיגרירט" איצט קיין ישראל, דאָס איז געווען אַ מענטש אין די שפּעטע 
פערציקער, אַ זשורנאַליסט. ער האָט געאַרבעט אין אַ װאַרשעװער טעג" 
לעכער צייטונג און מיט ניין חדשים צוריק ;באַפּרייט? געװאָרן פון זיין 
פּאָסטן. מיר זענען געזעסן אַרום אַ טישל, צװאַמען מיט זיין פרוי, אַ 
רוסישע --- זעט אויס אַ קריסטין -- און געשמועסט. ביידע האָבן אויס- 
געזען פאַרביטערט און מיט אַ געוויסן אומווילן געענטפערט אויף פראַגעס. 
;צוליב װאָס האָט דאָס גאָמולקאַ געטאָן, איז נישט צו פאַרשטיין". מ'האָט 
אים נישט געקענט חושד זיין אין דער מינדסטער אומלאָיאַלקײט. אין 
דעם טאָג ווען ער איז אָפּגעזאָגט געװאָרן פון זיין אַרבעט, איז ביי זיינע 
קאָלעגן אין דער רעדאַקציע פּשוט געווען ?תשעה-באב", אַזױ שטאַרק האָבן 
זיי דאָס באַדױערט. אָבער אַלע זענען געווען זיכער, אַז ער איז בלוין 
אַ ,קרבן? פון עפּעס אַ טראַניש ,מיספאַרשטענדעניש" און קטעות". איך 
האָב באַמערקט, אַז די צרה האָט געטראָפן דאָס גאַנצע ביסל יידן אין 
פּוילן און נישט בלויז אים אַלײן. דערויף האָט ער זיך בייזלעך אַרױס- 
געכאַפּט: שװואָס אינטערעסירן מיך די אַנדערע יידן?" שפּעטער האָט ער 
צוגעגעבן, אַז אויך די אַנדערע יידן זענען מן-הסתם ;אומשולדיקע קרבנות" 
פון דער גזירה, 

מיר האָבן ווייטער געשמועסט אין עפעס אָפּגעהאַקטע פראַזן. ער האָט 
איבערגעחזרט די רעטאָרישע פראַגע -- וי צו זיך אַלײן -- ,פאַרװאָס 

האָט דאָס גאָמולקאַ געטאָן!7. אויף מיין באַמערקונג ;צוליב רוסלאַנד", 
האָט ער געענטפערט: ;אָבער גאָמולקאַ האָט זיך אַמאָל אַנטקעגנגעשטעלט 
כרושטשאָוון !,. איך האָב ווייטער באַמערקט: דעמאָלט איז געגאַנגען וועגן 
פּוױלן; דאָס מאָל אָבער האָט זיך בלויז געהאַנדלט וװעגן ביסל יידן אין 
פּוילן. דערפאַר האָט ער געװאָלט באַװייזן, אַז בנוגע אַנטיסעמיטיזם קאָן 
ער זיך אויסגלייכן מיט סאָוועט-רוסלאַנד. איך האָב שפּעטער אים גע" 
פּרואווט דערמוטיקן (שיער געזאָגט: שטרייסטן") ערב זיין נסיעה קין 
ישראל. כ'האָב אים אַ ביסל דערציילט וי יידן פילן זיך דאָרט. ער האָט 
גאָרנישט געענטפערט; זיין פרוי האָט געשמיכלט. ער האָט מיך דאַן 
צוגעפירט צו אַן אַנדער טישל און מיך באַקענט מיט צוויי עלטערע דאַמען: 
זיין מוטער און מומע, װאָס זענען צװואַמען מיט אים אַרױס פון פּױלן 
ביידע שטאַרק אַסימילירט, ,דער מאַן קומט איצט פון ישראל -- איז געווען 
אַ טייל פון זיין פאָרשטעלן מיך -- און ער זאָגט, אַז פּאָליאַקן פילן זיך 
דאָרט גוט?. איך האָב אויסגעבעסערט : ;נישט פּאָליאַקן, נאָר יידףי 

פונעם פאָרשטייער פון דער יידישער אַגענץ האָב איך זיך שפּעטער 
דערוואוסט, אַז די גאַנצע משפּחה איז אַרױסגעפאָרן פון פּױלן מיט ישראל- 
וויזעס,. אָנקומענדיק קיין ווין האָט דער זשורנאַליסט פאָרגעלייגט, אַז 
זיין מוטער און מומע זאָלן געשיקט ווערן קיין ישראל און פאַר אים און 
זיין פרוי זאָל דערמעגלעכט וערן די עמיגראַציע קיין קאַנאַדע אָדער 
אױסטראַליע. ערשט וען ער האָט באַקומען דעם ענטפער, אַז ישראל 
איז אַ מדינה און נישט קיין ,מושב-זקנים", האָט ער צוריקגעצויגן זיין 
פאָרשלאַג, דאָס האָט באַשטעטיקט מיין איינדרוק וועגן דעם ייד און זיין 
באַציאונג אויף דער שװעל פון עליה, 

דער פאָרשטייער פון דער אַגענץ האָט מיך שפּעטער באַקענט מיט 
אַ ריי אַנדערע עולים. איך ויל אָבער נאָטירן ספּעציעלע פאַלן, װאָס 
זענען געווען אַ גרויסע פפאַרגיטיקונג" פאַר דעם ערשטן אומהיימלעכן 
צוזאַמענטרעף מיט דעם זשורנאַליסט פון פּױלן, װאָס דאַרף אגב בשום 
אופן נישט אָנגענומען ווערן וי כאַראַקטעריסטיש פאַר אַלע פּױלישע 
יידן, אויף די איצטיקע וועגן קיין ישראל, 

מען האָט געקענט מיטגעריסן ווערן מיט דער פרייד פון דער קלײ- 
נער משפּחה פון ווילנע. ער, זיין פרוי און בחורל, װאָס װועט װערן בר" 
מצווה אין ישראל, האָבן פּשוט אָנגעשטעקט אַלע אַרומיקע מיט זײיער 
שמחה, זיי האָבן זיך אַלע וויילע אַרומגענומען און בוכשטעבלעך געטאַנצט, 
און ס'איז נישט קיין וואונדער: ער האָט אַ טאַטן אין חיפה, וועמען ער 

האָט נישט געזען העכער דרייסיק יאָר און איבער פינף יאָר האָבן זי 
געװאַרט אויף דער אַרױספאָר-דערלױבעניש. זיי זיינען אַלע דריי געוען 
שרעקלעך אומגעדולדיק, װאָס דער ;אל-על"-עראָפּלאַן, וועלכער דאַרף זי 
ברענגען קיין ישראל, האָט זיך פאַרשפּעטיקט, מען באַרואיקט זיי, אַז ס/איז 
נאָר אַ פראַגע פון אַ שעה, צוויי. אָבער ער שרייט אויף יידיש: ;איר ווייסט 
װאָס עס הייסט אַ שעה, צייי? מיר װאַרטן שוין אַ האַלב לעבן אױף 
דעם -- דאָס איז טויזנט יאָך !" 


דאָס יינגל האָפּקעט אַרום דעם טאַטן און מאַמען און שריט: ;בר- 
מצווה?! -- דאָס איינציקע װאָרט, װאָס ער קאָן אין אַ שפּראַך, אויסער 
רוסיש. ער לויפט צו די פרעמדע מענטשן און מיט לאַכעדיקע אויגן לאָזט 
ער זיי וויסן, אָנוייזנדיק אויף זיך : ;בר-מצווה, בר-מצווה"! דאָס קלינגט 
אי װי אַ גוטע בשורה און אי וי עפּעס אַ װאָרענונג, אַז ער קאָן פאַר" 
שפּעטיקן, ווייל דער ;אל-אל" אויף וועלכן אַלע װאַרטן איז נאָך נישטאָ. 


-- אַזאַ רציחה -- טענהט דער ייד פון ווילנע װען ער האָט זיך אַ 
ביסל באַרואיקט -- איך האָב זיך ביי זיי געבעטן רחמים. איך האָב אַ 
טאַטן אין ישראל. לאָזט מיך אַרױס! דער ענטפער איז תמיד געוען: 
;גיב אָן אַ ניע פּראָשעניע!" פּראָשעניעס, פּראָשעניעס". ,פינף יאָר 
מיט פּראָשעניעס". פינף יאָר צייט האָבן זיך יידן געהאַלטן מיט מיר 
אין איין געזעגענען און מיר מיטגעבן גרוסן קיין ישראל. פינף יאָר צייט 
האָבן יידן פון מיר געהערט די ביטערע בשורה: ;אָפּגעװאָרפן די פּראָי 
שעניע". ער איז אַ קצב און זיינע קונים -- יידן און קריסטן -- איידער 
זיי האָבן אים געפרעגט װעגן סאָרט פלייש װאָס ער האָט היינט, איז 
געקומען די פראַגע וועגן רעזולטאַט פון דער ;פּראָשעניע". די ,טשינאָו- 
ניקעס? האָבן ,מיך פּשוט משוגע געמאַכט מיט די פּראָשעניעס/, אָבער 
אויך איך האָב זיי פאַרמאַטערט און ענדלעך איז געשען דער נס. אָבער 
גראָד היינט האָט זיך דער פאל-על" געדאַרפט פאַרשפּעטיקן מיט גאַנצע 
דריי שעה ?7.. 


;איר פרעגט מיך צי יידן האָבן זיך געפרייט מיט אונדזער אָפּפאָר ? 
װאָס ווייסט איר ? אַלע מיינע שכנים -- יידן און קריסטן --- האָבן געװיינט 
און געלאַכט פון גרויס שמחה. מ'האָט געהוליעט און זיך געקושט און גע- 
וואונטשן. חונדערטער יידן אין וילנע שרייבן עפּראָשעניעס? און מיין 
פאַל האָט געמיינט האָפענונג אויך פאַר זיי, מ'טאָר נישט מיד וערן. אוי, 
געװאַלט, וואו איז דער 'אל-על' 9 וי 

איך בין שפּעטער געווען דאַנקבאַר די צוויי פאָרשטײיער פון דער יידי" 
שער אַגענץ, פאַרן באַקענען מיך מיט דעם יד פון לענינגראַד. בכלל 
זיינען עולים פון צענטראַלירוסלאַנד אַ גענוג זעלטענע דערשינונג. די 
מערסטע שטאַמען פון די באַלטישע לענדער. אַחוץ דעם איז יענער ייד 
געווען גאָר אַ באַזונדער דערשיינונג, װאָס טיילט אים אויס פון דעם דורב- 
שניטלעכן עלעמענט, וועלכער קומט אַרױס פון יענעם לאַנד. דאָס איז אַ 
פרומער ייד מיט אַ לענגלעכער באָרד, אין די זיבעציקער, א חסיד. ער 
רעדט געלאַסן, דורכגעטראַכט, דורכגעפלאָכטן מיט הומאָר און אַפילו סאַ- 
טירע. דערביי האַלט ער אין איין שמייכלען. בלוין אַזאַ טיפּ ייד, האָב איך 
געטראַכט --- קוקנדיק אין זיין לאַכנדיק פּנים -- איז געווען מסוגל, טראָץ 
אַלעמען, נישט צו פאַרלירן זיין גייסטיקע גלײכװאָג... ;זיי האָבן אפשר 
לכתחילה געמיינט גוט, אָבער זיי זיינען פאַרפירט געװאָרן פון די אייגענע 
נאַרישקײטן. און נאַרישקײיט גוררת נאַרישקייט". מיטן זיי" מיינט ער 
אַלע ;מושלים?", אָנגעהויבן מיט לענינען און טראָצקין. וייל װאָס פאַראַ 
גוטס האָבן געברענגט אים אַלײן, סטאַלינען, די אַלע וילדע רציחות? 
;איך װעל אייך געבן אַ משל פון מיר אַלײן, טאַקע פונעם אָנהויב? -- 
רעדט ער בנעימותדיק און שמייכלט: ;מיין פאָטער, זכרונו לברכה, האָט 
געהאַט זינט יאָרן אַ שניט-קראָם. בעת דער רעװאָלוציע האָט מען עפאַר- 
שטייט זיך? ביי אים אַלץ צוגענומען. אַז מען שמועסט קאָמוניזם איז דאָך 
נישט שייך. שפּעטער איז דער טאַטע נפטר געװאָרן. איך בין דעמאָלט 
געווען אַ יונגער בחור. האָט מען מיך איינגעזעצט וי אַ ,בורזשוי". איז 
דאָך די קשיה: אויב זיי האָבן שוין אַלץ ביי אונדז צוגענומען -- טאָ 
װאָס פאַר אַ ,בורזשוי? בין איך דאָס ? דאָס איז דאָך עפעס קעגן דעם שכל 
הישר! אַז כ'האָב גאָרנישט, בין איך טאַקע מיט דעם אַלײן נאָך נישט 
קיין פּראָלעטאַריער, אָבער קיין ,בורזשוי? בין איך דאָך זיכער נישט! איז 
דאָס װאָס איך זאָג: נאַרישקײטן, ווייל װער האָט דען נהנה געװוען פון 
מיין ;ישיבת קבע" אין אַ תפיסה פיר און אַ האַלב יאָר? ס'האָט אַ ביסל 
פאַרדראָסן װאָס דעמאָלט האָבן עס געטאָן אחינו בני ישראל. אָבער מען 
דאַרף זיי מוחל זיין. אויך זיי זיינען פאַרפירט געװאָרן פון אייגענע נאַ- 
רישקייטן", 


אויף מיינע שאלות, דערציילט ער וועגן זיינע מלאכות אין פאַרשידענע 
פּעריאָדן. ער איז געווען אַן אויפזעער אין אַ פאַבריק, אַ נאַכט-שומר, אַ 

בוכהאַלטער. אין די לעצטע יאָרן איז ער געווען אַ חזן און געאַרבעט אויפן 
;בית-הקברות", | 

;אַ שאלה, צי ס'זענען דאָ ביי אונדז פרומע יידן? -- ואונדערט ער 
זיך אויף מיין פראַגע -- מיר האָבן אַ סך גוטע יידן". אַלע יידן זענען 
גוט -- בעסערט ער זיך אַלײן שפּעטער אויס. װי קומט עס װאָס בלױז 
יוגנטלעכע פייערן עפנטלעך שמחת-תורה? ער לאַכט: ;ביי די עלטערע 
יידן אין אַ גאַנץ יאָר שמחת-תורה. מיר הערן זיך צו יעדן טאָג צו די 
ידיעות פון ישראל און יעדער טאָג איז שמחת-תורה, אַװודאי הערט מען און 
דער עיקר מען פאַרשטייט. נישט בלויז יידן וייסן וי אַזױי צו לײיענען 
אונדזערע נייעסן און הערן זיך צו צו דער ראַדיאָ, װאָס קומט פון דאָרט ו" 
;זעט איר, אויף דער פראַגע פאַרװאָס סאָװועט-רוסלאַנד לאָזט נישט אַרױס 
די יידן, מוז איך אייך ווידער ענטפערן מיט אַ משל" -- רעדט ער וייטער 
בנעימותדיק -- ;שטעלט אייך פאָר אַ תפיסה, װאָס איז אָנגעפילט מיט 
אַרעסטאַנטן מיט אָדער אָן באַגאַנגענע חטאים. אָבער אַלע זענען אַרעסטאַנטן 
און זיצן אין דער תפיסה. פּלוצעם װעט מען אַלעמען זאָגן, אַז זיי זענען 
פריי און אַלע, ממש אַלע, װעלן זיך צעלויפן. װאָס וועלן דעמאָלט טאָן 
די אַלע שומרים ? ווען די איינטיילונג באַשטײט אין גאַנצן פון די צויי 
קאַטעגאָריעס, קאָן איין קאַטעגאָריע נישט עקזיסטירן אָן דער צוייטער. 
דאָס איז נאַטירלעך אויך אַ נאַרישקײט. אָבער וי כ'האָב אייך פריער . 
געזאָגט: נאַרישקייט גוררת נאַרישקייט !" 

ס'איז געווען אַ נחת-רוח צו שמועסן מיט דעם חסיד פון לענינגראַד, 
מער װי דער תוך פון שמועס איז געװען דערפרישנדיק דער אופן און 
זיין גייסטיקע שלימות און חכמה, וי אַזױ ער האָט אינטערפּרעטירט און 
אויסגעטייטשט סיטואַציעס און געשעענישן. אָבער אין מיטן שמועס האָט 
מיך דער פאָרשטייער פון דער יידישער אַגענץ אַװעקגענומען, בכדי מיך 
צו באַקענען מיט דער גרעסטער אסענסאַציע? פון דער עולים גרופע. 

אַ פּאַָרפאָלק פון טשעכאָסלאָװאַקיע מיט צען קינדער. די מוטער האַלט 
אויף די הענט דאָס זויג-קינד. די משפּחה באַשטײט פון צװועלף קינדער. 
אָבער צוויי זין -- אַ זעכצן- און אַ זיבעצןײיאָריקער -- געפינען זיך שוױן 
אין אַ קיבוץ אין ישראל, מיט אַ יאָר צוריק איז דאָס געווען אַ קריסטלעכע 
משפּחה. ווען ס'האָט זיך אָנגעהױיבן דער ליבעראַלער רעזשים אין טשע- 
כאָסלאָװואַקיע, האָבן זיי באַשלאָסן אויסצונוצן די געלעגנהייט און עולה 
זיין קיין ישראל. (שפּעטער האָב איך געהערט, אַז די באָבע -- איך 
געדענק נישט, פונעם מאַן אָדער פון דער פרוי -- ;האָט געהאַט אין זיך 

יידיש בלוט'). די גאַנצע משפּחה האָט זיך מגייר געװען. דער טאַטע און 
די יינגלעך האָבן דורכגעמאַכט די אָפּעראַציע פון מצוות מילה. קודם-כל 
האָבן זיי אַװעקגעשיקט די עלטסטע צויי זין אין אַ קיבוץ אַרײן און זיך 
אָנגעהויבן באַמיען און גרייטן אַרױסצופאָרן פון לאַנד, װאָס זיי האָבן קוים 
באַװויזן, איידער דער רעזשים פון ליבעראַליזם האָט זיך פאַרענדיקט. 
די משפּחה פון טשעכאָסלאָװאַקיע איז געווען די גרעסטע אַטראַקציע 
ביי דער עולים-גרופע פון איבער הונדערט נפשות, אַלע האָבן געזוכט מיט 
װאָס ס'איז בייהילפיק צו זיין, דאָס קלײינװאַרג --- בלאַָנדהאָריקע יינגעלעך 
און מיידעלעך -- זענען פּשוט צעריסן געװאָרן פון הענט, װאָס האָבן זיך 
פאַרנומען מיט זיי. די פאָרשטײיער פון דער יידישער אַגענץ האָבן געקװאָלן 
פון נחת, קוקנדיק אויף זיי. איך האָב געװאָלט כאַפּן אַ שמועס מיט די 
עלטערן פון דער משפּחה. אָבער פּלוצעם איז געװאָרן אַ טומל מיט געװאַלטן 
און געשרייען --- דער ;אל-על?-עראָפּלאַן איז אָנגעקומען! מ'האָט באַלד 
אָנגעהױבן אָנלאָדן דעם באַגאַזש פון די עולים. איך האָב זיי אַרױסבאַגלײט 
אויפן פלי-פעלד, דער ;אל-אל?-עראָפּלאַן איז באַלד -- מחמת זיכערקייט 
--- באַװאַכט געװאָרן פון אַ מיליטערישער װאַך. פונדערווייטנס זענען גע" 
שטאַנען צוויי אַראַבישע פּאַסאַזשיר-עראָפּלאַנען, װאָס זענען אויך געהיט 
געװאָרן. מ'האָט מיר אָנגעוויזן אויפן פּאַראַדאָקס, װאָס אויך די אַראַבישע 
עראָפּלאַנען אויפן פלי-פּלאַץ אין ווין וערן באַװאַכט פון מיליטער- לייט 
מיט שעוזי"-ביקסן, געקויפט אין ישראל... 
4סטן אָקטאָבער 1969, 


אויפברויז און אומרו 


נעעת מען איז אויף אַ קורצן באַזוך אין ישראל, באַמערקט מען 
גלייך דעם חילוק צווישן לייענען די פּרעסע אין לאַנד גופא ביזן לייענען 
די זעלביקע פּרעסע אין חוץילארץ. ס'גייט נישט בלויז דערין, װאָס אַפילן 
אין אַ פּאָר געציילטע טעג -- ביז די צייטונגען קומען קצו פליען" קיין 
אַמעריקע -- זענען שוין טייל ידיעות און אַרטיקלען פון װינציקער פרישער 
אַקטועלקײט, ווייל די דאָרטיקע געשעענישן לויפן ראַפּטום מיט אַן אומ- 
געדולדיקער שנעלקייט. דאָ װוירקט זיך אויך אויס דער פאַקט, װאָס פון 
דער ווייטנס איז שווער נאָכצופאָלגן דעם פּראָצעס פון דעם אָפט-אײליקן 

איבערגאַנג פון איין מצב צום צווייטן: פון שפּאַנונג צו באַרואיקטקײט, פון 
צווייפלען צו זיכערקייט, פון כמעט אַנטױישונג צו האָפענונגספולקייט. מען 
דאַרף באַוואונדערן די שאַרפע מוחות פון דער פּובליציסטיק אין דער ישראל- 
פּרעסע. זיי זענען גרייט, ממש צום מאָמענט, מיט זייערע טיפע און לאַנג- 
אַנאַליטישע אַרטיקלען צו ;באַאַרבעטן" אַ געשעעניש, װאָס האָט אָקאָרשט 
פּאַסירט. דערביי באַװײיזן זיי דעם הינטערגרונט דערפון,. דעם היסטאָרישן 
פּערספּעקטיוו און זיי פאַרבינדן דערמיט די מעגלעכע פאָלגן. צוויי טעג 
שפּעטער איז שוין אַן אַנדערע (אָדער פאַרקערטע) לאַגע. און איר לייענט 
שוין אָפּהאַנדלונגען פון די זעלביקע שרייבער, באַזירט אויף פאַקטן און 
געזונטער לאָגיק, פאַרװאָס די לאַגע האָט זיך געמוזט ענדערן דאָס איז 
דערביי מיט גאָרנישט סותר דעם אַנאַליז פון צוויי טעג פריער. 

דאָס איז נוגע אױיסער-פּאָליטיק, זיכערקייטס-פּראָבלעמען, קאָאַליציע- 
שװועריקייטן און סתם לויפנדיקע געשעענישן. נישטאָ, דאַכט זיך, נאָך 
אַ לאַנד אין דער וװעלט, וואו די געשעענישן יאָגן זיך אַזױ נאָך איינע 
די אַנדערע וי אין ישראל. כמעט יעדער טאָג האָט אַן אַנדער פּנים 
און שטייט אונטערן צייכן פון אַ מין הרת-עולמדיקייט. אַ מעת-לעת שפּע" 
טער טראַכט שוין דאָס גאַנצע לאַנד אַנדערש. דאַן װערט געבוירן אַ נייער 
טאָג, באַגלײט מיט אַ שפּאָנל-ניי פּראָבלעם, װאָס פאַרכאַפּט אַלעמענס 
אויפמערקזאַמקײט און פילט אָן די זייטן פון דער פּרעסעי 

קיין שום מדינה אין דער ועלט -- אײינגעשלאָסן די גרויסמאַכטן -- 
איז שוין היינט מער נישט פולשטענדיק סואווערען און לגמרי אומאָפּהענגיק, 
דער קנויל פון כלערליי קעגנזייטיקע אינטערעסן איז צו פיל פאַרפּלאָן- 
טערט. ישראל איז פון איין זייט איזאָלירט און זי טראָגט אויס אַלין 
אַ שווערע בלוטיקע מלחמה אויף אַלע גרענעצן פאַר דער סאַמע עקסיס- 
| טענץ. אָבער פון דער אַנדערער זייט איז זי געצוואונגען זיך צוצוהערן 
צוֹ יעדן שאָרך פון אַרבע פּינות העולם, וייל דירעקט אָדער אומדירעקט 
קאָן דאָס האָבן מיט עפּעס אַ שייכות צום אייגענעם גורל. 


אי אלו 
* 


--- װאָס זאָגט איר צום ענין קאַמבאָדיע? -- האָט דער עלטערער 
קעלנער געגעבן אַ פרעג דעם בעל:הבית פון קליינעם רעסטאָראַן אויף 
בן-יהודה"גאַס אין תל-אביב, וועלכער איז געזעסן פאַרטיפט אין אַן 
אָװונט-בלאַט. דער ייד האָט אויפגעהויבן דעם קאָפּ פון דער צייטונג און 
געענטפערט: ;ס'איז נישט פאַר מיינע כוחות !", 

דער קעלנער האָט זיך אָבער דערמיט נישט געלאָזט אָפּפּטרן און 
ער האָט מיט אַ געפיל פון צופרידנקייט אויסגעדריקט זיין אייגענע סברא: 
אַמעריקע האָט דערמיט באַוויזן, אַז די װועלט איז נישט הפקר: און אַז 
זי װויל קאָן זי אויך מאַכן סופּריזן די קאָמוניסטן. דעם ;היוצא מדברינו" 
האָבן אַלע יידן ביים טישל פאַרשטאַנען אויפן וואונק און מסכים געװען 
מיט אים, אינטערעסאַנט איז אָבער, װאָס אויפן צוייטן טאָג האָט מען 
געקאַנט לייענען אין דער פּרעסע לאַנג באַאַרבעטע אָפּהאַנדלונגען ועגן 
דעם פּלוצעמדיקן אַרײנמאַרש פון דער אַמעריקאַנער אַרמײ אין קאַמ- 
באָדיע, װאָס אין תמצית זענען זיי באַשטאַנען פון דער זעלביקער סברא, 
אױיסגעדריקט בקיצור פונעם קעלנער אין דעם קליינעם רעסטאָראַנדל. 


אל אט 
* 


דאָס לעבן אין די שטעט און אין דערפער איז וייטער אױף אַלע 
געביטן דינאַמיש, אָן דעם מינדסטן סימן פון אָפּהאַלט, וואַקלעניש און 
ספיקות צוליבן מלחמה-מצב. אָבער גלייכצייטיק האַלט מען אַן אָפן אוער 
צום שטראָם ידיעות, װאָס דערגייט יעדע שעה. אַ פרעמדער, װאָס קומט 
אויף אַ ווייל, קאָן טראַכטן : די באַפעלקערונג פון לאַנד איז פאַרנומען מיט 
טויזנט נאָרמאַל פּערזענלעכע אינטערעסן, חוץ מיט די שלאַכטן אױף די 
פּראָנטן אין מיטן פּאָליטישן מצב. דאָס איז, פאַרשטײיט זיך, אַן אויבער- 
פלעכלעכער איינדרוק. אָן שום גחמא קאָן געזאָגט ווערן אַז די גאַנצע 
באַפעלקערונג --- אַלט און יונג, איינגעזעסענע און ניידגעקומענע -- זענען 
אַרײנגעטאָן אין דער מלחמה און אין פּאָליטישן געראַנגל, 

דער פּאָפּולערסטער פאַרבינדונגס-אינסטרומענט איז דער ראַדיאָ- 
טראַנזיסטאָר, װאָס ברענגט אויף זיינע כװאַליעס כלערליי קורצע בשורות, 
אין איין אָטעם הערט מען זיך איין צו די איליקע ידיעות, װאָס קומען 
פון פאַרשידענע ,דאָרטנס". די נייעסן דערגייען צו אייך -- פּינקטלעך 
ווען ס'שלאָגט די שעה --- אין אױטאָבוס, אין דער טאַקסי, בעתן אַנטראַקט 
אויף אַ קאָנצערט, אָדער אין טעאַטער, ווען מ'געפינט זיך אין געזעלשאַפט 
און אַפילו גייענדיק אין גאַס. אין רעסטאָראַן איז מיטאָג-צייט געזעסן 
אַ ‏ מיטגליד פון מיניסטאָרן-קאַבינעט מיט נאָך עמעצן און געשמועסט. 
אַ מינוט פאַר דער פּינקטלעכער שעה האָט דער קעלנער אַװעקגעשטעלט 
אויף זיין טישל אַ טראַנזיסטאָר צו הערן די נייעס. אַלע אין רעסטאָראַן 
האָבן אין דעם מאָמענט איבערגעריסן דאָס עסן, די געשפּרעכן און אָנגע- 
שטעלט דאָס געהער. אַ צוויי, דריי מינוט שפּעטער, נאָך די נייעס, האָט דער 

מיניסטער צוריק אַװעקגערוקט אין אַ זייט דעם טראַנזיסטאָר און די 
מענטשן האָבן ווייטער אָנגעהויבן דאָרט וואו זיי האָבן געהאַלטן -- מיטן 
עסן און שמועסן, | 

אַ פּאָר שעה שפּעטער לייענט מען די זעלביקע נייעסן אין די צייטונ" 
גען. בנוגע די ידיעות אויף די פראָנטן איז עס אַ בלויזע איבערחזרונג; 
און קיין שום פּירושים זענען נישט נויטיק. דאַקעגן די פּאָליטישע נייעסן 
ווערן באַשריבן מער אויספירלעך, הגם נאָך אַלץ נישט געננוג, צו האָבן 
פאַר זיך אַ קלאָר בילד, נעמט, למשל, אַזאַ טאָפּלטן ;קאָפּ" פון אַ נייעס 
אין אַ צייטונג די לעצטע טעג: קראַבין באַריכטעט -- די רעגירונג איז 
דערמוטיקט ; ראַדזשערס רעדט -- די רעגירונג אין באַזאָרגט?. פרטים 
אין ווייטערדיקן טעקסט קלערן נישט אויף קיין סך מער וי די קאָמפּאָזיציע 
פון ווערטער אינעם קקאָפּ". דערפאַר קומען צומאָרגנס אַ צאָל אַנאַליטישע 
מאמרים, מיט נישט-אָפיציעלע צוגאָב:ידיעות און פּירושים, װאָס העלפן 
זיך פונאַנדערקלייבן אין די פאַרשידענע מיינונגען, שטאַנדפּונקטן און 
חילוקים אין די שטעלונגען פון ראַבינען און ראַדזשערסן (ישראל און 
אַמעריקע). זיי ברענגען אַרײן אַ ביסל קלאָרקייט, בכדי צו קאָנען האָבן 
אַ מיינונג --- וי ווייט די זאַכן זענען קאָמפּליצירט... אויב אין אַנדערע 
לענדער האָט דאָס צייטונגס-וועזן געליטן פון דער קאָנקורענץ מצד דעם ‏ 
ראַדיאָ, וועלכער האָט פאַרװאַנדלט לייענער אין צוהערער, איז אין ישראל 
פּונקט פאַרקערט. דאָרט איז דער ראַדיאָ אַן אָנרעגונג צו לייענען צייטונגען: 
מ'איז צו פיל עפערזענלעך" פאַראינטערעסירט אין די אַלע לויפנדיקע 
געשעענישן -- און ס'איז נישט גענוג צו הערן װועגן די פאַקטן; נאָר 
מ'דאַרף אויך האָבן אַלע מעגלעכע אויפקלערונגען -- טאַקע שװאַרץ אויף 
ווייס --- כדי אויך צו וויסן אפאַרװאָס?" און ,פאַר װען"... 


א אל 
* 


אַן אַנדערע און נייע דערשיינונג אין ישראל -- פון די לעצטע פּאָר 
יאָר --- װאָס איז זייער אָנזעעװדיק: דער שטאַרקער אָנטייל פון פריער" 
דיקע אַרמיי-מענטשן אין ציווילן לעבן פון דער מדינה. עס האַנדלט זיך 
וועגן געוועזענע גענעראַלן און אַנדערע הויכע אָפיצירן, וועלכע פאַרנעמען 
איצט וויכטיקע פּאָזיציעס אין פאַרשידענע סעקטאָרן פון פּאָליטישן, גע- 
זעלשאַפטלעכן און עקאָנאָמישן לעבן פונעם לאַנד. די ישראל-אַרמײ, װי 
אַזעלכע, איז --- זינט איר אַנטשטײן -- שטענדיק געווען שטרענג אַפּאָליטיש 
און אומפּאַרטײאיש. הגם מיליטער-מענטשן האָבן שטים-רעכט אין נאַציאָ- 

נאַלע װאַלן װי די גאַנצע ציווילע באַפעלקערונג, איז אָבער קײנמאָל דער 
אָנטייל פון הויכע אַרמײימענטשן נישט געוען אין אַזאַ גרויסער צאָל 
און אַזױ אויסגעברייטערט וי אין די לעצטע פּאָר יאָר. זיי זענען אויך 
געװאָרן וויכטיקע פאַקטאָרן, מיט נישט װייניק השפּעה אויף אַ ריי געביטן 
די אָביעקטיווע סיבה פאַר אָט דער דערשיינונג איז דער פאַקט, װאָס די 
שפּיצן פון דער ישראל-אַרמײ -- די הויכע אָפיצירן -- ווערן באַפּרײט 
אין אַ רעלאַטיוו יונגן עלטער. זיי זענען אַלע מענטשן מיט העכערער 
בילדונג, מיט אַן איינגעבירגערטער דיסציפּלין פון טראַכטן רעאַליסטיש 
און מיט אַן אַחריות-געפיל פאַר פּינקטלעכּקײט פון אויספיר-טאַטן 


נישט בלויזן איז די היינטיקע ישראל-רעגירונג פאַקטיש די ערשטע, 
װאָס זינט איר פאָרמאַציע איז דער פאַרטיידיקונגס-מיניסטער אַ באַרימטער 
גענעראַל מיט אַ וועלט-נאָמען (משה דיין), נאָר צזאַמען מיט אים זיצן 
אין מיניסטאָרן-קאַבינעט נאָך דריי באַוואוסטע מיליטער-פירער, וועלכע 
זענען אַ צייט געווען פון די אַרמײ-שפּיצן: דאָס זענען יגאל אלון, ישראל 
גלילי און עזר ווייצמאַן, שוין אָפּגעשמועסט פון עטלעכע רעגירונגס-מיט- 
גלידער, וועלכע האָבן פאַרנומען הויכע פּאָזיציעס און געשפּילט אַ וויכטיקע 
ראָלע אין דעם ערב-מדינה-פּעריאָד: אין דער פּאָליטיק און ,הגנה". אָבער 
אויך אין דיפּלאָמאַטישן סעקטאָר פאַרנעמען אָנגעזעענע פּאָסטנס אַ צאָל 
געוועזענע הויכע אָפיצירן --- צווישן זיי מיט די העכסטע ראַנגען. דאָס 
זענען די ישראל-אַמבאַסאַדאָרן אין אַמעריקע (ראַבין) און ביז נישט לאַנג 
צוריק אין ענגלאַנד (רמז), געוועזענע הויכע אָפיצירן זענען אויך צװישן 
די אָנפירער פון ;אל-על", ,צים" און אין דעם פאָראויסגעזעענעם גרעסטן 
פּאָרט פון דער מדינה, אשדוד (גענעראַל לאַסקאָ. אַ גאָר אָנזעעװדיק 
אָרט אין דער פּובליציסטיק ווערט אויך אויסגעפילט פון געוועזענע אַרמײ- 
מענטשן. ס'איז שוין באַלד נישטאָ קיין טעגלעכע צייטונג אָדער זשורנאַל, 
װאָס האָט נישט קיין אייגענעם מיליטער-מאַן פון אַ הויכן ראַנג, װי אַ 
מיטאַרבעטער. זיי פאַרנעמען זיך --- אין זייער שרייבן -- וייניקער מיט 
פּראָפּעסיאָנעלער מלחמה-סטראַטעגיע און מער מיט אַלגעמײן אַקטועלע, 
געאָדפּאָליטישע און עקאָנאָמישע פּראָבלעמען. זייער באַהאַװנטקײט, צו" 
מאָל אָריגינעלן און פרישן צוגאַנג צו ענינים, רופט אַרױס נישט וויניק 
אויפמערקזאַמקײט, 

אָבער ממש אַ קליינע ;מיליטערישע אינװאַזיע" איז געמאַכט געװאָרן 
אויף דער יידישער אַגענץ אין ירושלים. פריערדיקע אָפיצירן זענען די 
פירער פון די דעפּאַרטמענטן פון קעליה", קקליטה" און אַפילו פון דער 

קולטור- און יוגנט-אָפּטײלונגען. געװעזענע אַרמײ-מענטשן זענען איך 
צווישן די פּראָמינענטסטע שליחים צו די גלות-לענדער פאַר אַלערלײ 
מיסיעס ; איינגעשלאָסן פאַר אָרגאַניזאַציע-ענינים און געלטקאַמפּעינס, 
שוין אָפּגעשמועסט פון פּריװאַטע און גרויס-װוירטשאַפטלעכע אונטערנעמונ- 
גען, אין וועלכע געוועזענע הויכע אָפיצירן פאַרנעמען פירנדיקע פּאָזיציעס, 

דער לייכטער איבערגאַנג פון מיליטערישן צום ציווילן סעקטאָר נעמט 
זיך פון דעם אױסגעשפּראָכענעם פאָלקס-כאַראַקטער פון דער אַרמײ, װאָס 
ווערט אויך באַטראַכט פאַרֹן גרעסטן און װירקנדיקסטן דערציאונגס- 
פאַקטאָר אין לאַנד. צו אירע צוגאָב-פאַרדינסטן ווערן צוגערעכנט נישט 
בלויז די היסטאָרישע ראָלע פון זיין, אין אַ גרויסער מאָס, אינסטרומענטאַל 
אינעם פּראָצעס פון ;,מיזוג גלויות", נאָר אויך אירע דירעקטע הילפס- 
אַרבעטן אויף פאַרשידענע געביטן לטובת טיילן פון דער באַפעלקערונג 
אין פאַרשידענע פאַרװאָרפענע און באַדראָטע מקומות. אין אַ געויסן זין 
באַטראַכטן דעריבער די געוועזענע מיליטער-פירער זייערע נייע ציוילע 
אַרבעטס-געביטן װי אַ מין המשך (אָדער רעזולטאַט) פון די צענדליקער 
יאָרן פּראָפּעסיאָנעלן דינסט פאַרן לאַנד; ווייל אויך זייערע אַלע איצטיקע 
אָנשטרענגונגען און מעשים האָבן פאַקטיש צו טאָן מיט זיכערקייט און 


שטאַרקונג פון דער מדינה, 
: אל אט 
: : 


פאַראַן נאָך עפּעס אין ישוב, װאָס זעט אין פלוג אויס אַ ביסל מאָדנע 
און אַפילן פּאַראַדאָקסאַל,. דאָס איז די נייגונג פון געוויסע באַװעגונגען 
און קרייזן צוריק אויפצולעבן אידעאָלאָגישע טעאָריעס װי אַ באַזע פאַר 
זייערע טעטיקייטן. נאָך לאַנגע יאָרן, ווען ריין פּאָליטישע אינטערעסן 
האָבן כמעט פאַרשטויסן אין אַ וינקל אידעאָלאָגישע פּרינציפן --- און 
אויך דערמעגלעכט אין אייניקע פאַלן אַ געוויסן פּאַרטײאישן ;שעטנו" -- 
איז לעצטנס אויפגעפרישט געװאָרן דער אינטערעס פאַר עטאַבלירן אַ מין 
טעאָרעטישן ;מורה"דרך". ס'איז אַ ואונדער, װאָס דאָס געשעט דוקא 
אין אַ קריטישער מלחמה-צייט און בעת די אינהייטלעכקייט און דאָס 
געפיל ביים פאָלק בנוגע פונדאַמענטאַלע פּראָבלעמען איז נאָך קיינמאָל 
נישט געווען אַזױ שטאַרק וי איצט. פון װאַנען נעמט זיך דער דראַנג 
אומצוקערן זיך צוֹ די טעאָרעטישע פאָרמולעס און צו באַנײיען אידעאָלאָגישע 
איינשטעלונגען? דער ענטפער אויף דעם איז נישט קין פּשוטער. ריכטי- 
קער געזאָגט,. קענען געגעבן וערן אַ רײי ענטפערס. סאיז גענוג צו 
באַקענען זיך אַ ביסל נענטער מיט געוויסע דראַמאַטישע דערשיינונגען 

אין יידישן לעבן --- סיי אין ישראל און סיי אין גלות -- בכדי צו פאַר- 
שטיין : דווקא די מלחמה און יידישע אַחדות האָבן דערװעקט דעם וילן 
צו זוכן אידעאָלאָגישע באַרעכטיקונג פאַר דעם װאָס מיר זענען און פאַר 
דעם װאָס מיר טוען. לשם קלאָרקייט דאַרף געזאָגט וװערן, אַז ס'האַנדלט 
זיך נישט וועגן אויפבוען נייע טעאָרעטישע בנינים, נאָר גיכער אין געפינען 
אַ וועג פאַר באַנייאונג פון דער אָריגינעל-אידעאָלאָגישער ראַם, װאָס זאָל 
פאַרהיטן די גאַנצײט פון יסודותדיקע אידייען. 


דער אומרו אין געוויסע ישראל-קרייון שטאַמט נישט אַזױ וייט פון 
דער עקסיסטענץ פון אַ פּאָר ניהיליסטישע גרופּעס -- װאָס באַקעמפן די 
עצם-עקסיסטענץ פון דער מדינה -- וי די פילאָזאָפישע ספיקות, װאָס 
קומען פון ערלעכע און גוט-מיינענדיקע יוגנטלעכע. דער אויכוח" האָט 
זיך, שיינט מיר, אָנגעהויבן נאָך דער מלחמה פון די זעקס טעג. סזענען 
שפּעטער דערשינען די זאַמלונגען ;שיח לוחמים" און ;שיח עין-שמר? -- 
די שמועסן פון די יונגע קיבוץ-מיטגלידער און געוועזענע פראָנט-קעמפער 
איבער דעם עצם-מהות פון דעם װאָס מיר זענען יידן; וועגן אונדזער 
יושרדיקייט און עטיש-יידישן צוגאַנג צו אַנדערע (אַראַבער) און קעגנער 
(;גערעכטיקייט קעגן גערעכטיקייט איז נישט קיין איינזייטיקע גערעכטי- 
קייט?), אָבער דאָס זענען נישט געװוען פילאָזאָפישע שמועסן, װאָס האָבן 
אויך געקענט דערקלערן די פאַרבינדונג מיטן יידישן פאָלק װי אַ ריין- 
מיסטישע דערשיינונג. אָבער מיטן דויער פון דער מלחמה איז דער ויכוח 
געװאָרן װייניקער פילאָזאָפיש און מער, אַזױ צו זאָגן, ;פּראָזאַאיש?. מ'האָט 
אָנגעהויבן פרעגן װועגן דעם זין, תכלית און סוף. אָט די פראַגן, אין פאַר-" 
שידענע פאָרמען, זענען געקומע פון קיבוצישע יוגנטלעכע, פון סטודענ- 
טישע קרייזן און אַפילו פון מיטלשול-תלמידים ערב זייער אַריינטריט אין 
דער אַרמײ, מ'קאָן מסכים זיין מיט דער מיינונג, אַז די טראַגעדיעס פון 
אַ װויעטנאַם, ביאַפראַ און אַנדערע רשעותן אין דער היינטיקער וועלט האָבן 
אויך געהאַט זייער חלק השפּעה אויפן דענקען פון טיילן אין דער ישראל- 
יוגנט. וי ווייט די סאָרט פראַגן זענען אין ישראל נישט איגנאָרירט געװאָרן 
--- און נישט אַװעקגעמאַכט געװאָרן מיט דער האַנט -- קאָן מען זען 
פונעם פאַקט, װאָס דער פּרעמיער-מיניסטער, וויצע-פּרעמיער, פאַרטיידי- 
קונגס-מיניסטער און אַנדערע מלוכה-מנהיגים האָבן געהאַלטן פאַר נויטיק 
צו דיסקוטירן שעהען-לאַנג די ענינים אַפילן מיט 16- און 17יאָריקע 
שול-תלמידים. פאָרמעל איזן טאַקע דער אָביעקט פון די שמועסן געוען 
;שלום מיט די אַראַבער", אָבער פאַקטיש אין ביי אַזעלכע געלעגנהייטן 

אויך אויפגעמישט געװאָרן די גאַנצע יידישע און ציוניסטישע פּראָבלע- 
מאַטיק, 

נאָך שווערער איז דער רושם אין ישראל איבער די ידיעות ועגן דער 
--- מילד גערעדט -- אָפּפרעמדונג פון יידישע יוגנטלעכע אין פאַרשידענע 
יידישע ישובים פון דער װעלט. אין געוויסע לענדער האָט דאָס ממש 
אָנגענומען קאַטאַסטראָפאַלע פאָרמען. ס'רעדט זיך נישט מער װעגן דעם 
געדיכטן יידישן אָנטייל אין די כל מיני ,היפיס" און ;איפּיס?, װאָס אין 
סך-הכל איז דאָס בלויז אַ ניהיליסטישע זעלבסט-שעדלעכקיט; נאָר עס 
גייט אין דער טראַגעדיע פון געפינען אין שפּאָרע צאָלן יידישע בחורים 
און מיידלעך צווישן די פירער פון די טראָצקיסטן, מאַאָיסטן און -- צו 
אונדזער אַלעמענס חרפּה -- צװישן די קאָלאַבאָראַטאָרן מיט די ע;אַל- 
פאַטאַה"-באַנדעס, וי אַזױ זאָל מען נישט אויפגעשוידערט ווערן, װי באַלד 
אין דער סאָרבאָן אין פּאַריז און אין דער הויך-שולע פאַר עקאָנאָמיע אין 
לאָנדאָן, שטייען יידישע בחורים צזאַמען מיט זייערע אַראַבישע חברים 
און האַלטן רעדעס קעגן דעם אימפּעריאַליסטישן ישראל: און זאַמלען געלט 
פאַר די טעראָריסטן פון ,אַל-פאַטאַה" ? אמת, די פאַרשידענע גרופּן פון די 
;נייע לינקע? זענען טאַקע נישט צאָלרייך; אָבער ביי גרויסע טיילן פון 
דער יידישער יוגנט רופט אַהױס זיער עקסיסטענץ אַ נישט קליינעם 
;בלבול המוחות". 

ישראל ווייזט אַרױס גרויס אומרו צוליב אָט דעם ערנסטן פּראָבלעם, 
כמעט יעדע װאָך קאָן מען לייענען אין די צייטונגען רעפּאָרטאַזשן פון 
זייערע קאָרעספּאַנדענטן אין אוניווערסיטעט-שטעט פון פאַרשידענע לענ" 
דער וועגן פּראָװאָקאַציעס אין די קעמפּוסעס פון פאָרשטייער פון די גנייע 
לינקע? (איינגעשלאָסן פון די ;,מצפּן"-לייט) און דאָס כמעט שוייגנדיקע 
רעאַגירן פון דער ;שטילער מערהייט". יידישע יוגנטלעכע, וועלכע קומען 
קיין ישראל אויף אַ צייט, װערן אויך אָפּט אינטערויואירט מצד דער 
דאָרטיקער פּרעסע ועגן זייערע געדאַנקען און שטעלונגען צו די פאַר" 
שידענע עקסטרעמע און ראַדיקאַלע גרופּן, מערסטנטייל זענען די שטאַמל- 
דיקע ענטפערס פאַרנעפּלטעט מיט ;קלישע"-טענות און רעדוצירט צו אַ 
סכום קקעגנס? -- געצילט כלפי דעם ;עסטאַבלישמענט? אומעטום. די 
השפּעה פון די אולטראַ-עקסטרעמע גרופּן איז אויך אין די פאַלן בולט, 


אָט די דערשיינונגען -- אין ישראל און אין די גלות-לענדער -- 
האָבן אויפגעוועקט דעם אינטערעס פאַר דער באַנייאונג פון דער אידעאָלאָ- 
גישער באַזע פון ציוניזם, ווי אַן אידייאישער אָנהאַלט פאַר דער יוגנט, 

די וויכטיקייט דערפון האָבן נאָך איינגעזען אַלע פּאַרטײען אויף דעם 
לעצטן ציוניסטישן קאָנגרעס אין ירושלים. דאָרט אין אָפּגעגעבן געװאָרן 
אַ סך צייט פאַר יידישע יוגנט- פּראָבלעמען, מיטן טראָפּ אויף דערציאונג 
און דערנענטערונג צו יידיש-נאַציאָנאַלע און סאָציאַלע װוערטן. זינט דע- 
(מאָלט זענען געמאַכט געװאָרן באַשײדענע דערגרייכונגען. אין אַ ריי 
ציוניסטישע אינסטאַנצן געפינען זיך שוין פאָרשטייער פון די ניי-רעפאָר- 
מירטע נאַציאָנאַל-געשטימטע (און אויך פּראָגרעסיו-סאָציאַלע) יוגנט" 
גרופּן. די באַמיאונגען אין אָט דער ריכטונג גייען ווייטער אָן. אַ ספּעציעלן 
שבח אויף דעם געביט קומט דעם װעלט-פאַרבאַנד פון דער ציוניסטישער 
אַרבעטער-באַװעגונג אין תל-אביב. אויף זיין איניציאַטיוו זענען אין לעצטן 
יאָר דורכגעפירט געװאָרן אַ צאָל לאַנד-קאָנפערענצן אין דרום. און אין 
צפון-אַמעריקע, אין אײראָפּע און אין דרום-אַפריקע, געװוידמעט אידעאָלאַ- 
גישע און פּראָגראַמאַטישע פּראָבלעמען פונעם אַרבעטער-ציוניזם אין ליכט 
פון די פּאָליטישע און סאָציאַלע אומשטענדן אין אונדזערע איצטיקע צייטן, 
די קאָנפערענצן האָבן צוגעצויגן אַ סך יונגע אינטעלעקטואַלן און סתם 
יוגנט. אַן אַלװעלטלעכער צװאַמענפאָר פון דער ציוניסטישער אַרבעטער- 
באַװועגונג, מיט דער זעלביקער טעמאַטיק, איז פאָרגעקומען אָנהױיב הייג" 
טיקן חודש אין ישראל. אָבער מיט דעם זענען נאָך די ריין-אינערלעכע 
פּראָבלעמען, װאָס רירן אָן די צוקונפט פון יידיש לעבן און בפרט פון דער 
מדינה ווייט נישט אױסגעשעפּט און געלייזט. זיי וװועלן נאָך זיין אַקטועל 
אַ לאַנגע צייט, 

1סער אויגוסט 1970 


אינעם מלחמה-נעווירבל. 


דייטש-פראַנצויזישע , צװזאַמענאַרבעט" -- 
יידן-רדיפות 


((ען אין חודש אָקטאָבער, פאָריקן יאָר, איז פאַרעפנטלעכט געװאָרן 
דער איידישער סטאַטוס? פון דער וישי-רעגירונג, האָט דער דייטשער 
רעדנער פון דער פּאַריזער ראַדיאָ, קאָמענטירנדיק וועגן דער דאָזיקער 
ידיעה, אויסגעדריקט זיינע ספיקות אין די ריינע כוונות פון די מחברים 
פון דעם סטאַטוס בזה הלשון: אַװדאי באַגריסן מיר די ניע יידן- 
געזעצן, װאָס זיינען אַרױסגעגעבן געװאָרן אין נישט-באַזעצטן פראַנק- 
רייך. דאָס באַװייזט, אַז ענדלעך האָט דאָס פראַנצייזישע פאָלק פאַרשטאַ- 
נען װי ויכטיק עס איז צו באַפרײיען זיך פון יידישן איינפלוס אין 
דער פּאָליטיק, װירטשאַפט, פינאַנצן, קולטור. זיכער איז דאָס געקומען 
אַ ביסל צו שפּעט און דערפאַר אין היפש גרויס דער פּרייז, װאָס די 
פראַנצויזן האָבן פאַר דער פאַרשפּעטיקונג באַצאָלט. אָבער אויב עמעצער 
פון די ווישי-לייט מיינט, אַז דערמיט װעט מען אונדז פאַרבלענדן די אויגן, 
אַז בלויז מיט דעם וועט מען געווינען די סימפּאַטיעס און צוטרוי פון די 
זיגער, מיט איין װאָרט --- אויב ווער פון די רעגירונגס-מענטשן איז גענוג 
נאַאיוו צו מיינען, אַו דאָס איז אַ מיטל אונדן אָפּצונאַרן, דערקלערן מיר 
קאַטעגאָריש, אַז די גאַנצע ניי-אַרױסגעגעבענע איידן-געזעצגעבונג" איז פול 
מיט סתירות און נישט-קלאָרקײיטן. דאָס זיינען מער אומדערלאָזבאַרע באַ- 
גנעדיקונגס-תקנות וי געזעצן. ועל כולם אינטערעסירט אונדז נישט דער- 
ווייל דער גאַנצער ענין און מיר װעלן אורטיילן לויט מעשים און נישט 
סתם ווערטער, 


מען מוז צוגעבן, אַז טיילווייז איז די דעמאָלטיקע באַהױפּטונג פון דעם 
דייטשן רעדנער געווען אַ ריכטיקע און זיינע ספיקות זיינען געווען באַרעכ- 
טיקט. די פראַנצייזישע רעגירונג, אין קעגנזאַץ צו אַנדערע דורך דעם 
היטלעריזם באַאיינפלוסטע לענדער, האָט געװאָלט אומבאַדינגט אויסמיידן 
אַ ,;בליץ-לייזונג" פון דער דאָזיקער פראַגע. פאַרשטײיט זיך, אַז נישט צוליב 


וועלכע עס איז סענטימענטן, אָדער אַפילו לייכטע סימפּאַטיעס צו יידן אין 
133 

פראַנקרייך. אין דעם האָט מען שוין דעמאָלט די מענטשן פון ווישי נישט 
געקאָנט חושד זיין; דאָס איז גיכער געוען אַ באַשטאַנדטײל פון דער 
אַלגעמײנער נישט-זיכערקייט און װאַקלענישן, פון דעם זיג-זאַג"וועג, אויף 
וועלכן עס האָט געשפּרײזט, כלומרשט מיט פעסטע טריט, דער אַלטער פּעטען. 
באַגרענעצן די רעכט פון יידן, אָבער אויף אַן אײגנאַרטיקן און אָריגינעלן 
אופן, צוגעפּאַסט צו די פּראַנצייזישע פאַרהעלטענישן -- אַזױ האָט עס 
-געהייסן. און דאָס איז נישט געווען אַזױ פּשוט. די יידן-פראַגע איז דעמאָלט 
געווען --- פאַר דער גאַנצער באַפעלקערונג --- דער איינציקער באַראָמעטער, 
פון וועלכן מען האָט געזוכט אַראָפּצולײענען ואוהין עס בלאָזן די נייע 
פּאָליטישע ווינטן. יעדער האָט פאַרשטאַנען, אַז אַ ראַדיקאַלע פּאָליטיק לגבי 
יידן, אין גייסט פון די נירענבערגער געזעצן, מיינט פאַקטיש דער אָנהייב 
פון דער צווייטער קאַפּיטולאַציע פון דעם איבערגעבליבענעם פּראַנקרייך. 
אויף אַזױ פיל האָט מען שוין געהאַט דערפאַרונג פון די פריערדיקע איינגע" 
נומענע אָדער קאויסגעלייזטע? לענדער דורך דעם היטלעריזם. מען האָט 
דעריבער געדאַרפט טראַכטן אין דער ערשטער ריי נושא חן צו זיין ביי די, 
אין וועמענס זכות מען עקסיסטירט; צייגן, אַז מען פּאַסט זיך צו און אַז 
פראַנקרייך האָט געוואונען איר ;סאַלוט?; געבן אַ סאַטיספאַקציע די רעאַק- 
ציאָנערע און אַנטיסעמיטישע גרופּירונגען, װאָס זיינען אין דער נײיער 
אָרדענונג פאַראינטערעסירט און דינען געטריי דעם ניעם רעזשים. דאָס 
וועט אויך דינען פאַר אַ הזהרה פאַר די יידן גופא, אַז זיי דאַרפן אויפהערן 
מורמלען און בלייבן פּאַסיוו. פון דער אַנדערער זייט, האָט מען זיך פונדעסט- 
וועגן געהיט נישט שטאַרק אויפצוטרייסלען די טריי-געבליבענע ליבעראַלע 
כוחות אין לאַנד, װאָס מען האָט געװאָלט געווינען און וועמען דער באַראָ- 
מעטער, װאָס הייסט איידן-פראַגע", װאָלט געקאָנט אויף טױט אָפּשרעקן; 
נישט איינרייסן זיך מיט די פאַרבליבענע דעמאָקראַטישע לענדער, באַזונ" 
דערס מיט אַמעריקע, צו וועלכער מען האָט כסדר אַפּעלירט נאָך פאַרשטענ- 
דעניש, הומאַניטעט און -- שפּייז. און אין רעזולטאַט פון דער פּאָליטיק 
איז געבוירן געװאָרן דער פאיידישער סטאַטוט?, װאָס האָט נישט בלױן 
קיינעם פון די ;פאַראינטערעסירטע? צדדים ווייט נישט צופרידן געשטעלט, 
נאָר װאָס האָט געהאַט אַ דיאַמעטראַל פאַרקערטע ווירקונג, 
א אט 
* 


מען האָט שוין דעמאָלט גערעדט װי װעגן אַ געשעענעם פאַקט, אַז 
היטלער װעט בקרוב פאָדערן די ,צװזאַמענאַרבעט? פון ווישי, בכדי װאָס 
פריער צו פאַרענדיקן מיט ענגלאַנד. די יידן-גזירות זיינען טאַקע דורך 

דעם דורכשניטלעכן פראַנצויז פּרימיטיוו באַטראַכט געװאָרן װי אַ סימפּטאָם 
און אָנזאָג פון דער נייער צייט, און כדי די געקינצלטע און אויפגעשרויפטע 
פּאָפּולאַריטעט פון פּעטענען זאָל נישט שטאַרק פאַל, האָט מען זיך אין 
ווישי געהאַלטן אין איין װוערן קעגן דער דאָזיקער איינשטעלונג. מיט אַלע 
כוחות האָט מען געװאָלט איבערצייגן, אַז די יידן-באַגרענעצונגען האָבן זייער 
באַרעכטיקונג און זיינען נישט קיין רעזולטאַט פון אַ פרעמדן דרוק, אַז בכלל 
דאַרף מען דאָס נישט פאַרבינדן מיט אַנדערע נאָך נישט געלייזטע דייטש- 
פראַנצייזישע פּראָבלעמען. די ווישי-פּרעסע האָט געהאַט פאַר אַן אויפגאַבע 
צו קנעלן מיט דעם עולם טאָג-איין טאָג-אויס, אַז פּעטען איז נישט סתם 
אַ פּאָליטיקער, נאָר קודם-כל אַ זעלנער מיט אַן אייזערנעם כאַראַקטער, װאָס 
טרעט נישט אָפּ פון זיין פּאָזיציע. (ברמיזה האָט מען געדאַרפט פאַרשטין, 
אַז דאָס איז דער איינציקער מענטש, װאָס מען האָט געקאָנט קעגנשטעלן 
היטלערן). דערביי האָט מען געגעבן אָנצוהערן, אַז היטלער האָט טאַקע 
געקאָנט נישט שטאַרק מלפּיד זיין אויף פּאָליטישע קאָנװענציעס און זיך 
אױיסלאַכן פון אונטערגעשריבענע אָפּמאַכן, אָבער אַ סאָלדאַטיש ערן-װאָרט, 
װאָס איז געגעבן געװאָרן פון אַ צוייטן סאָלדאַט -- דאָס איז גאָר עפּעס 
אַנדערש! ,מיר האָבן גערעדט צווישן זיך, װי עס רעדט אַ זעלנער מיט אַ 
זעלנער און אַלץ איז אָפּנעמאַכט געװאָרן אין גייסט פון זעלנערישן כבוך" 
-- האָט דער אַלטער פּעטען דערציילט דעם פראַנצייזישן פאָלק ביי יעדער 
געלעגנהייט. איז נישטאָ דער מינדסטער גרונט מורא צו האָבן, אַז דער 
פּראָבלעם ;יידן" איז אַ פּראָלאָג צו אַ ווייטערדיקער שפּיל, װאָס האָט אַ 
שטיקל שייכות מיט דער אומאָפּהענגיקייט און מיט דער עקסיסטענץ פון 
דער פראַנצייזישער אימפּעריע. קיין שום געפאר: עס איז דאָ אַ געביט, 
אויף וועלכן דער זעלנערישער כוח איז נישט חל און דאָס איז אונדוער 
אינערלעכער ענין, איבער וועלכן מיר זיינען די איינציקע בעלייהבתים און 
װאָס איז פאַרבונדן מיט דעם אַלגעמײנעם ;סאַלוט? פון נייעם פראַנקרייך, 


נאָך בולטער זיינען די דאָזיקע סאָלדאַטישע מאַנעװרעס געקומען צום 
אויסדרוק אין אַן אַנדערער פאָרעם: פּעטענס פּראָפּאַגאַנדע-מיניסטעריום 
פלעגט אַרױיסגעבן הכחשות, ,בכדי אַ סוף צו מאַכן צו די קלאַנגען, װאָס 
עס פאַרשפּרײטן די יידן, דע-גאָליסטן, שונאים פון רעזשים און סתם פּאַניק- 
מאַכער". האָט מען געקאָנט לייענען אַ הכחשה אין אַזאַ נוסח: בקשר מיט 
די פאַרשפּרייטע קלאַנגען אאַז"וו, װערט אָפיציעל מיטגעטילט, אַז דער 
,פירער" האָט קיין מאָל נישט פאַרלאַנגט פון דער פראַנצייזישער רעגירונג 
איר פּלאָט, עס איז אויך אויסגעזויגן פון פינגער די פאַנטאַסטישע ידיעה 

איבער דער קאָלאָניאַלער אַרמײ, װאָס װערט קאָמאַנדירט פון גענעראַל 
װעגאַן : אין הסכם מיט דעם היטלער-פּעטעאָפּמאַך קאָן קיין רייד אַפילן 
נישט זיין, אַז אונדזער אַרמײ זאָל זיך באַטײליקן אין וועלכע עס איז פרעמדע 
קאָנפליקטן : מיר וועלן אָבער באַשיצן אונדזער אימפּעריע מיט דער גאַנצער 
קראַפט קעגן יעדן שונא פון װאַנען ער זאָל נישט קומען. עס װערט אויך 
מיטגעטיילט, אַז אויף דער לעצטער זיצונג פון מיניסטאָרן-קאַבינעט איז 
באַשלאָסן געװאָרן אין קורצן צו פאַרעפנטלעכן די נייע געזעצגעבונג פאַר 
יידן אין פראַנקרייך, װאָס איז אױסגעאַרבעט געװאָרן דורך אַ ספּעציעלער 
פאַר דעם צוועק געשאַפּענער קאָמיסיע, בכדי צו רעגולירן די רעכט פון 
יידן אין פראַנקרייך, 


אָבער דער ערשטער טרױיעריקער אַקט, וועלכער האָט בעסטיאַליש 
דערשטיקט איינעם פון די הײיליקסטע פּרינציפּן פון דער גרויסער פראַנ- 
צייזישער רעװאָלוציע, װאָס ;האָט אָנגעטאָן דעם פראַנצייזישן פאָלק אַ געלע 
לאַטע? --- װוי עס האָט דאָס אָנגערופן אַ באַקאַנטער פראַנצייזישער דענקער, 
װאָס איז געווען אויסגערעכנט צו פאַרשטאַרקן אינערלעך דעם רעזשים 
און העלפן געפינען לייטזעליקייט אין די אויגן פון דעם היטלעריזם, האָט 
אָנשטאָט דעם זיך אָנגעשטױסן אויף אַ סימפּטאָמאַטישער גלייכגילטיקייט 
מצד די גרויסע מאַסן פון פראַנצייזישן פאָלק. די מאַסן האָבן אויפגענומען 
די ידיעה מיט דעם זעלבן שטומען סטאָאיציזם, װי בעת די ווישי-צייטונגען 
האָבן, שפּײיענדיק זיך אַלײן אין פּנים אַריין, געהאַט אונטערגעטראָגן די 
ידיעה, אַז דעם 14טן יולי, דעם טאָג פון אייננעמען די באַסטיליע, דער 
גרעסטער נאַציאָנאַלער און פרייהייטס-יום-טוב ביים פראַנצייזישן פאָלק, 
האָבן די דייטשע טרופּן אָרגאַניזירט אַ מיליטערישן פּאַראַד אויף די בולװאַרן 
פון פּאַריז. די פראַנצייזישע אַנטיסעמיטישע פּרעסע אין אפרייען" פראַנק- 
רייך, נישט קאָנענדיק אָפן קריטיקירן, האָט באַגראָבן איר גרימצאָרן און 
;האָפענונגען": מיר האָפן, אַז דער ;יידישער סטאַטוט? איז נאָר אַן אָנהײב ; 
מיר האָפן, אַז עס װעלן גלייך נאָכקומען פיל מער ראַדיקאַלערע געזעצן: 
מיר האָפן אאַז"וו. דער דייטשער ראַדיאָ-רעדנער פון פּאַריז האָט זיך טייוו" 
לאָניש אױסגעלאַכט און דערקלערט, אַז מען וועט אורטיילן לויט מעשים 
און נישט לויט ווערטער... 


אל אס 
*' 


היטלער האָט טאָלערירט פּעטענען אָבער גלייכצייטיק געהאַסט און 
באַשלאָסן אַ. סוף צו מאַכן צו דעם פּעטען-רעזשים, דעם ,פּעטעניזם". דער 

גאַנצער פּעטעניזם האָט געצויגן זיין חיונה פון דעם ;אָפּמאַך צווישן צויי 
זעלנער", דאָס איז אויך געווען די פּאָטענציעלע זייט פון רעזשים און זיין 
קראַפט. דערפאַר האָט מען דאָס געמוזט תמיד איבערחזרן און פאַרואַנדלען 
אין אַ מין סימבאָל, װאָס האָט שוין באַלד געזאָלט פאַרטרעטן דעם סימבאָל 
;פרייהייט, גלייכהייט און ברודערשאַפט? פון דער דריטער רעפּובליק. -- 
מיר זיינען די איינציקע, װאָס האָבן אַ װאָרט פון דעם ;פירער" נישט וי 
אַ פּאָליטיקער, אָדער דיפּלאָמאַט, נאָר וי אַ זעלנער! זעט אָבער אויס, אַז 
היטלער האָט נישט שטאַרק ליב אַפילן ווען מען דערמאָנט אים אין זיינעם 
אַ זעלנערישן צוזאָג. על אחת כמה וכמה ווען דאָס איז אין קעגנזאַץ צו 
זיינע רויב-אינטערעסן. איז דעריבער געווען די טאַקטיק, נישט באַקעמפן 
פּעטענען, נאָר ;אייננעמען" אים פון אינעװוייניק. פּונקט װי ער האָט איינ- 
גענומען די מאַזשינאָ-ליניע -- אַן אוױיסגעפּרואװטע נאַצישע מעטאָדע, ווען 
מען װויל אויסמיידן אַ קאַמף פּנים אל פּנים. לאַװאַל איז אַ פּאָליטיקער און 
נישט קיין מיליטער-מאַן, דאַווף מען אַלזאָ פּטור ווערן פון דעם אַלטן 
סאָלדאַט און זיך אָנהויבן פּאָליטיש ,באַפריינדן?* מיט דעם נייעם פראַנק- 
רייך, 

איינע פון די פאַרקויפטע פראַנצייזישע צייטונגען אין פּאַריז, וועלכע 
פלעגן אָפּט זידלען פּעטענען פאַר זיין ,איזאָלירן פראַנקרייך פון די זיגרייכע 
און שטאַרקע מלוכות", האָט דעמאָלט געשריבן: ;עמיר האָבן די מלחמה 
פאַרשפּילט, מיר זיינען באַזיגט, אָבער מיר האָבן נאָך פיל צו געװווינען און 
מיר קאָנען נאָך זיין די זיגער. פּעטען איז אַ סאָלדאַט און דאַרף האָבן מוט. 
ווייניקער פּאָליטיק און מער געװאַגטע שריט. דאָס יידן-פּראָבלעם קאָן דער" 
ליידיקט ווערן בין יום ולילה: אַלע אויסלענדישע יידן ווערן געשיקט בויען 
די אייזנבאַן אין דער סאַהאַראַימדבר ; פראַנצייזישע יידן -- קיין מאַדאַגאַס- 
קאַר. מיט דעם װעט ממילא געשאַפן ווערן די געוואונטשטע פריינטלעכע 
אַטמאָספער מיט דעם דייטשן פאָלק. דער ניװואָ פון דעם ראַסן-באַוואוסטזײן 
פון די ביידע פעלקער ועט זיך אָנהויבן אויסגלייכן און די שפּעטערדיקע 
געמיינזאַמע פאָלקס-אינטערעסן וועלן אונדז שוין צונויפבינדן צו בשות- 
פותדיקע האַנדלונגען לטובת די ביידע לענדער און גאַנץ אײיראָפּץ?... 


מיטן אויפשטייג, הייסט עס, פון לאַװאַלן, האָט פאַקטיש דער גאנצער 
;פּעטעניזם? אָנגעהויבן צו זינקען. לאַװאַל האָט טאַקע געהאַט אַ נישט- 
פאָראויסגעזעענע מפּלה, בעת ער האָט געפּרואווט דורך אַ ;פּוטש", פאַר- 
שאַכערן דאָס ביסל, װאָס איז כלומרשט געבליבן פון דער פראַנצייזישער 
אומאָפּהענגיקײט. אָבער פּעטען איז שוין באַטראַכט געװאָרן װי אַ שברי"- 

כלי, ער האָט אַלײין מן-הסתם באַואוסטזיניק נישט געפילט וי וייט ער 
איז ;איינגענומען? געװאָרן. די פראַנצייזישע היטלעריסטן, אַרײנגעזעצטע 
דורך לאַװאַלן אויף די װיכטיקסטע מלוכה-פּאָסטנס, האָבן שוין געאַרבעט 
אין גייסט פון די אמתע בעלי-הבתים פון לאַנד און דער אָביעקטיווער 
קריטעריום האָט אָנגעהויבן צו זיין אין יעדער באַציאונג -- דער באַזעצטער 
טייל פון פּראַנקרייך. מען האָט אָנגעהויבן מאַכן אָרדענונג, וי די דייטשן 
טוען דאָס אין פּאַריז. מען האָט זיך אַנטציקט מיט זייער אַדמיניסטראַטיוע 
אַרבעטס-מעטאָדן, מיט זייערע שנעלע און דעצידירטע האַנדלונגען, מיט זייער 
ראַדיקאַלקײט און --- ריקזיכטלאָזיקײיט,. דער באָדן איז שוין געווען פּסיכאָלאָ- 
גיש צוגעגרייט און איין שריט וייטער הייסט: עקאָנאָמישע צזאַמענאַרבעט, 
װאָס מיינט, אַז די פראַנצייזישע אינדוסטריע און בכלל די גאַנצע ווירט" 
שאַפט װוערט קאָנטראָלירט פון דייטשן, וועלכע זיינען נאַטירלעך אויך די 
;אָפּנעמער", 

אָבער אויף קיין איינציקן געביט איז די דאָזיקע צוזאַמענאַרבעט צװוישן 
די דייטשע און פראַנצייזישע היטלעריסטן נישט אַזױ פולשטענדיק און 
האַרמאָניש, וי אין דער באַציאונג צו יידן-רדיפות. דאָס װאָרט ,קאָלאַבאָראַ- 
סיאָן" קלינגט היינט אין די אויערן פון די יידן אין פראַנקרייך, פּונקט 
וי אין די צאַרישע צייטן פאַר דעם רוסישן יידן דאָס װאָרט ,פּאָגראָם? 
דאָס איז דער איינציקער געביט, וואו די פראַנצייזישע היטלעריסטן קאָנען, 
אָן זייער שאָדן, קאָפּירן זייערע דייטשע חברים אין זייער אַכזריות. די כמעט 
טויטע און קאָנװענציאָנעלע פּונקטן פון פּעטענס פיידישן סטאַטוט", למשל, 
אַז עס קאָנען רעגולירט ווערן די אַרבעטס-רעכט פון יידן, נישט-פראַנצייזישע 
בירגער, אַז זיי קאָנען אַדמיניסטראַטיו אינטערנירט װערן, זיינען דורךף 
לאַװאַלן און דאַרלאַנען פאַרװאַנדלט געװאָרן אין בלוטיקע אימפּעראַטיווע 
גזירות, װאָס האָבן ביי צענדליקער טויזנטער יידישע משפּחות אַװעקגענומען 
יעדע חיונה-מעגלעכקייט און זיי שפּעטער אַרײנגעװאָרפן אין די פינצטערע 
לאַגערן. | 


עס איז נישט בלויז קאָאָפּעראַציע מיט די זיגער, נאָר אַ בפירושע 
טענדענץ זיי איבערצושטייגן און איבערצויאָגן, און אין דעם טיװלאָנישן 
גאַלאָפּ איז ווירקלעך שווער צו אונטערשיידן וועלכער פון די ביידע היטלע" 


ריזמען איז אַכזריותדיקער, 


1טן יולי 1941, 

ייזדן אין אַקופּירטן פראַנקרייך 


א יאָר איז שוין פאָראיבער זינט פּאַריז געפינט זיך אונטער דער 
הערשאַפט פון דעם היטלעריזם. במשך פון דער צייט האָט דאָס יידישע 
לעבן דאָרט, אונטער דעם האָגל פון גזירות פון דער אָקופּאַציע-מאַכט און 
אַנטיסעמיטישע געזעצן פון דער אָפיציעלער ווישי-רעגירונג, װאָס זיינען . 
פאָרמעל אויך חל אויף דעם אָקופּירטן געביט, אַדורכגעמאַכט פאַרשיידענע 
פאַזעס, װאָס האָבן בהדרגהדיק דערפירט צום עקאָנאָמישן חורבן און צו אַ 
פולשטענדיקער אָפּגעזונדערטקײט פון יידן מחוץ דער פראַנצייזישער געזעל- 
שאַפט. דער דאָזיקער טאָפּלטער דרוק פון די ביידע אַדמיניסטראַציעס; דער 
;גלייכשאַלטונגס?-סיסטעם מצד די דייטשן און די ,אויסשאַלטונגס? ווישי- 
געזעצן האָבן װוי מיט אַן אייזערנער גרויסער צװאַנג אַרײינגעקלעמט דאָס 
דאָרטיקע יידנטום אין אַ פאַקטישן געטאָ. דערביי קומט נאָך צו דער טרוי- 
עריקער פאַקט, װאָס אין סתירה אַפילו צו די געטאָס אין פּוילן, איז פּאַריז 
אין גאַנצן אָפּגעשלאָסן פון דער דרויסנדיקער ועלט. קיין שום קאָנטאַקט, 
קיין שום מעגלעכקייט צו קאָמוניקירן אין וועלכער עס איז פאָרעם אַפילן 
מיט דעם נישט-אַקופּירטן טייל פון לאַנד, שוין נישט רעדנדיק וועגן אויס- 
לאַנד. עמיגראַציע איז כמעט אױסזיכטלאָז אַפילו פאַר די, װאָס באַזיצן 
אײינװאַנדערונגס-וויזעס אין אַנדערע לענדער, און די איינצלנע פאַלן פון 
יידן, װאָס האָבן זיך אַנטשלאָסן לעצטנס אַריבערצוקומען אין דעם נישט- 
אָקופּירטן פראַנקרייך, זיינען געווען פאַרבונדן מיט ווירקלעכע לעבנס- 
געפאַרן. 

ביי דער לאַגע איז דעריבער פאַרשטענדלעך וי וייט שווער עס איז 
צונויפצוזאַמלען יושרדיק קאָנטראָלירטע ידיעות, װאָס זאָלן קאָנען אָביעקטיו 
אילוסטרירן דאָס יידישע לעבן דאָרט. דאָס איז טאַקע געווען מעגלעך דורך 
דער דאָקומענטירונג פון באַגלײיבטע יחידי סגולה, װאָס האָבן זיך באַװויזן 
פון דאָרט אַרױסצוראַטעװען, וי אויך אַ דאַנק דער איבערגעגעבנקייט פון 
אייניקע דאָרטיקע עסקנים, װאָס האָבן געזאָרגט, אַז די ידיעות זאָלן דורך 
פאַרשיידענע אומוועגן אונדז דאָ דערגרייכן, 

האָבן מיר היינט בדעה צו באַהאַנדלען אין דער פאָרעם פון אַ פּשוטער 
גבית-עדות איין אַספּעקט פון דער פּראָבלעם : די באַציאונג פון דער פראַן- 
צייזישער באַפעלקערונג אין פּאַריז צו יידן, אין זייערע ליידן און פּײן 
אונטער דער טאָפּלטער ממשלת-זדון, 

כמעט אַלע יידישע דאָרטיקע טוער זיינען מיט דער מיינונג, אַז די 

באַציאונגען מצד דער פראַנצייזישער ציווילער אַדמיניסטראַציע צו יידן 
זיינען זייער גוטע. ;נאָך קיין מאָל בין איך נישט געװאָרן אַזױ גוט אויפגע- 
נומען אין ציווילע אַמטן ווֹי איצט, בעת איך קום אינטערווענירן פאַר יידישע 
ענינים? -- דערקלערט אַ באַקאַנטער עסקן. בעת דער דורכפירונג פון דער 
ערשטער גזירה פון דער דייטשער מאַכט, ווען אַלע יידן האָבן געמוזט לאָזן 
אָפּשטעמפּלען זייערע פּעסער מיט דעם אות ,י* (יודע -- זשוויף) האָבן 
אַ סך פונקציאָנערן אין די קאָמיסאַריאַטן אויסגעדריקט זײיער פאַרדרוס 
און חרפּה, זייער נאַציאָנאַלע סאָלידאַריטעט, אַפילו געבנדיק עצות איבערהויפּט 
די געוועזענע קאָמבאַטאַנטן, וועמענס פאָרנעמען זיינען נישט צו ספּעציפיש 
יידישע, זיי זאָלן נישט לאָזן אָפּשטעמפּלען זייערע פּעסער, כדי אויסצומיידן 
מעגלעכע נייע צרות. עס זיינען געווען אַפילו פאַלן, ווען די זעלבע פונקציאָ- 
נערן, װאָס האָבן געלייגט דעם שטעמפּל איף די יידישע פּעסער, האָבן 
שטיל, פאַרטרוילעך, איבערגעגעבן דעם אייגנטימער פון פּאַספּאָרט די כע- 
מישע פאָרמולע פון אַ פליסיקייט, מיט וועלכער מ'קאָן אומבאַמערקטערהייט 
צוריק אַראָפּנעמען די אויפשריפט -- ווען אַ ספּעציעלע געפאַר זאָל אים 
צוליב דעם דראָען. בדרך כלל, ווען אַ פראַנצייזישער באַאַמטער דאַרף זיך 
אינפאָרמירן, מאַכן אַן אַנקעטע אָדער גאָר א רעוויזיע ביי אַ ייד, הייבט 
ער געוויינלעך אָן מיט דער דערקלערונג: ;איר וייסט דאָך גאַנץ גוט, אַז 
זיי צױוינגען אונדז דערצו" -- און די יידישע באַפעלקערונג געפינט טאַקע 
אַ שטאַרקע טרייסט אין דער דאָזיקער באַציאונג. פון דעם געזאָנטן דאַרף 
מען אָבער נישט דרינגען, אַז עס איז היינט מעגלעך צו האָפן אויף אַ ממ- 
שותדיקער הילף מצד דעם פראַנצייזישן באַאַמטן; ער באַדױערט, אָבער 
גלייכצייטיק פירט ער אויס פּינקטלעך די דייטשע פאַראָרדענונגען, און אַזי 
װוי די פאַלן פון אַרעסטירן פראַנצייזישע באַאַמטע דורך די דייטשן פאַר 
דעם חטא, װאָס הייסט ;נאַכלעסיקײיט?, זיינען געװאָרן אַן אָפּטע דערשיינונג, 
פּאַסירט כמעט נישט, אַז אַ ייד זאָל קאָנען איצט אַ סך געניסן פון די 
פריינטלעכע סימפּאַטיעס, װאָס אַזעלכע באַאַמטע וייזן צו אים אַרױס, 


גאַנץ אַנדערש איז, נאַטירלעך, די באַציאונג צו יידן מצד דער פאַר- 
קויפטער פּרעסע, ראַדיאָ און גאַס-אַפישן. דער פון דעם היטלעריזם סטימו" 
לירטער אַנטיסעמיטיזם דערגרייכט דאָ זיין קולמינאַציע-פּונקט: אויף אַלע 
גאַסן פון פּאַריז געפינען זיך גראַנדיעזע אַפישן, װאָס באַװײיזן װוי אַזױ דער 
פראַנצייזישער אומבאַקאַנטער זעלנער שטייט אויף פון זיין קבר כדי צו 
דערשטיקן דאָס יידנטום. די גאַנצע פּרעסע אין פּאַריז, מיט דעם אױסנאַם 
פון דעם אָרגאַן פון די אַרבעטער-סינדיקאַטן ,לאַטעליע?, פירט אַ העפטיקע 

אַנטיסעמיטישע פּראָפּאַגאַנדע. יעדער צייטונג אויף איר באַזונדערן שטייגער, 
מערסטנטייל אָפּהענגיק אוֹן צוגעפּאַסט צום ניװאָ פון אירע לייענער. אַזױ 
איז כאַראַקטעריסטיש, אַז װאָס נידעריקער עס איז דער ניװאָ פון דעם 
לייענער צו וועלכן די צייטונג רעדט, אַלץ גרעסער און גרעסער איז די 
פּאָרציע אַנטיסעמיטיזם, װאָס קומט אים אויס יעדן טאָג אַרײנצוכאַפּן, אָבער 
די גרעסטע ראַסן-קאַמפּאַניע ווערט געפירט אין פאַרשײידענע פאָרמען דורך 
דער ראַדיאָ: 2 אָדער 4 מאָל טעגלעך װערט איף פאַרשיידענע אופנים 
און ספּעציעל פאַר דעם צוועק פאַבריצירטע געלעגנהייטן, אָנגעוויזן אויף דעם 
;אומגליק", װאָס יידן האָבן געבראַכט אויף פראַנקרייך, וי אַזױ בלום מיט 
דעם יידישן אינטערנאַציאָנאַל האָבן ביז איצט רעגירט איבער אײיראָפּע, וי 
ווייט שעדלעך עס איז פאַר יעדן לאַנד צו האָבן ביי זיך יידן און אַזױ 
ווייטער, 


אָבער, צום גליק, האָט דאָס אַלץ נישט קיין שום ערנסטע באַדײטונג 
און ממילא -- אויך נישט קיין שום קאָנסעקװענצן: קיינער גלייבט נישט אין 
דעם, װאָס ;די דייטשן לאָזן רעדן". מען עפנט כמעט נישט דעם ראַדיאָ 
און מען פאַרלאָזט דעם קינאָ, וואו עס שפּילט דער ייד זיס" מיט אַ חוק- 
געלעכטער. מען זוכט אין די צייטונגען צווישן די שורות אַ ביסל נייעס און 
מען קוקט מיט פאַראַכטונג אויף די שרייענדיקע אַנטיסעמיטישע קעפּ פון 
די אַרטיקלען און אויף זייערע אונטערגעשריבענע, על פּי רוב אין גאַנצן 
אומבאַקאַנטע, מחברים, 


אַ סך שווערער איז, נאַטירלעך, צו מאַכן אַ גענוי בילד וועגן פּלאַץ, 
װאָס יידן פאַרנעמען אין דער אומלעגאַלער ליטעראַטור, װאָס װערט פאַר- 
שפּרײט אין פּאַריז. עס זעט אָבער אויס, אַז מ'קאָן עס רעזומירן אויף אַזאַ 
אופן : אַלגעמײינע פאַראורטיילונג פון אַנטיסעמיטיזם, און דערביי די טענ- 
דענץ נישט צו ווידמען צו פיל אויפמערקזאַמקײיט דער פראַגע. די אויפרופן 
פון דער סאָציאַליסטישער פּאַרטײ לויבן די פאַרדינסטן פון לעאָן בלום 
פאַר דעם פּראָלעטאַריאַט און פאַר פראַנקרייך, פאָדערן אויף די מאַסן ווייטער 
געדולדיק און װוי וייט מעגלעך אָנצוהאַלטן דעם פּאַסיוון װידערשטאַנד 
קעגן די אָקופּאַנטן און זייערע געקויפטע קנעכט, די פּעטען-מושלים, פאַר- 
אורטיילן שאַרף דעם אַנטיסעמיטיזם און פּראָקלאַמירן ;גלייכע פרייהייט און 
פּאָליטישע רעכט אָן אונטערשייד פון ראַסע-אָנגעהעריקײט און אָפּשטאַמונג?, 
די קאָמוניסטן פאַרלאַנגען פון די מאַסן צו האָבן צוטרוי צו דער סאָװועטן- 
מאַכט, װאָס װעט זיך אָפּרעכענען מיט דער רעאַקציע און פאַשיזם און 
פאַרדאַמען פאָרמעל דעם אַנטיסעמיטיזם. טראַקטן, װאָס זיינען אונטערגץ- 

שריבן פון אַ גרופּע אינטעלעקטואַלן מיט דעם נאָמען ;פּאַנטאַגריעל?, קלערן 
אויף אין אַ ספּעציעלן קאַפּיטל דעם גאַנצן אַבסורד פון קסענאָפאָביע און 
אַנטיסעמיטיזם, נאָך איין נישט-אונטערגעשריבענער אויפרוף באַווייזט זיך 
אין פּאַריז, וועמענס אָפּשטאַם און מחברים איז אָבער שווערלעך פעסטצו- 
שטעלן. בנוגע דער יידן-פראַגע איז זיין שטעלונג קעגן אַנטיסעמיטיזם, 
;אָבער אויך קעגן דער צרה, װאָס עס װעט מיט זיך ברענגען אַ קאַפּױערדי- 
קער ראַסיזם, אַ מלוכה אין אַ מלוכה". 


בדרך כלל, אַלזאָ, שטעלט די פראַנצייזישע באַפעלקערונג אַ וידער- 
שטאַנד דער ראַסן-טעאָריע. דער אָפּואָג שלום צו מאַכן מיט אַנטיסעמיטיזם 
איז אייגנטלעך אַ באַשטאַנדטײל פון דעם פּאַסיוון קאַמף, וואָס װערט דורך 
איר געפירט קעגן די אָקופּאַנטן. מען גלייבט נישט אין דער שולד פון 
יידן, פּונקט װוי מ'גלייבט נישט, אַז דער הונגער איז פאַראורזאַכט דורך דער 
ענגלישער בלאָקאַדע. אויך דאָס ביסל גאַסניװנגערישער אַנטיסעמיטיזם, 
פון ברעכן שויבן אין יידישע געשעפטן און פּרואוון אַרױסצורופן גאַסן- 
אַװאַנטורעס אין די ערשטע חדשים פון דער אָקופּאַציע, איז ביסלעכוייז 
פּאַרשוואונדן. אַפילו די פראַנצויזן, װאָס פלעגן זיך א מאָל דערלויבן אַן 
אַנטיסעמיטישן וויץ, אָדער װאָס װאָלטן אַ מאָל אפשר מסכים געווען אויף 
געוויסע באַגרענעצונגען, זיינען איצט אויפגעטרייסלט פון די מוראדיקע 
יסורים, אין וועלכע עס לעבן איצט די יידן אין פּאַריז אונטער דעם היטלער" 
רעזשים. אַן אַלטער פירער פון דעם פראַנצייזישן סאָציאַליזם ציטירט אַ פאַל 
פון אַ פראַנצייזישן אַרבעטער, װאָס זאָגט אים: אַמאָל, פאַר דער מלחמה, 
האָב איך געקאָנט זאָגן צו מיין יידישן חבר אין דער פאַבריק: ;היי, שמו" 
ציקער ייד, דו גייסט נעמען מיט מיר אַ טרונק?7, היינט װועט מיר אַפילן 
נישט איינפאַלן צו מאַכן אַזאַ דויץ. איך פאַרשטײ היינט דעם גאַנצן אַבסורד 
פון די װוערטער און כ'וועל מיר קיין מאָל נישט דערלויבן אַזאַ טאַקטלאָזי" 
קייט. די זעלבע סימפּאַטישע באַציאונג צו יידן, מיט גאַנץ קליינע אױסנאַמען, 
לאָזט זיך באַמערקן מצד דער באַאַמטנשאַפט. די יידישע מלוכה-באַאַמטע, 
װאָס זיינען פאַרבליבן אויף זייערע פּאָסטנס אין זכות פון ספּעציעל גרויסע 
מלחמה-פאַרדינסטן, גיבן איבער, אַז קיין מאָל האָבן זייערע פראַנצייזישע 
קאָלעגן נישט אַרױסגעוויזן זיי אַזױ פיל זאָרגפעלטיקע פריינטשאַפט וו 
דווקא איצט. פאַר די יידישע באַאַמטע, װאָס זיינען געווען געצוואונגען צו 
פאַרלאָזן זייערע פּאָסטנס, זיינען אָפט אינגעאָרדנט געװאָרן באַשײדענע 
אָבער צוגלייך רירנדיקע אָפּשײיד-צזאַמנקונפטן אין פּריװאַטע הייזער, קאָ- 

לעקטיווע מתנות איז זיי געקויפט געװאָרן פון צונויפגעזאַמלטע געלטער ביי 
אַלע מיטאַרבעטער אַלס סאָלידאַריטעט-אױסדרוק, 


אין שול-וועזן האָט מען זיך אָפט באַמיט אויסצומיידן אַ דעפיניטיווע 
פאַרטרייבונג פון אָפּגעזאָגטע יידישע לערערס, דורך באַזעצן זייערע ערטער 
מיט עלטערע אַרישע פּראָפּעסאָרן, װואָס װעלן סיי װי סיי דאַרפן אין קורצן 
באַקומען עמעריטורע. אויף אַזאַ אופן ווערט צאָפּגעהיט די צוקתפט'! -- 
איינע פון די פּאָפּולערסטע לאָזונגען פון פּאַסיװון װידערשטאַנד אין אָקופּירטן 
פראַנקרייך. עס איז אויך באַקאַנט דער פאַל פון דעם פּראָקוראָר, װאָס האָט 
זיך פאָרמעל אָפּגעזאָגט אָנצונעמען די דעמיסיע פון זיין יידישן מיטאַרבע- 
טער, כדי אין דער צוקונפט זאָל נישט זיין פאַר אים קיין שום שטערונג 
צוריק צו באַקומען זיין פּלאַץ. דער אַלגעמיינער איינדרוק איז, אַלזאָ, אַז 
אַ סך פון די פראַנצייזישע באַאַמטע האָבן נישט געװאָלט זען אין דעם 
אַװעקגײן פון זייערע יידישע חברים וי נאָר אַ פאָראיבערגייענדיקע דער- 
שיינונג, 


אל אט 
* 


עס װאָלט אָבער געווען אַ טעות צו מיינען, אַז אַ יאָר צייט דייטשע 
אַנטיסעמיטישע פּראָפּאַנאַנדע האָט לגמרי נישט איבערגעלאָזט קיין שום 
שפּורן. אין געוויסע צווייגן פון דער װירטשאַפּט, אינדוסטריע און פרייע 
פּראָפעסיעס, איז דער מאַטעריעלער פּראָפיט פאַר די אַריער, אַ דאַנק דער 
איינגעפירטער ראַסן-טעאָריע, געווען אַזױ גרויס, אַז נאָר באַוואוסטזיניקע 
מענטשן פון אַ שטאַרקן כאַראַקטער האָבן געקאָנט ביישטיין דעם נסיון 
נישט צו וועלן װאָס לענגער געניסן פון דער אַרישער פּריװילעגירטער לאַגע. 
באַמערקט מען טאַקע פון איין זייט די סימפּאַטיע-איסדרוקן צו יידן מצד 
אַרבעטער, באַאַמטע, לערער און װיסנשאַפטס-מענטשן --- מצד דעם קלייג" 
בירגערטום און אינטעליגענץ, װאָס שטעלט מיט זיך פאָר דעם גרויסן רוב 
פון פראַנצייזישן פאָלק, און פון דער צוייטער זייט, די אָפענע ראַסיסטישע 
טענדענצן, דאָס, אין בעסטן פאַל, שלום מאַכן מיט דער נייער לאַגע, אויס- 
גערעכנט אַרײנצוכאַפּן דערווייל װאָס מער פּראָפיטן מצד די אינדוסטריעלע 
פאַרבאַנדן, װאַרנהױז-אײגנטימער, בוי-אונטערנעמער אד"גל. כדי צו אילן" 
סטרירן די ריכטיקייט פון דער באַהויפּטונג איז גענוג, למשל אָנצואוייזן 
אויף דעם פילם-פּראָדוצענטן-פאַרבאַנד אין פּאַריז, װאָס האָט זיך פון די 
ערשטע מקדים געווען אָנצונעמען אַן אַנטיסעמיטישן באַשלוס נישט צו 

האָבן קיין שום מגע ומשא מיט יידן: אין דער זעלבער צייט אָבער האָט 
דער פילם-אַרטיסטן-פאַראיין אָנגענומען אַ סימפּאַטיע-רעזאָלוציע ;פאַר די 
קאָלעגן, וועלכע געפינען זיך אין אַ לאַגע פון געצוואונגענער אַרבעטסלאָ- 
זיקייט, װאָס װועלן ווערן בכבודיק געשטיצט". די באַרימטע פּראָפּעסאָרן 
סערזשאַן און אַזשואַנין באַזוכן פּערזענלעך זייערע יידישע קאָלעגן, קרבנות 
פון ראַסן-געזעצן, בכדי אויסצודריקן זייער וייטערדיקע פריינטשאַפט און 
אָנערקענונג, אָבער דער דאָקטוירים-פאַרבאַנד, אין וועמענס שפּיץ עס האָבן 
זיך, אַ דאַנק דער נייער לאַגע, צוגעכאַפּט אַ פּאָר רעאַקציאָנערע געשעפטס- 
לייט, האַלט אין איין פאָדערן צו דערווייטערן אַלע אָן אויסנאַם יידישע מע- 
דיצינער, ;װאָס נעמען אַװעק דאָס ברויט ביי פראַנצויזן". עס איז דעריבער 
קלאָר, אַז אויב די דייטשן האָבן געהאַט אַ דורכפאַל מיט זייער פאַרצווייגטער 
און, אָן שום ספק, גוט באַצאָלטער ראָסן-האַס-פּראָפּאַגאַנדע, אויב עס איז זי 
נישט געלונגען מאָראַליש צו אזאָלירן די יידן פון דער פראַנצייזישער 
באַפעלקערונג, האָט זיך זיי אָבער דאָך איינגעגעבן, לכל הפּחות ביי געוויסע 
טיילן פון פראַנצויזן,. אויפצואוועקן און אַװעקשטעלן דאָס יידן- פּראָבלעם, 
עס זיינען דעריבער כאַראַקטעריסטיש די שטימונגען ביי אַ טייל יידן און 
פראַנצויזן, װאָס האַלטן, אַז װי עס זאָל נישט זיין שוועט עפּעס פון דעם 
אַלעם ליידער בלייבן", אַז אין גאַנצן אָן לאָזן געוויסע שפּורן װעט דאָס 
נישט דורכגיין. עס דאַרף אָבער אונטערגעשטראָכן ווערן אַז דאָס אין אַ 
מיינונג פון אַ גאַנץ קליינעם טייל; דער פראַנצייזישער מאַסן-מענטש אָבער, 
דער אַרבעטער, האַנטװערקער, אינטעלעקטואַל,. װאָס באַטראַכט די יידן 
מערסטנטייל פון דער זעלבער קאַטעגאָריע היטלער-קרבנות, וי זיינע עלזאַ" 
סער און לאָטרינגער ברידער, וועלכע זיינען אין איין טאָג פאַרװאַנדלט גע- 
װאָרן אין נע-ונד-מענטשן, פאַרטריבן פון זייערע היימען, איז איבערצייגט, 
אַז ,דאָס אַלץ װעט פאַרשװוינדן און עס װועט קיין זכר דערפון נישט בלייבן 
און פּונקט וי אַמאָל, װעלן די היימישע און פרעמדע הינט טייער באַצאָלן 
פאַר דעם אַלעם" 


8טן אויגוסט 1941 

דער מענטש, װאָס האָט פאַרראַטן" 


אין דער גענוג רייכער געשיכטע פון פּאָליטישן און אידייאישן 
פאַרראַט פון דער 70-יאָריקער דריטער פּראַנצייזישער רעפּובליק. װעט 
זיכער דער קאַפּיטל ,פּיער לאַװאַל* פאַרנעמען דאָס ויכטיקסטע אָרט. און 
דאָס נישט בלויז דערפאַר, ווייל דער קאַפּיטל האָט דערפירט צום אָפּשלוס 
פון אַ תקופה, ווייל מיט דעם האָט זיך בכלל פאַרענדיקט די געשיכטע פון 
דער רעפּובליק, נאָך גיכער צוליב דער אַלזײטיקײט, פילפאַרביקייט און 
גראַנדיעזן פאַרנעם פון דעם פאַרראַט, װאָס פאַרװאַנדלענדיק זיך אין אַ טרי" 
אומפירנדיקע פּאָליטישע שיטה, איז דאָס אַ מוסטער פון דער גאַנגרעף 
װאָס איז אין פאַרלויף פון יאָרן אָנגעװאָקסן און זיך אַנטװיקלט איפן 
קערפּער פון דער דעמאָקראַטיעי 
אַוודאי איז לאַװאַל נישט דער איינציקער, װואָס האָט פאַרראַטן זיינע 
פּאַרטײי-אידײען און זיין פּאָליטישע איינשטעלונג, פאַר װעלכע ער האָט 
אַמאָל געקעמפט און אַ דאַנק וועלכע ער איז נתעלה געװאָרן: עס וואָלט 
געווען צו לאַנג זיך אָפּצושטעלן אויף די אַלע, ביי וועלכע ער האָט דאָס 
געלערנט און וועלטע ער האָט איבערגעשטיגן, אָבער ער איז אַ יחיד במינו 
אין דער אײגנאַרטיקײיט פון דעם צינישן פאַרראַט, װאָס האָט זיך אָנגעהױבן 
מיט זיינע ערשטע טריט אין פּאָליטישן לעבן און זיך קוים פאַרענדיקט 
מיט זיין פיזישן טויט, 
;דער מענטש װאָס האָט פאַרראַטן* --- אַזױ ווערט ער מיט האַס גערופן 
במשך פון אַ 20 יאָר יעדעס מאָל פון אַן אַנדער שיכט פון דער באַפעלקערונג, 
פון אַן אַנדער פּאַרטײ, אָנהייבנדיק מיט די סאָציאַליסטן, קאָמוניסטישע 
סינדיקאַליסטן, דורכגייענדיק דורך לינקע דאַדיקאַלן און אומאָפּהענגיקע 
העמאָקראַטן, ביז צו די סאַמע רעכטסטע רעפּובליקאַנער, וועמען עס האָט 
אויך נישט אויסגעמיטן צו האָבן אין אים די זעלבע אַנטױישונג, װאָס די 
אַנדערע, אָבער לאַװאַל ווייסט דעם סוד פון קאָנען כיטרע אויסנוצן יעדן 
פרישן פאַרראַט פאַר נייע גרויסע פּערזענלעכע דערגרייכונגען, װאָס רוקן 
אים נאָך מער אַרױס אין די פאָדערשטע רייען פון פּאָליטישן לעבן אין 
פראַנקרייך און אין אײיראָפּע. ;איך בין אַ רעאַליסט?, ,מען דאַרף קוקן אויף 
זאַכן רעאַליסטיש? --- דאָס איז אַלץ װאָס ער האָט צו זאָגן און װאָס חזרט 
זיך ביי אים איבער וי אַ לייט-מאָטיוו אין אַלע זיינע אַרוױסטרעטונגען זינט 
זיין איבעררייס מיט דער סאָציאַליסטישער באַװעגונג. ;רעאַליזם* הייסט ביי 
לאַװאַלן זיך אויסדרייען אין דער ריכטונג וואוהין עס בלאָזן די נייע ווינטן, 

פאַרלויפן שנעל דעם וועג דער פּאַרטײ, וואו ער געפינט זיך אונטער 
אַ חשד און שפּעטער מיט אַ פול מויל זיך ציניש אױיסלאַכן פון דעם, װאָס 
ער האָט נעכטן געפּרעדיקט, 


דעם קרעאַליזם" האָט ער געירשנט פון אָװערן, פון װאַנען ער שטאַמט, 
אַ געגנט אין צענטראַל-פראַנקרײך, װאָס איז אַ שם-דבר צוליב דער קאַרג" 
שאַפט און כיטרעקייט פון די דאָרטיקע פּויערים. אויף דעם חשבון פון 
איוערנער פּױער -- פּונקט װוי אין ענגלאַנד אויף די שאָטלענדער -- וערן 
אין פראַנקרייך דערציילט אַלע אַנעקדאָטן און גוזמאות פון געלט-גייציקייט, 
כיטרעקייט און פּחדנות. וועגן דעם דאָרטיקן פּױער ויצלט מען זיך דאָס, 
אַז ער שטעלט אָפּ אין אָװונט זיין זייגער, כדי אים ווייניקער אָפּצונוצן, אַז 
אין דער פרייער צייט שפּילט ער מיט זיך אַלײן אין קאָרטן כדי דער 
;געווינס? זאָל תמיד בלייבן ביי אים. לאָיר דזשאָרדזש זאָגט ערגעץ אין 
זיינע זכרונות פון דער וועלט-מלחמה, אַז דער אָוערנער פּויער װעט גיכער 
אַװעקשיקן זיין זון אויפן פּראָנט, איידער צאָלן נאָך אַ פּאָר פראַנק שטייערן, 
לאַװאַל אַלײן, דערציילט האַנרי טאָרעס אין זיין בוך אלאַ פראַנס טראַהי? 
זאָגט אַמאָל אין אַ וויץ צו זיין סעקרעטאַר לאַזוריק, אַ ייד פון פּוילישער 
אָפּשטאַמונג: ;איר וייסט פאַרװאָס ביי אונדן אין אָווערן וואוינען כמעט 
נישט קיין יידן? ווייל זיי ווייסן, אַז װי קלוג זיי זאָלן נישט זיין, װאָלטן 
זיי זיכער באַשװינדלט געװאָרן דורך אונדזערע מענטשן. זיין פאָטער, 
אַ פּױער, װאָס איז גלייכצייטיק אַ קצב, האָט אַ קליין קאַפעיהויז מיט אַן 
אַכסניה, און אַ חוץ דעם אַלעם אין ער אַ ;מלוכה-באַאַמטער! אַ פּאָסט- 
טרעגער, כאָטש מיט דער מלאכה פאַרנעמט זיך הויפּטזעכלעך דער יונגער 
פּיער, וועמעס אַרבעט באַשטײט אין פאָרן יעדן פרימאָרגן אַ 20 מייל ווייט 
צו ברענגען די פּאָסט פון ווישי (כמעט סימבאָליש!) און זי צעטיילן צוישן 
די דאָרטיקע איינוואוינער. אין פּאַריז, נאָך דעם וי לאַװאַל פאַרענדיקט 
אַ מיטל-שולע און דעם יורידישן פאַקולטעט, װוערט ער אינער פון די 
גרינדער פון אַ קליינעם לערער-סינדיקאַט, וואו ער פאַרנעמט די שטעלץ 
פון אַמטירנדיקן אַדװאָקאַט, און צו יענער צייט טרעט ער אַרין אין דער 
סאָציאַליסטישער פּאַרטי, 

לאַװאַל האָט קיין מאָל נישט פאַרמאָגט די אייגנשאַפטן, מיט ועלכע 
עס זיינען געווען אַזױ אױיסגעשטאַט כמעט אַלע דעמאָלטיקע יונגע פּאָליטי- 
קער. זיין קולטור-באַגאַזש איז געווען וייניקער װי דורכשניטלעך, ער איז 
ווייט נישט קיין געהויבענער רעדנער, קיין מאָל אין ערגעץ נישט אָנגעשריבן 
קיין צען שורות, און צו דעם אַלעם -- זיין אָװוערנער אַקצענט, װאָס שאָקירט 

אַזױי שטאַרק דאָס אויער פון דעם פּאַריזער. אים העלפט אָבער שטאַרק 
אַרױיס דער פאַקט, װאָס ער איז קאַ זון פון פאָלק", כ'מיין אַן ;אויטענטישער 
פּראָלעטאַריער", אַן ענין װאָס האָט געהאַט אין יענער צייט ביי אַרבעטער 
און קליינבירגער אַן אומגעהייערע חשיבות. די רעשט האָט אים שוין אַרױס- 
געהאָלפן די דעמאַגאָגיע, אין וועלכער ער באָדט זיך ממש און װאָס איז 
דעמאָלט געווען אַזאַ נויטווענדיקייט צו מאַכן אַ פּאָליטישע קאַריערע. אָט 
די צוויי /מעלות" האָבן זיכער דעצידירט, אַז לאַװאַל זאָל אַרױף אויפן 
ברייטן שליאַך פון דער פּאָליטיק. פֿאַר דעם עולם פלעגט ער רעדן אִין 
װאַל-קרייז פון זיין פּראָװוינץ מיט קנאַקנדיקע פראַזעס װעגן רעװאָלוציע, 
קאַמף קעגן דער רעגירונג, קעגן מלחמה, אָפּרעכענונג מיט די בורזשויען 
און דער עיקר --- צוזאָגן צו פאַרקלענערן די שטייערן פון דעם מיטלקלאַס 
און פאַרטײידיקן אין געריכטן די אַרבעטער אין זייערע סיכסוכים מיט זייערע 
אַרבעטס-געבער. דערביי פלעגט ער פּאַטעטיש יעדע פּאָר מינוט דערמאָנען : 
;איך בין אַלײן אַ קינד פון פאָלק, אַ חבר צווישן חברים, אַן אַרבעטער צװוישן 
אַרבעטער, דערפאַר קען איך אייערע נויטן. אויב איר זעט אין מיר סתם 
אַן אַדװאָקאַט, דאַרפט איר פאַר מיר נישט שטימען, דאַרפט איר האָבן צו 
מיר דעם זעלבן צוטרוי װאָס צו אַלע בורזשואַזע אַדװאָקאַטן; אויב אָבער 
איר געדענקט, אַז איך בין דער יאָר:אַדװאָקאַט פון אַ סינדיקאַט, װאָס 
טראַכט נאָר אייך צו העלפן אין אייערע סיכסוכים קעגן אייערע בורזשואַזע 
אויסניצער, דאַן קאָנט איר רעכענען אויף מיר, דאַן בין איך אייערער, 
איינער פון דער מאַסע, פּונקט וי מיינע עלטערן, אורעלטערן". געענדיקט 
די רעדע פלעגט לאַװאַל דער ערשטער אָנהייבן זינגען אַ פייערדיק רעװאַ- 
לוציאָנער ליד, װאָס דער עולם האָט ענטװיאַסטיש אונטערגעכאַפּט און 
מיטגעזונגען. שפּעטער האָט ער מכבד געווען מיט אַ גלעזל ויין אַלע פאַר- 
זאַמלטע און האָט נישט דערלויבט מ'זאָל אים זאָגן ,איר" נאָר ,דן". נישט 
געווען דעמאָלט קיין בעסערע מעטאָדן פון רעדן ,צום פאָלק? וי אָט די. 
מ'האָט פיינט געהאַט און ממש געקוקט מיט אומצוטרוי אויף ,רייכע זינדלעך", 
װאָס יאָגן זיך נאָך אַן איינלאַדונג אין די בורזשואַזע סאַלאָנען און נאָך אַ 
שטימע פונעם אַרבעטער: מ'האָט נישט ליב געהאַָט די ;אינטעליגענטן" 
װאָס רעדן עמיט אַ מאָנאָקל אין אויג? וועגן אַרבעטער-קלאַס און אידעאָלאַ- 
גיעס פונעם פּראָלעטאַריאַט. מיט דעם דערקלערט זיך אפשר, װאָס די 
לינקע סאָציאַליסטן, די שפּעטערדיקע קאָמוניסטן, האָבן געהאַט אַזאַ דער- 
פאָלג ביי אַרבעטער, פּויערים און סתם מיטל-קלאַס. דזשאַק דאָריאָ, דער 
שפּעטערדיקער קאָמוניסטישער פירער, סטאַלינס פאַרטרויאונגס-מענטש 

און נאָך שפּעטערדיקער פאַשיסטישער פירער און היינטיקער היטלעריסט, 
אַ מעטאַלורגיע-אַרבעטער, װאָס האָט אָנגעהויבן אין איין פּאַרטײ מיט לאַ- 
װאַלן, מיט װעמען ער געפינט זיך היינט ווייטער צוזאַמען, פלעגט קומען 
אויף די מיטינגען מיט נישט-אָפּגעװאַשענע הענט פון דער אַרבעט און 
דונערן דאָרט: קקוקט אויף מיינע הענט און זיי װעלן אייך עדות זאָגן צי 
איך בין פעאיק צו פאַרראַטן דעם אַרבעטער-קלאַס!*... אַפילו אַ זשיל 
געד, לעאָן בלום און מאַרסעל סעמבאָ איז דעמאָלט נישט לייכט אָנגעקומען 
צוליב זייער נישט-פּראָלעטאַרישן יחוס און אויך צוליב די פאַר דעם פּשוטן 
עולם צו פיל קאָמפּליצירטע אידעאָלאָגישע באַגרינדונגען,. צו מאַכן זיך 
אַ וועג אין די אַרבעטער-רייען. דער הויכער קולטורעלער ניוואָ פון בלומס 
אַ דעדע איז פּשוט נישט געווען צוגענגלעך, זיין פילאָזאָפּיע פון סאָציאַליזם 
האָט מען נישט געקאָנט צעקייען, פאַרדייען און ממילא אין דאָס געבליבן 
אומפאַרשטענדלעך. פּיער רענאָדעל פלעגט דערציילן אַ וואַל-עפּיואָד פון 
זיין פּראָװינציעלן װאַל-קרײין אין יענער צייט, װי ער האָט גערעדט פאַר אַ 
גרויסן עולם האַרט ערב די װאַלן און פון דער פאַרזאַמלונג אין אין אַ 
גרויסער מאָס געווען אָפּהענגיק צי ער װעט אַריין אין פּאַרלאַמענט. אין זיין 
רעדע האָט עֶר, אוֹיף וויפל עס איז נאָר געווען מעגלעך, פּאָפּולער באַגרינדט 
די אידעאָלאָגיע פונעם ;מאַרקסיזם? און צום סוף האָט ער געזאָלט אַריבער- 
גיין צו פּראַקטישע אויספירן, פאַרבונדן מיט דעם אָנגעגאַנגענעם װאַל-קאַמף, 
דער גאַנצער עולם האָט זיך צוגעהערט מיט דער גרעסטער אויפמערק- 
זאַמקײט און עס איז געווען פאַר אים זיכער, אַז ער האָט אויסגענומען, אָבער 
פּלוצעם שטעלט זיך אויף אַ פּױער און איבעררייסנדיק די רעדע שרייט ער 
אויס : .חבר רענאָדעל, ווען איך רוף אַ װעטערינאַר צום מיין קראַנק פערד 
און ער הייבט מיר אָן רעדן וועגן ,סימפּטאָמען" און ,דיאַגנאָזן" אָנשטאָט 
מיר צו זאָגן צי איך װעל נאָך קאָנען אַרבעטן מיט דעם פערד אָדער נישט, 
פאַרשטיי איך שוין, אַז ער וויל גוט באַצאָלט פאַר דעם וויזיט און מיין פערד 
וועט בקרוב פּגרן, לויט איער רעדע, חבר רענאָדעל, װאָלט איך אייך צו מיין 
קראַנק פערד נישט גערופן" (רענאָדעל איז פון פאַך געווען אַ װעטערינאַר), 
;די גינסטיקע שטימונג פון דער גאַנצער פאַרזאַמלונג, דערציילט רענאָדעל, 
איז איבערגעבראָכן געװאָרן. דער עולם האָט געלאַכט פון דעם צװוישנרוף, 
שפּעטער זיינען שוין אַנדערע אָפּאָנענטן אַרױף אויף דער טריבונע, און 
כהאָב שוין געוואוסט, אַז פון דער פאַרזאַמלונג האָב איך מער וי אויף מיין 
אייגענער שטימע נישט צו רעכענען..," 


לאַװאַל האָט געהאַט נאָך אַ מעטאָדע פון אויסנעמען ביים עולם און אי- 

בערצייגן, װאָס האָט אים געבראַכט פיל הצלחה. די דאָזיקע מעטאָדע האָט 
ער שפּעטער שוין װי אַ שטאַטסמאַן אָנגעװענדט אין דער אינטערנאַציאָנאַי 
לער פּאָליטיק. ער האָט אויסגעמיטן אויפצוטרעטן איף גרויסע פֿאַרזאַמ" 
לונגען. ערב װאַלן אין זיין װאַליקרײז פלעגט ער רופן הונדערטער זיצוננען 
צו 20, 20 מענטשן און דאָרט פלעגט ער זיך קחבריש" און כלומרשט פאַר" 
טרוילעך דורכשמועסן, וי אַזױ צו ראַטעװען דאָס לאַנד". ער פלעגט זיך 
אַליין באַרימען מיט דעם דערפאָלג און גוטע רעזולטאַטן פון דער מעטאָדע : 
עס איז שווער צו איבערצייגן אַ טױיזנט-קעפּיקן עולם מיט איין רעדע און 
דערביי איז מען אויסגעשטעלט איף צוישנרופן אָפּאָנענטן און סתם 
אָבסטרוקציעס און סקאַנדאַלן; דאַקעגן איז אַ זיכערער דערפאָלג אַזאַ 
;דורכשמועסן זיך" מיט געציילטע מענטשן. דאָס גיט די צוהערערס צו 
חשיבות, זיי פילן זיך פאַראַנטװאָרטלעך און באַשיטן דיך מיט עצות װױײ 
אַזױ בעסער צו מאַכן. אין פּאָליטישן לעבן האָט שפּעטער די מעטאָדע בי 
אים געהייסן, אויף זיין שטייגער, ,פּערזענלעכער קאָנטאַקט". ער האָט שטי" 
לערהייט דעזאַוואואירט דעם ,פעלקער-בונד", באַזוכט מאָסקװע, בערלין, 
רוים, בעלגראַד, װאַרשע און ניוײיאָרק, געמאַכט בי-לאַטעראַלע פּאַקטן, 
ווייטער זיך אַנטציקט מיט זיין מעטאָדע און פּונקט װוי ער האָט אָפּגענאַרט 
דעם אַרבעטער-שטאַנד, אַזױ האָט ער אַלײין ערנסט נישט גענומען און זיך 
נישט געיאָגט צו לאָזן ראַטיפיצירן דורכן פּאַרלאַמענט זיינע אייגענע האַנד- 
לונגען. 


לאַװאַל האַלט זיך ביי דער דאָזיקער מעטאָדע פון דורכקומען. פון 
;טעט אַ טעט"-פאַרהאַנדלונגען אַפילו אין זיין אַדװאָקאַטורישער פּראַקטיקי 
זיין גאַנצע יורידישע ביבליאָטעק --- פלעגט מען דערציילן -- איז באַשטאַ- 
נען פון אַ פּאָר האַנטביכער, װאָס עס פאַרמאָגט געוויינלעך יעדער פיפיקער 
סוחרישער שווינדלער אָדער בירזשע-ספּעקולאַנט, כדי זיך צו קענען אאַן 
| עצה געבן מיט דער גערעכטיקייט". זיין ערשטער און איינציקער ערנסטער 
פּראָצעס, װאָס האָט אים נישט װײניק צוגעהאָלפן צו פאַרשאַפן זיך פּאָפּו" 
לאַריטעט ביי די אַרבעטער-מאַסן, איז געווען זיין דערפאָלגרייכע פאַרטיידי- 
קונג פון אַן אַנאַרכיסטישן זשורנאַליסט, אויף וועמען די פּאָליצײ האָט שוין 
פון לאַנג ;געהאַט אַן אויג? װי אויף אַ מיטגליד פון אַ טעראָריסטישער 
סעקציע. ער איז באַשולדיקט געװאָרן אין אַ גרויסן אַקט פון סאַבאָטאַזש 
און אין זיין וואוינונג האָט מען געפונען אַ בילד פון אַן עלטערן מאַן, אויף 
וועלכן עס איז געווען אָנגעשריבן די ציטאַטע פון באַקונינען: ;כדי צו באַזיגן 
די שונאים פון פּראָלעטאַריאַט,. מוז מען צעשטערן, תמיד נאָר צעשטערן, 

ווייל דער צעשטערונגס-גייסט איז גלייכצייטיק דער גייסט פון קאָנסטרוק- 
טיוון אויפבוי". דער אַלטער מאַן אויפן בילד איז טאַקע געווען באַקונין 
אַליין, אָבער לאַװאַלן געלינגט איינצורעדן די ריכטער, אַז דאָס איז דער 
פאָטער פון באַשולדיקטן. און צוליב דעם װאָס די לאַנגע געריכט-דיסקוסיעס 
קאָנצענטרירן זיך אויסשליסלעך אַרום דעם פּרט פונעם בילד, און דער 
קעגנער-צד קאָן נישט פאָרמעל באַװייזן, אַז דאָס איז טאַקע באַקונין, ווערט 
דער באַשולדיקטער באַפרייט. אין אַלגעמײן אָבער מיידט לאַװאַל תמיד אויס 
פּראָצעסן און גאַנצע יאָרן זעט מען אים כמעט נישט אין געריכט. אין זיין 
יוגנט, זייענדיק אַ לינקער סאָציאַליסט און איאָר:אַהװאָקאַט? פון אייגיקע 
סינדיקאַטן, פּונקט וי שפּעטער אין זיין גלאַנץ-עפּאָכע, ווען ער איז געװאָרן 
דער פאַרטיידיקער פון די גרויסע קאָנסאָרטיומס, טראָסטן און אַקציען- 
געזעלשאַפטן פון די ,200 פאַמיליעס", באַמיט ער זיך שטענדיק עס זאָל 
נישט דערגיין ביזן געריכט. דער אונטערשייד איז נאָר, װאָס פריער מיט אַ 
5 יאָר, בעת זיין פּראַקטיק איז באַשטאַנען פון קליינלעכע אַדמיניסטראַטיווע 
ענינים, האָט ער געברויכט קלאַפּן אין פּלייצע און צואווינקען אַ נידעריקן 
פּאָליצילאישן באַאַמטן, אָדער אַ סעקרעטאַר פון אַ שידסיגעריכט צװישן 
בעלידבתים און אַרבעטער ; דאַקעגן שפּעטער, אָנגעפילט מיט אױטאָריטעט 
פון געוועזענעם אָדער צוקונפטיקן מיניסטער, האָט ער געהאַט צו טאָן 
מיט אַ פּראָקוראָר, אױיספאָרשונג-ריכטער אָדער יוסטיץ-מיניסטער. 


אין די צוויי גרעסטע ;אַפערן* פון פראַנקרייך, אוסטריק און סטאַויסקי, 
װאָס האָבן געהאַלטן געשפּאַנט און אויפגערודערט גאַנץ אײראָפּע, אין 
לאַװאָל געווען פאַרמישט, קינדער אין די ויגן האָבן פון דעם געוואוסט, 
אָבער לאַװאַל האָט זיך כיטרע אַזױ באַװאָרנט, אַז פאָרמעל קאָן מען אים 
גאָרנישט טאָן. בעת דער סטאַװיסקי-אַפערע וװוערט ער גערופן צו דער 
פּאַרלאַמענטאַרישער אױיספאָרשונגס-קאָמיסיע. מען ווייזט אים שװאַרץ אויף 
ווייס אַ נאָטיץ-:בוך פון אַ פּראָקוראָר, וואו עס איז פאַרשריבן גענוי דער 
טאָג ווען ער, מיניסטער לאַװאַל, איז געקומען צו אים אינטערווענירן לטובת 
סטאַװיסקין. אין יענער צייט,. שטעלט פעסט די אױספאָרשונגס-קאָמיסיע, 
האָט לאַװאַל געמוזט וויסן ווער דאָס איז סטאַװיסקי, אַז ער האָט דורך 
פאַרשיידענע פעלשונגען באַשװינדלט דעם מלוכה-אוצר און בדלות געשטעלט 
הונדערטער טויזנטער קליינבירגער דורך דעם צונעמען זייער יאָרן לאַנג 
אָפּגעשפּאָרט געלט. לאַװאַל איז דעמאָלט שוין אַ געוועזענער יוסטיץ-מיניסטער 
און, פּונקט וי נאָך יעדן פּאָליטישן פּאַרראַט, לאַכט ער זיך אויס, װויסנדיק 
שוין פון פאָראויס, אַז דער זעלבער פּראָקוראָר װועט מאָרגן טענהן, אַז ער 

פאַרשטייט אַליין נישט פון װאַנען די רשימה האָט זיך גענומען אין זיין 
נאָטיץ-ביכל. .. 


פּונקט װי אין זיינע געשעפטן, אין דער פּאָליטיק, אַזױ אויך אין זיין 
;רעװאָלוציאָנערישקײיט" באַװאָרנט ער זיך שטענדיק מיט דער כיטרעקייט 
פון אַן אַװערנער פּויער ענישט אַרײנצופאַלן" און צו גיין ;אויף אַ זיכערער 
בריק", ,אין פרילינג 1915 --- דערציילט טראָצקי אין זיין בוך ;מיין לעבן" 
--- האָב איך אָפּגעהאַלטן אַ קאָנפערענץ אויף אַ טעראַסע פון אַ קאַפע:הויז 
אויף די גרויסע בולװאַרן אין פּאַריז מיט אַ גרופּע יונגע דעפּוטאַטן, װאָס 
צוליב געוויסע סיבות האָבן זיי זיך געהאַלטן פאַר לינקע סאָציאַליסטן. אין 
דער זיצונג האָט זיך אויך באַטײליקט דער איטאַליענישער סאָציאַליסט 
מאָרגאָני, װי לאַנג מיר האָבן גערעדט ועגן דער ויכטיקייט פון גוט 
אַװועקשטעלן די אינטערנאַציאָנאַלע באַציאונגען און קעגנזייטיקע הילף, איז 
אַלץ געגאַנגען גוט. אין דעם מאָמענט אָבער, ווען מאָרגאָני האָט מיט אַ 
פאַרזאָרגט פּנים אָנגעהויבן רעדן שטילערהייט, אויף אַ טראַנישן אופן 
וועגן דער דרינגענדיקער 'נויטווענדיקייט' אַרױסצובאַקומען אַ פּאָר פאַלשע 
פּעסער, כדי צו קאָנען אַרײנפאָרן אין דער שוייץ, אין שנעל צוגערופן 
געװאָרן דער קעלנער און איינער פון די דעפּטאַטן, איך דערמאָן מיך 
שוין נישט וועלכער, האָט שנעל באַצאָלט פאַר אַלעמענס קאַװע". האַנרי 
טאָרעס דערציילט אין זיין אויבן דערמאָנט בוך, אַז ווען לאַװאַל האָט דאָס 
איבערגעלייענט, האָט ער זיך ציניש צעלאַכט און אויסגעשריגן: /דאָס האָב 
איך דאָס דעמאָלט באַצאָלט פאַר דער קאַװע!" און טאָרעס גיט צו, אַז 
הגם אַזאַ ./ברייטקייט" איז געווען פרעמד לאַװאַלס נאַטור, קאָן מען אים 
אָבער דאָס מאָל גלייבן... 


זיין ערשטער נידעריקער פאַרראַט לגבי דער אַרבעטער באַװעגונג 
איז פאָרגעקומען נאָך אַ סך פריער איידער ער האָט פאַרלאָזט די סאָציאַ- 
ליסטישע פּאַרטײ, דאָס איז געווען אין דער צייט פון דער ערשטער וועלט- 
מלחמה. קלעמאַנסאָ האָט איבערגענומען די מאַכט. דער באַרימטער אויסרוף 
;איך פיר מלחמה" איז געווען אַ ואָרענונג צו דערשטיקן יעדן דעפיטיזם 
מיט אַן אייזערנער האַנט סיי פון רעכטס און סיי פון לינקס. זיין נאָענטער 
מיטאַרבעטער, דער מענטש װאָס האָט דעמאָלט פאַקטיש רעגירט איבער 
פראַנקרייך, איז געווען דער ייד זשאָרזש מאַנדעל, דער דירעקטאָר פון 
;טיגערס" קאַבינעט. דער רעכטער מאַנדעל האָט צווישן די נעמען אויף דער 
ליסטע פון די עגעפערלעכע? ביי די עקסטרעם-לינקע זיך אָפּנעשטעלט אויף 
פּיער לאַװאַל, ער איז אַרױסגערופן געװאָרן צו מאַנדעלן און ;אונטער פיר 

אויגן" איז אויפן אָרט געשלאָסן געװאָרן דער אָפּמאַך. זינט דעמאָלט -- 
האָט אַ פּאָליטישער כראָניקער געזאָגט אַ וויץ --- האָט לאַװאַל צום ערשטן 
מאָל זיך באַטײליקט אין אַ רעגירונג. לויט דעם אאָפּמאַך" האָט לאַװאַל 
ווייטער געזאָלט בלייבן אין דער פּאַרטײ און נאָך מער אַרײנדרינגען אין 
די אַקטיװױטעטן פון דער סינדיקאַלער באַװעגונג. זיין אויפגאַבע איז געווען, 
אַלס שטילער עמיסאַר פון דער רעגירונג, צו אָרגאַניזירן פריצייטיקע און 
שלעכט צוגעגרייטע אַרבעטער-מאַניפעסטאַציעס. די פּאַליצײי זאָל װי גע- 
העריק פון פאָראויס זיין אינפאָרמירט, כדי דער שפּעטערדיקער דורכפאַל 
זאָל אַרײינברענגען יאוש אין די אַרבעטער:רײיען און פאַרביטערונג קעגן 
זייערע פירער. בעת די גרויסע שטרייקן אין לאַנד האָט לאַװאַל געדאַרפט 
שפּילן די ראָלע פון אַ מעסיקן, װאָס זעט פאָר די שטרענגע מאָסנאַמען 
פון דער רעגירונג און די שווערע קאָנסעקװענצן פאַר די אַרבעטער, אויב 
זי וועלן ווייטער אָנהאַלטן די שטרייקן, דאָס האָט געזאָלט אָפּקילן די גע- 
מיטער, אָפּשװאַכן די קאַמפס-לוסטיקייט און איינשלעפערן די װיכטיקסטע 
אַקציעס פון דעם אַרבעטער-קלאַס. אויף אַזאַ אופן באַפרײיט זיך לאַװאַל פון 
די רעגירונגס-רעפּרעסיעס, װאָס עס האָבן דעמאָלט געהאַט אויסצושטיין 
די אַנדערע לינקע. ?מאַטעריעל? האָט דאָס זיכער געלוינט און דער עיקר 
--- לויט זיין באַליבטן סיסטעם, איז דאָס געמאַכט געװאָרן דורך אַ שפּער- 
זענלעכן קאָנטאַקט?. ערשט אין 1920, בעת דער שפּאַלטונג פון דער פּאַרטײ 
אויף קאָמוניסטן און סאָציאַליסטן און זייענדיק שוין אונטערן בולטן חשד 
ביי ביידע טיילן פון דער אַרבעטער-באַוועגונג, ווערנדיק אָפן גערופן ;פאַר- 
רעטער", גרינדעט ער די ;אומאָפּהענגיקע סאַציאַליסטישע פּאַרטײ?, פון 
וועלכער ער וערט דער פירער. 


לאַװאַל, קענענדיק אינטים די שװאַכקײטן פון די קאָמוניסטישע און 
סאָציאַליסטישע פּאַרטײען, ווייסט ווֹי אַזױ זיי צו באַקעמפן און געווינט 
אַלע מאָל מער אָנהענגערס, װאָס רעקרוטירן זיך צװוישן די שונאים פון די 
פּאַרטײען. יעדע פּאָר יאָר טראָגט זיין פּאַרטײ אַן אַנדערן עטיקעט, װאָס 
איז אַ רעזולטאַט פון אַ נייעם פאַרראַט און נייע אַנטישונגען פון זיינע 
פריינט. זיין פּאַרטײ איז אָפט דער גליכגעוויכט צװישן די קעמפנדיקע 
פּאַרלאַמענטאַרישע פראַקציעס, אין אַזאַ פאַל פאַרשטײיט לאַװאַל פאַר וועלכן 
פּרײז צו ליציטירן די שטימען פון זיין קליינער פראַקציע. אַ צענדליק 
מאָל באַקומט ער אַ מיניסטאָרן-פּאָרטפעל, ווערט פּרעמיער-מיניסטער. אָבער 
| זיין אמתער אויפשטייג הייבט זיך אָן מיטן קומען צו דער מאַכט פון דעם 
נאַציאָנאַל-סאָציאַליזם אין דײיטשלאַנד, לאַװאַל באַנײיט דעמאָלט מיט מער 


אין די טריט פון מין דור 198 


קראַפט זיין העץ-קאָמפּאַניע קעגן די לינקע. די רעאַקציאָנערע קרייזן הייבן 
אָן צו זען אין אים ;דעם מענטש" אין וועלכן זיי נייטיקן זיך. זיינע ביז- 
איצטיקע פאַרראַטן לגבי לינקע פּאַרטײען ווערן פון אים אַלײן אַרױסגע- 
שטעלט אין פאָדערגרונט פון זיין פּראָפּאַנאַנדע (כדי די ענלעכקייט צו 
מוסאָליני און היטלער זאָל זיין װאָס בולטער). ער ווערט אויך אַ היפּש ביסל 
דערמוטיקט אין דער ריכטונג פון ביידע דיקטאַטאָרן. בעת ער פאַרלאָזט 
רוים אין 19235, געזעגנט זיך מיט אים מוסאָליני מיט אָט די װערטער: 
;איך פיל אַ באַדערפעניש אויסצודריקן עפנטלעך מיין באַיואונדערונג פאַר 
דער קלאָרער אינטעליגענץ, לאָגישן דענקען און זעלטענעם גוטן אופן פון 
אונטערהאַנדלען פון ה' לאַװאַל. מיט אים דיסקוטירט זיך גערן. איך גלייב 
אַז מיר האָבן קעגנזייטיקע פּערזענלעכע סימפּאַטיעס איינער פאַר דעם 
אַנדערן און דאָס איז דערפאַר, ווייל עס איז פאַראַן שטאַרק ענלעכס און 
געמיינזאַמס אין אונדזער שטורמישער יוגנט, וייל מיר קאָנען פאַרשרייבן 
אין אונדזער אַקטיוו ענלעכע עקספּערימענטן און אַן אַנטװיקלונג, װאָס האָט 
אונדז ביידע אַרויסגעפירט פון דעם אוטאָפּישן אוניװערסאַליזם צו די נישט- 
צעשטערבאַרע טיפע נאַציאָנאַלע רעאַליטעטן", לאַװאַל האָט דעמאָלט און- 
טערגעשריבן אַ געהיימען דאָקומענט, לאָזנדיק מוסאָלינין פרייע הענט אין 
עטיאָפּיע. 

אין דעם זעלבן יאָר קומט צו שטאַנד דער לאַװאַל-סטאַלין פּאַקט. אויף 
זיין צוריקרייזע פון מאָסקװע שטעלט ער זיך אָפּ אין קראָקע, אָנטײל צו 
נעמען אין דער לוויה פון פּילסודסקין. דאָרט באַגעגנט ער גערינגן. װאָס 
איז געקומען פאַרטרעטן דײיטשלאַנד. לאַװאַל האַלט אָפּ אַ פּאָרישעהדיקע 
קאָנפערענץ ביי פאַרמאַכטע טירן מיט גערינגן. אַלע פאָדערונגען פון פּאַר- 
לאַמענט דעמאָלט, אַז דער פּרעמיער-מיניסטער זאָל איבערגעבן דעם איג- 
האַלט פון דער קאָנפערענץ, בלייבן אָן רעזולטאַטן. עס גייען דעאָלט אַרום 
פאַרשידענע קלאַנגען. אַ פאַקט איז אָבער, אַז לאַװאַל זאָגט זיך אָפּ צו לאָזן 
ראַטיפיצירן דורכן פּאַרלאַמענט זיין אייגענעם פּאַקט, װאָס ער האָט נאָר 
װואָס אָפּגעשלאָסן מיט סטאַלינען... 


א אס 

זיין פריינט מאָנטיני, איינער פון די היינטיקע וישי-מענטשן, גיט 
איבער אין אַ בוך געווידמעט לאַװאַלן דעם אינהאַלט פון זיין לעצטער רעדע 
אויף דער געהיימער פאַרזאַמלונג אין באָרדאָ, װאָס האָט אויפגעשטעלט דעם 
פּעטען-רעזשים : 

איך געפין זיך צווישן אייך זינט 1914 און איך פאַרגעס נישט, אַז איך 
בין אַ זון פון פאָלק. אָבער וייל דער דעמאָקראַטישער פּאַרלאַמענטאַריזם 
האָט געװאָלט א קאַמף קעגן נאַציזם און פאַשיזם און ווייל ער האָט דעם 
קאמף פאַרשפּילט, דאַרף ער פאַרשװוינדן... אַ נייער געװאַגטער אױטאָרי- 
טעטער סאָציאַל-נאַציאָנאַליסטישער רעזשים מוז אים פאַרבייטן . ... מיר האָבן 
זיך שטענדיק נאָכגעשלעפּט נאָך ענגלאַנד. עס איז נישט געווען קיין מער 
פּיינלעכערע זאַך װי צו זען װי אונדזערע פּאָליטיקער פאָרן קיין לאָנדאָן 
בעטן די דערלויבענישן צו זיין אַ פראַנצייזישער מיניסטער... איצט זעט 
מען וואוהין דאָס האָט געפירט, מיר האָבן נישט קיין אַנדערן וועג װוי אַ לאָ- 
יאַלע מיטאַרבעט מיט דײיטשלאַנד און איטאַליע. איך שעם מיך נישט צו 
רעדן צו אייך מיט דעם לשון, ווייל די דאָזיקע מיטאַרבעטערשאַפט -- איך 
האָב צו איר געשטרעבט נאָך אין די צייטן פון שלום". דער רעזשים ווערט 
געגרינדעט. לאַװאַל ווערט וויצע-פּרעמיער און פאָרמעלער יורש פון דעם 
דיקטאַטאָר. אָבער, אָבער -- עס געדויערט נישט לאַנג און לאַװאַל באַגײט 
זיין לעצטן פאַרראַט לגבי פּעטענען גופא, פון וועמען ער ויל שוין איצט 
אַרױסרײסן די מאַכט, 

צום סוף איז כדאי צו דערמאָנען, אַז לאַװאַל, זוי אויסטערליש דאָס זאָל 
היינט נישט קלינגען, איז אין אַלע צייטן אָנגעגאנגען פאַר אַ יידן-פריינט, 
זיינע ביידע פּריװואַט-סעקרעטאַרן, װאָס זיינען געווען זיינע נאָענטסטע מיט- 
אַרבעטער כמעט די גאַנצע צייט פון זיין פּאָליטישער טעטיקייט, זיינען 
ביידע געווען יידן : מאָריס בלום און לאַזוריק. אין כמעט יעדן קאַבינעט 
זיינעם האָבן זיך געפונען נישט וייניק יידן. אַ גרויסער טייל פון זיינע 
קליענטן, אינדוסטריע-מאַגנאַטן, זיינען געווען יידישע. זייענדיק פּרעמיער- 
מיניסטער פלעגט ער אויך פאַרברענגען זיינע אורלויבס ביי זיינע פריינט, 
די רייכע לעוויס, אין ביאַריץ. אָבער דאָס אַלץ האָט אים נישט געשטערט 
דורכצופירן די ענירענבערגער געזעצן", און באמת, װאָס פאַר אַ באַדײיטונג 
האָט דאָס לגבי דעם פאַרראַט פון זיין אייגן פאָלק און זיין אייגענעם לאַנד ? 

אַזזי האָט זיך עס אָנגעהױבן... 


(צום צווייטן יאָרטאָג פון דער וועלט-מלחמה) 


גענף. דער איין און צװאַנציקסטער ציוניסטישער קאָנגרעס. אין 
קאַפע-הויז ,פּאַניקאַר*, װוי מ'האָט עס גערופן, זשומעט וי אין אַ בינשטאָק. 
דעלעגאַטן און געסט פון דער גאַנצער וועלט. מען דיסקוטירט און מען אַמ- 
פּערט זיך אין אַלע מעגלעכע לשונות. די ידיעה באַשטעטיקט זיך לדער 
אָפיציעל פון מאָסקװע און בערלין. סטאַלין האָט געמאַכט אַן אָפּמאַך מיט 
היטלערן. די גאַנצע שװײיצאַרישע פּרעסע אין איבערצייגט, אַז די צייט 
פון ,,מינכען" איז פאָראיבער און מיר דערנענטערן זיך צום קריזיס. אוג- 
דזערע קאָפּטימיסטן? דרייען זיך אַרום מרה-שחורהדיק, װוי באַזיגטע. נישט 
ווײיניקער פאַרביטערט זיינען די ,פּעסימיסטן". אָט שטייט אַ מזרחי-טוער 
און האַלט ביי די לאַצן אַ פירנדיקן ארץ-ישראל-חבר פון גהשומר-הצעיר", 
בעטנדיק זיך ביי אים ממש רחמים ער זאָל אים דערקלערן צוליב װאָס 
האָט דאָס סטאַלין געדאַרפט. אַ סברא גאָר, אַז דאָס איז נישט מער װי אַן 
אָנהײב : די ביידע גענעראַל-שטאַבן פון היטלערן און פון סטאַלינען װעלן 
זיך בקרוב פאַראייניקן און צזאַמען זיך איינטיילן מיט איראָפּע. דאַקעגן 
איז דאָ אַ יש-אומרים, אַז די גאַנצע מעשה איז נישט מער וי אַ קקאָלאָסאַ- 
לער" בלאָף. די פראַנע איז נאָר ווער וועמען בלאָפט. אויב עס איז מעגלעך, 
אַז סטאַלין בלאָפּט היטלערן, איז עס, פאַרשטײיט זיך, /גוט פאַר יידן" און 
פאַר דער וועלט. ווייל תיכף ווי דייטשלאַנד װועט אַרײינקריכן אין דער מלחמה, 
װעט די רויטע אַרמײ איר דערלאַנגען מיט אַ ,מעסער אין רוקן" און דעמאָלט 
איז אַ סוף צום היטלעריזם. אלא טאָמער פאַרקערט, היטלער בלאָפט סטאַ- 
לינען, איז טאַקע ביטער! און אפשר גאָר בלאָפן זיי זיך אין אמתן קעגנזיי- 
טיק, כדי בלויז אָפּצושרעקן די װועלט! דערוייל איז נישט גוט. דאַנציג, 
דער ;קאָרידאָר". רידז-שמיגלי האָט געהאַלטן אין װאַרשע אַ גרויסע פּאַ- 
טריאָטישע רעדע פאַרן פאָלק, דערקלערנדיק פּוילנס פעסטן באַשלוס זיך 
צו פאַרטיידיקן. אין פּאַריז, אין לאָנדאָן קומען פאָר די זיצונגען פון די מי- 
ניסטאָרן-קאַבינעטן, כמעט פּערמאַנענט. פראַנקרייך מאָביליזירט פרישע יאָר- 
גענג. אין בערלין, שרייבן די צייטונגען, הערשט אַן אמתע קריזיס-שטימונג, 
די פראַנצייזישע גרענעץ, זאָגט מען, איז שוין פאַרמאַכט. עס הייבט אָן צו 
ווערן פינצטערער... 

אין פּאַריז, וואו דער גרעסטער טייל פון די קאָנגרעס-דעלעגאַטן האָט 
זיך שפּעטער צוריקגעפונען, איז שוין פינצטער אױיף די גאַסן. ליכט- 
רעקלאַמעס זיינען פאַרבאָטן און די פענצטער מון זיין אַזױ פאַרהאָנגען 
אָדער פאַרקלעפּט, אַז קיין שום ליכט-שטראַל זאָל זיך נישט אַדורכרײיסן 
אין גאַס אַרײן. קינסטלעך אויפגעשטעלטע פּיראַמידן פון מיליאָנען זעק 
אָנגעפולטע מיט זאַמד, באַשיצן די מאָנומענטן און רעגירונגס-געביידעס 
קעגן באָמבעס, אויף פיל גאַסן ווערן אין איילעניש געגראָבן שוץ-קעלערן 
טויזנטער געשעפטן זיינען אין גאַנצן געשלאָסן, מחמת זייערע אייגנטימער 
זיינען שוין מאָביליזירט געװאָרן. אויף יעדן אַזאַ פאַרמאַכטן געשעפט איז 
אויף אַן אָריגינעלן און גייסטרייכן אופן אָנגעשריבן דער טעם. איינער 
שרייבט : ,איך בעט מיינע קונים צו זיין געדולדיק, ביז כ'וועל מיך אומקערן 
פון דער אָפּרעכענונג מיט אַדאָלפן?, אַ צוייטער אַנטװיקלט מעלאַנכאָליש 
כמעט אַ פּראָגראַם אַ גאַנצע : ,מיין פאָטער איז געפאַלן אין דער 'לעצטעף' 
מלחמה, מיר האָבן געוואונען די מלחמה, אָבער נישט פאַרשטאַנען וי אַזױ 
אַרויפצוצװינגען אויף די דייטשן אַ שלום און דאָס מאָל וװועלן מיר שוױן 
זיכער נישט מאַכן קיין האַלבע אַרבעט? אַ דריטער שרייבט: ;וען מיין 
געשעפט ועט זיין צוריק אָפן, װעט זיין אַ סימן, אַז מיר האָבן דאָס פאַר- 
ענדיקט", אַ בעקער האָט אויף זיין געוועלב אויפגעהאָנגען אַ גרויסן אַפיש, 
אַרײנגעראַמט אין שװאַרצן, אויף וועלכן עס איז געמאָלן, אַז ער איז געפאָרן 
אָנטײל נעמען אין דער לוויה-צערעמאָניע פון אַדאָלף היטלער און אַז ער 
וועט ,זיך נישט צוריקקערן ביז נאָך דער קבורה". 

וועט היטלער טאַקע דערקלערן מלחמה פּױלן, אָדער מען וועט אָפּקומען 
מיט זיין ;נערוון-קריג?, װאָס איז אַ מיטל אַרױסצובאַקומען דעם מאַקסימום ? 
מען שמועסט זייער שטאַרק װעגן אינטענסיווע אונטערהאַנדלונגען איבער 
אַ קאָפּראָמיס, װאָס זאָל געבן אַ סאַטיספאַקציע היטלערן, וועלכער האָט זיך 
שוין אַזױ ווייט אַנגאַזשירט, כדי אים מעגלעך צו מאַכן ער זאָל זיך קאָנען 
צוריקציען און דערמיט װעט געראַטעװעט וערן דער שלום. מוסאָליני 
האָט זיך אַרײנגעלײגט און וויל פּועלן ביי היטלערן. פראַנקאָ, דורך דער 
פאַרמיטלונג פון --- פּעטענען, דעם געוועזענעם פראַנצייזישן אַמבאַסאַדאָר 
אין מאַדריד, װויל ווירקן אויף פראַנקרייך. באָנע האַלט אין איין קלינגען 
צו בעקן קיין װואַרשע, כדי אים איבערצוצייגן איינצוגיין אויף אַן אויסגלייך, 
רוזוועלט אַפּעלירט און וואָרנט. מען רעדט ערנסט ועגן אַן אויסגלייך. אַ 
קאָנפערענץ פון פיר, פון דריי, פון פינף. היטלער האָט צו זיך אַרויסגע- 

רופן זיין אַמבאַסאַדאָר פון װאַרשע אויף אַ באַראַטונג, דער דייטשער קאָמי- 
סאַר אין דאַנציג איז אויך אָפּגעפאָרן קיין בערלין מיט אַ באַריכט וועגן 
דער לאַגע. מען איז כמעט וי איבערצייגט, אַז די לאַגע האָט זיך אין די 
לעצטע צוויי טעג היפּשלעך געענדערט צום גוטן, די איטאַליענישע ציי- 
טונגען לויבן שטאַרק מוסאָליניס אָנשטרענגונגען צו ראַטעװען דעם שלום, 
די דייטשע פּרעסע האָט אין גאַנצן געביטן דעם טאָן. היטלערס אָנגעזאָגטע 
רעדע איז אָפּגערופן געװאָרן. מען הייבט אָן אָפּצואָטעמען, און פּלוצעם, 
פרייטיק פרי, עקסטראַ אױסגאַבן --- ;דײיטשלאַנד איז באַפאַלן פּױלן!"... 
א 


אַ סך פּולישע שטעט זיינען שוין געפאַלן. אין גאַנץ פראַנקרייך איזן 
דערקלערט געװאָרן אויסנאַם:צושטאַנד און די גענעראַל-מאָביליזאַציע ווערט 
פאָרגעזעצט, די פאַראָרדענונג צו טראָגן תמיד מיט זיך אַ גאַזדמאַסקע איז 
אַרײין אין קראַפט און יעדער איינציקער, אַפילו אַ קינד, טאָר זיך נישט 
באַװייזן אין גאַס אָן דער מאַסקע. פון זונטיק אָן, דעם 3טן סעפּטעמבער 
אָוונט, זיינען ענגלאַנד און פראַנקרייך אין קריג מיט דיײיטשלאַנד. צומאָרגנס, 
מאַנטיק דריי פאַרטאָג, איז דער ערשטער ;אַלערט?. סירענען-סיגנאַלן, װאָס 
װאַרפן אָן מיט זייער יאָמערלעכן געשריי אין מיטן נאַכט אַ ווילדן פּחד, 
גיבן צו וויסן, אַז די סכנה דערנענטערט זיך. דעם שונאס אַעראָפּלאַנען 
פליען אין דער ריכטונג פון פּאַריז. מיליאָנען מענטשן כאַפּן זיך אויף אין 
דעם זעלבן מאָמענט... מען כאַפּט פאַרשלאָפענערהייט עפּעס אויף זיך און 
מען לויפט שנעל אין דער באַשטימטער שוץ-באַהעלטעניש. אין טיפן קעלער, 
ואָס איז שוין איבערפולט מיט מענטשן פון פאַרשידענע שיכטן און פון 
יעדער עלטער, פון זקנים ביז זייג-קינדער, הערט מען די ערשטע קאַנאָנען- 
שאָסן, װאָס דאַרפן פאַריאָגן די ,/מעסעשמידטס", װאָס אַ מאָל הערט מען 
דעם אָפּהילך פון דער שיסעריי דייטלעכער און העכער, אַ סימן, אַז זיי האַלטן 
זיך אין איין דערנענטערן. דערווייל שליסט מען אין דער טיפעניש בא- 
קאַנטשאַפט, מען שמועסט פּאָליטיק און מען שעלט די דייטשן, װאָס לאָזן 
נישט לעבן. 6 אין דער פרי הערט מען ענדלעך דעם סיגנאַל װאָס זאָנט אָן 
אַז די געפאַר איז פאַרבײי. דער עולם פּאַטשט בראַװאָ. געוואונען די ערשטע 
שלאַכט... אין גאַס איז שוין ליכטיק. די קאַפע-הייזער ווערן שנעל אי- 
בערפולט. די מיטאָג-צייטונגען ברענגען שוין אויספירלעכע רעפּאָרטאַזשן 
און בילדער פון דעם ערשטן ;אַלערט". גרויסע אַנאָנסן זאָגן אָן וועגן טאַנץ- 
זאַלן און קאַבאַרעטן, װאָס זיינען ספּעציעל איינגעאָרדנט געװאָרן אונטער 

דער ערד און ממילא אויסער יעדער געפאַר. די פּאַריזער מאָדע האָט שוין 
באַשאַפן ספּעציעלע פּיזשאַמעס פאַר פרויען --- ?אַלערט-פּיזשאַמעס? 


די דייטשן פאַרנעמען אין פּױלן איין שטאָט נאָך דער ציייטער. אין 
דער פּרעסע פירט זיך אַ דיסקוסיע, צי דאַרף פראַנקרייך און ענגלאַנד 
בלייבן ביי זייער דעפענסיווע-איינשטעלונג און דערלאָזן, אַז פּוילן זאָל אין 
גאַנצן צעריבן װוערן. אַ סך אָבער זיינען אין אָנהייב זיכער, אַז פּױלן װעט 
זיך קאָנען אַלײן האַלטן גענוג לאַנג. די צייט װוערט דעריבער אויסגענוצט 
דוכצופירן רואיק די מאָביליזאַציע און אַריבערברענגען די ענגלישע טרופּן, 
ביי די באַן-װאָקזאַלן, וואו הונדערטער טויזנטער מאָביליזירטע פאָרן אָפּ 
;ערגעץ-וואו", איז דער ענטוזיאַזם אויסערגעוויינלעך. אין סינדיקאַטן און 
פאַבריקן, װאָס געפינען זיך נישט אונטערן קאָמוניסטישן איינפלוס, וװערן 
אָנגענומען שאַרפע קאַמפס-רעזאָלוציעס. די ענגלישע מיליטער-פאָרמאַציעס, 
װאָס באַװײזן זיך אין פּאַריז, ווערן ממש פאַרגעטערט, 


רוסלאַנד איז באַפאַלן דאָס צעשלאָגענע פּױלן, איז דאָס געשען מיט 
דער דייטשער הסכמה, אין הסכם מיטן אָפּמאַך, אָדער האָט זי געװאָלט כאַפּן 
אַ מציאה ? די פראַנצייזישע קאָמוניסטישע אָרגאַניזאַציעס ווערן פאַרמאַכט, 
די ;הומאַניטע? ווערט געשלאָסן. קאָמוניסטישע דעפּוטאַטן ווערן נישט צו- 
געלאָזט צו די פּאַרלאַמענטאַרישע קאָמיסיע-זיצונגען, װאָס האָבן צו טאָן מיט 
דער מלחמה. עס באַװייזן זיך די ערשטע אומלעגאַלע קאָמוניסטישע אויפרופן 
קעגן ,אימפּעריאַליסטישן קריג". אַרבעטער און פּויערים ווערן אויפגעפאָ- 
דערט אָפּצושטעלן די ,צװעקלאָזע מלחמה", די אַרבעטער-קװאַרטאַלן זיינען 
פאַרפלייצט מיט פּראָפּאַגאַנדע-מאַטעריאַל, אין וועלכן עס וערט אָנגעזאָגט 
די בשורה, אַז דער קריג, מיט דעם פאַלן פון פּױלן, איז פאַרענדיקט, און 
פראַנצייזישע זעלנער דאַרפן װאַרפן דאָס געווער און זיך נישט שלאָגן פאַר 
אַ לאַנד, װאָס זיי קענען נישט און װאָס עקסיסטירט נישט מער., 


די יידישע קאָמוניסטן האַנדלען וי זייערע נישט-יידישע חברים. נאָך 
אַ פּאָר װאָכן פאַר דער מלחמה, ווען עס איז אַרױס דער געזעץ, אַז פראַנ- 
צויזן און אויסלענדער קאָנען זיך אָנשליסן אין דער אַרמײ וי פרייוויליקע, 
האָבן פאַרשידענע יידישע אָרגאַניזאַציעס געעפנט ספּעציעלע ביוראָס, דורך 
וועמענס פאַרמיטלונג מ'האָט זיך געקאָנט פאַרשרייבן. דער ענטוזיאַזם און 
קרבנות-גרייטקייט ביי יידן איז דעמאָלט געווען אומבאַשרייבלעך. עס איז 
געקומען צום אויסדרוק אי די אַהבת-פראַנקרײיך און אי שנאת-היטלער. 
ביי די ספּעציעל-געעפנטע ביוראָס, װאָס זיינען געווען באַװאָרפן מיט אַרבעט, 

איז מען שעהען לאַנג אָפּנעשטאַנען אין די לאַנגע רייען, כדי װאָס פריער 
צו זיין פאַרשריבן, יידן, וועמענס עלטער איז איבערגעשטיגן 45 יאָר, װאָס 
זיינען נישט אַקצעפּטירט געװאָרן, האָבן געזוכט כל מיני עצות און אַפילן 
געשיקט ספּעציעלע בקשות אין קריגס-מיניסטעריום, מזאָל זיי באַװיליקן 
אַלס פרייוויליקע. במשך פון אַ פּאָר װאָכן האָבן זיך בלויז אין פּאַריז פאַר- 
רעגיסטרירט בערך אַ 40 טויזנט אויסלענדישע יידן. 

אין יענער צייט האָבן די יידישע קאָמוניסטן, וי זייער שטייגער איז, 
מיט אַ גרויסער פּאָמפּע און מיט פּאַטריאָטישע אויפרופן און אַרטיקלען, 
גערופן די יידישע יוגנט צום קאַמף קעגן היטלערן, פאַר דער פאַרטיידיקונג 
פון דעמאָקראַטיע און פרייהייט. מיט יעדער שעה איז, פאַרשטײט זיך, 
באַרימעריש געװאַקסן די צאָל פון די וואָס זיי האָבן ווערבירט און ס'איז שוין 
באַלד דערגאַנגען, לוט זייער חשבון, אין די צענדליקער טויזנטער. ווען 
אָבער היטלער איז פּלוצעם געװאָרן אַ ,פאַרבינדעטער?, האָבן די יידישע 
קאָמוניסטן, פּונקט וי זייערע פראַנצייזישע חברים, אָנגעהויבן פירן אַ שטילש 
פּראָפּאַגאַנדע צווישן יידן קעגן דער אומנוצלעכער מלחמה. די ,נייע פּרעסע", 
כדי אויסצומיידן דעם גורל פון דער פהומאַניטע", האָט, וי ס'װואָלט געווען 
די געוויינלעכסטע זאַך, אויפגעהערט צו פאַרנעמען זיך מיט פּאָליטיק, מיט 
מלחמה און אַ קליינע נאָטיץ האָט בלוין געמאָלדן די אינטערעסירטע, אַז זי 
פאַרנעמט זיך נישט מער מיט דער ;סטאַטיסטיק? פון די יידישע פרייוי" 
ליקע... האָט מען זיי טאַקע פאַרגליכן צו יענעם יידן אַ גרויסן עושר 
און שרעקלעכן קמצן, װאָס האָט אַמאָל אויסגערופן ביי קריאַת התורה, אַז 
ער פאַרבעט דעם גאַנצן עולם מתפּללים צו קומען צו אים שבת נאָכמיטאָג 
אויף װאַרעניעס. דער עולם האָט זיך שטאַרק געוואונדערט, אָבער, נאַטיר- 
לעך, תיכף נאָכמיטאָג איז שוין געווען ביים גביר אַ פולע שטוב מיט יידן, 
מען זיצט און װאַרט אַ האַלבע שעה, דער עולם הייבט אָן ווערן אומגע- 
דולדיק, מען זעט נאָך נישט קיין װאַרעניעס. שטעלט זיך אויף אַ ייך, 
װאָס האָט שוין מער נישט געקאָנט אויסהאַלטן און פרעגט דעם בעל הבית, 
-- דאַכט זיך, אַז איר האָט אונדז פאַרבעטן צו אייך אויף... יאָ, --- רייסט 
אים איבער דער גביר -- איך בין נאָר געווען נייגעריק צו ויסן וויפל 
יידן ביי אונדז אין שול האָבן ליב װאַרעניעס... ;סטאַטיסטיק?, 


+ אל 
א 


פּױלן איז פאַרענדיקט. מען טרעט אַרײן אין דעם פּעריאָד פון דער 
;מאָדנער מלחמה", די פראַגע, װאָס וועט היטלער ווייטער טאָן, באַשעפטיקט 

די גאַנצע פּרעסע. די מיינונגען זיינען געטײילט: די טעג זיינען געציילטע 
און ער װעט ווייטער אָנגרייפן --- מאָנט אַ טײיל; היטלער האָט מורא -- 
איז איבערצייגט דער גרויסער רוב פון דער פראַנצייזישער און אויך ענגלי- 
שער פּרעסע. דערווייל אַרבעט וייטער די פינפטע קאָלאָנע מעשים. מען 
דערציילט, אַז ביי יעדער מאָס, ווען עס קומט אָן /שטרענג-געהיים? אַ נייער 
פּאָלק זעלנער אין דער ;מאַזשינאָדליניע? הענגט קעגנאיבער, אויף דער 
;זיגפריד-ליניע", אַ רויזודאויפשריפט אין פראַנצויזיש, אויף וועלכן מיקאָן 
פון דער וייטנס לייענען: ,מיר באַגריסן אונדזערע פראַנצייזישע חברים 
פון פּאָלק נומער דעם און דעם, פון דער און דער שטאָט, װאָס איז אָנגעקומען 
0 פאַרטאָג, אונטער דער אָנפירונג פון גענעראַל איקס, הייל היטלער ו" 
אַ הילכיקער דייטשער ריזן-מעגאַפאָן, וועלכן מען הערט דייטלעך אויף דער 
זייט פון גרענעץ, פּראָטעסטירט, װאָס די נייע אָנגעקומענע פראנצייזישע 
פאָרמאַציע טראָגט דעם נומער 45, אין דער צייט װאָס אין אמתן איז עס די 
2סטע. דאָס איז נישט פריינדלעך און נישט חבריש!... 

מען גיט איבער וי אַ פאַקט, אַז ווען לעברען איז אין דער ;שטרענג- 
סטער געהיימניש" אָנגעקומען אין אַ ספּעציעלן צוג באַזוכן די ;מאַזשינאָ- 
ליניע?, איז אויף יענער זייט געהאָנגען אַ ריזן-;ברוך:הבאָ"': װוױלקאָמען 
דעם פּרעזידענט פון דער פראַנצייזישער רעפּובליק, אַלבער לעברען!" 

א 

אַ סך יידן, װאָס האָבן זיך שוין פאַרשריבן פאַר פרייוויליקע, זיינען 
שוין גערופן געװאָרן אין דער פראַנצייזישער אַרמײ, אין ;פרעמדן לעגיאָן", 
און פּוילישע בירגער אין דער ניי-געשאַפענער פּוילישער מיליטער-פאָרמאַ- 
ציע אין פראַנקרייך, דאָס גאַנצע יידישע געזעלשאַפטלעכע לעבן שטייט פאַר 
נייע מלחמה-פּראָבלעמען. אַ גרויס-אָרגאַניזירטע הילפס-אַקציע פאַר טויזן- 
טער משפּחות פון די יידישע װאָלונטירן. צענדליקער טױיזנטער פּעקלעך 
עסנװאַרג,. טאַשן-געלט און אַפּילו צייטונגען און ביכער ווערן געשיקט די 
יידישע זעלנערס. אין דער פּולישער אַרמײ ווערן ווייטער יידן באַלײדיקט 
און פאַרפאָלגט. אַ טייל פון די נאָר װאָס אָנגעקומענע פּוילישע אָפיצירן. 
זיינען אױיסגעשפּראָכענע אַנטיסעמיטן און באַנײיען די כוליגאַנישע מעטאָדן 
פון גענעראַל האַלערס טרויעריק-באַרימטער אַרמײ פון יענער װעלט- 
מלחמה. אַ סך יידן אַנטלױיפן באָדיי אין ,/פרעמדן-לעגיאָן" אַבי צו פאַרלאָזן 
די פּולישע אַרמײ. עס הייבט זיך אָן אַ סעריע אױספאָרשונגען, אינטער- 
ווענצן, פּראָטעסטן, ביז די לאַגע דאָרט הערט אויף צו זיין אומדערטרעג- 
לעך. 

אין אַ סך געגנטן פון פּאַריז ווערן געעפנט גרויסע רעסטאָראַנען פאַר 
די פאַראָרעמטע משפּחות פון די יידישע פרייוויליקע. אין פּאַרטײ-לאָקאַל, 
אויף ביידע שטאָקן, װוערן צוויי מאָל טעגלעך אַרױסגעגעבן צו 300 אומ- 
זיסטע מיטאָגן, װאָס עס עסן אַ סך משפחות פון פּאַרטײי-חברים און פון 
;יידישן פאָלקס-פאַרבאַנד?, די פּאַרטײ האָט צוליב דעם געעפנט אַ ניעם 
גרויסן לאָקאַל אין צענטער פון שטאָט. ,דאָס װאָרט", דאָס װאָכנבלאַט פון 
דער פּאַרטײ, האָט אַ נייע רובריק אונטערן קעפּל: קחברים אין די אַליאירטע 
אַרמײען שרייבן אונדז. . .*, וואו עס וװערן געדרוקט איינדרוקן און איבער- 
לעבענישן פון חברים, װאָס געפינען זיך קערגעץוואו" אין פראַנקרייך, 
װאָס קאָן מיינען טאַקע אין פראַנקרייך גופא, אָדער אין טוניס, אַלזשיר, 
אין ווייטן מאַראָקאָ, אָדער סיריע. 
די קריגס-באַריכטן צוויי מאָל טעגלעך בייטן זיך גאָרנישט: ;נישטאָ 
װאָס צו באַריכטן". זעלטן ווען דער קאָמוניקאַט מעלדעט ,צװאַמענשטױס 
צווישן פּאַטרולן", ;גענומען א פּאָר זעלנער אין געפאַנגענשאַפט, אָדער 
;אָפּנעשטױיסן אָן פאַרלוסטן?. אין דעם ריין-טייך, נעבן שטראַסבורג, װאָס 
צעטיילט די ביידע קריגס-פירנדיקע לעגדער, באָדן זיך, דערציילט מען 
דייטשע זעלנער און װאַרפן אַריבער זייערע ,פראַנצייזישע חברים" ציגאַרן 
און ציגאַרעטן. די אַלערטן, צוֹ וועלכע מען האָט זיך שוין אַזױ גוט צוגע- 
וואוינט, קומען פאָר דורכשניטלעך יעדע צוייטע נאַכט. אָנשטאָט באָמבעס 
ווערן דערווייל געװאָרפן אויפרופן וועגן דער אומנוצלעכקייט פון דער 
מלחמה. די קאָמוניסטישע פּראָפּאַגאַנדע הייבט אָן ווירקן,. עס פאַרמערן זיך 
כסדר די פאַלן פון דעזערטירן. קאָמוניסטישע פירער +וייזן דעם ערשטן 
ביישפּיל, נישט קוקנדיק אויף די שטרענגע שטראָפן, דערגרייכט אָן שום 
ספק די קאָמוניסטישע פּראָפּאַגאַנדע קעגן דער מלחמה ביז אויפן פראָנט. 
דער טרויעריק-באַרימטער פראַנצייזישער פאַררעטער פּרעדאַנע רעדט דריי 
מאָל טעגלעך פון שטוטגאַרט צום פראַנצויזישן פאָלק וועגן דער זינלאָזער 
מלחמה, וועגן דער פריינטשאַפט מצד דעם דייטשן פאָלק צום פראַנצויזישן 
און, אַז ענגלאַנד װעט זיך נאָך שלאָגן ביז צום לעצטן פראַנצייזישן זעלנער. 
מען פילט בחוש, װי אַ גרויסע מאָס פון דער פאַרביסנקייט, שאַרפקייט 
און פעסטקייט וװערט ביסלעכווייז, ביסלעכווייז אָפּגעטעמפּט. קיינער ויל 
נישט קיין שלום, אָבער עפּעס זעט מען נישט קלאָר וי עס װעט אויסזען 
די מלחמה, | 
די ,מאָדנע מלחמה". 
9סטן אויגוסט 1941 

מאָנומענטן 


, אין פּאַריז וועלן אַװעקגענומען וערן אַלע מאָנומענטן פון 
בראָנדז, װאָס געפינען זיך אויף עפנטלעכע ערטער, אין צזאַמענהאַנג מיט 
דער אַקציע צו שפּאָרן מעטאַל, אַ פופציק יאָר האָט פראַנקרייך פאַרנומען 
סאַמע דאָס ערשטע אָרט אין דער גאַנצער וועלט אין דער צאָלרײיבקייט פון 
אירע דענקמעלער, פון וועלכע פיל האָבן מיט זיך פאָרגעשטעלט פּערזענ- 
לעכקייטן, וועמענס באַרימטקייט און פּאָפּולאַריטעט אין מיט דער צײט 
שטאַרק פאַרמינערט געװאָרן". 

עס גייט, הייסט עס, לויט דער טיפּישער ווישי-רעאַקציע, נישט בלויז 
אינעם בראָנדז, װאָס מ'דאַרף שפּאָרן, נאָר אויך און אפשר קודם:כל אין 
דעם, שװאָס די באַרימטקײט פון די פּערזאָנען, װאָס שטעלן מיט זיך פאָר 
די דענקמעלער, איז מיט דער צייט שטאַרק פאַרמינערט געװאָרןף. פון 
דעם איז צו פאַרשטיין, אַז דער דאָזיקער גורל פון ,געשיכטלעכער ליקוי" 
דאָציע?" װועט נישט אויסמיידן אַפילו די, וװועמען דאָס רעפּובליקאַנישע 
פראַנקרייך האָט פאַראײביקט אין מאָנומענטן, װאָס זיינען נישט געמאַכט 
געװאָרן אין בראָנדז, װאָס מ'דאַרף איצט אַזױ שפּאָרן -- אויב די דייטשע 
און פראַנצייזישע היטלעריסטן וועלן אויסגעפינען, אַז זיי זיינען נישט מער 
;באַרימט און פּאָפּולער". פּאַריז װעט אַזױ אַרום אויפהערן צו זיין עדי 
שטאָט פון דענקמעלער", װאָס איז געוען אַ מקור פון געשיכטע און 
אינספּיראַציע פאַר גאַנצע דורות אײראָפּעער. נאָך דעם װי זי האָט אוים- 
געהערט זיין ;די שטאָט פון ליכט", ,די שטאָט פון קונסט", איז נישט מער 
וי רעכט, אין הסכם מיט דער ;נייער אָרדענונג אין אײיראָפּע", אַז עס זאָלן 
אויך פאַרשװוינדן די גלעבעדיקע עדות" פון קאַמפן, מלחמות און רעװאָלו- 
ציעס, װאָס האָבן שוין אַמאָל באַפרײט די װועלט פון אַזאַ מין ;נייער אֶר- 
דענונג", 

= 

פאַר פראַנצויזן,, אָבער, װועט דאָס זיין איינע פון די קלעפּ, װאָס װעלן 
נאָך מער אויפברויזן זייערע נשמות. וייל נישטאָ, דאַכט זיך, קיין פאָלק 
-- חוץ די גריכן אין אַלטערטום --- װאָס זאָל זיך באַציען מיט אַזױ פיל 
סענסיוויטעט און פּיעטעט-געפילן, וואָס זאָל זיין אַזױ שטאָלץ מיט זיינע 
מאָנומענטן, וי דאָס פראַנצייזישע פאָלק. דאָס אין געווען פאַר אים נישט 
בלויז אַן אומשעצבאַרער אוצר פון קונסט, נאָר באַשריבענע בלעטער פון 
זיין גלאָררײכער געשיכטע פון כסדרדיקע קאַמפן פאַר באַפרייאונג קעגן 

פרעמדע און אייגענע באַהערשער. מען קאָן אָן גוזמא זאָגן, אַז קינדער אין 
פּאַריז האָבן מער געלערנט געשיכטע פון זייער פאָלק (און פון פעלקער) 
אויף די פּאַריזער מאָנומענטן, איידער אין דעם געשיכטע-בוך אויף דער 
שול-באַנק. אין אַ זונטיקדיקן טאָג זיינען די גאַסן געווען פול מיט פּאַריזער, 
װאָס פלעגן קעולה-רגל" זיין מיט זייערע קינדער פון איין קװאַרטאַל צום 
צווייטן, כדי צו באַטראַכטן צום הונדערטסטן מאָל אַ מאָנומענט, אַרױסזאָגן 
מבינות איבער דער קינסטלערישער זייט, אויפפרישן ביי זיך אַ ביסל 
זכרונות און מיט אַ קרעכץ פילאָסאָפיש אַדורכפירן אַ פּאַראַלעל צוישן 
אַמאָליקע און היינטיקע צייטן און פירער. 

אַלע גרעסערע פּאָליטישע מאַניפּעסטאַציעס, פּראָגראַם-רעדעס פון 
רעגירונגס-מענטשן, אָדער פון פּאַרטײי-פירער, זיינען כמעט תמיד פאָרגעקו- 
מען ביי יעדער געלעגנהייט, ווען אַ ניי-אויפגעשטעלטער דענקמאָל אין 
אויפגעדעקט געװאָרן. בריאַן, דער ;אַפּאָסטאָל פון שלום", װאָס האָט אַמאָל 
געזאָנט, ;וי לאַנג איך וועל דאָ זיין, װועט נישט זיין קיין מלחמה", האָט 
קורץ פאַר זיין טויט אין אַ שריפטלעכער באַגריסונג צו דער אויפדעקונג 
פון אַ נייעם דענקמאָל איבערן קקבר פון דעם אומבאַקאַנטן זעלנער" אין 
אַ פּראָװוינץ-שטעטל, אויסגעדריקט זיין גלויבן, אַז וֶוען די קינסטלעכע 
שלימות פון אַזאַ מאָנומענט װועט דערגיין ביז צו אַ מדרגה, װאָס זאָל קאָנען 
אויסדריקן דעם גאַנצן און טיפן צער פון דער קללה פון דער מענטשהייט, 
װאָס הייסט מלחמה, װעלן די פעלקער פאַרלירן דעם חשק זיך קעגנזייטיק 
צו פאַרניכטן, דאָס װאָס האָט דערמאָנט אַ באַרימט װאָרט פון דעם גרויסן 
פּראַנצייזישן סקולפּטאָר ראָדען, אַז ווען עס װאָלט געלונגען צו שאַפן א 
מאָנומענט, װאָס זאָל קכאַראַקטעריזירן? קינסטלעריש די גאָטהײט, װאָלט 
דער רבונו של עולם זיכער... די גאַנצע וועלט ;געהאַט מיט זיך"... 


- = מ'האָט געדאַרפט זיך באַטײליקן אין די מאַניפּעסטאַציעס פון די מאַסן 
אין דעם פרייהייט-יום-טוב דעם 14טן יולי צו דעם באַסטיליע-דענקמאָל, 
אין דעם טאָג ווען דאָס פראַנצייזישע פאָלק האָט אין 1789 איינגענומען און 
חרוב געמאַכט די באַסטיליע-תפיסה, באַפרײיט זיינע פרייהייטס-קעמפער און 
זיך אַלײן; מ'האָט געדאַרפט מאַרשירן מיט די הונדערטער טויזנטער דעם 
1טן מיי צו דער ,קאָמונאַרןדװאַנט?, דער מאָנומענט פון די דערמאָרדעטע 
רעװאָלוציאָנערע פירער פון 1871, זען די עלית-הנשמהדיקייט אויף די 
פּנימער, כדי צו פילן דעם ציטער און די קדושה-באַציאונג פון אַ פאָלק 
צו זיינע דענקמעלער, װאָס זיינען פאַר אים לעבעדיקע סימבאָלן פון אינ- 
ספּיראַציע פאַר ווייטערדיקן אויסדויער און קאַמף. אַפילו די אַרבעטער- 

לאָזונגען, װאָס מ'טראָגט געויינלעך בעת די מאַניפעסטאַציעס, זעען אויס 
בלאַס אין אַזעלכע מאָמענטן פון התרוממות. וױיל דאָס זעט אויס צו זיין 
פיל ברייטער, אַרונעמענדיקער, װי קלאַסן-אינטערעסן; אַפילו מער װי 
פראַנצייזיש --- דאָס איז אַלמענטשלעך! 


א א 
2 


אַן ענלעכן געפיל האָט מען בעת מען זעט אין מאַדריד ;דאָס הויז 
פון די עטלעכע און ניינציק". עווען גאַנץ מאַדריד איז געווען פאַרנומען ‏ 
דורך פראַנקאָס חיילות -- האָט מיר דערציילט דער אַלטער האָטעל-דינער, 
װאָס האָט מיך אַהין געפירט --- האָבן זיך נאָך אין דער שול-געביידע, אין 
צענטער פון שטאָט, נעבן דעם פּראַדאָ-מוזעאום, געפונען אַ 200 זעלנער 
פון דער רעפּובליקאַנישער אַרֹמיי. זיי האָבן זיך דאָרט פאַרבאַריקאַדירט 
און אויף אַלע אויפפאָדערונגען זיי זאָלן זיך אונטערגעבן, איז געווען דער 
ענטפער, אַז אַזױ לאַנג װוי זיי װועלן האָבן קוילן, װעלן זיי שיסן, און ווען 
עס װעט שוין מער נישט זיין מיט װאָס צו שיסן -- װועלן זיי זיך אונטער- 
געבן נאָר טויטערהייט. מ'האָט געקאָנט די קינדער ראַטעװען -- האָט דער 
אַלטער דינער ווייטער גערעדט מיט אַ פאָטערלעכער צערטלעכקייט -- דורך 
אַרײנלאָזן גאַז, זיי מיד צו מאַכן, איינצושלעפערן, אָבער די רעגירונג האָט 
שפּעטער דערקלערט, אַז דאָס איז אין קעגנזאַץ צו די אינטערנאַציאָנאַלע 
געזעצן פון מלחמה. אַ טאָג מיט אַ נאַכט האָט געדויערט די שיסעריי 
אין שטאָט-צענטער און צומאָרגנס אין דער פרי האָט מען אַרױסגענומען 
ניינציק טויטע און די רעשט שװער-פאַרוואונדעטע. אייניקע פון זיי זיינען 
אין אַ פּאָר טעג אַרום געשטאָרבן" 

איך בין אַ פּאָר מאָל אַרומגעגאַנגען דעם ראָגאָוון צוװיי-שטאָקיקן הויז, 
װאָס איז אַ פולשטענדיקע חורבה. פון דעם קעגנאיבערדיקן טראָטואַר האָט 
מען געקאָנט זען דורך די אַרױסגעריסענע וויטרינעס די איינגעפאַלענע ווענט 
און די אַראָפּגעריסענע סופיטן. עס האָט זיך געדאַכט, אַז מען פילט דעם 
ריח פון בלוט -- און בעת מעשה האָב איך געטראַכט, אַז אויף אָט דעם 
אָרט װעט אַמאָל געוויס שטיין אַ גרויסער מאָנומענט געווידמעט די ,עטלעכע 
און ניינציק", און מיליאָנען פרייע מענטשן װועלן ערן דעם אָנדענק פון די 
קדושים. . . 


אל אל 
א 


זינם 1938, ווען יעדע פּאָר חדשים איז געװאָרן אַ קריזיס און עס האָט 
זיך געדאַכט, אַז ס'האַלט ערב מלחמה, האָט מען אין פראַנקרייך געהאַלטן אין 


אין די טריט פון מײן דור 168 


איין פאַרבאַריקאַדירן די מאָנומענטן, און זיי צוריק קאױיפפּאַקן" װען די 
װאָלקנס האָבן זיך אַ ביסל אויסגעלייטערט. אין אָנהײיב מלחמה האָט דאַלאַי 
דיע אין זיינער אַ דעדע געװאָרנט דייטשלאַנד, אַז פאַר יעדער באָמבע װאָס 
װועט פאַלן אויף פּאַריז, װועט געװאָרפן װוערן אַ באָמבע אין בערלין. האָב 
איך דעמאָלט געלייענט אין אַ פראַנצייזישער צייטונג אַן אַרטיקל, װאָס 
האָט געהייסן : ,מיר װועלן זיך נישט לאָזן שאַנטאַזשירן צוליב אונדזערע 
מאָנומענטן?, און דער שרייבער, קאָמענטירנדיק דאַלאַדיעס רעדע, האָט 
פאַרשטאַנען, אַז דאַלאַדיע האָט בעיקר געמיינט די פּאַריזער מאָנומענטן 
פאַרלאָזנדיק פּאַריז, צוויי טעג פאַר דער דייטשער אָקופּאַציע, האָבן מיר 
זיך אויפן וועג דערוואוסט, צו אונדזער גרעסטער איבערראַשונג, אַז פּאַריז 
איז דערקלערט געװאָרן אַ ;פרייע שטאָט?, און זי װעט איבערגעגעבן װוערן 
צו די דייטשן אָן אַ קאַמף. אַלע זיינען געווען שרעקלעך אויפגעבראַכט, 
מ'האָט נישט תופס געווען מיט װאָס דאָס דערקלערט זיך, וי אַזױ דאָס אויס" 
צוטייטשן, אַ פריינדין, א יונגע פראַנצייזישע מיטלישול-לערערין, װאָס 
האָט געפירט דעם אױטאָמאָביל און װאָס איז געווען אויפגערעגט פון דער 
בשורה נישט וייניקער פון אונדז אַלעמען, האָט אָבער פּלוצעם, װי צו זיך 
אַלײן, אַ שעפּטשע געטאָן: פעװידאַמאַן לע מאָנימאַן!..." זי האָט כמעט 
געפונען אַ באַרענטיקונג פאַר דעם באַשלוס פון דער רעגירונג, כמעט אַ 
טרייסט אין דער גרויסער נאַציאָנאַלער קאַטאַסטראָפּע: יאָ, די דייטשן ועלן 
באַזעצן פּאַריז, אָבער דערווייל װעט מען כאָטש אָפּראַטעװען פון צעשטע" 
רונג די מאָנומענטן!... 


גלייך מיט דעם אָנהייב פון דעם נייעם רעזשים האָט דער רעאַקציאָי 
נערער און היטלעריסטישער װאָכנבלאַט ;גרענגואַר? אָנגעהױבן אַ גרויסע 
קאַמפּאַניע קעגן די ,פּאָלקס-פראָנטן-ביוסטן". אין יעדן נומער איז געװען 
אַ זייט מיט קליינע קאַריקאַטורן פון מאָנומענטן אין שטעט און שטעטלעך, 
װאָס דאַרפן באַזײטיקט ווערן. די בירגערמייסטערס זיינען געװאָרנט גע" 
װאָרן, אַז לוט דעם צװואַמענשטעל פון מאָנומענטן ביי זיי אין שטאָט 
אָדער שטעטל, װעט געאורטיילט ווערן זייער טרייהייט צו מאַרשאַל פּעטען 
און צום נייעם רעזשים, אַ סך פון זי האָבן דעמיסיאָנירט און נישט געװאָלט 
נאָכגעבן. אַנדערע האָבן אױסבאַהאַלטן די ,זשאָרעסן", די ;מאַרקסן" און 
די ,בלומס", עד יעבור זעם. אַ טייל האָט זיך טאַקע צוגעפּאַסט. 


איצט אָבער האַנדלט זיך אַ סך וועגן דעם, אַז דער בראָנז װאָס האָט 
סימבאָליזירט פירער און גייסטער פון פראַנצייזישן פאָלק, דאַרף איצט פאַר- 

װאַנדלט װוערן אין כלי-משחית אָפּצואוישן די היינטיקע ציוויליזאַציע, פאַר 
וועלכע פראַנצויזן האָבן נישט װייניק געבלוטיקט! 


ניין, צו דעם קען דאָס נישט דערגיין! 
אָבער דערווייל, װוי גרויס איז אונדזער מיטגעפיל! 


6סטן סעפטעמבצר 1941 


פּעטען טײלט אויס ,גערעכטיקייט" 


/ עאָן בלום צוזאַמען מיט די אַנדערע פירנדיקע פּאָליטישע פּער- 
זענלעכקייטן פון דעם פריערדיקן פראַנקרייך, זיינען באַשטראָפט געװאָרן. 
דער אַלטער פינף און אַכציק-יאָריקער עובריבטלדיקער מאַרשאַל האָט בא- 
שלאָסן אַלין זי צו באַשטראָפן, אַזױ האָט ער צום ערשטן מאָל גענאָסן פון 
זיין ספּעציעל צו דעם צוועק צוגעגרייטן געזעץ, װאָס זאָגט, אַז דער ראש פון 
דער מלוכה האָט דאָס רעכט, אויסמיידנדיק וועלכע עס איז געריכטס-פאַר- 
האַנדלונגען, אַלײין לויט זיין אייגענעם ווילן און איינזען צו באַשטראָפן אַלע 
די, װאָס ער געפינט פאַר נויטיק, װאָס האָבן אין די לעצטע יאָרן פאַרנומען 
מלוכה-פּאָסטנס. אַלע באַמיאונגען, הייסט עס, צו אימיטירן די שרפה פון 
רייכסטאַג און די טרויעריק-באַרימטע מאָסקװוער פּראָצעסן האָבן זיך אַרויס- 
געוויזן פאַר נישט דורכפירבאַר, פאַר פון פאָראויס פאַראורטײילט אויף 
אַ דורכפאַל, און פּעטען מיט זיין כסדרדיקן פּלאַפּלען וועגן גערעבטיקייט 
און יושר אַפילו בנוגע צו די שונאים פון זיין רעזשים, האָט זיך געמוזט 
אַנטשליסן אויף אַ ,גערעכטיקייט" װאָס מאַכט אויפציטערן יעדן מענטשן, 
װאָס האָט אין זיך א פונק פון ערלעכקייט, אַ ;גערעכטיקייט" פון די 
רוימישע טיראַנישע אימפּעראַטאָרן פון אַ צוויי טויזנט יאָר צוריק, 

פּעטען האָט ויך געמזט איף דעם אַנטשליסן, וייל אַנדערש װאָלט 
ער פאַראורטײילט זיך אַלײין צוזאַמען מיט זיין רעזשים. אין פאַרלויף פון 
דעם יאָר, װאָס די באַשולדיקטע זיינען געזעסן אין תפיסה, האָט ער זיך 
מז-הסתם װאָס אַ מאָל מער איבערצייגט וי ווייט ער קאָן נישט און טאָר 
נישט זיך פאַרלאָון אויף דעם נאָרמאַלן געריכטס-ועזן און גערעכטיקייטס- 
מענער. עס איז כמעט נישט געווען קיין סוד פאַר קיינעם אין פראַנקרייך, 

וי װײיניק דערפאָלגרייך עס זיינען געווען די כסדרדיקע באַמיאונגען פון 
דער ווישי-רעגירונג צו געפינען א אגעהעריקן" ריכטער װאָס זאָל דורכ- 
פירן דעם משפּט איבער די אַרעסטאַנטן פון ריאָם. מען האָט געהאַלטן אין 
איין נאָמינירן פּראָקוראָרן און ריכטער, מען האָט שוין אַפילו געגעבן אין 
פאָרויס אויסצייכענונגען און פאַרדינסט-אַטעסטאַטן װי שהאַנט-געלט" 
און דאָס האָט אויך נישט געהאָלפן. באַקענענדיק זיך מיט דעם באַשול- 
דיקונגס-מאַטעריאַל, האָבן אייניקע פון די געריכטס-מענער סתם אַזױ, אָן 
אַ פאַרװאָס, דעמיסיאָנירט, אַנדערע זיינען געקומען צו זייער ,פּראָבלעמאַ- 
טיש" אויספירן און מ'האָט זיי באַצייטנס משלח געוען. איין ריכטער 
האָט רעזיגנירט צוליב ,פאַמיליע-אָנגעלעגנהײטן", זיין זון -- האָס ער 
דערקלערט -- געפינט זיך אין דער אַרמײ פון דע"גאָל, געפינט ער זיך 
נישט באַרופן צו משפּטן די שונאים פון פּעטענען. נישט װױיניק זיינען 
;קראַנק געװאָרן? און אפילו וועגן דעם נייעם יוסטיץ-מיניסטער באַלטאַזאַר 
פלעגט מען דערציילן אַ וויץ, אַז אויף דער פּראַגע פון זיינע פריינט, וי 
אַזױ האָט ער געקאָנט מסכים זיין אָנצונעמען דעם יוסטיץ-פּאָרטפעל אין 
דער פּעטען-רעגירונג, זאָל ער האָבן געענטפערט, אַז דאָס איז געוען 
דער איינציקער אופן אויסצומיידן די נאָמינירונג פאַר אַ ריכטער אין דעם 
ריאָם-פּראָצעס. פּעטען האָט טאַקע נישט געקאָנט האַלטן דעם צװאָג װאָס 
ער האָט געגעבן אין די ,האָניק חדשים" נאָך דער קאַפּיטולאַציע וועגן 
דעם צוגעזאָגטן גרויסן פאָלקס-משפּט איבער דעם ייד בלום און זיינע 
מיטהעלפער, װאָס האָט געברויכט אַזױ רייצן די נידעריקע אינסטינקטן 
פון די מאַסן, פּונקט װוי ער האָט נישט געקענט האַלטן די אַנדערע הבטחות 
צום פראַנצייזישן פאָלק, 


אי אָנ 

אין איר ערשטער אױפלאַגע איז די באַשולדיקונג באַשטאַנען אין 
דריי טיילן : ,דערפירן צו מלחמה, נישט גוט צוגרייטן די מלחמה און 
אין --- פאַרשפּילן די מלחמה". שוין דער ערשטער פּונקט פון דער דאָזי 
קער באַשולדיקונג האָט אוממעגלעך געמאַכט דעם פּראָצעס. באַשולדיקן 
בלומען,. דעם שטענדיקן פּרעדיקער פון פרידן צװישן מענטשן און פעל- 
קער, באַשולדיקן דאַלאַדיען דעם מחבר פון ;מינכען', און זיינע 
מיניסטאָרן, אַז זי האָבן דוקא געװאָלט און דערפאַר דערפירט צו מלחמה, 
דאָס װאָלט געווען דער גרעסטער אומזין, אין וועלכן אַפילו די חסידים 
פון דעם היינטיקן רעזשים וועלן אויפריכטיק נישט גלויבן. דאָס װאָלט 
אויך געמיינט צו באַשטעטיקן די באַהױפּטונג פונעם היטלעריזם, אַז דאָס 

האָט די דעמאָקראַטיע געװאָלט און פּראָװאָצירט דעם קריג. און לסוף, 
אַז פראַנקרייך נעמט אַלײן אויף זיך די שולד און במילא טראָגט זי די 
אחריות פאַרן אויסברוך פון דער מלחמה. נישט, הייסט עס, דײיטשלאַנד 
און היטלער זיינען שולדיק אין דעם בלוטיקן וועלט קאָנפליקט, נאָר 
פראַנקרייך און אירע פאַרבינדעטע -- אַ זאַך װאָס קיין שום ברידעת 
וועט דערצו נישט מסכים זיין און אַ פּועל יוצא, װאָס קאָן זיך שרעקלעך 
נוקם זיין אין דעם פאַרשקלאַפטן פראַנקרייך נאָך איידער די מלחמה װעט 
זיך ענדיקן. 

די ווישי-לייט זיינען דעריבער געװוען געצואונגען אַ ביסל צו 
מאָדיפיצירן די באַשולדיקונג און פאַרטושנדיק אויף וויפל עס האָט זיך 
נאָר געלאָזט איר ערשטן פּונקט, האָט מען צוגעגעבן געװויכט און אַרױס- 
גערוקט אין פּראָנט די טענה, אַז בלום, דאַלאַדיע, רעינאָ האָבן שלעכט 
צוגעגרייט די מלחמה און במילא האָבן זיי פאַרשפּילט... עס האָט אָבער 
נישט לאַנג געדויערט, און מ'האָט זיך געכאַפּט, אַז אױך דאָס איז אַ 
שװואַכער פונדאַמענט און עס ועט זיך נישט לאָזן אויפבויען אויף אים אַ 
סאָלידע באַשולדיקונג. ווייל דאָס איז נוגע דעם ריין מיליטערישן טייל פון 
דער באַשולדיקונג,. װועלן דאָס די באַשולדיקטע לייכט קענען אויפוויזן, 
אַז דער איינציקער מענטש, װאָס האָט ביי אַלע רעגירונגען פון 1917 ביז 
0 פאַרנומען די וויכטיקסטע שטעלע און װאָס איז געווען די העכסטע 
מיליטערישע אױטאָריטאַטיווע פיגור איז געווען נישט קיין אַנדערער וי 
מאַרשאַל פּעטען. די באַשולדיקטע אין שלעכט צוגרייטן די מלחמה ועלן 
דאָך קענען באַװײזן, אַז גאַנצע צװאַנציק יאָר איז גאָרנישט אונטערגענומען 
געװאָרן װאָס איז נוגע דער נאַציאָנאַלער פאַרטיידיקונג אָן דער אָפיציעלער 
הסכמה פוֹן העכסטן קריגס-ראַט װעמענס טאָ"געבער איז תמיד געוען 
פּעטען. 


יעדעס מאָל, אויף אַזאַ פּראָצעס, ווען מ'וועט װעלן קאָנטראָלירן די 
שווערע פעלערן, טעותן, אומפאָרזיכטיקייטן און פאַרנאַכלעסיקונגען, װעט 
מען דאָך -- זוכנדיק צו דערגרונטעווען די סיבות פון די פעלערן -- זיך 
מוזן אָנשטױסן אַז דאָס איז געשען מיט די הסכמות אָדער גאָר איף די 
פאָרשלאַגן פון דעם העכסטן קריגס-ראַט װעמענס פירער זיינען געװען 
פּעטען, ווייגאן, דאַרלאַן און גאַמלען. אַ נאָרמאַלער פּראָצעס קעגן די 
איצטיקע באַשולדיקטע װאָלט זיך לייכט געקענט פאַרװאַנדלען אין אַ 
משפּט איבער די איצטיקע רעגירער פון פראַנקרייך. בלום און יעדער 
פון די דאָזיקע װאָס װעלן זיצן אויף דער באַשולדיקונגס-באַנק װועלן אָן 

שום שוועריקייטן קענען אָנווייזן אַז יעדע באַזונדערע האַנדלונג פון יעדן 
פון זיי אין באַצוג צו דער מיליטערישער צוגרייטונג, איז אָפּגעטאָן גע- 
װאָרן מיט דער שטיצע און הילף פון די מיליטערישע לייטער װאָס האָבן 
שפּעטער נאָך זייער קאַפּיטולאַציע פאַרכאַפּט די מאַכט פונעם לאַנד, זי 
וועלן קענען איבערצייגן די ריכטער אין דעם אמת, אַז אַלע בודושעט- 
פֿאָרשלאַגן פאַר קריגס-הוצאות, װאָס זיינען דורך בלומען, דאַלאַדיע און 
רעינאָ פאָרגעלייגט געװאָרן דעם פּאַרלאַמענט, זיינען תמיד געמאַכט גע- 
װאָרן לויט דער עצה פון דעם דערמאָנטן קריגס-ראַט, אַז די אמתע בעלי- 
בתים ביים פאַרווענדן די בודזשעטן זיינען שטענדיק וייטער געווען די 
גענעראַלן, וועמענס פאַקטישער פירער איז געווען פּעטען. אָבער עס איז 
דאָ נאָך עפּעס ערגערס: יעדער ערלעכער פּראָקוראָר װאָס װועט צוגרייטן 
די באַשולדיקונג װעט זיכער חושד זיין, װאָס נישט פּעטען און נישט 
קיין איינער פון זיינע גענעראַלן האָבן קיין איין מאָל נישט פּראָטעסטירט 
ווען זיי זיינען געווען עדות פון דער שלעכטער מלחמה-צוגרייטונג פון 
בלומען און די פריערדיקע און שפּעטערדיקע פּרעמיערן. עס וועט זין 
נישט פאַרשטענדלעך, װאָס נישט פּעטען און קיין איינער פון זיינע מענטשן 
האָבן נישט געפונען פאַר גויטיק צו דעמיסיאַנירן, זעענדיק די דאָזיקע 
שעוולות" פון די מלוכה-פירער. אָבער ממש צו אַ קאַטאַסטראָפע קען קו" 
מען, װען למשל דער פאַרטיידיקער פון בלומען װעט אין אַ פּאַסיקן 
מאָמענט אַרױסציען פון דער קעשענע אַ בריוו טאַקע אַדרעסירט צו דעם 
באַשולדיקטן בלום, אין וועלכן מוועט קענען לייענען אַזעלכע סענסאַציאָ- 
נעלע ווערטער : ;איך האַלט פאַר מיין חוב אין נאָמען פון העכסטן קריגס- 
ראָט אייך צו באַדאַנקען פאַר אייערע גרויסע באַמיאונגען פאַר דער 
נאַציאָנאַלער פאַרטיידיקונג און פאַר דעם צוטרוי װאָס איר האָט אונדו 
געשענקט מיט איר אָנצופירן. אַ דאַנק אייך, האָבן מיר אין אונדזער באַזיץ 
די אומגעהוירע קרעדיטן װאָס זיינען אַזױי נויטיק"... אונטערגעשריבן: 
פּעטען. 


בלייבט נאָך איבער דער טייל פון באַשולדיקונג קעגן בלומען פון 
נישט-געהערדיק צוגרייטן די מלחמה און פאַר איר מפּלה --- וואו עס רעדט 
זיך פון דער ;דעזאָרגאַניזאַציע" פונעם לאַנד װאָס איז אַנטשטאַנען דורך 
דער הילף װאָס בלום האָט געגעבן דער שפּאַנישער רעפּובליק און דאָס 
דורכפירן די פערציק-שעהדיקע אַרבעטס-װאָך, אַז כלומרשט דאָס זיינען 
די סיבות פאַרװואָס פראַנקרייך האָט פאַרשפּילט די מלחמה -- דאַוף מען 
אָבער קענען באַווייזן די אומריכטיקייט פון דער באַהױפּטונג. דער אמת 

איז, אַז די פאָלקס-פראָנט-רעגירונג איז טאַקע באַגאַנגען אַ שװװערן חטא 
אין דעם ענין שפּאַניע, אַ חטא װאָס האָט זיך שפּעטער ביטער נוקם גע- 
ווען, אָבער באַשטאַנען איז עֶר, דער דאָזיקער חטא, אין דעם, װאָס מ'האָט 
נישט געגעבן קיין אָפענע הילף דער העראָאיש קעמפנדיקער שפּאַנישער 
רעפּובליק ! די סאָציאַליסטישע פּאַרטײ מיט בלומען אין דער שפּיץ זיינען 
פאַקטיש אין אָנהייב געווען אַנטשלאָסן אַקטיוו צו העלפן אין דעם קאַמף 
קעגן פראַנקאָן, אָבער אונטערן דרוק פון די ראַדיקאַלן פון איין זייט אין 
דער שפּיץ מיט שאַטאַנען (היינט דער פאַרטרעטער פון פּעטענען אין 
אַמעריקע) און פון באָלדװין און אידען פון דער צוייטער זייט, האָבנדיק 
דערביי פאַר זיך די פּערמאַנענטע דראָאונגען פון די פראַנצייזישע רע" 
אַקציאָנערן, אַז אַ מעגלעכע הילף פאַר שפּאַניע װעט דערפירן צו בירגער- 
קריג אויך אין פראַנקרייך --- האָט זיך בלום דעצידירט אויף דער בשורה- 
פאָרמולע ;נישט-אינטערװוענץ". די דאָזיקע פּאָליטיק פון נישט-אינטערווענץ 
האָט זיך ביסלעכווייז פאַקטיש פאַרװאַנדלט אין אַן אומדירעקטער הילף 
לטובת -- דעם פאַשׂיזֹם. אָבער אויף דעם סמך באַשולדיקן בלומען און 
זיין רעגירונג אין דער אָפּשואַכונג פונעם לאַנד מחמת דער הילף װאָס 
איז געשיקט געװאָרן קיין שפּאַניע, איז די גרעסטע בייזוויליקייט, פאַלשקייט 
און אַבסורד, 


לייכט װאָלט אויך אָנגעקומען אויף אַזאַ פּראָצעס צו באַווייזן די 
אומגעלומפּערטקייט פון װעלן פאַראַנטװאָרטלעך מאַכן בלומען אַז ער 
האָט דעזאָרגאַניזירט דאָס לאַנד אוֹן דורך דעם דערפירט צו דער מפּלה 
דורך זיין איינפירן די 40-שעהדיקע אַרבעטס:װאָך. דאָס פראַנצייזישץ 
פאָלק װאָלט זיך ביי דער געלעגנהייט דערמאָנט, אַז פאַר דעם פאָרשלאַג 
האָט געשטימט די גרויסע מערהייט פונעם פּאַרלאַמענט און צװישן זיי 
אַפילו אַ טייל פון רעכטן פליגל, װאָס האָט געזען אין דעם געזעץ די 
איינציקע לייזונג פון דער צרה פון דער גרויסער אַרבעטסלאָזיקײט- 
פּראָבלעם. און באמת איז זינט צען יאָר צום ערשטן מאָל כמעט ענדגילטיק 
ליקווידירט. געװאָרן די אַרבעטסלאָזיקײט. עס װאָלט אויך מן-הסתם געווען 
אינטערעסאַנט פאַר אַ סך װואָס ווייסן דאָס נישט, אַז דער געזעץ פון דער 
0'-שעהדיקער אַרבעטס-װאָך, איידער עס איז פאָרגעשלאָגן געװאָרן דעם 
פראַנצייזישן פּאַרלאַמענט, איז שוין געהאַט פריער מיט אַ צייט רעקאָ- 
מענדירט געװאָרן פון דער אינטערנאַציאָנאַלער אַרבעטס-ביוראָ אין גענף 
דורך די פאָרשטייער פון דער קליגע פון פאַשיסטישע דעלעגאַטן" און צו 
דער רעקאָמענדאַציע אויף די זיצונגען פון דער אינטערנאַציאָנאַלער 

אַרבעטס-ביוראָ איז געמאַכט געװאָרן אַן אויסבעסערונג, װאָס דערלויבט 
צו פאַרלענגערן די אַרבעטס-:װאָך אויף 48 שעה וען עס האַנדלט זיך 
וועגן פאַבריקן װאָס אַרבעטן פאַר נאַציאָנאַלער פאַרטיידיקונג. דער דאָזיקער 
אויסבעסערונגס-פאָרשלאַג, װאָס איז איינשטימיק אָנגענומען געװאָרן אינעם 
אַרבעטס-ביוראָ, איז געמאַכט געװאָרן דורך לעאָן בלום... 

פון דעם איז שוין פאַרשטענדלעך, פאַרװאָס די היינטיקע רעגירער 
פון פראַנקרייך האָבן זיך געמוזט אָפּזאָגן פון אַן עפענטלעכן משפּט איבער 
די פירער פון דער רעפּובליק. נישט קוקנדיק אויף דער גרויסער רעקלאַמע 
און פּסיכאָלאָגישער צוגרייטונג פון די מאַסן, האָט מען אויסגעפונען פאַר 
געפערלעך אַפילו אַ 2גוט צוגעגרייטן" פּראָצעס. אָבער כדי נישט צו 
פאַרלירן די סימפּאַטיע ביי דער קליינער צאָל אָנהענגער און ווידער מן- 
הסתם כדי נישט יאָנצואװוערן דעם חן ביי די פאַקטישע הערשער פון 
פראַנקרייך, ביי די היטלעריסטן, האָט זיך פּעטען אַלײן באַשטימט פאַר 
דעם שופט און פאַראורטיילט אלויט זיין ווילן און איינזען" די אַרעסטאַנטן 
פון ריאָם. דערביי ווֹערט ווייטער אויפגעהאַלטן די הבטחה, אַז עס װעט 
פאָרקומען אַמאָל אַ פּראָצעס, אַז די צוגרייטונגען זיינען נישט אָפּנע- 
שטעלט געװאָרן, אַז דאָס װועט געשען אין דער פפּאַסנדיקער צייט". עס 
איז נישט שווער צו פאַרשטיין, אַז די דאָזיקע עפּאַסנדיקע צייט" װערט 
זיכער פאַרבונדן מיט דער האָפנונג פון אַ זיג פונעם היטלעריזם, ווען 
מ'וועט קענען פריי און פראַנק ,פּראַווען" פּראָצעסן לויטן נוסח און מוס- 
טער פון דער שריפה פונעם רייכסטאַג און מאָסקװער פּראָצעסן 

פריער ועט אָבער זיכער פאָרקומען דער אמתער פאָלקס-משפּט, װאָס 
וװועט פאַראורטײילן די איצטיקע שופטים. 

4סטן אָקטאַבער 1941 


קאַטוליציזם און פּאָליטיק אין פּראַנקרייך 
א. 


|י לעצטע פּאָר חדשים באַװייזן זיך בולטע סימנים, װאָס זאָגן 
אָן דער וועלט, אַז דאָס פראַנצייזישע פאָלק, נאָכן לעטאַרגישן שלאָף, אין 
וועלכן עס איז אַרײנגעפאַלן פונעם אומגעריכטן שווערן קלאַפּ, װאָס ער 
האָט באַקומען, װאַכט צוריק אויף. די טעראָר-אַקטן אין גאַנץ פראַנקרייך 
ווערן מיט יעדן טאָג גרעסער און גרעסער. 

אַנדערע סימנים פון דער דאָזיקער אויפװאַכונג איז צו באַמערקן ביי 
די פראַנצויזן, װאָס געפינען זיך אין די פרייע לענדער: ענגלאַנד, קאַנאַדע, 
פאַראייניקטע שטאַטן. מען האָט זיך אויסגעטשוכעט פון דעם טשאַד, װאָס 
האָט זיך געטראָגן פון דעם, דורך אייגענע און פרעמדע. באַצוואונגענעם 
פראַנקרייך. מען הייבט אָן אַנאַליזירן די סיבות, אויסצוגעפינען די פעלערן, 
װאָס האָבן געבראַכט צו אַ קאַטאַסטראָפע, װאָס האָט נישט קיין גלייכן 
אין דער געשיכטע פון מלחמות. ביי פאַרשיידענע ריכטונגען װערן גע- 
מאַכט אָפּשאַצונגען איבער דעם אַלעם, װאָס איז פאָרגעקומען ערב דער 
מלחמה, אין דער מלחמה און, דער עיקר, נאָך דער מלחמה. עס הערשט 
נאָך אָבער אַ קענטיקע אומקלאָרקייט בנוגע די סיבות װאָס האָבן גע- 
בראַכט צו דער מפלה. דאָס דערקלערט זיך, ערשטנס, מיט דעם פאַר- 
שטענדלעכן מאַנגל אין גענויער און אָביעקטיוער אינפאָרמאַציע, מעגן 
דאָס אַפילן זיין קליינע פּרטים, וועלכע קענען אָבער פיל בייהילפיק זיין 
און צווייטנס, דאָס מאָל אַ פּסיכאָלאָגישער מאָמענט, דער פאַקט, װאָס 
כמעט קיין איינע פון די ריכטונגען --- פון עקסטרעם רעכטס ביז לינקס -- 
געפינט זיך נישט אין דער לאַגע צו קענען דערקלערן, אַז זי האָט, דורך 
אירע מענטשן (מעגן זיי איצט דורך איר פאַרשריגן ווערן וי פאַר- 
רעטער) נישט צוגעלייגט אַ האַנט צו דער שאַפונג פון דעם היינטיקן 
רעזשים, 

עס מוז אָבער געמאַכט װערן אַן אױסנאַם בנוגע איין איינציקער 
ריכטונג אין פראַנצייזישן געזעלשאַפטלעכן און פּאָליטישן לעבן, װאָס 
קען מיט שטאָלץ זאָגן : ,אונדזערע הענט האָבן דאָס בלוט נישט פאַרגאָסן? 
דאָס איז די גרופּירונג פון די לינקע קאַטאָליקן, דער אינציקער שבט 
אינעם פראַנצויזישן פאָלק, װאָס האָט נישט אָנטייל גענומען אין דער מעשה 
עגל און אויף אָט דער זעלטן סימפּאַטישער ריכטונג און איר שטעלונג 
צו די פראַגעס, ווילן מיר דאָס מאָל זיך לענגער אָפּשטעלן 

יי 


נישטאָ קיין לאַנד, דאַכט זיך, וואו דער קאַטױליציזם אין זיינע פאַר- 
שיידענע אידעאָלאָגישע און אָרגאַניזאַציאָנעלע געשטאַלטונגען זאָל האָבן 
אין די לעצטע צייטן אַדורכגעמאַכט אַזאַ שטורמישן און דראַסטישן באַרג- 
אַרױף און באַרג-אַראָפּ, װי עס האָט עס געטאָן דער פראַנצויזישער קאַ- 
טויליציזם במשך פונעם קיום פון דעם רעפּובליקאַנישן רעזשים אין 
פראַנקרייך. פון דעם פּרעמיער-מיניסטער גאַמבעטאַ מיט זיין לאָזונג: 
;דער קלעריקאַליזם -- אָט דאָס איז דער שונא!" ביז דעם פּרעמיער- 

מיניסטער בלום, װאָס אונטער זיין רעגירונג האָט דער פּופּסט פּיוס דער 
עלפטער געזאָלט באַזוֹכן פראַנקרייך, כדי פּערזענלעך אָנטייל צו נעמען 
אין די פייערונגען אין ליזיע לכבוד דער ;הייליקער טערעזעס יעזוס-קינף" 
(ווי באַוואוסט, איז ער צוליב זיין קראַנקהײט געווען פאַרטראָטן דורך זיין 
רעגאַט-קאַרדינאַל פּאַטשעלי, וועלכער איז אויפגענומען געװאָרן מיט 
קעניגלעכן כבוד), פון די קאָנפיסקאַציעס פון די קירכן און פאַרשיקונגען 
פון גייסטלעכע ביז דעם דעלעגירן פון אַן אַמבאַסאַדאָר צום װאַטיקאַן און 
דאָס פּראָקלאַמירן פּאַר אַ נאַציאָנאַלער פייערונג פון דער רעפּובליק דעם 
יום-טוב פון דער ;הייליקער זשאַן ד'אַרק", און פון דעם געװיסנלאָזן און 
מאָראַליש קאָרופּטירטן אַנטי-דרייפוס-קאַטױליציזם ביז צו דעם האַר" 
ציקן אויפרוף צו דער באַפעלקערונג אין 1922 פון דעם קאָפּ פון דער 
קאַטױלישער קירכע אין פראַנקרייך, קאַרדינאַל ווערדיע, װאַרעם אויפ- 
צונעמען און אַרױסצואװײיזן די מעגלעך גרעסטע פריינטלעכקייט די ערשטע 
יידישע קרבנות פון היטלער-דײיטשלאַנד, און צו דעם פּראַכטפולן װערק 
;די יידישע פראַגע? פון דעם פירנדיקן קאַטױלישן דענקער מאַריטען -- 
במשך פון דער תקופה צװישן דער אַנטשטײאונג און דעם אונטער- 
גאַנג פון דער רעפּובליק האָט די קריסטלעכע ועלט אין פראַנקרייך 
דורכגעמאַכט אֶן א שיעור עליות און ירידות. װאָס האָבן אין אַ באַ- 
דייטנדיקער מאָס זיך אָפּגעשפּילט אין דעם סאָציאַלן און פּאָליטישן לעבן 
פון לאַנד אוֹן אין די באַציאונגען פונעם לאַנד צו דער קירכע און אירע 
אָנהענגער, 


עס איז אָבער העכסט כאַראַקטעריסטיש, אַז בעת די אַלע שװוערע 
קריזיסן פון דער קירכע אין פראַנקרייך, פון וועלכע זי האָט זיך קוים 
באַוױיזן אַרױסצוראַטעװען, אָפטמאָל טאַקע ,בשן ועין", איז איר פּרעס.- 
טיזש -- אויף וויפל דאָס איז געווען מעגלעך -- געראַטעװעט געװאָרן 
דוקא דורך די האַנדלונגען פון דעם ליבעראַלן דעמאָקראַטישן טייל קאַ- 
טויליקן, װאָס האָט זיך אָנגעהויבן ביסלעכווייז און אין פאַרשיידענע פאָרמען 
אױסצופּיקן אין די לעצטע יאָרן פון פאָריקן יאָרהונדערט און פאָרמירן 
דעם אין יענע צייטן געװאַגטן סינטעז צװישן רעליגיע און מאָדערנעם 
פּראָגרעס, קריסטלעכע מאָראַל און סאָציאַלן איבערבוי. אַזױ איז דאָס 
געשען אין דער צייט פון דער דרייפוס-אַפערע. דאָס האָט זיך איבער. 
געחזרט בעת דער גלאַנץ עפּאַכע פון די ;אַטעאיסטישע קאַטאָליקן?, וי 
מ'האָט גערופן די מאָנאַרכיסטישע קאַקסיאָן פראַנסעז"-לייט, װאָס נאָר אַ 
דאַנק דעם ענערגישן קאַמף קעגן זיי מצד דער זעלבער לינקער קאַטױ- 

לישער באַוועגונג, װאָס האָט שפּעטער גורם געװוען דעם חרם פון 
פּױפּסט אויף דער אָרגאַניזאַציע און אויף איר גרויסער טאָג-צייטונג מיט 
דעם זעלבן נאָמען, ;אַקסיאָן פראַנסעז" איז פאַרמינערט געװאָרן, צום 
װײיניקסטן אויף אַ לענגערער צייט, זייער איינפלוס אויפן לאַנד. און אַזױ 
איז עס אויך פאָרגעקומען אין אונדזערע טעג, בעת עס האָט געקראַכט 
די פראַנצויזישע אימפּעריע און צװאַמען מיט איר -- די טראַדיציעס 
פוֹן דער גרויסער רעװאָלוציע. אין דער גאַנצער געשיכטע פון דער דריטער 
רעפּובליק איז אינגעװעבט געװאָרן ‏ דער דאָזיקער דינער, אָבער 
זייער קענטיקער רויטער פאָדעם פון דער אידעאַליסטישער ביז מסירת- 
נפש-באַװועגונג, װאָס האַלט הויך די פאָן פון פּאַטריאָטיזם,. מאָנט און 
וועקט אין נאָמען פון קריסטלעכער עטיק. 

קיין שום היסטאָריקער (אַפּילו די פרומע קאַטאָליקן צווישן זיי) לייקנט 
נישט אָפּ, אַז די רדיפות אויפן קאַטױליציזם אין אָנהייב פון היינטיקן 
יאָרהונדערט זיינען געווען אַ דירעקטער רעזולטאַט (אָדער שטראָף) פאַר 
זיין גרויסן חטא, בעת דער דרייפוס-אַפערע. די דרייפוס-אַפערע?! -- עס 
איז שווער פאַר אַ היינטיקן דור זיך פאָרצושטעלן װאָס דאָס האָט דעמאָלט 
באַדײט פאַר פראַנקרייך. דאָס איז געווען אַ נאַציאָנאַלער, סאָציאַלער און 
אידעאָלאָגישער קריזיס אין דער זעלבער צייט. אָבער דאָס איז קודם"כל 
געווען דער גרויסער נסיון פאַר דעם קאַטױליציזם, וועלכער האָט אים -- 
אין זיין טאָטאַלקײט --- ווייט, ווייט נישט אױסגעהאַלטן, 

אין דעם גרויסן קאַמף װאָס עס האָט זיך שפּעטער אַנטװיקלט צוישן 
מיליאָנען בירגער, אין וועלכן די קירכע אין דער שפּיץ פון דער אַנטי- 
דרייפוסאַרן-באַװעגונג, האָט אַקטיוו געקעמפט און כסדר געקרעפטיקט די 
דאָזיקע באַװעגונג. מאָראַליש און פינאַנציעל, האָט זי זיך פאַקטיש נישט 
;פאַרנומען" מיטן עצם פּראָבלעם פון שולד אָדער אומשולד פון דרייפוסן, 
נאָר פאַנאַטיש מלחמה געהאַלטן, כדי צו געװינען די מלחמה, נישט צו 
פאַרלירן דעם פּרעסטיזש. זי קעמפט שפּעטער מיט דעם זעלבן אייפער 
קעגן דער רעויזיע פונעם פּראָצעס, טאָמער װועלן זיך אַרױסװײזן נייע, 
נישט-אַנטדעקטע פּוטים, גינסטיקע פאַר דרייפוסן -- און דער כבוד 
פונעם קאַטױליציזם װעט אַזױ אַרום וייטער שטיין אין קאָן 

דרייפוס איז אַ ייד, עסטערהאַזי איז אַ קריסט, גייט עס אין פּרעסטיזש 
פון דער קירכע, אַז דער שפּיאָן, דער פאַררעטער זאָל זיין דער יידישער 
קאַפּיטאַן און נישט דער פרומער קאַטױלישער אָפיציר. פאַר דרייפוסן 
קעמפט די רעפּובליקאַנער פּאַרטײ, די אפריי-מויערער", סאָציאַליסטן -- 

דאַרף דער שולדיקער זיין דרייפוס. צװישן די פאַרטיידיקער פון דרייפוסן 
געפינען זיך שונאים פון דער קירכע, פון דער אַרמײ, פון דער סאָציאַלער 
אָרדענונג --- מוז דער פאַרמשפּטער זיין אַ ייד, 

און אָט אין יענע צייטן -- בעת דעם דאָזיקן פאַקטישן בירגער-קריג, 
וועמענס קעמפענדיקע צדדים זיינען די שטאַרקסטע פּאָליטישע פּאַרטײען 
די קירכע, די אַרמײ, די רעגירונג -- באַװייז/ט זיך אויף דער געזעל- 
שאַפטלעכער אַרענע אַ נייע גרופּירונג פון יונגע אינטעלעקטואַל, װאָס 
פאַרנעמט זיך אויף אַ גראַנדיעזן קאמף קעגן די גייסטלעכע פירער מיט 
זייערע בורזשואַזע משרתים פאַר זייער פאַרברעכן לגבי דער מענטשהייט, 
לגבי דער עװאַנגעליע, קעגן די לעסטערער פון גאָטס װאָרט, װאָס וילן 
דעם כביכול אַליין אַרײנשלעפּן אין דער שאול-תחתיה פון מאָראַלישער 
געפאַלנקײט און פאַרברעכן, װי אויך קעגן די לינקע פּאַרטײען, פאַר זייער 
נישט - גענוגנדיקער מסירת-נפשדיקייט, וייל אַ טייל פון זיי האָבן אין 
דעם דרייפוס-קאַמף געזען בלויזן אַ געלעגנהייט פאַר אַ גרויסער אַנטי- 
רעליגיעזער קאַמפּאַניע --- ;אין דער צייט ווען עס שטייען אין קאָן די טראַ- 
דיציעס פון דער גרויסער רעװאָלוציע, דער סאָציאַלער יושר, דאָס לעבע- 
דיקע לעבן פון אַן אומעשולדיקן מענטעןן !" 


אי אל 
א 


דער פירער פון דער גרופּע איז געווען דער גאָר יונגער שאַרל פּעגי, 
דער שפּעטערדיקער באַרימטער גייסטיקער פירער פון די לינקע קריסטן 
פּעגי איז געווען אַ פּאַטריאָט, מאָראַליסט, מיסטיקער און רעװאָלוציאָנער, 
אַ פילאָזאָפּישער דענקער פון אַ זעלטענער עכטקייט, מיט אַ געבענטשטן 
איגנאַרטיקן סטיל פון באַהאַנדלען קאָמפּליצירטע פּראָבלעמען מיט זיין 
;רייכער נאַקעטקייט", 


פּעגי איז דער רעדאַקטאָר, אָדער דער אַרױסגעבער, װי ער ציײכנט 
זיך,. פון דער צייטשריפט קלע-קאיעי", וואו עס האָבן זיך געדרוקט די 
בעסטע עסייען איבער פילאָזאָפּיע, סאָציאָלאָגיע און מאָראַליסטיק פון אַ 
גאַנצער פּלעיאַדע יונגע שרייבער. דאָרט האָבן טאַקע מיטגעאַרבעט האנרי 
בערגסאָן, זשאָרעס, בערנאַר לאַזאַר, ליסיען הערי, שאַרל אַנדלער, פּאָל 
דיפּואי, זשאַן לאַנגע, לעאָן בלום (וועלכער איז געווען איינער פון די 
אַקציאָנערן פונעם צװייװואָכנבלאַט), עמיל בירע, אַנדרע ספּיר, זשול געד, 
סאָרעל און אַנדערע. פּעגי איז! נישט געװען קין פּאַרטײ-מענטש ‏ 
אין אָנגענומענעם זינען פון וואָרט; אַ צייט געפינט ער זיך אין דער 

סאָציאַליסטישער פּאַרטײ, אָבער באַלד רייסט ער מיט איר איבער: דער 
;מאַרקסיזם? פון הייליקן פראַנציסקוס איזן אים נענטער צום האַרץ, 
װי דער ;טרוקענער מאַרקסיסטישער מאַרקסיזם". אָבער ער איז אַן 
אױסגעשפּראָכענער קעגנער פון דער קריסטלעכער צדקה און פילאַנטראָפּיע 
װי אַ סיסטעם: ;איך האָב געטראַכט איבער די אַלע אַנדערע אויסגע- 
הונגערטע, װאָס עסן נישט... איך האָב זיי געגעבן מיין ברויט: 
אַ שיינע טאַט! זיי װעלן זיין הונגעריק היינט בינאַכט; זיי וועלן הונגערן 
מאָרגן". די ווערטער פון טיפער רחמנות לייגט ער אַריין אין מױל פון 
דעם קינד זשאַן ד'אַרק אין זיין דראַמע, װאָס דאַרף באַװײזן די אומ- 
ניצלעכקייט פון צדקה. דער רחמנות װאָס נידערט אַראָפּ אויף דעם אומ" 
גליקלעכן פאַרוואַנדלט זיך שנעל אין אַן אָפּשפּעטערײ און חק אויב 
מ'האָט נישט אין זינען די תיכפדיקע נויטיקע אויסבעסערונג נישט לױט 
פּרינציפּן פון צדקה, נאָר לויט דער מאָראַל פון סאָלידאַריטעט. אַן אומ- 
אויפהערלעכע פאָדערונג,. מעג זי זיין שטילער וי װאַסער, מעג זי זיין 
פאַרקאָפּעט אין אַ רעזיגנאַציע פון דורות, שווימט װאָס אַ מאָל מער אַרױס 
פון די טיפענישן. ?אַ שטאָט איז קיינמאָל נישט פולשטענדיק אויפגעבויט, 
כל זמן עס הערשט דאָרט אינדיווידועלע נויט, ווען אַפילו דער באַטראָי 
פענער אינדיווידואום איז מסכים דערצו". אָט דורך דעם דאָזיקן קוק אויף 
נויט און פּיין ווערט פּעגי אַ סאָציאַליסט, 


דעם אלף-בית פון פּעגיס סאָציאַליזם געפינען מיר אין דעם עסײ 
,;מאַרסעל?, דער ערשטער דיאַלאָג פון דער טהאַרמאָנישער שטאָט". דער 
דאָזיקער דיאַלאָג װאָס איז אייגנטלעך אַ מאָנאָלאָג האָט נישט קיין שום 
פּאָליטישן כאַראַקטער. 


אַלע לעבעדיקע און אַפילו חיות, ;די דאָזיקע איידעלע נשמות", גע" 
פינען זיך אין דער האַרמאָנישער שטאָט. נישט פאַראַן קיין פאַרטריבענע. 
נישטאָ קיין אויסלענדער. ;אַלע מענטשן פון אַלע ערדן". פּעגי איז נישט 
מסכים מיט די אַריטמעטישע אויסרעכענונגען פונעם ראַציאָנאַליסטישן 
סאַציאַליזם: אין דער האַרמאָנישער שטאָט איז נישטאָ קיין גלײיבהײיט; 
נאָר עפּעס בעסערס : האַרמאָנישקײט. דאָס איז דאָס בילד פון דער מענטש- 
הייט, אַרױסגעראַטעװעט פונעם בורזשואַזן פּלאָג, גערייניקט און געלייטערט 
פון די נידעריקע ספּעקולאַציעס און פון האַנדל מיט אַרבעטס-הענט. די 
שטאָט װאַרט נישט אויף קיין שום איבערנאַטירלעכער הילף; זי איז 
מעטאָדיש און אַרבעטסזאַם. פּעני שטרעבט דערצו, אַז דער וילן געזונט 
צו װערן, װאָס װעט זיך אָנהייבן ביי דעם אַרבעטער-שטאַנד זאָל זיך 

װאָס אַ מאָל מער אױסברייטערן און דערגרייכן דעם מיטל-קלאַס און 
ענדלעך דער בורזשואַזיע און אוֹיף אַזאַ אופן די גאַנצע געזעלשאַפט. די 
;האַרמאַנישע שטאָט". די דאָזיקע שיינע צוקונפט, מוז נישט געבױיט 
ווערן דוקא דורך קלאַסן-קאַמף, הגם ער װאַרפט אים נישט אָפּ, פַּעני 
וויל דערגיין צו דער שטאָט פון גייסטיקער און סאָציאַלער האַרמאָניע, אין 
וועלכער די בורזשואַזיע וועט פאַרגאָסן ווערן מיט די כװאַליעס פון אמת 
און גערעכטיקייט און װועט מון אַלײן אױיסשטרעקן איר האַלדז צו אַ 
מאַסן-איבערגאַנג צו סאָציאַליסטישע אידייען... 


פּעגי איז אַן אויפריכטיקער אוהב-ישראל. ער דיסקוטירט מיט די 
עיידן-קענער" װאָס האָבן תמיד אויפצואװאַרפן קעגן די ,קליינע חסרונות" 
פון דעם יידישן פאָלק. אויף דער לעגענדע וועגן יידישער רייכקייט, ענט- 
פערט ער: ;איר, רייכע קאַטױלישע, פּראָטעסטאַנטישע און פריידענקע- 
רישע בורזשויען, װאָס איר קענט נאָר רייכע יידן און איר האָט מיסתם מורא 
פאַר קאָנקורענץ אָדער זענט סתם זי מקנא, זעט איר אין יידן פּאַראַזיטן, 
אויסנוצער, װאָס לעבן כלומרשט אויף אייער חשבון: איך װאָלט אייך 
געוויזן יידישע פּנימער, פון וועלכע מען לייענט אַראָפּ דעם גאַנצן טראַגיזם 
פון זייער פאָלק, די גרויסע עסטעטישקייט פון זייער אָרעמקײיט, דעם אִמַּ- 
זאָג פון צייטוייליקן דערפאָלג, אָבער װאָס פאַרשטייט איר אין דעם? 
טויזנטער יאָרן צו זיין באַזיגט --- װאָס פאַר אַ געטלעכע קראַפּט!* אויף 
די טענות פון דער יידישער דרייסטקייט, אָדער חוצפּה, דערמאָנט וייטער 
פּעגי וועגן דער גרויסער יידישער פאָלקס - טראַגעדיע: ;די שטענדיקע 
יידישע אומזיכערקייט, פאַרביטערטקייט, אומרואיקייט, װאָס מאַניפעס- 
טירט זיך אַפילו אין קליניקייטן, גייט גליקלעכערווייז צוזאַמען מיט דער 
געבענטשטער דרייסטקייט, װאָס איז אַ מאָראַלער רעװאַנש און הילף? 

רענאַן,. דער היסטאָריקער און מחבר פון דער ;געשיכטע פון ישהאל", 
האָט געהאַלטן, אַז דאָס יידישע פאָלק האָט אַרוױיסגעגעבן די בעסטע און 
ערגסטע מענטשן. לויט רענאַנען, איז יעדער ייד פון נאַטור אויס אַ מיס- 
טיקער. יידישע הענט אויפן טיש, אָדער אויפן פאָטעל-אָנהאַלט האַלטן 
זיך אין איין באַװועגן אומרואיק, אומגעדולדיק, שפּילן זיך, קרייצן זיך, 
באַרירן זאַכן --- באַרירן דאָס לעבן. טאָ ווי אַזױ זאָל די אומרואיקייט אויך 
נישט ווירקן אויף זיין גייסט? די דאָזיקע ברויזנדיקע רירעװודיקייט גיט 
דעם ייד די אייגנטימלעכקייט זיך צוֹ פאַרנעמען מיט פּאָליטיק. באַרופן 
הייסט עס, אין דער הייך דורך זיין מיסטיק, אַראָפּגעצױגן אין דער נידער 
דורך דער פּאָליטיק, לעבט ער איבער א דראַמע, אין וועלכער ער צווינגט 

אַנדערע אָנטיילצונעמען. מיט דעם דערקלערט פּעגי די שאומגלויבלעכץ 
צעריסנקייט, די ווייטיקדיקסטע אינערלעכע אַנטאַגאָניזמען? ביי יעדן יידישן 
יחיד און ביים פאָלק וי אַ גאַנצס. צװישן די דרייפוסאַרן זיינען געווען 
נישט וויניק פאַרדעכטיקטע, אֲפִילו יידן: די פאַמיליע ריינאק, למשל, 
װאָס האָט זייער אַ סך מיטגעהאָלפן די דריײיפוסאַרן, אָבער גלײכצייטיק 
האָט זי זיי מיט ‏ איר באַטײליקן זיך נישט:וויניק קאָמפּראָמיטירט, צו" 
ליב איר אָנטייל אין די שווינדלערייען בעת דעם פּאַנאַמאַ-סקאַנדאַל, פּעגי 
בעט זיך ביי בערנאַר לאַזאַרן, ער זאָל, לטובת דער זאַך, דערוייטערן 
די רײנאַקס. אָבער ער איז שטאָלץ דאַקעגן מיט דעם פאָרוואורף, װאָס 


ווערס אים געמאַכט, אַז ער האָט זיך , אײינגעשפּאַנט אין יידישן װאָגן? 


ווייל פּעגי --- װאָס צװישן די קליינע צאָל מענטשן װאָס האָבן געהאָט 
אויף אים אַן איינפלוס, האָבן זיך געפונען, װי ער זאָגט, דריי יידן, יעזוס, 
בערנאַר לאַזאַר און בערגסאָן -- אין איבערצייגט, אַן דאָ גייט אין 
איינעם פון די גרעסטע שטרייטן אין דער מענטשלעכער געשיכטע, װאָס 
יעדער קרבן איז נישט צו גרויס: עס האַנדלט זיך אין אַן אומשולדיק 
לעבן פון אַ מענטשן, אָבער אויך אינעם כבוד פון אַן אומבאַשיצט, 
אומבאַװאָפּנט, און צו אונדזער חרפּה, אומגליקלעך פאָלק"; עס גייט וועגן 
כבוד פון די ערלעכע פּראַנצויזן, אָבער אויך אינעם כבוד פון דעם 
גאַנצן פראַנצייזישן פאָלק; מען קעמפט פאַר דער ערלעכקייט פונעם 
קריסטנטום, אָבער דאָס איז אַ מלחמה פאַר דעם עצם געטלעכן מהות 
פון יושר! עס האַנדלט זיך וועגן זיג פון דעמאָקראַטיע און סאָציאַליזם, 
אָבער קודם-כל וועגן אָפּהיטן די ריינקייט פון דער גרויסער ירושה פון 
דער רעװאָלוציע ! 

פּעגי פירט אָן אַ קאַמף אָנהייבנדיק פון די גלחים מיט די לאַנגע 
שװאַרצע טאָגען שװאָס מאַכן דעם איינדרוק, אַז זיי טרויערן אױף דער 
פאַרלוירענער ערלעכקייט", ביז צו דער גרויסער גרופּע אין דער סאָציאַ- 
ליסטישער פּאַרטײ, געפירט פון זשול געדן, װאָס איז געװען (אין דער 
ערשטער צייט) אױסגעשפּראָכן קעגן דרייפוסן, צוליב עדער בורזשואַזער 
סביבה, פון וועלכער ער שטאַמט און װאָס שטיצט אים"... ;אין און 
איינציקע אומגערעכטיקייט, איין און איינציקער פאַרברעכן, איין און אייג" 
ציקע אומלעגאליטעט, אוב דאָס װערט אוניװערסאַל, לעגאַל, נאַציאָנאַל 
באַקװועמלעך גוטגעהייסן, איז גענוג, אַז דאָס פּנים פון אַ גאַנצער אומה 
זאָל פאַרפינצטערט וערן. דאָס װאָס מיר פאַרטיידיקן און פאַר װאָס מיר 
קעמפן איז טאַקע די שלימות פון דער פאַרגאַנגענהײט, קעגנװאַרט און 

צוקונפט, װאָס מאַכט זיך נאָר איין און איינציק מאָל. עס האַנדלט זיך נישט 
בלויז אין דעם כבוד פון אונדזער פאָלק אין זיין קעגנװאַרט, נאָר אינעם 
כבוד פון אונדזער געשיכטע, דעם כבוד פון אונדזערע אבות און קינדער -- 
װאָס גרעסער עס איז דער עבר הינטער אונדז, אַלץ אומגעהויערער איז 
אונדזער פליכט אָפּצוהיטן זיין ריינקייט. איך וויל צוריקגעבן מיין בלוט 
אַזױ ריין וי איך האָב עס באַקומען. איין גאַנגרענישער פּונקט קען קאַי 
רופּטירן אונדזער גאַנצן קערפּער". 

אַזזי רעדט פּעגי צו די פּאַטריאָטן, װאָס האָבן קזיך נאָך גישט 
אַנטשלאָסן? 

א 

די גערעכטיקייט זיגט, דרייפוס ווערט רעהאַביליטירט. אָבער דער 
קאַמף צווישן די צוויי לאַגערן גייט ווייטער אָן לאַנגע יאָרן מיט זיין גאַנ- 
צער פאַרביסנקייט און האַס, אין יעדער שטאָט און שטעטל האָט יעדער 
לאַגער זיינע צייטונגען, זיינע דאָקטוירים, זיינע אַפּטײקן, זיין נאָטאַר און 
זיין שפּייז-געוועלבל., מען מיידט אַפילו אויס צו האָבן געשעפטן און מען 
גיט אַכטונג זיך נישט משדך צו זיין מיט דעם צוייטן צד. און װידער 
אַ מאָל הייבט אָן די באַװעגונג פון די לינקע קאַטאָליקן, די איינציקע 
ריכטונג, וואָס האָט אין איר קאַמף נישט געװאָלט זען עפּעס אַנדערש 
וי נאָר און אויסשליסלעך אַ קאַמף פאַר גערעכטיקייט, צו שפּילן א וויב" 
טיקע ראָלע. די מלחמה טראָגט זיך אין גאַנצן אַריבער אויף דעם פּאָליטישן 
באָדן. עס קומט איר אויס צוֹ קעמפן נישט בלויז קעגן דער קליקע רעאַק- 
ציאָנערן און קלעריקאַלן, װאָס האָט נאָך ווייט נישט אַראָפּגעלאָזט די הענט. 
זי מוז אויך באַקעמפן די ;רעפּובליקאַנער אָנגרייפער": זייענדיק פאַר- 
שיכורט פון דעם גרויסן זיג, פעלט שוין באַלד גישט קיין סך, אַז די 
דרייפוסאַרן? זאָלן זיך פאַרװאַנדלען אין וועזנטלעכע פאַנטי-דרייפוסאַרן? 
לוט דעם אופן און די מעטאָדן פון זייער רעגירן. ;די בירגערלעכע 
פרייהייט, סאָציאַלער יושר, גערעכטיקייט, פאַר וועלכע מ'האָט זיך אַקאָרשט 
מוסר נפש געווען", שרייבט פּעגי, ;שטייט ווייטער אין געפאַר, אָבער דאָס 
מאָל ווערן זיי באַדראָט דורך זייערע נעכטיקע פּרעדיקער און אַפּאָסטאָלן, 
מאַסנהאַפטע אַרעסטן, פאַרשיקונגען און אַרויסשיקונגען: ברוטאַלע נקמה- 
אַקטן, העצעס קעגן גלויביקע קאַטאָליקן, ;דער קאַפּיטאַליזם פון מענטשן 
װאַקסט? (;דער קאַפּיטאַליזם פון מענטשן" איז געווען אַן אויסדרוק מיט 
וועלכן פּעגי האָט זיך באַנוצט כדי אונטערצושטרייכן, אַז עס אין פאַראַן 


180 זאב באַומגאָלז 


אַ קאַפּיטאַליזם נישט נאָר פון קאַפּיטאַליסטישע אינטערעסן נאָר אויך 
פון דער גייסטיקער איינשטעלונג. מען געפינט אים נישט נאָר ביי מיליאָ- 
נערן, נאָר אויך ביי סאַציאַליסטן), פּעגי אַפּעלירט צו זשאָרעסן און פאָ- 
דערט אים אויף, אין נאָמען פון זייער געמינזאַמען קאַמף און פון 
אָפּגעהאַלטענעם נצחון, צו װאַכן איבער דער פּאַרטײ. ער ווענדט זיך צו 
עמיל זאָלאַ, ער זאָל לאָזן הערן זיין גרויס װאָרט איבער דער דאָזיקער 
;איבערגעשטאַלטונג" פון דרייפוסיזם, | 

די לינקע קאַטאָליקן הייבן אָן אַ גרויסע אויפקלערונגס-אַרבעט כדי 
אָפּצוטעמפּן די שנאה צװוישן די צויי מחנות אינעם פאָלק. באַקעמפנדיק 
ווייטער די פפּאָליטישע גייסטלעכע?" מיט זײיערע רעאַקציאָנערע מיט.- 
העלפער, וועקן זיי אָבער ביי די ביז איצט פאַרבלענדטע פאָלקס-מענטשן, 
פרומע קריסטן, דעם גייסט פון מענטשן-ליבע און יושר ; צוישן די אַרבע- 
טער-מאַסן לעבן זיי אויף די געפילן פאַר פּאַטריאָטיזם, פאַר דער איינהייט 
פונעם פאָלק, פאַר אַ סינטעז פון די מצוות ;בין אדם למקום" און ;בין 
אדם לחברו", 


ם. 


די לינקע קאַטאָליקן האָבן אָנגעהױבן אַ פאַרצווייגטע פּאָליטישע טע- 
טיקייט ערשט נאָך דער ועלט-מלחמה. די פּאַרטײ איונגע רעפובליק" 
נעמט אַריין אַלע דעמאָקראַטישע קריסטן פונעם גאַנצן לאַנד. דאָרט 
גרופּירן זיך די אָנהענגער פון שאַרל פּעגי און לאַמאַרטין, װווי אויך די 
װעטעראַנען פון דער גרויסער אָרגאַניזאַציע ;סיאָן". אין די לעצטע יאָר 
פון פאָריקן יאָרהונדערט, האָט דער געועזענער אָפיציר מאַרק סעניעי 
געגרינדעט א יוגנט-אָרגאַניזאַציע מיט דעם נאָמען עסיאָן", װאָס איז אין 
פאַרלויף פון אַ קורצער צייט פאַרװאַנדלט געװאָרן אין אַ גרויסער פֹּאֲלי- 
טישער קערפּערשאַפט. דאָס איז געווען אין דער עפּאָכע פון די גרויסע 
רדיפות אויף דער קירכע און אַנטי-רעליגיעזע קאַמפּאַניעס איבערן גאַנצן 
לאַנד, 

;סיאָן" איז געווען אַן אָרגאַניזאַציע פון קריסטלעכע דעמאַקראַטן, װאָס 
האָט זיך געשטעלט די אויפגאַבע צו קעמפן קעגן דער רעליגיעזער אומ- 
טאָלעראַנץ און פאַר דער באַפעסטיקונג פון דעם דעמאָקראַטישן רעזשים, 
אויף די גרויסע מאַסן-מיטינגען, אָרגאַניזירט דורך אַנאַרכיסטן און סתם 
פאַנאַטישע אַטעאיסטן, וואו יעדער אָפּאָנענט איז ממש טעראָריזירט גע- 
װאָרן פאַר דערלויבן זיך אַרױסצװאָגן אַן אַנדער מיינונג, אויף מאַניפעס- 

טאַציעס און מיטינגען, װאָס האָבן זיך זעלטן פאַרענדיקט אָן בלוט- 
פאַרגיסונגען, פלעגט אויפטרעטן מאַרק סעניעי און מיט זיין לעגענדאַרן 
אָראַטאָרישן טאַלאַנט פלעגט ער צוינגען אַפילו זיינע גרעסטע קעגנער 
אים אויסצוהערן מיט רעספּעקט. די ;סיאָן"-אָרגאַניזאַציע האָט זיך שוין 
געהאַט שטאַרק צעװאַקסן,. פון אַ באַשײדענער יוגנט-אָרגאַניזאַציע איז זי 
געװאָרן אַ גרויסע באַװועגונג, אָבער די קירכע, וועלכע האָט געזען אין 
איר פּונקט אַזאַ שונא װוי אין אַלע אַנדערע דעמאָקראַטישע גרופירונגען 
האָט, פאַרשטייט זיך, נישט גערוט, און אין יאָר 1910 פאַרעפנטלעכט דער 
פּויפּסט פּיוס דער צענטער דעם חרם אױיף דער אָרגאַניזאַציע, אירע 
פירער, װי פרומע קריסטן, לייזן זי אַלײן אויף. 

די פּאַרטײ איונגע רעפּובליק?, װאָס איינער פון אירע פירער איז 
טאַקע געווען דער זעלבער מאַרק סעניעי, איז שוין געווען טעטיק און 
אויסגעאיבט איר איינפלוס בעיקר אויף דעם פּאָליטישן באָדן, דאָס אין 
אַן אויסגערעכנטע טאַקטיק, װאָס איר צוועק איז געווען צו פאַרמיידן אַ 
צוריקקער צו די רעליגיעזע קאָנפליקטן און מלחמות פונעם פאָריקן יאָר- 
הונדערט, הגם אינערלעך האָבן זיי אױף אַ מאָמענט נישט אויפגעגעבן 
די שטרעבונג אָפּצושאַפן די אַזױ גערופענע עלאַאיק געזעצן". 

די ;לאַאיק געזעצן", װאָס זיינען דורכגעפירט געװאָרן דורך די לינקע 
פּאַרטײען,. מיט די ראַדיקאַל-סאָציאַליסטן בראש, האָבן איינגעפירט די 
ענדגילטיקע אָפּטײלונג פון קירך און שטאַט: רעליגיע אין געװאָרן אַ 
פּריוואַטער ענין פון יעדן בירגער. די בודזשעטן, װאָס די קירכע פלעגט 
באַקומען פון דער מלוכה זינט נאַפּאָלעאָנס צייטן, זיינען אָפּגעשאַפט גע- 
װאָרן. אַ סך אייגנטום פון דער קירכע איז רעקויזירט געװאָרן. גאַנצע 
רעליגיעזע אָרדנס זיינען דעפּאָרטירט געװאָרן פונעם לאַנד. אין אַלע רעגי- 
רונגס-שולן איז פאַרבאָטן געװאָרן דער לימוד פון רעליגיע. גלחים און 
סתם גייסטלעכע האָבן נישט געטאָרט זיין קיין אָנגעשטעלטע נישט אין 
שולן און נישט אין שפּיטאָלן. אָט דער לעצטער פּאַראַגראַף פון די עלאַציק- 
געזעצן", ;שולן און שפּיטאָלן", האָט צום מערסטן אַרױסגערופן פאַר- 
ביטערונג ביי די קאַטאָליקן. אין שפּיטאָל, למשל, האָט יעדער חולה געהאַט 
רעכט צו בעטן פאַרן טוט אַ גייסטלעכן מתוודה צו זיין זיך. אָבער גאַנץ 
אָפט האָט זיך נישט ,געפונען" אַזאַ משליח מצווה". פּריװאַטע שולן האָבן 
געקענט איינפירן דעם לימוד פון רעליגיע, אָבער אַלע קורסן פאַר סעמי- 
נאַריסטן, די צוקונפטיקע לערער פון רעליגיע, זיינען געשלאָסן געװאָרן. 

מיט אייגנטלעכע פּראָבלעמען פון רעליגיע האָט זיך די איונגע רע" 

פּובליק? וייניק פאַרנומען. װי עס קאָנסטאַנטירט אין זיין בוך ;פּאָליטיק 
און רעליגיע? דער היסטאָריקער איוו סימאָן, איינער פון די פירער פון 
דער באַוועגונג, האָט זיך אין די נאָך-מלחמהיאָרן געפילט אין פאָלק אַ 
קענטיקע בענקשאַפט נאָך רעליגיע און גאָט. ער דערקלערט דאָס קודם- 
כל מיט די שווערע ליידן און יסורים פון די פיר יאָר מלחמה, אָבער אויך 
מיט דער אײיביקער סימפּאַטיע װאָס גערודפטע רופן תמיד אַרױס צו זיך, 
דאָס מאָל איז דאָס געװוען די קירכע. אַז די דאָזיקע דערקלערונג איז אַ 
ריכטיקע, קען מען זען פונעם פאַקט, װאָס בעת די װאַלן אין 1919 איז 
די פּראָפּאָרציע פון געוויילטע דעפּוטאַטן, פּראַקטיצירנדיקע קאַטאָליקן, שוין 
אַ פיל גרעסערע װי ביי די פריערדיקע װאַלן. װי אַ רעזולטאַט פון דער 
דאָזיקער פּאַרלאַמענטאַרישער איבערגרופּירונג, ווערט טאַקע אויפגעשטעלט 
אַן אַמבאַסאַדע ביים װאַטיקאַן. דער יום-טוב פון דער פהייליקער זשאַן 
ד'אַרק? ווערט פּראָקלאַמירט פאַר אַ נאַציאָנאַלער פייערונג פון דער רע" 
פּובליק. די פאַרטריבענע אָרדנס װוערט דערלויבט צוריקצוקומען אין לאַנד, 
קיין איינער פון די ,לאַאיק-געזעצן" װוערט טאַקע נישט אָפּגעשאַפט, אָבער 
די פּראַקטישע אָנווענדונג פון אַ טייל פון די געזעצן ווערט װאָס אַ מאָל 
לויזער. די לינקע באַמיען זיך אויפצוהאַלטן, והיניקסטנס פאָרמעל, די 
אַלע געזעצן קעגן אַ מעגלעכער באַנייאונג פון אַן אָפענסיווע פונעם קלער, 
די פּאָליטישע פירער פון דער איונגער רעפּובליק" וייטער, האַלטן אַז 
עס איז נאָך פריצייטיק אויפצונעמען די פראַגע פון אַ פאָרמעלער אָפּשאַ- 
פונג פון די אַנטי-רעליגיעזע געזעצן און עס איז גלייכער אָפּצואװאַרטן 
ביז די אַלטע שנאות װעלן זיך אױסװעפּן, 

די דעמאָקראַטישע קאַטאָליקן קאָנצענטרירן זייער גאַנצע פּאַליטישע 
טעטיקייט אויף צוויי הויפּט-טעטיקייטן: 1) קאַמף קעגן דער רעאַקציע 
און קודם-כל קעגן דער קריסטלעכער רעאַקציע, די ;אַקסיאָן פראַנסעז", 
װאָס איז איר מעכטיקסטער קעגנער און אָן שום ספק דער מעכטיקסטער 
שונא פון דער רעפּובליק בכלל און 2) אויפן געביט פון אויסלענדישע 
פּאָליטיק, פאַר פריינטלעכע באַציאונגען מיט דעם װײימאַרישן דײיטשלאַנד, 
די איינציקע. מעגלעכקייט אויפצוהאַלטן דעם שלום, 

נישטאָ די באַװעגונג, װאָס זאָל אין דער תקופה צװוישן די צװיי 
מלחמות, האָבן געשפּילט אַזאַ דעסטרוקטיווע ראָלע אינעם געזעלשאַפט- 
לעכן און פּאָליטישן לעבן פון פראַנקרייך װוי די ראָיאַליסטישע, פאַשיס- 

טישע און אַנטיסעמיטישע אַקסיאָן פראַנסעז". די באַװעגונג איז גע- 
בוירן געװאָרן מיט אַ 40 יאָר צוריק. אַ גרופּע אינטעלעקטואַלן האָט זיך 
צונויפגענומען כדי צוזאַמען מיט אָנשטרענגונגען געפינען אַ לייזונג פאַר 
דעם "פראַנצייזישן פּראָבלעם*. די גרופּע האָט פון זיך אױסגעטײילט אַ 
פירער, שאַרל מאָראַס, װאָס האָט געהאַט גרייט אַ לייזונג פאַר אַלע אָנגע- 
ווייטיקטע פּראָבלעמען : ,איינפירן צוריק אַ מאָנאַרכיסטישן רעזשים און 
ליקווידירן אַלע אינסטיטוציעס און אידייען, װאָס זיינען געבוירן געװאָרן 
פון דער גרויסער רעװאָלוציע". מאָנאַרכיסטישע רעסטאַװראַציע איזי אמת, 
נישט געווען קיין נייע אידייע אין פּראַנקרייך, אָבער דאָס װאָס האָט די 
;אַקסיאָן פראַנסעז" אָפּגעטײלט פון דער טראַדיציאָנעלער (מער טראַ- 
דיציאָנעלער דוי פאַקטישער) ראָיאַליסטן-פּאַרטײי איז געווען, דער ראַדי- 
קאַליזם פון איר אידעאָלאָגיע, דער וילדער טעמפּעראַמענט מיט ועלכן 
עס איז געװוען דורכגעדרונגען איר פּאָליטישע פּראַקטיק, איר פּאָזיטיווע 
שטעלונג צו דער רעליגיעזער פראַנע. איר גרוױיסע פּאָפּולאַריטעט אין 
לאַנד האָט זי דערגרייכט אין די יאָרן 1914--1918, אין דער ועלט- 
מלחמה. פיל פון אירע מיטגלידער, הויכע אָפיצירן, האָבן זיך אויסגע- 
צייכנט אויפן פראָנט, איר צייטונג קאַקסיאָן פראַנסעז" האָט דעמאָלט גע" 
פירט אַ פאַרביסענע קאַמפּאַניע קעגן די דעפעטיסטן, צווייפלער, פּאַציפיסטן 
און פאַררעטער. די דאָזיקע פּראָפּאַגאַנדע האָט זיך אױסגעצייכנט מיט 
פיל שקרים, אָבער דעם המון האָט דאָס מיטגעריסן. בערך אין יאָר 1922 
געפינען זיך שוין אין דער ראַָיאַליסטישער פּאַרטײי פיל פריערדיקע קעג- 
נער, ספּעציעל די לאַנד-אײגנטימער און אַ טייל גרויס-אינדוסטרעלער, וי 
אויך דער פּרעטענדענט אויפן טראָן אַלײן, דער דוכס פון אָרלעאַן. די 
טאָג-צייטונג קאַקסיאָן פראַנסעז? ווערט זייער פּאָפּולער. די פראַנצייזישע 
ליבהאָבער פון שיינעם שרייבן, אויב זיי זיינען נאָך נישט שטאַרק איבער- 
קלייבעריש, זיינען פאַרזיכערט, אַבאָנירנדיק די ;אַקסיאָן פראַנסעז", צו 
באַקומען יעדן טאָג אַ שעה פון אמתן ליטעראַרישן גענוס. יעדן טאָג פאַר- 
העפנטלעכט די פאַקסיאָן פראַנסעז" אַן אַרטיקל פון דעם טאַלאַנטפולן 
שריפטשטעלער לעאָן דאָדע, -- ברוטאַל, ציניש, איראָניש, אַמװאַנט, 
גייסטרייך, אַן אַרטיקל װאָס האָט געמאַכט לאַכן און װאָס האָט זיך טיף 
איינגעקריצט אין זכרון. עס זיינען געווען אַרטיקלען פון שאַרל מאָראַס, 
סענסאַציאָנעל און ערנסט, דאָקטרינער און קאַלט-אומקאָמפּראָמיסלעך און 
די אַרטיקלען פון זשאַק בענוויל, װאָס אַפילו זיינע קעגנער האָבן אויף 
אים געזאָגט, אַז ער שרייבט אַזױ שיין װווי װאָלטער, פּרעסע-איבערזיכט, 

ליטעראַרישע כראָניק, ביכער-קריטיק -- אַלץ געמאַכט אויף אַ פּרעכטיקן 
אופן. אַלץ איז אָבער געבויט געווען אויף דעם יסוד פון אַן אױיסגעהאַלטע- 
נער געשלאָסענער שיטה. אין יעדער אַקטועלער פּראַגע װאָס איז באַהאַנדלט 
געװאָרן, האָט זיך תמיד אַרײנגעפּלאָנטערט אויף אַ געשיקטן אופן אַ בינטל 
אידייען,. שטענדיק די זעלבע -- און דאָס איז געטאָן געװאָרן אַזױ נאַטיך- 
לעך און איבערצייגנדיק, אַזױ אומשולדיק, אַז עס איז באמת שער געוען 
פאַר אַ נישט-באַהאַװונטן מענטשן אין עפּעס חושד צו זיין. די דאָזיקע שיטה 
איז געקומען צום אויסדרוק אין אַלע ענינים, װאָס די צייטונג האָט בא 
רירט + פּאָליטיק, סאָציאַלע פראַגעס, רעליניע,. געשיכטע, פילאָסאָפיע, 
ליטעראַטור, מעדיצין, קיך. אַ לייענער פון קאַקסיאָן פראַנסעז" האָט אויף 
אַלץ געהאַט אַן ענטפער, און עס איז אים אַפילו קיינמאָל נישט איינגעפאַלן 
צו האָבן אַ ספק אין דעם, װאָס מ'האָט אים איינגערעדט מיט אַזױ פיל 
דעמאַגאָגישער זיכערקייט און ליטעראַרישן טאַלאַנט, 

אין גראָבע שטריכן האָט די ;אַקסיאָן פראַנסעז" געהאַט דעם פאָלגנדיקן 
פּאָליטישן פּראָגראַם: קודם-כל האָט זי נישט אויפגעהערט באַדױיערן, װאָס 
נאָך דער וועלט-מלחמה איז דערלאָזט געװאָרן, אַז עס זאָל בלייבן אַן 
איינהייטלעכע דײיטשלאַנד, די איינהייטלעכע דײיטשלאַנד, צוזאַמען מיט דעם 
פונאַנדערפאַל פון דער עסטרייך-אונגאַרישער אימפּעריע איז, לט איר 
מיינונג, געװוען דער רעזװלטאַט פון די אינטריגעס פון יידן, ;פרי- 
מויערער", פּראָטעסטאַנטן, געשטיצט דורך די אינטריגעס פון די ענג- 
לישע און אַמעריקאַנער דעמאָקראַטן. עד כאן געשיכטע. איצט דאַרף מען 
באַקעמפן יעדע קאָנצעסיע לטובת דער באַזיגטער דיײיטשלאַנד, יעדער פּלאַן 
וועגן גוטע באַציאונגען מיט דייטשלאַנד דאַרף באַקעמפט וערן מיט דער 
גאַנצער קראַפט -- וי אויך יעדער פּרואוו רעכטלעך צו אָרגאַניזירן די 
אינטערנאַציאָנאַלע פאַרבינדונגען; מען דאַרף אויסמיידן דִי פאַרבינדונג 
פון דער פּראַנצייזישער פּאָליטיק מיט דער ענגלישער: אָבער אין דער 
ערשטער ריי דאַרף מען מיט אַלע מעגלעכקייטן חרוב מאַכן די רעפּובליק 
און צוריק אויפשטעלן די מאָנאַרכיע : ווען די מאָנאַרכיע װעט רעסטאַוורירט 
ווערן,. װעט זיך שוין אַלץ אײנאָרדענען. 

די מאָנאַרכיע איז נישט רעסטאַװרירט געװאָרן, אָבער די רעפּובליק 
איז חרוב געװאָרן און אָט װאָס שאַרל מאָראַס האָטס לעצטנס געשריבן אין 
דער פראַגע (;קאַנדיד? פון 15טן יאַנואַר 1941): ,..,דעם 18טן יני 
אין אָװנט, ווען מיר האָבן פאַרלאָזן פּאַריז, אויפן וועג קיין טור, האָב איך 
געהאַט דעם כבוד און דאָס פאַרגעניגן צו באַגעגענען זיך מיט אַ נביאהטע, 

אָדער בעסער געזאָגט, מיט אַ יונגער אַסטראָלאָגין, װאָס איז בקי אין יענע 
הימל-זאַכן װאָס אָרדענען מענטשלעכע ענינים און װואָס קען דעשיפרירן 
אונדזער צוקונפט אינעם הימל... די יונגע פראַנצויזין האָט באַנײט די 
װאָרענונג, װאָס זי האָט מיר געהאַט געגעבן מיט אַ פּאָר װאָכן פריער ערב 
דער דייטשער אַטאַקע אין מיי; נישטאָ קיין גינסטיקע שטערן אויסער 
איינעם : דעם חורבן און מפּלה, װאָס דערנענטערט אונדז צום איבערנעמען 
די מאַכט... 

,... דאָס האָט אונדזער שכל תמיד געהאַלטן פאַר דעם אומפאַרמײידלעכן 
אוסגאַנג פון דער אַנאַרכיסטישער רעפּובליק, און אָט דער שיינער שטערן 
װאָס איז דורך אונדז הונדערטער און טויזנטער מאָל פאָרגעשטעלט געװאָרן, 
אָנגעזאָגט און באַשריבן געװאָרן, עקספּלאָדירט װוי דאָס אומדערװאַרטעטע, 
וי די פאַנטאַסטישסטע באָמבע לעבן אונדזער נאָז, פאַר אונדזערע פיס ו" 


אל אס 
* 


עס איז דעריבער נישט שוער זיך פאָרצושטעלן, וי ווייט עקשנותדיק 
עס האָט געמוזט זיין דער קאַמף מצד די רעליגיעזע דעמאַקראַטן קעגן 
דעם דאָזיקן ,אינטעגראַלן נאַציאָנאַליזם?, אויב דער ;אַקסיאָן פראַנסעז" 
איז דאָך נישט געלונגען (אין די נאָרמאַלע צייטן לכל הפּחות) צו האָבן 
אַ השפּעה אויפן פּאָליטישן לעבן פונעם לאַנד! די דעמאָקראַטישע קאַטאַ- 
ליקן האָבן געפירט קעגן זי א פאַרצווייגטע פּראָפּאַגאַנדע-אַרבעט, 
הױפּטזעכלעך אין די קרייזן פון די פרומע קריסטן, פון װאַנען עס האָבן 
זיך רעקרוטירט די צוקונפטיקע מיטגלידער פון דער פאַקסיאָן פראַנסעז". 
די טעגלעכע צייטונג "לאָרדר", װאָס איר רעדאַקטאָר איז געווען עמיל 
בירע (וועלכער האָט, אגב, אָפּגעגעבן פיל פּלאַץ פאַר פּראָבלעמען פון 
ארץיישראל און ציוניזם),. און די מיטאַרבעטער פּערטניקאַס (היינט אַ 
מיטאַרבעטער אין ;ניו יאָרק טיימס"), פּאָל בולעט, דעפּוטאַט פיליפ סער, 
דער געוועזענער מיניסטער, האָבן טאָג-טעגלעך געפירט אַ העראָאישן קריג 
אויף אַלע געביטן קעגן דער קלעריקאַלער רעאַקציע, פאַר דער דעמאָ- 
קראַטיע און אַ שלום-פּאָליטיק. די איינציקע קאַטאָליקן וואָס האָבן זיך 
תיכף נאָך דער וועלט-מלחמה אַרײנגעװאָרפן אין דער אַרבעט פאַר גוטע 
באַציאונגען מיט דײיטשלאַנד, זיינען געווען די מענטשן פון דער איונגער 
רעפּובליק?. אין 1922 ווערט אויף זייער איניציאַטיווע גערופן דער ערשטער 
אינטערנאַציאָנאַלער דעמאָקראַטישער קאָנגרעס, אויף וועלכן פאָרשטייער 
פון די באַקעמפנדיקע לענדער האָבן געשואוירן זיך מער נישט צו 

האַסן, און מ'האָט דעמאָלט געדאַרפט פאַרמאָגן אַ סך מוט כדי איינצולאַדן 
אַ דייטשע דעלעגאַציע אויף דעם צוייטן פון דעם מין קאָנגרעס, װאָס איז 
אָפּגעהאַלטן געװאָרן אין 1922 אין דיײיטשלאַנד, אין פרייבורג-אַם-בריסגאַו. 
דער פריער דערמאָנטער סימאָן האָט טאַקע נישט לאַנג צוריק געשריבן, 
אַז דאָס אומגליק באַשטײט אין דעם, װאָס דער גאַנצער פּאָליטישער פּראָ- 
גראַם פון די דעמאַקראַטישע קאַטאָליקן איז אויסגעפירט געװאָרן מיט אַ 
גרויסער פאַרשפּעטיקונג... שמיר האָבן 15 יאָר געפאָדערט פריינטלעכע 
באַציאונגען מיט דייטשלאַנד, האָט מען זיך ענדלעך גענומען דערצו, אָבער 
ערשט דעמאָלט װען די וװימאַרישע דײטשלאַנד האָט שוין נישט עק- 
זיסטירט, ווען היטלער איז שוין געווען ביי דער מאַכט. מיר האָבן גע- 
קעמפט נאָך דער ועלט-מלחמה פאַר די מעגלעך גרעסטע קאָנצעסיעס 
לגבי דיײיטשלאַנד, האָט מען אונדז ווייטער געפאָלגט און געהאַלטן אין איין 
נאָכגעבן, פיל מער וי מיר האָבן געקענט און געמעגט, אָבער ערשט 
דעמאָלט ווען עס איז שוין נישט געוען קיין זכר פון יענער דײיטשלאַנד 
און ווען דאָרט האָט שוין געקיניגט היטלער. מיר האָבן געפאָדערט אַ 
דערנענטערונג צו דער פריערדיקער דײיטשלאַנד און מ'האָט שפּעטער קאַ- 
אָפּערייט מיט דער היינטיקער דײיטשלאַנד און שלום געמאַכט מיט די 
כוחות פון טויט און דיקטאַטור? | 


אי אס 
5 


די אויפריכטיקע האַנדלונגען אינעם לאַנד און די מוטיקע שטעלונג 
אין דער אױסלאַנדס-פּאָליטיק, האָבן די איונגע רעפובליק"-מענטשן פֹאַ- 
פּולער געמאַכט אין דער קאַטױלישער וװועלט און פאַר זיי אַרוסגערופן 
סימפּאַטיעס ביי גרויסע טיילן פון דער באַפעלקערונג. אין 1924, בעת דעם 
סטאַװויסקי-סקאַנדאַל און די בלוטיקע געשעענישן פון דעם 6טן פעברואַר, 
װאָס זיינען געווען פּרואוון פון אַ פאַשיסטישער איבערקערעניש, באַװוייזט 
זיך דער ערשטער מאַניפעסט פון די קאַטױילישע שריפטשטעלער, שפאַר 
דעם אַלגעמײנעם ;וואוילזיין? --- װאָס איז אַ שרעקלעכער קלאַפּ פאַר די 
רעאַקציאָנערן. אין 1925, בעת דעם איבערפאַל פון איטאַליע אויף עטיאָפּיע, 
פאַנגט זיך אָן אַ גרויסע אַקציע צווישן קאַטאָליקן אין פיל לענדער לטובת 
דער קקריסטלעכער איטאַליע". די אאַקסיאָן פראַנסעז" אַרבעט מעשים, 
אָבער עס איז גענוג עס זאָל דערשיינען ;דער מאַניפעסט פאַר גערעכטיקייט 
און שלום", פון די זעלבע לינקע קאַטאָליקן, אַז די גאַנצע פאַשיסטישע 
פּראָפּאַגאַנדע אין פראַנקרייך זאָל כמעט אָפּגעװישט ווערן און די ערלעכע 

קריסטן זאָלן זיך נישט פילן איזאָלירט. דער לעצטער קריזיס אויפן רע- 
ליגיעזן באָדן אין נאָך פאָרגעקומען אין 1924. דער אקאַרטעל פון די 
לינקע? האָט אָפּגעהאַלטן אַ גרויסן זיג בעת די פּאַרלאַמענט-װאַלן, העריאָ 
ווערט פּרעמיער-מיניסטער און אין זיין עפענטלעכן בריוו צו בלומען 
גיט ער אים איבער דעם פּראָגראַם פון דער ניער רעגירונג. און כױי 
מן"הסתם צו געווינען סאָציאַליסטישע שטימען, זיינען אַרײנגעבראַכט 
געװאָרן אין דעם פּראָגראַם אייניקע נייע גזירות אויפן קאַטאָליציזם: 
די ליקװידאַציע פון דער אַמבאַסאַדע ביים װאַטיקאַן, די איינפירונג פון 

י ,לאַאיק-געזעצן? אין עלזאַס-לאָטאַרינגען אאז"וו. דער דאָזיקער קריזיס 
ווערט אָבער אַ ביסל שפּעטער ליקוידירט דורך אַן אויסגלייך און ווערט 
שנעל פאַרגעסן. אין די שפּעטערדיקע װאַל-קאַמפּאַניעס קומט שוין װאָס אַ 
מאָל ווייניקער צום אויסדרוק דער רעליגיעזער מאָמענט און הוקא די 
װאַלן פונעם פאָלקס-פראָנט זיינען צום ערשטן מאָל אין דער געשיכטע 
פריי פון יעדער אַנטי-רעליגיעזער פּראָפּאַגאַנדע. די רעגירונג פונעם 
פאָלקס-פראָנט האָט טאַקע געפונען אין די לינקע קאַטאָליקן אַ גרויסע 
שטיצע אין אַלע באַציאונגען און בעת איר רעגירן אין לאַנד האָט גע- 
הערשט די ברייטסטע טאָלעראַנץ פאַר דער קאַטױלישער אמונה: מיר 
האָבן שוין דערמאָנט וועגן די גרויסע רעליגיעזע פייערונגען אין ליזיע מיט 
דעם אָנטײל פון דעם אָפיציעלן שליח פון פּױפּסט; עס איז אינטערעסאַנט 
צו וויסן, אַז אונטערן רעזשים פון פאָלקס-פראָנט איז פאָרגעקומען דער 
קאָנגרעס פון דער אקריסטלעכער אַרבעטער-יוגנט", װאָס איז זיכער געווען 
די ערשטע און די אימפּאָזאַנטסטע קאַטױלישע מאַניפּעסטאַציע אָרגאַני- 
זירט דורך פראַנצויזישע גלױיביקע פּראָלעטאַריער. אין די צייטן פון די 
גרויסע ‏ סטרייקס, אונטער דער פאָלקס"פּראָנט רעגירונג,. בעת די אַרבע- 
טער האָבן באַזעצט אַלע פאַבריקן, זיינען געווען פיל פאַלן ווען גלחים זיינען 
געקומען זונטיק אין די פאַבריקן אָפּריכטן תפילות מיט די קאַטױלישע 
אַרבעטער, ביי אַ פולשטענדיקער טאָלעראַנץ מצד די סינדיקאַלע לייטונגען 
און די אָנוועזנדיקע אַרבעטער, 


אל אס 
אל 


ערב דער מלחמה און אין אָנהייב מלחמה האָבן די קאַטױלישע דע- 
מאָקראַטן געפירס אַ האַרטנעקיקן קאַמף קעגן אַלע מינים דעפעטיסטן 
און פּאַציפיסטן. די מלחמה, האָבן זיי דערקלערט, איז אַ ,גערעכטע מלחמה", 
אַ מלחמת-מצוה, זיי האָבן געפאָדערט פון דער רעגירונג, אַז זי זאָל 

אונטערדריקן אַלע אינערלעכע שונאים, װאָס שװאַכן אָפּ די קאַמפס- 
גרייטקייט פון די מאַסן און פירן צו אינערציע און דעפיטיזם. זיי באַקעמפן 
אויך די אַנטיסעמיטישע גרופּן, װאָס ווילן פאַראַנטװאָרטלעך מאַכן בלומען 
און סתם יידן פאַר דער מלחמה. דער ,ל'אָרדר" האָט געהאַט געגעבן אַמאָל 
די דאָזיקע, דורך דעם היטלעריזם באַאיינפלוסטע, אַנטיסעמיטן, אַ פּראַכט- 
פולע דעפיניציע, צו װאָס היטלער דאַרף אַנטיסעמיטיזם אין פרעמדע 
לענדער און װי עס זעט אויס די ,טעכניק" פון דער אַקציע: 

;קודם-כל זאָלסטו זיך אויסלערנען פיינט צו האָבן דאָס און די, וועלבע 
איך האַס; מיינע פיינט װעלן װערן דיינע פיינט און דו װעסט נישט 
האָבן קיין אַנדערע פיינט, וי מיינע פיינט. איין טאָג װעסטו אויפהויבן די 
אויגן צו מיר, ווייל צוליב אונדזערע געמיינזאַמע פיינט װעסטו מיך אָנ- 
נעמען כמעט פאַר אַ פריינט. דעמאָלט װעל איך קומען צו דיר אַלס הער" 
שער; און טאָמער שטעלסטו זיך אַנטקעגן, װעט שוין זיין צו שפּעט און 
דיינע כוחות װעלן דיך פאַרלאָזן?... 


7טן און 21סטן נאָװעץמבער 1941 


אַ פאָלק אָן אַ גלויבן 


פון דעם פריערדיקן קורצן איבערבליק איבער דער געשיכטע 
און פּאָליטישער אויסווירקונג פון די דעמאָקראַטישע קאַטאָליקן, װוערט 
קלאָר וי דערפרישנדיק עס איז געװוען פאַרן פראַנצייזישן ליבעראַליזם 
דער יוגנטלעכער, עכטער, רעליגיעזער פּאַטאָס און קרבנות:גרייטקייט פון 
דער דאָזיקער רעליגיעזיפּאָליטישער באַוועגונג. 
פאַר איר איז דאָס נישט געווען קיין פראַגע פון בלויז אױפהאַלטן 
געוויסע דעמאָקראַטישע פּרינציפּן, אָדער פאַרעלטערטע טראַדיציעס. ווייל 
מ'האָט זיך שוין צו זיי צוגעוואוינט און זיי זיינען געװאָרן באַקװעם און 
בכבודיק -- פאַר איר איז דאָס געוען אַ לעבנס-עיקר פאַר זיך אַלײן 
אַ לעבנס-ציל פון דער מענטשהייט וועלכער געפינט זיך אין דער סטאַדיץ 
פון פאַרווירקלעכונג און יעדער דור באַזונדער טראָגט די אַחריות פאַר 
דער ווייטערדיקער דערנענטערונג פון זיין פאַרווירקלעכונג, פאַר זיין שפּע- 
טערדיקער ענדגילטיקער שלימות. ווייל אַנדערש װוערט חרוב אַלץ װאָס 

איז ביז איצט אויסגעבויט געװאָרן, עס ווערט חרוב אַ וועלט אַ גאַנצע. 

מיט דעם דערקלערט זיך די גרויסע אומרואיקייט און נשמה-ציטער, 
מיט וועלכן די בעסטע גייסטער פון די דעמאָקראַטישע קאַטאָליקן האָבן 
געקוקט אויף דער צוקונפט. איינער און דער גרעסטער צוישן זיי, שאַרל 
פּעגי, האָט נישט אויפגעהערט צו שטראָפן און צו װאָרענען. און פּונקט װי 
ער האָט געקעמפט קעגן דער ירידה און פעלשונג פונעם קריסטנטום, אַזױ 
איז ער נישט מיד געװאָרן אָנצואווייזן אויף דער פאַרװאַסערונג און פאַר- 
טוישונג פונעם רעפּובליקאַניזם -- די ירושה פון דער גרויסער רעװאָלוציע. 
אין זיין פּראַכטפול װערק אָנגעשריבן מיט קנאַפּע 20 יאָר צוריק אאונדזער 
יוגנט",. שרייבט פּעגי אויף זיין ואונדערבאַרן אופן: ;איר פאַרגעסט, 
אָדער איר וייסט נישט, אַז עס איז געװען אַמאָל -- אַ רעפּובליקאַנער 
מיסטיק : מענטשן זיינען געשטאָרבן פאַר פרייהייט, וי מענטשן זיינען גע- 
שטאָרבן אויף קידוש השם. די פּשוטע וואַלן װאָס קומען היינט פאָר זעען 
אייך אויס ווי אַן אַלגעמײן ליגנערישע, פון אַלע זייטן אַרומגעשװינדלטע 
באַנאַלע פאָרמאַליטעט. איר האָט אַ רעכט אַזױ צו זאָגן אָבער זייט װויסן, 
אַז מענטשן האָבן אַמאָל זיך מקריב געװען, מענטשן אָן אַ צאָל, 
העלדן, מאַרטירער און קדושים, --- און ווען איך זאָג קדושים וייס איך 
װאָס איך רעד -- מענטשן אָן אַ צאָל האָבן זיך העראָאיש מקריב געווען, 
מענטשן האָבן געװײיטאָגט, מענטשן זיינען געשטאָרבן -- אַ גאַנץ פאָלק 
האָט זיך איינגעשטעלט כדי דער לעצטער פון די היינטיקע אידיאָטן זאָל 
האָבן אַ דרעכט צו דערפילן די דאָזיקע באַנאַלע פאָרמאַליטעט. און נאָך 
היינט צו טאָג זיינען פאַראַן אַרום אונדז פעלקער גאַנצע, װאָס ראַנגלען 
זיך אין יסורים, אַרבעטן און קעמפן מיט אַ צעװײטאָגטער עקשנות כדי 
אַמאָל צו דערגרייכן אָט די, אין פלוג, נאַרישע פאָרמאַליטעט. װאַלן זעען 
היינט אויס װי אַ זאַך פון דער גרעסטער באַנאַליטעט. אָבער עס איז 
געווען אַ צייט, אַ העראָאישע צייט, ווען קראַנקע און שטאַרבנדיקע האָבן 
זיך אין זייערע בעטן געלאָזט טראָגן, כדי זוכה צו זיין אַרײנצולײגן דעם 
ואַל-צעטל אין דער אורנע. אַרײינלײיגן דעם װאַל-צעטל אין דער אורנע -- 
דער דאָזיקער אויסדרוק זעט אויס לעכערלעך, באַנאַל, אָבער מען דאַרף 
געדענקען, אַז דאָס איז צוגעגרייט געװאָרן דורך דעם העראָאיזם פון 
אַ גאַנצן דור. נישט אַ העראָאיזם אויף אױספאַרקױף, אַ העראָאיזם אויף 
באַשטעלונג, אַ העראָאיזם לשם ליטעראַטור, נאָר דורך דעם סאַמע אומ- 
אָפּגעפרעגטן, עכטן העראַאיזם". 

פּעגי און זיין באַװעגונג האָבן געװאָרנט קעגן די אָפּנײגונגען דער 

זאַטקײַט און אידייאישער צופרידנקייט, װאָס קאָנען פירן דערצו, אַז דער 
גאַנצער תוכן זאָל זיך אויסליידיקן, דער פלאַם זאָל זיך ביסלעכווייז, אומבאַ- 
מערקט, אויסלעשן, דער פּראָגרעסיווער גאַנג פון דער געשיכטע זאָל זיך 
אָנהײיבן אָפּשטעלן, װאָס עס מיינט דער סוף פון תמיד-גייענדיקן קאַמף, 
פון דער פּערמאַנענטער שפּאַנונג פון די אַלע ביזיאיצטיקע גרויסע דער- 
אָבערונגען, װאָס האָבן אָפּנגעקאָסט דער מענטשהייט טייכן בלוט --- דער קץ 
כל הקצין ... 
אין דעם דערמאָנטן וערק זאָגט פעגי: 


עתיכף נאָך אונדז (דאָס מיינט נאָך דער אויסלעשונג פון רייגעם, נישט" 
געפעלשטן קריסטלעכן גיסט און די אידייען פון דער גרויסער רעװאָלוציע) 
הייבט זיך אָן דאָס, װואָס מיר רופן און װאָס מיר וועלן נישט אויפהערן צו 
רופן, די אולטראַ-מאָדערנע וועלט. די וװועלט, װאָס לאַכט זיך אויס פון 
אַלעמען, די װועלט פון אינטעליגענטן און בעסער-וייסער, װאָס האָבן שוין 
גאָרנישט װאָס צו לערנען, די וועלט פון די װאָס זיינען נישט קיין בטלנים, 
קיין נאַראָנים, די וועלט פון די װאָס לאָזן זיך נישט איינרעדן און פייפן 
אויף וועלט-אָנשויאונגען, די וועלט פון דעפעטיזם, װאָס ווֹיל לעבן, לעבן 
און אָפּלעבן -- די וועלט װאָס גלייבט אין גאָרנישט, אַפילו נישט אין 
אַטעאיזם....*. לוט דעם פאָראויסזען פון פּעגין װעט אָט דער פּראָצעס פון 
רעפּובליקאַנער אויסליידיקונג גיין פּאַראַלעל מיט דער אויסליידיקונג פונעם 
קאַטאָליציזם. דער שונא, װאָס װועט פאַרנעמען זייער ביידנס פּלאַץ, ועט זיין 
דער רעאַליזם, אַ דעאַליזם װאָס װועט מיט די פיס טרעטן געפאַלענע, שוואכע 
און פאַרהערלעכן קראַפט, אַ רעאַליזם װאָס װועט אויסמעקן יעדן סימן פון ‏ 
פרייהייט, יושר, רחמנות און דערביי אָפּהיטן די תפילות אין קירכע און זיך 
באַנוצן מיט דער טערמינאָלאָגיע פון די אונטערגייענדיקע רעװאָלוציאָנערע 
באַװועגונגען... 

עס איז דעריבער נישט קיין ואונדער, װאָס נאָכן צזאַמענברוך פון 
פראַנקרייך, האָבן זיך די אויגן פוֹן דער וװועלט געװענדט צו די דענקער, 
היסטאָריקער און פאַרהערלעכער פון דער רעװאָלוציע און רעפּובליקאַנישן 
רעזשים. מען האָט געזוכט טרייסט און מוט אין די געניאַלע פערון פון 
װיקטאָר הוגאָ, װאָס זיינען געשריבן געװאָרן אין 1871 (נאָך דער גרויסער 
מפּלה פון פראנקרייך, ווען פּאַריז איז געווען אין די הענט פון די פּרייסן), 
אָט יענע פלאַמענדיקע ווערטער, װאָס זיינען היינט אַזױ ברענענדיק אַקטועל 

וי זיי װואָלטן ערשט איצט געדיכטעט געװאָרן. אָט איז דאָס /שרעקלעכע 
יאָר", וואו הוגאָ גיסט אויס זיין צאָרן אויף די גענעראַלן, װאָס האָבן גערופן 
צו װאָפּנשטילשטאַנד ; אין זיין פּאָעמע ;אויב מיר בעטן אױף חורבן", גע" 
שריבן אין באָרדאָ, שרייט הוגאָ טרויעריק און פּאַטעטיש: ;אוב מיר 
פאַרענדיקן די מלחמה וי די פּרייסן ווילן, װועט פראַנקרייך זיין װי אַ גלאָז 
אויפן טישל פון אַ קאַבאַרעט; מען לײידיקט עס אויס און מען צעברעכט עס, 
אונדזער שטאָלץ לאַנד װועט פאַרשוואונדן --- גאָט, לאָן נישט פאַלן פראַנק- 
רייך אינעם קבר פון אַזאַ שלום !*. ווייטער טרויערט הוגאָ, װאָס די גענע- 
ראַלן האָבן נישט פאַרשטאַנען צוצוגרייטן זיך צו אַ מאָדערנער מלחמה און 
;אין דער צייט ווען זיי זיינען רואיק געשלאָפן האָבן די דייטשן דערוייל 
געאַרבעט?. הוגאָ שווערט צום סוף ביי דער אייביקייט, אַז דער דייטשער 
רויב-צוג װעט זיך נישט איינגעבן, ער פאָדערט קנישט שלום צו מאַכן מיטן 
שלום", 

מען האָט געלייענט הוגאָס פּאָעזיע און מ'האָט זיך געקװויקט. דאָס איז 
שוין אַלץ אַמאָל פאָרגעקומען. אַ פאַרס פון דער געשיכטע. אָבער װאָס זיינען 
די סיבות ? װוי אַזױ אין דאָס מעגלעך געווען? קװאָס האָבן מיר געטאָן 
כדי אַזױ שנעל באַזיגט צו ווערן ?* --- דאָס האָט מען געזוכט אין די שריפטן 
פון פּעגי, רענאַן, סאָרעל און לאַמאַרטען --- די שריפטן פון די זעער, מוכי" 
חים און װאָרענער פונעם מאָדערנעם פראַנקרייך, 


דער היסטאָריקער סימאָן איז אין דער מיינונג (אין זיין שוין דערמאָנטן 
בוך), אַז דער גייסט פון דער פראַנצייזישער רעװאָלוציע האָט געהאַט די 
קראַפּט צו קאָנען לעבן אַ יאָרהונדערט נאָך דער מפּלה פון נאָפּאָלעאָנען 
מיט די לעצטע רעשטלעך האָט ער נאָך געבלאָזן אויף דער װעלט אין דער 
צייט פון דער ערשטער וועלט-מלחמה: ער האָט געזיגט און האָט זיך אומ- 
באַמערקטערהייט אױיסגעלאָשן דעם 11טן נאָוועמבער 1918. די פראַנצייזישע 
רעװואָלוציע אַלזאָ? --1918---1789. מיט דעם דערקלערט זיך װאָס פראַנק- 
רייך איז צװוישן די צוויי וועלט-מלחמות נישט געווען בכוח צו שאַפן אַ 
קאָלעקטיוון גלויבן און ווילן --- און נאָר דאָס מאַכט מעגלעך און פאַרזיכערט 
דאָס פּראָדוצירן פון געמיינשאַפטלעכער און פריוויליקער ענערגיע און 
דיסציפּלין, | 

דאָס הייסט נישט, נאַטירלעך, אַז פראַנצויזן זיינען -- רעדנדיק אין 
אַבסאָלוטע טערמינען --- אין פאַרלױיף פון די לעצטע צװאָנציק יאָר געװאָרן 
ערגערע, שװאַכערע און פּחדנישע מענטשן ---זיכער איז אָבער, אַז קעגן דער 
דינאַמישקײט פון די אימפּאָרטירטע אידעאָלאָגיעס און דעסטרוקטיווע ליידג" 

שאַפטן, האָט זיי געפעלט די באַשיצונג פון אַ נישט-אָפּגעפרעגטן סיסטעם 
פון אמונה, פאָרשטעלונג-קראַפט און אַספּיראַציע, מיט איין װאָרט אַ מיטאָס. 
דאָס פאַרשװוינדן פון גייסט פון דער פראַנצייזישער רעװאָלוציע, האָט אויף 
אַ געוויסער צייט אומפרוכטבאַר געמאַכט די מיטאָס-שאַפנדיקע כוחות פון 
פאָלק. און נאָר יענע געזעלשאַפטן האָבן היסטאָרישע איניציאַטיוו, נאָר 
יענע מאַכן ווירקלעכע געשיכטע, װאָס זיינען באַגײסטערט און באַהערשט פון 
שטאַרקע מיטאָסן, נישט האָבנדיק אַלזאָ מער קיין קאָלעקטייוע פאָרשטעלונג- 
קראַפט, קיין מיטאָס, האָבן די פראַנצויזן פאַרלוירן די היסטאָרישע איני- 
ציאַטיוו און די קראַפט זיך צו ראַנגלען מיטן אייגענעם נאַציאָנאַלן גורל, 
מיט דעם זאָל זיך דערקלערן דער מוראדיקער פּלאָנטער פון פאַרשידענע 
מינים פאַרראַטן און פאַרנאַכלעסיקונגע, װאָס האָבן דערפירט צו דער 
קאַטאַסטראָפע, 

2טן דעצעמבער 1941 


אַ פּאָליטישער פּלאָנטער 


איינער פון די מערקווירדיקסטע מלחמה-עפּיזאָדן פון די לעצטע 
טעג, איז די געשיכטע מיט די צוויי קליינע פרידלעכע פראַנצייזישע אינדזע- 
לעך סען-פּיער און מיקעלאָן, וועמען עס איז, װוי עס זעט אויס, באַשערט 
געווען צו ציען אויף אַ וויילע די אויפמערקזאַמקײיט פון דער גרויסער צע- 
ברויזטער וועלט. די קנאַפּע פינף טויזנט איינוואוינערס, װאָס פלעגן זיך 
אין אַלע צייטן רואיק פון דער וייטנס צוקוקן צו מלחמות און בלוטיקע 
סאָציאַלע שטרייטן אין דער גרויסער וועלט און שעפּן זייערע ידיעות פון 
דעם איינציקן, נישט רעגלמעסיק דערשיינענדיקן נייעס-בולעטין, זיינען 
מיט איין מאָל אַרײנגעשלעפּט געװאָרן אין דעם גרויסן קריגס-קאַראַהאָד, 
גלייך טועם געווען כמעט פון אַלע היינטיקע טעמים און נתעלה געװאָרן 
אַװעקגעשטעלט צו װערן אויף אַ מאָמענט אין פאָדערגרונט פונעם פּאַ- 
ליטישן לעבן. די בירגער פון סען פּיער און מיקעלאן װאָס זייער איינציקע 
באַשעפטיקונג --- דער פיש-פאַנג --- איז פאַר זיי --- פּונקט וי פאַר זייערע 
אַלע אבות, אי אַ מקור פון חיונה און אי אַ נאַציאָנאַלער ספּאָרט, האָבן מיט 
איין קלאַפּ שוין פאַרזוכט דעם טעם פון אַ היימישלעכער דיקטאַטור, זיי 
האָבן אויך געהאַט אַ מין קויזלינג, איבערגעקומען אַן אינװאַזיע, אַדורכ- 

געמאַכט פּלעביסציטן און ווייסן שוין פון אייגענער דערפאַרונג װאָס עס איז 
אַזױנס אַ ,פינפטע קאָלאָנע*, אַ געהיימע ראַדיאָ-סטאַנציע און אַזױ ווייטער. 

עס איז אַ צייכן פון דער צייט, װאָס אויך אַזעלכע פּיצלעך פאַרװאָר- 
פענע אינדזעלעך האָט דאָס נישט אויסגעמיטן. אין די דריי הונדערט יאָר, 
אַזױ לאַנג װוי זיי געהערן צו פראַנקרייך, האָט די דאָרטיקע באַפעלקערונג 
צום ערשטן מאָל איצט גענומען אַן ;אַקטיון" אָנטייל אין דער ענדערונג 
פון אַ פּאָליטישן רעזשים און אין מלחמה בבלל, 

די פּאָליטישע געשיכטע אין די מאָדערנע צייטן פון סען פּיער און 
מעקלאן, הייבט זיך אייגנטלעך ערשט אָן מיט דעם אָנפאַנג פונעם ווישי- 
רעזשים. אָבער, כדי דעם צוקונפטיקן היסטאָריקער זאָלן נישט זיין פאַר- 
הוילן אַלע פעדעם און די אורשפּרונג-סיבות, װאָס האָבן צו טאָן מיט דער 
פּאָליטישער אויפװואַכונג פון דער דאָרטיקער באַפעלקערונג, דאַרף פאַר- 
נאָטירט וערן אַ געשעעניש, װאָס איז פאָרגעקומען נאָך מיט אַ פּאָר יאָר 
פּאַר דער מלחמה, אָבער װאָס האָט נישט וייניק געווירקט אויף די שטי- 
מונגען פון די בירגער, און װאָס איז געוען, לויט אונדזער מיינונג, אַ 
פּראָלאָג צו דעם פּאָליטישן שפּיל, װאָס איז פאָרגעקומען אין אונדזערע 
טעג און פאַר אונדזערע אויגן. 

דאָס איז געווען, װוי געזאָגט, אַ פּאָר יאָר פאַר דער איצטיקער מלחמה, 
די באַפעלקערונג פון די צוויי אינדזעלעך, יעדנפאַלס איר מערהייט, האָט 
אַװעקגעשיקט אַ פּעטיציע צום דעמאָלטיקן פּראַנצייזישן קאָלאָניען-מיני- 
סטער: עס איז איר שװער צו טראָגן דעם עול-המלכות. דאָס מיינט, 
חלילה נישט, אַז די דאָרטיקע בירגער האָבן געהאַט בדעה זיך אָפּצורײיסן 
פון פראַנקרייך, אָדער סתם צו רעװאָלטירן: זיי זיינען אַלע דוקא פראַנ" 
צייזישע פּאַטריאָטן און אַפילו זייער פרומע קאַטאָליקן, האָבן זיי געשריבן, 
אָבער מחמת דעם װאָס די שטייערן זיינען צו גרויסע און זיי זיינען גישט 
בכוח אַזױ פיל צו צאָלן, האַלטן זײ, אַז די נישט גאַנץ נייטיקע הו" 
צאות דאַרפן שטאַרק רעדוצירט ווערן און אַלס ערשטע רעפאָרם לֵייגְן זיי 
פאָר, אַז דער קאָלאָניע-מיניסטער זאָל צוריקציען דעם אַדמיניסטראַטאָר 
פון די אינדזלען מיט זיינע נושאי-כלים, וועלכער קאָסט אָפּ אַן אוצר מיט 
געלט און איז, אגב. אַ קנאַפּער דעמאָקראַט און נישט זיער באַליבט בלי 
דער באַפעלקערונג, און היות, האָבן זיי ווייטער געשריבן אין דער אַרי- 
גינעלער פּעטיציע, קיין שום אויסערלעכע געפאר דראָט זיי נישט און 
אינערלעך לעבן זיי זיך זייער פרידלעך, וי איין גרויסע משפּחה, און 
קיין קרימינעלע פאַרברעכער זיינען ביי זיי אין לאַנד כמעט נישט 

בנמצא, האַלטן זיי, אַז עס װעט גענוג זיין עטלעכע קלענערע באַאַמטע צן- 
זאַמען מיט די לערער פון די פּאָר פאָלקס-שולן כדי צו אַדמיניסטרירן 
אַלע אינטערעסן פון זייער לאַנד. אויף אַזאַ אופן װעט מען קענען שטאַרק 
פאַרקלענערן די שטייערן און די איינוואוינער פון סען פּיער און מיקעלאָן 
וועלן ווייטער כבשנים קדמניות קענען פאַנגען פיש בײטאָג און שלאָפּן רואיק 
ביינאַכט, 

פאַרשטייט זיך, אַז פון דער פּעטיציע איז גאָרנישט געװאָרן, אָבער 
דער אַדמיניסטראַטאָר פון די אינדזלען, באַראָן דע בורנאַ, האָט שוין גע- 
האַט אויף דער באַפעלקערונג אַן ;אויג". אָבער מחמת דעם װאָס דעמאָלט 
איז נאָך פראַנקרייך געווען אַ רעפּובליק, אַ דעמאָקראַטיש לאַנד, האָט דער 
באַראָן באין ברירה זיך געמוזט באַגנוגענען מיט קלעגאַלע? רעפּרעסיעס 
לגבי די איניציאַטאָרן פון דער פּעטיציע, זי באַשולדיקט אין קאָמוניזם, 
אַנאַרכיזם און האָט דערביי נישט אויפגעגעבן די האָפענונג, אויף עבע- 
סערע צייטן", וען ער װעט זיך קענען וי געהעריק אָפּרעכענען מיט די 
;מורדים", | ן. | } 

ווען פּעטען איז געקומען צו דער מאַכט און עס איז געשאַפן געװאָרן 
דער ווישי-רעזשים, האָט דער באַראָן דע בורנאַ פאַרשטאַנען, אַז אױיך 
זיין צייט איז געקומען. האָט ער טאַקע אָנגעהויבן איינצופירן ביי זיינע 
אונטערטאַנען די ;נייע אָרדנונג?" מיט פיל מער פלייסיקייט, װי דאָס װוערט 
געמאַכט אין די, דורך דעם היטלעריזם פאַרכאַפּטע מדינות. עס האָט 
דאָרטן גאָרנישט געפעלט, אַפילו די ראַסן"געזעצן, הגם קיין איינציקער ייד 
געפינט זיך נישט אויף די דאָזיקע אינדועלעך... וייטער האָט ער אינ- 
געשטעלט אַ צענזור פאַר די אַרײנגעבראַכטע אַמעריקאַנער, ענגלישע און 
קאַנאַדער צייטונגען. ער האָט אָפן געפירט אַן אַנטי-ענגלישע אַגיטאַציע, 
איינגעזעצט די אַלע, וועלכע ער האָט חושד געווען אין אומטרייקייט צום 
ווישי-רעזשים, און אַפילו געלאָזט פאַרשפּרײטן אַן אויפרוף, אַז יונגעלייט 
פון סען פּיער זאָלן זיך פאַרשרייבן פאַר פרייוויליקע צו גיין קעמפן קעגן 
סאָוועט-רוסלאַנד, 

פאַר מיר ליגט אַן אומלעגאַלער אויפרוף פון דער אינדזל-באַפעלקערונג, 
איבערגעדרוקט אין דער לאָנדאָנער פּראַנצייזישער צייטונג פון די ,פרייע 
פראַנצויזן" פונעם 18טן אָקטאָבער. דער אויפרוף הייסט ,ל'עקלערער" און 
הייבט זיך אָן מיט די װערטער: קאונדזער קוויזלינג פילט שוין, אַז זיינע 
טעג זיינען געציילטע און אַז דע"גאָל װעט אונדז בקרוב אויסלייזן, אָבער 
דערווייל שטעלן מיר אים עפנטלעך פאָלגנדיקע פראַנעס, אױיף ועלכע 

ער דאַרף ענטפערן מיט אַ יאָ אָדער ניין". און פון די געשטעלטע פּראַגעס 
ווערט קלאָר, אַז דער גאָװערנאָר פון סען פּיער און מיקעלאָן האָט זיך 
אויפגעפירט וי אַן אמתער דעספּאָט און שליה פון היטלערן אַזױ האָט 
ער איין מאָל עפנטלעך דערקלערט, אַז ער װאָלט בעסער געװאָלט װערן 
אַ דייטש, איידער אַן ענגלענדער אָדער אַמעריקאַנער, פלעגט אָפּזאָגן באַ- 
אַמטע, װאָס זיינען נישט געווען טריי דעם וישי-רעזשים, האָט אויפגע- 
שטעלט אַ ראַדיאָ-סטאַנציע כדי צו פירן אַנטי-ענגלישע און פּראָידייטשע 
פּראָפּאַגאַנדע, אַרעסטירט יונגעלייט פאַר זינגען די ,מאַרסעליעזע?, גע" 
גרינדעט אַ יוגנט-אָרגאַניזאַציע אין גאַנצן ענלעך צו די היטלעריסטישע 
יוגנט-אָרגאַניזאַציעס און סתם טעראָריזירט די גאַנצע באַפעלקערונגי 


די בירגער פון די ביידע אינדזלעך האָבן טאַקע אַ צייט לאַנג אױיף 
אַ גאַנץ מאָדערנעם אופן געשמאַכט אונטער די גזירות פון זייער קלי- 
נעם דיקטאַטאָרל, געליטן פיזיש און מאָראַליש און פרום געהאָפט אױיף 
בעסערע צייטן, אויף אוסלייזונג און פרייהייט. ווייל אַ טרייסט האָבן זי 
געהאַט, די אונטערגעדריקטע איינוואוינער פון סען פּיער און מיקעלאָן, אַז 
װי עס זאָל נישט זיין, געפינען מיר זיך דאָך אין צפון-אַמעריקע -- וייט 
פון היטלערן און מוסאָלינין, אין שכנות פון קאַנאַדע און די פאַראייניקטע 
שטאַטן. און אַ חוץ דעם אַלעם, זיינען פאַראַן די ;פרייע פראַנצויזן", דע- 
גאָלס אַרמײ, װאָס װועט ווען עס איז זיך אַראָפּלאָזן אויף די אינדזלעך, 
פאַרכאַפּן די מאַכט און זיי צוריק אָפּגעבן די פאַרלוירענע פרייהייט. און 
כדי מקרב צו זיין דעם קץ און אױיפצוהאַלטן דערוייל די מאָראַל, האָט 
זיך די גאַנצע דאָרטיקע באַפעלקערונג פֿאַרנומען מיט קאונטערערדישער 
אַרבעט? ; מיט דרוקן אומלעגאַלע ליטעראַטור, אויפרופן צו די מיטגלידער, 
פּראָקלאַמאַציעס פאַר אויסלאַנד און שיקן שטאַפעטן צו די דע גאָליסטן 
דער אויבן דערמאַנטער איבערגעדרוקטער אומלעגאַלער אויפרוף ענדיקט 
זיך מיט אַ פּאַטעטישער ווענדונג צו דעיגאָלן: ;דע" גאָל, קום צו אונד, 
ברענג אונדז אויסלייזונג! מיר וװועלן דיך אויפנעמען מיט אָפענע אָרעמס, 
זאָל כאָטש אין דער װעלט בלייבן איין ווינקל פון אַמאָליקן פרייען 
פראַנקרייך !7 

די נעמען פון די קליינע פּראַנצייזישע באַזעס אין אַמעריקע, סען 
פּיער און מיקעלאָן, האָבן שוין פון לאַנג פיגורירט אויף דער רשימה פון 
די דע-גאָליסטן, צווישן די פּונקטן װאָס דאַרפן דעראָבערט ווערן. קודם" 
כל צוליב זייער סטראַטעגישער וויכטיקייט, אַז די קליינע באַזעס מיט דעם 
פּאָרט סען פּיער אויפן אַטלאַנטיק זאָלן זיך געפינען אין די הענט פון די 

אַליאירטע, צווייטנס, איז שוין לאַנג געװען אַ חשד, אַז אַ דאָרטיקע 
;פינפטע קאָלאָנע? אינספּירירט טאַקע דורך דעם גאָװערנאָר אַלײן אַר- 
בעט לטובת די היטלעריסטן און אַ געהיימע ראַדיאָ-סטאַנציע אינפאָרמירט 
דייטשע אונטערװאַסער-שיפלעך וועגן דעם שיף-פאַרקער פון די דעמאָ- ‏ 
קראַטישע לענדער. דריטנס, אי! סתם געגאַנגען די דע גאָליסטן אין 
פּרעסטיזש, אַז פראַנצייזישע אינדזלעך אין צפון-אַמעריקע זאָלן באַפרײט 
ווערן פון דעם דײטש-פראַנצייזיש-היטלעריסטישן קאָנטראָל און זאָלן 
דעראָבערט ווערן דורך די עפרייע פראַנצויזן", 


אָבער טאַקע מן הסתם צוליב דעם, װאָס כדי איינצונעמען די צװיי 
קליינע אינדזלעך האָבן זיך נישט געפאָדערט קיין גרויסע מיליטערישע 
אָנשטרענגונגען, האָט מען די קעקספּעדיציע? צו זיי אָפּגעלײגט אויף אַ 
שטיקל צייט, אויף אַ אפרייען טאָג?. די דע-גאָליסטן האָבן אָנגעהױבן מיט 
דעם באַזעצן פון אַ ריי ויכטיקע טעריטאָריעס, װאָס האָבן אַ גרויסע 
סטראַטעגישע באַדײיטונג, אָדער װאָס זיינען פון אַ ספּעציעלער וויכטיקייט, 
פונעם שטאַנדפּונקט פון מלחמה-עקאָנאָמיע. די איינגענומענע טעריטאָריע 
אין דער פּראַנצויזישער עקװאַטאָריאַלער אַפריקע, טשאַד, שפּילט היינט אַ 
וויכטיקע ראָלע װי אַ הינטערלאַנד אין די קאַמפן מיט די אַקס:אַרמײען 
אין ליביע, די פּראָדוקציע פון די אַנדערע פאַרנומענע טעריטאָריעס אין 
אַפריקע איז אַ גרויסער עקאָנאָמישער ביישטייער פאַר די ענגלענדער און 
;פרייע פראַנצויזן? : האָלץ פון גאַמבאָן, גאָלד פון אובאגי, קאַװע און אויל 
פון קאַמערון (די אַמאָליקע דייטשע קאָלאָניע). די אַפּריקאַנער פּאָרטן 
דואַלאַ,. ליבערוויל, פּאַנענט-נואַר געפינען זיך שוין אין די הענט פון 
דע-גאָליסטן, און ענגלענדער און אַמעריקאַנער װעלן דאַדורך באַקומען אַ 
נייעם וועג קיין עגיפּטן און ארץ ישראל דורך דעם טשאַד, װאָס איז אַ 
סך נענטער דוי דורך דעם קקייפּ". אין אַזיע שטעלן די פאַרנומענע פראַג- 
צייזישע שטעט אין אינדיע צו זײיער גאַנצע קאָלאָניאַלע פּראָדוקציע צו 
די ענגלענדער; אַ ספּעציעל גרויסע באַדייטונג האָבן די פּאָלינעזישע 
אינדזלען,. װאָס געפינען זיך אין גאַנצן אונטער דער הערשאַפט פון די 
דע-גאָליסטן, אויפן פּאַציפיק : ניי-קאַלעדאָניע איז אַ גרויסע צושטעלערין 
פון פאַרשידענע מינים מעטאַלן, די אינדזלען העבריד, מאַרקיז, טומאַטו 
האָבן היינט, אין צוזאַמענהאַנג מיט דער יאַפּאַניש-אַמעריקאַנער מלחמה, אַ 
זייער וויכטיקע באַדייטונג װי מיליטערישע באַזעס, װאָס צוזאַמען מיט די 
ענגלישע, האָלענדישע און אַמעריקאַנער באַזעס היטן זיי אָפּ דעם גאַנצן 
פאַרטיידיקונגס-סיסטעם אַרום סינגאַפּאָר. צום סוף, קומט נאָך צו סיריע, 

איינגענומען דורך די ,פרייע פּראַנצויזן" צװאַמען מיט די ענגלענדער, 
װאָס איז אַ שוץ פאַר עגיפּטן, סועץ-קאַנאַל און דעם פּעטראָל פון מאָסול, 
היינט פאַרמאָגן שוין די דע גאָליסטן טעריטאָריעס, װאָס זייער שטה 
פאַרנעמט קנאַפּע דריי מיליאָן קװאַדראַט מייל, בערך פיר מאָל אַזױ פיל 
וי פראַנקרייך אָן אירע קאָלאָניעס. 


אָבער אויך פאַר די קליינטשיקע אינדזעלעך האָט געמוזט קומען די 
שעה. און אין אַ ,פרייען טאָג", טאַקע ערב-װיינאַכט, איז אַ פראַנצייזישע 
עקספּעדיציע אונטער דער קאָמאַנדע פונעם אַדמיראַל מיסעליעי, דע-גאָלס 
פּלאָט-מיניסטער, אָפּגעשוואומען צו די ברעגן פון סען פּיער כדי אויס- 
צולייזן זייערע אונטערדריקטע ברידער און ברענגען זיי אַ מתנה איף 
װײיגאַכט --- פרייהייט. װוי עס דערציילן קאָרעספּאַנדענטן װאָס האָבן גע- 
זען דעם ;ספּעקטאַקל", האָט זיך די גאַנצע זאַך פאַרענדיקט בכי טוב און 
די אינװאַזיע איז געמאַכט געװאָרן אָן אַ טראָפּן פאַרגאָסן בלוט. אַלץ 
האָט אויסגעזען עכט טעאַטראַליש און װוי פון פאָראויס צוגעגרייט פון אַ 
געניטן רעזשיסאָר. אַ גרויסער טייל פון דער באַפעלקערונג האָט אָפּגע- 
װאַרט די אאַריינדרינגער" און באַװאָרפן דאָס מיליטער מיט בלומען. און 
ווען די אַרמײ, באַגלײט פון דער ציווילער באַפעלקערונג, איז צוגעקומען 
צו דער רעזידענץ-געביידע, האָט זיך פאַר דער טיר באַװיזן דער גאָװער- 
נאָר, באַראָן דע בורנאַ. אַדמיראַל מיסעליעי האָט דאַן אָפּערע-מעסיק 
אויסגעשריען צו אים {װויוו דע-גאָל"! -- אויף דעם האָט דער גאָװערנאָר, 
מיט אַ געבראַכענער שטימע געענטפערט מיטן אויסרוף וויוו פּעטען?! -- 
און דער עולם האָט פאַרשטאַנען, אַז די זאַך איז פאַרענדיקט, דע-גאָל האָט 
געזיגט... 


אָבער אַ פּאָר שעה שפּעטער, ווען די װעלט האָט זיך געכאַפּט װאָס 
דאָ איז פאָרגעקומען, איז געװאָרן אַן אמתער ויצעקו. מען האָט גלייך 
איינגעזען דעם נייעם פּאָליטישן פּלאָנטער װאָס איז דורך דעם געשאַפן 
געװאָרן און װאָס קען האָבן ערנסטע רעװלטאַטן. וייל קלאָר איז, אַז 
זינט דעם אַרײינטריט פון די פאַראייניקטע שטאַטן אין דער מלחמה, װאָס 
איז צונויפגעפאַלן מיט די ערשטע היטלעריסטישע מפּלות אויפן רוסישן 
פּראָנט, האָט די ווישי-רעגירונג אַ ביסל אויפגעהויבן איר שפלותדיקן 
קאָפּ לגבי היטלערן. די סימנים דערפון זיינען געווען גאַנץ בולט: דער 
פּראָטעסט קעגן די עקזעקוציעס פון די הונדערט יידן אין פּאַריז, די 
פאַרשטענדיקונג מיט די פאַראייניקטע שטאַטן איבער מאַרטיניק און דער 
עיקר -- דאָס נישט-אויסליפערן דעם פּלאָט און די קאָלאָניעס. נישט 

קוקנדיק אױיף דעם, מן הסתם, אומגעהויערן דרוק מצד היטלערן -- 
ספּעציעל איצט, צוליב די אַקס-מפּלות אין אַפריקע און דער מלחמה אויפן 
פּאַסיפיק. װאָלטן די דערמאָנטע געשעענישן פאָרגעקומען אַ ביסל פריער; 
איז דאָ אַ גרונט צו גלייבן, אַז פּעטען װאָלט אפשר אױיך נישט אָפּגע- 
געבן די יאַפּאַנעזער די פראַנצייזישע אינדאָ-כינע, װאָס װאָלט אומ- 
מעגלעך געמאַכט יאַפּאַנס אָנגריף אויף מאַלאַיאַ און בורמא און טילויין 
אויך אויף אַמעריקעס פעסטונגען אין די פיליפּינען. 


מען דאַרף נישט פאַרגעסן, אַז אויב היינט איז פאַראַן אַ מענטש אויף 
דער וועלט װאָס האָט אין דער האַנט די שטאַרקסטע טױז קעגן היטלערן 
איז דאָס פּעטען. מעגן זיך טאַקע אין אַלזשיר, טוניס און מאַראָקאָ גע- 
פינען דייטשע שפּיאָנען און פינפטע-קאָלאָנעניקעס, איז אָבער דאָך גענוג 
איין וואונק, אַז די אַלע קאָלאָניעס, מיט זייער, אין הסכם מיטן װאָפנשטיל- 
שטאַנד אויפגעהאַלטענער אַרמײ, פּלאָט און מיט דעם גאַנצן אומגעהויערן 
רייכטום זאָלן זיך אַרײנװאַרפן אין קאַמף קעגן די אַקס-מלוכות, װאָס װאָלט 
זיכער דערפירט צו אַן ענדגילטיקער מפּלה פון איטאַליע און אַ ראַדי- 
קאַלער און דעצידירנדיקער ענדערונג אין די כוחות-פאַרהעלטענישן צום 
גונסטן פון די דעמאָקראַטיעס. מיט דעם דערקלערט זיך אפשר, װאָס 
איטאַליע האָט לעצטנס אויפגעהערט רעדן װעגן אירע פּרעטענזיעס איף 
טוגיס און װאָס מוסאָליני האָט מיט אַ פּאָר װאָכן צוריק געשיקט אַן 
אָפיציעלן דיפּלאָמאַטישן פאָרשטייער קיין פראַנקרייך -- אַ זאַך וואָס 
געשיקט זיך נישט און איז אין גאַנצן קעגן די אָנגענומענע דיפּלאָמאַטישע 
מנהגים צװישן לענדער, װאָס געפינען זיך אין אַ װאָפּנשטילשטאַנד- 
צושטאַנד, 

אין דעם װאָפּנשטילשטאַנד-אָפּמאַך מיט פראַנקרייך, האָט היטלער 
נישט אַרױסגעשטעלט קיין שום פאָדערונג בנוגע קאָלאָניעס. פּונקט וו 
פּעטען, איז היטלער אַזױ שטאַרק איבערצייגט געווען אין אַ שנעלן צװאַ- 
מענברוך פון ענגלאַנד און אין זיין זיג, אַז ער האָט מן הסתם אָפּגעלײגט 
די פּראַגע קאָלאָניעס אויף דער צייט, ווען ער װעט דיקטירן אײראָפּע זיין 
שלום. אָבער זינט דעמאָלט זיינען שוין אַװעק איבער אָנדערטהאַלבן יאָר 
און ער האָט שוין פון לאַנג אויפגעגעבן דעם בליץ-קריג. איצט אַרבעט 
היטלער די גאַנצע צייט און מיט אַלע כוחות כדי אַרינצודרינגען שטי- 
לערהייט אין דער פראַנצייזישער אימפעריע, װאָס אין פאַר אים די 
איינציקע מעגלעכקייט צוצוקומען צו ענגלישע און אַמעריקאַנער באַזעס, 
היטלער ווייס גענוי, אַז אין דעם מאָמענט, ווען פּאַריז אָדער ווישי װועט 

דעקרעטירן דייטשע הערשאַפט, אָדער וועלכע עס איז דייטשע אויפזיכט 
איבער דער אימפּעריע, קאָן זיך שאַפן פאַר אים אַ געפערלעכע לאַגע. 
די קאַלאָניעס, כדי אויסצומיידן אַ היטלעריסטישע דאָמינאַציע, װעלן תיכף 
רעװאָלטירן, זיך פאַרבינדן מיט די ענגלענדער און אפרייע פראַנצויזן" 
און דעמאָלט איז אַלץ פאַרלוירן, 


עס איז דעריבער אינטערעסאַנט אָנצואווייזן אויף דער העכסט פּאַראַ- 
דאָקסאַלער דערשיינונג, אַז דער ענגלישער פּלאָט, װאָס טײלט אָפּ די 
דייטשן פון די פראַנצייזישע קאָלאָניעס, מאַכט דורך דעם פאַקטיש מעג" 
לעך די עקזיסטענץ פון ווישי. די דייטשע מעטאָדע פון כסדרדיקער פענע- 
טראַציע, װי געפערלעך זי זאָל נישט זיין פאַר פראַנקרייך, מאַכט אָבער 
היטלערן אין אַ געוויסער מאָס אָפּהענגיק פון דער וישי-רעגירונג. אָט 
דער פאַקט פאָרמירט אַ געװוער אין די הענט פון פּעטענען -- דאָס איינ- 
ציקע געווער. ווייל אַנדערש, אויב היטלער װאָלט געהאַט אַ מעגלעבקייט 
צו פאַרכאַפּן די פראַנצייזישע קאָלאָניעס, װאָלט שוין זיכער לאַנג פאַר- 
שוואונדן יעדער שאָטן פון אַ ווישי-רעגירונג, 


דערמיט דערקלערט זיך די מורא פאַר די ערנסטע קאָנסעקװענצן 
פון דער אָקופּאַציע פון די פראַנצייזישע אינדזעלעך דורך די דע גאָליסטן, 
דער סטייט-דעפּאַרטמענט האַלט, אַז עס איז קעגן יעדן אינטערעס פון 
אַמעריקע און פון די דעמאָקראַטישע מלוכות שװערער צו מאַכן פעטענס 
לאַגע און געבן היטלערן אַן אויסרייד נאָך מער צו פאַרשטאַרקן זיין דרוק 
אויף דער ווישי-דעגירונג. לוט דעם שטאַנדפּונקט, איז גלייכער אַז די 
;פרייע פראַנצויזן" זאָלן פון די אינדזלען אַװעקגײן. איז דאָס אַ ריכטיקער 
שטאַנדפּונקט ? אין וואַשינגטאָן דאַרף מען פאַרשטײן, אַז אַנטמוטיקן 
אָדער גאָר פּאַראַליזירן די קרעפטן פון די פרייע פּראַנצויזן", אין װאָס 
פאַר אַ טייל פון דער װעלט דאָס זאָל נישט פאָרקומען, אין דאָס זעלבע 
װאָס דירעקט העלפן היטלערן און זיינע פראַנצייזישע משרתים יי. 

די באַמיאונגען , איינצונעמען" די איינגענומענע 
לענדער 


איינע פון די שווערסטע פּראָבלעמען פאַר דעם היטלעריזם, װאָס 
האַלט זיך פאַר אים אין איין פאַרשאַרפן און װאָס וירקט אומגעהויער 
אויף זיין /נערוון-סיסטעם", איז אָן ספק דאָס מאָראַלישע נישט-אונטערגעבן 
זיך פון די פיל צענדליקער מיליאָנען פיזיש דורך אים פאַרשקלאַפטע 
מענטשן. אין דער דאָזיקער באַציאונג, קאָן מע דאַכט זיך, שין איצט 
פעסטשטעלן, אַז קיין איינע פון די דייטשע װיסנשאַפטלעך-אויסגערעכנטע 
מעטאָדן װי אַזױ נאָך דער פאַרכאַפּונג פון יעדן לאַנד זאָל פאָלגן דאָס 
;אייננעמען? פונעם פאָלק, װאָס אין אַזױי נויטװענדיק פאַרן וייטערדיקן 
גאַנג פונעם קריג --- אַז קיין איינע פון די מעטאָדן איז נישט געווען דער- 
פאָלגרייך,. אַלע אויסרעכענונגען, באַזירט אויף פּסיכאָלאָנישע עבליץ- 
עפעקטן -- מיט גוטן צי מיט בייון -- האָבן זיך אױיסגעלאָזט מיט א 
דורכפאַל. פּאַרטיזאַנישע אָנגריפן, טעראָר-אַקטן, סאַבאָטאַזש און, דער 
עיקר, דער שטילער האַס און די איײנגעבאַקענע דראָענדיקע שנאה, מצד 
צענדליקער מיליאָנען מענטשן אין פאַרשײידענע לענדער פאַרפאָלגן כסדר 
דעם אָקופּאַנט און רויבן אַװעק זיין רוי 
די דייטשן האָבן אין דער איצטיקער מלחמה געמאַכט כלערלליי 
עקספּערימענטן וי אַזױ צו באַזיגן נישט בליז דעם גוף, נאָר אויך די 
נשמה פון דעם געשלאָגענעם פאָלק, יעדעס לאַנד באַזונדער באַקומט אַ 
ספּעציעל-צוגעפּאַסטע ,באַהאַנדלונג?. אָנהײיבנדיק פון דעם ויסטן טעראָר 
ביז צו דער דזשענטלמענישער זאָרגפעלטיקער העפלעכקייט, מיט קוין" 
לינגס און אָן קוויזלינגס, מיט ווילדע פאַרדאַמונגען און פאַלשע חניפות, 
און אַלע עקספּערימענטן האָבן געבראַכט די זעלבע פאַרקערטע רעזל- 
טאַטן : פאַראַכטונג און נקמה-געפילן צו די באַצווינגער און פאַרשקלאַפער. 
צי זאָל דאָס צוגעשריבן ווערן דעם העלדישן װידערשטאַנד פון ענג- 
לאַנד, די שוועריקייטן פון דער דייטשער אַרמײ אין רוסלאַנד, דער האָפע- 
נונג אויף דער רעאַליזירונג פון אַמעריקעס באַשלוס צו פאַרטיליקן דעם 
היטלעריזם פון דער ועלט, אָדער גאָר דעם סתם געזונטן אינסטינקט 
און גלויבן אויף אויסלייזונג און באַפרייאונג, ענדערט עס אָבער נישט 
דעם פאַקט, װאָס אין סתירה צו יענער מלחמה, וען די דייטשע טרפּן 
זיינען אין פיל פון די זעלבע אקופּירטע לענדער אויפגענומען געװאָרן 

דורך פאַרשײידענע טיילן פון דער באַפעלקערונג כמעט פון אַלע נאַציאָ- 
נאַליטעטן מיט ,פּויק און טענץ?, זיינען זיי היינט דאָרט פאַרהאַסט און 
באַקעמפט, 

שטייט טאַקע דער היטלעריום אין זיין אָנמעכטיקײט פאַר אַ רעטע- 
ניש. אַלע צופּאַסונג-מעטאָדן האָבן באַנקראָטירט, און פון ואַרשע ביז 
פּאַרי! --- די צוויי עקסטרעמע שיטות פון דער היטלעריסטישער באַ- 
נעמונג לגבי די באַזיגטע -- גייט אַ גרױסע, מען קען שוין באַלד זאָגן 
;אינטערנאַציאָנאַלע אונטערערדישע אַרבעט?. דער ציל איזן יעדנפאַלס 
אומעטום דער זעלבער. און די דייטשן זיינען זיך שוין אָפן מודה, אַז 
װאָס ס'איז נוגע דער מלחמה מיט די פ על קע ר, האָבן זיי זי פאַרשפּילט, 


אין ניו-יאָרקער פּוילישן סאָציאַליסטישן אָרֹגאַן שראָבאָטניק? פון 
פאָריקער װאָך איז דערשינען אַן איסצוג פון אַ רעפּאָרט, װאָס איז 
געשיקט געװאָרן דורך איינעם פישער, דעם גאַאולײיטער פון װאַרשעװער 
קרייז, קיין בערלין און איז געװידמעט די רעװלטאַטן פון דער היט- 
לעריסטישער פּראָפּאַגאַנדע אין דער יוגנט. פון דעם באַריכט איז צוֹ זען 
אַז אַלע דייטשע אָנשטרענגונגען אָנצוקניפּן אַ מיטאַרבעט מיט די פּאָליאַקן, 
ערב דעם אָנהייב פון דער קאַמפּאַניע אויף רוסלאַנד און אין די שפע- 
טערדיקע חדשים, האָבן זיך געענדיקט מיט גאָרנישט. פישער שטרייכט 
אונטער אין זיין רעפּאָרט, אַז דער ;גלויבן פון פּאָליאַקן אין דער אילוזיע 
פון אַן אַנגלאָדזאַקסישן זיג װאַקסט פון טאָג צו טאָג". ער זעט דעריבער 
די איינציקע מעגלעכקייט ;איינצוהאַלטן די פּאָליאַקן אין כאָמעט? אין 
דער אומפאַרענדיקטער קייט פון דייטשע זיגן. אָבער דערוייל האַלט ער 
פאַר א נויטוענדיקייט דאָס ,רעגירן מיט אַ שטאַרקער פויסט" און ער 
שלאָגט פאָר אָנצוהייבן אַ נייעם ;,דיסציפּלין-קורס", װאָס דאַרף באַשטײן 
אין פאַרשיקן אין טיף דייטשלאַנד אַ האַלבן מיליאָן פוילישע פרויען און 
מענער אין עלטער פון 14 ביז 30 יאָר און פון אויפביען אין ויין 
קרייז אַ נייעם קאָנצענטראַציע-לאַגער, 


אַזױ איז די לאַגע, דאַרף מען געדענקען, אין דעם פּױלן, װאָס זיין 
פּאָליטישע איינשטעלונג און מענטאַליטעט האָט זיך אין די ערב-מלחמה- 
יאָרן געהאַלטן מיט ריון שריט אין איין דערנענטערן צום היטלעריזם, 
דאָס איז דאָס פּוילן פון די פּולקאָװניקעס וואו די גערינגס און געבעלסעס 
זיינען תמיד געוען אָנגעלײיגטע געסט, װואָס האָט געלערנט מאָדערנע 
שטאַטװױסנשאַפטן אויף די ספּעציעל-איינגעאָרדנטע לעקציעס פון די 

נאַציאָנאַל-סאָציאַליסטישע פירער. דאָס פּוױלן, װאָס האָט געטאָן 
דאָס מעגלעכע, כדי ;אָנצױאָגן" די נירנבערגער געזעצן און האָט אַנט- 
פּלעקט פאַר דער וװעלט זיין אמתן פּרצוף מיט דעם אָנפאַל אױיף דער, 
דורך דעם היטלעריזם פאַרוואונדעטער טשעכאָסלאָװאַקיע, װאָס איז אַרױס 
מיט אַ היסטערישער פאָדערונג פון קאָלאָניעס דווקא אין אַ מאָמענט פון 
דער גרעסטער װעלט-שפּאַנונג און קריזיס און, נאָר מן הסתם וויל 
היטלערן איז נישט אָנגעשטאַנען אָדער האָט נישט געלוינט איר שותפות, 
איז זי פאַרװאַנדלט געװאָרן אין זיינעם א ;שונא". מיט איין װאָרט -- עס 
האַנדלט זיך אין דעם פּױלן, װאָס האָט זיך שוין געהאַט אין אַ גרויסער 
מאָס אַליין פרייוויליק היטלעריזירט און וואָס אייניקע פון זיינע פירער 
זיינען נאָך אַ קורצע ציט פאַר דער מלחמה געוען פּאָטענציעלעץ 
קוויזלינגס. 

עס איז דעריבער נאָך מער ואונדער פאַר אירע היינטיקע באַ- 
הערשער, װאָס נישט קוקנדיק אויף דער אימפּאָרטירטער און היימישער 
היטלעריזאַציע און טראָץ דעם, װאָס אַלע אירע פירער האָבן חרפּהדיק 
די ערשטע דעזערטירט, האָט זיך דאָס פאָלק העראָאיש געשלאָגן מיטן 
שונא פאַר יעדן שפּאַן ערד און נאָך ביים היינטיקן טאָג, איבער צויי 
יאָר זינט דער אֶקוּפּאַציע, זיינען די פּאָליאַקן נישט מיד פון אַקעגנשטעלן 
זיך, לאָזן זיך נישט מאָראַליש באַצווינגען און ;זייער גלויבן אין אַן אַנגלאָ- 
זאַקסישן זיג וואַקסט פון טאָג צו טאָג" 

5 


אָבער ממש געפּלעפט שטייט דער היטלעריזם פאַר דעם װאָס אַ מאָל 
שטאַרקערן װױדערשטאַנד קעגן אים מצד די פּראַנצױזן: אַנדערטהאַלבן 
יאָר נאָך דער אֶקופּאַציע, נאָך דעם װאָפּנשטילשטאַנד מיט דײטשלאַנד, 
שפּעטער איז געקומען דער היטלער-פּעטען קקאָלאַבאָראַציע?-אָפּמאַך, װאָס 
האָט געדאַרפט ;,גלייכשאַלטן? דאָס פראַנצייזישע פאָלק צום מאַרש פאַר 
דער ,נייער אײיראָפּע?. זינט דאַן האָט דער היטלעריזם אָפּגעהאַלטן ווייטער- 
דיקע נצחונות, פאַרכאַפּנדיק אַנדערע אײראָפּעאישע לענדער. דאָס אַלץ 
צוזאַמען האָט,. לוט דער לאָגיק פון די זיגער, געדאַרפט וירקן אױף 
די פראַנצויזן שלום צו מאַכן מיט דער ניער לאַגע. אוב נישט לאָיאַל 
מיטצואַרבעטן מיט די אַקס-מלוכות און צוצואיילן דעם ענדגילטיקן נצחון 
און דורך דעם אַליין צו אַסעקורירן זיך פאַר דעם שמאָרגן", װאָס װעט 
שפּעטער קומען, איז לכל הפּחות געדענקען אַז מען האָט פאַרשפּילט די 

מלחמה, אַז מען איז באַזיגט און ממילא איז נוצלאָז אַרומצוטראָגן זיך מיט 
מחשבות-זרות און פאַנטאַזירן איבער וועלכע עס איז אוממעגלעכע ענדע- 
רונגען, | 

;אָבער ניין? -- האַלט זיך אין איין באַקלאָגן די דייטשע פּרעסע װי 
נאָר זי רירט זיך צו צו דער פראַגע -- די פראַנצויזן האָבן גאָרנישט 
געלערנט". 

אַ לײטאַרטיקל אין דער {פראַנקפורטער צייטונג" פון 25סטן סעפּ- 
טעמפּער אונטערן קעפּל ,דער ניער ועג", שרייבט צװישן אַנדערס: 
;די היינטיגע פּראַנצויזן, וועמענס אויגן זיינען געװענדט צו לודוויג דעם 
4טן, װוי אויך צו קלעמאַנסאָ, פּאַראַליזירן אַלײן זייערע בעסטע כוחות, 
ווייל זיי ווילן נישט פאַרשטיין, אַזן עס איז נישטאָ קיין צוריק. מעגלעך, 
אַז עס איז זייער פּיינלעך פאַר אַ פאָלק אַלײן צו רעזיגנירן פון זיין ראָלע, 
אָבער די פראַנצויון דאַרפן דאָך פאַרשטיײן, אַזן אַ לאַנד פון אין גאַנצן 
פערציק מיליאָן איינוואוינער קען נישט האָבן וועלכע עס איז סופּרעמאַטיע 
אין אײראָפּע... אָבער צו פיל פראַנצויון ווילן ליידער נישט איינזען די 
דאָזיקע עװאָלוציע און דער נאָמען דע-גאָל אין פאַר זיי אַ סימבאָל", 


די דאָזיקע פראַגע ווערט גאַנץ אָפט באַהאַנדלט אין דער דייטשער 
פּרעסע. װאָלט זיך געהאַנדלט װעגן דייטשע צייטונגען, װאָס דערשינען 
אין פראַנקרייך, װאָלט מען געקענט טראַכטן, אַז דאָס איז אַ סיסטעמאַטישע 
דעמאָראַליזאַציע-קאַמפּאַניע. אָבער דאָס זיינען אַרטיקלען פאַר דייטשע 
לייענער. דאַרף מען זיי אויך איבערצייגן, אַז די פראַנצייזישע מפּלה איז 
ענדגילטיק און קיין ענדערונג קען נישט זיין? 


אין דעם זעלבן גייסט רעדט אויך ,דער מיטטאַג" פון דיסעלדאָרף, 
;די דייטשע פאָלקסווירטשאַפט" שרייבט: ;עס איז דאָ אַ קליינע צאָל 
פראַנצויזן וועלכע האָבן װוידער באַקומען אַ ביסל קוראַזש, װאָס וױלן 
פּראָגרעסירן. זיי פאָדערן אַ נאַציאָנאַלע רעװאָלוציע, אַ פולשטענדיקע נאַ- 
ציאָנאַלע באַנייאונג אין די קאַדרען פון דער נייער אײראָפּע, אָבער צום 
באַדױערן שטעלן זיי מיט זיך פאָר אַ גאַנץ קליינעם, איזאָלירטן טייל פון 
פאָלק", 

אָבער נאָך אינטערעסאַנטער איז, װאָס עס האָט אונדז צו זאָגן אין דער 
פראַנע די איטאַליענישע פּרעסע. איטאַליע קען בעצם פאַררעכנט װערן 
היינט פאַר איינעם פון די פאַרשקלאַפטע היטלער-לענדער. לעצטנס זיינען 
דאָרט אױיסגעבויט געװאָרן נייע קאַזאַרמעס פאַר פרישע דריי הונדערט 

טויזנט נאַצי-זעלנער, װאָס האָבן פאַר זיך אַ טאָפּלטע מיסיע: אָפּצו- 
שטויסן אַ מעגלעכע אינװאַזיע פון די אַליאירטע אַרמײען און אָפּהיטן דאָס 
לאַנד פון אַ רעװאָלט קעגן דעם פאַשיסטישן רעזשים. אַן אַרטיקל אין 
;פּאָפּאָלא די ראָמאַ" רעדט למשל גאַנץ אָפן וועגן די ליידן פון די איטאַ- 
ליענישע אַרבעטער אין דייטשלאַנד, װאָס טוען די שװערסטע אַרבעטן 
וועמענס געהעלטער זיינען נידעריקער וי די פאַרדינסטן פון די שװאַרצע 
קאָלאָניע-אַרבעטער. דערביי זיינען די שפּייז-פּאָרציעס זייער קליינע און 
באַשטײען נאָר פון די לעבנס-מיטלען, װאָס וערן פאַר זיי אַרויסגע- 
שלעפּט פון דער אַזױ אויך פאַרהונגערטער איטאַליע. אין ליביע ווערן די 
איטאַליענער אין גאַנצן קאָמאַנדירט פון דייטשע אָפיצירן אונטער דער 
לייטונג פון דעם נאַצי-קאָמאַנדיר ראָמעל, אין גריכנלאַנד, גיבן איבער 
גוט אינפאָרמירטע צייטונגען פון נייטראַלע לענדער, טוען די נאַציס אל 
דאָס מעגלעכע כדי צו פאַרגרעסערן די שועריקייטן פון דער איטאַליע- 
נישער אֶקופּאַציע מאַכט און דעם האַס מצד די גריכן צום געגעראַל באַ- 
סטיקאַ, און װאָס נאָר זיי קענען, ווערט אַרױסגעשלעפּט פאַר די אַרמײען 
אויפן רוסישן פּראָנט. ביי דער לאַגע, איז נישט קלאָר דער אמתער מין, 
ווען מען לייענט װאָס די איטאַליענישע פּרעסע האָט צו זאָגן וועגן דער 
האַלטונג פון דער פראַנצייזישער באַפעלקערונג לגבי די אָקופּאַנטן: אָפט 
מאָל פילט מען פון צװוישן די שורות, אַז די שרייבער פון די אַרטיקלען 
זיינען זיך פּשוט מתקנא אין די פראַנצויזן. יעדנפאַלס קען מען נישט 
פאַרבאַהאַלטן דאָס געפיל, אַן אין די איבערראַשנדיק-אָביעקטיוע באַריכטן 
וועגן די אמתע שטימונגען פונעם פראַנצויזישן פאָלק ליגט באַהאַלטן עפּעס 
אַ כוונה... 

און אָט זיינען אייניקע אויסצוגן: 

לוציאַני סאָורי אין ;דזשיאָרנאַלאָ ד'איטאַליאָי פון /27סטן אױגוסט 
רעדט וועגן דעם ברייט-פאַרשפּרײטן האַס מצד פראַנצויזן צו די דייטשע 
קאָנקורענטן און דערקלערט: ,די לעקציע האָט לגמרי נישט גענוצט. די 
פראַנצויזן, וועלכע זיינען זיך ווייטער נישט מודה, אַז זיי זיינען באַזיגט, 
קוקן אויף היטלערס זעלנער מיט אױיגן פול מיט האַס". ער ציטירט אַן 
אַנעקדאָט: ;אין פּאַריזער מעטראָ, װאָס איז געפּאַקט מיט מענטשן, לייגט 
פאָר אַן אָפיצער זיין פּלאַץ אַ דאַמע. אָבער די פרוי רירט זיך נישט פון 
אָרט. דער אָפיצער חזרט איבער זיין אָנבאָט, און דערויף באַקומט ער פון 
איר אַן ענטפער : איך האָב נישט װאָס צו טאָן מיט אייער פּלאַץ, איך וויל 
בעסער בלייבן שטיין. דער אָפיצער פאַרנייגט זיך נאָך אַ מאָל: אָבער איך 

האָב אייך העפלעך פאָרגעלייגט מיין אָרט. איך בעט אייך, זעצט אייך. די 
דאַמע בלייבנדיק ווייטער שטיין ענטפערט: אַ דאַנק, איר האָט דעם לעצטן 
יוני דערהרגעט מיין ברודער. דער אָפיצער שמייכלט מעלאַנכאָליש. איר האָט 
דערהרגעט מיין פאָטער אין 1917.,," 

אַן אויסצוג פון ,רעזשימאַ פאַשיסטאַ?: ;פראַנקרייך האָפט אויף נקמה, 
דורך װועמען? דורך ענגלאַנד, פאַר וועמען זי איז שטיל מתפּלל. אויסער 
דעם האָפט זי אויף די צוויי קאָלאָסן --- רוסלאַנד און אַמעריקע. אַ משוגעת ! 
--- אָבער אַזױ איז דאָס. דער פראַנצויז װאַרט, אַז מיט דער קאַמפּאַניע אין 
רוסלאַנד זאָל זיך אָנהייבן די מפּלה פון זי דייטשן". עווען מיר װעלן זיגן, 
װעט דאָס אויך זיין אייער זיג -- האָט איין טאָג אויסגערופן טשוירטשיל 
און אָט די פראַזע האָט אויפגעהויבן אין דעם באַזיגטן לאַנד אַ כװאַליע פון 
אילוזיעס. װער עס קען די ענגלענדער וױיס וויפל זייערע צװאָגן זיינען 
ווערט, אָבער דאָס פאָלק פון לאַ-מאַנש ביז צו די פּירענייען טראַכט נישט 
וועגן דעם. קודם כל דאַרף מען חרוב מאַכן די אַקס און דאַן װעט מען זען". 


איבער פּעטענס פּאָליטיק האָט די צייטונג אָט װאָס צו זאָגן: ,פּעטען 
איז אַלט 84 יאָר. דערצו האָט ער זיך שפּעט גענומען צו פּאָליטיק. אויב 
זיינע מיטאַרבעטערס פאַרראַטן אים, מאַכן קאַליע זיינע דירעקטיוון, סאַבאָ- 
טירן זיינע פאַראָרדענונגען, פאַרטייטשן קאַפּױער זיינע פּרינציפּן, בלייבן 
זיינע אָנשטרענגונגען אומזיסט. דאָס איז אייגנטלעך דאָס װאָס עס קומט 
פאָר אין ווישי.... אין די הויכע ספערן פון דער אַדמיניסטראַציע ביז צום 
מיניסטאָרן-קאַבינעט פייפט אַן אַנגלאָפילישער װינט און די טאַקטיק פון 
אָפּװאַרטן האַלט אין איין זיגן. צוישן מאַרשאַל און דעם פאָלק זיינען פאַראַן 
צו פיל באַריערעס, װאָס שטערן די אייניקייט און די צוזאַמענאַרבעט" 


און צום סוף נאָך צוויי אויסצוגן. דער ערשטער איז גענומען פון דער 
;דזשיאָרנאַלאָ ד'איטאַליאָ? פון 19טן סעפּטעמבער 1941, און דער צווייטער 
--- פון דער זעלבער צייטונג פון 17טן סעפּטעמבער: 


;פראַנקרייך, צעטראָטן, פאַרשטויסן, אוממעכטיק: פיס און הענט גע- 
בונדן, אויף גאָטס באַראָט... עס וייסט, אַז אַליין װעט עס קיין מאָל נישט 
קאָנען אויפבינדן די שטריק, ווייל זיינע כוחות זיינען פּאַראַליזירט. אָבער 
פראַנקרייך גיט זיך נישט אונטער און מאַכט ווייטער זינלאָזע אָנשטרענגונגען, 
אָנשטאָט מסכים צו זיין אָנצונעמען די האַנט װאָס איז אים אויסגעשטרעקט, 
אויפצוהייבן זיך. פראַנקרייך טראַכט פאַקטיש נישט וועגן קיין אַנדער זאַך, 
וי אַרוסצואװאַרפן די דייטשן און פּטור צו ווערן פון די איטאַליענער? 

;אין תהום, אין וועלכן זיי (די פראַנצויזן) לעבן, פאַרמאַכן זיי די אויגן 
פאַר יעדער באַנייאונג. זיי זיינען טויב פאַר יעדער גוטער עצה, איין איינ- 
ציקער סענטימענט באַהערשט זייער האַרץ, אַ סענטימענט אַן עקשנותדיקער, 
אומגעבראַכענער נישט צו ענדערן: די שנאה צו די דייטש. אין שייכות 
מיט דעם -- דער וואונטש פאַר אַ רעװאַנש קעגן דער נאַציע, װואָס האָט 
זי באַזיגט. זיי זעען נישט קיין שום אַנדערן האָריזאָנט פאַר אַ נייער אײראָפּעי 
די העכסטע אינטערעסן פונעם לאַנד זיינען אונטערגעאָרדנט אונטער איין 
און איינציקער צװאַנגס-אידייע, װאָס לעבט און װירקט אין זייער גייסט: 
שלאָגן דייטשלאַנד". 


ליגט נישט אין די אַרטיקלען עפּעס אַ באַהאַלטענע באַוואונדערונג פאַר 
פראַנצויזן, אַ פּרואוו אונטערצוזינדיקן און נהנה זיין אַ ביסל פון דער שנאה 
צום ,געמיינזאַמען? אָקופּאַנט און אַ שטיקל טרייסט, װאָס דאָס פראַנצייזישע 
פאָלק איז דאָך נישט ,איינגענומען? געװאָרן ?+*. 


0סטן יאַנואַר 1942 


פּערוענלעכקייטן 


אונדזערע נשיאים פון ישרא? 


מזיר ווילן שטאַרק אויסמיידן דאָס קאַרײינמישן? זיך אין די אינער" 
לעכע פּאָליטישע ענינים פון דער יידישער מדינה. דאָך זיינען פאַראַן 
געביטן, װאָס הגם מיר האָבן נישט קיין שום דעה איבער זיי, איז אָבער 
דערלויבט אויסצודריקן אונדזער עמאָציאָנעלע באַציאונג. איינער פון די 
געביטן איז די פּרעזידענטשאַפט פון דער מדינה. דאָס איז אַ מלוכה-אַמט 
יצו וועלכן אַלע שיכטן יידן אין חוץ-לארץ פילן זיך אַמנאָענטסטן, 

אמת, אויך דער פּרעזידענט ווערט אויסגעויילט דורך אַ פּאַרלאַמעג- 
טאַרישער מערהייט. במילא איז קלאָר זיין באַשטימטע שייכות צו אַ געוויסער 
פּאַרטייאישער ריכטונג. אָבער נאָך דעם וי ער געפינט זיך אױף דער 
העכסטער פּאָזיציע, שטעלט ער מיט זיך פאָר דעם סימבאָל פון דער מדינהס 
גאַנצקײט, 

אַחוץ דעם, איז בין איצט געוען א סוביעקטיווע סיבה פאַר דער 
ספּעציעלער באַציאונג מצד יידן אין דער וועלט צו דער פּערזענלעכקייט 
פון נשיא: במשך פון די 25 יאָר מדינה-עקסיסטענץ איז זי געווען באַשײינט 
מיט דריי פּרעזידענטן וועמענס שטאַמען ס'האָבן טיף געװאָרצלט אין אונ- 
דזער גרויסן גלות. אַלע דריי פּרעזידענטן זיינען געקומען פון דעם גרעסטן 
יידישן שבט אין מזרח-אײראָפּע, פון וועלכע ס'האָבן זיך פאָרמירט די ישו- 
בים אין די מיינסטע לענדער פון דער וועלט. זיי זיינען געווען קאונדזערש" 
צייט-יידן ; און זייער רעװאָלוציאָנערע ?שטורעם- און דראַנגיתקופה" האָט 
זיך נאָך אָנגעהויבן אין די /היימישע? שטעטלעך. 

זיי זיינען אַרױסגעװאַקסן פון דעם מיליאָניקן גלות-פאָלק און זיינען 
אויף שטענדיק געבליבן פאַרבונדן און געטריי מיט אַ געפיל פון גרויס 
יראת-:הכבוד פאַר אַלע שעפערישע אוצרות, װאָס דער גלות האָט אויפגע" 
בראַכט. יעדער פון זיי האָט געווידמעט זיין גאַנץ לעבן דער היסטאָרישער 
עפּאָפּײיע פון פאָלקס-אויסלייזונג און אויף אַ באַזונדערן אופן באַװירקט טיילן 
פון פאָלק מיטצומאַכן -- גייסטיק אָדער ממשותדיק -- דעם איבערגאַנג פון 
גלות צו גאולה, 


זי האָבן זיך אַדומגעטראָגן מיטן ;כתר המלכות? נאָך איידער ס'איז גע- 

ווען אַ מלוכה, װאָס איז שפּעטער זיי צוגעטיילט געװאָרן דורך דער אָפי- 
ציעלער פאָרמאַלקײט. אָבער אויך דעמאָלט האָבן זיי נישט ,איבערגעריסן" 
די פעדעם מיט דער יידישער ועלט. און דאָס איז געווען קעגנזייטיק! 

חיים ווייצמאַן איז אפשר געווען ?מער" פּרעזידענט פאַר דער מדינה- 
עפּאַכע װי נאָך דעם... ציוניסטן זיינען געווען אַ קליינע מינדערהייט אין 
יידנטום. דאָס פאָלק, אין זיין מערהייט, האָט זיך נישט אידענטיפיצירט מיט 
ציוניזם, אָבער האָט קאָנערקענט? וייצמאַנען װי דעם מנהיג. די אויסער- 
לעכע וועלט איז געווען מיילן ווייט פון באַטראַכטן ארץיישראל װי אַ יידיש 
לאַנד, אָבער פאַרהאַנדלט מיט וייצמאַנען, דעם פּרעזידענט, 
ער, פּונקט וי זיינע ביז-איצטיקע נאָכפאָלגער אויף דער הױכער 
מלוכה"פּאָזיציע, איז געווען פון די אבות פונעם ציוניזם. זיי האָבן זייערע 
לעבנס נישט וייניקער געווידמעט דעם אַריינדרינגען אין פאָלק וי אין 
לאַנד, אַפּילן צו ווייצמאַנען דעם שטאַטסמאַן ,פּאַר-עקסעלאַנס?, איז אויך 
געווען אַ באַציאונג פון היימישקייט, פאָלקסטימלעכקייט. זיין גרויסקייט און 
באַרימטקײט זיינען אַנטשטאַנען און געװאַקסן אין דער מערב-וועלט ; אָבער 
ער איז געווען און פאַרבליבן אַ מזרח-אײיראָפּעאישער ייד. דאָס פלעגט אויך 
רעפלעקטירן אויף זיין גאַנצן צוגאַנג צו פּראָבלעמען און צו מענטשן: אַן 
אויסדויער פאַר מעסיקייט, צוזאַמען מיט אַ אקאַפּריזנער" עקשנות אין זיינע 
פּאָליטישע און געזעלשאַפטלעכע ראַנגלענישן, 

אַלע זיינע שריפטלעכע אָפּהאַנדלונגען און רעדעס -- פאַר מלוכה- 
מענער, ענגלישע לאָרדן, פאַר ציוניסטישע קאָנגרעס-דעלעגאַטן אָדער אין 
אַ ישראל-קיבוץ -- זיינען תמיד געווען אויסגעוועבט פון שטילע געדאַנקען, 
דורכגעדרונגען מיט אַלטער יידישער חכמה; אַן עקזאַקטע מאָס פון גלויבן, 
מיט אַ נישט-איבערגעטריבענער פּראָפּאָרציע ספיקות, אַרומגעפלאָכטן מיט 
עכט-יידישלעכן הומאָר. זיינע עפנטלעכע אויפטרעטונגען סיי וועגן יידישן 
פּליטים"פּראָבלעם, סוף דרייסיקער יאָרן, אויף אַן אינטערנאַציאָנאַלן סטו- 
דענטן-פאָרום פון דער סאָרבאָנע, סיי אויף דער לעצטער דראַמאַטישער 
סעסיע פון ציוניסטישן קאָנגרעס אין גענף האַרט ערב דעם מלחמה- 
אויסברוך און סיי, אַ פְּאָר יאָר שפּעטער, אויפן דריטן סדר פון הסתדרות- 
קאַמפּײין אין די צוויי ניו-יאָרקער האָטעלן, זיינען תמיד געווען באַפליגלט 
אי מיט דער פאָלקסטימלעכער טרייסט פון נצח ישראל און אי מיט דער 
נישט-צעטרייסלטער אמונה אין די פאָלקס-פּאָטענצן, 

בעת די אָפטע און ביטערע אַנטױשונגען אין דער גױישער װעלט, 
פלעגט ער זיך אַ קער טאָן צום אייגענעם שטאַם און געשעפּט פון דאָרט 

ווייטערדיקן בטחון און קוראַזש ממשיך צו זיין זיינע פּאָליטישע ראַנגלענישן, 
ער איז אָפיציעל אויסגעוויילט געװאָרן פאַר פּרעזידענט פון דער מדינה נאָך 
איידער ער איז פאָרמעל געװאָרן איר בירגער -- אַ היסטאָרישער עפּיאָד 
װאָס כאַראַקטעריזירט אויך אַ סאָרט (;אינטימע?" קעגנייטיקע באַציאונג 
צווישן יענעם דור און זיין מגהיג י+. 


א אל 
א 


נאָך נענטער האָבן יידן זיך געפילט אין דער באַציאונג צום צוייטן 
מלוכה-פּרעזידענט, יצחק בן-צבי. דאָס איז בעיקר געווען צוליב זיין לאַנג- 
יאָריקער, באַקאַנטער פּשטות און תמימות איידער ער איז גערופן געװאָרן 
צו פאַרנעמען די הויכע כבוד-פּאָזיציע, אַפילו צװוישן די מענטשן פון דער 
צווייטער עליה איז ער אויך געווען אַן אױסנאַם, מיט זיין ערלעכער באַ- 
שיידגקייט, נישט צו דערלאָזן שאַפן די מינדסטע דיסטאַנץ צוישן זיין 
לעבנס-סטאַנדאַרד און פּשוטע פיזישע אַרבעטער. ער איז מסתמא געווען 
דער איינציקער מלוכה-פּרעזידענט אין דער װעלט, װאָס האָט ;אינטער- 
ווענירט? ביי דער פּאַרלאַמענטאַרישער פּינאַנץ-קאָמיסיע -- מ'אָל פאַר- 
קלענערן זיין שכירות.., 

ער איז געװען דער קלאַסישער, זעלבסט-דיסציפּלינירטער פּאַרטײ- 
מענטש פון באָראָכאָווס פּאָלטאַװע: דערביי מיט גאָר אַ סך טאָלעראַנץ לגבי 
אַנדערע פּאָליטישע ריכטונגען. ער איז געשטעלט געװאָרן אין דער שפּיץ 
פון ועד-הלאומי און שפּעטער -- פון דער מדינה, דורך דער אַרבעטער- 
באַוועגונג ; אָבער די באַציאונג פון נאָענטקייט צו אים האָט אויך דערגרייכט 
צו די ענידחי ישראל" װאָס ער האָט אויפגעלעבט מיט זיינע פאָרשונגען. 

פון די ראשונים אין דער פּועלי-ציון- פּאַרטײ, האָט ער דורכגעמאַכט 
אַלע קאָנוואולסיעס פון שפּאַלטונגען און טריאומפן פון די פאַראייניקונגען 
אויף זיין לעבנס-וועג -- װאָס ער האָט מיט אייגענע כוחות געהאָלפן אויס" 
פּלאַסטערן פאַר אַנדערע טויזנטער -- האָט ער קיין מאָל נישט געענדערט 
זיין איינשטעלונג און צוגאַנג צו זאַכן און מענטשן. ער איז פאַרבליבן דער 
דיסציפּלינירטער פּאַרטײייחבר און חלוץ-איינוואוינער פון אַ צריף, 

אַפילו ווען ער איז שוין געווען דער נשיא פון דער מדינה, האָט ער אויך 
געהאַט אַ הנאה צו דערמאָנען, אין אַן אינטימען קריין, עפּיזאָדן פון דער 
לאַנגער פּאַרטײי-געשיכטע אין וועלכער ער איז געוען פאַרמישט: די 
ערשטע יאָרן פון אומלעגאַלע פּאַרטײ-טעטיקײטן, זעלבסטשוץ קעגן פּאָגראָ- 
מען, אַרעסטן, תפיסות און פאַרשיקונגען, און די שפּעטערדיקע לעבנס" 

באַדינגונגען פון ארץ-ישראל אין אָנהײיב פון דעם יאָרהונדערט. די דע- 
מאָלטדיקע שווערע פּראָבלעמען פון עלעמענטאַרער זיכערקייט, פון פשוטער, 
פיזישער עקסיסטענץ, און זיך און אַנדערע דערציען צו קאָלעקטיוער 
שטאַנדהאַפטיקײט און עקשנותדיקן אויסדויער. 

אויך וועגן זיינע יאָרן אין אַמעריקע (צוזאַמען מיט בן-גוריונען) בעת 
דער ערשטער וועלט-מלחמה און זיינע װאַנדערונגען אין די שטעט איבערן 
לאַנד צו פאַרזאַמלונגען פון דער פּאַרטײ און ;פאַרבאַנד*, האָט ער ליב גע" 
האַט צו דערציילן, | 

קיין טעמעס האָבן דעמאָלט נישט געפעלט: יידישע אחדות, סאָציאַליזם, 
לעגיאָן און דער עיקר -- עליה! ער פלעגט צייטנוייז באַזוכן חברים אין 
זייערע היימען כדי אויפצוקלערן און זיי איבערצייגן צו טראַכטן פּאָזיטיו 
וועגן זייער עליה. אין יענע צייטן האָבן זיינע אויפטריטן אויף די קנאַפּ" 
באַזונטע עפנטלעכע פּאַרטײ-פאַרזאַמלונגען אין די שטעט נישט תמיך 
געהאַט דעם געהעריקן דערפאָלג, אָפט האָבן שאַרפע באָמבאַסטישע רעדעס 
פון אָפּאָנענטן -- מצד אַנדערע ריכטונגען -- ממש פאַרהילכט די ערלעכע 
ווערטער פון בן-צבין. ער פלעגט דעמאָלט באַרואיקן די אייגענע חברים, 
אַז ?פריער אָדער שפּעטער װעט די גערעכטיקייט זיגן און דער אמת װעט 
אַרוסקומען ווי בוימל אויפן װאַסער?... 

אין אַ שטאָט אין ווירדזשיניאַ האָט מיר אַן עלטערער חבר, מיט אאָרן 
צוריק, דערציילט פאָלגנדיקן עפּיזאָר, פאַרבונדן מיט אַ באַזוך אין יענער 
צייט פון בן-צבי. ס'איז אָנגעקומען אַ מעלדונג פון הױפּט פּאַרטײ-אָפיס 
אין ניוײיאָרק, אַז אַ שליח פון ישראל -- חבר בן-צבי -- װעט באַזוכן די 
שטאָט און ס'זאָל גלייך אָרגאַניזירט ווערן אַ ;מאַסן פאַרזאַמלונג". חברים 
אין דער שטאָט זיינען געווען אין אַ פאַרלעגנהייט : ווער איז בן-צבי? איז 
! ער אַ רעדנער ? אַ פּאָלעמיקער ? װעט ער זיך אַן עצה געבן מיט אָפּאָנענטן? 
איין חבר איז געווען אַן ?אַלץ-װײיסער", אַ באַרימער, װאָס ער קען אַלע מנהי- 
גים אפּערזענלעך" און ער האָט שוין געהערט די גרעסטע רעדנער אין דער 
וועלט. איז מען אַװעק צו אים און געפרעגט וועגן בן-צבי. װי נאָר ער האָט 
געהערט דעם נאָמען בן-צבי, האָט ער אַ געשריי געטאָן : װאָס טראַכט איר, 
װאָס ? ער איז דאָך גרעסער פון -- זשאַבאָטינסקין! דערהערט עגרעסער 
װִוי זשאַבאָטינסקי? האָבן זיי גלייך געדונגען דעם גרויסן זאַל אין שטאָט (וואו 
מ'האָט אַמאָל פאַרקויפט שקלאַפן) אָפּנעדרוקט בילעטן צו 25 סענט און 
אָנגעהױבן די אַרבעט. 

בעת בױ"צבי איז ענדלעך אָנגעקומען, זיינען שוין אַלע בילעטן געווען 

אױיספאַרקויפט,. די חברים, וועלכע האָבן אים אָפּגעװאַרס ביי דער באַן 
האָבן אים דאָס, מיט שטאָלץ, איבערגעגעבן. אָבער ער האָט זי אָנגעקוקט 
מיט חידוש: לא די, װאָס די מענטשן קומען צו דער פאַרזאַמל,נג, דאַרפן זי 
נאָך צוצאָלן ? אַפילו דער אַרֹגומענט, אַז דער צענטראַל-קאָמיטעט האָט אַ 
דעפיציט -- און אַז פון דעם רווח װעט מען צושטייער געבן צום דעפיציט 
אין ניו-יאָרק און אויך האָבן אויף הוצאות פאַר זיין נסיעה אין דער ווייטער" 
דיקער שטאָט, לויט די אינסטרוקציעס פון הויפּט-אָפיס -- האָט אויך נישט 
געהאָלפן, ער האָט פּשוט נישט פאַרשטאַנען װוי מען קאָן פאַרלאַנגען פון יידן 
געלט, ווען זיי קומען הערן וועגן זייערע פליכטן לגבי דעם ידישן פאָלק 
און ארץ-ישראל, 

באותו הערב, ביי אַ געפּאַקטן זאַל, האָט דער פאָרזיצער פייערלעך גע- 
עפנט די פאַרזאַמלונג מיט די ווערטער, אַז ער וייסט גאָרנישט וועגן דעם 
שליה פון ארץ-ישראל בױיצבי, וואָס דער צענטראָל-קאָמיטעט האָט אים 
אַהערגעשיקט, אָבער איין זאַך קאָן ער יאָ זאָגן און נעמלעך -- אַז ער איז 
;גרעסער פון זשאַבאָטינסקין". דערהערט עגרעסער פון זשאַבאָטינסקין? 
האָט זיך דער עוֹלם ספּאַנטאַן אויפגעשטעלט און ;געפּאַטשט* אפשר פינף 
מינוט, 

;און דאָס איז געווען דער אֶנהייב פון דורכפאַל?" -- האָט מיר דער 
חבר ווייטער דערציילט מיט לײידנשאַפט, וי ס'װואָלט ערשט נעכטן פּאַסירט, 
בזיצבי האָט זיך עפּעס באַלײדיקט (זעט אייס, אַז ער האָט געמיינט אַז 
מ'פּאַטשט פאַױ זשאַבאָטינסקין נישט פאַר אים?...) און אָנגעהויבן אַ דיס- 
קוטיע מיט -- זשאַבאָטינסקין. ;נישט גרעסער פאַר זשאַבאָטינסקין", נישט 
ווי זשאַבאָטינסקי, נאָר גאָר קעגן זשאַבאָטינסקין, 


דערביי האָט זיין שטילער אופן פון רעדן זיך נישט אַרײנגעפּאַסט אינעם 
בילד, װאָס ס'האָט זיך פריער געשאַפן וועגן ,אים" -- גלייך װוי אויך ער 
עדונערט און בליצט" מיט רעטאָריק... 


מילא, נאָך אַ פערטל שעה האָט אַ טייל פון עולם ,באַלאַגערט? אונדזער 
קאַסירער. אָבער מיר האָבן עס געמאַכט שטילערהייט : בן-צבי האָט גערעדט 
און מיר האָבן צוריקגעגעבן געלט פאַר בילעטן. ער האָט גערעדט און מיר 
האָבן געצאָלט. ביז -- ס'איז גשװאָרן אין זאַל זייער שיטער און בן-צבי האָט 
פאַרענדיקט, 

פאַרשטייט זיך, אַז וועגן רווח פון דער אונטערנעמונג איז שוין נישט 
געווען קיין רייד. אַפילן נישט אויף אַ באַן-בילעט פאַר בן-צבין אויף זיין 

ווייטערדיקער נסיעה קיין באַלטימאָר,. דער קריזיס האָט אָנגעהאַלטן איבער 
אַ װאָך צייט, ניו-יאָרק האָט צום סוף רעזיגנירט פון רװח און מיר האָבן 
אויפגעגעבן די האָטענונג צו באַקומען פון הויפּט-אָפיס געלט פאַרן באַן- 
בילעט, 

דער דורכפאַל איז טאַקע געווען גרויס, אָבער די שפאַרגיטיקונג" איז 
געווען װאָס מיר האָבן געהאַט בן-צבין אַ װאָך צייט אין שטאָט, אין פאַר- 
לויף פון דער צייט איז ער געװאָרן אַזױ באַליבט ביי חברים, אַז מ'האָט 
פאַרגעסן די נישט-געראָטענע אונטערנעמונג. חברים האָבן זיך ממש געריסן 
איבער אים. ער איז שנעל געװאָרן, אין אַלע פּרטים, אַן ;אייגענער מענטש". 
די אָנװעזנדיקע ביי די אינטימערע חברים-צװזאַמענקונפטן זיינען געווען 
באַגײיסטערט פון זיינע שמועסן, רעדעס און באַריכטן, 

;אין מיין 'סעיף אין באַנק?" -- האָט דער חבר פאַרענדיקט די דערציי- 
לונג --- אליגט אַ קבלה אין העברעאיש, געשריבן מיט גרויסע אותיות פון 
בן-צבין, אַ באַשטעטיקונג פונעם דערהאַלטן די געבאָרגטע סומע פאַרן באַן-" 
בילעט קיין באַלטימאָר מיט אַ הבטחה אומצוקערן דאָס געלט --- אויב דער 
צענטראַל-קאָמיטעט װעט דאָס נישט טאָן. די קבלה װעל איך נישט אַװעק- 
געבן פאַר קיין טויזנט דאָלאַר!"... 

אויך אין אַנדערע שטעט איבערן לאַנד טראָגן זיך נאָך עלטערע חברים 
אַרום מיט אָנגענעמע זכרונות איבער די בן-צבי-באַזוכן. ער אַליין האָט דאָס 
אויך -- ביי פאַרשידענע געלעגנהייטן -- ליב געהאַט צו דערמאָנען. ער 
האָט דעם גרעסטן טייל פון זיין עקסיסטענץ געלעבט אין ישראל, אָבער 
ער האָט קיין מאָל נישט פאַרגעסן די יאָרן ווען ער האָט ,דורכגעאַקערט" 
דעם גלות. דערפאַד זיין היימישע באַציאונג צו די דאָרטיקע יידן און פון 
זיי צו אים, 


דאַכט זיך אָבער, אַז ס'איז גאָר נישטאָ ביי אונדז קיין פּערזענלעכקייט 
װאָס זאָל האָבן אַזאַ פאַרשידנאַרטיקע אָנגעהערשאַפט אין חסידים און זיין 
אַזױ באַליבט אויף אַלע פיידישע?" קאָנטינענטן װי דאָס איז דער נשיא שזר, 
מ'קאָן אַפילו זאָגן --- מעג דאָס זיין איבערטריבן --- אַז נישט בלויז האָבן 
יידן אין דער וועלט זינט לאַנגע יאָרן אים גוט געקענט, נאָר אויך ער האָט 
זיי גוט געקענט -- כמעט פאפערזענלעך". צו דעם האָבן געהאָלפן זיינע באַ-. 
גאַבטע אייגנשאַפטן : דער אויסערגעוויינלעך פענאָמענאַלער זכרון און דאָס 
תמיד פּולסירנדיקע אהבת-ישראל"געפיל. ער איז מער וי אַ האַלבן יאָר- 





אויף אַן אויפנאַמע פאַרן נשיא זלמן שזר אין ניזײאָרק 


פון רעכטס צו לינקס : ראַלף װעקסלער, אברהם באלפור, פּנחס קרוואָ, נחום קאַנטאָראָװיטש, זאב באומגאָלד, דער גשיא, יונה כסה, מאַרי סירקין, בלאַנש 
פיין, האַואַרד אַגראָנין, ד"ר יוסף קופּער, מרדכי שטריגלער. 

הונדערט -- פאַר די צען יאָר נשיאות -- געווען אַ כסדרדיקער ;איינגייער" 
אין דער יידישער ועלט, יעדע שליחות זיינע איז פאָרגעקומען אין אַן אַט- 
מאָספערע פון גייסטיקער דערהויבונג. זיין באַרימטער אָראַטאָרישער טאַ- 
לאַנט, זיין נאַטירלעכער פּאַטאָס, זיין רייך-מוזיקאַלישע שפּראַך און זיין 
אַלזײטיק-טיפער וויסן האָבן געשאַפן אַ האַרמאָנישע גאַנצקײט, װאָס איז 
געווען װי אַ סימפאָניע פאַרן אויער. 

יידן אין דער װעלט האָבן אים געהאַלטן פאַר זייער נשיא, נישט ווי- 
ניקער וי די בירגער פון ישראל. זיי האָבן עולה-רגל געווען צו אים מיט 
| טויזנטער עסקים. דאָס בית-הנשיא איז שטענדיק געווען ברייט אָפן פאַר 
זיי און די פאַרשידנאַרטיקע און פאַרבנרייכע באַװועגונג פון אַלע תפוצות- 
פאָרשטײיער איז געווען כמעט אָן הפסקהדיק און פּערמאַנענט, 

אַ שריפטשטעלער, פּאָעט, פאָרשער, היסטאָריקער איז ער -- מחוץ פון 
זיין אָפיציעלן הויכן אַמט װי פּרעזידענט פון דער מדינה -- אויך געווען 
דער אַלוועלטלעכער ,מעצענאַט? פון אַלע זשאַנרען ליטעראַטור פונעם פאָלק, 
ס'האָט זיך איינגעשטעלט אַ מנהג אים צו ברענגען גליטעראַרישע ביכורים" 
פון יעדן דערשינענעם בוך אין דער װעלט מיט אַ ידישן איגהאַלט. ער 
| האָט אויך דאָס אויפגענומען מיט איינזעעניש, פרייד און דאַנקבאַרקײט פאַר 
רייכער מאַכן מיט נאָך אַ קנין דעם גייסטיקן פאָלקס-אוצר, 

ער איז אַלע יאָרן דערשינען וי אַן אַפּוטרופות פון יידישע קולטוך" 
ווערטן, און ס'איז באַטראַכט געװאָרן װי אַ טאָפּלטער כבוד פאַר יעדן, װאָס 
האָט געהאַט אַ זכיה צו באַקומען זיין אָנערקענונג פאַר וועלכן ס'איז ביי- 
שטייער אויפן געביט פון קולטור-שאַפונג. 

דווקא אין די יאָרן פון פּרעזידענטשאַפט, בעת ס'פאָדערט זיך צוצופּאַסן 
אין אַ געוויסער מאָס צו די תקנות פון אָפיציעלן פּראָטאָקאָל, איז מן-הסתם 
געווען באַגרענעצט דעם נשיא שזרס פולע שעפערישע טעטיקייט אויף פאַר- 
שידענע קולטור-געביטן. ער האָט זיך דעמאָלט באַגרענעצט צום קמתן 
בסתר", הילף פאַר יחידים אין זייערע שװעריקייטן, וואָס איז אגב געווען אַ 
טייל פון זיין פּערמאַנענטער פפּריװואַטער? זאָרג און פאַרזאָרגונג אין אָן אַ 
שיעור פאַלן פון פאַרשידענע סאָרטן, 

אָבער צייטנווייז איז געווען אַ :שעת הכושר? פון באַפרײיען זיך פון דער 
פאָרמאַלקײט. דעמאָלט איז געקומען צום אויסדרוק, מיט דער גאַנצער 
פּראַכט, די שזרישע ערודיציע. איינע אַזאַ געלעגנהייט איז געווען בעתן 
אויסטיילן די איציק מאַנגער-פּרײזן אין תל-אביב פאַר יידישע און העברע- 
אישע שאַפונגען. אַ יונגער רעפּאָרטער פון אַ העברעאישער צייטונג האָט 

מיט גרויס באַגײיסטערונג דערקלערט -- נאָך דער יידישער רעדע פון 
נשיא -- אַז נישט אַלע יידישע ווערטער האָט ער פאַרשטאַנען; אָבער ער איז 
טיף דורכגעדרונגען געװאָרן מיטן אינהאַלט פון דער רעדע, געווידמעט דער 
הייליקייט פון דער יידישער שפּראַך, װאָס ער האָט געהערט צום ערשטן 
מאָל אין לעבן. 

ער איז געווען דער שר פון גייסטיקער שעפערישקייט פון וועמענס 
חכמה, בינה ודעת יידן פון אומעטום האָבן גענאָסן ! 


אל אס 
2 


אַוודאי איז נאָרמאַל, נאַטירלעך און נייטיק דער איבערגאַנג פון דורות 
אויף אַלע מעגלעכע געביטן, אינגעשלאָסן די הויכע פּאָזיציע פון דער 
מדינה-פּרעזידענטשאַפט. אַוודאי איז דאָס אַ ,געזונטע" דערשיינונג. אָבער 
דערביי איז שווער זיך צו באַפרײען פון אַ טיפער נאָסטאַלגיע און בענק- 

שאַפט נאָך דער תקופה װאָס פאַרענדיקט זיך איצט, 
מיר זיינען כמעט געווען עדות פון דעם גאַנצן עטאַפּ פון די אבות 
אויף זייער היסטאָריש-לאַנגן וועג פון פאַרווירקלעכונג. מיר זיינען גליקלעך 
פון דעם ;קפיצת הדרך" פון נאָכפאָלגנדיקן דור. אָבער דאָס פאַרמינערט 
נישט אונדזערע געמישטע געפילן, קאָן זיין, אַז דאָס קאָן צוגעשריבן ווערן צו 
;גלות"פּסיכאַלאָגיע?. אָבער ס'איז גאָר נישט זיכער, אַז אויך אין דער מדינה 

האָבן נישט אַ סך די זעלבע מחשבות און געפילן... 
8טן מֿאי 1973, 


בן-ג;וריון, בצייטמעסיק און היסטאָריש 


( עצטנס איז אַ סך געשריבן געװאָרן וועגן בן-גוריון ז"ל. אין 
דער פרייער וועלט האָט מען זיך בעיקר קאַנצענטרירט אויף זיין ביאָגראַ- 
פיע ; זיינע גוט-באַקאַנטע אויפטוען און דערגרייכונגען פון מלוכהשן כאַ- 
ראַקטעדר. די ישראל-צייטונגען האָבן אַוועקגעשטעלט אין פראָנט די מדינה- 
תקופה -- זינט איר פּראַקלאַמירונג ביז זיין צוריקציען זיך פון פּאָליטישן 
לעבן. װאָס שייך דער יידישער פּרעסע, האָט זי זיך על-פּיירוב באַגרענעצט 
צו אַ גוזמא אַנעקדאָטן און עפּיזאָדן,. פאַרבונדן מיט בן גוריונס פּערזענ- 
לעכקייט, 

די פאָרם פון פּראַגמענטאַרע סקיצן שאַפּט אַ מער אַלזײיטיקע גע- 

שטאַלט און כאַראַקטער פון בן- גוריון, װוי די אויספירלעך- כראָנאָלאָגישע 
באַשרײיבונגען פון זיין לעבן און ווירקן. 

בן-גוריון, פּונקט װי טשוירטשיל און דע גאָל, איז נישט בלויז געוען 
אַ געשיכטע-מאַכער, נאָר אויך אַ געשיכטע-שרייבער. זינט זיינע יונגע יאָרן 
האָט ער בפועל-ממש געשריבן געשיכטע. ער האָט געשילדערט אויף זיין 
אופן װי ער האָט געזען געשעענישן און אַנטװיקלונגען. היסטאָריקער װעלן 
מעגן זיין מחולק איבער זיין אַלזײיטיקן קוק אויף באַשטימטע דערשיינונגען 
אין זיין פּעויאָד. אָבער בן-גוריון איז געווען אַ סך מער וי אַ היסטאָריקער 
בעת ער האָט אַרײנגעבליקט אין דער וייטער תנ"ך-תקופה. אין דעם פאַל 
האָבן אַפילו ספּעציאַליזירטע ביבל-פאָרשער זיך נישט געקאָנט פאַרגלייכן 
צו אים: ער האָט געהאַט דעם טאַלאַנט זיך פאַריינצולעבן' אין יענער 
תקופה, אָטעמען דאָרטיקע לופט און רעאַגירן אויף זיי וי אויף אַ לעבעדיק- 
צייטיקע געשעעניש. 

רות באָנדי שרייבט ריכטיק: ער האָט זיך נישט גענניטיקט, אַז אַנ- 
דערע זאָלן אים זאָגן אַז ער איז אַ היסטאָרישע געשטאַלט. ער האָט עס 
אַליין געוואוסט. ער פלעגט רעדן װעגן העלדן פוֹן תנ"ך אַ שטײגער וי 
זיי װאָלטן געלעבט אין זיין תקופה. ער האָט געהאַט שאַרפע טענות צו דוד 
המלך, װאָס ער האָט זיך נישט אויפגעפירט גענוג מאָראַליש. דערפאַר 
אָבער האָט ער אױסגעדריקט מער סימפּאַטיע פאַר שאולן. ער איז געוען 
גרייט ,, אויסצוזידלען" בר-כוכבא וייל ער האָט געשריבן זיינע בריוו אין 
אַראַמעאיש, נישט אין העברעאיש. ער האָט זיך געפילט נאָענט צו ירמיהו 
און דער צייט-אָפּשניט פון דריטהאַלבן טויזנט יאָר האָט אים נישט אויס- 
געזען אַזױ וייט, אַז ער זאָל זיך נישט קאָנען באַטראַכטן װי ירמיהוס 
;נאָכפאָלגער?. 


אין אונדזער מאָדערנער געשיכטע איז ער געווען דער אינציקער 
מענטש (חוץ ד"ר הערצל) װאָס איז אָפט באַצײיכנט געװאָרן מיטן עפּיטעט 
נביא. אָבער פאַר אים אַלײן איז נביאישקייט געווען מער אַן ערדישער 
װי אַ הימלישער באַגריף. ער האָט געהאַלטן, אַז די נביאים האָבן נישט 
פאַרמאָנגט קיין שום איבערנאַטירלעכע כוחות צו זען די צוקונפט, זי 
זיינען צו דעם בלויז דערגאַנגען דורך קענען מענטשלעכע נאַטור; פאַר- 
שטאַנען וואוהין די באַשטימטע אומשטענדן און באַדינגונגען קאָנען דער- 
פירן. נישט קיין הימלישע וװוערטער זיינען אַרױסגעקומען פון זייערע 
מיילער, נאָר זייערע געפילן האָבן זיי געצוואונגען צו רעדן ;אויך אין 
אונדזערע טעג איז מעגלעך צו הערן אַזאַ אינערלעכע שטימשף" 

פּונקט וי זיין פיזיאָנאָמיע האָט אױסגעדריקט כולו דראַמאַטישקײט, 

אַזױ זיינען זיינע האַנדלונגען שטענדיק געווען באַהױכט מיט דראַמאַטישער 
אינספּיראַציע. אין פאַרלויף פון יאָרן האָט ער ביי פאַרשידענע געלעגג" 
הייטן געענדערט זיינע מיינונגען אַזױ צו מענטשן, װי צו אינסטיטוציעס 
און פּראָבלעמען. ער האָט זיך אָבער תמיד באַמיט צו באַווייזן, אַז נישט ער 
האָט געביטן זיין שטעלונג, נאָר די מענטשן, קערפּערשאַפטן און פּראָבלע- 
מען זיינען איצט אַנדערש וי געווען. מיט דער זעלבער אינערלעך-פעסטער 
איבערצייגונג און דראַמע װי ער האָט פריער פאַרטײידיקט, האָט ער שפּע- 
טער באַשולדיקט און באַקעמפט. 

ס'האָט אויסגעזען, װי ער װאָלט שטענדיק געשטרעבט צו זיין קאָנ" 
סעקװוענט מיט זיך אַלײן און זיך וייניק געזאָרגט וועגן די אויסערלעכע 
עפעקטן. דאָס דערקלערט זיין כוח צו פאָדערן אָפּצושאַפן זאַכן, וועלכע 
ער אַלײין האָט אַמאָל געשאַפן מיט אַ סך אָנשטרענגונגען. ער איז געוען 
קעגן דעם ,אימפּאָרטירן* סאָציאַליזם;: ער האָט געװאָלט מבטל מאַכן די 
ציוניסטישע אָרגאַניזאַציע; ער האָט ליקװידירט די אַרבעטס-ביוראָ ביי 
דער הסתדרות בכדי צו עטאַבלירן אַ מלוכהשע אַרבעטס-ביוראָ: ער האָט 
אָפּגעשאַפט די באַזונדערע דערציאונגס-סיסטעמען פון די פּאָליטישע 
פּאַרטײען און איינגעפירט אַן איינהייטלעכן דערציאונגס-סיסטעם פון דער 
מדינה; ער האָט געפאָדערט צו עטאַבלירן געזונטהייטס-פאַרזיכערונג פאַר 
יעדן בירגער אויפן אָרט פון קופּת-חולים פון דער הסתדרות: ער האָט 
זיך אַרױסגעזאָגט פאַרן ענדערן דעם װאַל-סיסטעם אין לאַנד לטובת אינדי- 
ווידועלע קאַנדידאַטן, אַנשטאָט דעם ביז-איצטיקן סיסטעם פון פּאַרטײ" 
ליסטעס... צום סוף האָט ער אויך איבערגעריסן מיט דער פּאַרטײ, װאָס 
ער האָט אַ לעבן-לאַנג געפורעמט, רײף געמאַכט און זי דערפירט צו 
מלוכהשאַפט, 

יעדער װאָס איז צייטנווייז געקומען מיט אים אין דער מינדסטער באַ- 
רירונג האָט געמוזט דערוען זיינע זעלטענע און אומגעויינלעכע אייגן- 
שאַפטן. ער האָט געהאַט אַ גרויסע ליבע פאַר יוגנט. ער האָט געהאַט אַן 
אינטערעס און אַן אינערלעכע באַדערפעניש אַרומצורינגלען זיך מיט 
יוגנטלעכע. ס'קומט אויפן זכרון זיינס אַ באַזוך אין מיטן פון די דרייסיקער 
יאָרן אין פּאַריז. דעם זעלבן אָװנט איז פאָרגעקומען אַ זיצונג פון פּועלי" 
ציון צענטראַל-קאָמיטעט. אויף אַן אַנדער אָרט איז פאָרגעקומען אַ זיצונג 
פון אַ גרופּע יוגנטלעכע, װאָס זיינען געווען אָרגאַניזירט וי סטודענטן 
ציוניסטן-סאָציאַליסטן. ער האָט באַשלאָסן צו זיין דעם גאַנצן אָװנט מיט 
די לעצטע. ער האָט געהאַלטן אַ רעדע, דיסקוטירט, זיך אויסגעפרעגט און 
געשמועסט מיט יעדן באַזונדער ביז אין די שפּעטע שעהען. אויף אַ שפּע- 

טערדיקן פאָרוואורף פאַרװאָס ער האָט געמאַכט דעם אויסקלייב און נישט 
געקומען צו דער וויכטיקער זיצונג פון צענטראַל-קאָמיטעט, האָט ער קורץ 
און שאַרף געענטפערט: די עלטערע חברים וװועלן נישט אַנטליפן, אָבער 
די יוגנטלעכע דאַרף מען אָפּהיטן! 

יאָרן שפּעטער, אין דער מלחמה-צייט --- ווען בן-גוריון האָט זיך גע- 
פונען אין ניו-יאָרק --- איז אין אַ פרייטיק-צו-נאַכט פאָרגעקומען מיט אים 
אַ פּאַרטײ-פאַרזאַמלונג. די טעמע (מיט זיין הסכמה) איז געווען, פאַרשטײיט 
זיך, אַ פּאָליטישע. דאָס איז געווען אַ געשלאָסענע פאַרזאַמלונג פון בערך 
אַ 200 חברים. בן-גוריון האָט זיך אַרומגעקוקט אין זאַל און אָנגעהויבן רעדן 
וועגן דער וויכטיקייט פון דערווערבן אַ גרויסע יוגנט-מחנה. ער האָט אָבער 
באַלד באַמערקט -- פון די אַנטױישטע פּנימער -- די איבערראַשונג פון 
זיין איגנאָרירן די דעמאָלט גאָר אַקטועלע פּאָליטישע טעמע און דאָס פאַר- 
טוישן מיט אַ שמועס וועגן יוגנט. האָט ער דערקלערט: אָן יוגנט איז נישטאָ 
קיין פּאָליטיק, נישטאָ קיין וויזיע, קיין האָפענונג און -- קיין צוקונפט! 
דערמיט האָט ער זיך פאַרענטפערט און גלייכצייטיק אױסגעדריקט זיין 
פאָרוואורף אויפן אַדרעס פון דער פּאַרטײ, 

מיט אַן ערך דריי יאָר צוריק האָב איך אים געזען וי אַ גאַסט אויף 
אַ חתונה אין כפר שמריהו. ער איז געווען אין אַ גוטער שטימונג, זיך 
געפרייט מיט פריינט און חברים װאָס ער האָט לאַנג נישט געהאַט געזעף 
אָבער אַ ביסל שפּעטער איז ער שין געשטאַנען אַרומגערינגלט מיט אַ 
יוגנטלעכער גרופּע פון ישראל און אױסלאַנד און אין אַ געהייבענער שטי- 
מונג זיך אויסגעפרעגט, דעבאַטירט מיט יעדן באַזונדער און מיט אַלע 
צוזאַמען אַ שטייגער וי דאָס װאָלט געווען דער ציל פון זיין קומען אין 
כפר שמריהו... 

ס'איז קלאָר, אַז זיין באַציאונג אַלע צייטן צו יוגנט אין געװוען ענג 
פאַרבונדן מיט זיין יאָרנלאַנגער וויזיע סיי פון אַ פאַראײניקטן צה"ל און 
סיי מיט זיין גיין אין שדה בוקר. די יוגנט איז די צוקונפט, ויזיע און 
טאַט, | 

אַ ישראל-צייטונג האָט געשריבן: גיעדע ויזיע װאָס ער האָט פאַר- 
טראַכט -- האָט אין זיינע הענט זיך פאַרוואַנדלט אין טאַט. און יעדער טאַט 
װאָס ער האָט געטאָן איז געווען דורכגענומען מיטן שוואונג פון דער וויזיע. 
װאָרעם ער האָט נישט בלויז געפּרײידיקט פאַר אַנדערע, נייערט ער איז 
אויך געווען אַ מוסטער און געשטאַנען בראש פון די פאַרווירקלעכערס 


פון זיינע אידייען און וויזיעס?. יי 
1טן מערץ 1974, 

יוסף שפּרינצאַק 


לִינט דער פּטירה פון חבר יוסף שפּרינצאַק ז"ל זיינען געשריבן 

געװאָרן אָן אַ שיעור אָפּשאַצונגען,. אין ישראל און אין חוץ-לארץ, איבער 
זיין אַלזײטיקער פערזענלעכקייט. עס האָבן אים מספּיד געווען מענטשן פון 
דער צווייטער עליה, וועלכע האָבן צוזאַמען מיט אים געװירקט אין דעם 
לעצטן האַלבן יאָרהונדערט, און נייע עולים, װאָס זיינען ערשט געקומען מיט 
אים אין באַריר און צוגעצויגן געװאָרן צוֹ זיין שטראַלנדיקער פיגור,. עס 
האָבן אים באיוינט מענטשן פון זיין דור און יינגערע, פאַר וועלכע ער איז 
געווען אַ מנהיג און אַ מורה-דרך, חברים לדעה און פון די קעגנערישע 
לאַגערן. דאָך זיינען נאָך זיכער פאַראַן הונדערטער און טויזנטער זיינע 
חברים און פריינט, װאָס פילן אַז נישט אַלץ איז שוין דערזאָגט געװאָרן 
זיי האָבן אַן אינערלעכן פאַרלאַנג עפּעס בײיצוטראָגן פּערזענלעך צום פאָלקס- 
הספּד, | 

דאָס אַלץ איז אַ סימן וי וייט חבר שפּרינצאַק איז געווען באַליבט 
אויך מחוץ אַלע פּאַרטײי-ראַמען און געאָגראַפישע גרענעצן פון דער מדינה. 
װאָס זיינען געווען זיינע זכותן, וועלכע האָבן אַרױסגערופן א טיפע צוגע" 
בונדנקייט צו אים ביים לעבן און דעם טיפן טרויער נאָך אים ? 

שפּרינצאַק האָט לויט זיין דערציאונג און פּאַרטייאיש-געזעלשאַפטלעכן 
סטאַזש געהערט צום אומקאָנפאָרמיסטישן חדר פון דער אַרבעטער-באַװעגונג 
אין ישראל. דער ;הפּועל הצעיר" האָט, אין טעאָריע און אין לעבן, פאַקטיש 
רעװאָלטירט קעגן יעדן קאָנפאָרמיזם; סיי בנוגע דעם אָרטאָדאָקסישן סאָ-" 
ציאַליזם און סיי בנוגע דעם דעמאָלט-אָנגענומענעם נאַציאָנאַליזם, 


די גאָרדאָנישע הנחה וועגן דער ראָלע און פּלאַץ פון יחיד אין דער 
געזעלשאַפט איז געווען די פּרינציפּיעלע נעגירונג צו יעדן מין דאָגמאַטיש- 
קייט. די שפּעטער-פאַראײיניקטע מפּא"י האָט בהדרגהדיק -- האָבנדיק פאַר 
די אויגן ספּעציפישע יידיש-נאַציאָנאַלע און סאָציאַלע אינטערעסן אין לאַנד 
--- זיך באַפרייט פון אַלע מינים דאָגמאַטישע איינשטעלונגען. שפּרינצאַק 
איז אָבער פאַרבליבן דער הויפּט-טרעגער פון דער זעלטענער ירושה. ער 
האָט זי געטראָגן מיט שטאָלץ און וי מיט אַ סאָרט ספּעציעלער אַחריות 
װאָס איז אים אָנפאַרטרױט געװאָרן. קיינער האָט נישט געקענט לגמרי 
פאַרטרעטן די גייסטיקע אבות פון דער 5הפועל הצעיר" באַװועגונג: 
א. ד. גאָרדאָן און זיין עטישע פילאָזאָפּיע; יוסף אַראָנאָויטש, דער מייסטער 
פון פּובליציסטיק ; אליעזר יפה, דער אידעאָלאָגישער אַנאַליטיקער: יצחק 

לופבאַן, דער אַלזײטיקער שריפּטשטעלער; דער שטורמישער ;בעל-הכרוז" 
יוסף וויתקין; דער אינטעלעקטועלער ריז חיים אַרלאָזאָראָו. אָבער אַלץ 
װאָס קאָן באַטראַכט װוערן וי דאָס קאָלעקטיווע פון זייער אַלעמענס שאַפן 
איז וי אַן אוצר אָפּגעהיטן געװאָרן פון שפּרינצאַקן. ער איז טאַקע באַטראַכט 
געװאָרן װי דער אָנערקענטער שומר פון דעם גייסטיק-צעמענטירטן פון- 
דאַמענט, װאָס איז געלייגט געװאָרן אין דער בראשית-תקופה פון דער 
ישראל-אַרבעטערשאַפט. 


אי אל 
* 


מיט דער עליה פון ציוניזם צו מלוכהשאַפּט האָט זיך אָנגעהיבן די 
ירידה פון דער ציוניסטישער באַועגונג. אין אַ געוויסער מאָס איזן דאָס 
געווען אַ פועל-יוצא פון אָביעקטיווע סיבות. אָבער נישט קיין קליינער גורם 
איז געווען די באַציאונג פון ישראל,. נישט די אָפּטמאָל-באַרעכטיקטע טע" 
נות און שטראָף-רייד האָבן געברענגט שאָדן דער ציוניסטישער באַװעגונג, 
נאָר גיכער דאָס איגנאָרירן זי און אויסמיידן. דער אוױיסדרוק /ציונות" 
איז געװאָרן דער סינאָנים פאַר בטלנות און פּוסטקײיט. אין די ערשטע אאָרן 
פון דער מדינה איז דער אומגליקלעכער צואַנג געװען גאָר שטאַרק, 
שפּרינצאַק איז געווען צווישן די געציילטע יחידים, װאָס האָבן ביי יעדער 
געלעגנהייט אָפן באַקעמפט אַזאַ באַציאונג און געװאַכט איבער דעם כבוד 
פון דער ציוניסטישער באַװעגונג; זי פּערזענלעך געשיצט און אומדער" 
מידלעך געזוכט וועגן און מיטלען זי צוריקצוברענגען צו דער מדרגה פון 
איר אַמאָליקן גלאַנץ-פּעריאָד,. ער האָט אין דער מדינה נאָר געזען דעם 
אָנהײיב פון דער ציוניסטישער פאַרווירקלעכונג. דערפאַר האָט ער באַטראַכט 
די ציוניסטישע באַוועגונג װוי דעם נאַטירלעכן המשך-אינסטרומענט, װאָס 
מוז מיט אַלע כוחות אָפּגעהיטן ווערן. ער האָט נישט פאַרהוילן זיינע שווערע 
פאָרוואורפן צו ציוניסטן אין חוץ-לארץ. אָבער דאָס האָט אים נישט גע" 
שטערט צו שטעלן זיך קעגן די אומפריינטלעכע סענטימענטן און זיך אַליין 
שטעלן אין די פאָדערשטע רייען פון דער ציוניסטישער פירערשאַפט. 
ער איז געווען צװישן די פּאָר געציילטע פּערזענלעכקייטן אין ישראל, 
װאָס האָבן געהאַלטן הויך די ציוניסטישע פאָן און נישט דערלאָזט פאַלן 
אויף איר קיין פלעק. ציוניזם איז געווען אין שפּרינצאַקס אויגן אידענטיש 
מיט דעם באַגריף פאָלקס-באַװעגונג; די באַועגונג װאָס האָט דורות-לאַנג 
געחלומט, געאַרבעט, געליטן און געקעמפט פאַר די נאַציאָנאַלע שטרעבונגען, 
דערפאַר --- זיין שטענדיקע גרייטקייט צו זיין איר מליץ-יושר. אַ פאָלק קאָן 

באַגײן עוולותת און די איינציקע עצה איז: מוחל צו זיין. שפּרינצאַק האָט 
אין אַ געוויסן זין געטראַכט אין די קאַטעגאָריעס ;פון פאָלק צום קלאַם" 
(להיפּוך צו דער לאָזונג /{ממעמד לעם" -- פון קלאַס צום פאָלק). אויב 
מיר האָבן נישט דאָס פאָלק, טאָ ווער דאַרף קלאַסן+ דאָס פאָלק מיט -- 
אָדער טראָץ -- זיינע נעגאַטיווע שטריכן מוז מען האָבן, ווייל אָן אים װעט 
גאָרנישט זיין. דערפאַר -- דער ציטער און יראת:הכבוד פאַר די ציו- 
ניסטישע אינסטיטוציעס, אַקציאָנס-קאָמיטעט, קאָנגרעס; דאָס אָפּהיטן די 
נישט-אָנערקענטע סואווערעניטעט פון דער ציוניסטישער באַוועגונג, וועל- 
כע פאַרטרעטן זיין מאַיעסטעט דאָס פאָלק און װאָס שטייט העכער אַפילו 
פון מלוכה, 

עס איז זייער כאַראַקטעריסטיש, װאָס חבר בנימין װועסט דערציילט אין 
;דבר" : אין די לעצטע יאָרן האָט זיך שפּרינצאַק אַרומגעטראָגן מיט דער 
אידיי עס זאָל אויפגעשטעלט וֶוערן אַ הויכשול אין ישראל פאַר שליחים- 
דיפּלאָמאַטן. אים איז געגאַנגען אין אויסבילדן אַ יוגנט פאַר דער טאָפּלטער 
מיסיע : פאַרטרעטן די מדינה אין די אַנדערע לענדער און גליכצייטיק 
באַזיצן גענוג יידישן און ציוניסטישן וויסן, בכדי צו שטאַרקן די ציוניסטישע 
באַװעגונג אין דעם געגעבענעם לאַנד, די דאָרטיקע יידישע יוגנט. ער האָט 
באַטראַכט די וויכטיקייט פון דער מדינה-שליחות (און דורך דעם צוגעבן 
כות דער ציוניסטישער באַוועגונג) פאַר נישט-קלענער וי די עצם-דיפּלאַ- 
מאַטישע פאַרטרעטערשאַפט צו די לענדער. ער האָט גוט געקענט די 
יידישע ישובים אין דער װעלט און געוואוסט וי ווייט זיי נייטיקן זיך אין 
גייסטיקן חיזוק, אויב מען וויל נישט דערלאָזן אַז אויך זייער געזעלשאַפט- 
לעכע ישראל-טעטיקייט זאָל אױיסגעליידיקט ווערן פון יעדן תוכן. בעת 
דעם ערשטן ציוניסטישן קאָנגרעס אין ישראל נאָך דער מלחמה האָט ער 
-- אויף דער וװעלט-קאָנפערענץ פון דער באַװעגונג -- פאַרענדיקט אַ 
לענגערע רעדע מיט די פּאַטעטישע ווערטער: ;איך װאָלט געװאָלט, אַז דער 
ציוניסטישער קאָנגרעס זאָל קאָנען גיין צום הר-הערצל און ער זאָל דער- 
קלערן דעם מחבר פון דעם באַזעלער פּראָגראַם: דו האָסט געזאָגט, אַז דער 
ציוניזם וועט ווייטער עקסיסטירן אַפילו נאָכן אויפשטעלן די יידישע 
מדינה. די ציוניסטישע באַװועגונג עקסיסטירט און װועט וױיטער אָנגיין 
מיט איר טעטיקייט ; און פון איצט אָן װעט מען נישט בלויז זאָגן ;כי מציון 
תצא תורה", נאָר מ'וועט אויך קאָנען דערקלערן קכי מציון תצא ציתות", 


מענטשן פון אַלע פּאַרטײען אין ישראל זיינען איינשטימיק וועגן שפּריג- 
צאַקס פאַרדינסטן פאַר דעם ערשטן יידישן פּאַרלאַמענט. דער ישוב אין 

ישראל האָט זיך ביסלעכוייזן צוגעואוינט אַרויפצוקוקן מיט יראת-הכבוד 
יצום הויז פון דער געזעצגעבונג. פאַר דער אויסערלעכער וועלט איז די כנסת 
פאַרװאַנדלט געװאָרן אין דעם סימבאָל פון דער עכטער דעמאָקראַטיע, איג" 
מיטן פון דעם פעאָדאַלן יועלט-טייל, אָבער טאַקע צוליב דעם מערב- 
אײיראָפּעאישן סיסטעם פון פּאַרלאַמענטאַריזם איז שפּרינצאַקס פאַקטישע 
ראָלע געווען אַ באַגרענעצטע און פּאַסיוע. אַקטיו האָט זיך שפּרינצאַק 
ווייטער אויסגעלעבט אין דער ציוניסטישער באַוועגונג. אין איר האָט ער 
ווייטער געזען די בריק צום יידישן פאָלק און די צוקונפט פאַר דער מדינה, 

אָט דער צוגאַנג איז, אָן שום ספק, געווען קעגן דער דורכשניטלעכער 
איינשטעלונג פון ישראל-קרייזן, בפרט ביי די יינגערע דורות. אָבער שפּריג- 
צאַק איז געגאַנגען זיין וועג, אָפטמאָל כמעט איינער אַליין. זיין אויסדויער 
האָט זיך קודם-כל גענומען פון דער אינערלעכער צוגעבונדקייט צוֹ דער 
ציוניסטישער מאַסע און צו יידן, ווער און וואו זיי זאָלן נישט זיין. אומעטום 
וואו ער האָט זיך געפונען, האָט עמעצער וועגן אים לעצטנס געשריבן, האָט 
ער געקאָנט זאָגן : בתוך עמי אנכי יושב. אַפילו בעת אַ שטורמישער זיצונג 
אין דער כנסת האָט ער נישט פאַרפעלט צו האַלטן אַן אויג אויף דער גאַ- 
לעריע : װאָס טראַכט מען וועגן דעם דאָרט? ער האָט תמיד אַרויפגעקוקט 
צו דער גאַלעריע און דאָס פאָלק האָט אים דערפאַר געשעצט און געלייגט 
אויף אים כבוד, | 

א 


נאָך מער איז חבר שפּרינצאַקס פּלאַץ נישט מעגלעך צו פאַרטרעטן 
אין דער אייגענער באַוועגונג. צוליב זיין אָפיציעלער פּאָזיציע האָט זיין 
אַקטיווע ראָלע אין מפּא"י געמזט זיין באַגרענעצט. דערפאַר אָבער איז 
נישט געווען קיין צווייטער חבר אין ישראל פון דעם קאַליבער, װאָס זאָל 
זיך מיט אַזאַ טיפן אינטערעס ווידמען דער וועלט-באַװעגונג װוי ער. נישט 
נאָר איז ער געווען פון די ראשי-מדברים אויף אַלע װועלט-קאָנפערענצן און 
באַראַטונגען,. יעדער חברים-צוזאַמענקונפט אין פאַר אים ממש געוען אַן 
איבערלעבונג, צו וועלכער ער האָט זיך געגרייט, געווען באַזאָרגט און אומ" 
רואיק, אַזױ וי ער װאָלט אַזאַ געשעעניש ביגעואוינט צום ערשטן מאָל 
אין לעבן. ער פלעגט אויסהערן מיט דער גרעסטער אויפמערקזאַמקייט אַלע 
באַריכטן ; אָפּטמאָל זיך נישט באַגנוגנט דערמיט און שפּעטער אַװעקגערופן 
דעם באַריכט-אָפּגעבער בכדי אים אויסצופרעגן מער פּרטים. ער פלעגט 
איבעררייסן אַ דיסקוסיע, כדי אַריינצוברענגען מער תוכן און זי ארפ" 

פירן אויף אַן אַנדערן וועג. ער האָט זיך געפרייט און געברוגזט, געפאָדערט 
און געלויבט, ווען עמעצער איז אַריינגעקומען אינמיטן דער זיצונג איז גע" 
נוג געווען אַ קוק צו טאָן אויף שפּרינצאַקן, בכדי צו וויסן וואו מען האַלט 
אין דער ועלט, פאַקטיש אין דאָס נאָר געווען אַ קליינער חלק פון זיינע 
אמתע פאַרדינסטן לטובת דער ועלט-באַװעגונג. ער איז געווען אויסגץ- 
קאָכט מיטן מצב פון דער פּאַרטײ אין יעדן לאַנד באַזונדער. עס איז כמעט 
נישט געווען קיין באַװעגונגס-פּראָבלעם װאָס ער האָט נישט געהאָלפן לייזן, 
ער האָט אויף זיך אַלײן גענומען און געטראָגן דעם פולן עול פון דער 
פּאַרטײ און פון דער גאַנצער באַװעגונג אין חוץ-לארץ; געווען באַקאַנט 
מיט יעדער פּאַרטײ-גרופּע אין די לענדער און אַליין געפירט אַ פאַרצווייגטע 
קאָרעספּאָנדענץ מיט פיל חברים אין דער װעלט וועגן כל המינים אַלגע- 
מיינע ציוניסטישע און באַװעגונגס-ענינים, 

זיין גרעסטע מידה איז אָבער געווען די באַציאונג בין אדם לחברו. אין 
אַלע סיטואַציעס איז ביי אים דער יחיד, דער חבר, געװען דער צענטער. 
ער האָט געהאַט זיינע באַשטימטע מיינונגען וועגן יעדן איינציקן מיט וועמען 
ער איז געקומען אין באַריר. ער האָט געקאָנט מיט אַ פּאָר געציילטע ווער- 
טער אים כאַראַקטעריזירן און אָנצײיכענען די קאָנטורן פון אַ גאַנץ בילד, 
פאַר דעם יחיד האָט ער שטענדיק געהאַט גענוג צייט. סיי אין די צייטן 
ווען ער האָט נישט פאַרנומען קיין הויך-אָפיציעלע אַמטן פּונקט װי אין 
די לעצטע יאָרן, װי די צווייטע פּערזאָן אין ראַנג צום מלוכה"-פּרעזידענט, 
האָט אים נישט אויסגעפעלט קיין צייט פאַר דעם חברישן יחיד. דאָס איז 
נישט בלויז דערפאַר, ווייל ער איז בדרך כלל געווען אַ זעלטענער קקאָזער", 
מיט אַ שטאַרקער הנאה פאַר שמועסן (װאָס האָט, אגב, אַזױ אָפט דערמאָנט 
חיים גרינבערגן ע"ח), מיט אַ טאַלאַנט פאַר איבערגעבן עפּיזאָדן, כאַראַק- 
טעריזירן מענטשן און סיטואַציעס, דורכגעפלאָכטן מיט אַ װאַרעמען הומאָר. 
ער האָט אויך געהאַט דעם אינערלעכן פאַרלאַנג צו זיין צוזאַמען מיט חברים, 
זיך נאָענטער באַקענען מיט זײי, זיין מער אינפאָרמירט און אָנהאַלטן קאָנ- 
סאַקט. שפּרינצאַקס היים איז געווען אַ פּאָפּולערער אַדרעס פאַר חברים 
מארבע פּינות עולם, פּונקט אַזױ האָט ער צוגעצויגן צו זיך,. בעת ער האָט 
זיך געפונען אין ;עדן"-האָטעל אין ירושלים. שטילערהייט איז שפּרינצאַק 
געווען דער אַנאָנימער זאָרגער און פאַרזאָרגער פון חברים. אָן יעדן שמץ 
פון רעקלאַמע אָדער באַרימערײ פלעגט ער אַלין גיין איבער שטעגן און 
וועגן צו פאַרזאָרגן אַ חבר, אָדער אים אויפצוהייבן צו אַ העכערן מעמד, 
ביי אים איז דאָס נישט געװוען קיין מין פּראָטעקציאָניזם, נאָר פּשוט: 

אויסבעסערן אַן עוולה װואָס איז געשען דורך נישט-אָפּשאַצן יענעמס פאַר" 
דינסטן און פעאיקיימן. 

אל אס 

ט 


יוסף שפּרינצאַק איז געווען די פאַרקערפּערונג פון דעם שלימותדיקן 
ייד. פאַר אים האָט פאַקטיש נישט עקסיסטירט קיין שום דילעמע, כל זמן 
דער אָביעקט איז געווען יידיש. ער איז געווען אַ חובב שפת עבר און ליב 
געהאַט יידיש. ער איז געװען אײינגעװאָרצלט אין ישראל און געפילט אַ 
נאָסטאַלגיע צו יעדן חיימישן צענטער אין דער װעלט. ער איז געװען 
בראשו וברובו אַ פּאַרטיידמענטש און געווען פאַרליבט אין ;עמך". ער האָט 
ליב געהאַט ש. פרוגס צערפולע שירים, זיך ממש מחיה געווען מיט איציק 
מאַנגערס יידישע באַלאַדן און געווען שטאָלץ מיט עמאַ לאַזאַרוס' פּאָעזיע. 
אַלץ װאָס איז געווען יידיש האָט ער איינגעזאַפּט אין זיך און דאָס צוגעשריבן 
צום איײיביקן קנין פון יידישן פאָלק. ער האָט ליב געהאַט דאָס פאָלק און 
געזוכט די פריינטשאַפּט פון יידישן יחיד. 


און צום סוף -- אַן עפּיזאָד פון אַ פּערזענלעכן כאַראַקטער: אין 1930 
בין איך געווען צווישן די יוגנטלעכע דעלעגאַטן צום װעלט-קאָנגרעס פון 
אַרבעטנדיקן ארץיישראל אין בערלין. געפאָרן בין איך דעמאָלט, צוזאַמען 
מיט אַ צאָל חברים (צווישן אַנדערע: פּנחס לבון און אריה טאַרטאַקאָװער), 
מיט דעם אינטערנאַציאָנאַלן צוג פון װאַרשע. שוין זייענדיק אין דער באַן 
אַ פּאָר שעה, זיינען מיר געוואויר געװאָרן, אַז אין דער ערשטער קלאַס גע- 
פינט זיך דער אינדישער פּאָעט ראַבינדראַנאַט טאַגאָרע מיט אַ גאַנצער 
סוויטע, אויף זיין צוריקרייזע פון אַ באַזוך אין סאָוועט-רוסלאַנד. איך האָב 
זיך דאַן פאַרלייגט מיט אַ נאַאיווער עקשנות צו באַקומען אַן אױטאָגראַף 
פון דעם באַרימטן פּאָעט, און אין מיינע באַמיאונגען ביי טאַגאָרעס סעקרע" 
טאַר האָב איך אַרײינגעגעבן אין נדן דעם פאַקט, װאָס איך נעם זיך אונטער 
צו ציטירן פון אױסנװייניק טאַגאָרעס אַ פּאָעמע אין העברעאיש (;הגנן"), 
װאָס איך האָב דעמאָלט געקאָנט פון דוד פרישמאַנס איבערזעצונג. דער זכות 
איז מיר טאַקע בײיגעשטאַנען און טאַגאָרע האָט מיר אויף זיינס אַ קאַרטע 
אָנגעשריבן מיט אַ געצערטלטער האַנטשריפט זיין פולן נאָמען, פון װאָס איך 
בין נאַטירלעך געווען מלא שמחה. 

אין דער צייט פון קאָנגרעס, זיצנדיק אין אַ קאַפע-היז, האָבן חברים 
איבערגעגעבן חבר שפּרינצאַקן וועגן מיין ;דעראָבערונג". איך בין, פאַר" 
שטייט זיך, געווען שטאָלץ און אים גלייך געוויזן דעם אױטאָגראַף. אָבער 

שפּרינצאַק איז, צו מיין אַנטוישונג, דערפון נישט שטאַרק נתפּעל געװאָרן. 
דאַקעגן האָט עֶר פאַרפירט מיט מיר אַ לענגערן שמועס. ביים סוף האָב 
איך זיך געכאַפּט, אַז ער האָט אייגנטלעך אויסגעפונען וועגן מיר אַלץ װאָס 
ער האָט געװאָלט וויסן. אויב איך האָב נישט קיין טעות, איז דאָס געווען 
מיין ערשטע באַגעגעניש מיט שפּרינצאַקן. פון דעמאָלט אָן האָט זיך פאַר- 
בונדן ביי אונז אַ פריינטשאַפט, װאָס איך האָב זייער שטאַרק געשאַצט. אַפּילן 
זיינע לאַנגע, מיט דער האַנט געשריבענע בריוו, אין וועלכע ער פלעגט זיך 
אויף מיר פאָטערלעך ברוגזן, האָב איך געהאַלטן טייער. 


6טן מערץ 1959, 


ברוך צוקערמאַן דער ,פאַנטאַזיאָך" 


אֹין איינעם אַן אָװנט --- אין דער ציוייטער העלפט פון די דרייסי" 
קער יאָרן -- בין איך געזעסן אין גרויסן זאָל פון דער ,פּעדעראַציע פון די 
יידישע געזעלשאַפטן" אױיף 5 פּלאַס דע לאַ רעפּובליק, אין פּאַריז, בכדי 
אויסצוהערן אַ רעפעראַט פון חבר ברוך צוקערמאַן פון אַמעריקע. די 
;פעדעראַציע?, װאָס איז געווען די קהילה פונעם אײינגעװאַנדערטן יידנטום 
אין פראַנקרייך, איז טאַקע געגרינדעט געװאָרן דורך דעם פאַרשטאָרבענעם 
שרייבער, עסקן און חבר ישראל יעפרויקין: דאָס זעלבע בחורל, װאָס 
צוקערמאַן האָט --- מיט העכער אַ האַלבן יאָרהונדערט פריער -- צופעליק 
באַגעגנט אין דער באַן אויף זיין ערשטער נסיעה אין די מרחקים, אין דער 
טעלזער ישיבה; אָט דער וועלכער איז באַלד געװאָרן צוקערמאַנס יונגער 
מורה-דרך און פאַרבליבן זיין לעבנס-פריינט. דער פאָרזיצער פון דער פאַר- 
זאַמלונג איז געווען דער דעמאָלטיקער פּרעזידענט פון דער פעדעראַציע, 
חבר מאַרק יאַרבלום, 


פּאַריז איז אין יענע יאָרן געווען אַ פּאָליטישער וועלט-צענטער, וי 
אויך אַ צענטראַל אַדורכפאָר- און אויפהאַלט-אָרט פאַר פירנדיקע יידישע 
פּערזעגלעכקייטן, מיט וועלכע עס איז אויסגעקומען זיך צו באַגעגענען און 
זיי צו ברענגען פאַרן יידישן עולם. צוקערמאַנס רעפּעראַט איז הויפּטזעכ- 
לעך געווען געווידמעט דעם ששטורעם און דראַנג"-פּעריאָר פון דער 
יידישער אַרבעטער-באַװועגונג אין אַמעריקע און די ראָלע פון אונדזער 

אייגענעם סעקטאָר זי צו געווינען פאַר אונדזערע נאַציאָנאַלע שטרעבונגען. 
דער רעפּעראַט איז געווען געדיכט דורכגעפלאָנטן מיט אַ קייט פון לעבע- 
דיקע עפּיזאָדן וועגן פּערזאָנען און סיטואַציעס. עס האָט זיך געדאַכט, אַז 
צוקערמאַן וועט נישט מיד װערן צו דערציילן און מיר, צוהערער, װעלן 
נישט מיד ווערן אים צו הערן. 

פון דעמאָלט אָן איז מיר אויסגעקומען צו הערן צוקערמאַנען אויף 
פאַרשידענע זיצונגען, קאָנפערענצן און קאָנגרעסן -- כמעט אויף אַלע קאָנ" 
טינענטן } און בעיקר, במשך פון קנאַפּע דריי צענדליק יאָר, אין אַמעריקע. 
שטענדיק און אין אַלע סיטואַציעס האָט מען באַמערקט דעם װעזנטלעכן 
סינטעז פון זיין פּערזענלעכקייט: דער קעמפער און עפאַנטאַסט? -- װי ער 
האָט זיך אַלײן אָנגערופן, 

בעת מען באַקענט זיך נאָענטער מיט צוקערמאַנס ביאָגראַפיע -- ספּע- 
ציעל אין זיין ערשטער תקופה אין אַמעריקע --- מוז מען װערן באַאיינדרוקט 
און אַפילו איבערראַשט פון זיין קעמפערישן גייסט און מוטיקײט; בעיקר 
אין פאַרבינדונג מיטן דעמאָלטיקן קהילה-פּראָיעקט אין ניו-יאָרק, מיט דער 
אָרגאַניזירונג פון װעלט-קאָנגרעס און אין דער רעליף-טעטיקייט. דער 
קאַמף איז בדרך-כלל געפירט געװאָרן קעגן דעם עקסיסטירנדיקן און שוין 
פון לאַנג איינגעפונדעוועטן ;אַמעריקען דזשואיש קאָמיטי* און זיינע אָנער- 
קענטע און איינפלוסרייכע יאַהודישע פירער. דער פפאַנטאַסט" און דער 
;בעל חלומות" אין אים האָט דאָ נישט-װוייניק געווירקט. צוקערמאַן גייט 
נישט איין אויף פּשרות; ער איז פאַר אַ פּראָגראַםימאַקסימום. די גע" 
פּלאַנטע קהילה מוז זיין הונדערט פּראָצענט דעמאָקראַטיש. דער װעלט- 
קאָנגרעס --- נאָר אויף אַ פולשטענדיק-דעמאָקראַטישער באַזע. דאָס זעלבע 
בנוגע דער רעליף-אַרבעט. צוקערמאַן קעמפט בלב ובנפש איף יעדן פון 
די געביטן, פּונקט װי ער איז צייטנווייז גרייט צו קעמפן פאַר אַ טערי" 
טאָריאַלער לייזונג פאַרן יידישן פאָלק. אויב ארץ-ישראל זעט אויס װי נישט 
צום דערגרייכן -- איז דערווייל פאַראַן אַן אַנדערע טעריטאָריע. אַפילו 
אין אַ מעגלעכער קאָנצענטראַציע פון יידישער עמיגראַציע אין דער קסאַוט" 
וי אַ יידישער ,סטייט? אין די פאַראייניקטע שטאַטן, זעט ער אַ דערווייליקע 
לייזונג. | 

עס שטעלט זיך אָבער די פראַגע: פון װאַנען האָט זיך גענומען צו 
צוקערמאַנען די געבענטשטע זיכערקייט, מוטיקייט און אינערלעכע בונטאַ- 
רישקייט צו שטעלן זיך אין אַן אָפענעם קאַמף מיט די אַלע מאַרשאַלס, 
אָדלערס און אַפילו מאַגנעסעס ? סוף-כל-סוף איז דאָך די פּאַרטײ, מיט אַלע 

אירע אָנהענגער און סימפּאַטיקער --- וועמען ער האָט פאַרטראָטן --- געווען 
צאָלמעסיק קליין, פון דער אַנדערער זייט װוידער האָבן זיך, אין פאַרשידענע - 
תקופות, שוין געפונען אין אַמעריקע עלטערע חברים פון נישט קיין קליי- 
נעם אינטעלעקטועלן ניוואָ --- סירקין, באָראָכאָוו, זשיטלאָווסקי, די חברים 
פון ישראל... דערביי קאָן יעדער לייענער פון זיינע זכרונות-בענדער 
באַמערקן וי ווייט צוקערמאַן איז אַפּאָלאָגעטיש, איינגעהאַלטן און טיילוויין 
רעזערווירט ווען ס'קומט אים אויס צו רעדן וועגן זיינע אייגענע איניציאַ- 
טיוון און פאַרדינסטן. זיכער האָט ער זיך אָפּגעהיטן, נישט צו שטעלן קיי- 
נעם אין שאָטן. טאָ פאַרװאָס --- פרעגט זיך -- איז אין אָט די אַלע ראַנג- 
לענישן און געזעלשאַפטלעכע קאַמפן, אַרום די ויכטיקע און גורלדיקע 
יידישע אינטערעסן, דווקא צוקערמאַן געשטאַנען כמעט אומעטום אין פאַ- 
דערגרונט? און דער עיקר: פון װאַנען איז געקומען די יניקה פאַר זיין 
גרויס, פילבאַר האַרץ, ברױיזנדיקן טעמפּעראַמענט און ציוניסטישן אייפער ? 
צוקערמאַן איז דאָך נאָך אין דעם פּעריאָד געווען זייער יונג ; אַמעריקע איז 
נאָך פאַר אים געווען כמעט אַ פרעמד לאַנד און זיין קאַמף איז היפט- 
זעכלעך געווען געצילט קעגן יידישע נאָטאַבלען מיט אָנערקענונג אַפילן 
אין דער נישט-יידישער אַמעריקע. טאָ מיט װאָס דערקלערט זיך אָט די 
פענאָמענאַלע דערשיינונג ? 


דעם שליסל צו אַן ענטפער אויף דער פראַגע קאָן מען אויך געפינען 
אין דעם אױטאָביאָגראַפישן טייל פון זיין ערשטן באַנד זכרונות. ווען 
מ'לייענט אַדורך די ממש פאַרכאַפּנדיקע באַשרײבונג פון צוקערמאַנס קינ" 
דערײיאָרן און אַפילו שפּעטער, װען ער איז שין דערגאַנגען צו דער 
מערכה פון אעסן טעג? ; ווען מען באַקענט זיך נענטער מיט דער פינצטערער 
אָרעמקײיט, גוישער שנאה, יידישער אױסזיכטלאָזיקײט, װאָס פּאָרט זיך 
געוויינלעך צוזאַמען מיט פאַנטאַסטישער וויזיע -- זעט מען בפּועל ממש 
די אַקומולירונג פון די אַלע געפילן און עמאָציעס, װאָס שפּאַרן זיך צום 
אויסדרוק און געפינען שפּעטער זייער תיקון. 

א 


חבר צוקערמאַן איז געווען אַ מנהיג, װאָס האָט דאָס גאַנצע לעבן שווער 
געהאָרעװעט, יעדער פון זיינע איניציאַטיוון און פּראָיעקטן איז געווען אין 
וועלט-מאַסשטאַב ; אַרומנעמענדיק דאָס גאַנצע יידישע פאָלק. מ'האָט געמוזט 
באַאיינדרוקט װוערן פון זיין האָרעװאַניע, ווען ער האָט באַהאַנדלט יידישע 
פּראָבלעמען, סיי אין זיינע רעדעס און סיי אין זיינע אַרטיקלען. ער איז 

געווען פול מיט +ויזיאָנערישן גלויבן און ער האָט ממש געהאָרעװעט בכדי 
;אָנצושטעקן? אַנדערע. 

צוויי עפּיזאָדן האָבן זיך איינגעקריצט אין זכרון, װאָס כאַראַקטעריזירן 
זיין מוטיקייט און געװאַגטקײט. אַ יאָר, אָדער צוויי, נאָך דער מלחמה, אין 
אַ האָטעל-צימער אין ציריך, אין דער אָנועזנהייט פון אַ גרופע פירנדיקע 





אויף א קאַנפערענץ פון דער ציניסטישער אױרבעטעריבאַװענתג 
אין גיװ"יפֿרק געווידמעט דעם ,פאַראײניקטן יידישן אַפּיל" 
רעדנער : ברוך צוקערמאַן, ד"ר יוסף שװארץ, ראבײ דזשעימס העלער, פאָרזיצער ; 
דוד הכהן, װעטעראן ישראל-ארבצטער-טירער און ערשטער אמבאסאדאָר אין בורנאַ ; 
זאב באַומגאָלד. 


חברים פון ישראל, אײראָפּע און אַמעריקע. נאַטירלעך האָט מען געשמועסט 
וועגן חורבן, וועמענס געראַטעװעטע עדות האָבן געװועקט אין יעדן איינ- 
ציקן פון אונדן אי שמחה און אי טרויער. די װעלט איז דעמאָלט געוען 
,גוט? צו אונדז. די אומות-העולם האָבן זיך באַמיט אויף פאַרשידענע 
אופנים אויסצודריקן זייער פריינטשאַפּט. ס'איז געווען די צייט פון נירג- 

בערגער פּראָצעס און דאָס אַלץ איז געויינלעך אָנגענומען געװאָרן וי אַ 
שטיקל טרייסט, 


צוקערמאַן האָט דעמאָלט געשטורעמט מיט אַ פייערדיקער רעדע, אַ 
שטייגער ווי אין דעם צימער װאָלטן זיך נישט געפונען קיין מנין חברים 
נאָר מי-יודע וויפל טויזנטער. ער האָט געליאַרעמט, און וי זיין שטייגער 
 --‏ געװאָרן הייזעריק, שרייענדיק קעגן דעם ,פאַרדאַכט? אַז מ'נעמט זיך צו 
פיל איבער מיט דער גױישער סימפּאַטיע און מיטגעפיל -- ;די זעלבע 
גויים וועלכע האָבן דירעקט אָדער אומדירעקט געברענגט אויף אונדז דעם 
חורבן". ער האָט נישט געלאָזט מ'זאָל איבעררייסן זיינע רייד מיט אַ באַ- 
מערקונג. ער האָט ממש געפיבערט, אַז מיר שטייען אין דער תקופה פאַר 
אַ היסטאָרישן נסיון --- זיך נישט פאַרלאָזן אויף ;חסד לאומים", נאָר מיט 
אייגענע כוחות איינזאַמלען דאָס פאָלק, ראַטעװען װאָס מ'קאָן און אויפסניי 
בויען אַ יידיש לעבן אומעטום. אויף דער פּראַגע, װאָס האָט אים אויסגעזען 
קריטיש, האָט ער געשטורעמט מיט נאָך מער אייפער און זיך אַרײנגעלאָזט 
אין ;דעטיילן". ער האָט פאָרגעלייגט צו רופן אַזאַ מין וועלט-אסיפה ואו, 
צום ערשטן מאָל אין דער געשיכטע, דאָס גאַנצע פאָלק זאָל זיין פאַרטראָטן 
און וואו די פיזישע רעטונגס-אַקציע פון יחידים און פון קיבוצים זאָל זיין 
אַ שטאַפּל צו דער פיזישער און גייסטיקער אויסלייזונג און אויפריכטונג פון 
יידישן פאָלק, 


קיינער האָט עפּעס נישט געװאַגט זיך אַרײנצולאָזן מיט אים אין אַ 
דיסקוסיע. צוקערמאַן אַלײן האָט אויסגעזען אַ ביסל ברוגזלעך, הלמאי די 
װואָס זיינען אין זאַל זיינען נישט מיטגעריסן געװאָרן פון זיין פּלאַמענדיקער 
רעדע אַרום דעם גרױספאַרנעמענדיקן פּראָיעקט. ער האָט זיך שפּעטער 
אַליין געטרייסט און אױיסגעדריקט דעם גלויבן אין די געזונטע פאָלקס- 
אינסטינקטן, װאָס װעלן דערפירן צום אידעאַל פון ;עם אחד" און יידישער 
גאולה, 


מער-ווייניקער אין זעלביקן פּעריאָד איז מיר אויסגעקומען צו הערן 
חבר צוקערמאַנס אַ רעדע אין אַ פּראָװינץ-שטאָט, אין אַמעריקע. דאָס מאָל 
האָט ער גערעדט פאַר אַן עולם פון אַ פּאָר הונדערט חברים און דער אָביעקט 
איז געווען ארץ-ישראל. די צוקונפטיקע מדינה איז נאָך דעמאָלט געווען 
אין ראַם פון אַ חלום. פאַר צוקערמאַנען אָבער איז יידישע מלוכהשאַפט 

געווען װי אַ געשעענער, אָפּגעשלאָסענער פאַקט. ער האָט גערעדט מיט אַ 
סך ענטװזיאַזם וועגן דער פונקציאָנירונג פון דער יידישער מדינה, וועגן איר 
באַציאונג צו אַנדערע פעלקער פון דער װעלט און זיך אַריינגעלאָזט אין אַ 
לאַבירינט פון ציפערן װעגן דעם קומענדיקן בודזשעט פון דער מדינהי 
פאַר דעם עולם צוהערער האָבן צוקערמאַנס ;קאָנקרעטע" פעסטשטעלונגען 
געמוזט אויסזען װי ריינע פאַנטאַזיע. אָבער פונדעסטוועגן איז מען מיט- 
געריסן געװאָרן פון זיין גװאַלדיק-ענטוזיאַסטישן גלויבן אין דעם װאָס ער 
האָט ,געפּרײידיקט?. ווידער איז געקומען צום אויסדרוק זיין שווערע האָרע- 
װאַניע, ווען ער האָט זיך ממש געבעטן אים צו פּאַרשטיין און צוזאַמען מיט 
אים גלייבן, אַז ס'איז נישט מער קיין חלום, נאָר אַן ערב-רעאַליטעט. צו 
וועלכער מען דאַרף זיך פאָרברייטן. דערפאַר דאַרף מען באַצייטנס זאָרגן 
וועגן דער פונקציאָנירונג פון דער מדינה און פאָראויסזען אַ א;מעשר""- 
ביישטייערונג פון די פאַרדינסטן פון די יידן אין דער װעלט, לטובת דער 
נאָרמאַלער עקזיסטענץ פון דער מלוכה.י. 


ס'איז נישט געווען שייך צו דיסקוטירן מיט אים, אָדער שטעלן אים אין 
אַ סאָרט פאַרלעגנהייט מיט דער שאלה: וי אַזױ מאַכט מען דאָס! פּונקט 
וי נחמן סירקין, אין זיין צייט, וועמענס פאַרערער און תלמיד ער איז אַלע 
יאָרן געווען, האָט ער געקאָנט ענטפערן, אַז ;דאָס איז אַ טעכנישע פראַגע? 
מיט וועלכער ער איז זיך נישט מחוייב צו פאַרנעמען. אָבער וויכטיק איזי 
װואָס ס'וועט שווער זיין צו דערמאָנען אידייען און פּראָיעקטן פאַרבונדן מיט 
יידישער רעטונג און גאולה, אין מער פון אַ האַלבן יאָרהונדערט --- סיי װאָס 
זיינען שוין מקויים געװאָרן און סיי אין פּראָצעס פון פאַרװוירקלעכונג -- 
װאָס צוקערמאַן האָט אַרום זיי נישט געפיבערט, נאָך איידער זי זיינען 
פאַקטיש דערשינען אין אַ קאָנקרעטער פאָרעם פאַר דער יידישער ועלט. 


ביי דעם אַלעם איז ער געווען אַ מענטש װאָס האָט געזען נישט בלויז 
דעם ;װאַלד*, נאָר אויך די , ביימער". ס'האָט נישט עקסיסטירט קיין ;דיס" 
טאַנץ? אין זיינע באַמיאונגען צו חברים און פריינט. ער איז געווען איינער 
פון אונדז און משכמו ומעלה העכער פאַר אונדז אַלעמען. 


9סטן יאַנואר 1971, 

לואיס סיגאַל דער מענטש פון שואונג 


רי גרויסע מעלות פון חבר לואיס סיגאַל זיינען געווען ווייט באַ- 
קאַנט. ווען מ'האָט געטראַכט אָדער געשמועסט וועגן אים, האָט מען מדרך 
הטבע אין זינען געהאַט זיינע מעלות. אין צענדליקער שטעט פון אַמע- 
ריקע, אײראָפּע, דרום-אַמעריקע און ישראל -- ווען נאָר עס איז אויסגעקו- 
מען אָנצורופן זיין נאָמען -- האָט תמיד עמעצער געהאַלטן פאַר נייטיק 
אויך צו דערמאָנען זיינע מעלות. חברים, וועלכע האָבן אַמאָל נישט מסכים 
געווען מיט אים -- און קעגנער פון אַנדערע ריכטונגען -- פלעגן שטענדיק 
מאַכן די קבאַװאָרעניש? וועגן זיינע זכותים. ער אַלײן איז געווען שטאָלץ 
מיט זיינע מעלות און מ'קאָן זאָגן, אַז ער האָט זיי כסדר קולטיװוירט און 
פּאָפּולער געמאַכט. ער איז פּשוט געווען גליקלעך, ביי יעדער געלעגנהייט, 
ווען מ'האָט אים דאָס אָנערקענט. 

ער איז געווען דער מענטש פון ברייטן פּירסום און אויך פון אינטי- 
מער פאַרבינדונג -- און ביידע שטריכן זיינען נישט געווען אין קאָנפליקט, 
ער איז געווען אַן אוהב-הבריות, ליב געהאַט צו זיין תמיד אין געזעלשאַפט 
פון חברים, פריינט און אַנטלאָפן פון איינזאַמקײט -- פאַר וועלכער ער האָט 
פּשוט געהאַט אַ מין פיזישע מורא. אָבער אַ געוויסע איינזאַמקײט איז פאָרט 
געלעגן אױיסגעשפּרײט איבער אַלע זיינע דינאַמישע איניציאַטיוון, מעשים 
און אַפילו אין זיינע האַסטיקע מחשבות. דאָס האָט אים טייל מאָל געמאַכט 
אינערלעך אומזיכער און אומרואיק. ערשט ווען די זאַכן זיינען געקומען 
פאַר אַ ברייטערן פאָרום -- און זיינען באַקאַנט געװאָרן אין דער עפנט- 
לעכקייט --- האָט ער זיך באַרואיקט און געשעפּט דערפון נחת, וי דאָס 
װאָלט געווען אַ מין באַשטעטיקונג מצד דעם ציבור פאַרן דערפאָלג פון זיין 
איניציאַטיון, 

פּראָפּעסאָר דניאל בורסטין -- געװעזענער דיען פון אַמעריקאַנער 
געשיכטע אויף דער פּאַריזער סאָרבאָנע און רעדאַקטאָר פאַר אַמעריקאַנער 
געשעענישן פון דער ;ענציקלאָפּעדיאַ בריטאַניקאַ" -- האָט אַ קאַפּיטל אין 
זיין נייידערשינענעם בוך ,די גראַפישע רעװאָלוציע", װאָס איז געווידמעט 
דער היינטצייטיקער אויפפאַסונג איבער גרויסע אָדער באַרימטע פּערזעג- 
לעכקייטן. בורסטין מאַכט בולט דעם חילוק צװוישן שגרויסע מענטשן" און 
;גרויסע נעמען". מענטשן זיינען גרויס אין זכות פון זייער טאַלאַנט, פעאי- 
קייטן, מעשים, אויפטוען און דערגרייכונגען. די מעלות זיינען אַמאָל געווען 
די נאַטירלעכע קװאַליפיקאַציעס, װאָס גיבן אַ רעכט צו באַצײיכענען ;גרויסע 

מענטשן"; היינט, זאָגט פּראָפּעסאָר בורסטין, זיינען דאָ אַ סך קגרויסע 
נעמען", װאָס זיינען גרויס געװאָרן נאָר און אויסשליסלעך מיטן כוח פון 
די ממש-פאַרבלענדנדיקע ליכט-עפעקטן פון דער פפּובליסיטי". איר געפינט 
זי אין דער פּאָליטיק, אין דער קונסט, אין דער ליטעראַטור. אַמאָל, ווען 
עס איז דערשינען אַ גרויסער מענטש, האָט מען געזוכט אין אים אַ נצוץ 
פון געטלעכקייט ; היינט זוכן די מענטשן --- ווער איז זיין ;פּאָבליק רעליי- 
שאָנס?-מאַן. 

שעקספּיר האָט איינגעטיילט גרויסע מענטשן אין דריי קאַטעגאָריעס : 
אַזעלכע װאָס זיינען געבוירן געװאָרן גרויס, אַזעלכע װאָס זיינען דער- 
גאַנגען צו גרויסקייט און ענדלעך, אַזעלכע, װאָס די גרויסקייט איז אויף זיי 
אַרױפגעװאָרפן געװאָרן מיט כוח. דער פענאָמען סיגאַל געהערט נישט 
לגמרי צו קיין איינער פון די באַזונדערע קאַטעגאָריעס; גיכער פּאַסט ער 
זיך טיילווייז אַרײן אין די אַלע דריי קאַטעגאָריעס צזאַמען. ער איז גע" 
ווען געבענטשט מיט אַ נישט-דורכשניטלעכער, איינגעבוירענער אינטעלי- 
גענץ, פעאיקייט און שכל-הישר. ער האָט אין זיך אַלע יאָרן איינגעזאַפּט אָן 
אַ שיעור פּשוטע לעבנס-חכמה און עס איז שטענדיק געווען בולט זיין געפיל, 
אַז ער פּערזענלעך איז װוי פאַרפליכט צום גורל --- צו זיין דאָס װאָס ער איז, 
אויב נישט גרעסער., 

אין אונדזער יידישער װועלט האָט ער זיכער געהערט צו דעם קלאַס 
פון בורסטינס דעפיניציע ;גרויסע מענטשן". דער קשמו הולך לפניו? -- 
װאָס האָט אָפט זיך באַװעגט מיט צו פיל אימפּעט און דינאַמישקייט, לוט 
אַ מין פּסעוודאָדאַמעריקאַנעם נוסח --- איז אָבער געווען ווייט פון הוילער 
אַבסטראַקציע. הינטער דעם איז געשטאַנען דער לעבעדיקער מענטש מיט 
זיינע וויברירנדיקע אברים און חושים; וואָס האָט צוֹ מאָל שנעלער גע" 
שפּאַנט װי דער קלאַנג פון זיין אייגענעם נאָמען... 

זיין פּערזענלעכע אידענטיפיקאַציע מיטן ;פאַרבאַנד" איז געווען אויס- 
טערליש. ער איז געווען אַ גלייביקער ציוניסט, אַן איבערצייגטער סאָציאַ- 
ליסט, פּועלי-ציוניזם איז געווען זיין װעלט-אָנשואונג זינט זיין פריסטער 
יוגנט ; אָבער אין פאַרבאַנד האָט ער געזען דעם סינטעז פון אַלע אידעאַלן 
צוזאַמען, אין וועלכע ער האָט געגלייבט. דער פאַרבאַנד איז קודם-כל יידיש,. 
דאָס איז די ברייטע, סאָלידע באַזע פון וועלכער מען קאָן פאַרװאַרפן 
ווייטע בריקן איבער געאָגראַפישע און ריין-אידעאָלאָגישע גרענעצן. ער 
האָט טאַקע געקוקט אויפן פאַרבאַנד --- מיט זיינע צענדליקער טױזנטער 
מיטגלידער -- דוי אויף איין פונאַנדערגעװאַקסענער משפּחה פון וועלכער 

ער איז דער ראש; און ער טראָגט דעם עול פאַר איר וואוילזיין און פּראָ- 
גרעס. די נעמען ,סיגאַל? און אפאַרבאַנד" זיינען צענדליקער יאָרן געווען 
אידענטיש אין דער יידישער וװעלט. פון דער וייטנס האָט דאָס געשאַפן 
דעם איינדרוק וי אַ מין סימבאָל, פון דעם מענטש און זיין ווערק. אויך ער 
אַליין האָט אָנגעהאַלטן די דאָזיקע אינטימקייט: די געזאָגטע און געדרוקטע 
שבחים -- סיי וועגן פאַרבאַנד און סיי וועגן אים פּערזענלעך -- האָט ער 
אויפגענומען מיטן זעלבן נחת-רוח, ווייל דאָס אין ביי אים געווען היינו- 
הך... ער האָט באַטראַכט זיין אייגענע דערהייבונג וי אַ דערגרייכונג 
פאַרן פאַרבאַנד און אויך פאַרקערט. 

דאָס זעלבע משפּחה-געפיל האָט ער געהאַט צו טויזנטער יחידים. מיטן 
אויסנאַם פון דער גאָר פרישער שיכט פון נייע מיטגלידער -- װאָס פלעגט 
פליסן אין די שטאָטישע פאַרבאַנד-צװײיגן -- האָט ער אַלעמען געקענט 
פּערזענלעך און אַפילו אינטים. ער האָט זיך אינטערעסירט מיטן יעדן 
איינציקן חבר נישט סתם יוצא צו זיין, מתוך העפלעכקייט. ער פלעגט 
אויסשרייען כמעט אַן אויפגערעגטער: אאיר קענט נישט חבר איקס!!' -- 
און באַלד האָט ער ציטירט דעם גאַנצן יחוס פון יענעם חבר, פון װאַנען 
ער שטאַמט, ואו ער האָט פריער געװאוינט און דעם נאָמען פון זיין 
ברענטש. צװישן הונדערטער חברים -- אויף אַ פאַרזאַמלונג אין אַ שטאָט 
-- האָט ער גלייך באַמערקט װער עס פעלט און אַן אומרואיקער זיך אָנ- 
הייבן נאָכפרעגן אויף אים. אין פאַל פון אַ קראַנקהײט, איז ער געלאָפן אים 
מבקר-חולה זיין אין דער היים, אָדער אין שפּיטאָל, זיינע באַזוכן אין די 
שטעט האָבן אויך געטראָגן דעם זעלבן משפּחה-כאַראַקטער. אַ מין דער- 
הויבענע שטימונג האָט זיך אױסגעשפּרײט אַרום דעם באַזוך. חברים האָבן 
זיך געגרייט אים אויפצונעמען וי אַ זעלטן-חשובן קרוב אויף אַ יום-טוב. 
זיי האָבן געזאָרגט, אַז אַלץ זאָל נושא-חן זיין אין זיינע אױיגן. מ'האָט 
פון פאָראויס באַשטימט אַ פּאַסיקן פאָרזיצער פאַר דער אונטערנעמונג, 
טאָסט-מאַסטער, באַגריסער -- אָבער איידער װאָס-ווען, האָט ער אַלין ,גע 
פירט טיש" און דער עולם האָט, וי מאַגנעטיש, נאָכגעפאָלגט זיינע רייך 
מיט אַן אינערלעכן ענטוזיאַזם. די פאַרזאַמלטע האָבן, בדרך-כלל, דערװאַרט 
פון אים צו הערן ;סתרי-תורה", מחמת זיין פּאָזיציע אין די העכסטע צין- 
ניסטישע און יידישע אינסטאַנצן און צוליב זיינע ברייט-געזעלשאַפטלעכע 
פאַרבינדונגען. ער האָט דאָס גוט געוואוסט און האָט דעם עולם נישט אַנ- 
טוישט. מיט זיין שטאַרקער רעדנער-קראַפּט פלעגט ער -- אױיף אַ זייער 
פּאָפּולערן אופן --- אַנאַליזירן און אויסטייטשן סיטואַציעס און געשעענישן, 


אין די טריט פון מין דור 207 


דאָס האָט, ביים סוף, געגעבן זיינע צוהערער אַ טאָפּלטע באַפרידיקונג: 
ער האָט זיי אַריינגענומען אין דעם קלפני ולפנים" פון פּאָליטיש-געזעל- 
שאַפטלעכן היכל און ער האָט, פאַר זײיערע אױיגן צענומען דעם גאַנצן 
מעכאַניזם פון דער ,עבודה? אַז עס איז זיי גאָרנישט פאַרבליבן, װי בלוין 
צו באַוואונדערן און הנאה צו האָבן... | 


גאַנץ אָפּט איז זיין באַזוך אויך געווען פאַרבונדן מיט אױפפּלאָנטערן 
אינערלעכע פאַרבאַנדיענינים, אָדער גאָר פּראָבלעמען און קאָנפליקטן 
-מיט אַנדערע קערפּערשאַפטן אין שטאָט. סיגאַל, װי דער אַבסאָלוט אָנער? 
קענטער פּוסק-אחרון, פלעגט (מיט נישט צו פיל געדולד) פירן די 
צדדים ;אָנצוהייבן פון סוף", פון וועלכן ער האָט אַרױסגעכאַפּט דעם עיקר 
פון דער שקלא-וטריא און האָט אָנגעהאַלטן זיין אַנאַליטישע אָפּשאַצונג 
אַזױ לאַנג, ביז ער האָט דערקענט אויף די פּנימער פון די צדדים זײיער 
הסכמה. דעמאָלט האָט ער אַרױסגעגעבן דעם פסק -- צו אַלעמענס צו- 
פרידנקייט .., . 


אנ אט 
אי 


סיגאַל האָט מיט יאָרן צוריק פאָראױיסגעזאָגט, אַז נישט מיטן בלויזן 
מיטגלידס-וואוקס אַליין װעט דער פאַרבאַנד קאָנען עקסיסטירן און פּראָ- 
גרעסירן. פּונקט װוי ער פּערזענלעך װאָלט זיך קיין מאָל נישט געקאָנט 
|צופרידנשטעלן מיט די ד' אמות פון סעקרעטאַרישקײיט -- און געמװט 
כסדר אויסברייטערן זיין געזעלשאַפטלעכע אַרענע --- אַזױ האָט ער געזוכט 
װאָס מער עקספּאַנסיע פאַרן פאַרבאַנד גופא. זיין געדאַנקען-גאַנג איז גע- 
ווען: דער פאַרבאַנד דאַרף האַלטן אױסגעשפּרײט זיינע פליגלען אין דעם 
גאַנצן יידישקייט-קאָמפּלעקס. אין פאַרבאַנד איז דאָ פּלאַץ פאַר אַלע עכט- 
יידישע טעטיקייטס-געביטן. אַ חבר מוז דערצויגן ווערן צו טראָגן דעם עוֹל 
פון פולער יידישקייט ; און דער פאַרבאַנד, וי אַזעלכער, מוז זיין אַ פאַקטאָר 
אין אַלע יידישע שטרעבונגען, ראַנגלענישן און מעשים. אויפן װועג פון 
באַרג-אַרױף האָט ער, נישט אָפּכאַפּנדיק דעם אָטעם, כסדר געקלעטערט 
און מיטגעצויגן מיט זיך דעם גאַנצן פאַרבאַנד-בנין. מיט אַמביציע, אויסער- 
געוויינלעכער געדולד און מיט געװאַגטקײט האָט ער בהדרגהדיק אויסגע 
ברייטערט דעם פאַרבאַנדס טעטיקייטס-שטח, אויפשטעלנדיק פּאָזיציע נאָך 
פּאָזיציע. מיט דער צייט איז דער פאַרבאַנד פאַרװאַנדלט געװאָרן אין א 
סאָרט קהילה קבזעיר אנפּין"; באַלאָדן מיט אַ שלל יידישע, סאָציאַלע, פּאָז 

ליטישע און קולטורעלע אינטערעסן און איז געװאָרן אַ פאַקטאָר אין צענד" 
ליקער לאָקאַלע, נאַציאָנאַלע און אינטערנאַציאָנאַלע קערפּערשאַפטן, 


העכסטער קערפּערשאַפט --- פלעגט טאַקע זיין מלא-וגדוש מיט אַ פאַרשידג- 
אַרטיקײט פון באַריכטן, פראַגעס און פּראָבלעמען. סיגאַלס אויפגאַבע אויף 
די זיצונגען איז געווען א פילזייטיקע. מיט גרויס טאַלאַנט -- און מיט דער 
דערפאַרונג פון אַ מענטש, װאָס פילט זיך היימיש און זיכער אויף דער 
טריבונע -- פלעגט ער, כלאחר-יד, בייטן זיינע ראָלעס; צוגעפּאַסט צום 
באַהאַנדלטן אָביעקט: אָט האָט ער גערעדט װי דער פונקציאָנירנדיקער 
סעקרעטאַר פפּאַר עקסעלאַנס? אָפּגעבנדיק פּינקטלעכע און קאָרעקטע 
באַריכטן און אָפּשאַצונגען איבער ריין-אָרגאַניזאַטאָרישע ענינים; אַ וויילע 
שפּעטער האָט מען אים געקאָנט הערן אַנאַליזירן אַ פּאָליטיש פּראָבלעם 
מיט זיין אײיגנאַרטיק-שאַרפן, לאָגישן צוגאַנג ; באַלד איז ער דערשינען וי אַ 
פייערדיקער פּאָלעמיקער אין דער דיסקוסיע, װאָס האָט זיך שפּעטער אַנט- 
וויקלט --- און צום סוף האָט ער פאַרענדיקט, וי דער בורר, מיט אַ פּשרה, 
װאָס איז, על פּי רוב, געווען לטובת אים, 


דער דורכשניטלעכער סדר-היום פון אַ ‏ זיצונג --- פון פֿאַרבאַנדס 


נאָר אַפילן די שטאַרק-אויסגעברייטערטע ראַם פון פאַרבאַנד איז גע" 
ווען צו באַגרענעצט פאַר זיין נאַטירלעכן שוואונג. ער האָט פאַרמאָגט אַן 
אינטעלעקטועלן נייגער און אַן אומבאגרענעצטן אינטערעס אין אַלע קהלשע 
פּאַסירונגען און אַנטװיקלונגען. דער פאַרבאַנד האָט אים, אין די פאַלן, נאָר 
געדינט וי אַ באַזע, פאַר פאַרבינדונגען מיט כלערליי פּאָליטיקער, שריי" 
בער, רעדאַקטאָרן, עסקנים אין דער גאַנצער וועלט -- מיט וועלכע ער האָט 
אָנגעהאַלטן אַ פּערמאַנענטן קאָנטאַקט וועגן הונדערטער ענינים. זיי האָבן, 
אמת, נישט געהאַט קיין דירעקטע שייכות מיט דער פאַרבאַנדיטעטיקײט; 
אָבער צייטנוויין, דאָ און דאָרטן, האָט דאָס אָנגערירט כלליישראל- 
אינטערעסן. דאָס איז געווען אַ געביט, אויף וועלכן ער האָט שטאַרק מקפּיד 
געווען, הגם עס איז געווען פאַר אים פאַרבונדן מיט אַ סך פיזישע אָנ" 
שטרענגונגען. ער האָט תמיד אויך געהאַט אַ שטאַרקע נטיה, אַ דראַנג צו 
זען דעם פאַרבאַנד אין צענטער פון דעם װאָס קומט פאָר אין דער יידישער 
וועלט. ווען דאָס האָט זיך אַרױסגעװיזן פאַר אַבסאָלוט:אוממעגלעך --- מחמת 
כל-המינים פאָרמעלע באַגרענעצונגען -- האָט ער זיך באַמיט פּערזענלעך, 
אַזױ צו זאָגן, צו ;פאַרטרעטן" דעם פאַרבאַנד, װאָס קאָן נישט זיין פאַר" 
טראָטן.... די ברייטע פּערזענלעכע פאַרבינדונגען האָבן אים דאָ אַרױיס" 

געהאָלפן ; און דער רעזולטאַט, װי אויך סאַטיספאַקציע, פאַר סיגאַלן און 
פאַרן פאַרבאַנד, זיינען געווען די זעלבע. 


סיגאַלס פּאָפּולערקײיט איז געווען נאָך גרעסער אין די אַנדערע טיילן 
פון דער יידישער וועלט. מ'האָט אים דאָרט געהאַלטן פאַר אַ כמעט לעגעג- 
דאַרע פיגור. ער האָט דאָס דערגרייכט, נישט מיט דער סנאָבישער התנהגות 
פון אַ פירער -- װאָס איז שטענדיק באַוואוסטזיניק אָנצוהאַלטן די געהע- 
ריקע דיסטאַנץ צװישן אים און די מאַסן -- נאָר פאַרקערט: דורך זיין 
היימישער צוגעלאָזנקייט,. גוטער פאָלקסטימלעכקייט, אויפריכטיקייט און 
אמתן אינטערעס און גוטהאַרציקייט פאַרן יחיד. אין אױסלאַנד איז אים 
לייכטער אָנגעקומען צו ברענגען צום אויסדרוק די נאַטירלעכע געפילן -- 
ווייל ער איז געווען ווייניקער געצוימט דורך די טאָג-טעגלעכע פונקציעס 
און דאגות פון אַפּאַראַט. אין יענע ערטער איז נישט שייך געווען צו בעטן 
ביי אים, טעג פאָראויס, אַ מעגלעכקייט פאַר אַ טרעפונג אויף אַ פּאָר מינוטן} 
ער האָט אַלײן אָפּגעזוכט דאָס פאָלק, גאָר שנעל איז ער געװאָרן דער 
צענטער פון דער גאַנצער אויפמערקזאַמקײט און דעמאָלט איז עֶר געווען 
אַ גליקלעכער מענטש -- /בתוך עמי אני יושב"... 


ער אַלין, מיט זיין כאַראַקטער, באַציאונג בין אדם לחברו און מידות, 
איז געווען זיין אייגענער ;פּאָבליק רעליישאָנס? מאַן. ער האָט פאַרמאָגט אַ 
געוויסע צוציאונגס-קראַפט און אַטראַקציע, װאָס האָט געװעקט אי אָפּשײ 
און דרך-ארץ און אי גלויבן, צוטרוי און פאַרטרויען. ווילד-פרעמדע מענטשן 
האָבן מיט זיכערקייט פאַרבונדן זייערע האָפענונגען מיט סיגאַלס אַ 
װאָרט, נאָך זיין באַזוך אין פּױילן, צואַמען מיט ד"ר ש. מאַרגאָשעס -- 
גלייך נאָך דער מלחמה -- איז ער געװאָרן אין אַמעריקע דער איינציקער 
אַדרעס, קאָן מען זאָגן, פאַר טױיזנטער דאָרטיקע יידן אַ פּערמאַנענטע 
קאָרעספּאָנדענץ פון הונדערטער בריוו, געשריבן פון דער אָפּגעראַטעװעטער 
שארית-הפּליטה, האָט געהאַלטן אין איין שטראָמען צו אים. סיגאַל האָט 
נישט גערוט. ער האָט זיך אַלײן און אַלע זיינע אַרומיקע ממש פאַרמאַ- 
טערט. ער האָט געקלאַפּט אין די טירן פון פאַרשידענע קאָמיטעטן, ער 
האָט געשטורעמט די ביראָקראַטישע פעסטונגען פון דער אָפיציעלער 
יידישער פילאַנטראָפּיע. ער האָט אינטערװענירט אין רעגירונגס:איג- 
סטאַנצן, זיך פאַרבונדן מיט קאָנגרעסלײיט און סענאַטאָרן, געשריבן און 
געהאַלטן רעדעס; און דער עיקר -- וייל דאָס איז פאַקטיש ביי אים 
געווען דער עיקר -- ער האָט פּשוט אַװעקגעלײגט כוחות אַרויסצוהעלפ. 

דאָרטיקע אומגליקלעכע און פאַרצווייפלטע יחידים, אין פאַרשידענע פאַלן 
און אויף אַלערלײ אופנים. נאָר זיין עקשנותדיקער וילן און די באַציאונג 
פון עכטער פּיקוח-נפשדיקער דראַמאַטישקײט האָט געקאָנט באַװעגן עסקנים 
--- װאָס האָבן פּרינציפּיעל פאַר די אויגן נאָר דעם פכלל" -- און מענטשן 
פון הויכע רעגירונגס-פענצטער, צו טאָן זאַכן פאַר וייטע, אומבאַקאַנטע 
יידישע פּליטים, ממש {לפני משורת הדין" | 

פונדעסטוועגן איז געווען שווער צו באַטיטלען סיגאַלן מיטן געוייג- 
לעכן עפּיטעט ;בעל-טובה". ער איז געווען אַ סך מער פון דעם. ער האָט 
עפּעס געזען אין אַלע יחידים ;יחידי-סגולה"; און די אָפּגעטוענע טובה 
איז נאָר געווען דער ערשטער שריט. ער האָט שפּעטער דעם ;סוביעקט" 
מער נישט אַרױסגעלאָזט פון אויג. ער האָט אים נאָכגעפאָלגט אין זיינע 
ווייטערדיקע װאַנדערונגען, זיך מיטגעפרייט אויף זיינע שמחות און מיט.- 
געטרויערט אין זיין צער. אויף טויזנטער מייל פון דער וייטנס פלעגט 
ער זיך קמתייחד" זיין מיט די דאָזיקע יחידים... מען האָט געדאַרפט 
זיין ‏ צזאַמען מיט סיגאַלן, אין די שפּעטערדיקע אאָרן, אין די מערם" 
אײיראָפּעאישע לענדער, אָדער אין ישראל, כדי בייצואוואוינען דאָס רירנדיקע 
בילד פון זיין צוזאַמענטרעף מיט גאַנצע מחנות פּליטים. ער האָט געדענקט 
דעם מעמד אין וועלכן עֶר האָט יעדן פון זיי צום ערשטן מאָל געזען און 
די שבעה מדורי גיהנום, װאָס יעדערער, אויף זיין אופן, האָט געהאַט הינטער 
זיך. ער האָט געקאָנט יעדנס אינדיווידועלע ;יציאת-מצרים"-געשיכטע און 
האָט פייערלעך אָנגעזאָגט די בעסערע צוקונפט, װאָס שטייט-פאָר יעדן 
באַזונדער. ער האָט דאָס געמאַכט, וי זיין שטייגער איז געווען, דראַמאַטיש 
און פּאַטעטיש. ער האָט געקוקט אין די אויגן אַריין פון די אויסגעלייטערטע 
פּליטים, די יורשים פון גאַנצע פאַרלענדטע שטאַמען -- און ער איז אַלין 
אויך מיטגעריסן געװאָרן ביז טרערן פון זיינע אייגענע רייד. מען האָט 
געטראַכט, בשעת-מעשה, אַז אפשר געפינט ער אין די מעשים אויך א 
שטיקל אינערלעכע טרייסט פאַר זיינע אייגענע פאַרבאָרגענע אומגליקן, װאָס 
(ווי אין די קלאַסישע גריכישן טראַגעדיעס) האָבן זיך כסדר פאַרענדיקט 
שטילערהייט מיט פריצייטיק-אויסגעלאָשענע לעבנס פון די טיערסטע און 
נאָענטסטע. די פרייד פון די נסימדיקע דערגרייכונגען האָט אָבער איבער- 
געװועלטיקט און דאָס איז געװאָרן פאַר אים א רעזערװאואַר פאַר פרישע 
ענערגיע און אימפּעט וייטער אָנצוגיין מיט דער רעטונגס- און הילפס- 
אַרבעט, 

עס איז שווער אָנצואווייזן אויף נאָך אַ ייד אין יידישן אַמעריקע, װאָס 

האָט --- וי אַ פירער און וי אַ יחיד --- מער געטאָן, פאַר דעם כלל און פאַר 
דעם פּרט, אין דעם היסטאָריש-חושכדיקן פּעריאָד, װי לואיס סיגאַל, 
װאָס קאָן נאָך זיין אַ גרעסערער זכות ?! 


4סטן יולי 1964 


מאַרק יאַרבלום 


רי ציוניסטישע באַוועגונג -- בעת זי איז נאָך געווען די ,מלוכה 
אונטערוועגס? -- האָט שוין דעמאָלט געהאָט אירע דיפּלאָמאַטישע פאָר- 
שטייער. אייגנטלעך זיינען זיי גיכער געווען מאָדערנע שתדלנים, איידער 
דיפּלאָמאַטן, אָדער אין בעסטן פאַל -- ;דיפּלאָמאַטן אונטערועגס". די 
באַזע פאַר זייער ווירקונג האָט נישט געהאַט קיין סטאַטוס פון אַ פאָלק, 
לאַנד און מלוכה, נאָר פון אַ באַװועגונג, װאָס מ'האָט אָפט און גלייכצייטיק 
יאָ און נישט אָנערקענט. זייער ראָלע און אויפגאַבע צװוישן די דיפּלאָמאַטן 
פון די מלוכות איז דעריבער געוען אַזױ איגנאַרטיק און אויסטערליש, 
פּונקט װי ס'איז געווען איינציק און אויסטערליש דער גורל פון יידישן 
פאָלק צווישן די פעלקער פון דער ועלט. פון הערצלען ביז וויצמאַנען 
איז דאָס געווען אַ לאַנגע קייט (מיט אָפטע הפסקות) פון מאָדערנע שתדל" 
נותן אין די עקאָרידאָרן* פון מאַכט:האָבער. פּאַראַלעל צו בהדרגהדיקן 
אויפשטייג פון פּיאָנערישן כוח אין ארץ-ישראל, איז אויך געװאָקסן און זיך 
אויסגעברייטערט די ציוניסטישע ;דיפּלאָמאַטיע" אין דער וועלט. זיי האָבן 
זיך קעגנזייטיק באַװירקט, 
יעדער איינציקער ציוניסטישער פאָרשטייער, צו דער איסערלעכער 
וועלט, האָט דעמאָלט נאָר געקאַנט רעכענען אויף זיין פערזענלעכער באַ- 
גאַבונג, בכדי מצליח צו זיין אין זיין שליחות. קיין שום כוח איז נישט גע" 
שטאַנען הינטער אים און ער איז קיין מאָל נישט געווען אין דער לאַגע 
פון אַ ;גלייכער מיט גלייכע". דערפאַר האָט זיך געפאָדערט פון אַזאַ איינעם 
-- אויסער אַנדערע מעלות-טובות -- אַן עקשנותדיקער גלויבן אין זיינע 
מעשים און -- אין זיך אַליין, אין דעם רוב פאַלן זיינען דאָס געוען 
;איינזאַמע? האַנדלונגען פון אייגענער איניציאַטיוו, מיט ;אינסטרוקציעס" 


אין די טויט פון מײן דור 243 


גענומען פון זיך אַלײן. ס'האָט געדויערט יאָרן, אָבער ביסלעסיוייז האָט 
די ציוניסטישע פאָרשטײיערשאַפט אָנגעשפּאַרט אין די הויכע פענצטער פון 
מלוכה-מענער, דורך פאַרשידענע פאַרבינדונגען איז זי דערגאַנגען -- און 
צומאָל אַריינגעדרונגען, מיט אַן אױסנאַם-סטאַטוס -- אין אינטערנאַציאָ 
נאַלע קערפּערשאַפטן. זי האָט אָנגעהױיבן פּראַקטיצירן ;אמתע" דיפּלאָמאַ- 
טיע: אַ גוט װאָרט, אַ הבטחה, אַ גינסטיקע דעקלאַראַציע פון מלוכה- 
מענער... די אַלע שריט האָבן זיך אַקומולירט אין אַ פּאָליטישן קיש" 
װאָס איז געװאָרן די באַזע און אַ אשפּרונג-ברעט" פאַר ווייטערדיקע דער" 
אָבערונגען. 
די דאָזיקע פּיאָנערישע אַרבעט אויפן פּאָליטישן געביט איז אינגאַנצן 
געלעגן אין די הענט פון איינצלנע ציוניסטישע פּאַרטיייפירער אין פאַרי 
שידענע לענדער. זיי האָבן צוגעגרייט דעם באָדן, געשאַפן די געהעריקע 
פאַרבינדונגען און דאַדורך דערמעגלעכט צוֹ פאַרצייכענען וייטערדיקע 
שריט אויפן װועג צום ציל. זיי זיינען נישט געווען קיין אויסגעשולטע 
,פּראָפּעסיאָנאַלן מיט אַ באַגרענעצטער טעטיקייטס-ראַם אויף אַ באַשטימטן 
שטח; זייער .שטח" האָט אַרומגענומען דאָס גאַנצע יידישע לעבן און די 
צוקונפט פון יידישן פאָלק. יעדער פון זיי האָט רעפּרעזענטירט אַ פאַרי 
העלטנישמעסיק-קליינע גרופּע און דאָך געקאָנט רעדן אין נאָמען פון גאַנצן 
פאָלק. 
| די באַדינגונגען פון פּאָליטישער ווירקונג זיינען --אָפּהענגיק פון צייט 
--- געווען אַנדערע אין יעדן לאַנד באַזונדער, אין דער תקופה. למשל, 
צווישן ביידע וועלט-מלחמות איז אַ חוץ ענגלאַנד --- װאָס איז געווען דער 
הויפּט-פאַקטאָר אין דעם היסטאָרישן ציוניסטישן געראַנגל צוליבן מאַנדאַט 
װאָס זי האָט געהאַלטן איבער ארץיישראל -- אױך פּראַנקרייך געװען 
אַ דעצידירנדיקער פאַקטאָר אין די יידישע שטרעבונגען. פראַנקרייך איז 
דעמאָלט געווען די צווייטע וועלט-אימפּעריע און אַ השפּעה-רײיכער, פֹּאָ 
ליטישער צענטער. איר טראַדיציאָנעל-פרײינטלעכע באַציאונג צום ציוניזם 
--- טראָץ איר הערשאַפּט איבער די קאָלאָניעס און פּראָטעקטאָראַטן מיט 
אַ הונדערט מיליאָן מוסולמענער, אײינגעשלאָסן די שכנותדיקע לענדער פון 
דער דעמאָלטיקער ,פּאַלעסטינע?, סיריע און לבנון -- האָט זי אַװעקי 
געשטעלט װי אַ טריע שיצערין אין קאַמף פאַר ציוניסטישער פאַרי 
ווירקלעכונג, 
מען דאַרף געדענקען די קאָנסטעלאַציע פון די פּאָליטישע פאַקטאָרן 
אין יענער צייט, אַרום די ציוניסטישע שטרעבונגען : דער געזעלשאַפטלע- 

כער דרוק פאַר דער רעאַליזירונג פון דער באַלפור-דעקלאַראַציע איז 
הויפּטזעכלעך אויסגעאיבט געװאָרן ווייט פון די גרענעצן פון דער צוקונפ- 
טיקער יידישער מדינה, דער האַלב-מיליאָניקער יידישער ישוב -- מיט 
צוויי מאָל אַזױ פיל אַראַבער -- איז געווען 2געפּענטעט? אין זיינע השפּעות, 
ער איז אַ צו-דירעקטער נוגע בדבר" און די װעלט האָט זיך מיט אים 
װײיניק גערעכנט, אין לאָנדאָן איז מען אָפט געשטאַנען פאַר אַן ;אייזערנער 
װאַנט" און נישט געקאָנט דערװאַרטן צו פיל איינזעעניש פון דעם פאַר" 
עלטערטן קאָלאָניאַלן סיסטעם און אַפּאַראַט. די נייטיקע סימפּאַטיע, מאָ- 
ראַלישע שטיצע און פּאָליטישער דרוק האָט נאָר געקאָנט קומען. פון 
די ;נישט-פאַראינטערעסירטע" מדינות פון דער מערב:װעלט און פון 
אינטערנאַציאָנאַלע קערפּערשאַפטן, אויף די ערשטע ערטער, אין דער רי, 
זיינען זיכער אין יענער צייט געשטאַנען פראַנקרייך און דער ;סאָציאַליס- 
טישער אינטערנאַציאָנאַל", וואוהין דער ציוניזם האָט ביסלעכווייז באַקומען 
אַ אדריסת-הרגל", אין אַ גרויסער מאָס איז דאָס געווען צו פאַרדאַנקען 
דער יאָרן-לאַנגער ;דיפּלאָמאַטיע? פון חבר מאַרק יאַרבלום, 


אל אט 
* 


- מען קאָן זאָגן, אַז יאַרבלום האָט געהאָלפן אַרײינברענגען דעם ציו- 
ניזם קיין פראַנקרייך. ספּעציעל אין דער פּראַנצייזישער סאָציאַליסטישער 
פּאַרטײ, וי אויך אין דעם ,סאָציאַליסטישן אינטערנאַציאָנאַל". בעסער גע- 
זאָגט: ער האָט צו זי געבראַכט נישט בלויז דעם ציוניזם, נאָר בפּועל- 
ממש אויך די ציוניסטן. ער איז יאָרן לאַנג געווען דער פאַרבינדונגס- 
מענטש צוישן דער ציוניסטישער פירערשאַפט מיט די פראַנצייזישע 
מלוכה-מענער און מיט די הױפּטן פון אינטערנאַציאָנאַלן סאָציאַליזם אין 
אײיראָפּע. ער איז געווען דער פאַרטרויאונגס-מאַן פון ביידע ;צדדים", אויב 
דער ציוניסטישער צד -- אָנגעהױבן מיט סאָקאָלאָװון און וױיצמאַנען -- 
האָט דורך אים געשאַפן געהעריקע פּאָליטישע פאַרבינדונגען מיט פראַנק- 
רייך, איז ער אויך פאַרן אַנדערן צד -- פאַר לעאָן בלומען און פאַר די 
אַנדערע פירער פון דעמאָלטיקן איינפלוסרייכן אײיראָפּעאישן סאָציאַליזם --- 
געווען דער אויפקלערער, אינפאָרמאַטאָר און ממש ,רבי? אין הלכות יידישע 
פראַגן. אין פּאַריז האָט הערצל אָנגעשריבן זיין ,יודענשטאַט?. א גרויסע 
צאָל פיגורן פון דער ציוניסטישער גאַלעריע האָט געװירקט אין פּאַריז, 
אָנגעהױיבן מיט מאַקס נאָרדױ ביז דעם נישט-לאַנג פאַרשטאָרבענעם ציו- 
ניסטישן פּאָעט, אַנדרײ ספּיר. אָבער קיינער האָט נישט אַזױ איינגעביר- 

גערט דעם ציניסטישן באַואוסטזיין אין דער עמיגראַנטישער מאַסע, 
אַרױיסגערופן פון לעטאַרגישן שלאָף טיילן פון דער יידישער אָטאָכטאָנער 
אינטעליגענץ און צוגעצויגן אַװױי פיל נישט-יידישע פריינט פאַרן ציוניזם, 
וי חבר יאַרבלום, | 

דאָס אַלץ איו דורך אים געטאָן געװאָרן אויף עפעס אַ היימיש- 
געמיטלעכן שטייגער. יאַרבלום איז פון דער נאַטור שטענדיק געווען וייט 
פון אאַגרעסיווקײיט? אָדער ,דינאַמישקײיט? אין זיין ריידן און אין זיינע 
האַנדלונגען, דאָס פאַרקערטע איז ריכטיק: ס'האָט זיך תמיד געשאַפן דער 
איינדרוק, אַז ער טוט די זאַכן ;כלאחר-יד", בכדי יוצא צו זיין -- און 
אים פּערזענלעך באַרירט דאָס נישט. מ'האָט ביי אים זעלטן באַמערקט 
סימנים פון וועלכער ס'איז אָנשטרענגונג, שפּאַנונג, אָדער אויפרעגונגי 
ער האָט מער געשמועסט וי גערעדט. מ'האָט אים אַפּילו געקאָנט חושד 
זיין, אַז ער באַציט זיך לייכטזיניק צו ערנסטע פּראָבלעמען; אַ מין צוגאַנג 
פון לעסעי-אַללעל?, אָבער די, װאָס האָבן געקענט יאַרבלומען נאָענטער, 
ווייסן : ער איז אויך געווען אַ מענטש מיט שטאַרקע פּרינציפּן, פון וועלכע 
ער האָט ,מיט גוטן? קיינמאָל נישט אָפּגענױגט. זיינע שמועסן --- באַפּלינלט 
מיט אַ לייכטן הומאָר -- פאַרדעקן אויף אַ געשיקטן אופן זיין אינערלעכע 
עקשנות בנוגע פּרינציפּן. זיין מילדקייט --- אין ריידן און האַנדלען -- איז 
געווען איינער פון זיינע כאַראַקטער-שטריכן, מיט וועלכע ער האָט צוגעצויגן 
צו זיך פריינט פון פאַרשידענע שיכטן און קלאַסן און שפּעטער פאַרװאַנדלט 
אין פחסידי אומות העולם", אין איבערגעגעבענע פריינט פונעם ציוניזם. 

! יאַרבלומס אָפיציעלע פּאָזיציע אין פראַנקרייך איז געווען איינציק און 
אייגנאַרטיק. זיין טעטיקייטס-פעלד איז געווען גרענעצלאָז. ער האָט גע- 
טראָגן אויף זיך אַ קאַלײדאָסקאָפּ פּראָבלעמען מיט אַ מין לייכטקייט, 
װי ס'װואָלט גאָרנישט געווען קיין שווערע משא. נאָך אַ קאָמיטעט, נאָך 
אַ פאַרטרעטערשאַפט, נאָך אַ שליחות -- ער װעט עס שוין ;יאַקאָש? באַ- 
זאָרגן על צד היותר טוב. ווער דען װועט און דאַרף זיך דערמיט פאַרנעמען, 
אויב נישט ער, יאֲרבלום ? ער איז געווען דער פּרעזידענט פון דער יידי* 
שער פעדעראַציע (די יידישע קהילה פון אײינגעװאַנדערטן יידנטום), דער 
פירער פון ציוניסטישן קאָאָרדיניר-קאָמיטעט, פון דער פּאַרטײ,. דער 
פאַרטרעטער פון דער יידישער אַגענץ, פון דער ,הסתדרות", פון יידישן 
וועלט-קאָנגרעס, מפּא"י, ;איחוד-העולמי?, אַן אַקטיװער מיטגליד פון דער 
סאָציאַליסטישער פּאַרטײ, רעדאַקטאָר פון פּועלי-ציון-װאָכנבלאַט. אָבער 
דאָס אַלץ איז נאָר אַ טל -- און נישט דער גרעסטער -- פון זיינע 

אויפטוען: אין דעם גייען נישט אַרײן די גרויסע מיסיעס און שליחותן, 
מיט וועלכע ער איז געווען פּערמאַנענט פאַרבונדן, סיי אויפן ציוניסטישן 
און סיי אויפן סאָציאַליסטישן געביט, אין צוגאָב צו זיין אפּערזענלעכן" 
געלט-קאַמפּײין פאַר כל המינים צוועקן, 


אל 
* 


אָריגינעל איז אויך געװוען דער אופן פון יאַרבלומס געזעלשאַפטלעכער 
אַרבעט. עֶר פלעגט /;אַמטירן" אַ צויי שעה יעדן נאָכמיטאָג אויף דער 
טעראַסע פון דעם באַרימטן קאַפע-הוין ;קאַפּולאַד?, טיף אין קלאַטײנישן 
קװואַרטאַל" אויפן בולװאַר סען-מישעל, אין האַרץ פון דער פּאַריזער אוני- 
ווערסיטעט-געגנט. אויף אַ מרחק פון צויי, דריי גאַסן, געפינען זיך פון 
איין זייט דער פפּאַנטעאָן", פון דער אַנדערער זייט די סאָרבאָנע און 
פונקט קעגנאיבער -- דער באַרימטער ;לוקסעמבורג-גאָרטן" װאָס איז אַפילן 
פאַר אויסלענדער באַקאַנט פון די קלאַסישע פראַנצייזישע ראָמאַנען. אויב 





א גרופע פון פאַרבאַנדיסטודענטן ציוניסטױפאָציאַליסטן אין פּאַריז, 
פון וועלכע ז. באַומנאָלד איז אַ. צאָל יאָרן געווען דער פאָרזיצער 


עקסטרעם רעכטס געפינט זיך דבורה באַומגאָלד, עקסטרעם לינקס -- זאב באַומגאָלד, 

פּאַריז איז באַוואוסט פאַר אַ פאַרבנרייכער שטאָט פון פאַרשידענע נאַציעס 
--- איז, דוכט זיך, דאָס ווינקל אין ,קאַפּולאַד", וואו יאַרבלום פלעגט טאָג- 
טעגלעך אָפּהאַלטן זיינע סעסיעס, געווען דער צום מערסט-קאָסמאָפּאָלי- 
טישער טייל פון פּאַריז, מען קאָן זאָגן, אַז ;קאַפּולאַד*" איז צוליב יאַרבלומען 
געווען אַ שם-דבר ווייט איבער די גרענעצן פון פראַנקרייך. אין די דרי" 
סיקער יאָרן האָט מען ביי יאַרבלומס טישל געקאָנט טרעפן יידישע און 
נישט-יידישע פּערזענלעכקייטן פון דער גאַנצער װעלט. דאָס ווינקל אין 
דעם קאַפע-הויז איז געווען אַן אינטערנאַציאָנאַלע אינסטיטוציע, וואו מ'האָט 
גערעדט אויף פאַרשידענע לשונות און באַהאַנדלט יידישע און װעלט-פּראָ- 
בלעמען, אָפּהענגיק פון דעם צוזאַמענשטעל פון די געסט אין דעם באַי 
טרעפנדיקן נאָכמיטאָג. אַפילון די ;גאַרסאַנען", די קעלנער, האָבן שױן 
געוואוסט, אז אין דעם ווינקל אויף דער טעראַסע זיצן נישט קיין פּשוטע 
באַזוכער, אָדער סתם טוריסטן דערװאַרטנדיק אַז אייניקע פון זיי קאָנען 
זיין אין אַ פאַרלעגנהייט, צוליב שפּראַךר-שװעריקײטן, האָבן זיי שוין אָן 
שהיות אַװעקגעשטעלט יעדן אַ אקאַפּע-קרעם", ווייסע קאַװע, און זיך מער 
נישט פאַרנומען מיט זיי. 

װי אַ לאַנג-יאָריקער ;מיטזיצער" אין קקאַפּולאַד" (אָפט צואַ- 
מען מיט דוד ליפשיץ -- שױן לאַנג אַ תושב אין ישראל, דער 
איבערזעצער פון זשאַן זשאָרעס אויף העברעאיש, אַ געוועזענער כנסת-מיט" 
גליד און דער נישט-לאַנג פאַרשטאָרבענער צבי לעוין, אַ װעטעראַן אין 
אונדזער פראַנצייזישער באַװעגונג) איז געװען מיין פפאַרדינסט" פון 
באַקענען זיך פּנים אל פּנים מיט אַ צאָל פּראָמינענטע יידישע און נישט" 
יידישע פּערזענלעכקייטן. איך פלעג זיי מיט אינטערעס אָבסערװירן. פאַר 
אייניקע פון זיי בין איך אַפילו געוען אַ חברשער ;גייד" אין פּאַריז; 
אַנדערע האָב איך נאָענטער באַקענט דורך איבערזעצן זייערע ספּעציעל- 
געשריבענע אַרטיקלען פאַר דעם פּאַרטײאישן װאָכנבלאַט ;אונזער װאָרט?. 

וועמען האָט מען נישט געזען אין ;קאַפּולאַד*? אָט איז אליהו גאָלאָמב 
מיטן פאַרהאַרטעװעטן פּנים, דער "באָס" פון דער קהגנה", װאָס באַראַט 
זיך וועגן אַ שטרענג-געהיימער שליחות; פּלוצעם באַװייזט זיך דוב הו, 
מיט דעם יוגנטלעכן אויסזען און מיט דער ליולקע אין מויל, װואָס װיל 
וויסן, על רגל אחת אַלץ, װעגן די פראַנצייזישע אַרבעטער-סינדיקאַטן; 
משה שערטאָק (שרת) מיט זיין קלאַסישן פראַנצייזישן התוך הדיבור (די 
דריי שװאָגערס) ; דוד רמז, דער סעקרעטאַר פון דער גהסתדרות" מיט די 
חכמדיקע אויגן, װאָס האָט גרויס הנאה פון אַ ;שפּילװאָרט?" איבערגעזעצט 

דורך אים פון פראַנצייזיש אויף העברעאיש: בערל לאָקער, גאָלדע מאיר- 
סאָן (מאיר), זלמן רובאַשאָוװו (דער נשיא שזר), דוד בךגוריון,. אליהו 
עפּשטײין (אילת), דער ספּעציאַליסט פון אַראַבישע ענינים, שפּעטערדיקער 
אַמבאַסאַדאָר אין וװאַשינגטאָן און לאָנדאָן;: יוסף שפּרינצאַק מיט זיינע 
פּיקחותדיקע אָבסערװאַציעס און צענדליקער אַנדערע פאַרטרעטער פון 
ישראל-ישוב. פאַר יעדן פון זיי איז די ערשטע ,סטאַנציע? אין פּאַריז גץ- 
ווען --- ;קאַפּולאַד". | 

טייל מאָל האָט מען דאָרט געזען מענטשן פון גאָר אַן אַנדער װעלט. 
ביים טישל זיצט דער באַרעדעװדיקער סאָציאַליסט מאָדיליאַני, מיטן 
גרויסן, שװאַרצן קאַפּעליוש אַלאַ. רעמבראַנד, געוועזענער דעפּוטאַט פון 
איטאַליענישן פּאַרלאַמענט און אַ פּליט פון מוסאָליניס רעזשים (אַ ברודער 
פון דעם ועלט-באַרימטן און טראַניש-אומגעקומענעם מאַלער, אַמעדעאָ 
מאָדיליאַני), אָדער גאָר דער טריבון פון דער פוילישער סאָציאַליסטישער 
פּאַרטײ, סיים-דעפּוטאַט און פּליט פון פּילסודסקיס רעזשים, הענריק ליבער- 
מאַן. אָפט פאַלט אַריײן די מעכטיקע שטאָלענע פיגור פון דעם רוסישן 
היסטאָריקער און מענשעיויק, ניקאָלאַיעװסקי, װאָס טראָגט זיך אַרום איבער 
דער װעלט מיט אַ ריזיקן אַרכיו געװידמעט דער רוסישער רעװאָלוציע 
(ער איז געשטאָרבן בערך מיט אַ יאָר צוריק אין ניו-יאָרק, גלייך נאָכן 
דערשיינען פון זיין היסטאָריש װוערק וועגן רוסלאַנד, װאָס די אניו-יאָרק 
טיימס" האָט אין אַ לענגערן אַרטיקל שטאַרק געלויבט); סאָציאַליסטישע 
פירער פון אַנדערע לענדער -- אַלע האָבן געהאַט געוויסע ענינים צו באַ- 
האַנדלען, אָדער סתם זיך געװאָלט דורכשמועסן, כדי זיך אפשר עפּעס צו 
דערוויסן, װאָס פאַר זיי, פרעמדע, איז עס אומבאַקאַנט. געקומען זיינען 
אויך אין ,קאַפּולאַד" די ,היימישע דעלעגאַציעס", פּאַרטײי-חברים, מיטנלי- 
דער פון דער פעדעראַציע-לייטונג, פון װעלט-קאָנגרעס --- וואו מהאָט 
אױסגעאַרבעט טעטיקייטס-פּלענער און באַשטימט ריכטס-ליניעס ‏ װי אויך 
אויסלענדישע חברים פון פאַרשידענע לענדער, װאָס זיינען געקומען 
אויף אַ באַזוך, אָדער אויף זייער שטראַנזיט" זיך דאָ אָפּנעשטעלט און 
זיך אַרײנגעכאַפּט אין קקאַפּולאַך", 

נאָך מער האָט זיך, דאַכט זיך, פאַרשטאַרקט די ,באַװעגונג? אין דעם 
קאַפע-הויז אין די יאָרן האַרט פאַר דער מלחמה, אין דער צייט פון ;פאָלקס- 
פראָנט", וען לעאָן בלום איז געוען פּראַנצייזישער פּרעמיער. מ'האָט 
דעמאָלט יאַרבלומען געהאַלטן --- צוליב זיין אַלטע פרינטשאַפּט מיט 
:בלומען -- פאַר אַ שטיק אקרוב למלכות". יידן פלעגן זיך אַפילן וויצלען, 

אַז פראַנקרייך ווערט רעגירט פון עדריי בלומען": לעאָן בלום, אַנדרעי 
בלומעל, דער דעמאָלטיקער דירעקטאָר פון פּרעמיערס קאַבינעט (װאָס אין 
שפּעטער געווען דער פּרעזידענט פון פראַנצייזישן ציוניזם און נאָך שפּעטער 
--- פאַרװאַנדלט געװאָרן אין אַ קאָמוניסטישן ;נאָכלויפער") און יאַרבלום. 
דער יידישער הימל האָט זיך אין יענער צייט אָנגעהױבן שטאַרק פאַרװאָל- 
קענען : אין פראַנקרייך האָבן רעאַקציאָנערע גרופּעס אָפן געפּרײדיקט יידן- 
האַס. ס'זיינען פאָרגעקומען בלוטיקע דעמאָנסטראַציעס פון פאַשיסטישע סטו" 
דענטן קעגן בלומען, דעם ייד. היטלערס פּרצוף האָט אָנגעהױבן בולטער 
ווערן פאַר דער וועלט. די רעזשימען אין דעם רוב אײראָפּעאישע מזרח- 
לענדער זיינען געװאָרן האַלב- און גאַנץ-פאַשיסטיש. אויך אויפן ציוניס- 
טישן פּראָנט איז די לאַגע געװאָרן שװערער: ענגלאַנד איז געװאָרן װאָס 
אַ מאָל האַרטנעקיקער, באַגרענעצנדיק װאָס מער די ,קװאָטע? פון עמי" 
גראַציע-;סערטיפיקאַטן? פאַר עולים קיין ארץיישראל. ס'איז געװוען דער 
טרויעריקער אָנהייב פון דער היסטאָריש-יידישער פּליטים-באַװעגונג און 
פון דעם נע-ונד-לעבן פון יידישע מאַסן. פראַנקרייך איז דעמאָלט געוען ‏ 
אַ ,מקום-מקלט" פאַר צענדליקער טויזנטער גערודפטע יידן פון פאַרשי" 
דענע לענדער. טירן און טויערן זיינען געווען אָפן פאַר די יידישע קרבנות 
פון פאַשיזם און נאַציזם. אין די יידישע געגנטן פון פּאַריז האָט זיך די 
נייע אימיגראַציע-כװאַליע פון יידן שטאַרק אָנגעזעען און נישט וױיניקער 
בולט איז עס דעמאָלט אויך געווען אויף דער טעראַסע פון קאַפע-הויז, 
;קאַפּולאַד", 


מ'איז אַהין געגאַנגען -- איינגעזעסענע און אויסלענדישע פריינט -- 
מיט דער אויסרעכענונג זיך דאָרטן צו דערוויסן מער וי מװױיסט אַלײן 
איך געדענק, װוי אין יענער צייט איז בערל קאַצנעלסאָן ע"ה פאַרבעטן גע- 
װאָרן פון פראַנצייזישן ,קרן היסוד" אויף אַ באַזוך אין פּאַריז, בכדי אויפ- 
צוטרעטן פאַר אַ באַגרענעצטער צאָל נדבנים. ער האָט זיך דעמאָלט 
געפונען אין לאָנדאָן אויף אַ געוויסער קאָנפערענץ. די לייטער פון ;קרן 
היסוד? זיינען געווען די חברים נחום הערמאַן (געוועזענער פירער פון 
"התאחדות" און שפּעטער פון דער פאַראײניקטער פּאַרטײ "פּועלי ציון- 
התאחדות". ער איז אויך געווען דער שטענדיקער פראַנצייזישער קאַָ- 
רעספּאָנדענט פון היגן ,מאָרגען זשורנאַל? און איז אומגעבראַכט געװאָרן 
פון די נאַציס) און ד"ר אברהם ריבקינד (ביים אָנהייב פון דער מלחמה 
האָט ער עולה געווען קיין ישראל און איז שפּעטער געװאָרן דער ערשטער 
האַנדלס-אַדמיניסטראַטאָר פון ;אל על'). זי ביידע האָבן מיך עמכבד" 

געווען מיט דער מיסיע אָפּצואװאַרטן בערל קאַצנעלסאָנען און זיך מיט 
אים פאַרנעמען בעת זיין קורצן באַזוך אין פּאַריז. איך האָב אים באַגעגנט 
אויף דעם פלי-פּלאַץ, אים געבראַכט אין שטאָט אַרײן און אים ;איינקװאַר- 
טירט" אין אַ האָטעל, אין סטודענטן-קװאַרטאַל. אָבער איידער מיר זיינען 
אַרײין אין האָטעל, האָט ער מיך געגעבן אַ פרעג, וי ווייט ס'איז פון דאַנען 
צום קאַפע ;קאַפּולאַד", ,וואו ס'זיצט יאַרבלום?... 
יי 

פאַרענדיקט ;אַמטירן? אין קקאַפּולאַד", איז יאַרבלום מיט אַן אױטאָ- 
בוס געפאָרן אין זיין יורידישער ביוראָ אויף רי דעז אַרשיו. דאָרט האָט 
שוין אויף אים געװאַרט אַן אַנדער סאָרט באַזוכער. על-פּי רוב זיינען דאָס 
געווען יידן מיט פּערזענלעכע פּראָבלעמען, פאַרבונדן מיט לעגאַלן אויפ- 
האַלט, אַרבעטס-רעכט, נאַטוראַליזאַציע און דאָס גלייכן. מיט אַלע רוטין" 
לעגאַליסטישע און טעכנישע ענינים האָט זיך פאַרנומען זיין שותף, סאָלאָ- 
ווייטשיק, אַ געוועזענער פרידנס-ריכטער אין אַמאָליקן רוסלאַנד (שפּעטער 
געווען פּראָפּעסאָר אין אַן אוניווערסיטעט אין די דרום-שטאַטן פון אַמע- 
ריקע). יאַרבלום פלעגט זיך בעיקר אָפּגעבן מיט פּראָבלעמען פון אַ געזעל- 
שאַפטלעכן כאַראַקטער, וואו ער האָט געקאָנט איסנוצן זיינע ברייטע 
פאַרבינדונגען און פריינטשאַפט-באַציאונגען. ער האָט געשיקט בריו און 
מעמאָראַנדומס צו הויכע מיניסטעריאַלע באַאַמטע, צו מיטגלידער פון 
קאַבינעט, צו פּאַרטיי-פירער. אין אָװנט איז ער געוען פאָרזיצער, רעפע- 
רענט, אָדער באַריכט-אָפּגעבער אין איינער פון די צענדליקער אָרגאַני-" 
זאַציעס, וואָס ער האָט נישט ארױיסגעלאָזט פון זיין ;השגחה". אויב דאָס 
איז געווען אין אַ דאָנערשטיק, פלעגט ער מיר נאָך דעם, אויפן טעלעפאָן, 
דיקטירן --- פאַרן פּאַרטײ-:װאָכנבלאַט ,אונדזער װאָרט? --- זיין ;פּאָליטישן 
לייט-אַרטיקל? פון איין קאָלום, דירעקט אין דער דרוקעריי אַריין, וואו 
איך האָב זיך געפונען (דער ,מענעדזשער" איז, אגב, געווען אונדזער היי- 
מישער ישראל לאָנדאָן) ווייט אין אַרבעטער-געגנט פון פּאַריז, אויפן ,בעל" 
וויל?, בכדי צו קאָנען פאַרענדיקן די ,זייטן? און איבערגעבן צום דרוק... 


ביי דעם פּונקט װערט מיר קלאָר, אַז מען דאַרף איבערלאָזן פאַר 
אַן אַנדער געלעגנהייט צו באַשרײיבן צוויי קריטישע און גורלדיקע פּעריאָדן 
פון יאַרבלומס ווירקונג, װאָס זיינען פון אַלגעמיין:ײידישן שטאַנדפּונקט -- 
פון גרויס אינטערעס. דאָס זיינען: זיינע אויפטוען בעתן קאַמף אין די יאָרן 
42 אונטער דעם עווישי"-רעזשים, נישט צו דערלאָזן רעאַליזירן 

אויף א דעמאַנפּטראַציעץ פון דער פּועלײציוױפּאַרטײ אין פּאַריז 
ז. באַומגאַלד איז געװען דער גענעראַל-סעקרעטאַר פון דער פּועלײציון-התאחדות פּאַרטײ 
אין פראַנקרייך אין די לעצטע דרייסיקער יאָרן. אויפן בילד געפינט זיך אויך מאַרק 
יארבלום, 


דעם פינצטערן פּלאַן פון אָרגאַניזירן אַ ,פרייוויליקן יודענראַט?, אונטער 
דעם דרוק פון דעם צורר היהודים, דעם גענעראַל-קאָמיסאַר פאַר יידישע 
ענינים, קסאַװיע װאַלאַ; ס'האָט זיך דעמאָלט געפאָדערט אַ סך מוט, 
עקשנות און ממש וויזיאָנערישקײיט בכדי זיך אָפן קעגנצושטעלן, כמעט 
איינער אַלײן, די קאָלאַבאָראַציע-טענדענצן פון געוויסע יידישע אַסימילאַ- 
טאָרן אין פראַנקרייך ; און זיין ראָלע -- נאָך דער מלחמה -- אױף דעם 
פּאָליטישן געביט צו באַװירקן די פראַנצייזישע רעגירונג לטובת ישראל אין 
דער היסטאָרישער אָפּשטימונג אין די פאַראײניקטע פעלקער, אין נאָ- 
וועמבער 1947, 


א אס 
א 


גלייך נאָך דער מלחמה איז מיר אויסגעקומען צו זיין אין פּאַריז אין 
שליחות פון ,ציוניסטישן אַרבעטער-קאָמיטעט פאַר הילף און אויפבוי", 
וועלכער האָט דאָרט אויפגעשטעלט אַ רײי הילפסאָרגאַניזאַציעס אויף 


282 זאב באַוּמגאָלד 


פאַרשידענע געביטן. צוישן אַנדערע איז באַנייט געװאָרן דאָס דערשיינען 
פון ,אונזער װאָרט" װי אַ טאָג-צייטונג (אַ צאָל יאָרן -- אונטער דער 
רעדאַקציע פון חבר מרדכי שטריגלער). איך געדענקט איצט נישט וער 
ס'האָט איינגעאָרדנט פאַר מיר אַ צוזאַמענטרעף מיט לעאָן בלום. מיר האָבן 
זיך געטראָפן אין דער רעדאַקציע פון קלע פּאָפּולער". סאיז געוען 
ווינטער-צייט און פּאַריז איז נאָך אַלץ געוען אָן באַהײצונג און מיט 
װײיניק עלעקטרישער באַלייכטונג. בלום האָט זיך אַ ביסל פאַרשפּעטיקט 
(אָדער איך בין געקומען צו פרי), ער איז אַריינגעקומען מיט זיין פרוי, 
ער האָט געטראָגן אַ גרויען שווערן מאַנטל פאַרקנעפלט ביז אַרױף. ער 
איז געגאַנגען אַ ביסל איינגעבויגן, שטאַרק פאַרעלטערט, מיט טיפע 
קנייטשן אויפן פּניםפ -- סימנים פון די יאָרן קאָנצענטראַציע-לאַגער. ער 
האָט זיך באַצױגן העפלעך, מיט זיין טיפּישער עלעגאַנץ. איך האָב -- אין 
שמועס -- געשטעלט אַ צאָל פראַגעס און בשעת-מעשה געהאַט אין זכרון, 
װי ער האָט אויסגעזען מיט איאָרן צוריק, בעת יעדער עפנטלעכער 
אויפטריט זיינער איז געװוען אַ סענסאַציע אין פראַנקרייך. ווען איך בין 
אַװעק, האָב איך אין מיינע געדאַנקען רעקאַנסטרואירט דעם שמועס. ער 
האָט איניקע מאָל דערמאָנט יאַרבלומען -- ייאַרבלום, דער טײערער 
פריינט". איך האָב דעמאָלט אין דעם אַרײנגעטײיטשט אַ מין אינערלעכע 
דאַנקבאַרקײט צו יאַרבלומען פאַרן ברענגען אים נענטער צום יידנטום און 
צו יידיש-נאַציאָנאַלע אַספּיראַציעס, אין וועלכע ער האָט געהאַט דעם זכות 
-- אין אַ געוויסער מאָס אַ דאַנק יאַרבלומען --- צו האָבן אַ חלק, 


4סטן מערץ 1967, 


אייזיק העמלין און זיין" עפּאָכע 


אֹיך בין זיך מודה : אין דער ספּעציעלער אָפּטײלונג פון ;אידישער 
קעמפער?, געווידמעט דעם טאָפּלטן יובל פון חבר העמלין, האָט מיך 
גיכער אינטערעסירט אַלץ װאָס איז געשריבן וועגן דער עפּאָכע פון העמלין, 
איידער ועגן דער פּערזאָן העמלין. װועגן חבר העמלין פּערזענלעך וויסט 
זיכער יעדער איינציקער פון אונדז אַ סך מער וי ס'איז וועגן אים געשריבן, 
דאַקעגן וועגן זיין עפּאָכע -- קאָן מען נאָך פאַרשרייבן אַ וועלט און סשועט 
נאָך אַלץ נישט זיין גענוג. דער ;אידישער קעמפער" איז געווען גערעכט אין 
זיין אַרײינפיר צו דער ספּעציעלער העמליך-אָפּטײלונג, ווען ער האָט באַ- 

צייכנט העמלינען װי אַ סימבאָל; אַ סימבאָל פון אַ תקופה, װאָס איז שין 
היינט געשיכטע, געמט איר אָבער אַװעק דעם מענטש פון זיין היסטאָרישן 
קאָנטעקסט --- איז פּונקט וי איר װאָלט אים פאַרשטעלט אין בגדים, נישט 
צו דערקענען. 


מען קאָן דעריבער נישט רעדן וועגן ;העמלינען", אָפּגעטײלט פון דער 
עפּאַכע -- בערך אַ האַלבן יאָרהונדערט -- אין וועלכער ער האָט גע- 
ווירקט. אָפּטמאָל קומט אונדז אויס צו הערן אַ נאָסטאַלגישן קרעכץ: אֵיײ; 
ווען מיר װאָלטן געהאַט די אַמאָליקע עסקנים, כלל-טוער, פירער! אָבער 
פון דעם איז גאָרנישט געדרונגען. ס'איז גאָרנישט אַזױ זיכער, אַז די 
;אַמאָליקע?" װאָלטן זיך נישט געמוזט צופּאַסן און אַרײנפּאַסן אינעם היינ" 
טיקן געזעמל. זיי װאָלטן אפשר נישט געוען אַנדערש; איסגעטיילט פון 
די ,היינטצייטיקע". איך האָב געלייענט אַ פעליעטאָן אין אַ פראַנצייזישער 
צייטונג : אַ מין פאַנטאַסטישן אינטערוויו מיט קלעמאַנסאָן וועגן דע גאָלן 
אין אַ מאָמענט פון אויפרעגונג שרייט אויס קלעמאַנסאָ: ;נאָר אין אייער 
דור איז מעגלעך אַזאַ זאַך, אַז די היסטאָריש-בונטאַרע פראַנצויזן זאָלן 
בלינד און הכנעהדיק נאָכגיין דע-גאָלן און זיי זאָלן אַפילו נישט טראַכטן 
וועגן מאַכן אַ רעװאָלוציע !* למען-האמת בענקען מענטשן פון אַלע אומות, 
נאָך די ;אַמאָליקע". אָבער סאיז נישטאָ קיין באַוייז, אַז יענע װאָלטן 
נישט געװאָרן בטל בששים אין דער געזעלשאַפט פון די היינטצייטיקע. 
דער זאָג איפתח בדורו כשמואל בדורו" קאָן דערפאַר אָנגענומען װערן 
ווי אַן אַקסיאָמע. די עפּאָכע פירט אַרױס געוויסע מענטשן אויף דער אַרענע 
און נישט פאַרקערט. מיר האַלטן פאַר אַ זכות צו האָבן מיט זיך יענע 
מענטשן, װאָס דורך זיי װוערן מיר נישט לגמרי אָפּגעריסן פון אַ בענקענ- 
דיקן עבר. מיר שעצן זייערע אַמאָליקע פאַרדינסטן און רעספעקטירן זיי, 
אָבער מיר האָבן נישט צו זיי קיין טענות: פאַרװאָס קאָנען זיי היינט דאָס 
נישט באַווייזן? דאָס האָט בכלל נישט צו טאָן מיט פיזישער מידקייט, 
אָדער גייסטיקער דערשעפּונג, וי מיטן פאַקט, װאָס זייער תקופה איז זי 
פאַרבײיגעגאַנגען. פאַרשטייט זיך, אַז ס'זיינען פאַראַן אױיסנאַמען. ס'דער- 
מאָנט זיך דער באַקאַנטער אַנעקדאָט מיט יענעם, װאָס טענהט, אַז אַמאָ- 
ליקע צייטן האָבן מענטשן אַרײנגעלעבט אין אַ טיפער עלטער, ביז העט 
איבער די אַכציקער און ניינציקער און נאָך עלטער. זאָגט אים אַ צוייטער: 
;פונדעסטוועגן זעט מען דאָך אויך היינט מענטשן אין דעם עלטער!' ;יאָ 
-- ענטפערט ער אױיף דעם -- אָבער זיי זיינען דאָך פונעם פריערדיקן 
דור!7... 

דער פריערדיקער דור האָט נאָך געלעבט אין אַ תקופה פון ?שטורעם 
און דראַנג" אויף אַלע געביטן. דאָס איז אמת לגבי אַלע יידישע ריכטונ" 
גען אין אַלע ישובים. אָבער מיטן גאַנג פון דער צייט האָט זיך אַלץ 
;סטאַביליזירט?. דאָ, איז אַמעריקע איז עס מער בולט װי אומעטום, מחמת 
דאָס היגע יידנטום האָט פאַרענדערט דאָס געשטאַלט און דער גרעסטער 
טייל שטאַמט שוין פון דאַנען. מיר קוקן דעריבער אויף צוריק מיט בענק- 
שאַפט, באַוואונדערונג און מיר טראַכטן: זיי זיינען אַלע דעמאָלט געווען 
יונג! אָבער דאָס איז נישט אַבסאָלוט ריכטיק. זיי זיינען געווען ,יינגער" 
װוי זייערע יאָרן. ס'דאַכט זיך אַפילן, אַז װאָס עלטער זיי זיינען געװאָרן 
אַלץ איינגער" זיינען זיי געווען אין געמיט; אָנגעפילט מיט מער ענערגיע, 
מוט, געװאַגטקײט און דער עיקר -- טיפן גלויבן. די עלטער האָט נישט 
געהאַט אויף זיי קיין שליטה, נאָר פאַרקערט... דאַקעגן דער היינטיקער 
דור יונגע --- אויף אייבערשטע יידישע פּאָזיציעס --- קומט פאָר אַלט און 
געמינערט פון די דערמאָנטע אייגנשאַפטן. די צייט איז דעמאָלט געוען 
קריטישער, די צוקונפט -- מער פאַרנעפּלט, די באַדינגונגען זיינען געווען 
שווערערע, דער עולם איז געוען אַ סך אָרעמער... פונדעסטװועגן האָט 
געהערשט שמחה אין יעדער טעטיקייט. מ'האָט נישט נאָר אין זינען געהאַט 
עולם-הבא און מ'איז נישט געווען זשעדנע נאָך דער ביסל אינגעהאַנדל- 
טער עולם-הזהדיקייט, נאָר געהאַט גייסטיקע באַפרידיקונג פון דעם עצם 
טאַט. מ'האָט דעמאָלט געזאַמלט בידנע געלטער: אָבער סהאָט געהאַט, 
אַזױ צו זאָגן, ;כאַראַקטער". יעדער געגעבענער דאָלאַר האָט ,פּערזאָניפי- 
צירט? עפּעס אַן עמעצן. היינט זאַמלט מען אומפאַרגלייכלעך-גרעסערע 
סומעס און טראָץ דעם ברייטן פּירסום אַרום דעם, קומט עס אָפט פאָר וי 
;אַנאָנים?, וי אַרױיסבאַקומען פון קאַלטע אױטאָמאַטן, 

דער ציל איז אין יענע יאָרן געווען אַ סך פאַרנעפּלטער און ווייטער ; 
אָבער ס'איז געווען גלויבן און איבערצייגונג, אַז מיט יעדער אָנשטרענגונג 
און טאַט, דערנענטערט מען זיך צו אים. דאָס איז געווען דער מקור פאַר 
מסירת-נפש פון טויזנטער חברים אין דער באַװעגונג און אויך פאַר 
דער חדווה פון זייערע מעשים. אין שפּינל פון דער היינטיקער מאָנאַ- 
טאָנער ווירקלעכקייט אין יידישן לעבן -- ווען אַלץ אַרום איז אַזױ אומ" 
ברחמנותדיק ;סטאַטיש? --- זעען אפשר אויס יענע צייטן דינאַמישער וי 
זיי זיינען פאַקטיש געווען. דער אמת איז אָבער, אַז קעגן דעם אאוטאָפּי?- 
געשריי פונעם שטאַרקערן און קעגנערישן צד אויף דער יידישער גאַס, 

האָט דער איינציקער ענטפער נאָר געקאָנט זיין -- פּראַקטישע פערזענ- 
לעכע טאַטן, װאָס ברענגען אַ שריט נאָענטער צום רעאַליסטישן ציל, 

און ווייל ס'איז געווען אמונה אינעם אידעאַל, איז אויך געווען חדווה 
אין טאַט. מיט דעם דערקלערט זיך אויך -- װי חבר אפרים אױערבאַך 
באַשרײיבט דאָס אַזױ בילדלעך --- דער דעמאָלטיקער חסידישער ברען אין 
די באַװעגונגס-רייען און די התלהבות פון נגינה ביי חברים. דער עולם 
האָט געזוכט אַ געלעגנהייט אויסצודריקן זיינע געפילן און זיך משמח זיין 
דורך זינגען. 

אין אַ שטאָט, אין מזרח-טייל פון לאַנד, האָט מען מיר געהאַט דערציילט 
דעם עפּיזאָד מיט חבר חיים גרינבערגס באַזוך דאָרטן, צום ערשטן מאָל. 
ס'איז געווען אין די דרייסיקער יאָרן. אַ גרויסער עולם איז אים געקומען 
הערן : חברים און סתם יידן. נאָך דער רעדע האָט דער עולם מיט באַ- 
גייסטערונג אַפּלאָדירט און -- געבליבן זיצן אויף די ערטער. גרינבערג 
האָט זיך אַ ביסל געואונדערט אױיף װאָס מװואַרט. נאָך אַ פּאָר מינוט, 
ווען קיינער האָט זיך נישט גערירט פון אָרט, האָט ער שוין אַ פרעג געטאָן 
דעם פאָרזיצער װאָס דאָס מיינט. דעם פאָרזיצער איז, זעט אויס, די פראַגע 
פאָרגעקומען מאָדנע און ער האָט אים שוין געענטפערט מיט אַ ביסל 
אומגעדולד: שחבר גרינבערג, חברים װאַרטן איר זאָלט אָנהייבן זינגען" 
גרינבערג האָט זיך לכתחילה דערשראָקן פאַרן עצם איינפאַל און געטענהט: 
;ווער האָט אייך געזאָגט אַז איך קאָן זינגען אַז איך יל זינגען." דאָ 
זיינען שוין צוגעשטאַנען צו אים אַ פּאָר חברים און ?מיט גוטן" אים גע" 
װאָלט איבערצייגן -- באשר ובכן, ווען נאָר העמלין האַלט אַ רעדע, זינגט 
ער נאָך דעם מיטן עולם. די אַנטפּלעקונג װעגן העמלינען האָט שוױן 
גרינבערגן אַרײנגעברענגט אין אַ הייטערער שטימונג. ער האָט וי זיין 
שטייגער איז געווען, פאַרצויגן טיפער זיין סיגאַרעט און דערקלערט די 
חברים מיט אַ כלומרשט-ערנסטן טאָן: ,, איר וייסט אַוודאי נישט, אַז איך 
האָב אַן אָפּמאַך מיט העמלינען -- איך שרייב די נאָטן און ער זינגט!ּ" 
ערשט דעמאָלט האָט דער פאָרזיצער פאַרשטאַנען, אַז ער ועט שוין מער 
גאָרנישט פּועלן און געשלאָסן די פאַרזאַמלונג... 


אָ 
צִ 


ס'זיינען דעמאָלט געווען ;גוטע צייטן", ווייל מ'האָט געהאַט קעגנער. 


דאָס האָט נישט וײיניק סטימולירט. ביידע לאַגערן --- סיי די אָנהענגער 
און סיי די קעגנער -- האָבן געווירקט מיט מסירת-נפש. סאיז געווען די 

אַמביציע צו אַנטװאָפענען דעם אַנדערן צד, מיט ,קאַנאָנירטע? אידעאָלאָ- 
גישע טעאָריעס און מיט עפעקטיווע דערגרייכונגען דורך פערזענלעכער 
התנהגות און טאַט. יעדער איינציקער חבר האָט געפילט אויף זיך די 
;היסטאָרישע אַחריות", וי ער אַליין װאָלט געהאַט געשטאַנען אױיף דעם 
באַרג סיני בעת דער אידעאַל האָט אַראָפּגענידערט פון די הױיכקיטן 
נאָך היינט דערציילן חברים אין העמלינס באָסטאָן, אויף אַ דראַמאַטישן 
אופן, וויפל מאָל זיי האָבן אַװעקגעגעבן זייער גאַנצע ,פּעי? -- פון אַ װאָך 
שווערער פּראַצע אין די שעפּער -- בכדי צו ראַטעװען דעם טעגלעכן 
פּאַרטי-אָרגאַן, די ענייע צייט?" פון אונטערגאַנג. זיי זיינען אַלע געוען 
אָרעם, באַלאָדן מיט משפּחות ; אָבער ווען ס'איז אָנגעקומען אַן אַלאַרמירן- 
דיקע ידיעה וועגן קריזיס פון דער פּאַרטיי-צייטונג, האָבן זיי גענומען דעם 
פאַרדינסט פון אַ װאָך אַרבעט און דאָס איבערגעשיקט דער פּאַרטײ, אָג- 
שטאָט צו ברענגען אַהיים. זיי האָבן דאָס אויך געטאָן בכדי אויסצומיידן די 
פּערזענלעכע בושה, װאָס זיי װאָלטן געליטן דורכן עװוענטועלן אונטערגאַנג 
פון דער צייטונג : װאָס װעלן זאָגן די קעגנער? וי אַזױ װוֹעלן זיי קאָנען 
ווייזן זייער פּנים אין גאַס?... און באָסטאָן איז נישט געווען קיין אויס- 
נאַם, 


ס'איז דעמאָלט געווען אַ צייט װען מ'האָט געקאָנט ארעכענען" סײי 
אויפן אָנהענגער און סיי אויפן קעגנער. זיי זיינען ביידע געווען 2סאָליך" 
(אַנדערש וי אין אונדזערע טעג, וען די גרענעץ צװישן זיי איז כמעט 
פאַרװישט). מ'האָט געוואוסט ;ווער איז ווער". יידישע אָרגאַניזאַציעס און 
קאַמפּעינס האָבן זיך נישט געדאַרפט טובלען יעדן טאָג אין אַ ים פון עפּוב- 
ליסיטי", דער עולם האָט אויך געהאַט אַ חוש און געוואוסט װוער פון די 
פירנדע מענטשן ס'איז , באַקאַנט?, ,באַוואוסט?, ;באַרימט? --- און ס'איז נישט 
נייטיק געווען ,איבערצוניצעווען" דעם ;שם-התאר?" ביי יעדער געלעגנ- 
הייט. ס'איז דעמאָלט אויך נישט געווען די אעקספּלאָזיע? פון די כבוך- 
פּאָזיציעס אין אַלע יידישע אינסטיטוציעס. היינט קען טרעפן אַז איר 
זאָלט דאַרפן אַ ספּעציעלע פּאָר ברילן בכדי אויסצוגעפינען -- אין אַ 
נעקראָלאָג, געדרוקט אין אַ יידישער צייטונג -- װער סאיז דער גע- 
שטאָרבענער. דאָס שװאַרצע רעמל איז כמעט אין גאַנצן ;אָקופּירט? מיט 
די נעמען און טיטולן פון אַ האַלבן טוץ באַאַמטע. אין מיטן געפינט זיך 
אויך דער נאָמען פון בר"מנין -- אַ שטייגער וי זײן ;אָנטײל? װאָלט 
געווען אַ ריינער צופאַל... 

אל אָנ 
אי 


די פּאַרטײ האָט אין אַמאָליקע צייטן געהאַט אַ שיכט פון פּראָמי- 
נענטע גייסט-מענטשן : אָנערקענטע שרייבער, דיכטער, טעאָרעטיקער. אָבער 
מיט קליינע אויסנאַמען איז די פּאַרטײ -- און שפּעטער די גאַנצע באַ- 
וועגונג --- אױיסגעטראָגן געװאָרן דווקא פון די פאָלקס-פירער. זיי זיינען 
שוין געווען א פּראָדוקט פון די אייגענע רייען. זיי זיינען געווען די 
;אַרכיטעקטן? פון אַלע פּראיעקטן און אויך זייערע דורכפירער. זיי האָבן 
געשאַפן דעם לבוש פאַר די אידייען און אָנגעפירט מיטן קאָפּוװוער-קאַמף" 
קעגן די קאָנצענטרירטע אַטאַקעס פון פאַרשידענע זייטן. זייער דעמאָלט- 
דיקער און דירעקטער צוגאַנג צו פּראָבלעמען קאָן היינט אויסזען ;פּרימי- 
טיוו", זיי זיינען לגמרי געווען אינספּירירט פון אידעאַליזם און גאָר װײיניק 
--- פון ;פּאָליטיק." אין די דריי בענדער ;זכרונות" פון חבר ברוך צוקער- 
מאַן, װוערט מען ממש איבערראַשט פונעם מוט, פאַרנעם און שוואונג פון 
דער גרופּע -- פאַרהעלטנישמעסיק יונגע און נייע אימיגראַנטן -- אין 
זייער דירעקטן קאַמף קעגן די איינגעזעסענע איאַהודים? פון איין זייט און 
קעגן דער הערשנדיקער אַסימילאַציע, געפּאָרט מיט סאָציאַליזם, פון דער 
צווייטער זייט. מיר האָבן דעם איינדרוק פון אַ מין פּערמאַנענטן ;אויפ- 
שטאַנד?, ווען קיין שום געשעעניש אין יידישן לעבן איז נישט ;פאַרשװיגן? 
געװאָרן ! 

דער דירעקטער צוגאַנג איז אויך אָנגעװאַנדן געװאָרן לגבי פּראַקטישע 
אַרבעטן. מ'איז דעמאָלט נאָך נישט געהאַט געפאַלן אויפן געדאַנק, אין 
אונדזערע קרייזן, פון זאַמלען געלט פאַר באַשטימטע פּראָיעקטן אין ישראל, 
בעיקר האָט מען גערעדט ועגן קהילף פאַר חלוצים". ביז היינטיקן טאָג 
געדענק איך, וי אין דער ערשטער צייט אין אַמעריקע, איז מיר געוען 
שווער צו ,פאַרדייען? אָט דעם סאָרט פאָרמולירונג, ווען דאָס האָט למען- 
האמת געהאַט צו טאָן פּשוט און פּראָסט מיטן שטיצן די עהסתדרות העוב- 
דים". ס'זעט אָבער אויס, אַז די ,דירעקטע פאַרבינדונג?" מיטן וייטן 
אומבאַקאַנטן און אַבסטראַקטן חלוץ (דאָרט אין די ;טראַנשעס') האָט 
ײפּראָדוצירט? מער אַפּעלירנדיקן שטאָף, איידער די סאָציאַליסטישע הסתד" 
רות -- די פאַרקערפּערונג פון דעם גאַנצן אידייאישן אַרסענאַל פון דער 
באַיועגונג (אגב, די ,פּיאָנערן-פרויען? זיינען אין יענער צייט געגאַנגען א 
שריט ווייטער און זיך אַלין אָנגערופן מיטן ;באַשײדענעם? נאָמען ;חלו- 
צות?, 

וויכטיק איז אָבער, װאָס דער עולם האָט זיך דירעקט אידענטיפיצירט 

מיט דער אידייע; די פאָרמולירונג און די לאָזונג איז געווען פון קלענערער 
באַדײטונג,. ווען חבר העמלין פלעגט אויפטרעטן פאַר אַן עולם וװועגן הסתד" 
רות-קאַמפּיין, איז שטענדיק געווען דער איינדרוק: דער ערשטער, װאָס איז 
געװאָרן איבערצייגט פון זיין רעדע איז קודם-כל -- ער אַלײן. שפּעטער 
האָט עס זיך שוין אויך איבערגעטראָגן אויף די צוהערער. 


וי געזאָגט, זיינען אויך געווען אין אונדזערע רייען מענטשן פון גייס" 
טיקן קאַליבער, יעדער פון זײי האָט געשפּילט אַ פירנדיקע ראָלע און 
פאַרנומען אַ באַשטימטע פּאָזיציע, אָבער עפּעס איז דעמאָלט נישט געוען 
די מאָדע פון ;יאָגן" זיך נאָך קאינטעלעקטואַלן", וי אין אונדזערע צייטן 
(אגב, ווייסט אפשר עמעצער די גענויע דעפיניציע פון אַן ;אינטעלעקטואַל*?), 
ס'איז אָנצונעמען, אַז דורכשניטלעך איז היינט דער עולם מער אויפגעקלערט, 
מער אַלגעמײן-באַוואוסטזיניק דוי מיט צענדליקער יאָרן צוריק. אויב אַזי 
פרעגט זיך : װאָס איז די באַרעכטיקונג פאַר דעם היינטיקן פּסיכאָז פון די 
פאַרשידענע {(װאָס קאָנקורירן אָפט צווישן זיך) קערפּערשאַפטן, צו זוכן מיט 
ליכט ,אינטעלעקטואַלן? 1 אַ חבר האָט מיר לעצטנס געזאָגט: אין די אַלטע 
צייטן פלעגן די אינטעלעקטואַלן ;גיין"* צום פאָלק. היינט אין עס פּונקט 
פאַרקערט. ס'האָט נאָך אַ זין, ווען פאַרן ,פּרײז? פון זייער דערנגענטערונג, 
קומען פּראַקטישע רעזולטאַטן. דאַקעגן לוינט זיך בפירוש נישט סתם אינ- 
צוקויפן ;יחוס? פון אַן אָפּט צווייפלהאַפטער רוחניות (ס'איז כדאי, אַז אויך 
אין ישראל זאָל מען וועגן דעם געבן אַ טראַכט), 


אָבער אויך אויף דעם געביט איז דעמאָלט געווען אַ דירעקטער און 
פּראַקטישער צוגאַנג. ס'קומט אויפן געדאַנק אַן עפּיזאָד מיט פּראָפעסאָר 
איינשטיין --- טאַקע אין שייכות מיטן הסתדרות-קאַמפּײין -- װאָס כ'האָב 
געהאַט געהערט פון חבר ד"ר זאַלצמאַן ע"ה אין לאָס-אַנדזשעלעס: וי נאָר 
איינשטיין איז, אין די דרייסיקער יאָרן, אָנגעקומען קיין קאַליפאָרניע, האָבן 
די דאָרטיקע חברים דערהאַלטן אַ דרינגענדיקע אינסטרוקציע פון חבר 
העמלין. זיי מוזן,. למען השם, ;אויסנוצן? אים פאַרן קאַמפּײין. אַ דעלע- 
גאַציע, מיט ד"ר זאַלצמאַן בראש, איז אַװעק צו איינשטיינען און אים איין- 
געלאַדן אויפצוטרעטן אויף אַ מיטינג. איינשטיין האָט זיך אין אָנהייב 
געקווענקלט. צום סוף האָט ער מסכים געווען און ס/איז געווען אַ דערפאָלג, 
אַ פּאָר װאָכן שפּעטער זיינען זיי ווידער געקומען צו אים ועגן נאָך אַן 
אויפטריט. ער האָט שוין דאָס מאָל גלייך פאַרשטאַנען אין װאָס ס'גייט -- 
האָט ער ווייטער איינגעשטימט און ס'איז ווידער געווען אַ דערפאָלג. ווען 
ס'איז אַװעק אַ שטיקל צייט, זיינען זיי נאָך אַ מאָל געקומען צו איינשטיינען 

-- און װי בעת די פריערדיקע מאָל, האָט פרוי איינשטיין געשטעלט פאַר 
דער דעלעגאַציע ;כיבוד? -- אקאַפע און קוכן"; דערנאָך האָט פּראָפּעסאָר 
איינשטיין אַ פרעג געטאָן די חברים: שנאָך אַ רעדע ?* --- ;ניין", האָבן אַלע 
דריי חברים געענטפערט מיט אַ שאָקל פון קאָפּ. ענישט קיין רעדע?? -- 
האָט זיך איינשטיין געוואונדערט -- ,מיט װאָס דען קען איך אייך העלמן ?" 
דאָ האָט שוין ד"ר זאַלצמאַן זיך אָנגעגורט מיט מוט און אַרױסגעשטאַמלט : 
זיי האָבן באַקומען אַ ידיעה פון ניוײיאָרק, אַז ער, איינשטיין, קען אויך שפּילן 
פידל,. װאָלטן זיי געװאָלט אַדורכפירן מיט אים אַ קאָנצערט לטובת די 
חלוצים... און נאָך איידער זאַלצמאַן האָט באַװיזן צו שילדערן װאָס פאַר 
אַ ;סענסאַציע? דאָס װעט זיין, האָט איינשטיין זיך געגעבן אַ הייב פון זיין 
שטול און אויסגעשריגן : קניין, נימאַלס !*. פרוי איינשטיין, וועלכע איז גע- 
ווען דערביי, האָט זיך דערפילט אומבאַקװעם פון זיין שטרענגן ענטפער 
און זי האָט אים דאָס אָנגעוואונקען. אינשטיין האָט זיך דאַן געװאָנדן 
דירעקט צו זיין פרוי מיט די װערטער: ;אויב כ'וועל איצט נאָכגעבן זייער 
בקשה, װעלן זיי דאָס קומענדיקע מאָל פון מיר פאַרלאַנגען איך זאָל טאַנצן ; 
און דו ווייסט זייער גוט -- האָט ער אויסגעשריגן מיט טריאומף -- אַז איך 
קאָן נישט טאַנצן:?... 

אַפילו אָט דער עפּיזאָד איז אַ פּאַסיקער בײישפּיל וועגן אונדזער אַמאָ- 
ליקן דירעקטן צוגאַנג -- אויסגערעכנט אויף פּראַקטישע נוצן -- אויך מיר 
זיינען היינט עוסק אין די זעלבע ענינים וי אַמאָל, אָבער דעמאָלט איז עפעס 
אַלץ געווען עפעקטיווער. 


3טן פעברואַר 1967. 


דוד ווערטהיים 


כזיט אַ שטיקל צייט צוריק איז אױיסגעפאַלן די צענטע יאָרצײט 
פון חבר דוד ווערטהיים ע"ה. אונדזער באַװעגונגס-לוח איז לעצטנס אויסגע- 
פולט מיט יאָרצײיטן מער וי געויינלעך. אַ צאָל פירנדיקע מענטשן אין 
אַמעריקע און אין ישראל, זיינען אַװעק פון אונדז במשך פון אַ קורצער 
תקופה. מען דאַרף אויך צורעכענען די לעצטנס-אַװעקגעגאַנגענע װעטעראַנען 
אין די שטעט איבערן לאַנד. יעדער פון זיי איז אַ לעבן-לאַנג געווען אַ זייל, 

אויף וועלכן עס האָט זיך טיילווייז געהאַלטן אונדזער אידייאישער פונדאַ- 
מענט אין דעם פריערדיקן אַמאָל --- די עצם-רושטאָװאַניעס פון בנין-הארץ, 
עס איז גענוג אַדורכצופירן אין זכרון די נעמען װאָס זיינען אין די לעצטע 
חדשים איינגעהילט געװאָרן אין שװאַרצע רעמלעך פון נעקראָלאָגן, בכדי 
צו באַגרייפן דעם פאַרנעם פון די אבדות. זיי שטעלן מיט זיך פאָר די 
בראשית-קאַפּיטלעך פון פּיאָנערישע אויפטוען; לעבנס װאָס זיינען געווען 
אויסגעפילט מיט אידייאישע שטרעבונגען, אַרבעט, קרבנות-גרייטקייט און 
דערגרייכונגען, יעדער פון זיי, אויף זיין אָרט און אין זיין באַזונדערן שטח, 
האָט געהאַט אַ פאַרדינסטפולע פאַרגאַנגענהייט, 


אָבער עפּעס פאַרפעלן מיר אָפּצושאַצן װוי געהעריק די אַװעקגעגאַנגענע. 
מיר גיבן װייניק אויסדרוק צו אונדזער צער. קאָן זיין, אַז דאָס איז אַ צרה 
שהזמן גרמה: אונדזערע היינטיקע באַנקעטן זיינען נישט די אַמאָליקע 
חברישע שמחות --- און די, אין נעקראָלאָגישן נוסח, הספּדים רופן גישט 
תמיד אַרױס די געפילן וו אַמאָל. עפּעס ווערט אַלץ פאַרװאַנדלט אין אַ 
שטרענג-טרוקענעם ריטואַל, וי אַ זונטיקדיקע תפילה אין אַ רעפאָרעם- 
טעמפּל. מען זיצט אָפט אויף באַנקעטן מיט אינטערעסלאָזע און שטימונגס- 
לאָזע פּנימער ;כאילו כפאו שד". די איינציקע דערװאַרטונג איז -- עס זאָלן 
זיך פאַרענדיקן די רייד און אויך די ;קונסט" װאָס װוערט אַרויפגעצוואונגען 
אויף דעם עולם. פּונקט אַזױ ,אומפּערזענלעך" זיצן מיר אויף די רוטינע 
טרוױיער-צערעמאָניעס, װאָס הייבן זיך אָן פּינקטלעך און פאַרענדיקן זיך אין 
צייט, מיט אַ זעלטענער געפישענסי". מיר זיינען וױיניק אַריינגעדרונגען 
אין דער אַנגלאָדסאַקסישער ועלט, אָבער מיר האָבן אַ שפּאָר ביסל איבערגע- 
נומען איר קאַלטן, פאַרגליװוערט-צערעמאָניאַלן שאַבלאָן. 

מיט דעם דערקלערט זיך, מן הסתם, די אָפּשװאַכונג פון אונדזער 
קאָלעקטיוון זכרון. יעדער פּערזענלעך מעג טאַקע האָבן זיינע געפילן צו 
דער אָדער יענער געשעעניש, אָבער עס איז דאָ וייניק קאָלעקטיוע אי" 
בערלעבונג, װאָס זאָל געבן דעם געהעריקן אויסדרוק. מען קאָן זאָגן, די 
אַװעקגײענדיקע שיידן זיך אויך אָפּ פון אונדז ;אומפּערזענלעך". נישט מיר 
פאַרגעסן זיי און נישט מיר געדענקען אין זיי. היינטיקע צייטן קאָן אַ ייד -- 
וואָס האָט זיך תמיד געהיטן נישט צו פאַרטאַכלעװען חלילה בטלניש זיין 
צייט אויף אידייען און אידעאַל -- קויפן אומעטום, וי איף אַ ;סופּער- 
מאַרקעט?, אַ מצבת-זכרון אויף דער מזרח-װאַנט פון דער יידישער מדינה, 
דאַקעגן פּאַסירט, אַז מנהיגים פון אַ באַװועגונג -- װאָס האָבן דעם גרעסטן 
טייל פון זייער לעבן געווידמעט מיט מוח און האַרץ דער אַרבעט פאַר דער 

מדינה --- זאָלן אַװעק פון אונדז און עס זאָל שפּעטער נישט בלייבן פון זֵיי 
קיין שום געדעכעניש. די באַקאַנטע זעלנער ווערן מיט דער צייט אומ- 
באַקאַנט ; אַפילו אָן דעם זכות פון אַ מצבה-וידמונג, װוי אַן ;אומבאַקאַנ- 
טער זעלנער". 
א 

קאָן זיין, אַז דאָס איז אַ מענטשלעכע טבע: איבערצושאַצן די פאַר- 
גאַנגענהײט און רעדן מיט צו פיל התפּעלות װעגן דעם ק;אַמאָל". אָבער 
פון דער אַנדערער זייט, מעסט מען נישט רעטראָספעקטיוו די אַבסטראַקטע 
צייט, נאָר אומשטענדן און מענטשן. ס'איז גענוג, למשל, צו מאַכן דעם 
צוריקשפּאַן אויף בערך צװאַנציק יאָר, בכדי איינצוזען וי וױיט די אומ- 
שטענדן האָבן זיך געביטן אַרום אונדז און די פסיכישע ענדערונגען אין 
אונדז. אונדזער דעמאָלטיקע אימפולסייוקייט אין נישט דווקא געװען אַ 
רעזולטאַט פון יענער שטורמישער עפּאָכע אין דער יידישער געשיכטע, 
װאָס האָט פאַרמאָגט ברייטע האָריזאָנטן פאַר טעטיקייטן: אויך דעמאָלט 
האָט מען זיך געראַנגלט מיט היימישע און אַלגעמיין-יידישע פּראָבלעמען 
אָבער עס איז געווען, אַזױ צו זאָגן, װאַכזאַמקײט פאַר די שװעריקייטן און 
זיי זיינען נישט פאַטאַליסטיש פאַרשוויגן געװאָרן. די פירערשאַפט און די 
מיטגלידערשאַפט האָבן זיך קעגנזייטיק באַװירקט אויפצוהאַלטן דעם אומרו 
און די שפּאַנונג אַרום שווערע פּראָבלעמען. 


דוד ווערטהיים איז געווען באַליבט און געשעצט, נישט בלויז אין דער 
אייגענער באַװעגונג, נאָר אויך אין אַלע קרייזן פון אַמעריקאַנער ציוניזם, 
ער איז געווען באַליבט נישט מחמת זיין ספּעציעלער אייגנשאַפט פון /מאַכן? 
זיך פריינט, נאָר גיכער -- װי פּאַראַדאָקסאַל דאָס זאָל נישט אויסזען -- 
צוליב זיין אויפריכטיק קעמפערישן גײסט, די קאָנטורן פון אידעאָלאָגישע 
חילוקי-דעות צװוישן די ציוניסטישע ריכטונגען זיינען דעמאָלט געווען א 
סך בולטער וי היינט. דער נאָמינאַלער און פאַקטישער רעפּרעזענטאַנט 
פון דער פּאַרטײ, און צו מאָל פון דער גאַנצער באַוועגונג, איז געווען דער 
סעקרעטאַר. אים איז דעריבער אויסגעקומען -- אויך צװישן פּאַרטײיאישע 
צוזאַמענקונפטן, קאָנפערענצן און קאָנגרעסן -- צו זיין מחולק מיט איינ- 
שטעלן פון אַנדערע ריכטונגען; און אַ סך מאָל זיי שאַרף צו באַקעמפן 
עס איז אָבער נישט געווען קיין אַנטאַגאַניזם מצד זיינע קעגנער צו אים, 
נאָר גיכער אַ געפיל פון אָנערקענונג און אַ באַציאונג פון דרך:ארץ פאַר 
זיינע איבערצייגונגען. 

גאָר אַנדערש -- און מער קאָמפּליצירט -- איז געווען די באַציאונג 
צו אים אין דער פּאַרטײ גופא. ווערטהייט האָט נישט פּרעטענדירט אויף 
חיים גרינבערגס אָראַטאָרישן טאַלאַנט און האָט נישט אָפּערירט מיט גריג- 
בערגס קולטוריעשירותדיקער טעמאַטיק. זיינע רעדעס זיינען נישט געוען 
אַרכיטעקטאָניש געבויט און צוגעגרייט וי געהעריק. על פּי רוב זיינען 
דאָס געווען אימפּראָװיזאַציעס, צוזאַמענגעשטעלט אין דער לעצטער מיגוט, 
אָדער ממש תוך כדי דיבור. זיי האָבן אָבער געשלאָגן מיט װאַרעמען פּאַ- 
טאָס, עכטקייט און איבערצייגונג. אים האָט נישט-ווייניק אַרױסגעהאָלפן זיין 
ראַפינירטער חוש פאַר הומאָר, די אָפט-ציטירטע מאמרי חז"ל און דער 
אומאויסשעפּלעכער קװאַל פון פאָלקס-לעגענדעס. רבנישע ווערטלעך, מעשיות 
און משלים. אין די שטעט איבערן לאַנד איז ווערטהיימס אַ באַזוך געווען 
אַ סענסאַציע. מען איז געלאָפן אים הערן. אין זכרון איז פאַרבליבן אַ בילד 
פון אַ פאַרזאַמלונג אין די מלחמה-יאָרן מיט ווערטהיימען, אין באָסטאָן 
אַ זאַל פֿאַר דריי-פיר הונדערט איז שנעל אָנגעפילט געװאָרן מיט איבער 
זעקס הונדערט חברים. די חמימה איז געװוען גרויס. די אָפענע טירן און 
פענצטער זיינען אַרומגערינגלט געװאָרן מיט די שפּעט:געקומענע און 
דערמיט פאַרשטעלט יעדן מעגלעכן שטראָם פון אַ ביסל דרויסנדיקער לופט, 
דער עולם האָט זיך ממש געבאָדן אין שוייס. אַ סך האָבן זיך אַרומ- 
געבונדן די העלדזער מיט נאָזיטיכלעך, צו וועלכע עס האָט זיך געצויגן 
דער פליסיקער שטראָם פון שוייס-טראָפּנס. ווערטהיים אַליין אין גע- 
שטאַנען אין דורכגעווייקטע מלבושים --- מיט אַ נאַס טיכל אין דער האַנט 
--- און גערעדט מיט פּאַטאָס, אי קעמפעריש און אי אָפּטימיסטיש. אין אַ 
צוויידשעהדיקער רעדע האָט ער אויסגעטייטשט וועלט-געשעענישן, דער- 
ציילט וועגן יידישע נצחיות, ציוניסטישער פּאָליטיק, פּאַרטײיאישע התחיי- 
בותן : מסביר געווען. באַריכטעט, אינפאָרמירט, געװואָרנט און ענדלעך פאַר- 
ענדיקט מיט אַ באַחנט מעשהלע פון זיין זיידן. דער עולם איז מיטגעריסן 
געװאָרן, געווען באַגײסטערט און דערמוטיקט. אַ צאָל חברים האָבן אים 
שפּעטער אַרומגערינגלט, בכדי צו כאַפּן מיט אים אַ שמועס און שטעלן 
פראַגעס מעניני דיומא. ווערטהיים האָט געשלונגען איין גלאָז װאַסער נאָכן 
צווייטן און געשפּרודלט מיט גלייכווערטלעך, אַנעקדאָטן און שפּיל-ווערטער 
באַזירט אויף פּסוקים און מאמרי חז"ל, װאָס האָבן אומדירעקט פאַרענט- 
פערט די געשטעלטע פּראַגעס. חברים האָבן אויפסניי הנאה געהאַט -- 
און כמעט פאַרשיכורט פון דער היץ און באַגייסטערונג אים באַגלײט צום 
אױיטאָמאָביל, װאָס האָט אים געדאַרפט פירן אין אַ שכנותדיק שטעטל. 

דאָרט האָט שוין ווידער אומגעדולדיק געװאַרט נישט בלויז דער פּאַר- 
טייאישער עולם, נאָר אויך די דאָרטיקע ציוניסטישע ;פני'. וידער אַ 
לאַנגע רעדע. די זעלבע טעמאַטיק אָבער מיט נייע איינפאַלן פון הסברה, 
דורכגעפלאָכטן מיט אגדתא און עשערניכאָווסקיס אַ שיר. דערביי האָט ער 
אומדירעקט אַרײנגעזאָגט די אַנדערע ציניסטישע ריכטונגען ועמענס 
פאָרשטייער עס זיינען געווען אין זאַל. ער האָט געגעבן אָנצוּהערן ועגן 
פּאַרטײ-פּאָנד דורך דעם זאָג, אַז דער פּרינציפּ פון ;/תורה, עבודה וגמילות 
חסדים? ווערט ווייטער הייליק אָפּגעהיטן מצד דער פּאַרטײ דורך דער איין- 
טיילונג : חיים גרינבערג פאַרנעמט זיך מיט תורה, די מיידלעך אין אָפִיס 
מיט עבודה און ער, דער סעקרעטאַר -- מיט גמילות חסדים... שפּעט אין 
אָװונט, האַלב-דערשעפּט, איז מען אַריבערגעפירט געװאָרן צו אַ חבר אין 
הויז ;עפּעס צו טועם זיין". דער עולם אין געװוען אין א הײײיטערער 
שטימונג; אַ מין חסידישער התלהבות. מ'האָט געזונגען און זיך איבער. 
דערציילט, בכדי אויסצופרואוון דעם זכרון, ווערטהיימס קתורות? און 
ווערטלעך. נאָענט צום סוף איז די חברישע -- מיקאָן זאָגן חסידישע -- 
מסיבה פאַרואַנדלט געװאָרן אין אַ סאָרט באַנקעט. חברים האָבן גערעדט 
מיט ענטוזיאַזם וועגן דער נויטװוענדיקייט, וויכטיקייט צן פאַרשטאַרקן די 
פּאַרטײ; וועגן די התחייבותן וואָס זיי נעמען אויף זיך. ווערטהיים האָט 
געענטפערט מיט אַ שלל ,צוגאָב-אַרגומענטן" און כעלות השחר האָט מען, 
מיט צופרידענע און צעשטראַלטע פּנימער, זיך אָנגעהויבן געזעגענען: 
אַ שטייגער װי דאָס װאָלט געװען נאָך אַ װאָכן-לאַנגן, נאַציאָנאַלן אָדער 
גאָר אינטערנאַציאָנאַלן צוזאַמענפאָר, 


גאָר אַן אַנדערן ווערטהיים האָט מען געקאַנט זען אַ פּאָר טעג שפּע- 
טער --- אויף אַ זיצונג פונעם צענטראַל-קאָמיטעט. דאָ האָט געהערשט אַ 
גאָר אַנדערע שטימונג: ניכטער, אָנגעלאָדן מיט ערנסטקייט, אומרו און 
אַפילו שפּאַנונג. אַרום דעם לאַנגן טיש איז געזעסן די פּמליה פון דער 
פּאַרטײ מיט אירע אָפּצװײיגן. די באַריכטן פון סעקרעטאַר זיינען ;אַ פּריאָרל? 
אויפגענומען געװאָרן קריטיש, די געשטעלטע פראַגעס האָבן אויך פאַרמאָגט 
קערנער פון אומצופרידנקייט און טענות. עס זיינען געלייענט געװאָרן בריוו 
פון חברים, װאָס האָבן זיך באַקלאָגט אויפן מאַנגל אין באַזוכן אויף די 
ערטער. די דיסקוסיע איבער אַן ענין איז גאָר שנעל פאַרװאַנדלט געװאָרן 
אין אַ הויכער דעבאַטע איבער תוךזאַכן; עס זיינען געמאַכט געװאָרן 
פאָרשלאַגן וועגן פּראָבלעמען, װאָס האָבן געהאַט אַ קנאַפּע שייכות צום 


סדר-היום. פּלוצעם האָט אַ חבר אויפגעהויבן אַ שפּאָגל-נײע פראַגנע או 

עס איז אַװעק אַ ניע דיסקוסיע איבער פּרינציפּן, טאַקטיק און מעטאָדן, 
דורכגעפלאָכטן מיט כלומרשטער זעלבסט-קריטיק (הגם יעדער האָט זיך 
אָנגעשטױיסן וועמען מען מיינט) מיט אַ טאָן פון פאַרביטערונג: ;פאַרװאָס 
זאָלן מיר דאָס נישט קאָנען באַװײזן" און מיט מוסר-רייד און פאַרגלייך 


מיטן אַמאָליקן ;אַבאָל", 


ווערטהיים איז בשעת מעשה געזעסן אומגעדולדיק און אָנגעשטרענגט; 
אַ שטייגער װי אַ פּרעמיער-מיניסטער, וועמענס גאַנצער קאַבינעט ס'איז 
באַדראָט. ער האָט גענומען אַ װאָרט און אומדירעקט אָפּגעשלאָגן די אומ"- 
דירעקטע אַטאַקעס. אַ מאָל שאַרף, שלאָגפאַרטיק מיט אַ אקעגך-אָנגריף? און 
אַ מאָל מיט הומאָריסטישן שאַרפזין אין דער פאָרעם פון אַ מעשהלע אָדער 
פּשוט אַ צוגעפּאַסטן וויץ, װאָס האָט געמאַכט די קריטיק אַבסורדאַל און 
לעכערלעך. אין ביידע פאַלן האָט דאָס פּסיכאָלאָגיש געװוירקט נישט אין 
גאַנצן לטובת אים. אַפילו ווען דער עולם האָט אױסגעבראָכן מיט אַ הילכיק 
געלעכטער -- ביים קלימאַקס פון ווערטהיימס אַן אַנעקדאָט אָדער װויץ -- 
האָבן זיך עפּעס די קריטיקער אַליין נישט פאַרגינען די הנאה וואָס זיי האָבן 
דערפון געהאַט. זיי האָבן געפילט, אַז גלייכצייטיק האָט דאָס צו נישט גע- 
מאַכט זייערע טענות און אויסזעצונגען. אַ שטייגער וי עס װאָלט זי געווען 
פאַרדראָסן װאָס זיי האָבן געמוזט מיטלאַכן און דערמיט צעשטערט בידים 
זייער ערנסטע קריטיק. דער רעזולטאַט איז בדרך כלל געוען, אַז וערט- 
היים האָט געזיגט און נישט-ווילנדיק --- אַנטאַגאָניזירט. דער אינערלעכער 
רושם פון אומצופרידנקייט איז אָבער סיי וי געבליבן סיי ביי אים און סיי 
ביי זיינע קריטיקער. לפּנים איז דאָס נישט געווען אויפן פּערזענלעכן באָדן, 
אָבער דער געפיל פון אַחריות און דער דראַנג פאַר מעשים און דער- 
גרייכונגען -- טראָץ אַלע מכשולים -- אין צוגאָב צו דער אינערלעכער 
באַדערפעניש צו זיין װאַך כלפּי די שווערע פּראָבלעמען װאָס קאָנען דער- 
ווייל נישט געלייזט װוערן --- זיינען אַ ביסל באַפרידיקט געװאָרן דורך די 
געמאַכטע פאָרוואורפן אויפן אַדרעס פון דעם ממונה איבער די אַקטיוע און 
אַדמיניסטראַטיווע ענינים פון דער פּאַרטײ. נישט נאָר אַ קאָנװענשאָן, נאָר 
יעדע זיצונג פון צענטראַל-קאָמיטעט איז געווען בבחינת אַ יום-הדין. מ'האָט 
קיין מאָל נישט געוואוסט ווען, װי אַזױ און מיט ואָס עס װעט זיך פאַר: 
ענדיקן. זיכער האָט ווערטהיים נישט געקאָנט זאָגן אויף זיך בנוגע אַזאַ 
זיצונג, װוי עס ווערט דערציילט וועגן רבי עקיבאן, ווען ער איז אַריין אין 
פּרדס -- ענכנס בשלום ויצא בשלום"... 

ווען מען קוקט אויף צוריק, דאַכט זיך, אַז זינט יענעם פּעריאָד האָט 
זיך דער יידישער קיבוץ אין אַמעריקע -- אײננעשלאָסן די באַװעגונגען 
און אָרגאַניזאַציעס -- ביסלעכווייז צוריקגעצויגן אל המנוחה ואל הנחלה; 
אין אַ סאָרט ריטייערמענט". עס האָבן אויפגעהערט די שטרייטיקייטן 
מחלוקותן, אַפילו פּשוטע מיינונגס-פאַרשידנקייטן --- אַלע זיינען מסכים מיט 
אַלעמען, אַ מין נשמחדיקע באַרואיקטקייט און באַפרידיקונג. צוליב װאָס 
אויפהייבן פראַגעס און באַשװעון דאָס געמיט מיט פּראָבלעמען, װאָס װעלן 
סיי װוי נישט געלייזט ווערן ? אַן אַלגעמײנער פּסיכאָז פאַר רו. די טענדענץ 
האָט זיך נאָך טיפער אײנגעגראָבן אין אַלע טיילן פון דער ציוניסטישער 
באַוועגונג. מען רעאַגירט כמעט נישט מער. אַפילו בנוגע די לעבנס-נאָענטע 
געשעענישן און אַנטװיקלונגען דערשיינט מען וי וייטע אָבסערװאַטאָרן 
דאָס װאָס מען קאָן יאָ אָנרופן ,טעטיקייט" באַשטײט על פּי רוב פון באַ- 
ריכטן. מען קאָן האָבן דעם איינדרוק, אַז די היפּט באַשעפטיקונג פון 
יידישן פאָלק אין אַמעריקע באַשטײט היינט צו באַריכטן. די באַריכט- 
אויסהערער פון איין אינסטאַנץ זיינען די באַריכט-אָפּגעבער אין אַ צווייטער 
אינסטאַנץ, אַזױ ביזן סוף, וחוזר חלילה. װאָס װייניקער מעשים אַלץ מער 
באַריכטן. די גאַנצע ציוניסטישע באַװעגונג האַלט זיך פאַקטיש אויף באַ- 
ריכטן. נעמט אַועק די באַריכטן -- און עס איז נישטאָ װאָס צו באַריכטן... 

באַוועגונגען און אָרגאַניזאַציעס גייען אָבער היינט נישט אונטער צוליב 
דעם. עס איז אַפילו מעגלעך, זיי זאָלן ווייטער גאָרנישט פאַרלירן פון זייער 
מיטגלידערשאַפט. אָבער זיי װערן בלוטלאָז און תוכנדיק איינגעשרומפן 
דאָס זעלבע איז מיט די יחידים אין די דאָזיקע באַװועגונגען און אָרגאַניזאַ- 
ציעס : קיינער רעװאָלטירט נישט און שליסט זיך אַלין אויס. קיינער גיט 
נישט אויף זיין אָנגעהעריקייט. מען פאַרבלייבט פֿאָרמעל לאָיאַל און אָנ" 
געשלאָסן, אָבער מיט געפילן פון אַפּאַטישקײט, פּאַסיװקײט און --- מהיכא- 
תיתידיקייט. די אַמאָליקע, שווערע און אינערלעכע איבערלעבונג פון אַ 
פירנדיקן מענטש געשטעלט צו װערן מן הצד, װאָלט היינט אויסגעזען 
משונהדיק. אָבער אַזאַ כאַראַקטער:שטאַרקע און דינאַמישע פּערזענלעכקייט 
--- מיט געבוירענע אייגנשאַפּטן פאַר פירערשאַפט -- זי דוד ווערטהיים 
האָט אינערלעך נישט געקאָגט שלום-מאַכן מיטן צופאַל אָדער גורל. זיין 
טיפע חכמה, לאָגיק און לעבנס-דערפאַרונג האָבן דאָ נישט געהאַט קיין 
פּעולה. ער איז נישט געוען קיין מענטש פון ;מן הצד",לעבן שטראָם. 
פּונקט װי אַ פיש קאָן נישט עקסיסטירן לעבן װאַסער. אַלע זיינע אָנ- 

שטרעבונגען רעכטצופאַרטיקן פאַר זיך אַליין די נייע סיטואַציע און אירע 
קאָנסעקװוענצן זיינען געווען נוצלאָז. נישט בלויז צוליב דער אאָביעקטיווער 
גערעכטיקייט? --- װאָס ער איז, לכל הדעות, געווען באַרעכטיקט צו האַלטן, 
אַז זי איז געווען אויף זיין זייט --- נאָר בעיקר צוליב דער טיפער איבער- 
צייגונג, אַז די פּאַרטײ, װאָס איז, אויף אַ מערוױיניקער קינסטלעכן אופן, 
אויפגעשטעלט געװאָרן וי דער כלומרשטער ,צד שכנגד" פאַרלירט דערביי! 


אַ נאָך שווערערע איבערלעבונג און גרעסערער נסיון איז זיכער געווען 
פאַר יוערטהיימען די שוין כמעט ;אומפאַרמיידלעכע סיטואַציע? פון מון 
זיך באַגנוגענען מיט בלויז פּאַסיוע אָפּוװועזנהײיט אין סאַמע צענטער פון די 
היסטאָרישע געשעענישן. אין יעדער תקופה זיינען מענטשן פון ווערטהיימס 
טיפּ געבראָכן געװאָרן אויף דעם געביט. װאָס שטאַרקער דער כאַראַקטער 
און װאָס שווערער עס איז געװען דער ,באַגאַזש?, וועלכער איז מיטגע- 
בראַכט געװאָרן קיין ישראל, אַלץ גרעסער איז געווען די סכנה. אמת, אין 
ישראל גופא מעגן טייל גוט-מיינענדיקע האָבן שוועריקייטן דאָס צו פאַר- 
שטיין. אָבער עס נעמט אַ שפּאָר ביסל גייסטיקע גבורה, כדי צו קאָנען זיך 
איינלעבן אין האַרץ מיטן אינערלעכן געפיל פון אַ געוויסער קירידה" וי 
אַ דעזולטאַט פון דער פיזישער עליה. אַ מענטש װאָס איז כל-ימיו געווען 
פאַרבונדן, מיט אַלע פיבערן פון זיין נשמה, מיטן אידעאַל און אינטים 
באַקאַנט מיט אַלע זיינע אַנטװיקלונגס-פאַזעס, קאָן נישט איבעררייסן מיט 
זיך אַלײן און זיך זאָגן: מהיום והלאה איז גענוג מיין פיזישער קיום אין 
ישראל און אני ואפסי עוד. אויב ער זאָגט עס אָדער נישט -- אין ביידע 
פאַלן איז עס טראַגיש אין אַ באַשטימטער מאָס. אַזאַ מצב פאַרמאָגט די 
עלעמענטן פון ;קרבן עולה"... 


דוד ווערטהיים איז געווען צװוישן די שענסטע, פירנדיקע פּערזענלעכ- 
קייטן אין דער געשיכטע פון אונדזער באַוועגונג. עס איז זיכער אונדזער 
חוב נישט בלויז אָפּצוקומען מיט באַדױערן די גרויסע אבדה, נאָר אויך -- 
דערמאָנען זיך זי צו געדענקען! 


1סטן ינִי 1963. 

קאָלאָנעל יוסף אֵלון 


אֹיך האָב אים ;געקענט? נאָך איידער כ'האָב אים צום ערשטן 
מאָל געזען און זיך מיט אים באַקענט. פאַקטיש האָבן איך בלויז געהאַט 
געהערט וועגן אים און זיין נאָמען איז מיר פאַרבליבן אין זכרון. דאָס 
זיינען געווען ;גרוסן" אין פאַרשידענע פאָרמען -- און ביי אַלערלײ גע- 
לעגנהייטן --- דורך פירנדיק-יידישע פּערזענלעכקייטן, וועמענס יעדער 
באַזוך אין ישראל איז באַגלײט מיטן זכות פון זייער זאָרג פאַר גרויסע 
פינאַנצן פאַרן לאַנד, אָט די מענטשן קאָנען זיך געוויינלעך בלויז עדער" 
לויבן" צו פאַרברענגען אַ קורצע צייט אויף זייער נסיעה. זייערע טעג אין 
לאַנד זיינען תמיד געציילטע און אויסגעפילט מיט פאָראויס:אױיספּלאַנירטע 
שעהן אין מעת-לעת. נאָך די אָפיציעלע אויפנאַמעס און תכליתדיקע זיצוג- 
גען -- געװוידמעט פאַרשידענע װירטשאַפטלעכע ענינים -- איז באַ- 
לערנדיק, אַז זיי זאָלן זיך באַקענען מיט די אָביעקטן, איף ועלכע 
יס'ווערט אויסגעגעבן אַ גרויסער טייל פון די שטייעריגעלטער פון ישראל- 
בירגער. דאָס האָט צו טאָן מיט דער זיכערקייט פון לאַנד! 
די אָרגאַניזירטע אויסנאַם-;עקסקורסיעס" אין גשוויסע ערטער פאַר 
די ספּעציעלע געסט האָבן אַ טאָפּלטן ציל: זיי גיבן אַ באַגריף וועגן די 
כסדרדיקע און גרויס-מאַטעריעלע אָנשטרענגונגען פון די דאָרטיקע ביר" 
גער; אָבער זיי פאַרשאַפן אויך דעם נחת-רוח און שטאָלץ איבער די 
דערגרייכונגען, צו וועלכע זיי האָבן אַן אומדירעקטע שייכות. זייערע באַ- 
ריכטן, שפּעטער אין דער היים, איבער דעם אַספּעקט פון זייער באַזוך 
זיינען תמיד פול מיט ענטוזיאַזם. זיי זיינען געווען פון די ;יחידי סגולה" ‏ 
וועמען מ'האָט געוויזן טיילן פון דער פאַרבאָרגענער גרויסער ק;אױסשטאַ- 
טונג", װאָס װוערט גערימט פון פריינט פון דער מדינה און װאָס װאַרפט 
אָן אַ פּחד אויף אירע שונאים, 
מיט גרויס שבח איז אויך שטענדיק דערמאָנט געװאָרן אין זייערע 
באַריכטן דער יונגער מיליטער-מאַן, וועמענס אויפגאַבע ס'איז געווען זיי 
צו פירן, אינפאָרמירן, אויסטייטשן און פאַרטייטשן דעם פאַרשידנאַרטיקן 
קאָמפּלעקס פון דעם אָנגעזאַמלטן אַרסענאַל. זיי האָבן באַוואונדערט זיין 
באַהאַװונטקײט און זיין פּעדאַגאָגישע פעאיקייט מסביר צו זיין אין פּשוטע 
ווערטער די ;נוצלעכקייט? פון די העכסט-סאָפיסטיקירטע קעגנשטאַנדן 
זיי זיינען געװאָרן באַגײסטערט פון זיינע זאַכלעכע אויפקלערונגען נישט 
װוייניקער וי פון די זאַכן װאָס זיי האָבן געזען. ער איז געשילדערט גע- 

װאָרן מיט גרויס װאַרעמקײט וי אַן איידעלער גייסטרייכער יונגערמאַן 
װאָס באַהערשט מיט שטױנענדיקער ליכטקייט די פאַרשידענע סאָרטן 
פליענדיקע מאָנסטערס פון שטאָל און אייזן. ס'האָט אױיף זיי געמאַכט אַ 
באַזונדערן איינדרוק דער קקאָנטראַסט? צװישן גייסט און די ברוטאַלע 
כוחות --- װי סימבאָליש פאַר די קעגנזאַצן צװישן דער מדינה און אירע 
שכנישע שונאים... 

א 


אַ צייט שפּעטער האָב איך געלייענט וועגן זיין טראַנספער קיין אַמע- 
ריקע און כ'האָב אים דערנאָך צופעליק באַגעגנט. געווען איז דאָס איף 
דער יערלעכער קאָנפערענץ פון אַמעריקאַנישן ישראל-קאָמיטעט אין װאַ- 
שינגטאָן, װאָס האָט זיך פאַרענדיקט (װי תמיד) מיט אַן אויפנאַמע אין דער 
ישראל-אַמבאַסאַדע. ער איז געשטאַנען נישט װוייט פון אַמבאַסאַדאָר ראַבין 
און זיין פרוי, וועלכע האָט מקבל"-פּנים געווען די געסט. געפירט פון אַן 
אינסטינקט, האָב איך זיך צו אים דערנענטערט און אַ פרעג געטאָן מיט 
אַ געוויסער זיכערקייט : ,קאָלאָנעל יוסף אלון ?" 


אָנשטאָט אַן ענטפער, האָט ער זיך פריינטלעך צעשמייכלט. איך האָב 
אים גלייך אָנגעהויבן אָפּגעבן אגרוסן פון אים אַליין". כ'האָב אים דער- 
ציילט וועגן די פאַרשידענע שבחים אויף זיין חשבון, װאָס עס האָבן דער" 
מאָנט געוויסע באַריכטס-אָפּגעבער נאָך זייערע באַזוכן אין ישראל און 
צוזאַמענטרעפן מיט אים. שפּעטער, אין אַ לענגערן שמועס -- אין אַ 
ווינקל פון זאַל -- האָט ער מיר אויפגעקלערט, כמעט פילאָסאָפיש, פאַר- 
װאָס ער פלעגט האָבן נאָך מער הנאה פון די צװאַמענטרעפן וי זיינע 
געסט פון אַמעריקע. געויינלעך איז יעדער אינציקער באַריר מיט די 
;זאַכן" פאַרבונדן מיט אַ שטרענגער דיסציפלין, מיט סכנותדיקער פאַר- 
אַנטװאַרטלעכקײט און מיט טאָטאַלער קאָנצענטראַציע. דאַקעגן איז געווען 
אַ פאַרגעניגן, ביי די דערמאָנטע געלעגנהייטן, צו רעדן ועגן דעם רואיק; 
דערציילן, ווייזן,. אויפקלערן און -- זיך אַפילו אָטואַרעמען פון דעם 
ענטוזיאַזם און תענוג ביי די צוהערער. 

אין אונדזער ווייטערדיקן שמועס זיינען דערמאָנט געװאָרן נעמען פון 
געוויסע אַמעריקאַנער יידן, מיט אַלערלײ גרויסע פאַרדינסטן פאַר ישראל. 
עס איז אים געווען אינטערעסאַנט צו וויסן אויב זיי און זייערע מעשים 
זיינען אויך דאָ אַזױ באַקאַנט וי אין ישראל. ער קען זיי בלויז פון זייערע 
באַזוכן אין דער מדינה. אָבער ער האָט קיין מאָל נישט געהערט ועגן זי 


אין די טריט פון מיײן דור 209 


דאָ, אין אַמעריקע. דערביי האָט ער דערציילט מיט וועלכן גרויסן אינטע- 
רעס ער זוכט זיך צו באַקענען מיט די פאַרשידענע שיכטן פון אַמערי- 
קאַנער יידנטום. ער האַלט דאָס פאַר אַ ;האַבי", מחוץ זיין מיסיע און 
פונקציע װי ישראלס לופט-אַטאַשע אין אַמעריקע און קאַנאַדע. דאָס איז אַ 
זעלטענע געלעגנהייט צו לערנען וװועגן דעם גרעסטן יידישן ציבור אין 
דער וועלט. אין די פריערדיקע יאָרן האָט ער נישט געהאַט קיין שום 
מעגלעכקייט דערצו. ער איז געווען צו פיל ,פאַרנומען": און אין בעסטן 
פאַל האָט ער זיך צייטנוייז בלויז באַגעגנט מיט יחידים פון אָט דעם 
יידנטום. אָבער במשך פון די צויי יאָר בערך וואָס ער געפינט זיך דאָ 
האָט ער אויסגענוצט יעדע מעגלעכע געלעגנהייט צו קומען אין פאַר- 
שידענע יידישע קרייזן. דערפאַר האָט ער אויך גערן אָנגענומען איינלאַ- 
דונגען אויפצוטרעטן פון צייט צו צייט אויף אונטערנעמונגען, װאָס װערן 
אײינגעאָרדנט פון דער ישראל-באָנדס-אָרגאַניזאַציע אָדער פון פאַראייניקטן 
יידישן אַפּיל, ס/איז אַ פראַגע, צי די פאַראַנשטאַלטונגען האָבן גענאָסן פון 
זיין אָנטײל -- האָט ער זיך געוויצלט -- אָבער ער האָט זיכער יעדעס 
מאָל עפּעס געלערנט, 
א 


צוריק מיט אַ פֹּאָר חדשים האָט די גאַנצע יידישע װעלט געװידמעט 
פאַרשידענע אונטערנעמונגען די צוויי היסטאָרישע געשעענישן: דרייסיק 
יאָר פונעם אױיפשטאַנד אין װאַרשעװער געטאָ און 25 יאָר עקסיסטענץ פון 
דער יידישער מדינה. דאַן איז געפאַלן דער געדאַנק צו פאַרבעטן קאָלאָנעל 
אַלון, װוי אַ גאַסט-רעדנער צו דער יערלעכער קאָנפערענץ פון ציוניסטישן 
אַרבעטער-פאַרבאַנד אין מיאַמי לטובת דעם פאַראײיניקטן יידישן אַפּיל. 


לויט זיין ביאָגראַפיע איז ער געווען מער וי אפאַרבונדן" מיט ביידע 
דראַמאַטישע געשעענישן: סיי מיטן חורבן און סיי מיטן מדינה-אויפקום. 
קאַלאָנעל אלון איז געבוירן געװאָרן אין קיבוץ עין חרוד. ווען ער איז אַלט 
געווען 10 יאָר האָבן זיינע עלטערן זיך אומגעקערט קיין אײראָפּע און זיי- 
נען שפּעטער אומגעקומען אין אוישוויץ. אָבער ערב דעם מלחמה-אויסברוך 
איז ער געשיקט געװאָרן צו קרובים אין ענגלאַנד. ער האָט דאָרט איבער" 
געלעבט די שרעקלעכע אאָרן און זיך קוים דערװאַרט צום סוף פון דער 
וועלט-מלחמה בכדי איבערצואװאַנדערן אין דער דעמאָלט-פריינטלעכער 
טשעכּאָסלאָװאַקיע, 


אין עלטער פון פ9ניאָר טרעט ער אַרײן אין אַ שולע פאַר פליער, 

מיטן ציל זיך שפּעטער אָנצושליסן אין דער ;הגנה" און זיין גרייט פאַר 
אַ מעגלעכן יידיש-אַראַבישן קאָנפּליקט, אויב סוועט פּראָקלאַמירט װערן 
אַ יידישע מדינה. זינט דעמאָלט איז ער געפלויגן אין אַלע סאָרטן מאָדעלן 
פון קריגס-עראָפּלאַנען -- פון די פּרימיטיווסטע ביז די סאַמע-ראַפי- 
נירטסטע ;מיראַזשן? און ;פאַנטאָמס?" --- מיט אַ חשבון פון 2,800 פלי- 
שעהן. ער האָט זיך באַטײליקט אין אַלע לופט-שלאַכטן אין מלחמה-צייטן 
און אין פּעריאָדן פון ;נישט מלחמה, נישט שלום". ער איז געװען אַ 
קאָמענדאַנט פון א סקװאַדראָן, שפּעטער איזן ער געװאָרן אינסטרוקטאָר 
פון דער ישראלדיק-מיליטערישער פלי-שולע און דערנאָך באַשטימט 
געװאָרן װוי דער לופט-אַטאַשע פאַר אַמעריקע און קאַנאַדע. 

ער איז אָנגעקומען קיין מיאַמי אַן אָוונט פריער און מיר האָבן אין 
האָטעל-צימער פאָרגעזעצט דעם שמועס פון ואַשינגטאָן וועגן אַמעריקאַנער 
יידנטום. מיט אונדז איז אויך געווען דער פאָרשטייער פון לאָקאַלן ועל- 
פער-פאָנד, וועלכער האָט אים אָפּגעװאַרט אויפן פלי-פּלאַץ און אים 
געברענגט אין האָטעל אַרײן. ער האָט דערציילט וועגן זיינע לעצטע דער- 
פאַרונגען אויף פאַרשידענע צװזאַמענפאָרן לטובת ישראל. װי בעת אונדזער 
פריערדיקער באַגעגעניש, האָט ער איך דאָס מאָל נישט געהאַט גענוג 
לויב-ווערטער פאַר אַמעריקאַנער יידן: קפרומע יידן דערמאָנען נאָר דריי 
מאָל אין טאָג, אין זייערע תפילות, ירושלים און שיבת-:ציון; אָבער 
ס'זיינען היינט פאַראַן דאָ יידן, װאָס לעבן מיט ישראל 24 שעה אין מעת- 
לעת?. 

אויף וויפל דער פאָרשטייער פון וועלפער-פאָנד האָט שפּעטער פּרו- 
בירט צופירן דעם שמועס צום אַקטועלן ציל פון דער קאָנפערענץ -- און 
אים צוגרייטן פאַר דעם ;קאַמפּיין-טעמאַטיק? -- איז דאָס אים נישט גע- 
לונגען, צום סוף האָט דער גאַסט אָפן געגעבן אָנצוהערן, אַז ער װעט בלויז 
רעדן אויף דער קאָנפערענץ ועגן זיין מיסיע אין אַמעריקע. ;נישט קין 
סודות, נאָר אין אַלגעמײנע שטריכן איבער פּראָפּעסיאָנעלע אויפגאַבן" 
דאָס איז דאָס איינציקע געביט צו וועלכן ער קדאַרף זיך נישט צוגרייט, 
אין קעגנזאַץ צו אַנדערע טעמעס פאַר וועלכע -- ס/ועט נישט העלפן 
קיין צוגרייטונג", 

אלאס 

די זונטיקדיקע קאָנפערענץ איז איינגעטיילט געװאָרן אין צוויי סע- 
סיעס. די רעדנער, װאָס זיינען אויפגעטראָטן אין פאַרלויף פון טאָג, האָבן 
געווידמעט זייערע רייד דער יאָרצײיט פון געטאָ-אױפשטאַנד און די דער" 

גרייכונגען אין האַלבן יובל פון דער מדינה-עקסיסטענץ. זיי האָבן דאָס 
פאַרבונדן מיט די אַקטועלע ישראל-פּראָבלעמען. באַזונדערס האָט -- 
מיט אַ סך אָראַטאָרישן טאַלאַנט און געפיל -- רעפערירט אױיף דער 
טאָפּלטער טעמע דער פירנדיק-ציוניסטישער עסקן ראַביי ד"ר אוירוינג 
לעהרמאַן, פון דאָרטיקן טעמפּל עמנואל. שפּעטער איז געקומען די רײי 
פונעם גאַסט-רעדנער. זיין בלויזע דערשיינונג האָט באַגײסטערט די בערך 
0 אָנוועזנדיקע חברים. ער האָט אויסגעזען אין דעם בלאַנקענדיקן מונדיר 
אַ סך יינגער פון זיינע 42 יאָר, איידעלע פּנים-שטריכן איף אַ פיזיש- 
סאָלידן גוף. דער פֿאָרזיצער (חבר יוסף צוקערמאַן) האָט אים פאָרגע- 
שטעלט אויפן סמך פון זיין ביאָגראַפיע. אָבער דער ;אקדמות מלין", די 
ערשטע וערטער פון גאַסט זיינען געווען אַן אַנטי-קלימאַקס צו דער 
אָראַטאָריע פון די אַנדערע רעדנער. ער האָט נישט גענוג אויפגעהויבן 
דעם קול און מ'האָט געמווט עטלעכע מאָל צוברענגען צו אים נענטער 
דעם מיקראָפאָן, כדי זיינע װוערטער זאָלן דערגיין צו די צוהערער. 


אָבער דער עולם האָט צוגעלייגט אַן אויער און איז געװאָרן װאָס א 
מאָל מער פאַראינטערעסירט אין זיינע רײיד. די טעמע איז געװען -- 
;פּענטאַגאָן". ער האָט געשילדערט, דורך פאַרשידענע בישפּילן, װוי ווייט 
ס'הערשט אין די חויך-מיליטערישע קרייזן אין פּענטאַגאָן אַ באַציאונג פון 
רעספּעקט און צוטרוי צו די באַװאָפנטע כוחות פון ישראל; די גרויסע 
פאַרשטענדעניש ביי די אַמעריקאַנער העכסטע מיליטעראָנפירער פאַר 
ישראלס זיכערקייטס-פּראָבלעמען. ער האָט אויך דערציילט וועגן די אָפטע 
זיצונגען און באַראַטונגען, װאָס ס'קומט אים אויס אָפּצוהאַלטן אין פּענ- 
טאַגאָן. װוי פריינטלעך אַ ישראלדיקער מיליטער-מענטש ווערט דאָרט תמיד 
אויפגענומען! | 

דאָס זיינען געווען פּשוטע וערטער און פּשוט דערציילט. אָבער דער 
עולם האָט אינסטינקטיוו דערפילט זייער שייכות מיטן אינהאַלט פון די 
פריערדיקע רעדעס. וי אַן עלעקטרישער שטראָם איז אַדורך איבערן זאַל. 
זעקס הונדערט פּאָר אויגן האָבן געקוקט דעם רעדנער אין מויל אַרײן און 
געשלונגען זיינע ווערטער. אָט האָט מען נאָר װאָס גערעדט וועגן די געטאָ- 
קעמפער און געלייענט אויסצוגן פון זייערע תחנונים פאַר אַ פּאָר ביקסן 
און רעװאָלװערן, כדי אויסצוהאַלטן זייער פאַרצווייפלטן אויפשטאַנד נאָך 
אַ שטיקל צייט. מיט אַ שעה צוריק האָט מען געהערט וװעגן די נסים װואָס . 
זיינען געשען אין דער יידיש-אַראַבישער מלחמה נאָך דער פּראָקלאַמירונג 
פון דער מדינה, ווען מען איז געווען וייניק אין צאָל; מיט אַן אומ- 


22 זאב באַומגאָלד 


באַשרײבלעכן מאַנגל, אַפילו אין די פּרימיטיוסטע כלי-זיין. אָבער דאָ 
שטייט פאַר אונדז אַ יונגער יידישער מענטש, אַ געבוירענער אין ישראל- 
קיבוץ, װאָס איז א גיוצא ונכנס? אין דעם קריגס-מיניסטעריום פון דער 
גרעסטער און שטאַדרקסטער מלוכה אין דער וועלט. יענער דערצילט וועגן 
דער דאָרטיקער פאַרשטענדעניש, באַציאונג, צוטרוי צו דער יידישער מדינה 


און אירע באַװאָפּנטע כוחות. 


די קורצע רעדע פון קאָלאָנעל אלון האָט געמאַכט בולט, וי אויסגע- 
קריצט אויף אַ מאָנומענט די צויי גרויס היסטאָרישע געשעענישן און 
דעם ווענד-פּונקט אין יידישן פאָלק. װען ער האָט פאַרענדיקט און איז 
אַראָפּ פון דער בינע, איז ער באַלאַנערט געװאָרן פון הונדערטער באַ- 
גייסטערטע חברים און געסט. ס'איז נישט געווען קיין גרענעץ צו זייער 
דאַנק פאַרן נחת, װאָס זיי האָבן געהאַט פון בלויז קוקן אויף אים, הערן 
אים, 


קיינער פון אונדז האָט דעמאָלט נישט געטראַכט וועגן דעם שרעקלעכן, 
טייוולאָנישן קאָשמאַר -- אַז אין אַ קורצער צייט אַרום װעט אָט דער העלד, 
קאָלאָנעל יוסף אלון, פאַלן אין אַ פינצטערער נאַכט, אין ואַשינגטאָן, אויף 
זיין פּאָזיציע, פון קוילן פון די אַראַבישע טעראָריסטן 


זטן סעפּטעמבער 1973 


בער מאַרק -- דער פאָרשער פון חורבן אין פוילן 


((ען עס איז אָנגעקומען אַהער די טרויעריקע ידיעה וועגן טוט 
פון בער מאַרק, האָב איך נאָך אַ מאָל גענומען בלעטערן די לעצטע אוים- 
לאַגע פון זיין בוך, אין פּויליש, װועגן דעם אויפשטאַנד אין װאַרשעװער 
געטאָ. אין יענעם מאָמענט איז עס מיר פאָרגעקומען פּאַסיק פאַרן געמיט, 
דאָס בוך האָב איך באַקומען אין װאַרשע, גלייך נאָך זיין דערשיינען, פּונקט 
מיט צוויי יאָר צוריק. פון אַ פּאָר פראַגעס און ענטפער אַרום דעם בוך האָט 
זיך דעמאָלט ביי אונדז אַנטװיקלט אַן אינטערעסאַנטער שמועס איף אַ 
גאַנצן נאָכמיטאָג. איך בין אַװעק פון דעם צװזאַמענטרעף מיט מאַרקן באַ- 
רייכערט מיט ידיעות וועגן אַ ריי געשעענישן אין דער גרויל-תקופה, ווֹעגן 
באַװועגונגען און פּערזאָנען און זייער ראָלע אין דער שרעקלעכער צייט און 

אויך בעיקר --- וועגן אים אַלין, בער מאַרק. מיר האָבן זיך געזאָלט צו" 
מאָרגנס נאָך אַ מאָל טרעפן און פאָרזעצן דעם שמועס. אָבער אַ טאָג 
שפּעטער האָט ער זיך שוין ווידער געפילט נישט-געזונט; ער האָט געמוזט 
ליגן אין בעט און אונדזער צװאַמענטרעף איז בטל געװאָרן. מיר האָבן 
שפּעטער אָנגעהאַלטן אַ שטיקל צייט אַ שריפטלעכע פאַרבינדונג, אָבער 
איינדרוקספול איז פאַרבליבן דער ערשטער און איינציקער פערזענלעכער 
צוזאַמענטרעף, 

יעדער פון אונדז, װאָס האָט אין די נאָך-מלחמה-יאָרן זיך ערנסט פאַר- 
אינטערעסירט מיט דער חורבן-ליטעראַטור, האָט זיך אָפט געמוזט אָנשטויסן 
אויפן נאָמען בער מאַרק. ספּאָראַדישע ידיעות וועגן דעם טראַגישן מצב פון 
פּוױילישן יידנטום זיינען דערגאַנגען צו דער פרייער װעלט זינט די ערשטע 
טעג פון דער נאַצישער אֶָקופּאַציע. אָבער דאָס זיינען געװוען באַריכטן 
און פראַגמענטישע גבית-עדותן פון יחידים, אָדער באַװועגונגען, אויף באַ- 
גרענעצטע שטחים. געוויינלעך האָבן זיך די דאָזיקע ידיעות דורכגעשלאָגן 
דורך די געטאָ-מױערן אין דער פאָרעם פון טראַגישע הילפס-רופן צו דער 
פרייער וועלט. פון דער אַנדערער זייט האָבן אַ צאָל געציילטע שרייבער 
אין און גלייך נאָך דער מלחמה, װי למשל : מרדכי שטריגלער, רחל אויער" 
באַך, ישעיהו שפּיגל און אַנדערע, געשילדערט די צייט פון גרויל און האָבן 
פּרובירט זיך צו פאַרטיפן אין די נשמה-תהומען פון מענטש און אוממענטש, 
אַ ביסל שפּעטער זיינען אַנטדעקט געװאָרן אַ צאָל גאָר וויכטיקע כתביידן, 
אין דער פאָרעם פון מאָנאָגראַפיעס און טאָג-ביכער, סיי פון שרייבער, 
סיי פון יחידים, ?ואָס זיינען אומגעקומען. אָבער אויפן געביט פון ריינער 
פאָרשונג אין געשיכטלעכער פערספּעקטיוו, ספּעציעל אַרום די געטאָ-אויפ- 
שטאַנדן אין װאַרשע, ביאַליסטאָק, און אין אַנדערע שטעט, האָט נישט 
אויפגעהערט צו זיין טעטיק -- טאַקע ביז די לעצטע טעג פון זיין לעבן -- 
פּראָכּעסאָר בער מאַרק. 

ער האָט אָנגעהויבן זאַמלען מאַטעריאַלן וועגן דער גרויל-יתקופה פון 
די ערשטע טעג אָן. ער איז געווען דער מחבר פון אַ ריי היסטאָרישע 
אָפּהאַנדלונגען װעגן לעבן פון די יידן אונטער די נאַציס, װאָס זיינען 
איבערגעזעצט געװאָרן אין אַ צאָל אײיראָפּעאישע שפּראַכן. ער האָט גע" 
האַלטן לעקציעס איבער די דייטשע גרויל-טאַטן און גענאָסיד אין אייניקע 
אײיראָפּעאישע אוניווערסיטעטן, װי אויך אין ירושלימער אוניווערסיטעט, 
ער איז געווען אַ מיטגליד פון דער פּוילישער װיסנשאַפטלעכער אַקאַדעמיע, 
און װי דער דירעקטאָר פון יידישן היסטאָרישן אינסטיטוט אין װאַרשע 


2414 ואב באַומגאָלױ 


האָט ער באַוויזן אָנצוזאַמלען אַן אוצר פון דאָקומענטאַציע וועגן חורבן" 
פּעריאָד, װאָס האָט מן-הסתם צו זיך נישט קיין גלייכן אין דער וועלט, 


א אל 
צ 


דעם נאָמען בער מאַרק האָב איך געהערט נאָך אַ שטיק צייט פאַרן 
סוף פון דער מלחמה. אָבער װאָס שפּעטער אַלץ מער האָט זיין פּערזעג- 
לעכקייט מיר אויסגעוויזן צו זיין איינגעהילט אין אַ סאָרט מיסטעריע: 
זיינע טעלעגראַפישע ידיעות פון קויבישעוו איבערן חורבפּױלן און אי" 
בער דעם יידישן אויפשטאַנד האָבן זיך געדרוקט אין ;דבר" אַזױ פרי װי 
אין 1943. ערגעץ איז אויך געווען דערמאָנט, אַז פאַר דער מלחמה איז ער 
געווען אַ מיטאַרבעטער אין דעם בירגערלעכן ;מאָמענט" אין װאַרשע. א 
ריי מחברים (װוי, למשל, מלך נוי אין זיין װאָגיק װערק קחורבן און אוים- 
שטאַנד פון די יידן אין װאַרשע?) האָבן זיך אָפט פאַררופן אויף אים און 
אים ציטירט. אָבער גלייכצייטיק איז אויסגעקומען צו לייענען אָנצוהערע" 
נישן און אַפילו קלאָרע באַשולדיקונגען קעגן זיינע טיילוויין טענדענציעזע 
קאָמוניסטישע באַפאַרבונגען פון זיינע היסטאָרישע מאַטעריאַלן און רויסג- 
שאַפטלעכע פאָרשונגען. 
אמת, אין יענער צייט, גלייך נאָך דעם מלחמה-פּעריאָד, זיינען אַלע 
יידישע פּאָליטישע ריכטונגען געווען שטאַרק סענסיטיוו בנוגע -- װי מען 
רופט עס וואולגאַר --- ;קרעדיטן" אין דעם חשבון, לאָמיר זאָגן, פון העראָ- 
אישע אַקטן אין די באַװאָפּנטע אויפשטאַנדן קעגן די נאַצישע פאַרטיליקער, 
און ס'האָט דעמאָלט געהערשט אַ געוויסע רעזערװואציע, אָדער פּשוט אומ" 
צוטרוי, לגבי אָביעקטיווע פאָרשונגען און אָפּשאַצונגען. צו פיל זיינען 
יידישע ריכטונגען אָפּגעגאַנגען אין בלוט אין דעם חורבן, כדי זיך צו קאָנען 
פאַרגינען צו זיין, אויף דעם געביט, ברײיטהאַרציק ;נײיטראַל". מיט דער 
דאָזיקער פילבאַרער איינשטעלונג האָט מען אפשר דעמאָלט געקאַנט דער" 
קלערן דעם געװאָרפענעם חשד אויף בער מאַרקס פאָרשונגס-אַרבעטן. נישט 
זיינע פאַכמענישע קװאַליפיקאַציעס זיינען אָפּנעפרעגט געװאָרן } אַפילן זיינע 
פּאָליטישע איבערצייגונגען -- װי אַ קאָמוניסט, װי אַ סך האָבן אים גע- 
האַלטן --- זיינען נישט געווען די הויפּט-סיבה פון חשד; נאָר דער אומ" . 
צוטרוי קעגן מאַרקס אַרבעטן האָבן זיך גיכער גענומען פון דער אינער- ‏ 
לעכער איבערצייגונג, אַז עס איז בככל נישטאָ קיין אָביעקטיווע אָפּשאַצונג 
וועגן דעם פאָרגעקומענעם קאַטאַקליזם. נישט נאָר יעדע פּאָליטישע ריכטונג, 
נאָר אַפּילו יעדער יחיד האָט געקוקט און געזען די געשעענישן מיט אַנ- 

דערע אויגן, כליזמן די עקסיסטירנדיקע לעבעדיקע עדות האָבן נישט גע" 
האַט דאָס בילד פאַר די אויגן, האָט די װויסנשאַפט געקאָנט האָבן אַ קנאַפּע 
השפּעה. 

אין אַ שפּעטערדיקן פּעריאָד האָט זיין פּערזענלעכע האַלטונג אַרױס- 
גערופן אומצוטרוי ; פאַרװאָס זיצט ער נאָך אין פּױלן נאָך דעם װי עס 
זיינען שוין באַלד דאָרט קיין יידן נישטאָ? און --- װאָס איז נאָך אַלץ 
פאַראַן צו פאָרשן כמעט אַ פערטל יאָרהונדערט נאָכן חורבן? אַזױ אַרום 
איז זיין פּערזענלעכקייט אין די אויגן פון אַ סך איינגעהילט געװאָרן אין אַ 
סאָרט סודותדיקייט און במילא געװאָרפן אַ געוויסן שאָטן אויף זיינע וויסג" 
שאַפטלעכע היסטאָרישע אַרבעטן. 


א אל 
א 


מיין ערשטע אָנגענעמע איבערראַשונג װאָס שייך דער פּערזאָן בער 
מאַרק איז דווקא געקומען אין ירושלים, ערב דער נסיעה קיין פּוילן: דער 
פּרעזידענט פון ישראל, בעת אַן אויפנאַמע ביי אים פאַר מיר און מיין פרוי, 
האָט אונדז געבעטן איבערצוגעבן פּערזענלעכע גרוסן און וואונטשן פּראָפע" 
סאָר מאַרק אין װאַרשע, און אים שפּעטער, נאָך אונדזער דאָרטיקן באַזוך, 
שרייבן וועגן מאַרקס געזונט-צושטאַנד,. דער נשיא האָט דערביי אויסגע" 
דריקט עטלעכע װאַרעמע לויב-ווערטער אויף זיין אַדרעס. פאַרשטײיט זיך, 
אַז איך בין געווען זייער צופרידן פון דער מיסיע: סיי פון דער הויכער 
רעקאָמענדאַציע וי פון דער גינסטיקער ענדערונג פון דער געשטאַלט פון 
דעם מענטש אין מיינע אויגן. 

צומאָרגנס נאָכן אָנקומען קיין װאַרשע האָבן מיר פּרובירט זיך צו פאַר" 
בינדן מיט דעם יידישן היסטאָרישן אינסטיטוט. צוערשט האָבן מיר טעלע- 
פאָנירט, דערנאָך -- נישט פאַרלאָזנדיק זיך אויפן טעלעפאָן -- האָבן מיר 
אָנגעהויבן צוויי מאָל טעגלעך מאַכן דעם גענוג לאַנגן שפּאַציר פונעם 
האָטעל צו דער אַלעיאַ טשװויערטשעווסקיעגאָ 79. דער ענטפער איז כסדר 
געווען : פּראָפּעסאָר מאַרק איז נישט"געזונט, ער ליגט אין בעט און נעמט 
קיינעם נישט אויף, ער איז מיט אַ װאָך פריער צוריקגעקומען פון פּאַריז, 
וואוהין ער איז געהאַט געפאָרן הויפטזעכלעך צוליב היילונגס-צוועקן און 
זינט דעמאָלט איז ער נישט געווען אין אינסטיטוט. אונדזערע באַזוכן האָבן 
פונדעסטוועגן געהאַט אַ זינען. ס'איז געווען אַ געלעגנהייט צו באַקענען זיך 
אַ ביסל מיט דעם אוצר -- אין בילד און אין שריפט -- פון דאָקומענטאַ 

ציע וועגן חורבן, װאָס איז זיכער איינאונאיינציק אין דער װעלט. פאַקטיש 
איז דאָס אי אַ היסטאָרישער אינסטיטוט, אי אַ מוזעאום, 

דעם דריטן טאָג אין דער פרי איז געקומען אַ טעלעפאָנישע מעלדונג 
פון אַ סעקרעטאַרין, אַז פּראָפּעסאָר מאַרק פילט זיך בעסער. ער װויסט 
וועגן אונדזער באַזוך אין װאַרשע און מיר װערן געבעטן צו קומען גלייך 
נאָכמיטאָג אינעם אינסטיטוט, וואו ער װעט װאַרטן אויף אונדז, 

דער קבלת-פּנים איז געווען פריינטלעך, װאַרעם; אַ וויילע שפּעטער 
--- האַרציק, כ'האָב געזען פאַר זיך אַ קראַנקן מענטש אין די מיטעלע יאָרן, 
װאָס איז אַלט געװאָרן פאַר דער צייט. אויפן געדאַנק איז געקומען דער 
זאָג: ;זקנה קפצה עלי. ער האָט זיך אַנטשולדיקט װאָס זיין געזונט- 
צושטאַנד פאַרואַנדלט אים לעצטנס אין אַ נישט-העפלעכן מכניס-אורח. ער 
האָט אונדז געשענקט די נייע אויסגעבעסערטע אױפלאַגע (אין פּויליש) 
פון זיין בוך ;דער אױפּשטאַנד אין װאַרשעװער געטאָ?, װאָס אין נישט-לאַנג 
פריער דערשינען, איך האָב אים דערציילט וי ווייט מיר האָבן שוין באַװיזן 
זיך צו באַקענען מיט דער חורבן-דאָקומענטאַציע, אויף אונדזערע בין- 
איצטיקע באַזוכן, אין אינסטיטוט און אָנגעהױבן פאַרפירן דעם שמועס 
וועגן זיינע פריערדיקע אַרבעטן, װאָס זיינען מיר געװען באַקאַנט -- 
וי רעפערענץ-מקורות -- פון אַנדערע מחברים; ספּעציעל זיין אַרבעט 
איבער ;די באַציאונגען פון דער פּוילישער אַרבעטער-פּאַרטײ (קאָמוניסטן) 
צו דער יידן-פראַגע, בעת דער היטלעריסטישער אַקופּאַציע?. מאַרק האָט 
אויף אַלעמען געענטפערט און האָט מיר צוגעזאָגט צו באַזאָרגן זיינע 
שריפטלעכע אַרבעטן, | 

אָבער דער עיקר האָט ער געװאָלט הערן פון מיר וועגן דער יידישער 
אַמעריקע: ער האָט זיך אויסגעפרעגט וועגן מענטשן, װאָס ער האָט גע- 
קענט פּערזענלעך, אָדער װאָס בלויז זייערע נעמען זיינען אים געוען 
באַקאַנט. ער האָט זיך נאָכגעפרעגט אויף פאַרשידענע יידישע אינסטיטו- 
ציעס, וועגן דעם מצב פון דער טעגלעכער יידישער פּרעסע. כמעט מיט 
שטאָלץ האָט ער דערמאָנט אַז ער לייענט דעם קאידישער קעמפער" ,פון 
דער ערשטער זייט ביז דער לעצטעף" און אַפילו מיט קאָמפּלימענטן קאַ- 
מענטירט געוויסע ליטעראַרישע און פּובליציסטישע אַרטיקלען. שפּעטער 
איז אַװעק אַ סדרה ישראל: פראַגעס וועגן פּאָליטישן און עקאָנאָמישן 
מצב (פאַרגלייכנדיק מיט דער צייט פון זיין באַזוך אין ישראל צוריק מיט 
0 אאָר); פראַגעס וועגן די דאָרטיקע פּאַרטײען, אינסטיטוציעס און צום 
סוף וועגן אַ צאָל פירנדיקע פּערזענלעכקייטן אין ישראל, 

כ'האָב זיך דערמאָנט אין מיין מיסיע און אים געזאָגט, אַז איך האָב 
פאַר אים פערזענלעכע גרוסן און וואונטשן טאַקע פון ישראל, 

--- פון וועמען ? -- האָט ער געפרעגט, 

--- פון פּרעזידענט פון ישראל, מד זלמן שזר, 

ער איז געבליבן זיצן אַ מינוט, אָנדערהאַלבן, װי פאַרשטיינערט. נאָך 
דעם האָט ער זיך אַ ריס געטאָן פון זיין אָרט, זיך אַריבערגעבויגן איבער דעם 
שרייב-טיש, אָנגעכאַפּט מיין האַנט און זי ספּאַזמאַטיש לאַנג געדריקט מיט 
דאַנקבאַרקײט --- ווידער אָן װערטער. שפּעטער איז ער כמעט װי צוריק- 
געפאַלן דערשעפּט אויפן שטול, און מ'האָט געקאָנט זען די פיזישע אָנ" 
שטרענגונג װאָס ער מאַכט צו באַהערשן זיינע עמאָציעס. איך האָב אָנגע" 
הויבן דערציילן וועגן דער געלעגנהייט ביי וועלכער דער פּרעזידענט האָט 
מיר איבערגעגעבן די גרוסן פאַר אים, און וועגן די קאָמפּלימענטן אויף 
זיין חשבון, מיט וועלכע די גרוסן זיינען געווען באַגלײט. ביסלעכוייז איז 
ער צוריק געקומען צו זיך. זיינע ערשטע ווערטער -- נאָך דעם דראַמאַ- 
טישן איבעררייס --- זיינען געווען: ;איך בין גליקלעך. איך בין גליקלעך, 
איר שטעלט אייך נישט פאָר װוי גליקלעך איך בין דאָס צו הערן. אַ דאַנק", 

אין דעם וייטערדיקן שמועס ועגן זיינע פאָרשטייענדיקע װיסנשאַפט" 
לעכע אַרבעטס-פּלענער איז אויפגעקומען די פראַגע, צי זיינען זיינע פיל- 
צאָליקע װוערק, פאַרבונדן מיטן חורבן, דער ענדגילטיקער און לעצטער 
סך-הכל וועגן יענער תקופה. ער האָט מיך אָנגעקוקט פאַרוואונדערט: וי 
קאָן דאָס אַפילו קומען אויפן געדאַנק? וי קאָן מען בכלל אין דער הינ" 
זיכט באַנוצן דעם טערמין ;סך-הכל"? אַרום יעדן געראַטשװעטן ייד פון 
דעם גיהנום קאָן געשריבן װערן אַ נייע געשיכטלעכע אָפּהאַנדלונג וועגן 
חורבן. מ'האָט זיך אַפילו נאָך נישט אָנגעהויבן דערגרונטעווען אין די 
תהומען פון דעם גרויל -- לאַנגע יאָרן און דורות גאַנצע דאַרף מען צו 
דעם האָבן. שפּעטער איז געקומען צו רייד ועגן די איצטיקע יידיש- 
פּױלישע באַציאונגען. ער האָט מיר געוויזן די נאָך נישט געדרוקטע אַרבעט 
פון אַ יידישער געשיכטע -- וי אַ לערנבוך פאַר שולן -- װאָס ער האָט 
אָנגעשריבן, אין אויפטראַג פון דער פּוילישער מלוכה-אַקאַדעמיע. דער 
לעצטער טייל האָט געדאַרפט זיין געווידמעט דער תקופה פון יידן אין פּױלן, 
ער האָט דערביי דערציילט װי שװוער ס'איז אָנגעקומען דורכצופירן דעם 
באַשלוס אין די געהעריקע אינסטאַנצן. ער האָט גערעדט װעגן דער ויב" 
טיקייט פון דער זאַך: ווייל אויב מען דערציילט, אין די טעקסט-ביכער, 
דער פּולישער שול-יוגנט -- װאָס איז שוין אַ פּראָדוקט פון די נאָך- 

מלחמה-יאָרן --- וועגן דער אױסראָטונג פון מיליאָנען יידן, דאַרף מען דאָך 
זי עפּעס זאָגן פון װאַנען ס'האָבן זיך גענומען די יידן אין פּוילן: װאָס 
איז געווען זייער פאַרבינדונג מיטן לאַנד; וי לאַנג האָבן זיי דאָרט געלעבט 
ביזן אומקום. דער גרעסטער טייל פון היינטיקן דור -- הונדערטער טויזג: 
טער יוגנטלעכע -- האָבן דאָך שוין אַפילו נישט באַװיזן צו 'זען אַ ייד פאַר 
די אויגן ! 

איך האָב אים ביי אַ געוויסער געלעגנהייט געפרעגט ועגן זיינע פּאָלי- 
טישע איבערצייגונגען. ער האָט מיר געענטפערט, אַז אין עלטער פון 17 
יאָר איז ער שוין געווען אַ מיטגליד פון דער קאָמוניסטישער פּאַרטײ. אָבער 
-- ;עס בענקט זיך היינט אַזױ שטאַרק נאָך יידן אין אַמעריקע, ישראל!" 
דערביי האָט ער אָנגעהויבן רעדן וועגן דער ;דיספּראָפּאָרציע*" צװוישן דער 
ריזיקער אַרבעט װאָס ער האָט נאָך אויף אַ ריי געביטן מיט זיין שװאַכן 
געזונט-צושטאַנד און ספּעציעל די צרה מיט דער אױגן קראַנקהײט. ער 
האָט דעמאָלט גערעדט מיט פּשוטער פאַרצווייפלונג, אַז ער ,זעט" שױן 
מער מיט אַנדערע חושים, װי מיט די אויגן. עס אין אונטערגעקומען אַ 
פּאַסיקער מאָמענט, ווען איך האָב אים נאָך אַ מאָל געפרעגט -- שוױן 
קלאָרער --- וועגן זיינע איצטיקע איבערצייגונגען. ער האָט אַ מאָמענט אַ 
טראַכט געטאָן און געענטפערט: ;כמו תינוק שנשבה..." איך האָב אים 
מער נישט געפרעגט, צי ער פילט זיך געפאַנגען ביי גויים, אָדער גאָר פון 
דער יידישער מאַרטיראָלאָגיע, פון וועלכער ער קאָן זיך נישט באַפרײען 
און אַנטלופן -- אַ פאַרמשפּטער צו גראָבן טיפער און טיפער, 


אל אל 
6 


מיט אַ יאָר צוריק האָט בער מאַרק באַקומען אַ הויכע אויסצייכענונג 
פון דער פּולישער רעגירונג פאַר זיינע װיסנשאַפטלעכע אַרבעטן. איך האָב 
אים דעמאָלט געשיקט אַ פּאָר באַגריסונגס-ווערטער. אין זיין לעצטן בריוו 
פון 8טן יוני, 1965 שרייבט ער: 

;איך שיק אייך איבער מיין בעסטן דאַנק פּאַר אייערע װאַרעמע און 
אויפריכטיקע ווערטער אין שייכות מיט מיין אויסצייכענונג, וועלכע איך 
האַלט נישט פאַר קיין פּערזענלעכן פאַרדינסט. איך קאָן אייך פאַרזיכערן 
אַז נישט געקוקט אויף מיין פאַרערגערטן געזונט:צושטאַנד (בפרט די 
אױיגן-קראַנקהײיט) װעל איך זיך באַמיען ווייטער צו טאָן מיין חוב אויפן 
געביט פון דער חורבן-פאָרשונג, צוזאַמען מיט מיינע קאָלעגן פון אין- 
סטיטוט. אין איצטיקן מאָמענט אַרבעט איך איבער דעם טאָגבוך פון חיים- 

אהרן קאַפּלאַן און איבער די דריי אויסגעגראָבענע טאָגביכער פון אוישוויץ" 
בירקענאַו. 
איך גריס אייך ביידן זייער האַרציק און דערמאָן נאָך אַ מאָל מיט 
װואַרעמקײיט אייער באַזוך אין ואַרשע און אונדזער שמועס אינעם ידישן 
היסטאָרישן אינסטיטוט. 
איך בעט גריסן דעם פריינט און טאַלאַנטפולן שרייבער מרדכי שטריג" 
לער. אַ שאָד װאָס כ'האָב לעצטנס אויפגעהערט צו באַקומען דעם אידישער 
קעמפשר" *. 
5טן יולי 1966 


צבי לעווין, דער פּאַרטיי-מענטש 


צבי לעווין איז געווען אַן אײגנאַרטיקער פּאַרטײ-מענטש: ער איז 
בערך אַ האַלבן יאָרהונדערט געװען פאַרבונדן מיט דער ציניסטישער 
אַרבעטער-באַװעגונג. ער האָט אַלע זיינע יאָרן אַקטיו נאָכגעפאָלגט די 
אַנטװיקלונג און דעם וואוקס פון דער אָרגאַניזירטער אַרבעטערשאַפט און 
איז געווען אינטים באַקאַנט מיט אַלע אירע פּראָבלעמען און דערגריי- 
כונגען און דערביי פאַרבליבן איר ראַציאָנעלער קריטיקער. 
ער איז געווען אַ ציוניסטישער װעטעראַן און עסקן, פאַר וועמען די 
באַװעגונג איז ממש געווען זיין לעבנס:אינהאַלט און דערביי האָט ער אָפט 
געקוקט אויף איר מיט אַ מין קאַלטער אָביעקטיװויטעט פון אַ פּשוטן אָב- 
סערװואַטאָר, אַ. שטייגער וי ער פערזענלעך װאָלט געווען נײטראַל לגבי 
דעם גאַנצן ענין, . 
| = אין. זכרון איז פאַרבליבן אַ לעצטער שמועס מיט לעװינען אין אַ 
קאַפע-הויז אויף מאָנפּאַרנאַס ביז טיף אין דער נאַכט אַרײן, בערך מיט 
אַ יאָר צוריק. עס זיינען דערביי געווען נאָך צוויי פריינט. די גאַנצע 
דיסקוסיע האָט זיך געפירט אַרום דער היינטיקער מערכה פון דער ציו" 
ניסטישער באַװעגונג אין דער וועלט און אירע אויסזיכטן אויף להבא, 
לעווין האָט געשפּרודלט מיט -- פעסימיסטישע באַהױפּטונגען, באַ- 
זירט אויף זיינע שאַרפע אַנאַליטישע קאָנצעפּציעס: אָבער די מענטשן 
וועלכע האָבן אים גוט געקענט, האָבן זיך לייכט אָנגעשטױסן, אַז זיין פּעסי- 
מיזם איז גיכער אַ רעזולטאַט פון זיין אייגענער אינערלעכער אומצופרידנ" 

קייט. דאָס איז אַן אויסדרוק פון אַן אומבאַהאָלפנקײטס-געפיל אין אָנבליק 
פון די היינטיקע אָביעקטיווע שװעריקייטן, װאָס עס איז כמעט אוממעגלעך 
בייצוקומען. אַז זיין כלומרשטער אומגלויבן איז אַ רעזולטאַט פון די קנאַפּע 
דערגרייכונגען אויפן געביט פון באַדייטנדיק פאַרגרעסערן די צאָל 
גלױיביקע. י. 

לעווין האָט דורכגעמאַכט די היינט-צייטיקע דראַמע, װאָס מיידט נישט 
אויס ציוניסטישע וועטעראַנען אין פיל פרייע גלות-לענדער: די געשיכטע, 
װאָס זיי האָבן געהאָלפן שאַפן, גייט פאַרביי פאַר זייערע אויגן כמעט אויס- 
מיידנדיק זיי. מען קאָן זאָגן, אַז פּאַראַלעל צום דינאַמישן וואוקס פון 
ישראל און די סימפּאַטיע פאַר איר אין דער יידישער װעלט, פאַרקלענערט 
זיך גלייכצייטיק די מחנה אין גלות, וועמענס ציוניסטישע אידייען זיינען 
געווען איר לעבנס-אינהאַלט. 

אַ פּאַראַדאָקס,. מיט װעלכן מען האָט שוין לאַנג שלום געמאַכט. די 
דערשיינונג איז ספּעציעל בולט אין אַ לאַנד װי פראַנקרייך, אין וועלכן עס 
איז פאָרגעקומען אַ בײישפּיללאָזע טראַנספאָרמאַציע פון דעם יידישן ישוב. 
די צענדליקער יאָרן אינוועסטירטע אַרבעט אויפן פּאָליטיש-געזעלשאַפט- 
לעכן און אויף דעם ציניסטיש:דערציערישן געביט זיינען אָפּגעװישט 
געװאָרן צוזאַמען מיט דעם פיזישן אומקום פון די דריי"פערטל פון יידנטום 
אין פראַנקרייך, 

דער פאַר-מלחמהדיקער, מער-װוייניקער, קאָנסאָלידירטער יידישער עמי- 
גראַנטן-ישוב, מיט זיינע פּאַרטײען, פירערשאַפט, קולטור-צענטערן און 
טראַדיציע איז מיט איין מאָל פאַרשניטן געװאָרן. געבליבן נאָכן חורבן זיינען 
נאָר כזית-מוסטערן אויף יעדן געביט און פון דעם ;יש מאין" האָט מען 
געדאַרפט געשטאַלטן פון דאָס ניי דאָס יידישע געזעלשאַפטלעכע לעבן 
אָנהײבנדיק פון סאַמע בראשית, 


דאָס היינטיקע יידישע פּראַנקרייך באַשטײט איגנטלעך פון צויי 
הױיפּט-טײלן : פון דער ניי-איינגעװאַנדערטער פּליטים-מחנה, װאָס האָט זיך 
על-פּידנס אָפּגעראַטעװעט פון מזרח-אײיראָפּעאישן חורבן און פון דעם 
גרויסן סעקטאָר פון צפון-אַפריקאַנישן יידנטום, װאָס פון איין זייט זיינען 
אים כל ימיו געווען פרעמד די ציוניסטישע שטרעבונגען און אַספּיראַציעס 
און פון דער צווייטער זייט איז זיין עצם איבערװאַנדערונג קיין פראַנקרייך 
געווען פאַר אים, פון אַלע שטאַנדפּונקטן, בבחינת אַן אעליה" אין זיין 
אַלגעמײנעם מצב, 

געבליבן פון פריער זיינען נאָר פאַקטיש די רעשטלעך פון אָטאָקטאָ- 

נעם פראַנצייזישן יידנטום, פאַר וועלכן דער ציוניזם, אַפילו לאַנג פאַר דער 
מדינה, איז שוין געווען פּסול צוליב אַ שמץ פון ;טאָפּלטער לאָיאַליטעט" 
און די עמיגראַנטיש-יידישע תושבים פון פאַר דעם מלחמה-פּעריאָד צע- 
טיילט און צעשפּליטערט לוט זייערע אידעאָלאָגישע פּאָליטישע איבער- 
צייגונגען. | 

אין דעם זעלבן צייט-אָפּשניט אָבער איז אויפגעקומען די ידישע 
מדינה מיט אירע אויפטואונגען און דערגרייכונגען, װאָס האָט אַרױסגערופן 
באַגײסטערונג און סימפּאַטיע ביים פראַנצייזישן פאָלק און רעגירונג מער 
וי אומעטום, דער ישראל-סענטימענט איז טאַקע אין אַלע יידישע שיכטן 
געװאָרן שטאַרקער און שטאַרקער און מען קאָן זאָגן, אַז צוליב ממש די 
זעלבע סיבות איז דער ציוניזם געװאָרן שװאַכער און שװאַכער. 

דאָס זיינען אָביעקטיװוע אומשטענדן, מיט וועלכע מען האָט זיך גע- 
דאַרפט ראַנגלען, און לעווין, צוזאַמען מיט אַנדערע פירנדיקע מענטשן 
פון זיין קרייז, האָט זיך כסדר געראַנגלט מיט די פּסיכאָלאָגישע און פאַק- 
טישע שװועריקייטן, ווייל דווקא דער פנאַנדערבלי פון דער מדינה און 
אירע אױסגעשפּרײטע ליכט-שטראַלן ווייט איבער אירע גרענעצן פון איין 
זייט,. און די טראַדיציאָנעלע פרייהייטס-:אומשטענדן פון פּראַנקרייך, אין 
צוגאָב צו איר דערהויבענעם אויסדרוק פון קאָנקרעטער הילף פאַר דער 
מדינה, פון דער אַנדערער זייט, זיינען מן-הסתם די הױפּט-אורזאַכן פאַר 
דער גראָד שװאַכער אַנטװיקלונג פון דער ציוניסטישער באַװעגונג. 

דאָס זיינען דעריבער נישט קיין "מכשולים", איבער וועלכע מען קאָן 
לייכט דורכשפּרײזן, טראָץ גוטן ווילן און אָנשטרענגונגען. 

לעווין, מיט זיין פלינקן געדאַנקען"גאַנג און אַנאַליטישע פעאיקייטן 
האָט געזען די סיטואַציע אין איר גאַנצער רעאַליטעט, וי איינער, װאָס 
האָט לכל הפּחות, פאָרמעל געטראָגן די אחריות פאַר דעם ציוניסטישן 
מצב, האָט ער געפילט די טענות, וואָס מען קאָן האָבן צו אים; מן-הסתם 
אין צוגאָב צו די שטילע פאָרוואורפן, װאָס ער אַליין האָט זיך געמאַכט און 
װאָס איז געקומען צום אויסדרוק דווקא אין זיין אָפּט ספּאַנטאַנעם אויס- 
ברוך פון פּעסימיסטישע באַהױפּטונגען בנוגע דער ציוניסטישער מערכה. 
מען האָט נישט געדאַרפט אָנװענדן קיין טיפזיניקע פּסיכאָלאָגיע כדי דאָס 
צו פאַרשטיין... 


אל אס 
א 


צבי לעווין איז געווען פּאָפּולער אין די פּאַרטײ-רײען פון ישראל, וי 
אין די געזעלשאַפטלעכע קרייזן אין פראַנקרייך. ער איז אין תוך געווען אַ 

מענטש פון דער השכלה-עפּאַכע און ער איז גליײכצייטיק געווען גוט באַ- 
האַװונט אין דער נייער העברעאישער ליטעראַטור. ער האָט שטודירט די 
פראנצייזישע קלאַסיקער און איז געווען היפּשלעך באַקאַנט אין דער פראַג- 
צייזישער ליטעראַטור. ער האָט פאַרמאָגט אַן אינטעלעקטועלן נייגער פאַר 
יעדער קולטור-דערשיינונג. באַזונדערס האָט ער זיך אויסגעצייכנט וי אַ 
;קאָזער? פון אַן אמת-פראַנצייזישן כאַראַקטער און דערביי פאַרמאָנט אַ 
ראַפינירטן חוש פאַר הומאָר. 

קיינער האָט נישט געקאָנט לעווינען, פאַר דער מלחמה, וי אַן אַקטיון 
אָרגאַניזאַציע-מענטש; לעווין האָט אין יענער תקופה עפונקציאָנירט? אין 
דער באַװעגונג װי אַ סאָרט ,מיניסטער אָן אַ פּאָרטפעל?, זיין ראָלע איז 
גיכער געווען פון אַ פּאָלעמיקער, אַנאַליטיקער, בעלייועץ... 

ער איז אין יענעם פּעריאָד געווען --- אויב מ'קאָן זיך אַזױ אויסדריקן 
--- קאַקטיוו אין זיין פּאַסיװוקײט?, אָדער פאַרקערט; ערשט אין דעם נאָך- 
מלחמה-פּעריאָד האָט ער זיך אַרײנגעװאָרפן בלב נפש אין דער ציוניס" 
טישער און אין דער אַלגעמײן יידישער געזעלשאַפטלעכער טעטיקייט. ער 
האָט פאַרנומען וויכטיקע און פאַראַנטװאָרטלעכע פּאָזיציעס אויף אַ צאָל 
געביטן, ביז דעם לעצטן טאָג פון זיין לעבן, 


אין דעם קנאַפּן פערטל יאָרהונדערט האָט ער זיך געווידמעט מיט מוח 
און האַרץ דער פּאַרטײ, דעם ציוניזם און דעם אָרגאַניזירטן יידנטום אין 
פראַנקרייך. זיין פּלוצעמדיקער טוט איז אַ גרויסע אבידה פאַר דעם גאַנצן 
פראַנצייזיש-יידישן ישוב. ‏ / 


4טן סעפּטעמבער 1964 


אַברהם זילבערשיײן 


1 י ציוניסטישע אַרבעטער-באַװעגונג און די שארית-הפליטה, 
ספּעציעל פונעם פּוילישן יידנטום, האָס מיט דעם טיט פון חבר זילבער'" 
שיין פאַרלוירן איינע פון אירע שענסטע און פאַרבנרייכסטע פּערזענלעכ- 
קייטן. אַ וועטעראַן פון אַרבעטער-ציוניזם, האָט ער געװוירקט אויף אַלע 
וויכטיקע געביטן פון פּאָליטישן און געזעלשאַפטלעכן לעבן אין דעם 
פּעריאָד פון אויפשטייג און אונטערגאַנג פון פּוילישן יידנטום, צווישן די 

צוויי וועלט-מלחמות און אין דער לעצטער תקופה פון חורבן און גאולה 
פון אונדזער פאָלק, 


ער איז געווען דער פירער און װאָרטזאָגער פון ציוניסטישן אַרבעטער- 
לאַגער אין מזרח"גאַליציע. ער איז געווען גלייכצייטיק דער איניציאַטאָר 
און איינער פון די פאַרווירקלעכער פון דעם דראַמאַטישן זעלבסט-פאַרטײ- 
דיקונג-פּראָצעס איבערצושיכטן די יידישע ניט לײדנדיקע און פּאַפּע- 
ריזירטע מאַסן, כדי כאָטש טיילווייז נישט געטראָפן צו ווערן פון דעם 
עקאָנאָמישן פאַרניכטונגס-ציל פונעם פּױלישן מלוכה-אַפּאַראַט ער איז 
אויך געווען זייער שטאָלצער רעכט- און גערעכטיקייטס-מאַנער אויף דער 
טריבונע פון פּוילישן פּאַרלאַמענט. ער איז געווען דער שליח פון יידישן 
ציבור אין פּוילן צו די גרויסע יידישע אָרגאַניזאַציעס ;איקא", עדזשאָינט", 
;האַיאַס?,. און דער פאַרטרויאונגס-מענטש מצד די װעלטאָרגאַגיזאַציעס 
און זייער פאַקטישער פאַרבינדלער מיט דעם פּױליש-יידישן כלל. ער איז 
געווען פאַרבונדן מיט ארץ-ישראל מיט אַלע פיבערן פון זיין נשמה און 
דערביי געווען אַ פול-בלוטיקער ;גלות-ייד" אין דעם זין פון ממש ציטערן 
איבער יעדן פונק פון יידישן לעב װאָס טליעט ערגעץ אין אַ פאַרװאָר- 
פענעם ווינקל פון דער ועלט. ער איז געווען אַ קעמפער פאַרן געדאַנק 
פון קאָנסטרוקטיװוער הילף און איז אַלײן, אין דער לעצטער תקופה פון 
זיין לעבן און אַרבעט, פאַרװאַנדלט געװאָרן אין אַן ;אינסטיטוציע? מיט אַ 
וועלט-נאָמען פאַר ;חיי-שעה"-טעטיקייטן. ער איז געווען אַן אַדװאָקאַט פון 
פּראָפעסיע, אָבער וייט נישט קיין ,קאַנצעלאַריע"-מענטש; ער איז גע- 
ווען אַ נוח-לבריות, אַ הבר שָׂן קאָמפּלעקסן פון גאוה אָדער געמאַכטער 
עניוות. 


אל אָס 
א 


וילבערשיינס בולטסטער כאַראַקטער-שטריך אין אַלע זיינע מעשים 
איז געווען,. װאָס יעדע דאָגמאַטישקײט איו אים געווען פרעמד. ער האָט 
פיינט געהאַט בתכלית השנאה ;אייזערנע" פאָרמולעס. די דאָזיקע אייגנ- 
שאַפט האָט באַװוירקט זיין דענקען און האַנדלונגען אין ציוניסטישע, װי 
אויך אין סאָציאַלע פּראָבלעמען. ער איז געווען אַן עקשנותדיקער קעמפער 
און אומקאָמפּראָמיסלער װען עס האָט זיך געהאַנדלט וועגן פּראַקטישע 
צילן, אָבער ער האָט פיינט געהאַט דעם הײיליקן ענאה דורש". דערפאַר 
זיינען זיינע פּאַרלאַמענט-רעדעס און סתם אַרױסטרעטונגען נישט געוען 
קיין סך און אָפּקלאַנגספול, ווייל װוי מעכטיק און ערנסט װערטער זאָלן 

נישט זיין, זיינען זיי פאָרט אין יענע יאָרן געווען אָן תכלית און אָן ממשות. 
די אייזערנע װאַנט פון פּאַטאָלאָנישער שנאה פון דער פּױלישער געזעל- 
שאַפט צו יידן איז סיי װוי נישט גערירט געװאָרן פון גוטע אָדער שלעכטע 
רעדעס. רעטראָספּעקטיוו געקוקט, איז דער איינציקער רעזולטאַט פון דעם 
לאַנגן היסטאָרישן קאָנפליקט אין פּוױלישן יידנטום אַרום דער באַרימטער 
פראַגע ;אוגאָדע? געווען בלויז דאָס, װאָס יידישע נאַציאָנאַלע אַחדות איז 
צעבראָכֹן געװאָרן און די פּאָליאַקן האָבן זיך שפּעטער אױיסגעלאַכט אויך 
פון די פגוטע" און שיוייכע? יידן. די קעגנער פון דעם פאַטאַלן ;אַפּיזמענט" 
מיט דעם טרויעריק-באַרימטן פּוילישן פּרעמיער גראַבסקי האָבן זיכער גע- 
בראַכט דעם פּוױלישן יידנטום מער כבוד, װי די שטעלונג פון די רעכטע 
ציוניסטן אין גאַליציע, װאָס האָבן געקעמפט פאַר אַ פּשרה מיט די פּולישע 
מאַכטהאָבער און זי דורכגעפירט. אָבער פון פּראַקטישן שטאַנדפּונקט איז 
דער דירעקטער און אָפענער קאַמף קעגן דער רעגירונג געווען פּונקט אַזױ 
אויסזיכטלאָז, װי די ,פריינטלעכע אוגאָדע? פון גאַליציאַנער רעכט:ציו- 
ניסטישע דעפּוטאַטן / 


דער פּאָליטישער אָפּװער-קאַמף מצד דער יידישער פאָרשטײיערשאַפט 
אין פּױלן האָט דעריבער נאָר געהאַט אַ זין, אַז פּאַראַלעל זאָל מען צוגרייטן 
יידישע מאַסן פאַר פּראָדוקטיװױזאַציע און עליה קיין ארץ:ישראל: העלפן 
די עקאָנאָמיש-פאַרפאָלגטע און טעראָריזירטע זיך אויפסניי װוירטשאַפטלעך 
צו אָרגאַניזירן, געבן דעם אויסזיכטלאָזן, פאַרצוייפלטן יונגן יידישן דור 
אַן אָנהאַלט און זין אין לעבן דורך באַהעפטן אים מיט די נאַציאָנאַלע 
יידישע שטרעבונגען, צוגרייטן אים פאַר אַ נייער צוקונפט אין דער יידישער 
היים. אַלע אַנדערע טעאָריעס פון יידישע פּאַרטײען, פון קאָנצענטרירן זיך 
בלויז אויף דעם קאַמף קעגן דער רעגירונג אָדער אין גאַנצן זיך פאַרלאָזן 
אויף דעם אילוזאָרישן אָנשפּאַר אויף די קריסטלעכע ליבעראַלן און סאָ- 
ציאַליסטן, אָדער גאָר -- דער לעצטער אַסימילאַטאָרישער עקסטרעם -- 
איבערלאָזן אונדזער יידישקייט אין דרויסן און אַרײנקומען אין :היבל" פון 
פּוילישן שטאַטס-וועזן אַלס ,פּאָליאַקן פון משהס גלויבן? -- די אַלע 
אַלטערנאַטיוון זיינען פון אֶנהייב אָן געװאָרן אויסזיכטלאָז און האָבן מיט 
דער צייט באַנקראָטירט, 


זילבערשיין איז געווען צװישן די ערשטע אין אונדזער פּוילישער 
באַװעגונג איבערצוהיפּערן צוגעשניטענע ,פאַרפּעטשאַטעװעטע? פּאַרטײ 
פאָרמולעס פאַר אַ לייזונג אין דער פּראַגע פון פּוילישן יידנטום. ער האָט 
זיך מיט זיין גאַנצן גלויבן און איבערצייגונג אַרײנגעװאָרפן אין די פּראַק- 

יטישע אַרבעטן לטובת דעם יידישן מאַסן-מענטש: אים צוגרייטן עקאָנאָמיש, 
פּסיכיש און אידייאיש, כדי אים צו פאַרפּאַנצערן פאַר נייע נסיונות, פאַר 
וועלכע ער קאָן געשטעלט וערן. פּאַראַלעל צו זיין ווייטערדיקן קאַמף פאַר 
יידישע רעכט, האָט ער זיך בעיקר קאָנצענטרירט אויף די געביטן פון 
אַרײינברענגען פאַרשטענדעניש פאַר פּראָדוקטיװױזאַציע אין די ציוניסטישע 
רייען פון איין זייט, און דעם ציוניסטישן גלויבן אין די ברייטערע קרייזן 
פון אַרבעטער און פאָלקס-מענטשן פון דער אַנדערער זייט. זיין טעטיקייט 
האָט געבראַכט דערפאָלגן. 


אל 2 
אי 


דער ערשטער ויסנשאַפטלעכער געביט, אין וועלכן זילבערשיין האָט 
זיך אַרײנגעװאָרפן בלב ובנפש איז געווען -- אָרגאַניזירן די יידישע לאַנד- 
ווירטן. די גרעסטע קרבנות פון פּױלישן אַנטיסעמיטיזם זיינען געװען 
יענע יידישע פּאָזיציעס, װאָס זיינען באַטראַכט געװאָרן פאַר ריין ,פּולישש". 
דווקא אַזאַ קלאַס װי יידישע לאַנדװירטן, וואָס זיינען על פּי לאָניק די 
נאַטירלעכסטע ;יגיע-כפימניקעס", זיינען גערודפט געװאָרן פאַרן שאַרײנ- 
רייסן? זיך אין אַ געביט, װאָס געהערט נישט צו זיי. זיי האָבן אַ חוץ דעם 
געליטן פון איזאָלירטקייט, איינזאַמקײט, זייענדיק אָפט אַרומגערינגלט מיט 
ישנאה מצד פּוילישע, דייטשע און אוקראַאינישע שכנים. זילבערשיין איז 
געווען איינער פון די גרינדער פון דער שידישער לאַנדװירטשאַפטלעכער 
| געזעלשאַפט?, װאָס האָט אָרגאַניזירט טויזנטער יידישע פאַרמערס, געשאַפן 
פאַר זיי פאַרשידענע קאָאָפּעראַטיװן, אויפגעהויבן, דורך סעמנאַרן און 
פאַרפולקאָמונגס-קורסן, זייערע פאַכמענישע קענטענישן. אַזױ, למשל, האָט 
דער ריין יידישער מילך:און פּוטער-קאָאָפּעראַטיוו ;חמאה" גלייך אָנגע- 
הויבן פּראָספּערירן מיט אַ באַדייטנדיק-פאַרגרעסערטער פּראָדוקציע און 
ימיט אַ צאָל אייגענע פאַרקויף-שטעלעס אין אַ ריי שטעט פון גאַליציע, 
די האַלב-יידישע און האַלב-פּוילישע צייטשריפט ,דער יידישער לאַנדוירט" 
האָט באַהאַנדלט פאַך פּראָלעמען אונטער דער לײטונג פון די בעסטע 
יידישע אַגראָנאָמען אין פּוילן, פון אַנדערע אײראָפּעאישע לענדער, פון 
ארץ-ישראל און אַמעריקע. דער דאָזיקער אויפטו האָט אָפּגעראַטעװעט די 
עקסיסטענץ פון הונדערטער יידישע דאָרפס-משפּחות. 


זילבערשיין איז אויך געווען דער גרינדער (אָדער מיטגרינדער) פון 
אַ ריי פאַך-קאָאָפּעראַטייון, װי דער קאָאָפּעראַטיוו פון יידישע װעבער, 
פהסורג", יידישע קאָאָפּעראַטיװון פהן גלעזער, פוטער-אַרבעטער, שטריק- 

אַרבעטער, סטאָליאַרס, פישערס. ער איז אויך געווען דער גרינדער און 
פאָרזיצער פון ,פאַרבאַנד פאַר פאַרשפּרײטן פאַך-בילדונג צװישן יידןי 
װאָס איז אױסגעהאַלטן געװאָרן פון דער ;,איקאָי, און פון דעם קהאַנדלס- 
שול-פאַראיין", 

אָבער די קרוין פון זיין טעטיקייט איז געווען די פאַרצווייגטע נעץ 
פון די קאָאָפּעראַטיווע ליי-קאַסעס אין גאַנץ פּױלן. ער איז געװען אַ 
מיטגליד פון דירעקטאָריום און דער פאַקטישער לייטער פון דעם עפאַר- 
באַנד", װאָס האָט אָנגעפירט מיט איבער אַכט הונדערט קאָאָפּעראַטיוע 
בענק אין פּוילן און װאָס האָט באַדינט אַ קליענטעלע פון הונדערטער 
טויזנטער יידן. דאָס איז זיכער געווען דער גרעסטער אויפטו פון קאָנ- 
סטרוקטיווער װירטשאַפטלעכער הילף אין דער געשיכטע פון פּױלישן יידנ- 
טום צווישן די צוויי וועלט-מלחמות. כמעט אַלע שיכטן פון דער יידישער 
באַפעלקערונג האָבן גענאָסן הילף פון די ליי-קאַסעס. אָבער די באַדייטונג 
דערפון איז נישט בלויז געווען פון שטאַנדפּונקט פון מאַטעריעלער הילף 
און לינדערן פון נויט. דאָס האָט אויך שטאַרק אויפגעהויבן די מאָראַל פון 
די יידישע מאַסן און געשטאַרקט זייער אָנזען אין דער נישטיידישער 
וועלט. דאָס איז געווען אַ היסטאָרישער פאַרדינסט פון דער דעמאָלטדיקער 
לייטונג פון אַמעריקאַנער ,דזשאָינט", אָבער אָן דער טיפער פאַרשטענדע" 
ניש, אומגעהויערער וילנס-קראַפט און עקשנותדיקער אידייאישקייט פון 
אַזעלכע מענטשן װי זילבערשיין, װאָלט דער גראַנדיעזער פאָלקס-פּראָיעקט 
מיט אַזאַ ריזן-פאַרנעם מן-הסתם קיין מאָל נישט רעאַליזירט געװאָרן. אָט 
די טאָפּלטע דערגרייכונג --- פון אויסבילדן אַ טױזנט-קעפּיקע ;החלוץ"- 
באַװעגונג מיט אַ גרויסער ציוניסטישער פאָלקס-פּעריפעריע, פון איין זייט, 
און פון אָרגאַניזירן און איבערשיכטן גרויסע מאַסן יידישע דעקלאַסירטע 
אָדער קלאַסנלאָזע מענטשן, פון דער צוייטער זייט -- איז פאַר זילבער- 
שיינען געווען נישט קיין דערגאַנצונג און צוגאָב צו זיין פּאָליטישן קאַמף 
מיט די צענטראַלע און לאָקאַלע מאַכטהאָבער, נאָר די באַזע און דער 
מאָראַלישער שטיץ"פּונקט, פון װאַנען ער האָט געפירט דעם קאַמף פאַר 
יידישע רעכט. אין די ערשטע יאָרן פון דער אָפענער מלחמה קעגן יידישע 
עקאָנאָמישע פּאָזיציעס און חיונה-קװאַלן, זיינען טאַקע די פאַרשיידענע 
קאַָאָפּעראַטייון, פאַרבאַנדן, קאַסעס, הילפס"געזעלשאַפטן און קיבוצים אין 
גאַנץ פּוילן געווען די איינציקע פאַרפּאַנצערטע אינדזעלעך, װאָס האָבן 
א דאַנק דער אויסלענדישער שטיצע און דעם אייגענעם הויך:אַנטװיקלטן 
געפיל פון קעגנזייטיקער הילף און קאָלעקטיוװוער אַחריות, זיך נישט גע" 

לאָזט ברעכן. דער שטורעם איז אָבער געװאָרן װאָס אַ מאָל נאָענטער און 
מוראדיקער. עס האָט זיך אַראָפּגעלאָזט די פינצטערניש און די פּאָליאַקן 
האָבן אָנגעהויבן ווערן ;זוכים מן ההפקר" פון יידישן האָב און גוטס. ביז 
עס האָט זיך דערנענטערט דער מבול, װאָס האָט אַלץ אַראָפּגעשװענקט, 
צעטרייסלט און אומגעבראַכט. עס איז געקומען די קאַטאַסטראָפע, דער 
יידישער חורבן. צוזאַמען מיט דעם -- די גוססדיקע יאָמער-געשרייען 
און די פאַרצווייפלטע רעטונגס-אַרבעט, אין וועלכער זילבערשיין איז גע- 
ווען צװוישן די געציילטע פון יידישן פאָלק, װאָס האָבן באַגריפן און זיך 
געקאָנט אויפהייבן צו דער גרייס פון יידישן אומגליק, 


8 אָט 
א 


אַלץ איז געגאַנגען שנעל. אָט ערשט זיינען מיר געזעסן אויף דער 
לעצטער זיצונג פון ציוניסטישן קאָנגרעס אין זשענעווע און געהערט די 
געזעגענונגס-ווערטער פון וייצמאַנען צו די דעלעגאַט. דעם זעלבן טאָג, 
דאַכט זיך, באַשליסט דאָס ביוראָ. פון אונדזער ;איחוד" אַז אייניקע 
צענטראַלע חברים, צווישן זיי זילבערשיין, זאָלן פאַרבלייבן אין מערב- 
אײראָפּע. און אָט איז שוין די וועלט אָפּגעשלאָסן, פאַרמאַכט און פאַרהאַ- 
מערט, און עס טראָגן זיך קלאַנגען, אַז דער איינציקער, װעמען עס איז 
געלונגען אויפצוהאַלטן פאַרבינדונגען מיט אַלע געגנטן אין מזרח-אײראָפּע 
איז זילבערשיין אין זשענעווע. אַלע גרויסע פילאַנטראָפּישע קערפער- 
שאַפטן ציען זיך צוריק צו זייערע פפּאָזיציעס? -- קיין אַמעריקע. דער 
;רויטער קרייץ? איז פאָרזיכטיק מיט ידן: ער האָט עלעגיטימערץ" 
אַרבעט. ס'איז מלחמה, דער איינציקער, װאָס האָט שוין די ליסטעס פון די 
ערשטע יידן, װאָס זיינען דערשאָסן געװאָרן דורך די דייטשן אין קאַליש, 
לאָדזש און אין קלענערע שטעטלעך, איז זילבערשיין. זיין נאָמען ווערט 
באַלד באַרימט און ממש לעגענדאַר אין הונדערטער פּוילישע שטעט, אין 
די קאָנצענטראַציע-לאַגערן פון דייטשלאַנד און עסטרייך, אין די ווישי- 
לאַגערן אין פראַנקרייך. טויזנטער בריוו, אויף פאַרשידענע וועגן, יאָגן זיך 
צו זילבערשיינען,. אויסצוגעפינען דעם גורל פון קרובים. אָדער מודיע 
צו זיין דעם אייגענעם מצב פון די שרייבער. ער אַלאַרמירט די וועלט. 
שיקט באַריכטן צו דער אַגענטור, צום יידישן וועלט קאָנגרעס, צו די 
פּאַרטײ-אינסטאַנצן. ער אינטערװענירט דורך פאַרשידענע מלוכה-פאַקטאָרן 
און זאַמלט אָן אויפהער אַן אומגעהויערן מאַטעריאַל פון אַלע אומגעקומענע, 
פאַרשיקטע, פאַרשוואונדענע. 

ער אָפּערירט מיט יתרות נעמען. דאָס ערשטע קאַרטל, װאָס איז צו 
מיר דערגאַנגען פון מיינע נאָענטע אין לאָדזשער געטאָ, איז מיר איבער- 
שיקט געװאָרן פון זילבערשיינען. דער נאָמען ;זילבערשיין" האָט איךן 
דעם אַדרעס פיגורירט װוי עפּעס אַ נאָמען פון אַן אַנשטאַלט, און אין דייטשן 
טעקסט איז נאָר דערמאָנט געװאָרן דאָס װאָרט ;דאָקטאָר". ;דער דאָקטאָר 
האָט אונדז איבערגעגעבן דאָס פּעקל און די גרוסן. שרייבט וייטער צו 
אונדזער ליבן דאָקטאָר". טויזנטער קאַרטלעך אין דער גאַנצער וועלט, 
אין דער זעלבער שפּראַך, מיט דעם זעלבן צענזורירטן נוסח צום און וועגן 
פדאָקטאָר?. אין פאַרװאָרפענע פראַנצייזישע שטעטלעך לעבן דער שפּאַי 
נישער גרענעץ, האָבן הונדערטער יידן, װאָס האָבן דאָרט געלעבט אין אַ 
מין , געצוואונגענער רעזידענץ" געשריבן בריוו צו ;ד"ר זילבער? אין ציריך 
און דערהאַלטן ענטפערס טאַקע אַרױסגעשיקט פון ציריך. ביי אונדזערע 
פירנדיקע חברים אין די פּוילישע געטאָס איז זיין נאָמען געווען ;זילב". 


אָבער זיין גרויסער פאַרדינסט אין דעם פּעריאָד איז געווען דאָס בפּועל 
ממש אַרױסראַטעװען יידן פון נאַצי-גיהנום אין פּױלן, דאָס איז געוען אַ 
שרעקלעך קאָמפּליצירטע און ריזיקאַלישע אַרבעט, וואָס איז, בקיצור, 
באַשטאַנען אין אַרױסבאַקומען פון פּוילן אַלע פּינקטלעכע דעטאַלן װעגן 
דער באַשטימטער יידישער פּערזאָן, זי ;מאַכן" פאַר אַ בירגער פון אן 
אויסלענדישער מלוכה, מיט וועלכער דײטשלאַנד איז נישט אין קריג 
און מיט וועלכער עס לוינט זיך איר נישט צו פאַרטשעפּען, אין דער אויס" 
רעכענונג, אַז דער ייד זאָל דורך די דייטשן אינטערנירט וװערן װי אַ 
פריינטלעכער אָדער נײיטראַלער אויסלענדער און מיט דער צייט אַרױסגע- 
שיקט ווערן. ווער קאָן אָפּשאַצן, וויפל גייסטיקע גבורה עס האָט זיך גע- 
פאָדערט אין אַזאַ מין ,רעליף"-אַרבעט ? דער בלויזער באַוואוסטזיין, אַז פון 
יעדער אַזאַ אומלעגאַלער און ריזיקאַלישער ,פאָרמאַליטעט? איז אָפּהענגיק 
אַ טייער מענטשלעך לעבן: די אַנגסטן-שערק ;נישט צו פאַרשפּעטיקן": 
דאָס לייענען באַריכטן, דרינגענדיקע בקשות און פאָדערונגען פון אַלטע 
און יונגע פירנדיקע חברים אויף זייערע פּאָזיציעס, וויסנדיק דערביי, אַז 
אין צווישנצייט --- איז שוין נישטאָ וועמען צו ענטפערן ; דאָס דאַרפן אַליין 
גורלדיק באַשטימען װער עס איז אין אַ גרעסערער געפאַר און -- אין די 
גיהנומדיקע באַגרענעצטע מעגלעכקייטן און מיטלען -- ווער עס דאַרף 
פריער געראַטעװעט וערן -- וי אַזױ האָט ער דאָס געקאָנט איסהאַלטן 
און נישט צעבראָכן ווערן? 

דאָס יידישע הויז איז געשטאַנען אַרומגעכאַפּט אין פלאַמען, איבער" 

געלאָזט צו זיין אייגענעם גורל, יעדע פאַרצווייפלטע הילפס-אַרבעט פון 
אַ יחיד איז דעמאָלט געוען צוגלייך נישטיק און גיגאַנטיש. מען האָט 
געדאַרפט זיין פעלדזן-שטאַרק, גובר צו זיין אין זיך די פינצטערניש פן 
דער רעאַליטעט, און מיט פאַרמאַכטע אױגן און פאַרטױבטע חושים זיך 
אַרײנװאַרפן אין צענטער פון דער שריפה, און ביי דעם ליכט-שיין פון די 
פלאַמען מציל זיין יידישע נפשותי 


אָבער נישט קלענער איז געווען זילבערשיינס עקשנותדיקע מסירת" 
נפש אין צווייטן פּעריאָד פון חורבן, אין דעם פּעריאָד פון סוף- און נאָך: 
מלחמה, בעת די יידישע און נישט-יידישע װעלט האָט זיך מאָביליזירט 
פאַר דער גרויסער הילפס-אַרבעט אין אײראָפּע. אין וועמענס נאָמען האָט 
זילבערשיין געפירט זיין אייגענע הילפס-טעטיקייט איף אַלע געביטן? 
אין נאָמען פונעם יידישן װעלט-קאָנגרעס, יידישער אַגענץ. ציניסטישן 
אַרבעטער-קאָמיטעט, אָדער גרעליקא" -- די הילפס-געזעלשאַפט פון 
שװײיצאַרישע יידן װאָס ער האָט אַלײן געשאַפן! ער האָט געפירט די 
אַרבעט אין זייער אַלעמענס נאָמען, אָבער קודם-כל אין דעם נאָמען פון די 
צום מייסטנס ,פאַדאינטערעסירטע", אין נאָמען פון די געליטענע, צװישן 
וועלכע ער האָט זיך באַטראַכט װי איינער פון זיי. ער האָט זיך בעיקר 
פאַרנומען מיט אַרויסהעלפן גרופּעס, יחידים, איינצלנע אַנשטאַלטן, װאָס 
דאָס אויג פון דער אָפּיציעלער פילאַנטראָפּיע האָט פאַרזען, אָדער זיי נישט 
צוגעשריבן קיין גרויסע וויכטיקייט. אָבער די גאַנצע אַרבעט פון הילף 
און רעטונג האָט ער באַטראַכט פאַר אַ ריין און אויסשליסלעכער נאַציאָי 
נאַלער אויפגאַבע און פּראָבלעם -- מיט וועלכע עס האָבן זיך געדאַרפט 
פאַרנעמען די העכסטע אינסטאַנצן פון יידישן פאָלק. פון דעם שטאַנדפּונקט 
אויס האָט ער ביטער באַקעמפט דעם צוגאַנג און מעטאָדן פון דער אָפֿי 
ציעלער און פּראָפּעסיאָנעלער פילאַנטראָפּיע, מיט וועלכער ער האָט פריער 
געהאַט אַ לעבן לאַנג מיטגעאַרבעט. פון דער צוייטער זייט, האָבן קורצ" 
זיכטיקע אויספירער פון דער יידישער פילאַנטראָפּיע אין אײיראָפּע געקוקט 
אויף אים בבחינת אַ ,דעמאָראַליזאַטאָר" פון דעם יידישן פּליטים-ציבור. 
ער האָט מיט זיין באַשײידענער פּאָזיטיווער אַרבעט אומדירעקט נישט דער" 
לאָזן צו קיין ,מאָנאָפּאָל" אויפן געביט פון הילף און באַװירקט אין אַ גע" 
וויסן זין די אומאָפּהענגיקײט און די אויפהייבונג פון זעלבסט-ווירדע בי 
יידישע פּליטים. דאָס האָט זיך דאָ און דאָרטן קפאַרטשעפּעט? מיט דער 
טראַדיציאַנעלער צדקה-איינשטעלונג און פּרינציפּן. אין אײראָפּע האָט מען 
מיר איבערגעגעבן וועגן אַן עפּיזאָד פון זילבערשיינס באַזוך אין אַ לאַגער, 

וואו פּליטים האָבן זיך פאַר אים באַקלאָגט, אַז אין דער אָפּטײילונג פאַר 
קימפּעטאָרינס, וואו עס ליגן פרויען מיט פּיצלעך קינדער זיינען נישטאָ 
קיין ווינדעלעך, און אַלע פאָדערונגען און פּראָטעסטן צום פאָרשטייער פון 
דער פילאַנטראָפּישער אָרגאַניזאַציע האָבן נישט געבראַכט קיין רעזולטאַטן 
זילבערשיין איז אַװעקגעפאָרן אין אַ שכנותאָיק שטעטל, געקויפט דאָרטן 
אויפן ;שװאַרצן מאַרק" אַ פּאָר טוץ ווינדעלעך און געלייזט דאָס פּראָבלעם, 
אַ פּאָר וװואָכן שפּעטער איז אָנגעקומען פון אַמעריקע אין דער קימפּעטאָרין" 
אָפּטײלונג פון לאַגער אַ גאַנצער װאַגאָן ווינדעלעךיי.. 

ער האָט ביז דעם לעצטן טאָג פון זיין לעבן זיך נישט געקאָנט אָפּ- 
רייסן פון דער שארית-הפּליטה און פון הילפס-אַרבעט. מיט דער זעלבער 
גייגעריקייט און פּיעטעט וי אין די ערשטע יאָרן פון חורבן, האָט ער זיך 
פאַראינטערעסירט מיט יעדער יידישער הילפס-פּאָזיציע, װוער שמועסט נאָך, 
ווען עס האָט זיך געהאַנדלט וועגן אַ באַוועגונגס-אינסטיטוציע אין אײראָפּע. 
ער האָט די טעטיקייט געהאַלטן פאַר דער ויכטיקסטער אוױפגאַבע פון 
אונדזער באַװעגונג אין אײראָפּע, צוליב דער עצם הילף און צוליב דעם 
נאַציאָנאַלן גיײיסט, װאָס װערט אַרײנגעבראַכט אין דער אַרבעט. און אַזױ 
איז ער אַװעק פון דער װעלט געטריי זיינע לעבנס-אידייען און איבער- 
צייגונגען. ער איז געשטאָרבן וייט פון חברים און פריינט אין דער 
עלטסטער פּליטים-שטאָט פון דער װעלט, אין זשענעווע, אַרומגערינגלט 
פון פאַרװאָרפענע פּליטים, און אויך אַלײן וי אַן עלנטער פּליט, 


1טן יאַנואַר 1952 


מיט שלמה גראָדזענסקין 
(זכרונות) 


וי ;ניכטער" דער מענטש זאָל נישט זיין, איז טייל מאָל שווער 
צו באַנעמען, אַז באַשטימטע פּאַסירונגען זיינען טאַקע פאָרגעקומען. נאָך 
מער איז דאָס ריכטיק, ווען ס'גייט וועגן אַ קייט טרויעריקע פאַלן אין אַ 
קורצער צייט. וי איז דאָס מעגלעך 1 פרעגט מען זיך אָן וערטער. מ'ווערט 
עפּעס אַלין איבערדערשראָקן, אומזיכער און -- באַלײדיקט. וי אַ טייװולאָ- 
נישער לץ װאָלט געמאַכט פון אייך ביטערן חוזק. דערביי איז שווער צו 


אין די טריט פון מין דור 1 


באַפרײיען זיך פון עפּעס אַ שולד-געפיל: יאָרן-לאַנגע פריינט זיינען אַװעק 
אין דער אייביקייט און מ'האָט דורכגעלאָזט די געלעגנהייט זיי צו זען צום 
לעצטן מאָל; הגם דאָס ,לעצטע מאָל* איז פאַקטיש אַ סודותפולער באַגריף, 
װאָס ווערט ערשט אַנטפּלעקט מיטן סאַמע טרויעריקן סוף. 


נאָך היינט קלינגט מיר אין די אויערן שלמה גראָדוענסקיס אָנזאָג: 
;געדענקט, אַז די היינטיקע מסיבה רעכנסט זיך נישט, און איר קומט מיר 
אַ באַזוך 71 געווען איז דאָס אין די לעצטע טעג אױגוסט. נאָכמיטאָג זיינען 
מיר געפאָרן אין אַ הייל-אַנשטאַלט נעבן פתח-תקוה מבקר-חולה זיין חבר 
מאַרק יאֲַרבלום. ביי פריערדיקע געלעגנהייטן אין ישׂראל, פלעגן מיר 
ספּעציעל קרעזערווירן? אַ האַלבן טאָג, פעולה-רגל? צו זיין אין ירושלים, 
בכדי צו באַזוכן די צוקערמאַנס און לאָקערס. צוקערמאַנען האָבן מיר 
ליידער מער נישט פאַרכאַפּט. אין לאָקערס היים האָבן מיר, דאָס לעצטע 
מאָל, פאַרברענגט אַ געמיטלעכע שעה. די הויז-אויפזעערין האָט זיך גע- 
פּאָרעט אַרום דעם ,כיבוד". לאָקער איז געזעסן אין זיין טיפן פאָטעל אין 
פראָנט פון אַ טישל, פול מיט שרייב-מכשירים, פאַר זיינע זכרונות-פאַר- 
צייכענונגען און זיין טיפּיש-לאָקערישער, קלוגער שמייכל האָט זיך נישט 
אָפּגעטאָן פון זיין פּנים. ער האָט אויסגעדריקט צופרידנקייט מיט אונדזער 
באַזוך און זיך אויסגעפרעגט אויף חברים אין אַמעריקע, צווישן זיי אויך 
אויף אַזעלכע, וועלכע זיינען שוין תושבים אין ישראל. זיין שמייכל האָט 
זיך נאָך מער אויסגעברייטערט ווען מלכה לאָקער האָט פאָרגעשלאָגן עפּעס 
פּאָרצולייענען פאַר אונדז. מיר האָבן זיך צוגעהערט צו די צויי, מיט 
געוויסע שוועריקייטן, געלייענטע פּאָעמען און זיך נישט געקאָנט אָפּרײסן 
פון לאָקערס לאַכנדיקע אויגן, אָבער שפּעטער איז געקומען דער ;עפּילאָג?, 
דאָס געזעגענען זיך, װאָס איז אין אַלע די פאַלן געווען עפּעס פון אַ 
דראַמאַטישער איבערלעבעניש. צום שטאַרקסטן איז געװוען דאָס אָפּשײדן 
זיך פון צוקערמאַנען. ער האָט זיך נישט געזעגנט, נאָר ממש אױף א 
טראַגישן אופן הויך זיך אָפּגעזעגנט. דערפאַר איז דאָס געווען אַזוי אויס- 
נעמלעך, פּיינלעך. אָבער אויך אין די, דאַכט זיך, געוויינלעך-,קאַנװענציאָ- 
נעלע" פראַגעס -- בעתן פאַרענדיקן אַ באַזוך ביי לאָקערן און יאַרבלומען 
-- שווען קומט איר ווידער אַהער ? ווען װעלן מיר זיך וידער זען?" איז 
דאָס אַװדאי האַלב-באַוואוסטזיניק געמיינט געװאָרן מער זיך אַלײן, װי 
דעם גאַסט.., 

נאָך דעם לעצטן און לענגערן באַזוך ביי יאַרבלומען האָבן מיר זיך 
געאיילט צוריק קיין תל-אביב אין דער וואוינונג פון חבר שלמה שוייצער, 

דעם רעדאַקטאָר פון אפאָלקסבלאַט", וואו ס'איז לכתחילה געװוען אָפּגע- 
שמועסט דאָרט אויך צו טרעפן די גראָדזענסקיס. דאָס איז געווען בבחינת 
;קאָמפּענסאַציע? נאָך דעם ביסל צער פון אומבאַהאָלפנקײט װאָס מ'האָט 
איינגעזאַפּט אין זיך פון די אַנדערע באַזוֹכן. גראָדזעסנקי האָט אויסגעזען 
פריש און מונטער. ער האָט געשפּרודלט מיט הומאָר. דער שמועס, ביז 
אין די שפּעטע שעהן, האָט זיך בעיקר געדרייט אַרום אויסערגעויינלעכע 
זאַכן, סיטואַציעס און מענטשן. דערפאַר איז דער צזאַמענקום געווען באַ- 
זונדערס אינטערעסאַנט. 

איך מוז דאָ אַריינפלעכטן אַן עפּיזאָד, װאָס האָט אַ שייכות צו דעם 
דאָדדערצײילטן: אַ פּאָר טעג פריער האָט חבר שוייצער מיר געויזן גראָ- 
דזענסקיס מאַנוסקריפּט פאַר אַן אַרטיקל אין עפאָלקסבלאַט? געיוידמעט יעקב 
גלאַטשטײנס 75-יאָריקן געבוירנטאָג. איך האָב עס איבערגעליענט מיט 
נייגער, ווייל דאָרט איז אויך געווען דערמאַנט ווען און ביי וועלכע אומ" 
שטענדן גראָדזענסקי האָט פאַרבעטן גלאַטשטײנען צו שרייבן אין ;אידישער 
קעמפער", וואו ער איז פאַרבליבן אַ מיטאַרבעטער א פּאָר צענדליק יאָר. 
איך האָב געזאָגט גראָדזענסקין, אַז ווען כ'וועל אַהיימקומען קיין ניו-יאָרק 
װעל איך זיך ;באַרימען* פאַר גלאַטשטײנען, אַז כ'האָב געלייענט דאָס אַרטיקל 
וועגן אים, נאָך איידער ער אַליין האָט דאָס געזען פון דרוק. 


גלאַטשטײנען האָב איך ערשט געטראָפן אַ שטיקל צייט שפּעטער, 
דאָס איז געווען אויף דער גרויסער קבלת-פּנים-אונטערנעמונג פון פאַר- 
באַנד און אַרבעטער-וינג לכבוד דעם סאָוועטיש-יידישן פּאָעט יוסף קער- 
לער, וואו ער איז געוען דער הױפּט-רעדנער. נאָר דער אונטערנעמונג 
האָבן מיר זיך געפונען, צוזאַמען מיט די קערלערס און אַ צאָל אַנדערע 
געסט אין דער ואוינונג פון אַ בשותפותדיקן פריינט (י. י. ניומאַן) פאַר 
אַן איבערבייס. דאָרט האָב איך זיך פּאַרענטפערט פאַר גלאַטשטײנען צוליב 
די פאַרשפּעטיקטע גרוסן. ער האָט מיך גוטמוטיק, מיט אַ שמייכבל, ,פאַר- 
טיידיקט? און געטענהט אַז אניו-יאָרק איז אַ דזשאָנגל? װאָס האַלט מענטשן 
דעריוייטערט און מ'דאַרף בכלל געפינען אַ וועג זיך אָפטער צו זע ער 
האָט אויך דערמאָנט זיינע פּלענער פאַר אַ לענגערער נסיעה קיין אײראָפּע 
און ישראל. אַ װאָך שפּעטער האָבן מיר, מיט דערשיטערטע הערצער, אים 
באַגלייט אויף זיין אײיביקן וועג. 

אַ שטיקל צייט פריער האָב איך געהערט פון חבר מרדכי שטריגלער 
וועגן אַ ידיעה װאָס איז דערגאַנגען צו גלאַטשטײנען, אַז גראָדזענסקי איז 
ערנסט קראַנק. מיין דרינגענדיקער בריוו צו זיין פרוי איז געבליבן אָן אַן 

ענטפער. ווען איך בין נאָך אַ מאָל געווען אין ישראל, אין חודש יאַנואַר, 
בעתן ציוניסטישן קאָנגרעס, זיינען שוין סיי לאָקער און סיי יאַרבלום -- 
לויט דער מיינונג פון נאָענטע מענטשן -- נישט געװען מער אין קין 
מצב אויפצונעמען באַזוכער, װאָס שייך גראָדזענסקין, האָט חבר שוייצער 
זיך געזאָלט דערוויסן -- בעת מינע צויי טעג אין תליאביב -- װעגן 
דער מעגלעכקייט אים צוֹ זען. איך האָב פון חבר שוייצער מער נישט 
געהערשט און פאַרשטאַנען, אַז דאָס איז נישט מעגלעך. 

אָבער דעם לעצטן לעבעדיקן ;גרוס" פון גראָדזענסקין האָב איך גראָד 
דערהאַלטן דאָ, אין ניו-יאָרק : חבר לעאָן רובינשטיין, וועלכער איז פאַר- 
בליבן לענגער אין תל-אביב, האָט אַ פּאָר טעג שפּעטער גערעדט טעלע- 
פאָניש מיט גראָדזענסקיס פרוי. זי האָט גראָדוענסקין געזאָגט, װוֹער עס 
רעדט מיט איר אויפן טעלעפאָן. אַ מינוט שפּעטער האָט רובינשטיין גע" 
הערט וו ער שטאַמלט אַרױס מיט שוועריקייטן די ערשטע העלפט פון מיין 
נאָמען. זיין פרוי האָט זיך אויפן מאָמענט נישט געכאַפּט וועמען ער מיינט, 
אָבער נאָך דעם וי רובינשטיין האָט אויפן טעלעפאָן איר אונטערגעזאָגט 
מיין נאָמען און זי האָט דאָס נאָכגעזאָגט פאַר גראָדזענסקין, האָט ער מיין 
גאַנצן נאָמען דייטלעך איבערגעחזרט. איז דאָס געװען א פאָרוואורף, 
אָדער אַ פאַרלאַנג מיך צו זע ? סתם אַ גרוס ? אַ געזעגענונגס-צייכן? בכל- 
אופן --- שוין אַ װאָרט פון אַ שכיב-מרע! 

א אט 


איך האָב זיך געטראָפן, צום ערשטן מאָל, מיט גראָדזענסקין ערב דער 
צווייטער וועלט-מלחמה אין פּאַריז. דאָס איז, דאַכט זיך, געווען דאָס ערשטע 
(און דאָס איינציקע) מאָל, װאָס גראָדזענסקי איז געווען אַ דעלעגאַט צום 
ציוניסטישן קאָנגרעס. אויפן וועג קיין גענף האָט ער זיך אױפגעהאַלטן 
אַ פּאַר טעג אין פּאַריז. אַ גרויסן טייל פון די נעכט האָבן מיר פאַרברענגט 
אין די היסטאָריש-באַקאַנטע קאַפע-הייזער אויפן מאָנפּאַרנאַס, וואו צווישן 
די איינגייער זיינען אַמאָל געווען ד"ר הערצל, טראָצקי, איליאַ ערענבורג 
און װאָס איז נאָך דעמאָלט פאַרבליבן אַ טרעף-פּונקט פאַר באַקאַנטע פּער- 
זענלעכקייטן אין דער וועלט פון פּאָליטיק און קונסט. מיר האָבן זיך נאָענט 
באַקענט און ס'איו עפּעס נישט געוען קיין גרענעץ צום קעגנזיטיקן 
אינטערעס פון איינעם צום אַנדערן. מיך האָט גראָדזענסקי אינטריגירט 
מיט זיין גאַנצער פּערזענלעכקייט. ער איז געוען. אין מיינע אויגן אַן 
אויסנאַם און וועונטלעך אַנדערש פון די אַנדערע מנחיגים אין אַמעריקע 
װאָס איך האָב געקענט. אַ פירנדיקער חבר פון דער פּאַרטײ, אָבער וייט 
פון זיין אַ פּאַרטײײימענטש: אַ בקי אין דער קלאַסישער און אין דער נייער 

העברעאישער ליטעראַטור און אַ חובב יידיש; אַ ציוניסט, אָבער קאָן נישט 
פאַרטראָגן די פּראָפּאַגאַנדע, װי אַ מין באַגלײיט-דערשיינוג, װאָס פאַר- 
ביליקט : אַ סאָציאַליסט, אָבער אָן דעם אָפיציעלן ,לעיבל" פון טעאָרעטישע 
אױטאָריטעטן, ער איז געווען נאָענט צו דער אַמאָליקער ;הפּועל-הצעיף""- 
גרופּע און באַגײיסטערטער פאַרערער פון בערל קאַצענעלסאָן. 


אָבער נאָך מער איז געווען מיין דערשטוינונג, ווען מיר זיינען אין 
אונדזערע שמועסן אַרױף אויף פראַנצייזישע ליטעראַרישע טעמעס. אין אָנ- 
הייב האָב איך געהאַט דאָס נישט-אָנגענעמע געפיל, אַז זיינע פראַגעס זיינען 
גיכער געצילט צו דערוויסן זיך, ווי ווייט ס'גייט מיין אייגענע בקיאות אין 
די ענינים, איידער עפּעס לערנען פון מיינע ענטפערס. אַ ביסל שפּעטער 
האָב איך איינגעזען מיין טעות. מיין חשד איז נישט געווען באַרעכטיקט. 
זיינע לויב-ווערטער פאַר דער גלאָררײכער טראַדיציע פון די פראַנצייזישע 
ראָמאַן-שרייבער פון 19טן יאָרהונדערט, דאָס פרייע רעדן מיט קענטעניש 
וועגן גרויסע ווערק פון װיקטאָר הוגאָ, אַנאַטאָל פראַנס, פּרוסט, ראָמען 
ראָלאַן, זאָלאַ און אויך דאָס אַרױסזאָגן מיינונגען וועגן זיי, האָט מיך שנעל 
איבערצייגט, אַז זיין ,פאָרשן* מיך, וועגן די צייטיקע מחברים און זייערע 
ווערק, איז טאַקע גלשמה" 

איך האָב באַוואונדערט סיי זיין אינטעלעקטועלן נייגער אין דער ליטע- 
ראַטור און סיי זיין פענאָמענאַלן זכרון און די פעאיקייט אַנאַליטיש צו 
קלאַסיפיצירן שרייבער און זייערע ביכער לויט פאַרשידענע קאַטעגאָריעס 
און מדרגות. ער האָט, פאַרשטייט זיך, קיין איינעם פון זיי נישט געלייענט 
אין אָריגינאַל, נאָר אין איבערזעצונג, אָדער וונגן זיי. דאָס איז אָבער נישט 
געווען קיין מניעה ס'זאָל זיך ביי אים רעגיסטרירן אין מוח, באַגלײט 
מיט באַשטימט-אױיסגעאַרבעטע, פּערזענלעכע מיינונגען. 

אין זכרון פון יענע אָװנטן איז פאַרבליבן גראָדזענסקיס אינטערעס 
אין דעם פראַנצייזישן פּאָעט שאַרל פּעגי, מיט װועמענס נאָמען ער האָט 
זיך געהאַט ערגעץ אָנגעטראָפן אויף אַ פאַרנעפּלטן אופן. שאַרל פּעגי איז 
געווען אַ פילאָסאָף און אַ מחבר פון אַ צאָל פּאָעטישע װערק. ער האָט 
צוזאַמען מיט עמיל זאָלאַ געקעמפט פאַר דער באַפרײיאונג פון דרייפוסן. 
פאַר דער ערשטער וועלט-מלחמה איז ער געוען דער רעדאַקטאָר פון גלע 
קאַיעי?, אַ צייטשריפט פון דעם פּאַריזער אינטעלעקטועלן קרייז, װאָס האָט 
איינגעשלאָסן פון אַנדרײ זשיד ביז לעאָן בלום. באַזונדערס איז פַּעגִי געווען 
באַקאַנט וי אַ מאָראַליסט, פּאַציפיסט און מיסטיקער. ער איז אומגעקומען 
אויפן פראָנט, אין דער ערשטער וועלט-מלחמה, פון אַ דייטשער קויל. זיין 

פּאָליטישע איינשטעלונג קאָן פּאַרטייטשט ווערן וי אַ מין סינטעז פון אַנאַר" 
כיזם און סאָציאַליזם, אָדער וי ער אַלײן האָט עס דעפינירט און געפּרײדיקט 
 ---‏ ;אינדיווידועלער סאַציאַליזם?. 

דער קריזיס פון דער פראַנצייזישער דריטער רעפּובליק ביים סוף 
דרייסיקער יאָרן; די אָפּטע און אויפטרייסלענדיקע אאַפערעס", אין וועלכע 
פירער פון רעזשים זיינען געווען פאַרמישט ; די אינערלעכע קאָרופּציע און 
די מאָראַליש-געזעלשאַפטלעכע ירידה, וואָס איז גוט עקספּלואַטירט גע" / 
װאָרן פון די עקסטרעמע פּאַרטײען -- פון פאַשיסטיש-רעכטן און דעם 
קאָמוניסטיש-לינקן לאַגער -- אין דער צייט איז צוריק אַרױסגעהױבן 
געװאָרן די געשטאַלט פון אומגעקומענעם שאַרל פּעגי. דאָס בעסערע 
פראַנקרייך האָט זיך גענייטיקט אין אַ בעל-מוסר מיטן אױטאָריטעט פון 
פּעגיס קאַליבער, קעגנצואווירקן די אינערלעכע צעשטערנדיקע כוחות און 
די נאַצישע פּראָװאָקאַציעס אויף אירע גרענעצן (פּעגי דער קרבן פון 
דייטשן). זיינע עסייען און פּאָעזיע זיינען אויפסניי דערשינען אין אַ סך 
אויפלאַגעס, אַ ביאָגראַפיש בוך וועגן פּעגי ;דער פרייהייטס-סאָלדאַט? (איך 
געדענק נישט דעם נאָמען פון מחבר) איז דעמאָלט געװען אַ קבעסט 
סעלער". פּעגי האָט אייגנטלעך אויסגעדריקט מיט זיין פילאָזאָפישער שיטה 
דעם אינטעלעקטועל-מאָראַלישן רעװאָלט קעגן די איינגעפונדעװעט-עטאַב- 
לירטע פּאָליטישע , מאַשינען", אָן אונטערשיד פון וועלכער ס'איז ריכטונג, 
װאָס ,פונקציאָנידן מעכאַניש מיטן ציל צו געפעלן די מאַסן אָנשטאָט 
פאַר זיי צו זאָרגן וָי. 

ער האָט זיך געהאַלטן פאַר גייסטיק-זעלבסטשטענדיק, אומאָפּהענגיק 
און מוטיק אויסגעדריקט זיין מוסר אין אַ מיסטישער פאָרעם, װאָס האָט 
געהאַט עפעס אַ נביאישן אַראָמאַט. דערביי איז ער געװאָרן אַ פרומער 
קאַטאָליק, אַ פּאַטריאָט און אַ סאָציאַליסט; אָבער אַלץ -- אַזױ צו זאָגן -- 
אויף אַן ,אינדיווידועלער באַזע". פאַר אַ יידישן מענטשן איז ער, אין 
געוויסע אַספּעקטן, פאָרגעקומען וי עפּעס אַ גויישע קאָמבינאַציע פון איד. 
גאָרדאָן, מאַרטין בובער און אחד-העם.י. 


װאָס מער גראָדזענסקי האָט זיך דערוואוסט וועגן אים, אַלץ מער איז 
ער געווען אין אים פאַראינטערעסירט. ער האָט באַדױערט װאָס פּעגי איז 
נישט געווען (דעמאָלט) איבערגעזעצט אין ענגליש. אָבער ער האָט געפילט 
אַ נאָענטקײט צו זיינע כאַראַקטער-שטריכן און צו די פּרינציפּן פון זיין 
גייסטיקן באַגאַזש. פּראָפּעסאָר נתן ראָטענשטרײיך אין אַן אַרטיקל (אין 
,מעריב") ברענגט ריכטיק אַרױס די מאָטיון פאַר גראָדזענסקיס צוגע- 

בונדנקייט און פאַרערונג פאַר בערל קאַצענעלסאָן און ברענערן. ביידע 
האָבן געהאַט דעם מאָראַלישן כוח אָפּצוהיטן זייער גייסטיקע אינדייוידועל- 
קייט אין דעם אָרגאַניזירטן ,רשות-הרבים", צו וועלכן זיי האָבן געהערט. 
זי האָבן נישט מורא געהאַט צו האָבן ספיקות און דאַדורך אָפּנייגן פון 
אָנגעצייכנטע ;ליניעס?" אין אַ באַשטימטער ראַם. דאָס זעלבע קאָן זיכער 
אויך געזאָגט וערן וועגן חיים גרינבערגן, וועמענס תלמיד, נאָענטסטער 
מענטש און מיטאַרבעטער גראָדזענסקי איז געווען אַלע זיינע יאָרן װי א 
שרייבער אין אַמעריקע. איך גלייב, אַז מסתמא זיינען געווען עטלעכע סיבות. 
פאַר גראָדזענסקיס דעמאָלטיקן אינטערעס אין דער פערזענלעכקייט פון 
דעם פּראַנצויז פּעגי. גראָדזענסקי האָט, אגב, תמיד געהאַט אַ ספּעציעלע 
שװאַכקײט פאַר פראַנצייזישער קולטור. ער פלעגט אַפילן נישט באַהאַלטן אַ 
געוויסע קנאה צו פריינט וועלכע האָבן געלעבט אין פראַנקרייך. אין יענע 
יאָרן האָט מען נאָך געקאָנט בולט זען דעם חילוק צװישן פרייהייט, װאָס 
ווערט ;געגעבן? דורך אַ פאָרגעשריבענער, פאַרפליכטנדיקער קאָנסטיטוציע 
און אַ פרייהייט -- אַ נאַטירלעכע פון לעבן... 


אל אָ 
אָנ 


מאָדנע : גראָדזענסקי װי אַ שרייבער איז ווייט נישט געווען להוט צום 
שרייבן (בכל-אופן, אין זיין ;אַמעריקאַנער" תקופה). ער איז געװען אַ 
ליידנשאַפטלעך-דורשטיקער לייענער, ביי וועמען ביכער זיינען תמיד גע- 
שטאַנען אין אַ לאַנגע ריי און ער האָט זיי ממש געשלונגען איינס נאָכן 
אַנדערן. זיין געוויינלעכע ;אומפּינקטלעכקייט? אין באַשטימטע סיטואַציעס, 
װאָס מ'פלעגט אים פאָרוואַרפן, איז אויך נישט געווען מחמת שלעכטצ 
כוונות, נאָר צוליב דעם, וייל ער האָט זיך פּשוט ,פאַרלייענט". סאאיז 
אויסגעקומען, װי דאָס װאָלט געווען זיין הויפּט-באַשעפטיקונג, 


די איינציקע פאַלן, װאָס האָבן אים יאָ װוי פּערזענלעך באַרירט -- און 
קעגן וועלכע ער איז תמיד געווען גרייט צו רעאַגירן -- זיינען געווען די 
דערשיינונגען פון עם-הארצות און צביעות אין עפנטלעכן לעבן בנוגע 
עםיהארצות איז דאָס דווקא געווען אַ קדאַנקבאַרער? אָביעקט פאַר זיין 
שיחת-חולין,. ער האָט נישט געהאט קיין טענות און חלילה נישט געװאָלט 
קיינעם, צוליב דעם, מבייש זיין. אָבער זיין גוטמוטיקער הומאָר איז דער" 
מיט באַרייכערט געװאָרן און ער האָט גיכער דערפון געהאַט אַ הנאה. 


גאָר אַנדערש פלעגט ער אָבער רעאַגירן אויף דערשיינונגען פון צביעות. 
דאָ האָט זיין עלעגאַנטע אָבער שאַרפע פעדער פאַר קיינעם און פאַר 

גאָרנישט זיך אָפּהאַלטן, סיי ווען ס'האָט זיך געהאַנדלט וועגן ליטעראַטור, 
פּאָליטיק אָדער סתם ועגן אַ געזעלשאַפטלעכן ענין. אים איז אויך געוען 
פרעמד דאָס נושא-פּנים זיין, אין אַזאַ פאַל, פאַר אַ נאָענטן מענטש; עמעצן 
פון אייגענעם ;רשות-הרבים" --- דאָ, אָדער אין ישראל, 

איך געדענק װי ער האָט אַמאָל ,באַאַרבעט? אַ װעטעראַן פון דער 
שוייבערישער וװעלט, פאַר זיין (װי גראָדזענסקי האָט דאָס באַטראַכט) 
צביעותדיקן מוסר אויפן חשבון פון דער ישראלדיקער אַרבעטערשאַפט. 
גראָדזענסקי איז צוגעגאַנגען צו דעם ענין ;מעטאָדיש? װי אַ געניטער 
כירורג. ער האָט קודם"כל יענעם ;אױסגעטאָן" די מלבושים אין וועלכע 
ער איז געװוען איינגעהילט, כדי צוצוקומען נאָענטער צום אַנאַטאָמישן 
טייל, בשעת מעשה האָט ער, דורכגייענדיק, דערמאָנט יענעמס קקעיס- 
היסטאָרי* פאַר די לעצטע צענדליקער יאָרן. שפּעטער האָט ער געגעבן זיין 
,פּאַציענט? אַ פּאָרציע כלאָראָפאָרם, יענער זאָל נישט צו פיל פילן די 
װײיטאָגן און ענדלעך האָט ער סטעריליזירט זיין מעסער, כדי אויסצומיידן 
;זייטיקע עפעקטן? און זיך גענומען צום שניידן. יענער איז אַרױס בשלום, 
אָבער אַ פּנים האָט ער שוין געהאַט װי נאָך אַן אָפּעראַציע... 

גרינבערג האָט זיך שפּעטער געפונען אין אַ פאַרלעגנהייט, ווייל די 
טענות האָט מען געהאַט נאָר צו אים. ער האָט פאָרגעװאָרפן גראָדזענסקין, 
אַז ער האָט צו ;טיף געשניטן". גראָדזענסקי האָט זיך מיט אייפער פאַר- 
ענטפערט, אַז ער האָט דאָס געמוזט ,אויסשניידן" בכדי עס זאָל זיך נישט. 
פאַרשפּרייטן און אויך צוליב אַנדערע אפּרעווענטיווע?" טעמים. בכל אופן: 
ער איז געווען צופרידן. ער האָט געטאָן זיין חוב און דער פאַקט װאָס מען 
האָט טענות באַװוייזט, אַז זיין רעאַגירן האָט געהאַט דעם געהעריקן אָפּ- 
קלאַנג, 

גראָדזענסקיס פּאָזיציע אין {קעמפער" איז געװען פֿאַרװאַלטונגס- 
רעדאַקטאָר, אָדער גרינבערגס ממלא מקום. אָבער פאַקטיש האָט ער זיך 
געפירט װי אַ אפרילאַנסער" אַ ;דרויסנדיקער" מיטאַרבעטער. ער האָט גע" 
שריבן נאָר דעמאָלט װען ער האָט געהאַט אַן אינטערעס צו שריבן, 
אָדער ווען ער איז צו דעם געצואונגען געװאָרן. זיין שרייבן איז תמיד 
געווען פאַרבונדן מיט אַ באַלדיקן ציל. נישט כדי דאַדורך זיך פערזענלעך 
אַרױסצוהײבן. מ'האָט מיר דערציילט, אַז ס'האָט גענומען אַ לאַנגע צייט 
ביז גרינבערג האָט ביי אים געפּועלט אַװעקצושטעלן זיין נאָמען אונטער 
זיינע אַרטיקלען. אינטערעסאַנט: דער זעלבער גראָדזענסקי װאָס האָט 
געקאָנט זיין אַזױ שאַרף, ביטער און אַראָפּרײסנדיק מיט דער פעדער, איז 

אין פּריװאַטן לעבן געווען אַ זעלטענער נוח לבריות: אַ באַשײדענער, צו- 
ריקגעהאַלטענער מענטש. אַפילו אַ ביסל שעמעודיק. פּונקט װי גרינבערג 
איז ער געווען זייער איבערקלייבעריש אוֹן כמעט פּעדאַנטיש, בנוגע דעם 
מאַטעריאַל װאָס גייט אַרײן אין עקעמפער", אָבער דערביי האָט ער געהאַט 
אַן אַמביציע צוֹ דערמוטיקן אַנדערע צו שרייבן און ער האָט זיך באמת 
געפרייט ווען זיינע באַמיאונגען זיינען געווען דערפאָלגרייך, 


ביידע, סיי גרינבערג און סיי גראָדזענסקי זיינען געווען -- װאָס די 
פראַנצויזן רופן -- קקאָזערס", שמועסערס. גרינבערג אין זיין עלעגאַנטער 
קונסטיקער פאָרעם, ספּעציעל אין געשיכטלעכע אַנעקדאָטן און גראָדזענסקי 
-- וועגן עקסיסטירנדיקע סיטואַציעס און מענטשן. ס'פלעגט זיך טרעפן, אַז 
פון אַ װאָרט-אױסטויש וועגן אַ מינדערוויכטיקן עקעמפער" ענין, האָט זיך 
ביי זיי פונאַנדערגעװיקלט אַ קייט שמועסן אויף שׂעהן. זיי פלעגן צװישן זיך 
ריידן העברעאיש. חבר באַלפור ע"ה, דער ממונה איבער דער אַדמיניסטראַ- 
ציע, האָט זיך נישט-װוייניק אויפגערעגט אין אַזעלכע פאַלן: ;ס'ברענט, דער 
דרוקער װאַרט אויף מאַטעריאַל און זיי זיצן און רעדן לשון-קודש!?. אַ 
פאַקט איז, אַז ווען גראָדזענסקי האָט באַמערקט באַלפורס מצב-רוח, האָט ער 
זיך טאַקע דערשראָקן און זיך שנעל געכאַפּט צום אױיפואַמלען דאָס מאַ- 
טעריאַל פאַרן דרוקער. אויך מיר איז, װאָס אַן אמת, פאָרגעקומען מאָדנע 
זייער רעדן צוישן זיך העברעאיש; אָבער כ'האָב עפּעס נישט געװאַנט צו 
פרעגן קיינעם פון זיי וועגן דעם. אויף אַ באַזוך אין ישראל, אין 1948, 
גלייך נאָכן אויפקום פון דער מדינה, האָב איך געהערט װי צאָל-באַאַמטע 
אין לוד רעדן צװישן זיך פּױליש. זיי זיינען טאַקע געווען נייע עולים פון 
פּױלן און האָבן טאַקע נישט באַהערשט קיין אַנדער לשון. קיין ,אולפּנים" 
האָבן נאָך דעמאָלט נישט עקסיסטירט און מ'האָט נאָך נישט געהערט אויף 
די תל-אביבער גאַסן קיין ,אולפּן-העברעאיש". אין אַ רעדאַקציע פון אַ 
טעגלעכער יידישער צייטונג אין ניו-יאָרק האָב איך געהאַט באַמערקט, 
מיט יאָרן צוריק, ווֹי צוויי באַקאַנטע יידישע שרייבער רעדן צװישן זיך 
ענגליש. דאָ האָב איך יאָ איינעם פון זיי געפרעגט װעגן דעם. עוועל" -- 
איז געווען זיין ענטפער -- ,מ'רעדט אין דער היים ענגליש, וװוערט עס אַ 
געוואוינהייט?. װאָס װעט זיין -- האָב איך אים וייטער ,דערקוטשעט? -- 
אַז אַלע אייערע לייענער פון דער צייטונג וועלן אָנהייבן רעדן ענגליש ,פון 
געוואוינהייט? ? אויף דעם האָט ער מיר חכמהדיק געענטפערט, אַז כל זמן 
זיי רעדן בלויז, איז נישטאָ קיין סכנה: שלעכט װעט זיין, וען זיי װעלן 
זיך אויך צוגעוואוינען צו ליענען ענגליש. ;דעמאָלט וועט מען דאַרפן 

| אײנפּאַקן דאָס גאַנצע קרעמל". איך ווייס נישט צי זיי האָבן זיך טאַקע אַלע 
צוגעוואוינט צו לייענען ענגליש; אָבער זיין שװאַרצע נבואה איז ליידער 
סיי װוי מקויים געװאָרן. | 


גראָדזענסקי האָט געהאַט -- װאָס ער האָט אַלײן אָנגערופן -- אַן 
;אָראַטאָרישן קאָמפּלעקס?, ער איז נישט געווען קיין רעדנער. איך וייס 
נישט צי ער האָט טאַקע געליטן דערפון, אָבער איך געדענק װי אין אוג- 
דזערע שמועסן פלעגט ער זיך באַקלאָגן אויף זיינע שװעריקייטן צו רעדן 
אַפילו פאַר אַ מנין חברים. פאַר יעדן באַזונדער איז ער גרייט צוֹ האַלטן 
לעקציעס, רעפעראַטן, אַפילו סעמינאַרן, אָבער נישט ווען זיי זיינען צואַ- 
מען אויף זיצונגען, פאַרזאַמלונגען. ער האָט מיר געזאָגט, אַז ווען ער מון 
אַ מאָל רעדן אויף אַ פאַרזאַמלונג, איז ער קראַנק צויי װאָכן פאַר דער 
פאַרזאַמלונג און צוויי װאָכן דערנאָך. יאָרן שפּעטער אין אַ שמועס מיט 
גרינבערגן וועגן רעדנער און דעם עלעמענט ;אימתא דציבורא", האָב איך 
דערמאָנט װאָס גראָדזענסקי האָט מיר געהאַט געזאָגט וועגן זיין קראַנק 
ווערן, ווען ער דאַרף אויפטרעטן אויף אַ פאַרזאַמלונג. גרינבערג האָט גע" 
שמייכלט און געגעבן אַ מאַך מיט דער האַנט: ;אַ גוזמא!". ,פאַרװאָס איז 
דאָס אַ גוזמא?? -- האָב איך אים געפרעגט. ;וייל דאָס איז אַ האַלבער 
אמת -- האָט מיר גרינבערג ווייטער אויפגעקלערט -- ער זאָגט צו אַז ער 
װועט האַלטן אַ רעדע, וװערט ער טאַקע קראַנק. אָבער -- ער רעדט דאָך 
נישט! ער געפינט דאָך שטענדיק אַן אויסרייד ער זאָל נישט דאַרפן רעדן 
טאָ וי אַזױ איז ער קראַנק צויי װאָכן שפּעטער?7... 


אל אט 
3: 


פיזישע און פסיכישע שוועריקייטן אויף וועלכע גראָדזענסקי האָט זיך 
אָנגעטראָפן אין די ערשטע יאָרן פון זיין עליה אין ישראל האָבן נישט 
געענדערט זיין כאַראַקטער און זיין אינדיווידועלע שטאַנדהאַפטיקײט וועגן 
זאַכן און געשעענישן. פאַרקערט: ער איז געװאָרן נאָך מער אױסגעשפּראָבן, 
שאַרפער און דינאַמישער, וייל דאָ האָט זיך מער נישט געהאַנדלט ועגן 
אַבסטראַקטע, טעאָרעטישע ענינים פון דער וויטנס, אין אַמעריקע, נאָר 
פּנים אל פּנים מיט רעאַליסטישע שטיקער לעבן אין רעזולטאַט דערפון 
איז דאָרט זיין דערנער-וועג געװאָרן געדיכטער און לענגער, װאָס האָט 
געקאָנט דערפירן צו פאַרצווייפלונג, 

גראָדזענסקי האָט עולה געװען אין אָנהייב פופציקער יאָרן. עליה 
בכלל איז דעמאָלט ווייט נישט געווען פון די פּאָפּולערע דערשיינונגען אין 

אַמעריקע. אַ זייער חשובע און פּראָמינענטע היגע יידישע אָרגאַניזאַציע 
האָט אַפילו, אין יענער צייט געפאָדערט פון דער ישראל-רעגירונג, אַז 
אירע באַמיאונגען און פאָדערונגען פאַר עליה זאָלן נישט חל זיין אויף 
אַמעריקע. דער ענין, ;טאָפּלטע לאָיאַליטעט? איז נאָך דעמאָלט געװען אַ 
שטרייט-פראַגע, אויב נישט קיין סלע-המחלוקת. נישט געווען דעמאָלט קיין 
פּריווילעגיעס, הנחות, קאָמפּענסאַציעס אין ישראל פאַר עולים פון אַמעריקע. 
גראָדזענסקיס עליה איז געווען אַזױ באַשײידן און דיסקרעט, װוֹי זיין לעבן 
דאָ אין אַמעריקע און שפּעטער אין ישראל. נישט געװען קיין געזעגן- 
באַנקעטן פאַר אים דאָ און נישט קיין קבלת-פּנים-מסיבות דאָרטן. ער האָט 
עולה געווען װי אַ ציוניסט ;פון דער ריי" און דווקא אים איז באַשערט 
געווען צו זיין פון די ערשטע, שאַרף צו באַקעמפן די איינשטעלונג, אַז 
נאָר די, וועלכע זיינען עולה, האָבן די רעכט זיך אָנצורופן ציוניסטן. ער 
פּערזענלעך האָט טאַקע דאָס מקיים געווען. אָבער זיין אָפענע פּרינציפּיעלע 
קעגנערשאַפט קעגן דער שיטה, האָט אים נישט געטאָן קיין ?טובה". 


ס'איז געווען אַן איראָניע פון גורל, װאָס דווקא שלמה גראָדוענסקי, 
דער פּאַרטײיאישער נישט--"פּאַרטײיימענטש? זאָל דאָרט װערן רעדאַקטאָר 
פון אַ טעגלעכער פּאַרטײ-צײטונג (;הדור'). דאָס איז פּשוט געװען אַ 
קאַטאַסטראָפע! מפּא"י איז דעמאָלט געווען ווייניקער, אַזױ צו זאָגן, ,פּלו- 
ראַליסטיש? וי זי איז דאָס היינט, נאָך דער דרײפאַכער פאַראייניקונג, 
זי האָט אין יענע יאָרן אָנגעהויבן זיך פונאַנדערװאַקסן אין צאָלן אַ דאַנק 
דער מאָסן-עליה פון די אײיראָפּעאישע לאַגערן און פון די צפון-אַפריקאַנער 
,מעללאַס?. אין לאַנד איז זי געשטאַנען אין אַ פּערמאַנענטן. ביטעף" 
פּאָליטישן קאַמף אויף רעכטס און לינקס. ס/איז דעריבער געווען אַ שטאַרקע 
טענדענץ אויפצוהאַלטן די אידעאָלאָגישע ראַם און נישט אָפּנײיגן פון די 
פּאַרטײ-ליניעס. דאָס מלוכה-געזעץ ,צנע? פאַר דער װירטשאַפט אין לאַנד, 
האָט מפּא"י אויך אָנגעװאָנדן אין אַ פּאַרטײיאישער ווערסיע, אויף אַ גע- 
זעלשאַפטלעכן לעבן פון אירע מיטגלידער און אַכטונג געגעבן אויף זייערע 
;גוטע מידות". אַ פירנדיקער מענטש און װעטעראַן איז אױסגעשלאָסן גע- 
װאָרן פון דער פּאַרטײ פאַרן ;חטא" פון האָבן זיך איינגעשאַפט אַ דירה 
פון פיר צימערלעך. דער ;,גרויסער ברודער" האָט געהאַט אַן אויג אויף די 
חתונות, בר-מצוות און אַנדערע שמחות ביי חברים -- זיכער צו מאַכן זייער 
;כשרות" בהסכם מיט דער פּאַרטײי-דיסציפּלין, 

דעם אמת געזאָגט, איז אָט די דיסציפּלין נישט געווען אָן א שמץ פון 
טעראָר. איך האָב אין יענער צייט באַזוכט אַן אַמאָליקן חבר פון אַ קיבוץ, 

װאָס האָט זינט אַ פּאָר יאָר געואוינט אין אַ גאָר באַשײדענער דירה 
פון צוויי צימערן אין תל-אביב. זיין ביבליאָטעק, פון אַ שיינע פּאָר הונדערט 
ספרים, איז געלעגן אין די ווינקלען פון צימער. זיין פרוי האָט מיר אָנגע- 
וויזן װוי ווייט זיי נויטיקן זיך אין אַ ספרים-שאַנק און ס'אז אַפילן דאָ אַן 
אָרט דערפאַר. פאַרשטײיט זיך, אַז זיי קאָנען זיך נישט דערלויבן אויף אַזאַ 
הוצאה. אָבער אַ קרוב פון אַמעריקע, וועלכער איז געווען אויף אַ באַזוך 
אין לאַנד, האָט זיך פּשוט געבעטן זי זאָלן מסכים זיין, ער זאָל פאַר 
זייערטוועגן קויפן אַ שאַנק װי אַ מתנה. איר מאַן -- האָט זי זיך באַקלאָגט 
-- האָט בשום אופן נישט געװאָלט מסכים זיין. ער וויל זיך נישט כסדר 
;פאַרענטפערן? וי אַזױ ער איז געקומען צו דער נייער ספרים-שאַנק. ,נאָך 
ערגער? -- האָט דער חבר זיך אָנגערופן -- עועט זיין, מיט די מענטשן 
| װאָס װעלן נישט פרעגן קיין שאלות און זיך בלױז טראַכטן מי יודע 
װאָס !", 

מען קאָן זיך נישט פאָרשטעלן גראָדזענסקיס מצב אין דעם קלעם פון 
די פּאַרטייאישע אומשטענדן און באַדינגונגען. ער, דער נישט-אָרגאַניזירטעף 
און בטבע אומדיסציפּלינירטער מענטש, דאַרף דאָס -- װי אַ רעדאַקטאָר 
פון דער צייטונג -- אינספּירירן און באַװעגן אַנדערע צו פאַרשטאַרקן 
באַפעסטיקן דיסציפּלין און ;מידות טובות? לױטן פּאַרטײיאישן אשולחן- 
ערוך"! דאָס אין לכתחילה געװוען אַן אומזין און האָט זיך טאַקע פאַר- 
ענדיקט מיט אַ קאַטאַסטראָפע פאַר אים וי פאַרן פּאַרטײ-בלאַט, 


אל 
* 


נאָך אַ פּאָר שווערע יאָרן, ווען זיין מצב איז געווען װי פון אַ ענזיר 
אין דער מדבר? (ער האָט דאַן נישט איינגעטונקען די פעדער אין טינט) 
האָט ער צוריקגעפונען זיין אינדיווידועלע פרייהייט. אַזױ למשל אַ צייט 
לאַנג, װי אַ רעדאַקטאָר פון דער צויי'חודשלעכער צייטשריפט ;אַמות" 
(אַרױסגעגעבן פון אַמעריקאַנער יידישן קאָמיטעט) אַרום וועלכן ס'האָבן זיך 
גרופּירט אַ צאָל יונגע אינטעלעקטואַלן און אויך װי אַ מיטאַרבעטער אין 
;דבר". אין ביידע ערטער איז ער געווען פריי אויסצודריקן זיינע מיינונגען 
וועגן פּאָליטישע, ליטעראַרישע און אַלגעמיין-געזעלשאַפטלעכע פראַגעס. 
ער האָט די טריבונעס געהאַלטן אויף אַ הױכן קולטור-סטאַנדאַרד. זיינע 
ליטעראַרישע לעקציעס אויף דעם אַרמײ-ראַדיאָ פלעגן צוציען גרויסע צאָלן 
צוהערער. ער האָט זיך קונה שם געװען װי אַן אױטאָריטעט אין ליטע- 
ראַטור-קריטיק און וי אַ טאַלאַנטפולער, אויפריכטיקער פובליציסט. 

אַ סך טויזנטער אין ישראל, ווי זיינע פריינט דאָ, באַדױערן ביטער די 
פריצייטיקע אבידה פון דער אָריגינעלער פּערזענלעכקייט. ער איז געװען 
אַן אמתער ציוניסט, סאָציאַליסט און עכטער קולטור-מענטש., 


4טן אַפּריל 1972 


פּראָפּעסאָר אַלעקסאַנדער ביקעל 


ער יונג-פאַרשטאָרבענער אַלעקסאַנדער ביקעל (אָדער סענדי, וי 
אייגענע האָבן אים גערופן) איז אין זיין פריער יוגנט געגאַנגען אין די 
פוסטריט פון זיין פאָטער שלמה ביקל, ע"ה. אַזױ יידיש-נאַציאָנאַל, פּאָלי 
טיש, וי פּראָפּעסיאָנאַל. ער האָט געהערט צו דער פּועלי-ציון-יוגנט אהבו" 
נים". אַ שטיקל צייט איז ער אַפילו געווען דער רעדאַקטאָר פון דער 
.הבונים"-צייטשריפט ,פאַראוס? (5 אי סמ חט?) גלייכצייטיק האָט ער זיך 
געגרייט פאַר אַ קאַריערע אויפן געביט פון יוריספּרודענץ. אין זיין היים 
האָט ער איינגעזאַפּט אין זיך אַ סך יידישן וויסן. ער האָט באַהערשט און 
זיך באַנוצט, אויף אַ נאַטירלעכן אופן, מיט ביידע לשונות. יידיש און 
העברעאיש. אין זיינע יוגנטלעכע יאָרן האָט ער אַרױסגעװיזן נישט װייניק 
אינטערעס פאַר יידישע ליטעראַטור-דערשיינונגען. איך געדענק זיין אויפ- 
מערקזאַמקײט צו די שמועסן פון לייויק, אָפּאַטאָשו, גלאַטשטײן, גלאַנץ 
און פון אַנדערע יידישע שרייבער אין זייער היים. ער פלעגט נישט-זעלטן 
איבעררייסן דעם שמועס מיט אַ פּראַגע און אַפילן געװאַגט צו זיין מחולק 
וועגן אַן אָפּשאַצונג פון אַ בוך, װאָס ער האָט געלייענט. זיינע עלטערן 
שלמה און יעטאַ, האָבן בשעת-מעשה זיך געפילט אומבאַקװעם פון סענדיס 
;אַרײנשפּרונג? אין מיטן פון אַן ערנסטן שמועס. אָבער דערביי האָבן זיי 
אויך נישט פאַרהוילן זייער נחת צוליב זיין אינטערעס, אַפילו װען דאָס 
האָט אויסגעזען וי נאַאיווע אָדער ,איבערגעשפּיצטע? בקיאות. 
וי ס'פּאַסירט אָפט מיט זין --- אַפּילו פון באַרימטע טאַטעס -- זיינען 
די אויסערגעוויינלעכע פּערזענלעכע פעאיקייטן און הצלחה געווען די ;סיבות" 
װאָס דער זון האָט זיך ביסלעכווייז אַרױסגעצױגן (מעג דאָס זיין סימבאָליש) 
פון זיין יידיש-איינגעזאַפּטער היים, אָנגעהויבן שפּרײזן מיט שנעלע און 
ליינכטע טריט אויף דעם אָפענעם און פרייען אַמעריקאַנער שליאַך און 

שעפּן גאַנצע הויפנס ויסן, כדי צו דערשלאָגן זיך צו דער מדרגה פון 
קאָנען קנעמען אַ װאָרט* אין פראַגעס וועלכע האָבן צו טאָן מיטן לאַבירינט 
פון דער לעגיסלאַטור פון דער דעמאָקראַטישער אַמעריקע; און ספּעציעל 
מיט אירע קאָנסטיטוציע-אויסטייטשונגען. 

מיר האָבן זיך שוין צוגעוואוינט צו דעם איסערגעויינלעכן פענאָמען 
אַז אַ יונגער יידישער פּליט, װאָס האָט זיך אַהער געראַטעװעט פון דייטש- 
לאַנד האַרט ערב דער לעצטער וועלט-מלחמה, זאָל נתעלהווערן װי דער 
אַרכיטעקט און אָנפירער פון דער אױיסערן-פּאָליטיק אין דעם גרעסטן דע- 
מאָקראַטישן לאַנד. דערפאַר איז שוין וייניקער וואונדער װאָס אַן אַנדערער 
יונגער יידישער פּליט פון רומעניע איז געװאָרן באַרימט װווי איינער פון די 
גרעסטע אַמעריקאַנער יוריסטן אין אונדזער דור. 

אנב, איז אוממעגלעך נישט צו באַמערקן די שטאַרקע ענלעכקייט -- 
אין אָפּשטאַם, לעבנס-באַדינגונגען, פלייסיקייט, אַמביציע, און אין דער 
פֿאַרדינטער אַמעריקאַנער אָנערקענונג -- פאַר די ביײדע פּראָפעסאָרן 
קיסינדזשער און ביקעל. אַפילו זייער עלטער איז כמעט געװען דער 
זעלבער. אויב װידער מ'וויל דעפינירן נאָך אַ פּאָזיטיווע כאַראַקטעריסטיק, 
איז קלאָר, אַז ביקעל איז געווען מער יידיש און מער אַמעריקאַניש. מער 
יידיש --- צוליב דער טראַדיציאָנעלער מזרח-אײראָפּעאישער היים וואו ער 
איז אויפגעװאָקסן ; מער אַמעריקאַניש -- צוליב זיין באַרוף װאָס איז 
פאַרבונדן מיט דער עצם-רעכטלעכער עקסיסטענץ און פונקציאָנירונג פון 
דער אַמעריקאַנער רעפּובליק. דאַקעגן די נעגאַטיווע כאַראַקטעריסטיק װי 
יידן -- װאָס גילט פאַר זיי ביידע גלייך -- איז, װאָס יעדער פון זיי האָט 
פאַרענדיקט מיטן אויפשטעלן פאַר זיך אַ קגעמישטע" היים... 


אָל אל 
אָל 


אמת : דער נאָמען אַלעקטאַנדער ביקעל איז ערשט געװאָרן ברייט- 
באַרימט פאַר צענדליקער מיליאָנען אין אַמעריקע און אין אויסלאַנד בעת 
דעם היסטאָרישן פּראָצעס אין 1971 פונעם פפּענטאַגאָן" קעגן דער ;ניו 
יאָרק טיימס", דער פּראָצעס איז פאַרװאַנדלט געװאָרן אין אַ באַרימטן 
אין דער אַמעריקאַנער געשיכטע. דער ,פּענטאַגאָן", מיט דער פולער שטיצש 
פון אווייסן הויז? און פון דער רעגירונג, האָט געװאָלט געריכטלעך פאַר- 
ווערן דער ;ניו יאָרק טיימס? צו דרוקן די געהיימע ,פּענטאַגאָן"-דאָקומענטן, 
פאַרבונדן מיט דער װױעטנאָםימלחמה. די טענה פון דער רעגירונג אין 
געווען, אַז די געהיימע מלוכה-דאָקומענטן, װאָס ד"ר עלסבערג האָט -- 

אויף אַ קאָנספּיראַטיװון און קרימינעלן אופן -- אַרױסבאַקומען, האָבן צו 
טאָן מיט דער זיכערקייט פון לאַנד. דערפאַר טאָרן זיי נישט פאַרעפנטלעכט 
ווערן און שפּעטער אַרײנפאַלן צום קאָמוניסטישן שונאי 


די ;ניו יאָרק טיימס? האָט זיך אָבער קעגנגעשטעלט דער פאָדערונג 
פון , פּענטאַגאָן" און אָנגעזאָגט די ווייטערדיקע פאַרעפנטלעכונג אויף די 
שפּאַלטן פון דער צייטונג אַלע געהיימע דאָקומענטן, געווידמעט דער וויעט" 
נאַמעב מלחמה, אין איר באַזיץ. לוט דער עצה פון דער אַדװאָקאַטן-קאַמער 
און אויף דער אָנוייזונג פון אַ ריי פּראָפּעסאָרן פון יוריספּרודענץ, האָט די 
;ניו יאָרק טיימס" אָנגעשטעלט וי איר פאַרטײידיקער, אויפן פּראָצעס פון 
העכסטן געריכט, דעם יונגן פּראָפּעסאָר אַלעקסאַנדער ביקעל. 


פאַקטיש האָט זיך דאָ געהאַנדלט אַ סך מער וי אין אַ יאָ מעגן אָדער 
נישט אָפּדרוקן אין דער צייטונג די געהיימע װיעטנאַם-דאָקומענטן. די רעגי- 
רונג האָט כסדר געזוכט צו פאַרשטאַרקן איר פּאָליטיק בנוגע װיעטנאַם, 
מיטן פאַרמיידן די פּובליקאַציע פון די פּענטאַגאָן-דאָקומענטן --- װאָס האָבן 
כלומרשט געהאַט צו טאָן מיט זיכערקייט-צוועקן און מיטן פאַרפירן אַ 
פּראָצעס קעגן ד"ר עלסבערג פאַרן אַרויסשמוגלען די דאָקומענטן -- װאָלט 
די אָפּאָזיציע צו דער רעגירונגס-פּאָליטיק און די קעגנער פון דער װיעט- 
נאָם-מלחמה געשטעלט געװאָרן אין אַ שווערער פאַרלעגנהייט. ס/װאָלט אויף 
זי געפאַלן די באַשולדיקונג נישט בלויז פאַר נישט-פּאַטריאָטישע האַנדי 
לונגען, נאָר אויך פאַר קאָלאַבאָראַציע מיטן שונא --- ווייל זיי האָבן געװאָלט, 
מיטן פּובליקירן די דאָקומענטן, אַרײנשפּילן דירעקט אין די הענט פון די 
קאָמוניסטן, 


די ,נין יאָרק טיימס?" וידער האָט דאָ געקעמפט פאַרן פּרינציפּ פון 
פּרעסע-פרייהייט ; אַז קיינער האָט נישט קיין רעכט צו באַגרענעצן, אָדער 
מבטל צו מאַכן, דורך צענזורירן געדרוקטע אינפאָרמאַציע. זי האָט געהאַט 
די שטיצע פון דער כמעט-גאַנצער פּרעסע אין לאַנד און פון אַלע ליבעראַלע 
כוחות, װאָס זיינען אַרײנגעצויגן געװאָרן אין דעם גרויסן קאָנפליקט. די 
שטרייט-פראַגע איז זיך שנעל צעװאָקסן צו דימענסיעס פון אַ שאַרפן קאַמף 
מצד געוויסע טיילן פון פאָלק ווערסוס דער רעגירונג. דער גאַנצער ענין 
דאָקומענטן איז פאַקטיש שפּעטער געװאָרן אַ אפּרעטעקסט" (אָדער אַ קגע- 
ריכטלעכער ביישפּיל*) אַרום דער שטעלונג און האַנדלונג פון דער רעגירונג 
אין דער װיעטנאַם-מלחמה. אין קאָן איז געשטאַנען דער פּרעסטיזש, אָדער 
די דיסקרעדיטירונג פון איינעם פון די צויי צדדים: פון דער אַדמיני 

סטראַציע אין ואַשינגטאָן, אָדער פון די מיליאָנען קעגנער פון דער מלחמה 
אויפן ווייטן מזרח. 

ס'איז דעריבער נישט קיין וואונדער, װאָס אין דער צייט פון פּראָצעס 
איז די גאַנצע אויפמערקזאַמקײט פון לאַנד -- צייטונגען און זשורנאַלן אין 
די שטעט, ראַדיאָ און טעלעוויזיע אומעטום, -- געווען אָנגעשטעלט אױיף 
די פאַרהאַנדלונגען אין העכסטן געריכט. דער נאָמען אַלעקסאַנדער ביקעל 
איז געװאָרן ;היימיש" אין צענדליקער מיליאָנען היימען אין לאַנד און אין 
דער וועלט-פּרעסע אין אויסלאַנד. אויף די עפּאַניק?-אַרגומענטן בעתן פּראָ- 
צעס פונעם פאָרשטייער פון דער רעגירונג, איז געקומען ביקעלס עלאָק- 
ווענטע אַנאַליטישע אויסטייטשונגען איבער די קאָנסטיטוציאָנעלע באַװאָ- 
רענישן, װאָס פאַרפליכטן די געזעצן פון לאַנד. לויט באַרימטע אַדװאָקאַטן, . 
איז ביקעלס אויפטריט אין געריכט נישט געווען קיין סתם פאַרטיידיקונג, 
נאָר אַ לעקציע פאַר די העכערע ריכטער פון לאַנד איבער דער באַדייטונג 
און ציל פון ערשטן אַמענדמענט צו דער קאָנסטיטוציע; וי ווייט ער שיצט 
און פאַרהיט די פרייהייט פון דער פּרעסע און וי באַגרענעצט סזיינען 
אַפּילו די פּרעזידענטישע ,פּריווילעגיעס" צו אינטערווענירן געזעצלעך, 
אויב דאָס לאַנד געפינט זיך נישט אין קיין באַלדיקער סכנה ! 

דער פּראָצעס האָט זיך, װוי באַוואוסט, פאַרענדיקט מיט אַ טריאומף 
פאַר דער /ניו יאָרק טיימס? ; און נאַטירלעך פאַר אַלעקסאַנדער ביקעלן. זיין 
נאָמען איז אַ לאַנגע צייט נישט אַראָפּ פון די שפּאַלטן פון דער פּרעסע. 
ער איז געלויבט געװאָרן פון צייטונגס-מענטשן און פון יוריסטן. סזיינען 
געשריבן געװאָרן וועגן זיינע אויפטריטן אין פּראָצעס לייט-אַרטיקלען מיט 
אַ סך שבחים. ס'איז אַפילו אויסגעקומען אַ ביסל מאָדנע די ענטװזיאַסטישע 
פעסטשטעלונג אין אַ צייטונג, אַז ביקעל האָט ;נישט בלויז פאַרטײידיקט, 
נאָר ממש געראַטעװעט די פרייהייט פון לאַנד". עס האָט זיך געדאַרפט 
ראַטעװען אַהער אַ יידיש בחורל פון בוקאַרעשט כדי שפּעטער צו קראַטעװוען" 
פרייהייט פאַר די צוויי הונדערט מיליאָן בירגער אין דער צויי-הונדערט" 
יעריקער אַמעריקאַנער דעמאָקראַטיע.י. 


יל אט 
אָ 


דער פּעריאָד קאָן באַצײיכנט װערן װי דער אָנהײב פונעם סוף פון 
װויעטנאַם-קאָנפליקט און דער קאַריינפיר" אין דער שװאָטערגעיט?-אַפערע, 
װאָס האָט זיך שפּעטער פאַרענדיקט מיט ניקסאָנס רעזיגנאַציע און מיט 
די קרימינעלע באַשולדיקונגען קעגן אים און זיין גאַנצן .שטאַב? אין װאַ 

שינגטאָן. אין אַ געוויסן זין איז שואָטערגעיט? געווען אַ ;המשך" אָדער אַ 
קאָנסעקווענץ פון דעם װיעטנאַם-דאָקומענטן-פּראָצעס. נאָך יעדן דורכפאַל 
האָבן פיפיקע ;בעלי-מלאכה" אין ואַשינגטאָן געזוכט צו פאַרשטאַרקן די 
פּאָזיציעס פון דער אַדמיניסטראַציע, אַפילו מיט ;מאַפיאַ"-מעטאָדן. דער 
אַרײנברעך, למשל, אין אָפיס פון ד"ר עלסבערגס פּסיכיאַטאָר כדי אויסצו" 
געפינען מעגלעך-קאָמפּראָמיטירנדיקע סודות פון זיין קליענט, האָט אמת 
געהאַט צו טאָן מיט עלסבערגס אַרױסבאַקומענע וױעטנאָס-דאָקומענטן; 
אָבער די קרימינעלע דורכפירונג איז שוין געווען אַ טיפּיש-עואָטערגעיט" 
שטיקל אַרבעט, 

אַלעקסאַנדער ביקעל איז, אין די קריטישע צייטן פון דער אװאָטער- 
געיט"-פּרשה --- און אין די צוגרייטונגען פון דער ;אימפּיטשמענט"-פּראָ- 
צעדור --- אויך נישקשהדיק געווען באַשעפטיקט. אָבער דאָס מאָל אָן די 
רעפלעקטאָרן פון דער ,פּובליסיטי". ער איז אָפּט איינגעלאַדן געװאָרן קיין 
װאַשינגטאָן פון די קאָנגרעס-קאָמיטעטן, בכדי צו הערן זיין מיינונג איבער 
לעגאַלע פּראָבלעמען, האַנדלונגען און פּראָצעדור-ענינים, פאַרבונדן מיט 
דער ;װאָטערגעיט?-אַפערע. ס'איז למשל באַקאַנט זיין מיינונג, אַז די דער" 
װאָרבענע פּריווילעגיעס? פון אַ פּרעזידענט קאָנען נישט באַשיצן דאָקו- 
מענטן און ;טעיפּס? אין זיין באַזיץ, אויב זיי זיינען אונטערן חשד פון פאַר- 
הוילן קרימינעלע מעשים. דער פּרעזידענט איז מחוייב צוצושטעלן דאָס 
מאַטעריאַל אויף דער פאָדערונג פון געריכט, אָדער פון דעם קאָנגרעס- 
קאָמיטעט, װאָס איז באַשטימט פאַר דעם צוועק. דאַקעגן איז געווען ביקעלס 
מיינונג, אַז ניקסאָן האָט געהאַט די לעגאַלע רעכט צו צווינגען צו דעמיסיע 
דעם ;װאָטערגעיט"-פּראָקוראָר, אַרטשיבאָלד קאַקס, וועמען ער אַליין האָט 
נאָמינירט, | 

ביקעל פלעגט אויך אָפט אינגעלאַדן װערן אין אַנדערע קאָנגרעס- 
קאָמיסיעס בכדי צו הערן זיין מיינונג איבער פאַרשידענע לעגאַל-קאָמפּלי- 
צירטע פּראָבלעמען. זיין נאָמען האָט געטראָגן מיט זיך אַ סך פּרעסטיזש, 
אין דער וועלט פון יוריסטן איז ער געהאַלטן געװאָרן פאַר דער גרעסטער 
אױיטאָריטעט אין לאַנד פון קאָנסטיטוציאָנעלע רעכט. ער איז געווען פּראָ- 
פּעסאָר פון יוריספּרודענץ אין צוויי באַרימטע אוניווערסיטעטן, פריער אין 
האַר'ואַרד און לעצטנס אין יעיל; אַ מחבר פון אַ ריי יורידישע טעקסט- 
ביכער. אין די לעצטע יאָרן איז זיין נאָמען אָפּט דערמאָנט געװאָרן װי אַ 
קאַנדידאַט פאַרן העכסטן געריכט, װען-נאָר סאיז דאָרט ליידיק געבליבן אַ 
פּלאַץ, אָבער דאָס איז קיין מאָל נישט צו שטאַנד געקומען וייל -- לוט 

דער סברא פון אַ שרייבער אין ,טיימס" -- איז ביקעל געהאַלטן געװאָרן 
פאַר אַ ליבעראַל פּאָליטיש און פאַר אַ קאָנסערװאַטיוו אויפן געביט פון 


קאָנסטיטוציע-רעכט. פאַר אַ רעפּובליקאַנעם פּרעזידענט איז געװען אַ 
;חסרון? זיין ליבעראַליזם און פאַר אַ דעמאָקראַטישן פּרעזידענט -- זיין 
קאָנסערװאַטיזם, דער פּרעזידענט פון העכסטן געריכט בורגער האָט לעצטנס 
נאָמינירט ביקעלן פאַר אַ ריכטער אין אַ ניי-אויפגעשטעלטן ;נאַציאָנאַלן 
אַפּיל טריבונאַל? װאָס האָט געדאַרפט איבערנעמען דעם גרעסטן טייל פון 
די משפּטים פון העכסטן געריכט אין לאַנד, דער פּרעזידענט פון יעיל אוני" 
ווערסיטעט, קינגסמען ברוסטער, האָט (אין אַ טרויער-אויסדרוק נאָך ביקעלס 
טויט) דערקלערט : ;דער גרעסטער זכות אין מיין לעבן איז געווען צו זיין אַ 
תלמיד און אַ חבר פון אַלעקסאַנדער ביקעל אין האַרװאַרד און אין יעיל. 
זיין טויט איז אַ שווערע אבידה פאַר דער אַמעריקאַנער יוריספּרודענץ און 
פאַרן פאָלק בבלל !" 


אל אס 
4 


איך האָב געזען אַלעקסאַנדער ביקעלן אין פריילעכע און אין טרויעריקע 
צייטן. איך האָב אים געזען פול מיט פרייד בעת דער מסיבה פון 70-יעריקן 
געבוירן-טאָג פון זיין פאָטער און אויך בעת דער קשבעה" נאָך שלמהס 
טויט. איך געדענק נישט אין וועלכער שייכות ס'איז דעמאָלט פאָרגעקומען 
אַ שמועס וועגן יידיש. דער איצט פאַרשטאָרבענער שריפטשטעלער מאָריס 
סעמיועל, וועלכער האָט זיך דעמאָלט געפונען אין דער היים פון די ביקעלס, 
האָט דערציילט אַז אין דער ;ענציקלאָפּעדיע בריטאַניקאַי ווערט יידיש באַ- 
צייכנט וי אַן ;אינטערנאַציאָנאַלע שפּראַך". עמעצער האָט זיך אָנגערופן, 
אַז פון אַלע שפּראַכן פילט ער זיך אַממערסטן היימיש מיט יידיש. ביקעל 
האָט אויף דעם באַמערקט, אַז ס'איז גאָר נישט פאַראַן קיין ענלעך װאָרט 
אין יעדער אַנדער לשון װי ,היימיש" אין יידיש. הגם עטימאָלאָגיש דאַרף 
זיין לייכט דאָס אַריבערפירן דעם צנייסט? און די שואַרעמקײט? פון װאָרט 
,היימיש" אין אַן אַנדער לשון --- ווייל דער אורשפּרונג דערפון איז דאָך 
;היים? --- לאָזט זיך דאָס אָבער פאַקטיש נישט איבערזעצן 
סוף מערץ, אָדער אָנהײיב אַפּריל, האָב איך באַקומען פון אים אַ פּאָר 
ווערטער פון אַ שפּיטאָל אין ניו-הייווען. ער איז געווען אויף אָבסערװאַציע 
און ער פילט זיך בעסער. מער האָב איך נישט געהערט פון אים ביז דער 
ראַדיאָ האָט אָנגעזאָגט די טרויעריקע בשורה, אַז אַלעקסאַנדער ביקעל איז 
מער נישטאָ, 
9סטן נאָװועמבער 1974 

דער מאָלער אַרטור קאָלניק 


אין פאַרלויף פון אַ צאָל יאָרן, פלעג איך כמעט יעדן זומער אים 
קאָפּשטאַטן" אַ וויזיט אין זיין וואוינונג, אויף דעם געמיטלעכן פּאַריזער 
בולװאַר אַוגוסט בלאַנקי, מיט די זייטיקע ברייטע אַלעען, געדיכט מיט 
קאַשטאַן-ביימער. דאָס איז איינע פון די פּאַריזער גאַסן, װאָס איז נאָך דער 
מלחמה, נישט פאַרכאַפּט געװאָרן פונעם אַמעריקאַנעם ;קולט". 
נישטאָ אויף יענער גאָס קיין /דראָגי-סטאָרס", ;סופּערמאַרקעטס", עאוי- 
טאָמאַטס?, און קיין קווי ספּיק אינגליש"-שילדן אין די שוי-פענצטער פון 
די געוועלבער. אַמעריקאַנער טוריסטן האָבן נישט דאָרט װאָס צו טאָן און 
;פאַרבלאָנדזשען" נישט אַהין. דאָס איז אַ טיפיש-קליינבירגערלעכע געגנט 
אין צענטער פון פּאַריז, מיט אַלע חנען פון דער פראַנצייזישער פּראָוינץ, 
די בלוטיקע מלחמות, זינט דער פראַנצייזישער רעװאָלוציע, האָבן, דאַכט 
זיך, מיט גאָרנישט געענדערט דעם אויסוען און כאַראַקטער פון דער גאַס, 
מען זעט נישט דאָרט קיין סך אױטאָמאָבילן, װוי אין די אַנדערע טיילן פון 
שטאָט. בכלל איז די באַװועגונג אַ שװאַכע, אויסער אין די מאָרגן-שעהן, ווען 
מענטשן לויפן כאַפּן די מעטראָ צו דער אַרבעט און באַשעפטיקונג, יעדער 
מיט זיין צייטונג אין קעשענע, און אין די אָיונט-שעהן אויפן וועג אַהיים 
מיט דעם לאַנגן פרישן ווייסן ברויט און פלעשער וויין. די רחובתדיקייט און 
שטילקייט פון דעם בולװאַר מאַכט דעם אינדרוק, װוי ער װאָלט געװען 
איזאָלירט און אָפּגעשלאָסן פון גרויס-שטאָטישן לעבן און טומל. יעדער 
באַזוך ביי קאָלניקן איז דערפאַר געווען פאַרבונדן מיט אַ שטיקל צוגאָב- 
פאַרגעניגן פון אַ שפּאַציר אויף אַוגוסט בלאַנקי. ביז איין מאָל האָב איך, 
מיט דאַנקבאַרקײט צו קאָלניקן, מיטגענומען אַהים אַ ,שטיק פון זיין גאַס 
מיט אַ פּאָר ביימער" געמאָלן אין מאַטע אויל-פאַרבן פון אַ האַרבסט-טאָג, 
און דאָס געלאָזט הענגען אין שטוב וי אַן אָנגענעמע דעראינערונג -- ביז 
אַ קומענדיקן באַזוך. 


איך פלעג אים פֿאָראויס טעלעפאָנירן און אים פאַרזיכערן, אַז כ'וועל 
זיך באַמיען גובר צו זיין מיין חשק און נישט װעלן אײינהאַנדלען ביי אים 
קיין בילד. שפּעטער זיינען מיר געזעסן אין דעם ענגן אויפנעם-צימערל 
פון זיין באַשײידענער דירה, אויפן דריטן שטאָק, און געמיטלעך געשמועסט 
מיט אַ געוויסער נאָסטאַלגיע וועגן בשותפותדיקע פריינט אויף ביידע וועלטן, 
וועגן סתם יידישע געשעענישן און וועגן ישראל, יואוהין, אָדער פון װאַנען 
איך בין געקומען און זיך אָפּנעשטעלט אין פּאַריז. ערשט ווען ס'האָט זיך 

באַװזייזן אין דער טיר פרוי קאָלניק און אַװעקגעשטעלט אויף אַ קליין טישל 
אַ פלאַש קאָניאַק מיט צוויי געשליפענע גלעזלעך און מיר האָבן געמאַכט 
דעם ערשטן ,לחיים", האָט ער זיך וי אָנגעטאָן כוח און מיט קינדישער 
אומבאַהאָלפנקײט אָנגעהויבן אַרױסציען בילדער פון פאַרשידענע ווינקלען 
און באַהעלטענישן, איינס נאָכן אַנדערן, און זיי אַרײנגעפּאַסט אין געשטעל, 
ער האָט באַטראַכט און אַריינגעטראַכט אין יעדער בילד, וי ער װאָלט דאָס 
געזען צום ערשטן מאָל. דערביי האָט ער געגעבן אָנצוהערן, אַז אייגנטלעך 
האָט ער גאַרנישט װאָס צו קוייזן", ווייל די גרויסע בילדער מוו ער אינ- 
האַלטן פאַר אַ מעגלעכער אויסשטעלונג אין ניו-יאָרק אָדער אין תל"אביב; 
ער קאָן זיך אויך נישט אויסליידיקן פון די קלענערע זאַכן, צוליב די געסט, 
װאָס פאַלן צייטנוויין אַרֹײן, פון אינלאַנד און פון אױיסלאַנד, צו זען זיינע 
אַרבעטן, 


איין מאָל האָט ער מיר דערציילט מיט אַ טאָן פון אַ , מעשה נורא? וועגן 
אַ באַקאַנטן פּוילישן ייד אין פראַנקרייך, װאָס איז געװאָרן זייער רייך נאָך 
דער מלחמה, וואוינט אין אַ פּאַלאַץ און שפּילט אַ גרויסע ראָלע אין דער 
יידישער געזעלשאַפט, װאָס האָט ממש מיט געװאַלד ;צוגענומען" ביי אים אַ 
צאָל בילדער. ער אַלײן האָט זיך ;געווערט" קעגן דעם, ווייל װאָס טויג דעם 
ייד אַזױ פיל בילדער אויף איין מאָל? ער האָט זיך אַפילן אָפּנעהאַלטן פון 
אָנגעבן פּרייזן. אָבער יענער איז געווען ;שטאַרקער? און אַליין באַשטימט 
ברײיטהאַרציקע סומען פאַר יעדן בילד און אים כמעט ;אױסגעליײידיקט? אַן 
אַנדער מאָל האָט ער מיר אָנפאַרטרױט מיט עפּעס געמישטע געפילן פון 
שטאָלץ און פאַרדרוס, אַז ד"ר חיים גמזו, דער באוואוסטער ישראל קונסט- 
קריטיקער און הויפט פון תליאביבער שטאָטישן מוזעאום, איז אַרויפגעקומען 
צו אים, זיך אויסגעקליבן אייניקע בילדער און זיי מיטגענומען אַהײם. ער 
פלעגט זיך א;אַראָפּױעדן פון האַרץ? וועגן די זאַכן מיט אַ מין קינדישער 
ברוגזקייט. ווייל אין עצם האָט ער געהאַלטן, דאַרף אַ קינסטלער שטרעבן, 
אַז זיין אַרבעט זאָל זיין דאָס פאַרמעגן פון כלל און נישט פון אַ יחיד, װאָס 
קאָן זיך דאָס דערלויבן. זיינע האָפענונגען זיינען דעריבער כסדר געוען 
פאַרבונדן מיט מעגלעכע אויסשטעלונגען. אָבער אויך אין דעם האָט ער 
נישט תמיד געהאַט ;מזל". אין תל-אביב האָט זיינס אַן אויסשטעלונג, צוריק 
מיט אַ פּאָר יאָר, זיך פאַרענדיקט מיט אַ נדערפאָלגרייכן דורכפאַל?. וי נאָר 
ער איז אָנגעקומען אין האָטעל, האָט אַ פיפיקער גאַלעריע-אײגנטימער 
אַרױסבאַקומען ביי אים א צאָל בילדער, אַזױ אַז ס'אין אים כמעט נישט 
געבליבן װאָס אויסצושטעלן. באין ברירה איז ער פאַרבליבן אין לאַנד דריי 

חדשים און געמאָלן די זעלטענע בלומען מיט שטעכנדיקע ;שפּילקעס", װאָס 
װאַקסן אין וויסטע ערטער מיטן נאָמען אין העברעאיש קקוצים?. 

זיין שטרעבן איז געווען נאָך איין מאָל צו האָבן אין לעבן אַן אויס- 
שטעלונג אין ניו-יאָרק. ,נאָך איין מאָל" -- וייל צוריק מיט העכער אַ 
האַלבן יאָרהונדערט (גענוי אין 1920) האָט ער שוין דאָ געהאַט אַן אויס- 
שטעלונג, פון וועלכער ס'זיינען אים פאַרבליבן זייער טרויעריקע זכרונות. 
האָט ער עפּעס געפילט אַ באַדערפעניש זיך אַליין און אויך -- דאָס יידישע 
ניו-יאָרק צו ,רעהאַביליטירן". אָבער פּלוצעם האָט די יידישע פּרעסע, דאָ 
און אין ישראל, געמאָלדן אַז אַרטור קאָלניק איז מער נישטאָ. ס'איז געקומען 
אויפן געדאַנק ביאַליקס טרויעריקער פערז: ושירת חייו באמצע נפסקה, 


*++ + 
* 


איך האָב גוט געקענט די געשטאַלטן פון קאָלניקס פּערסאָנאַזשן. ער 
האָט געוואוסט, אַז איך האָב מער גערן זיינע פאָלקס-טיפּן, איידער די חומש- 
געשטאַלטן, מיר האָבן אַמאָל געהאַט געשמועסט וועגן דעם. די אבות, װי 
היימישע קליינשטעטלדיקע יידן קאָן זיין איז דערהויבענע קונסט, אָבער אָן 
עמאָציע. איין זאַך איז ווען מ'לייענט דאָס אין מאַנגערס חומש-לידער און 
אַנדערע זאַך איז ווען מ'זעט דאָס אין פאַרבן, דאָס נעמט זיך מ-הסתם, 
װאָס ביי יעדן פון אונדז ליגט ערגעץ אין געדעכעניש אַ פאָרשטעלונג פון 
זיינע קינדער-יאָרן, װי ביי אים האָט אויסגעזען משה רבינו, די אבות, די 
נביאים, די מלכי ישראל, און די ,פּערסאָנאַזשן* פון תנ"ך. און אַלע זייערע 
געשטאַלטן, װאָס מ'זעט שפּעטער געמאָלט מיט פאַרב, אױסגעהאַקט פון 
שטיין, אויסגעקריצט אין האָלץ, זענען עפּעס אין קקאָנפליקט? מיט דער 
ערשטער פאָריגינעלער זעאונג". דאָס איז אַפילו נאָך מער ריכטיק וועגן די 
וועלט-באַרימטע ווערק פון די אימפּרעסיאָניסטן און פון די פגרויסע מייס- 
טערס" פאַר זיי, װאָס האָבן ,;באַשאַפן* די ביבלישע פיגורן. 


בכל-אופן איז דאָס אַ פּערזענלעך געפיל. דאַקעגן אָבער איז שטענדיק 
געווען שווער זיך אָפּצורײסן פון ;זיין? פאַרגאַנגענער װעלט, װי מיר האָבן 
זי געקענט און װאָס איז מער נישטאָ. זיין פּערזענלעכע לויטערע תמימות 
האָט קאָלניק אַריבערגעטראָגן מיט פאַרבן אין די גראָטעסקע ;קליינע 
מענטשעלעך", װאָס מ'קאָן נאָר זיי אויסלאַכן מיט טרערן אין די אויגן. אין 
דער קאַפּעלע פון די דריי כלי"זמרים אין די דאָרפישע אָנגעפּעלצטע און 
פאַרלאַטעטע מלבושים מיט די פאַרחושכטע טרויעריקע פּנימער, װאָס דאַרפן 
פריילעך מאַכן אויף שמחות, איז בולט די ווייטע השפּעה פון מענדעלע מוכר- 

ספרים און פון שלום-עליכם. אָבער דאָמינירנדיק איז די אונטערגעגאַנגענע 
וועלט, 

פונקט אַזױ רירנדיק איז דאָס פאַרחלשטע פּנים פון דעם ייד מיטן 
חסידישן היטעלע און ווייס-געלן ארבע כנפות, װאָס שפּייזט פון דער האַנט 
זיין אוסגעהונגערט און אױסגעדאַרט ציגעלע. אַ וועלט פון יידישלעכע 
צער-בעלי-חיים איז אױסגעגאָסן אויף דעם בילד, דערביי עפּעס אַ האַרמאָ- 
נישע שלווהדיקייט מיטן גורל אין די אויגן פונעם ייד און פון זיין בהמהלע. 
נישט וייניקער דראַמאַטיש איז דאָס בעטלער-פּאָרל אין בונטע געל-ברוינע 
פאַרבן, דער ;זייוג? פון רבונו של עולם אַלײן: ער איז לאָם, הינקט אויף 
אַ פוס, און זי איז בלינד, זי העלפט אים אין גאַנג און ער איר -- מיט זיינע 
אויגן. אויף ביידנס פּנימער איז אױיסגעגאָסן אַן אויסערגעוויינלעכע גוטס- 
קייט און קעגנזייטיקע ליבשאַפּט; און אַזױ הינקען זיי צוזאַמען אויף גאָטס 
וועלטל. די מערסטע געשטאַלטן פון קאָלניקס פּערסאָנאַזשן זיינען קאָמ- 
פּאַקטע, קליין-געװויקסידיקע, איינגעהילט אין שװוערע וינטער-מלבושים 
און תמימותדיקע פּנימער, | 

נאָך מער אַנטציקנדיק איז קאָלניקס קינדער:גאַלעריע, די יידישע קיג- 
דערלעך זיינען מערסטנס פאָרגעשטעלט אין יום-טובדיקע טעג און אין 
זייערע ליכטיקע פּנימלעך זעט מען אויך דעם טרויער פון דער װאָכעדיקײיט 
װאָס דערנענטערט זיך. די שפּיל פון פאַנטאַזיע און רעאַליטעט, הומאָר און 
סאַטירע. די קליינע ;אסתר המלכה" באַפרײיט זיך פון דער פּורים-מאַסקע: 
שוין אויס פּורים ! אָבער זי װויל נישט אויפגעבן איר פּאַפּירענע קרוין און 
קוקט אויף איר מיט טרויעריקע אויגן פון בענקשאַפט. די קינדישע צפּורים 
שפּילער? האָבן אַלע גרינע גרעגערס מיט מאַסקעס פון אַלטע יידן מיט אַ 
שווער געמיט אין זייערע פּנימער. אַפילו דאָס יינגעלע מיט דער ;שמחת- 
תורה?-פאָן און רויטן עפּעלע ,פאַרשטײיט", אַז דאָס איז נאָר אַ סענטימעג- 
טאַלער איבעררייס פון די טריבע װאָכעדיקע טעג. די אַלע בילדער זיינען 
פון אַן אויסערגעוויינלעכער קאָמפּאָזיציאָנעלער מײיסטערשאַפט, 


אַ שם"דבר זיינען אויך געווען קאָלניקס אילוסטראַציעס און גראַפישע 
אַרבעטן, זיינע האָלץ-אויסשניטן צו די משלים פון אליעזר שטינבאַרג, צו 
די געשטאַלטן פון הערץ גראָסבאַרד, אין דעם קונסט-אַלבום קאונטערן 
צילינדער" מיט אַן הקדמה פון באַרימטן פראַנצייזישן שריפטשטעלער, אַנרי 
באַרביס ; די אילוסטראַציעס צו סוצקעווערס שגייסטיקע ערד" און מאַנגערס 
לידער, און זיין מאָנומענטאַלע אַרבעט פון האָלץ-אויסשניטן צו זיין אייגץ- 
נער פּראַכטפולער אויסגאַבע, אין פאָרעם פון אַן אַלבום, ;דער גילגול פון 

א ניגון" פון י. ל. פּרץ, אין יידיש, העברעאיש און אין פראַנצייזיש, מיט 
אַ לענגערער הקדמה פון ד"ר שלמה ביקל, ע"ה. 


אל אָט 
אל 


אַרטור קאָלניק פלעגט רעדן ביי געלעגנהייטן וועגן זיין לעבן, װי 
מ'דערציילט אַ פּשוטע מעשה. אָבער פאַקטיש איז קיין שום לעבן נישט 
;איינפאַך? /אַפילו די ,פּשוטע מעשה?" פון ש. י. עגנון איז אויך נישט אַזױ 
פּשוט). ווער שמועסט נאָך ווען די שטורעמס פון דער צייט באַפאַלן אַן 
אומבאַהאָלפן נפש ; און שטורעמס אין דעם יאָרהונדערט זיינען געווען א סך 
און קיין איינער פון זיי האָט נישט אויסגעמיטן קאָלניקן. ער איז זיכער 
נישט געווען דער איינציקער קרבן פון דער אויפטרייסלענדיקער תקופה, 
אָבער ער פלעגט וועגן דעם רעדן מיט אַזאַ נאַטירלעכער פּשטות און תמי- 
מותדיקן אויסדרוק פון פּנים, װאָס האָט דערמאַנט אין זיינע ;העלדן" אין 
פאַרב, 

ער איז געווען אַ מאָלער טיף פאַרבונדן זיין גאַנץ לעבן מיט דער 
יידישער ליטעראַטור. זיין ערשטער קאָנטאַקט, פּנים אל פּנים, מיט אירע 
קלאַסיקער איז געווען נאָך דער באַרימטער טשערנאָוויצער קקאָנפערענץ", 
ווען י. ל, פּרץ, שלום-עליכם, שלום אַש און ה. ד. נאָמבערג זיינען געקומען 
אויף אַ באַזוך אין זיין מזרח-גאַליציאַנער היים-שטאָט, סטאַניסלאַװאָוו. דאָרט 
האָט ער אויך באַקומען אַ יידישע און וועלטלעכע דערציאונג און איז געווען 
פאַרבונדן מיט דער ,;ציוניסטישער יוגנט", װאָס האָט זיך בעיקר אָפּגץ- 
געבן אין יענער צייט מיט ,גיין צום פאָלק", פאַרשפּרײטן יידישע ליטעראַטור 
דורך אַרױסגעבן פּאָפּולערע צייט-העפטן פון באַקאַנטע שריפטשטעלער און 
דורך אַן אַמאַטאָריש יידישן טעאַטער. קאָלניק האָט זיך אין דעם פּעריאָך 
כסדר געגרייט און איז ענדלעך אָנגעקומען אין דער באַרימטער קראַקאָװער 
קונסט-אַקאַדעמיע, וואו ער האָט געלערנט פינף יאָר צייט, ביזן אויסברוך 
פון דער ערשטעד װעלט-מלחמה. וי אַן אָפיציר אין דער עסטרייכישער 
אַרמײ, ווערט ער שווער פאַרוואונדעט אויפן פראָנט נעבן לובלין, פון װאַנען 
ער וערט איבערגעפירט קיין ווין אין אַ דאָרטיקן שפּיטאָל, 

נאָך דער מלחמה באַזעצט ער זיך אין טשערנאָוויץ, וואו ער פאַלט אַרין 
אין אַ פּולסירנדיקן יידיש-ליטעראַרישן קרייז. דאָרט געפינען זיך אליעזר 
שטיינבארג, יעקב שטערנבערג, שלמה ביקל, משה אַלטמאַן, איציק מאַנגער, 
פייוול שטערנבערג, און דער באַרימט:געװאָרענער מאָלער ראובן רובין 
(וועלכער איז שפּעטער געװאָרן דער ערשטער אַמבאַסאַדאָר פון מדינת ישראל 
אין רומעניע). קאָלניק לעבט-אויף אין דער דינאַמיש-ליטעראַרישער סביבה 

און שעפּט פון איר אַ סך אינספּיראַציע פאַר זיין מאָלערײ. אָבער דער 
;תסרון? איז, װאָס ס'זיינען דאָרט נישט פאַראַן קיין בעלנים אויף קונסט; 
בפרט אַרבעטן פון אומבאַקאַנטע יונגע אָנפאַנגער! דעמאָלט װערט רייף 
די ;,ניו-יאָרק-אַװאַנטורע?": עפּעס אַן אַמעריקאַנער יידישע צייטונג, װאָס 
האָט זיך פאַרװאַלגערט אין יענע מקומות, האָט אָנגעזאָנט װעגן אַ סאָרט 
צוזאַמענפאָר פאַרבונדן מיט אַן אויסשטעלונג אין ניו-יאָרק פון יידישע 
קינסטלער. דער צופאַל האָט אויך געװאָלט, אַז פּונקט דעמאָלט זאָל זיך 
דאָרט געפינען אַ ייד פון אַמעריקע, וועלכער האָט זייער דערמוטיקט רובינען 
און קאָלניקן אונטערצונעמען אַזאַ נסיעה. אַ חוץ דעם זיינען קיין טשער- 
נאָוויץ אין יענער צייט כסדר דערגאַנגען קלאַנגען פון דעם ווייטן ניו-יאָרק, 
וי די שטאָט פון יידישער רענעסאַנס אויף אַלע געביטן פון ליטעראַטור און 
קונסט. טאָ פאַרװאָט זאָלן צוויי יונגע טאַלאַנטפולע מאָלער נישט געפינען 
דאָרט קיין ,תיקון?"? אַ דאַנק אַן הלוואה, אויף אַ יאָר צייט אָן פּראָצענטער, 
פון אַ רייכן טשערנאָװויצער ייד, האָבן ביידע געהאַט גענוג געלט צו קויפן 
שיפס-בילעטן. איז בלויז פאַרבליבן אײנצופּאַקן די אויסגעפאַרטיקטע ;סחו" 
רה" און היידאַ קיין אַמעריקע! 


ראובן רובין דערציילט אין זיין אױטאָביאָגראַפיע די מאַטערנישן און 
ליידן פון דער לאַנגער נסיעה, ביז זיי האָבן זיך דערשלאָגן קיין ניוײיאָרק, 
דאָ האָט דער עמיגראַציע-באַאַמטער געשטעלט רובינען דריי שאלות: צי 
ער האָט קרובים אין לאַנד, צי ער האָט געלט, און צי ער קאָן ענגליש. אויף 
אַלע דריי פראַגעס האָט רובין אינסטינקטיוו געענטפערט מיט אַ שיא" און 
איז אַראָפּנעלאָזט געװאָרן פון דער שיף. ווען ס'איז געקומען די ריי פון 
קאָלניקן, האָט ער אויף די זעלבע דריי שאלות געענטפערט דעם אמת, מיט 
אַ ;ניין? און --- פאַרבליבן אין עליס אײילאַנד. אָבער די אמתע צרות האָבן 
זיך אָנגעהויבן שפּעטער, ווען ביידע האָבן זיך אַרומגעדרײט אין דער גרוי- 
סער שטאָט אָן האָפענונגען אויף דער מינדסטער אאַנערקענונג". אָן חיונה 
און אָן אַפילו אַ מעגלעכקייט פון האָבן אויף הוצאות צוריק אַהײמצופאָרן 
עפּעס האָט שפּעטער מיט אַ שטיקל צייט, אַ רייכע פרוי זיך יאָ אויף זי 
מרחם געווען און איינגעאָרדנט אַן אויסשטעלונג. אָבער דאָס איז געװוען 
מער אַ סאָרט קקאָקטייל פּאַרטי?, צו וועלכער סזיינען געקומען אַ צאָל פון 
אירע רייכע סנאָבישע פריינט, האָבן זיי צווישן זיך געשמועסט וועגן אַלעם 
אין דער וועלט, אָבער נישט -- וועגן די אויסגעשטעלטע בילדער און נישט / 
וועגן די מאָלער. אַזױ איז צוגעקומען צו די טעגלעכע צרות די ביטערע 
אַנטוישונג פון אַ געפּלאַצטער אילוזיע! 

דער מצב האָט אָנגעהאַלטן לאַנגע חדשים. אין צווישן-צייט האָבן זי 
זיך אָרגאַניזירט מיט נאָך אַ צאָל יונגע עמיגראַנטן, אין אַ אקיבוץ" אין פאַר 
ראַקאָװײי, לעבן ניו-יאָרק, בכדי אוױיף אַ קאָלעקטיוון אופן און בצימצום 
קאָנען דורכקומען די שווערע צייט. אַ ביסל מאַטעריעלע הילף האָבן זיי 
באַקומען פון ד"ר יהודה לייב מאַגנעס. אָבער גאָר שנעל האָט זיך דער 
קיבוץ אויפגעלייזט, ווייל ס'זיינען נישט געווען קיין מיטלען אָנצוהאַלטן 
אַפילו אַ ;בצימצום"-עקסיסטענץ. דער קריזיס איז געװאָרן שאַרפער. דע" 
מאָלט האָט שלום אש געמאַכט אַ ,געװאַלד", זיך געװאָנדן צו זיינע ;לאַנדס- 
לייט? און אויך מיט אַנדערע פאַרבינדונגען אין הויכע קיידישע פענצטער", 
איז אָרגאַניזירט געװאָרן אַ צווייטע אויסשטעלונג. דאָס מאָל מיט אַ גרויסן 
דערפאָלג. הגם לוט קאָלניקן, האָבן מענטשן געקויפט, מער מחמת איג- 
זעעניש פאַר די מאָלער, וי פאַר זייערע בילדער. רובין באַשרײבט, אַז 
דאָס איז געווען דער גליקלעכסטער טאָג פון זייער קנאַפּן יאָר אין עגלות" 
ניו-יאָרק. זיי האָבן געהאַט גענוג געלט צו ליקווידירן זייערע חובות, אָפּצַן- 
צאָלן די הלוואה דעם ייד אין טשערנאָוויץ, און דער עיקר -- צו קיפן 
שיפס-בילעטן אַהײמצופאָרן. רובין האָט דעמאָלט עולה געווען קיין ישראל 
(וואו ער האָט שוין פריער געהאַט געלעבט אַ צאָל יאָרן) און קאָלניק איז 
אַהײמגעפאָרן קיין טשערנאָוויץ, 


אין טשערנאָוויץ האָט קאָלניק אָנּגעהויבן ;אַלץ פון אָנהייב". ס'האָט 
גענומען יאָרן ביז ער האָט ווידער עטאַבלירט זיין נאָמען וי אַ מאָלער מיט 
אָנזען און אָנערקענונג. אָבער דערווייל איז געװאָרן שאַרפער און דראָענדיק 
דער רומענישער אַנטיסעמיטיזם פון טרוױיעריק-באַרימטן פּראָפעסאָר קואַ. 
דאָרטיקע יידן האָבן געזוכט פאַרשידענע וװעגן צו פאַרלאָון דאָס לאַנד, 
קאָלניק האָט אויסגעקליבן די ;מעקאַ"-שטאָט פאַר קונסט, פּאַריז, וואוהין 
ער איז אין 1931, מיט אַ פאַלשן רומענישן פּאַס, אָנגעקומען צוזאַמען מיט 
זיין משפּחה, אָבער דאָרט האָט אים דערװאַרט די צוייטע ביטערע אַנטױ"- 
שונג. אין אָנבליק פון דער ריזיקער מחנה קינסטלער פון דער גאַנצער װועלט 
אין דער שטאָט, האָט קאָלניק אַפילן נישט געװאַגט ;אַרױסצושטעקן דעם 
קאָפּ", אַ צייט לאַנג טוט ער כל המינים אַרבעטן פאַר חיונה-וועגן. ענדלעך 
קריגט עֶר זיך אַרײין אין אייניקע פראַנצייזישע צייטונגען מיט זיינע צייכע" 
נונגען. דאָס איז אַ ששפּרינג-ברעט" צו מאָלערײ, מיט װאָס ער האָט זיך 
צוריק אָנגעהויבן פאַרנעמען. עס נעמט וידער יאָרן ביז ער דערשלאָגט 
זיך צו אַן אויסשטעלונג און זיינע אַרבעטן װוערן שטאַרק געלויבט פון דער 
קריטיק. שפּעטער קומען נאָך אויסשטעלונגען און ווידער מיט דערפאָלגן. 

זיין נאָמען װערט באַקאַנט אין ברייטע קרייזן. דאָס איז אַן אָנהייב פון אַ 
זעלטענעם אויפשטייג אין דער שטאָט פון קונסט. אָבער גענוי דעמאָלט 
ברעכט אויס די װעלט-קאַטאַסטראָפע און ס'קומט די אינװאַזיע אין פראַנק- 
רייך פון די נאַצישע כוחות. קאָלניק, וועמענס בירגערשאַפט איז ספק עסטריי- 
כיש, פּויליש אָדער רומעניש, װערט צזאַמען מיט זיין משפּחה פאַרשיקט 
אין אַ לאַגער, װאָס ווערט אָנגערופן מיטן צונאָמען ,דאָס גרויסע בית- 
הקברות". דאָרט לעבט ער איבער די מלחמה-יאָרן אין שרעקלעכן פּיין און 
יסורים, 


נאָך דער באַפרייאונג מאַכט קאָלניק אַדורך אַ סאָרט גייסטיקע טראַנס- 
פאָרמאַציע, װאָס באַשטײט אין אויפוועקן זיינע יוגנט:זכרונות און זיך 
אויסשליסלעך קאָנצענטרירן אויף אַ סימבאָלישן ,תחית-המתים? פון דער 
אומגעקומענער יידישער ועלט, אין וועלכער ער האָט אַמאָל געאָטעמט. די 
השפּעה פון דער קונסט-טעכניק פון אַ קורבעי, סעזאַן, אוטרילאָ און רענואַר, 
ווענדט ער אָן פאַר זיין מצבת-זכרון פון די יידישע פאָלקס-מענטשלעך, צו 
וועלכע ער פילט אַן אויסערגעוויינלעכע ליבשאַפט. ער וערט באַקאַנט אין 
די פּאַריזער קונסט-קרייזן און באַרימט אויך אויסער די גרענעצן פון 
פראַנקרייך. זיינע בילדער געפינען זיך אין מוזעאומס, ביי פּריװאַטע קאָ- 
לעקטאָרס און אין אַלע בעסערע קונסט-גאַלעריעס אין ישראל. און ווען 
זיינע שטילע האָפּענונגען פון אַ לאַנג שווער לעבן זיינען דערפילט געװאָרן 
און ער האָט דערגרייכט דעם שטאַפּל פון אַלזײיטיקער אָנערקענונג איז -- 
ונאסף אל עמיו -- האָט ער זיך קאיינגעזאַמלט" מיט זיין פאַרלוירענער 
יידישער וועלט, 


2סטן יולי 1971 

מאַרקס דאַרמואַ 
| (צום טראגישן טויט פון מוטיקן סאָציאַליסטישן פירער) 


פון ווישי איז אָנגעקומען די ידיעה, אַז מאַרקס דאָרמואַ, איינער 
פון די באַדײיטנדיקסטע פירער פון דעם פראַנצייזישן סאָציאַליזם, אינערן" 
מיניסטער אין דער פאָלקס-פראָנט-רעגירונג אונטער דער פּרעמיערשאַפט 
פון לעאָן בלום, איז בעסטיאַליש דערמאָרדעט געװאָרן דעם לעצטן פרייטיק 
דורך אַן אויפרייס-באָמבע, װאָס איז אַװעקגעלײגט געװאָרן אונטער זיין בעט, 


דאָרמואַ האָט געהאַָט אויף זיך פיל גחטאים" אין אָנבליק פון דעם 
רעזשים, װאָס הערשט היינט אין פּראַנקרייך, קאָן מען זאָגן, אַז זיין גאַנץ 
לעבן האָט געזונקען אין ;זינד", אָבער אַרעסטירט איז ער געװאָרן בלוין 
פאַר איין איײינציקן חטא : צזאַמען מיט אַ גאַנצער ריי סאָציאַליסטישע און 
ראַדיקאַלע פּאָליטיקער, האָט ער געדאַרפט ,באַצאָלן" פאַר עוועלן מלחמז 
מיט היטלערן, פאַר נישט-גוט צוגרייטן די דאָזיקע מלחמה און פאַר איר 
פּאַרשפּילן". דער דאָזיקער מישפּט איבער די ;פאַרפירער פון די מְאַסן" 
האָט געדאַרפט פאַרװאַנדלט װערן אין אַ גראַנדיעזן פאָלקס-ספּעקטאַקל, 
אין אַ היסטאָרישן פּראָצעס אַלאַ ראָבעספּיער. האָט מען דאָך עפּעס באַצײיכנט 
דעם איצטיקן רעזשים װי אַ רעזשים פון נאַציאָנאַלער רעװאַלוציע! -- 
איז טאַקע געווען גרויס די זאָרג ביי די קליין-קעפּלדיקע װאַקס-פיגורן פון 
ווישי : וואו נעמט מען אַזאַ גרויסן זאַל, אַז כאָטש דאָס גאַנצע פאָלק זאָל 
קאָנען בייוואוינען דעם פאָלקס-משפּט. פּאַריז איז דערוייל ביי היטלערן 
און מאַכן דעם פּראָצעס אין אַ פּראָװינץ-שטאָט, װעט נעבעך דער פּאַריזער 
פּראָלעטאַריאַט און קליינבירגערטום שטאַרק באַעװולט וערן. האָט מען 
כדי צו פאררעדן זי ציין און אָפּציען די אויפמערקזאַמקײט פון די מאַסן 
אויף דעם װאָס אַ מאָל גרעסערן מאַנגל אין שפּייז, פּראָװאָצירט דיסקוסיעס 
אין דער גאַנצער פראַנצייזישער פּרעסע אויף איין איינציקער טעמע: ואו 
און וי אַזױ זאָל פאָרקומען דער גרויסער פּראָצעס, אויף וועלכן די מאָסן 
װאַרטן מיט אַזױ פיל אומגעדולד, כדי נקמה צו נעמען פאַר זייער אומגליק, 
פּעטען האָט אין זיינע רעדעס דייטלעך געגעבן אָנצוהערן, אַז ;די שולדיקע 
(אין אָפּנאַרן דאָס פאָלק) װעלן באַשטראָפט ווערן". דער יוסטיץימיניסטער 
האָט אָפּט גערעדט ועגן ,גערעכטיקייט און פאָלקס-צאָרן" און די ;עפנט- 
לעכע מיינונג", די װישי-פּרעסע, האָט געהאַלטן אין איין אַפּעלירן און 
אױיפפאָדערן די רעגירונג, היות די מאָסן זיינען אומגעדולדיק און לעכצן 

נאָך יושר, טאָ זאָל דער משפּט פאָרקומען באָדיי אין אַ פּראָװינץ-שטאָט, 
אָבער װאָס פריער! 


ביז איין טאָג, ביז דעם טאָג, וװוען דער הױפּט-פּראָקוראָר, װאָס האָט 
געדאַרפט צוגרייטן דעם באַשולדיקונגס-אַקט (וועמענס צאָל זייטן מען האָט 
שוין אַגב געהאַט פאָראויסגעזען) האָט נאָך לאַנגע חדשים שווערער אַרבעט 
געבראַכט דער רעגירונג אַ ;נאָן-ליע", דאָס מיינט, אַז פון די אַלע עפאַר- 
ברעכער" איז ממש נישטאָ וועמען צו באַשולדיקן. זיינע אויספירן, װאָס זעען 
אין פלוג אויס צו אַנטהאַלטן אַ שפּאָרע דאָזע ציניזם, װאָס קלינגט ממש זי 
אַ וויץ, פאָרמולירן זיך אין קורצע װערטער אַזױ : אויב מען זאָל אָננעמען 
אַז בלום און זיינע פּאָליטישע חברים זיינען שולדיק אין דעם, װאָס עס ווערט 
זיי פאָרגעװאָרפן, דאַרף מען גלייכצייטיק באַשולדיקן די מערהייט דעפּוטאַטן 
און סענאַטאָרן, מיט וועמענס הסכמה ער האָט תמיד געהאַנדלט. דאָס װעט 
דערפירן צו דער אַבסורדער קאָנסעקװענץ צו זעצן אויף דער באַשולדיקונגס- 
באַנק דעם רוב פון פראַנצייזישן פאָלק --- די ויילער אין וועמענס נאָמען 
און מיט וועמענס שטימונג און מיינונג די מערהייט פּאַרלאַמענטאַריער האָט 
זיך גערעכנט. היוצא מדברינו: עס איז נישטאָ וועמען צו באַשולדיקן... 
פאַרשטייט זיך, אַז נאָך אַזעלכע חד-גדיא-אויספירן פון דעם דורך דער 
ווישי-רעגירונג נאָמינירטן פּראָקוראָר (וועלכער האָט זיך דערמיט געזעגנט 
מיט זיין קאַריערע, דאָס קאָן טרעפן נאָר ביי פראַנצויזן!), און אפשר אויך 
צוליב אַנדערע סיבות, װוי דער װױדערשטאַנד פון ענגלאַנד, למשל, װאָס 
האָט זיך אָנגעהױיבן פאַרלענגערן, האָט מען לפנים נאָמינירט אַ צוייטן 
פּראָקוראָר, און גלייכצייטיק אַ וואונק געגעבן צו פאַרשוייגן דעם גאַנצן 
ענין, און מ'װאָט אָנגעהויבן ביסלעכווייז און אומבאַמערקטערהייט צו באַ- 
פרייען אונטער פּאָליצייאישער אויפזיכט אַ טייל פון די אַרעסטירטע. 

דאָרמואַ איז געווען איינער פון די באַפרײטע. נאָך זעקס חדשים תפיסה 
איז אים צוגעטיילט געװאָרן אַן אָרט וואו צו וואוינען אונטער פּאָליצייאישער 
אויפזיכט און אונטער אָט דער ,אויפזיכט" איז ער דערמאָרדעט געװאָרן. 


*ִ אָל 
* 


מיט דעם טויט פון מאַרקס דאָרמואַ פאַרלירט די סאָציאַליסטישע וועלט 
איינע פון אירע שענסטע פיגורן, נאָבלסטע, אומדערמידלעכע קעמפערס און 
אַפּאָסטאָלן פאַר אַ בעסערער וועלט פון יושר און דעמאַקראַטיע, 

דערצויגן געװאָרן אין אַ סאָציאַליסטישער סביבה וזיין פאָטער, אַן 

אַקטיווער סאַציאַליסטישער מיליטאַנט, האָט אים אַ נאָמען געגעבן ,מאַרקס?, 
כדי צו דעמאָנסטרירן זיין צוגעבונדנקייט צום סאָציאַליזם), האָט ער פון דער 
פריסטער יוגנט אָן איינגעזאַפּט אין זיך די פרייהייטס-שטרעבונגען פון די 
דעמאָלטיקע סאָציאַליסטישע און פילאָזאָפישע גייסטער. זייער יונג אָנגעהױבן 
צו זיין געזעלשאַפטלעך טעטיק, מאַכט ער דורך אַלע שטאַפּלען פון דעם 
פּאַרטײײ-לעבן און אַ דאַנק זיין מוטיקער גראָדליניקײט, עקשנותדיקער אומ" 
געבראַכנקײיט און זיין שטענדיקער אויפריכטיקער טריישאַפט און איבער" 
געגעבנקייט צו די אידייען, וועלכע זיינען אים הײיליק, דערגרייכט ער צו 
דער העכסטער שטופע אין דער סאָציאַליסטישער באַװעגונג פון זיין לאַנד. 

ער איז געווען דער ליבלינג ביי די מאַטן. קודם-כל צוליב זיין אויפ- 
ריכטיקייט און ממש לעגענדאַרע קאָמפּראָמיסלאָזיקײט --- אין פּאַרטײילעבן 
וי אין אַלגעמײנער פּאָליטיק. ווען ער װערט צום ערשטן מאָל אין 1931 
דערוויילט אַלס דעפּוטאַט פון דער סאָציאַליסטישער שטאָט מאָניסאָן, פאַר- 
בינדט ער זיך תיכף מיט דער גרופּע סאָציאַליסטישע פּאַרלאַמענטאַריער, 
װאָס פאָדערט פון דער פּאַרטײ איבערצונעמען די מאַכט פון לאַנד. דאָרמואַ 
איז נישט דער מענטש, וועמען עס קאָן באַפרידיקן אָפּאָזיציע. װער שמועסט 
נאָך, ווען זי פאַרװאַנדלט זיך שוין אין אַ טראַדיציע. דער לייט-מאָטיוו פון 
זיינע אַרטיקלען אין ;פּאָפּולער" אין יענע צייטן איו: ;מען טאָר נישט 
װואַרטן, די רעאַקציע װאַקסט דערווייל און שפּעטער װעט די אַרבעט זיין 
אַ גרעסערע, אוב עס װעט נישט אַמאָל זיין אין גאַנצן צו שפּעט". ער 
באַקעמפט דעם ;מאַרקסיזם? פון דעם קאָמוניזירנדיקן מאַרסאָ פּיװער און 
אַפילו פון זשעראָמסקין. ער איז איינער פון די פאַרטײידיקער פון דעם געאָי 
סאָציאַליזם פון דעם פאַרשטאָרבענעם רענאָדעל און היינטיקן היטלעריסט 
מאַרסעל דעאַ. ער שטעלט זיך מוטיק אַנטקעגן דעם פּאַציפיזֹם אָדער 
דעפיטיזם פון דעם פּאַרטײיסעקרעטאַר פּאָל פאָר. דאָרמואַ איז גרייט יעדן 
טאָג צו מאַכן אַ פרישע רייניקונג אין דער פּאַרטײ, אָבער ריין זאָל זיין! 


ווען בלום נעמט איבער די רעגירונג אין יוני 1936, ווערט דאָרמואַ 
דער שטאַט-װויצע-מיניסטער. אָבער אין נאָוועמבער דעם זעלבן יאָר פּאַסירט 
אַ שרעקלעכע טראַגעדיע אין פּראַנצייזישן סאָציאַליזם: דער ערשטער 
סאָציאַליסטישער אינערן-מיניסטער און מעיאָר פון דער אינדוסטריע-שטאָט 
ליל, ראָזשע סאַלאַנגראָ, באַגײט זעלבסטמאָרד צוליב דער גװאַלדיקער העצע, 
װאָס וערט קעגן אים פּערזענלעך געפירט מצד די רעאַקציאָנערע און 
פאַשיסטישע עלעמענטן, אױסטראַכטנדיק אַ בילבול, אַז בעת דער פריערדי" 
קער מלחמה האָט ער דעזערטירט צו די דייטשן. דער פּאַרלאַמענט, אויף 

דער פאָדערונג פון דער סאָציאַליסטישער פּאַרטײ, נאָמינירט דעמאָלט אַ 
ספּעציעלע פּאַרלאַמענטאַרישע קאָמיסיע, צוזאַמענגעשטעלט פון פאָרשטייער 
פון אַלע פראַקציעס, כדי אויסצופאָרשן די ריכטיקייט פון דער באַשולדיקונג, 
דער פּסק-דין פאַראורטיילט די העצער און װאַשט אין גאַנצן ריין סאַלאַנגראָ 
פון יעדן חשד, אָבער ער קאָן שוין נישט מער באַהערשן זיינע אָפּגעשװאַכטע 
נערוון און באַגײט זעלבסטמאָרד. דאַן ווערט דאָרמואַ נאָמינירט פאַר אינערן- 
מיגיסטער. זיין ערשטע מיניסטעריאַלע רעדע האַלט ער, צװאַמען מיט 
בלומען אין דער אָנוועזנהייט פון הונדערטער טויזנטער אַרבעטער, ביי דעם 
אָפענעם קבר פון זיין טראַגיש-אומגעקומענעם אַלטן חבר סאַלאַנגראָ. ער 
דערקלערט פייערלעך צו גיין אין די זעלבע דרכים פון זיין פאָרגענגער 
און זיך נישט אָפּצושטעלן אין דעם קאַמף קעגן רעאַקציע און פאַשיזם, 
וועמענס פרישער קרבן עס איז סאַלאַנגראָ, 


דאָרמואַ פירט גלייך דורך אַ גרינטלעכע רייניקונג אין דער פּאָליצײ, 
ער באַזייטיקט די אַנטי-דעמאָקראַטישע עלעמענטן. ער באַזײיטיקט פון די 
אַמטן די רעאַקציאָנערע בירגערמייסטערס אין אַ גאַנצער ריי שטעט, צװישן 
אַנדערע, דעם געוועזענעם קאָמוניסטישן און שפּעטער פאַשיסטישן פירער 
זשאַק דאָריאָ פון סען-דעני. ער ליקווידירט די געהיימע טעראָר-אָרגאַניזאַציע 
פון די אַזױ"גערופענע קקאַגולאַרן", װאָס האָבן שוין געהאַט אָנגעזאַמלט 
אין פאַרשידענע געגנטן פון לאַנד גאַנצע אַרסענאַלן מיט געווער, גרייטנדיק 
זיך צו פאַרכאַפּן די מאַכט. דאָרמואַ לאָזט אַרועסטירן כמעט אַלע טעראָ- 
ריסטן, צווישן זיי אַ סך הויכע מיליטער-לייט, 

ווען דער רעאַקציאָנער דע-לאַיראָק רופט אַ מיטינג קעגן פאָלקס- 
פראָנט אין דער פאָרשטאָט קלישי, פּראָטעסטירן די דאָרטיקע אַרבעטער 
און דערקלערן דאָס אַלס אַ פּראָװאָקאַציע. אין דעם פּראָלעטאַרישן, מיט 
בלויז אַרבעטער באַוואוינטן, קלישי האָט דע-לאַ-ראָק נישט װאָס צו טאָן 
די פאַרזאַמלונג ווערט פאַרבאָטן פון דעם אינערן-מיניסטעריום, אָבער די 
פּאָר הונדערט פאַשיסטן מיט זייער פירער, װעלכע זיינען אָנגעקומען פון 
דער פרעמד, ווילן מיט גװאַלד אָפּהאַלטן דעם מיטינג. ס'טייטש, פרייהייט 
פון וואָרט ! מען טעלעפאַנירט אין אינערן-מיניסטעריום: שרעקלעכע קאַמפן 
צווישן אַרבעטער און די אָנגעפאָרענע רעאַקציאָנערן. זעקס טױטע, אַ סך 
פאַרוואונדעטע. די דאָרטיקע פּאָליצײ איז אָנמעכטיק. דאָרמואַ הערט נישט 
די עצות פון זיינע ראַטגעבער, ער ריזיקירט פּשוט מיט דעם לעב קומט 
אַראָפּ אין דעם אָרט מיט אַ שטאַב פּאָליציי-לײיט און שטעלט זיך אַװעק 
אין מיטן גאַס דיריגירן די אָרדענונג. אַ סך פון די רעאַקציאָנערן װערן 

אַרעסטירט, די אָרגאַניזאַציע ווערט אויפגעלייזט און דער עיקר: דע לאַ- 
ראָק האָט נישט גערעדט אין קלישי, 


אויף דער נאַציאָנאַלער פאַרזאַמלונג, גערופן פון פּעטען און לאַװאַל 
אין יולי 1940, וואו מ'האָט ליקווידירט די דריטע רעפּובליק און אויפגע- 
שטעלט דעם דיקטאַטור-רעזשים, באַנוגנט זיך נישט מאַרקס דאָרמואַ מיט 
דער שטימע קעגן פּעטענען -- הגם אויך צו דעם האָט זיך געפאָדערט פיל 
געװאַגטקײט און מוט, ווייל פראַנקרייך איז שוין דעמאָלט געווען אין ;פּלען" 
ביים היטלעריזם -- נאָר ער האַלט אַ פּאַטעטישע באַשולדיקונגסירעדע 
קעגן די נייע מושלים און פאַרענדיקט מיט די נביאישע װערטער: קאיר 
וועט פאַרבלייבן פאַררעטער און פאַרברעכער אין דער געשיכטע פון פראַנק- 
רייך זי 


זיין באַציאונג צו יידן? צו דער ייד-פראַגע? -- ווען מען פרעגט 
דאָס דאָרמואַ, װאָלט ער זיכער מיט זיין געיויינלעך, כמעט נאַאיווער אוים- 
ריכטיקייט געענטפערט, אַז ביי אים איז לגמרי אַזאַ פראַגע נישט פאַראַן. 
ווען אין די צייטן פון פאָלקס-פראָנט האָט נאָך בלומס אַ רעדע אין פּאַרלאַ- 
מענט גענומען אַ װאָרט אַ רעאַקציאָנערער דעפּוטאַט פון ברעטאָן (אַ געגנט 
אין מערב-פראַנקרייך) און געמאַכט אַן אָנצוהערעניש, אַז פראַנקרייך װוערט 
איצט רעגירט פון אַ יידן, איז דאָרמואַ אויפגעשפּרונגען פון דער רעגירונגס- 
באַנק מיט דעם אויסגעשריי, װאָס האָט אים דעמאָלט באַרימט געמאַכט: אַ 
ברעטאָנער איז נישט בעסער, חשובער, פאַר אַ יידן. און ווען דער זעלבער 
דעפּוטאַט האָט אים געענטפערט: ;איר, הער מיניסטער, קעמפט פאַר אייערע 
איבערצייגונגען מיט פּאָליצײ?, -- האָט דאָרמואַ אַן אויפגעקאָכטער זיך אַ 
ריס געגעבן פון זיין פּלאַץ, זיך געלאָזט לויפן צום רעכטן פליגל פון פּאַרלאַ- 
מענט-זאַל, אַראָפּוװואַרפנדיק פון זיך בעת-מעשה דאָס רעקל און שרייענדיק: 
;איך װעל אייך ווייזן װוי אַזױ איך קעמף פאַר מיינע איבערצייגונגען אָן 
פּאָליצײי!? און די סטענאָגראַמע פון דער פּאַרלאַמענט-זיצונג האָט דעמאָלט 
פאַרנאָטירט : ,אינצידענטן און שטורעמס אַ לענגערע צייט ביז דעם איבער-" 
רייס פון דער זיצוגג.,," 

אין דערמאָן מיך אין אַ גרויסן מיטינג קעגן דער ראַסן-טעאָריע, װאָס 
האָט זיך דעמאָלט אָנגעהויבן אַרײנשמוגלען קיין פראַנקרייך פון יענער זייט 
ריין, אָרגאַניזירט פון דער קליגע קעגן אַנטיסעמיטיזם?, אין וועמענס שפּיץ 
עס איז געשטאַנען דער יידיש-פראַנצייזישער שריפטשטעלער בערנאַר לע- 

קאַש. עס האָבן אױיפגעטראָטן אַ גאַנצע ריי סאָציאַליסטישע און ראַדיקאַלע 
פּאָליטיקער, צווישן אַנדערע, דער יונגער סאָציאַליסטישער וויצע-מיניסטער 
לעאָ לאַגראַנזש (דערהרגעט געװאָרן אין דער מלחמה, געווען אַן אַרטילע- 
ריע-אָפיציר),. נאָך דעם מיטינג זיינען מיר זאַלבע-פינף אָדער זעקס 
אַראָפּגעגאַנגען מיט לע לאַגראַנזש אין קאַפּע-הויז עפּעס טרינקען און כאַפּן 
אַ שמועס. איינער פון די עליגע?"-מענטשן האָט געבעטן לאַגראַנזשן צו ווירקן 
אויף דאָרמואַ ער זאָל פּונקט וי אַנדערע דעמאָקראַטישע פּערזענלעכקייטן 
אָנטײל נעמען אין דער ,ליגע"-אַרבעט. לאַגראַנזש האָט זיך אױיסגעלאַכט: 
,אוב אַזױ קענט איר נישט דאָרמואַ און זיין שטעלונג צו דער פראַגע. 
דאָרמואַ. איז אַ פולשטענדיקער קעגנער פון אַזעלכע אָרגאַניזאַציעס. ער 
האַלט, אַז ראַסיזם, אַנטיסעמיטיזם איז אַ פאַרברעכן; דאָס אין נישט קיין 
פּאַליטישער ענין אַרום וועלכן עס קעמפן אָרגאַניזאַציעס, פּאַרטײען! דאָס 
איז אַ מין שווינדל אַזאַ, און די װאָס באַנוצן זיך דערמיט, דאַרפן גערודפט 
ווערן, פּונקט װוי גנבים און אַנדערע פאַרברעכער, און אויף דעם איז אין 
אַ ציוויליזירט לאַנד דאָ פּאָליצײי, און אויך --- מיליטער"" 

די גרעסטע יידישע איײנװאַנדערונג פון קרבנות פון די נירענבערגער 
געזעצן אין דײיטשלאַנד, איז מן-הסתם פאָרגעקומען אין די צייטן פון 
פאָלקס-פראָנט, ווען דאָרמואַ איז געווען אינערן-מיניסטער. לפּנים זיינען 
געווען שטרענגע געזעצן, אָדער האַלב אומלעגאַל האָבן אַרײנגעשטראָמט 
צענדליקער טויזנטער אומגליקלעכע יידן, וועלכע האָבן זיך געראַטעװעט 
פון היטלעריזם. דאָרמואַ איז אין יענער צייט אויסגעקומען אַראָפּצושלינגען 
שיוערע פּילן אויף די פּאַרלאַמענט- און סענאַט-זיצונגען. מען האָט אים 
פאָרגעװאָרפן אָפּגעלאָזנקײט, דאָס נישט-אָפּהיטן געזעצן. אָבער דאָרמואַ 
האָט זיך תמיד אַרױסגעדרײט, אַ ברירה האָט ער געהאַט. אַ סאָציאַליסטישער 
מיניסטער אין בלומס קאַבינעט װעט נישט אַרײנלאָזן קיין קרבנות פון 
היטלעריזם ? איז טאַקע די ,אומלעגאַלע? אימיגראַציע כסדר אָנגעגאַנגען 
און ביסלעכווייז האָט מען די מענטשן לעגאַליזירט און אַפילו -- געגעבן 
אַרבעטס-רעכט, 


8 אל 
* 


די פראַנצייזישע פאַשיסטן, די אַמאָליקע רעשטלעך פון אקאָגולאַרן 
וועלכע זיצן היינט אין ווישי, האָבן אים נאָך מיט יאָרן צוריק, צואַמען 
מיט נאָך עטלעכע דעמאַקראַטישע טוער, געהאַט פאַראורטיילט. דאָרמוא איז 
געווען פאַר זיי דער שונא נומער איינס, דער סינאָנים פון אַלעם בייז: דער 
מענטש, װאָס געדענקט, װאָס האָט נישט ליב צו פאַרציכטן און װאָס האָט 

פאָראויסגעזאָגט, אַז זיי וועלן אַ מאָל געמשפּט וערן אַלס פאַרברעכער און 


האָט מען געװאָלט בלויז נעמען אין אים נקמה, אָדער מען האָט זיך 
געשראָקן פאַר דער נקמה, װאָס ער װועט בקרוב נעמען פון זיי? בערך 
מיט אַ יאָר צוריק, גלייך ווען פּעטען איז געקומען צו דער מאַכט, האָט אַ 
גרויסע דייטשע פּראָװוינץ-צייטונג געשריבן, אַז פּעטען דאַרף לאָזן אַרעס- 
טירן דעם יידישן מיניסטער מאַנדעל, ווייל ער האָט אַ רשימה פון אַ פּאָר 
הונדערט הויכע אָפיצירן, אויף וועלכע ער האָט אַן ;אויג". די זעלבע צייטונג 
האָט צוגעגעבן, אַז דאָרמואַ און נאָך אַ געוויסער פּאַרלאַמענטאַריער (עס 
איז געווען אָנגעגעבן דער נאָמען) דאַרפן וויסן וועגן װאָס עס האַנדלט זיך, 


איז טאַקע מעגלעך, אַז מ'האָט געװאָלט װאָס פריער ,9טור ווערן" 
פון אַ מענטשן, װאָס ווייסט צו פיל און װאָס איז ווייט פון קענען פאַרציכטן? 
אין דעם פאַל באַוייזט דאָס, אַז עפּעס אַן אומרואיקייט האָט אָנגעהױיבן 
באַהערשן די דאָרטיקע פאַרקויפטע נשמות, אַז מען הייבט אָן מורא צו 
האָבן פאַר דעם אמתן פאָלקס-צאָרן, 


זשאַן זשאָרעס איז געפאַלן פון אַ פאַשיסטישער קויל ערב דער ערשטער 
וועלט-מלחמה; ראָזשע סאַלאַנגראָ, אַ קרבן פון פאַשיזם -- ערב דער 
איצטיקער מלחמה. איז נישט אַ מאָל דער מאָרד פון מאַרקס דאָרמואַ אַן 
אָנהייב פון אַ ניי קאַפּיטל געשיכטע אין פראַנקרייך און אין אײיראָפּע, אָבער 


דאָס מאָל --- פון אויסלייזונג און פרייהייט ? 


1טן אױגוסט 1941 

עדואַרד העריאָ 


די וועלט, די פּאָליטישע אַזױ גוט ווי די קולטור- וועלט, האָט, 
זינט פראַנקרייך איז געפאַלן און אין אַלץ מער און מער פאַרשקלאַפט 
געװאָרן צו די נאַציס, זיך נישט וייניק געוואונדערט אויף דעם שטיל- 
שווייגן פון איין מענטש, װאָס האָט מיט זיך פאַרקערפּערט דעם עכטן 
פראַנצייזישן ליבעראַליזם, אין דער אויסערלעכער פרייער וועלט, וואו דער 
נאָמען פונעם גרויסן טריבון, העריאָ, האָט געטראָגן מיט זיך דעם אָרעאָל 
פון די אידעאַליסטישע מענטשלעכע טוגנטן, איז געווען נישט באַגרייפלעך 
און צומאָל פאַרדעכטיק זיין ,פאַרפאַלן? װוערן, זיין נישט לאָזן הערן פון זיך. 
װאָס טראַכט עדואַרד העריאָ? -- האָט זיך נישט איינער אין גרויס פאַר- 
לעגנהייט, געמישט מיט אַ ביסל פּחד, געפרעגט. האָט ער אויך, פּונקט וי 
אייניקע פון זיינע פּאַרטײי-חברים און תלמידים, שלום געמאַכט מיט דעם 
;שלום? און זיין ;/שתיקה" איז ;כהודאה דמיאָ? --- אַ צייכן פון שטילער 
רעזיגנאַציע און געהאָרכזאַמער אונטערטעניקייט ? 


העריאָ איז נישט געווען קיין סתם פּאָליטיקער און פירער פון אַ 
גרויסער פּאַרטײ; עס װעט זיין ריכטיקער אים צו באַצײיכענען אַלס פירעף 
פון אַ גרויסער פּאָליטישער באַװעגונג, פון אַ מין קאומפּאַרטייאישער" 
פּאַרטײ, װאָס האָט געצויגן איר יניקה פון דער רעװאָלוציע, פון דעם אַלטן 
יאַקאָביניזם, אַ פּאַרטײ, װאָס האָט אין משך פון איר עקסיסטענץ דורכגעפירט 
די ראַדיקאַלסטע און פּראָגרעסיװוסטע מלוכה-רעפאָרמען און אין וועלכער 
דער גאַנצער רעפּובליקאַנישער רעזשים האָט געפונען זיין הויפּט-שטיצע. 
העריאָ, פּונקט וי זיין פּאַרטײ די ראַדיקאַל-סאָציאַליסטן, איז אייגנטלעךף ‏ 
תמיד געווען ווייט פון פּאַרטיײיאישקײט, עֶר איז געווען אַ פּאַטריאָט פון זיין 
לאַנד מיט אַן אָפן האַרץ און טיפער פאַרשטענדעניש פאַר גרויסע מענטש-" 
לעכעט אידעאַלן אין דער װעלט. מיט דער זעלבער נאַטירלעכקײיט און 
זעלבסטפאַרשטענדלעכקייט איז דער פּױיער אָדער קליינהענדלער, װאָס האָט 
אים אַ גאַנץ לעבן אַװעקגעגעבן זיין װאַל-שטימע, תמיד גרייט געווען, אָדער 
אים האָט זיך געדוכט אַז ער איז גרייט, זיך מוסר-נפש זיין אין קאַמף קעגן 
יעדער מענטשלעכער עוולה, װאָס איז ערגעץ-וואו באַגאַנגען געװאָרן. 

די ראַדיקאַליסאָציאַליסטן זיינען געווען געטרייע רעפּובליקאַנער, צו" 
געבונדן צו דער פּאָליטישער פאָרעם פון דער דעמאָקראַטיע און דעם וועלט- 
לעכן פּרינציפּ פון שטאַט, געמישט מיט א געויסער אַנטי-קלעריקאַלער 
עקשנות. זייער עקאָנאָמישע דאָקטרין איז געווען גענוג אומקלאָר. געשטיצט 

אויף די פּרינציפּן פון דער פראַנצייזישער רעװאָלוציע, איז זי געווען אינדי- 
װידואַליסטיש מיט אַ שטרעבונג צו דער ;עמאַנציפּאַציע פון אַרבעט?, װאָס 
דאַרף פירן צום ,באַזיץ פון אייגנטום" דורך די אַרבעטנדיקע מאַסן אין 
אמתן אָבער זיינען די סאַציאַלע קאָנצעפּציעס אין פּאַרטײי געוען אַזױ 
פאַרשיידנאַרטיק װוי די אינדיווידועלע מיטגלידער, װאָס האָבן צו איר 
געהערט, | 

די פּאַרטײ זוי אַזעלכע האָט פאַקטיש נאָר עקסיסטירט בין וואַלן 
ל'װואַלן, און וועגן איר גרויסער מאַסע אָנהענגערס, דעם קליינבירגערטום, 
קאָן מען נאָר זאָגן, אַז דאָס זיינען געווען מענטשן, װאָס האָבן צו קיין פּאַרטײ 
נישט געהערט, װאָס האָבן זיך געפוילט אָדער האָבן נישט באַװויזן זיך פונאַנ- 
דערצוקלייבן אין די פאַרשיידענע ניאַנסן צווישן איבער אַ טוץ אלינקש" 
פּאַרטײען און פּאַרטײעלעך. מענטשן, װאָס זיינען נישט געווען מסוגל אָדער 
האָבן קיין צייט נישט געהאַט צו טראַכטן פּאָליטיש, אָדער װאָס האָבן זיך 
שוין אַנדערש וואו אַנטױשט און האָבן שוין קקיינעם נישט געגלייבט, 
זיינען ;אױטאָמאַטיש? געווען ראַדיקאַל-סאָציאַליסטן און האָבן בעת װאַלן 
געשטימט פאַר דער פּאַרטײ. לויט איר אורשפּרונג איז די ראַדיקאַל-סאָציאַ- 
ליסטישע פּאַרטײ געווען אַ פאַראייניקונג פון ליבעראַליזם מיט לינקן ראַדי- 
קאַליזם, אָבער מיט דער צייט האָבן זיך אין איר אַנטװיקלט צויי בולטע 
קעגנזעצלעכע טענדענצן,. צוישן וועלכע דער אָפּגרונט איז געווען גענוג 
טיף. דאָס האָט זיי פונדעסטוועגן נישט געשטערט וייטער זיך צו האַלטן 
צוזאַמען אונטער איין דאַך. אָבער דאָס איז אויך, אָן שום ספק, געווען דער 
הויפּט-גורם פון דער אויסגעצויגענער עלאַסטישקײיט, מען קאָן זאָגן אידע- 
אישער צעקראָכנקייט פון דער פּאַרטײ און די כסדרדיקע ברייטע פּאָליטישע 
זיגזאַגן פון אירע פירער, 


אין דעם לינקן פליגל, װאָס זיינע פירער זיינען אין דער פאַרגאַנגענהײיט 
געווען לעאָן בורזשואַ, עמיל קאָמב, קאַמי פעלעטאַן און װאָס זיינע אידע- 
אישע נאָכפאָלגערס זיינען צװוישן אַנדערע געוען פּיער קאָט (היינט אין 
אַמעריקע), מענדעס-פראַנס (אין דע-גאָלס אַרמײי אין ענגלאַנד), זיינען געווען 
די אױסגעשפּראָכענע אָנהענגערס פון די ראַדיקאַלסטע סאָציאַלע רעפאָרמען. 
טראָץ זייער קעגנערשאַפט צום קאַלעקטיוויזם, זיינען זיי אָבער תמיד 
געווען הייסע אָנהענגערס פון אַן אַליאַנץ מיט סאָציאַליסטן, דאַקעגן דער 
צווייטער פליגל, די רעכטע רעפּובליקאַנער, האָבן באַקעמפט אַפילו יעדע 
צייטװוייליקע פאַרבינדונג מיט סאָציאַליסטן, האָבן זיך אויסגעצייכנט אין 
זייער קעגנערשאַפט צו די יוניאָנס פון מלוכה-אָנגעשטעלטע און האָבן זיך 

געזוכט צו פאַרבינדן בעת אַ קאָאַליציע פון אַ נייער רעגירונג מיט די 
מעסיקע רעפּובליקאַנער. דער מין ראַדיקאַליזם איז אייגנטלעך געבראַכט 
געװאָרן צום לעבן דורך קלעמאַנסאָ, וועלכער איז בעת זיין ערשטער רעגי- 
רונג געשטויסן געװאָרן דורך די רעכטע פּאַרטײען אין אַ קאַמף קעגן 
זשאָרעסן און דער סאָציאַליסטישער פּאַרטײ. אָבער דער אמתער טיפּ 
עקסטרעם-רעכטער ראַדיקאַל איז געווען דער אַלטער פּאָליטיקער קאַיאָ, 
װאָס האָט אַלע מאָל אין זיין רעאַקציאָנערישקײט איבערגעשטיגן אַפילו די 
אױסגעשפּראַכענע רעכטע גרופּן, כאָטש זיין פּאַרטײ האָט אים צוליב איר 
;עלאַסטישקײט? און צעקראָכנקייט ווייטער טאָלערירט וי אַ מיטגליד און 
פאָרשטייער, 


אָט די פאַרבנרייכקייט פון באַזונדערע און אַנטקעגנגעזעצטע פּאָליטישע 
נייגונגען אינעװייניק אין דער פּאַרטײ, האָט געמוזט, פאַרשטייט זיך, קומען 
צום אויסדרוק אין דער שטעלונג פון אירע פירער צו די נאַציאָנאַלע און 
אינטערנאַציאָנאַלע פּראָבלעמען. נישט בלוין האָט די ראַדיקאַל-סאָציאַליס- 
טישע פּאַרטײ, וועלכע האָט אַרױסגעגעבן פון אירע רייען די גרעסטע צאָל 
מיניסטאָרן און פּרעמיערן, אַ דאַנק וועלכע זי איז פאַרװאַנדלט געװאָרן אין 
דער פאַקטישער פּערמאַנענטער רעגירונגס-פּאַרטײ, זי האָט תמיד געהאַט 
גרייט פּאַסנדיקע פירער לויט דער צײיט-קאָניונקטור, לויט דער אַלגעמײנער 
שטעלונג און די פּאָליטישע פאָדערונגען פונעם מאָמענט -- נאָר אַפילו 
דער זעלבער מענטש, װאָס איז געשטאַנען אין דער שפּיץ פון דער פּאַרטײ 
און פון דער רעגירונג, האָט אָפט, אונטערן אויסרייד פון ראַטעװען עפּעס 
וויכטיקס װאָס שטייט אין געפאַר, אַרױסגעװיזן שוין צו פיל פּאָליטישע 
צופּאַסונגס-פעאיקייט איבערװאַרפנדיק זיך פון איין לאַגער אין אַ צוייטן 
אַלץ כדי נישט אַרױסצולאָזן די מאַכט פון די הענט און נישט קאָמפּליצירן 
דאָס לעבן פון דער פּאַרטײ, אין וועלכער ער האָט כמעט תמיד געפונען 
דערפאַר די שטיצע פון אַ גענוגנדיקער מערהייט פון איינעם פון די צויי 
פליגלען. 

די דאָזיקע כאַראַקטעריסטיק קאָן זיכער צוגעשריבן וװערן אַלע פירער 
פון דער ראַדיקאַלער פּאַרטײ און דאָס קאָן אויך געזאָגט װוערן לגבי אַ 
העריאָ, הגם אין אַ פיל קלענערער מאָס. אין דער נישט-קאָנסעקװענטער 
וואַקלדיקער טאַקטיק איז טאַקע געלעגן אי די שטאַרקײט אירע פון קאָנען 
אָפּשלאָגן אַלע אַטאַקעס אויף דעם רעזשים דורך נישט-לאָזן פונאַנדערבליען 
זיך (אין דרויסן) אַ שטאַרקן רעאַקציאָנערן כוח, און אי איר שװאַכקײט, 

װאָס האָט זיך בולט אַרױסגעװיזן ערב דעם צװאַמענברוך, ווען די פּאָר 
רעאַקציאָנערן, װאָס האָבן זיך געפונען אין אירע רייען, האָבן אויסגענוצט 
דעם געװאַלדיקן פּרעסטיזש פון דער פּאַרטײ, װעמענס פאָרשטייער זיל 
זיינען אָפט געווען, כדי מטהר צו זיין דעם שרץ פון פאַשיזם און היטלעריזם. 


דער איינציקער מענטש אָבער, װאָס האָט מיט זיך פּערזאַניפיצירט 
דעם אמתן ראַדיקאַליזם פונעם פּראַנצייזישן פאָלק, װאָס איז געווען זיין 
ווירדיקסטער רעפּרעזענטאַנט און דער טרייסטער היטער פונעם רעפּובלי- 
קאַנישן רעזשים, איז אָן שום ספק געווען עדואַרד העריאָ. און הגם ער 
איז געווען דער מאַן, װאָס האָט געהאַלטן דעם גלייכגעוויכט פון די פּאַלי- 
טישע שטרעמונגען אין דער גרעסטער פּאַרטײ אין פראַנקרייך, איז ער אָבער 
קיין מאָל נישט באַטראַכט געװאָרן פאַר קיין פירער פון פאָלק און האָט 
אויף דעם אפשר גאָרנישט פּרעטענדירט. קענענדיק צו גוט דעם חוש פון 
די פראַנצייזישע פּאָלקס-מאַסן, האָט ער געוואוסט וי גרינג מען קאָן ביי 
זיי פאַרלירן דעם חן מיט אַזעלכע פּרעטענזיעס. דער ענגלישער שרייבער 
טשאַרלס מאָרגאַן האָט אַמאָל געשריבן, אַז פראַנקרייך האָט קיין מאָל נישט 
איבערגעגעבן איר נשמה אַ פירער. אַפילן נאַפּאָלעאָן האָט פאַרשטאַנען דאָס 
נישט צו פאַרלאַנגען פון איר. פראַנצויזן האָבן זיך נישט ליב צו לאָזן 
סטאַנדאַרדיזירן. נישטאָ קיין איין גרויסע צייטונג, װאָס קאָן זיי זאָגן װאָס 
צו טראַכטן : זיי האָבן הונדערטער קליינע צייטונגען צו וועלכע זיי באַציען 
זיך מיט חשד. עס איז קיין מאָל נישט געווען קיין איין פּאָליטיקער אין 
פּראַנקרייך, װאָס זאָל באַקומען פאַר זיך די אַבסאָלוטע מערהייט שטימען 
פון פאָלק. זיי לאָזן איבער אַן אָפענע פאָרטקע פאַר צענדליקער קלענערע 
פּאָליטיקער אין פאַל עס וועט זיך אַרױסװײזן, אַז מען האָט זיך אָפּגענאַרט, 
און װאָס גרעסער און שטאַרקער עס איז געווען אַ פּאָליטישע פּערזענלעכקייט 
אַלץ מער האָט מען זיך צו איר באַצױגן בבחינת כבדהו וחשדהו. מיט דעם 
דערקלערט זיך װאָס אַזאַ פערזענלעכקייט װי העריאָ האָט אַפילו נישט 
געקאָנט ערנסט פּרעטענדירן צו זיין דער פּרעזידענט פון דער רעפּובליק. 
די גרויסע ליבשאַפט און אייפערזוכט פאַר פרייהייט און שרעק פאַר דיקטאַ- 
טאָרישע פירער האָט צוליב פּשוטער פאָרזיכטיקייט דיקטירט דעם פראַנצויז, 
אומאָפּהענגיק צו וועלכער פּאַרטײ ער זאָל נישט געהערן אַז דעם אַמט 
דאַרף פאַרנעמען אַ מענטש, װאָס װעט זיך באַנוגענען מיט דעם בלױזן 
אָפּהיטן די קאָנסטיטוציע און נישט מער. 


דאָס האָט אָבער זיכער נישט געשטערט, אַז העריאָ זאָל מצד דע 

פראַנצייזישן פאָלק און מצד דער וװעלט באַטראַכט װוערן פאַר איינער פון 
די גרויסע געשטאַלטן פונעם דור. העריאָ. דער היסטאָריקער און שריפט- 
שטעלער, העריאָ דער ליטעראַטור-, קונסט- און מוזיק:קריטיקער, העריאָ 
דער פילאָזאָף און דראַמאַטורג, איז אפשר פיל איבערגעשטיגן דעם פּאַלי- 
טיקער און פּאַרטײי-פירער. דאַלאַדיע, זיין תלמיד אין געשיכטע אין לי- 
צעאום אין ליאָן, איז געווען געשיקטער און האָט אַ סך איבערגעשטיגן 
מיט ;עלאַסטישקייט? זיין געוועזענעם רבין, העריאָ. אין טאַקע אין די 
לעצטע יאָרן אָפטמאָל געווען אַ סיטואַציע, אַז דער שולי און פּאַרטײ- 
לערער איז פּאַרטײאיש באַזיגט געװאָרן דורך זיין תלמיד. אָבער פונדעסט- 
וועגן איז גענוג געווען אַ שטאַרקער טרייסל פון דעם גייסטיקן ריז, אַז 
אַלע פּאַרטייאישע און צװישן-פּאַרטייאישע אינטריגעס און מחלוקותן זאָלן 
אויסזען קליינלעך און נישטיק לגבי דעם פאַרנעם פון זיין בליק און זיינע 
אידעאַלן, 


װוי געזאָגט, איז אויך העריאָ נישט געווען פריי פון שװאַכקײטן. ער 
האָט אויך מיטגעמאַכט דעם זיגזאַג-װעג פון די אַנדערע ראַדיקאַל-סאָציאַ- 
ליסטישע פירער. אין 1924 װוערט ער פּרעמיער פון א לינקער רעגירונג. 
(אין ענגלאַנד איז דעמאָלט געווען פּרעמיער ראַמזײי מאַקדאָנאַלד.) ער 
ליקווידירט די אָקופּאַציע פון רור-געביט, שטעלט צוריק אויף פריינטלעכע 
באַציאונגען מיט ענגלאַנד און װוערט דער מחבר פון די גענפער פּראָטאָ- 
קאָלן, װאָס האָבן פאַר אַ ציל צו פאַרזיכערן דעם שלום דורך אַרביטראַזש 
און אַנטװאָפענונג, אָבער גלייך וי די רעאַקציאָנערן אָרגאַניזירן קעגן אים 
אַן אָפּאָזיציע, פאַרלאָזט ער דעם קאַמף און דעמיסיאָנירט. אַ יאָר שפּעטער, 
ווען זיין פּאַרטײי-חבר קאַיאָ, דער פינאַנץ-מיניסטער, וויל איינפירן אַ מין 
פינאַנסיעלע דיקטאַטור, גייט העריאָ אַראָפּ פון זיין שטול וי פּאַרלאַמענט- 
פּרעזידענט און שטעלט זיך אַװעק אים באַקעמפן. אָבער ווען שפּעטער 
שאַפט פּואַנקאַרע אַ רעכטע רעגירונג, נעמט העריאָ ביי אים אָן אַ 
:מיניסטער-פּאָרטפעל אונטערן אויסרייד, אַז די ;מאַמע (פראַנקרייך) איז 
קראַנק* און אַז די ראַדיקאַלע פּאַרטײי אין קודם-כל נאַציאָנאַל. אין 
1982 שאַפט ער אַ ראַדיקאַלע רעגירונג, אָבער אַ פּאָר חדשים שפּעטער 
:קלייבט ער גיכער אויס צו דעמיסיאָנירן איידער נאָכצוגעבן דער מערהייט 
פון דעם פּאַרלאַמענט אין דער פראַגע פון די מלחמה-חובות לגבי אַמעריקע, 
:פאַר אים זיינען פאַרפליכטונגען הײיליק און ער וויל נישט רעגירן מיט 
אַ רעגירונג, װאָס האַלט נישט פאַר איר פליכט טריי צו בלייבן איר אוג- 
טערשריפט. ער טרעט שפּעטער אַרײן אין דער רעגירונג פון דעם רעכטן 

גאַסטאָן דומערג, אָבער ווען ער כאַפּט זיך, אַז דומערג יל אויסנוצן זיין 
באַטײליקונג אין דער רעגירונג כדי צוֹ ענדערן די קאָנסטיטוציע אין 
אױטאָריטערן גייסט, דערפירט ער צום פאַלן פונעם קאַבינעט. ער באַ- 
טײיליקט זיך אויך אין די רעגירונגען פון פלאַנדען און לאַװאַל. ווען 
לאַװאַל נעמט אָן זיין שטעלונג לטובת! מוסאָליני אין דעם איטאַליעניש- 
עטיאָפּישן קאָנפליקט, הייבט עס אים אָן צו באַקעמפן און ווירקט, אַז לאַװאַל 
זאָל דעמיסיאָנירן. 


העריאָ איז נישט געוען קיין ענטויאַסט פון פאָלקס-פראָנט. דאָס 
האָט זיך גענומען פון זיין שרעק פאַר דער רעאַקציע װאָס די געשעעניש 
וועט מיט זיך אַרוסרופן אין די רעכטע קריין. אָבער ווען דער פאָלקס- 
פראָנט איז שוין געשאַפן געװאָרן, ווערט ער איינער פון זיינע איבער- 
געגעבנסטע און געטרייסטע אָנהענגער. ער איז געווען קעגן מינכען און 
האָט זיך אָפּגעטרײסלט פון דאַלאַדיע און באָנע, אָבער ער ;צעברעכט 
נישט די שויבן" און טרעט נישט אַרױס אָפן אין קאַמף קעגן דער מינכען- 
פּאָליטיק. העריאָ האָט פאַרצווייפלט באַקעמפט די קאַפּיטולאַציע, אָבער 
פּנים-אל-פּנים מיט פּעטענען האָט ער פאָרט נישט אַרױסגעװיזן קיין איבער- 
מענטשלעכע שטאַרקײט, װי דאָס האָט זיך אין דעם מאָמענט געפאָדערט 
פון אַזאַ מענטש, וי ער. 


אָבער זיין עמתע עקשנות, שטאַרקײט און גרויסקייט האָט העריאָ 
אַרױסגעװיזן אין זיין אַרבעט און קאַמף פאַר שלום, אָן װעלכן עס קאָן 
נישט זיין קיין מענטשלעכע פרייהייט אויף דער וװעלט. זיין גאַנצן אוצר 
פון היסטאָרישן וויסן האָט ער אויסגענוצט פאַר דער אידייע. די אַרטיקלען, 
בראָשורן און ביכער װאָס ער האָט אָנגעשריבן געװידמעט דעם שלום 
אויף דער װעלט און דער פאַראייניקונג פון די אײראָפּעאישע לענדער, 
װאָס ער האָט געהאַלטן פאַר דעם אינסטרומענט פון שלום, שטעלן מיט 
זיך אַלײן פאָר אַ גרויסע ביבליאָטעק. װי אַ היסטאָריקער האָט ער אויך 
באַיויזן, אַז זינט דעם 15טן יאָרהונדערט לעבט שוין די אידייע פון די 
;פאַראײיניקטע שטאַטן פון אײיראָפּע". לואי דער עלפטער, די קעניגן פון 
פּױילן, באָהעמיע און אונגאַרן אין יענער צייט, האָבן שוין געחלומט דער- 

פון און געזען אין דעם די איינציקע מעגלעכקייט אויסצומיידן מלחמות, 
וי אַ פילאָסאָף שטיצט ער זיך אויף קאַנטן און אויף אירע ,פּרינציפּן פון 
אײביקן פרידן", וי אויך אויף געטע, װאָלטער, זשאַן זשאַק רוסאָ. דעם 
פּאָעט לאַמאַרטין, 


אָבער בעיקר פאַרנעמט זיך העריאָ אין זיינע אַרבעטן מיט דעם פֹּאָ- 
ליטישן אַספּעקט פון דעם פּראָבלעם. אין זיין גרויסן בוך עאיראָפּץ?, 
װאָס איז דערשינען אין 1920, באַריכטעט ער װעגן זיין ביז איצטיקער 
אַרבעט, מיט דער מיטהילף פון בריאַן און בענעש, אויף דעם געביט. ער 
אַלײין האָט געהאַלטן איבער דעם פּראָבלעם לעקציעס אין אַ סך גרויסע 
שטעט פון אײראָפּע. דער פעלקער-בונד האָט זיך ערנסט באַשעפטיקט 
מיט דער פראַגע, כמעט אַלע איראָפּעאישע רעגירונגען האָבן געהאַט 
ספּעציעלע קאָמיטעטן פאַר דער פאָרשונג פון דעם פּראָבלעם. אָבער דער- 
ווייל האָבן זיך אונטערגערוקט פּאָליטישע קריזיסן, דער פעלקער-בונד 
האָט שוין געהאַט אַנדערע דאגות און אונטער די חורבות פון דער מלחמה 
איז צווישן אַנדערע אויך אַן אידייע באַגראָבן געװאָרן. 


מיט דער קאַפּיטולאַציע פון פראַנקרייך, ווען די קאַנאָנען אויף 
דעם פּראַנצייזיש-דייטשן פּראָנט זיינען שטיל געװאָרן, איז אויך העריאָ 
אַנטשװיגן געװאָרן. ער איז כמעט וי פאַרטריבן געװאָרן פון זיין שטאָט 
ליאָן, פראַנצויזן האָבן מן הסתם די ידיעה אויפגענומען מיט דעם זעלבן 
אינערלעכן ציטער און ציינקריצעניש, װוי בעת זיי האָבן דערהערט, אַז מען 
האָט אַועקגענומען די גרויסע סטאַטוע פון דער רעפובליק פון דעם 
רעפּובליק-פּלאַץ אין פּאַריז. לאַװאַל האָט אים די גאַנצע צייט געשױינט 
און האָט זיך צו אים באַצױגן מיט דער זעלבער כיטרער אויסגערעכנקייט, 
וי למשל אין דער פּראַגע פון אויסליפערן היטלערן דעם פּלאָט און די 
קאָלאָניעס --- דאָס פאָלק װעט דאָס נישט פאַרדייען און מען דאַרף זיין 
פאָרזיכטיק. העריאָס שוייגן האָט אָבער געמאַכט אַ ביסל אומרואיק, 


קען זיין, אַז אויך ווישי איז געווען אומרואיק צוליב זיין שוייגן און זי 

האָט געפאָדערט פון אים אַ דערקלערונג, כדי צו וויסן װי צו האַנדלען 
און קריגן אַן אויסרייד צו לאָזן אים אַרעסטירן. יעדנפאַלס העריאָס אָפּענער 
װידערשטאַנד װעט צוגעבן אַ סך מוט דעם פראַנצייזישן פאָלקס-מענטש. 
ער שטייט ווייטער אין קאַמף צוזאַמען מיט זיין פירער. העריאָ האָט לעצטנס 
איבערגעגעבן אַ צייטונגס-מענטש, אַז ער שרייבט אַ סך. דאָס װעט זיכער 
זיין פון די ווערטפולסטע אַרבעטן אין דער היינטיקער בלוטיקער עפּאָכע. 
דער מחבר פון װערק איבער בעטהאָװען און איבער פילאָן פון די 
;נאָרמאַנדישע וועלדער" און פון ,מאַדאַם רעקאָמיע", פון ,ליאָן איז מער 
נישטאָ? און פון דער ,טיר פון אָקעאַן" וועט נאָך די וועלט איבערראַשן מיט 
זיין גרויסער גייסטיקער שעפערישקייט, פּונקט װי ער האָט איצט איבער- 
ראַשט מיט דעם סימן פון זיין באַנייטער קאַמפסגרײטקײט. 


6טן אָקטאָבער 1942 


הצלה- פּראַבלעמען 


,צוגאָס-הילף" אָרער ,ערשטע הילף" 


כלען דאַרף היינט מודה זיין, אַז בעת דער גרינדונג פון ,ציוניס- 
טישן אַרבעטער-קאָמיטעט פאַר הילף און אויפבוי"? אין אַמעריקע, האָבן 
מיר נישט געהאַט קיין גענויע השגה אין װאָסער מאָס אונדזער הילף- 
אַרבעט וועט זיך אַרינפּאַסן אין דעם טעטיקייטס-פעלד פון די צענטראַלע 
הילף-קערפּערשאַפטן, װאָסער אִרױּּט זי װעט פאַרנעמען צװוישן זיי און 
װאָס װועט דאַרפן זיין דער פאַרנעם פון דעם בײטראָג, פאַר וועלכן עס 
וועלן מוזן געמאַכט ווערן גרויסע אָנשטרענגונגען. 


פון די ידיעות, װאָס זיינען אין יענער צייט צו אונדז דערגאַנגען 
מעבר לים, אַל פּי רוב זעלטן פון אַן אינפאָרמאַטיוון כאַראַקטער, מערסטנס 
אַלאַרמירנדיקע פאָדערונגען נאָך הילף, און פון דעם װאָס מיו האָבן אַלין 
אינסטינקטיוו געפילט, האָבן מיר זיך געשאַפן אַ פאָרשטעלונג און אָנגע- 
צייכנט קאָנטורן פאַר די גרענעצן און אויפגאַבעס פון ציוניסטישן אַרבע- 
טער-קאָמיטעט און זיינע הילף-טעטיקייטן, 

מיר האָבן זיך און אַנדערע קודם-כל געזאָגט: קיין שום ייד אין 
דער זאַטער אַמעריקע קאָן נישט זאָגן געװיסנהאַפּט, אַז ער האָט דערפילט 
זיין חוב צו דער שארית-הפּליטה אין אײראָפּע. קיין שום אָרגאַניאַציע, 
װי גרויס און מעכטיק זי זאָל נישט זיין, קאָן נישט פּרעטענדירן אַלײן 
אימשטאַנד צו זיין צו שאַפן אַלע מיטלען און אַנטקעגנצוקומען די געװאַל- 
טיקע נױיטן. עס קאָן גאָרנישט זיין קיין גרענעץ צו דער הילף, װואָס דאַרף 
געגעבן ווערן די מיט בלוטאָפּגעגאַנגענע און חרובע יידישע קיבוצים, 
לאָמיר צו דער הילף, װאָס ווערט געגעבן דורך דעם /דזשאָינט? און 
אַנדערע רעליףאָרגאַניזאַציעס, אויך צוגעבן אונדזערע אנשטרענגונגען. 
מיר האָבן די אױט:אַבע, װאָס מיר האָבן אויף זיך גענומען, פאָרמולירט 
מיטן װאָרט -- צוגאָב-הילף, 

היינט, נאָך אַ יאָר עקסיסטענץ פון ציוניסטישן אַרבעטער-קאָמיטעט, 
שיינט די דעמאָלטיקע באַשײידענע פאָרמולירונג פון דער ראָל פון אונדזער 
הילף-אַרבעט נישט צו אַנטשפּרעכן די וירקלעכקייט. ראשית כל קאָן 


אָנגענומען ווערן, אַז דער גרעסטער טייל פון די מיטלען, װאָס איז דורך 
333 

אונדז געזאַמלט געװאָרן פאָריקן יאָר פאַר הילף-צװועק, איז נישט 
געקומען פון מנדבים וו אַ צוגאָב צו ביישטייערונגען, װאָס זיי האָבן 
שוין פריער געהאַט געגעבן דורך אַנדערע אָרגאַניזאַציעס, נאָר װי די 
ערשטע ביישטייערונגען. דאָס איז אַ באַווייז, אַז אונדזער אַרבעט איז געווען 
אַ סטימול אַרוסצודופן און צו אַקטיוויזירן נייע כוחות אין יידישן לעבן 


פאַר נייע מיטלען לטובת די נויטן אויף יענער זייט ים. 


אָבער נאָך בולטער וױיזט זיך איצט אַרױס די נישט-טרעפלעכקייט 
פון דער פאָרמולע ועגן די מיטלע. װאָס זיינען דורך אונדז געשיקט 
געװאָרן קיין אײיראָפּע, װי צוגאָב-הילף,. אין אמתן פּאַסט זיך גיכער דאָס ‏ 
אָנצורופן מיטן טערמין ערשטע הילף צוליב די סיבות, װאָס מיר ווילן דאָ 
אויפקלערן, 

די צענטראַלע ,רעליף"-קערפּערשאַפטן זיינען נישט קיין איניציאַטאָרן 
און קיין בויער פון אינסטיטוציעס. דער ;רעליף"-װאָגן קומט אָן. מער 
אָדער ווייניקער שנעל, אויף יעדן פּלאַץ וואוהין די נויט רופט אים אַרױס, 
לויטן דער מאָס פון די מעגלעכקייטן און פאַרשטענדעניש װערט דערפילט 
די מיסיע פון שטילן די דרינגענדיקסטע נויטן. דער צענטראַלער ;רעליף?""- 
אַפּאַראַט קאָן אָבער אַנדערש נישט האַנדלען -- טילווייזן צוליב אָביעק- 
טיווע סיבות, נעמענדיק אין אַכט די דימענסיעס פון דער נױט, און 
טיילווייז צוליב זיין פילאַנטראָפּישער איינשטעלונג. בילדלעך גערעדט און 
אויך ווערטלעך) גיט ער אַ פּאָרציע עסן, זופּ. אָבער היות אַזאַ פליסיקייט 
דוי זופּ קאָן אויך אַ הונגעריקער מענטש נישט עסן אָן אַ טעלער, באַשטײט 
די ערשטע הילף אין פאַרשאַפן דעם טעלער מיטן לעפל, אַ טיש מיט ד' 
אמות, וואו דעם טיש אַװעקצושטעלן, און ערשט דעמאָלט קומט די אייגנט" 
לעכע הילף. מיט איין װאָרט, דער צענטראַלער קרעליף"אַפּאַראַט שאַפט 
נישט קיין אינסטיטוציעס, נאָר שטיצט אינסטיטוציעס, װאָס זיינען שין 
פאַראַן. ער נעמט נישט די איניציאַטיוו אויפצושטעלן אומזיסטע קיכן 
אויפהאַלט-צענטערן, הייזער פאַר קינדער פון אומגעקומענע עלטערן נאָר 
ער שטיצט, מער אָדער וייניקער, אויף אַ פּערמאַנענטן אופן ווען אַזעלכע 
אַנשטאַלטן װערן געשאַפן, 

אוב אַפילו אַזאַ צוגאַנג איז געווען קנאָרמאַל? אין אַ נאָרמאַלער צייט, 
איז דאָס אָבער שרעקלעך אומנאָרמאַל אין אַן אומנאָרמאַלער צייט. אָבער 
דאָס איז די זאַך-לאַגע, מיט וועלכער מען מוז זיך רעכענען. די אומזיסטע 
קיכן, װאָס זיינען אין די לעצטע חדשים געשאַפן געװאָרן פון די געלטער 
פון ציוניסטישן אַרבעטער-קאָמיטעט אין װאַרשע און אין לאָדזש, אין 

בודאַפּעסט און אין פּאַריז, געניסן אין אַ באַדײיטנדיקער מאָס די שטיצע 
פון די צענטראַלע גרעליף"-אָרגאַניזאַציעס, אָבער ווען אונדזערע באַװע- 
גונגען דאָרטן װאָלטן נישט געהאַט אונדזערע מיטלען, די ערשטע הילף 
דערצו, װאָלטן די אינסטיטוציעס, װאָס שפּייזן טויזנטער יידן טאָגיטעגלעך, 
זיכער בכלל נישט עקסיסטירט. 

אָדער אַן אַיִדער בישפּיל. טויזנטער יידישע קינדער געפינען זיך 
היינט אין אונדזערע באַוועגונגס-היימען אין פּױלן, דייטשלאַנד, איטאַליע, 
פראַנקרייך און אונגאַרן. דער גרעסטער טייל פון די קינדער איז אוסבאַ- 
האַלטן געװאָרן אין דער שטיל דורך אונדזערע חברים בעת דער ;אונטער- 
גרונט"-צייט. אַן אַנדערער טייל איז דורך פאַרשיידענע אופנים, אָפּט מיט 
אַ מסירת-נפש װאָס האָט נישט קיין גלייכן, אַרױסגעריסן געװאָרן שפּעטער 
פון קריסטלעכע הענט. נאָך דער באַפרייאונג האָבן זיך אָנגעהויבן די 
;צער גידול בנים"-פּראָבלעמען. עס האָט זיך געהאַנדלט ועגן אַרױסנעמען 
די קינדער פון די פאַרשטעקטע ערטער, זײי איינזאַמלען, שאַפן פאַר זי 
אינסטיטוציעס און זיי אויסהאַלטן און דערציען. קיין שום צענטראַלע קרע- 
ליף"-אָרגאַניזאַציע האָט נישט אַרױסגעויזן די איניציאַטיוו זיך צו פאַר- 
נעמען מיט אַזאַ וויכטיקן געביט פון אַ העכסט נאַציאָנאַלער באַדייטונג, 
ערשט ווען אונדזער באַװועגונג (און אויך אַנדערע באַוועגונגען) האָט מיט 
געװאַלטיקע אָנשטרענגונגען און מיט די פאַרהעלטניסמעסיק קליינע מיט- 
לען, װאָס זיינען דורך אונדז געשטעלט געװאָרן אין איר רשות, ענדלעך 
אויפגעשטעלט די אַנשטאַלטן פאַר די קינדער, איז געקומען די אָפיציעלע 
שטיצע פון כך וכך לויט דער צאָל נפשות, 

דאָס זיינען אייניקע ביישפּילן װעגן דער ראָלע און אויפגאַבעס פון 
די מיטלען, װאָס ווערן דורך אונדז צונויפגעשטעלט פאַר יידן אין אײיראָפּע. 
מען קאָן נאָך אָנווייזן אויף אַ גאַנצער ריי אַנדערע און גאָר ויכטיקע 
געביטן פון הילף און רעטונג, װאָס ווערן בכלל נישט אַריײנגענומען אין 
די טעטיקייט-ראַמען פון די צענטראַלע קרעליף"-אַגענטורן, וי, למשל, 
קינדער-אויסלייזונג פון גױישע הענט, קולטור אַרבעט און דערציאונג, 
פּראָדוקטיוױיזאַציע און פאַך-בילדונג. 

די מסכנות דערפון זיינען : 

א) אַז אונדזער הילף-אַרבעט איז זיכער נישט קיין דופּליקאַציע אויפן 
חשבון פון צענטראַלע קרעליף"-קערפּערשאַפטן, נאָר פאַרקערט, אַ דרינ- 
גענדיקע נויטװוענדיקייט, װאָס ווערט דורך קיינעם נישט דערפילט, 

ב) מיט דער פאַרגרעסערונג פון אונדזערע מיטלען, פאַרגרעסערן 

מיר במילא די איניציאַטיוו-מעגלעכקייטן פון אונדזערע חברים אין אייי 
ראָפּע אויף פאַרשיידענע הילף-געביטן. 


ג) אונדזערע מיטלען דאַרפן נישט באַטראַכט װערן וו צוגאָב-הילף, 
נאָר גיכער װי ערשטע הילף, 


דאָס איז געווען כדאי אויפצוקלערן צום יאָר, זינט די באַוועגונג האָט 
באַשלאָסן אויפצושטעלן אַן אייגענע הילף-קערפּערשאַפט. חברים דאַרפן 
זיין באַקאַנט מיט די פאַקטן און זיי דאַרפן דאָס אין זינען האָבן 


4סטן יאַנואַר 1947 


די װאָס קאָנען געראַטעװועט ווערן 


אין די לעצטע פּאָר חדשים איז אַנטשטאַנען אַ שפּאָגל נייע 
יידישע פּראָבלעם, װאָס מאַכט נאָך בולטער די טיפע גרוזאַמקײט פון 
אונדזער היינטיקער לאַגע אויף דער ועלט. אָט די נייע פּראָבלעם דער. 
מאָנט אונדז נאָכאַמאָל דעם אַלטן אמת פון /;חסד לאומים חטאת? אַפילן 
ווען עס האַנדלט זיך וועגן די חסידי אומות העולם, איז דאָס דאָזיקע װאָרט 
ריכטיק. מיר ווייסן שוין היינט, אַז עס איז מעגלעך אַ סיטואַציע, אַז יידן 
זאָלן ווייטער בלייבן פאַרשקלאַפט אַפילו אין אַ לאַנד, װאָס איז באַרירט 
געװאָרן דורך די פליגל פון אַ דעמאָקראַטישער גאולה. היינט האָבן מיר 
שוין די ביטערע דערפאַרונג, אַז יידישע נרדפים זאָלן ווערן פאַרפּייניקט, 
נאָך דעם וי זיי האָבן זיך אָפּגעראַטעװעט פון דער היטלעריסטישער 
עקסטערמינאַציע. עס פּאַסירן מיט אונדזערע יידן משונהדיקע ע;אינצי- 
דענטן". שרעקלעך גרויסע ;אינצידענטן", פאַר וועלכע די װעלט שטייט 
אָפּהענטיק און הילפלאָז, און ,קליינע אינצידענט", צו װועלכע אי די 
וועלט און אי מיר אַליין /שענקען" קוים אויפמערקזאַמקײט, 
די פּראָבלעם האָט נישט צו טאָן מיט אַרױסראַטעװען יידן פון דעם 
היטלעריסטישן גיהנום, נאָר מיט דעם ראַטעװען די ;אָפּגעראַטעװעט{" 
יידן. דאָס איז לכל הדעות אַ פּראָבלעם, װאָס מען קאָן ליזן. יעדנפאַלס 
איז דאָס אין גאַנצן אָפּהענגיק אין דעם גוטן וילן און פאַרשטענדעניש 
פון די דעמאָקראַטישע מאַכטהאָבער. אָבער אויך אין דער באַציאונג האָבן 
מיר אַ ביטערן מזל, כדי זיך אַרױסצוראַטעװען פון ערגעץ וואו, דאַרף מען 

האָבן וואוהין זיך צו ראַטעװען. ווען אַ נישט-ייד אַנטלויפט פון איינעם 
פון היטלערס אָקופּירטע לענדער, איז פאַר אים אָפן די גאַנצע װעלט, 
אַפילו אין ארץ-ישראל. ווען אָבער אַ ייד געלינגט מציל צו זיין זיין נפש פון 
אַ זיכערן טויט, זיינען פאַר אים אָפן אַלע תפיסות און קאָנצענטראַציע" 
לאַגערן. 


עס איז נישטאָ קיין ספק, אַז די שרעקלעכע ידיעות איבער דער 
מאַסן-פאַרניכטונג פון יידן אין די היטלער-אָקופּירטע לענדער האָבן דאַך 
אין אַ געוויסער מאָס אויפגעטרייסלט דאָס געוויסן פון דער װעלט. די 
ידעקלאַראַציע פון די פאַראייניקטע נאַציעס, דער אופן װי אַזױ עס האָט 
רעאַגירט דער ענגלישער פּאַרלאַמענט און די באַזונדערע דערקלערונגען 
פון די פירער פון די דעמאַקראַטיעס זאָגן דערויף עדות. לאָמיר, אויב 
אַזױ, אויף אַ מאָמעגט אָננעמען, אַז די וויכטיקע דערקלערונג, װאָס איז די 
טעג געמאַכט געװאָרן אין ענגלישן פּאַרלאַמענט וועגן דעם, אַז די רעגירונג 
באַטראַכט אַ פּלאַן אַרױסצוראַטעװען די יידן פון די נאַצי"לענדער, איז 
נישט סתם פון יענע ענטפערס, װאָס װערן געגעבן בלויז כדי דעהוייל 
צו באַרואיקן די עפנטלעכע מיינונג, נאָר איז אַ דורכגעטראַכטע און ערנסטע 
רעגירונגס-התחייבות. אין דעם פאַל בלייבט אָבער פאָרט נישט פאַרשטענד" 
לעך די באַציאונג פון די דעמאָקראַטיעס צו די ייד װאָס נײיטיקן זיך 
שוין נישט מער, מען זאָל זיי אַרױסראַטעװען פון די היטלער-אָקופּירטע 
לענדער, נאָר וועמענס לעבנס זיינען נאָך כמעט אין גאַנצן אָפּהענגיק פון 
דעם, צי זיי זאָלן געראַטעװעט װוערן אין לענדער וואו זיי זאָלן זיין אויסער 
געפאַר. 

גענוג עטלעכע ביישפּילן, כדי צו באַװייזן די ערנסטקייט און דרינג" 
לעכקייט פון דער פּראָבלעם: אין שפּאַניע געפינען זיך איצט בערך פינף 
טויזנט יידן, װאָס האָבן זיך געראַטעװעט פון דעם היטלעריסטישן פראַנק" 
רייך. אין זייער גרויסער מערהייט זיינען זיי נישט קין פראַנצייזישע 
בירגער, הייסט עס, געוועזענע קאַנדידאַטן פאַרשיקט צו װערן אין די 
פוילישע שחיטה-הייזער און גאַזדקאַמערן. אויף די װעגן און סטעזשקעס 
פון די פּירענייען-בערג, אויף דער פּראַנצייזיש-שפּאַנישער גרענעץ גײט 
ווייטער אָן אַ קליינע, אויף דער גרעסטער לעבנס-געפאַר אויסגעשטעלטע, 
יידישע אומלעגאַלע עמיגראַציע. די פאַשיסטישע שפּאַנישע מאַכט באַגײט 
זיך מיט די יידן, װאָס זיינען אַנטלאָפן פון אַ זיכערן טויט, אהעפלעך". זי 
ליפערט זיי נישט אויס צוריק צו דער ;געסטאַפּאָי, נאָר שלײידערט זי 
אַרײן אין תפיסות און קאָנצענטראַציע-לאַגערן ביי זיך אין לאַנד, לוט אַ 

לעצטער ידיעה פון קײיטאַ", פון דעם 22סטן יאַנואַר, מעלדעט דער קאָרעס- 
פּאָנדענט פון ;מאַנטשעסטער גאַרדיען", אַז שפּאַניע האָט אָנגעהויבן אַרויס- 
צולאָזן פון די תפיסות און קאָנצענטראַציע-לאַגערן פרויען, קינדער און 
מענער, װאָס זיינען אין מיליטער-עלטער פון 18 ביז 40 יאָר. עס װאָלט מן 
הסתם גענוג געווען אַן ערנסטע אינטערווענץ פון די אַליאירטע מלוכות, 
און ספּעציעל פון אַמעריקע, פון וועמען שפּאַניע איז נאָך היינט נישט 
װײיניק אָפּהענגיק, אַזן אויך די מענער, װאָס זיינען נישט אין מיליטער- 
עלטער זאָלן גלייך באַפרייט װערן. די, װאָס זיינען אַ ביסל באַקאַנט מיט 
דער פפעסטקייט" און ;אַנטשלאָסנקײט? פון דער שפּאַנישער אַדמיניסטראַ- 
ציע און איר געזעצגעבונג, פון שליסן אירע גרענעצן יעדן מאָנטיק און 
דאָנערשטיק און זיי שפּעטער, נאָך אַ דעקרעט פון אַ העכערן גרענעץ- 
טאַריף, צוריק עפענען -- קאָנען זיך דאָס לייכט פאָרשטעלן אָבער דאַן 
דאַרפן די באַפרייטע גלייך באַזאָרגט ווערן מיט אַרײנפאָר וױיזעס, פּונקט 
װוי עס נייטיקן זיך איצט אין דעם די פרויען, קינדער און עלטערע מענער, 
װאָס זיינען שוין באַפרייט געװאָרן. שפּאַניע איז אַ שרעקלעך פאַראָרעמט 
לאַנד, אָן וועלכער עס איז מעגלעכקייט פאַר אַ פליכטלינג צו געפינען דאָרט 
אַרבעט, דאָס איז כמעט אומדענקבאַר. איז טאַקע גענוג, אַז די באַפרײטע 
זאָלן אַ קורצע צייט פאַרבלייבן אָן מעגלעכקייטן אויף עמיגראַציע און אֶן 
מיטלען אויף לעבן, כדי זיי זאָלן ווייטער אַרײנפאַלן אין תפיסות און דאָס 
מאָל שוין װי ;פאַרלעצער פון די שפּאַנישע געזעצן". שוין נישט רעדנ- 
דיק וי ווייט אַזאַ טרויעריקער סוף װעט ווירקן און פּשוט אַנטמוטיקן די 
יידן אין פראַנקרייך, װאָס האָבן ערשט בדעה דורכצומאַכן די אַלע געפאַרן 
און . שמוגלען די גרענעץ, כל זמן דאָס איז נאָך מעגלעך. ציטערן דאָרט 
פינף טויזנט יידישע נפשות איבער זײיער גורל. װעט פאַר זיי געפונען 
ווערן אַ מקום מקלט? | 
א 

אין אַ כמעט ענלעכער סיטואַציע געפינט זיך דאָס ביסל יידישץ 
פּליטים אין פּאָרטוגאַל. יידישע פליכטלינגען זיינען אין די לעצטע צווי 
יאָר מיט פאַרשיידענע מינים באַזוך: און דורכפאָר-וויזעס, פאַר וועלכע 
מען האָט געצאָלט אין טאָג אַרֹײן, געלאָפן קיין פּאָרטוגאַל,. אין פּאַרטוגאַל 
איז מען געווען ווייט פוֹן געפאַר און טעאָרעטיש האָט מען געהאַט פאַר 
זיך אַן אָפענע װועלט. די פּאָרטוגעזישע רעגירונג איז געווען ברייטהאַרציק 
צו אירע ;נויט-טוריסטן" כל זמן זיי האָבן געוואוינט אין די טוריסטן- 

האָטעלן און האָבן געקאָנט באַװיזן, אַז די פאָרזעצונג פון זייערע רייזעס 
איז נאָר אַ פראַגע פון צייט. די אַנדערע, װאָס האָבן נישט געהאַט קײן 
סימן-מובהק פון טוריסטישע ,אײגנשאַפטן", זיינען אין אָנהײב פאַרשיקט 
געװאָרן אין דערפער און צום סוף אַרינגעזעצט געװאָרן אין תפיסותי 
האָבן טאַקע יידן געפינצטערט לאַנגע צייטן אין די פּאָרטוגעזישע תפיסות 
פאַר דעם איינציקן חטא, װאָס זיי האָבן נישט געקאָנט באַקומען קיין װיזע 
אין אַן אַנדער לאַנד אַרײן 


די טעג איז אָנגעקומען אַ ידיעה פון ליסאַבאָ, אַז די פּאָרטוגעוישע 
רעגירונג האָט באַפרײט אַלע פליכטלינגען. נישטאָ קיין ספק, אַז דורך דעם 
האָט זי געװאָלט געבן אַ געלעגנהייט די אַלע אַרעסטירטע פּליטים, זי 
זאָלן ווידער קאָנען באַנײיען זייערע באַמיאונגען צו באַקומען ויזעס און 
פון זיי פּטור ווערן. 


איז פאַראַן איצט אַ מער דרינגנדיקע אױיפגאַבע וי אָפּצוראַטעװען 
דורך פאַרשאַפן וויזעס פאַר זײי, די פאַרװאָגלטע און פאַרפינצטערטע 
פּליטים פון פּאָרטוגאַל ? װוידער אַ מאָל, דאָס זיינען יידן, װאָס זיינען שוין - 
אַרױסגעראַטעװעט געװאָרן פון היטלערס טױיט. אָבער איצט דאַרף מען 
זיי ראַטעװען דורך געבן זיי אַ לאַנד וואו צו קאָנען לעבן. ווייל אַנדערש 
דראָט זיי אונטערגאַנג, אמת, נישט קיין טויט, װוי ווען זיי װאָלטן פאַרבליבן 
אין היטלערס לאַפּעס, אָבער פאָרט אונטערגאַנג. די פרייהיים, װאָס פּאָרי 
טוגאַל האָט זיי געגעבן איז זיכער נישט מער וי אַ פרייחייט צו פאַרלאָזן 
דאָס לאַנד. און דאָס איז אויך נישט װײיניק. פּאָרטוגאַל איז אַ האַלב-פעאָדאַל 
לאַנד, וואו אַן אַרבעטער באַקומט נאָך היינט לוין פאַר אַ פיל-שעהדיקן 
אַרבעטס-טאָג אַ ברויט מיט אַ פּאָר גראָשן ;טאַשן-געלט". עס איז דעריבער 
אַן אוממעגלעכקייט צו געפינען אַ וועלכן נישט איז מקור פון חיונה. וועלן 
אָבער די יידן באַצײיטנס נישט געראַטעװועט װוערן, לוערט איף זײי די 
געפאַר װוידער פאַרשפּאַרט צו װער, װאָס דאָס הייסט פולשטענדיקער 
אונטערגאַנג. אָט די יידן, פּליטים אין פּאָרטוגאַל און אין שפּאַניע, װאָס 
האָבן זיך געראַטעװעט פון היטלערן, מוון אָפּגעראַטעװעט װערן פון אנ" 
טערגאַנג, 


און געדענקט מען נאָך װוי אַזױ מען האָט זיך חדשים לאַנג געפּאָרעט 
אַרױיסצוראַטעװען פינף הונדערט יידישע קינדער פון פּראַנקרייך? די 
לעבעדיקע יתומים, וועמענס עלטערן זיינען מערסטנטייל פאַרשיקט געװאָרן 
קיין פּוילן, און אָט האָבן זיי געזאָלט אָפּפאָרן קיין אַמעריקע, ביז מען 

האָט פאַרשפּעטיקט מיט אַ פּאָר טעג, אָדער מיט אַ װאָך. היטלער האָט 
פאַרכאַפּט גאַנץ פראַנקרייך און זײיערע יונגע לעבנס זיינען דורך דעם 
פאַרשניטן געװאָרן, 

און געדענקט מען נאָך די ,שטרומאַי-טראַגעדיע? 


9סטן יאַנואַר 1943 


יידישע קינדער און זייערע רעטער 


דער בייזער שטורעם האָט װי מיט אַ קאָסע געשניטן און נישט 
איבערגעקליבן, עס זיינען געפאַלן מעכטיקע דעמבעס און שלאַנקע 
סאָסנעס. אַלטע קליאַנען און צאַרטע שפּראָצונגען, בלימעלעך... 


גאַנצע זעקס יאָר האָט דער שטורעם געבושעװעט. זעקס יאָר -- 
אָן זוניקע טעג, אָן ליכטיקע פרילינגס, אָן װארעמע זומערס. זעקס 
קאַלטע פינצטערע יאָר -- װי אַן אײביקײט. אין בלוטיקן געװיטער 
האָבן די קליינע צװייגעלעך זיך געטוליעט צו די שטאַרקע דעמבעס 
און זיינען פארשניטן געװאָרן צוזאמעצן מיט זיי... 


נאָר אָפט אין געשען אַװ: 


דער װינט האָט צעבראָכן אַן אַלטן דעמב, איז דער דעמב געפאַלן 
אויף זיינע צאַרטע שכנימלעך און זי פאַרדעקט. זיינען א סך דער 
שטיקט געװאָרן. און געװען אזעלכע פאַלן, װען דער גוטער דעמב 
האָט מיט זיין טויטן, שװערן גוף פארדעקט זיין שװאַכן שכן און אים 
געהיט פון שפּעטערדיקע שטורעמס. און װען די ערשטע פרילינגזון 
האָט אַ װאַרעם געטאָן די ערד, האָבן די יונגע שפּראָצונגען אויפגעהויבן 
זייערע קעפּעלעך, אויסגעגלייכט די גלידער און -- זיך צעבליט, 


צעוויגט האָט זיך דער אַלטער יידישער װאַלד. שיטער זײנען 
זיינע שטאַמען. אָבער דער פרידיקער קינדישער געלעכטער פון זיינע 
איבערגעבליבענע שפּראָצונגען זאָגט צו א נייעם לעבן, באַװײזט, אַז די 
קייט איז נישט איבערגעריסן געװאָרן. עס װאקסט װײטער ! 


א. יאָנעס, ,אונזער לעבן", 

שלאַכטנזעע-לאַגער, אַמעריקאַנער זאָנע אין דײטשלאַנד. 
8 א 
4 


ווען מען װויל אין אײיראָפּע נעענטער זיך באַקענען מיט דער 
גרויסער טראַגעדיע פון יידישן חורבן, וען מען דערפילט אַ נשמהדיקע 

באַדערפעניש זיך צו באַהעפטן מיט דעם אַלעם, וואָס איז אונדז געװען 
אַזױ טייער און װאָס איז מער נישטאָ, ווען מען װויל מיט אייגענע אויגן זען 
די רעשטן פון אַ וועלט, װאָס איז אומגעקומען --- מוז מען זיך געפינען אין 
דער געזעלשאַפט פון די אָפּגעראַטעװעטע יידישע קינדערי. 

נישטאָ קיין טיטערער קװאַל פון צער און טרייסט, נישטאָ קיין העכע- 
רער דענקמאָל און קיין מער לעבעדיקער ,קדיש" נאָך די מיליאָנען קדושים, 
וי די איינגעזאַמלטע לעבן-גענליבענע יידישע קינדערלעך. און וען מען 
באַזוכט זיי איין מאָל, ציט דאָס וי אַ מאַגנעט, מען וויל ווייטער און אָפטער 
קומען מיט זיי אין באַרירונג, מען פילט אַ טיפע בענקשאַפט נאָך זיי און 
מען איז דאַנקבאַר פאַר דעם נס, װאָס איז מיט זיי געשען 

זייערע יונגע לעבנס זיינען ערשט מיט אַ צײיט צוריק קיין סך נישט 
ווערט געווען. די סכנה האָט געלויערט יעדע שעה פון אַן אַנדער ווינקל, 
אין זייערע גאָר יונגע קינדישע מוחלעך איז געווען דאָס קאָנקרעטע באַ- 
וואוסטזיין פון דער שרעקלעכער געפאַר. און דאָך האָבן זיי טראַקטירט דעם 
טויט כמעט װי א קינדערישפּיל: עס איז געווען א מורא, אַ גרויסע מורא, 
מ'זאָל נישט געכאַפּט װערן, וייל געכאַפּטע קינדער האָבן מער נישט 
געקאָנט אַנטלויפן. אָבער מיט פאַרשידענע קקאַװאַלן" האָט מען זיך יעדעס 
מאָל אַרױסגעדרײט. זיי דערציילן דאָס מיט עכט קינדישער פּשטות און 
שמחה, װוי עס װאָלט זיך געהאַנדלט וועגן אָפּטאָן אַ שפּיצל אַ נישט-באַליבטן 
לערער. דער טרויער אין זייערע אייגעלעך באַוייוט זיך נאָר דעמאָלט 
ווען זיי ריידן וועגן די אַנדערע קינדער, װאָס האָבן נישט געהאַט ואו זיך 
גוט אױיסצובאַהאַלטן און זיינען יאָ געכאַפּט געװאָרן. 

יעדער איינציק קינד איז אַ וועלט פאַר זיך, אַן עולם ומלואו, מיט אַן 
אייגענער געשיכטע, מיט ,פּערזענלעכע? איבערלעבענישן, רייך אין דער- 
פאַרונג נאָך דעם קאָשמאַר פון כסדרדיקן געראַנגל פאַר נאָך אַ טאָג לעבן 
יונגע קינדער מיט אַלטע געמיטער, כמעט זקנים. דער קאָנטראַסט איז 
דראַמאַטיש : איר דעדט צו אַ קינד און עס ענטפערט אייך אַ דערפאַרענער, 
אָפט אַ ראַפינירטער מענטש מיט אַ פאַרשפּיצטער פּסיכיק. מען בלייבט 
שטיין פאַרוואונדערט פאַר דעם פענאָמען. עס זיינען אויך פאַראַן פיזיש 
און גייסטיק אָפּנעשטאַנענע דערװאַקסענע קינדער. אין די זעקס טראַגישע 
יאָרן, װאָס זיינען געווען אַזױ ענלעך אין זייער פינצטערקייט, האָבן זיי זיך 
קוים געעלטערט מיט אַ יאָר. ליגט אויף זיי דער ,דעפיציט" פון פינף יאָר 
אין זייער וואוקס, עס זיינען צווישן זיי אויך דאָ קינדער -- טאַקע אמתע 
קינדער, װאָס שפּילן זיך, לאַכן און וויינען װי קינדער. מיט מאַנירן װוי זיי 

װאָלטן ערשט נעכטן פאַרלאָזן זייער קינדער-צימער, וואו זיי האָבן זיך 
געפונען אונטער דער השגחה פון טאַטע-מאַמע. װוערט מען איבערראַשט 
ווען מען הערט, אַז אַזאַ קינד געדענקט זיינע עלטערן וי אין אַ חלום, 
אָדער דערמאָנט זיך אָן זיי נאָר מיטן כוח פון זיין קינדישער פאָרשטעלונג- 
קראַפט, 

צוזאַמען שטעלן זיי מיט זיך פאָר אַן אמתן קיבוץ-גלויות. קינדער -- 
דורות-אַלטע ,גלות-יידן", װאָס האָבן דורכגעמאַכט ביטערע רדיפות און 
פאַרפאָלגונגען, אַרומגעװאַנדערט אין אַ בייזער, וועלפישער וועלט און געווען 
נע-ונד, פיל פון זיי האָבן יאָרן-לאַנג פרעמדע געטער געדינט און געלעבט 
אַ לעבן פון מאַראַנען, אַנדערע זיינען נאָך גאָר יונגערהייט אָפּגעשמדט גע- 
װאָרן און זיינען שפּעטער צוריקגעבראַכט געװאָרן צו זייער שטאַם. דער 
גרעסטער טייל פון זיי איז שוין געהאַט געווען דאָס ,פּריװאַטע אייגנטום" 
פון ,, גוטע? קריסטן, וועלכע האָבן שפּעטער אויס קרחמנות" פאַרקויפט פאַר 
גוט געלט די קינדער צו יידן, 

א 

ווען מען קוקט זיך צו צו די קינדער, מוז מען גלײיכצייטיק אַ טראַכט 
טאָן וועגן זייערע עלטערן, וועגן זייערע אַמאָליקע היימען. דערפילט מען 
גלייך אַ ציטער ביז צו דער טיפעניש. דאָס איז אַ מאָמענט, ווען מען 
באַגרייפט דאָס אומגליק. װוי מיט אַ פאָטאָגראַפישן אַפּאַראַט, װאָס כאַפּט 
אויף אין אַ הונדערט-טייל פון אַ סעקונדע, דערזעט מען כהרף עין דעם 
גאַנצן חורבן. מען דערזעט אַ טאַטע מיט אַ מאַמע. מען דערזעט מיליאָנען 
יידישע טאַטע-מאַמע, מיליאָנען יידישע היימען -- דאָס איז אַ בליק איף 
דער פּאַנאָראַמע פון אומקום, 


עס גלוסט זיך נישט אויסצופרעגן די קינדער וװעגן דעם גורל פון 
זייערע עלטערן. מען וויל אויסמיידן אין שמועס די פראַגע וי אַזױ דאָס 
האָט פּאַסירט. מען האָט רחמנות אויפן קינד און --- אויך אויף זיך. וועגן 
די גאָר קליינע קינדער איז דאָך אָפּגערעדט. זיי זעען אַלע אויס אין זייער 
אומוויסנקייט און אומשולדיקייט װוי גוטע מלאכים װאָלטן זיי געראַטעװעט, 
זי טאַנצן אַרום אין די ווייסע בעטלעך מונטער און פריילעך. מען דערקענט 
באַלד, אַז עס איז פאַר זיי אַן איבערראַשונג זיך צו געפינען אין אַ בעטל., 
דאָס זיינען קינדער, װאָס זיינען געראַטעװעט געװאָרן פון די פּלאַמען פון 
די יידישע געטאָס אין פּוילן אָדער נאָך דעם וי די געטאָס זיינען שױין 
געלעגן אין חורבות. די גאַנצע אפאַרגאַנגענהײט? פון אַזאַ קינד באַשטײט 

נאָר פון אַ וואונדערבאַרער מעשה פול מיט יידישער מסירת-נפש און מיט 
גליקלעכע, כמעט אומגלויבלעכע צופאַלן. די מעשה איז אָפט איך דער 
איינציקער ;געבורט-שיין" פון דעם קינד. אַפילו אַ נאָמען האָט מען עס 
געמוזט ערשט געבן אַ ביסל מער װוײיסט מען ועגן די פּיצלעך קינדער, 
װאָס זיינען געווען באַהאַלטן ביי קריסטן. צומאָל זיינען דאָס געווען שכנים 
פון די אומגליקלעכע עלטערן, װאָס האָבן יאָרן לאַנג אין איין הויז געוואוינט, 
עס האָט אויך פּאַסירט, אַז טאַטע-מאַמע האָבן אין דעם קריטישן מאָמענט 
איבערגעגעבן דאָס קינד צו אַ קריסט, באַגלײט מיט אַן אײגנהאַנטיק געשריבן 
בריוול, װאָס איז גלייכצייטיק אַ מין צוואה צו יידן אויף דער צייט ווען דער 
שטורעם װעט אַריבער, מען זאָל זיך מרחם זיין אויף דער איינציקער געדע"+ 
כעניש, װאָס זיי לאָזן איבער אויף דער וועלט. אַפילו איבער דער אָפּשטאַ- 
מונג פון די קינדער, װאָס האָבן זיך געפונען אין קלויסטערס און אין מאָ- 
נאַסטירן, װוערט מען ביסלעכוייז געוואויר. יידישע אױגן און הערצער 
האָבן נאָכגעפאָלגט אַזאַ אתינוק שנשבה בין הגויים" און אַ דאַנק דעם איז 
דערמעגלעכט געװאָרן שפּעטער אויסצולייזן דאָס קינד און אויסצוגעפינען 
פון װאַנען עס שטאַמט, 


די עלטערע צוישן זיי האָבן שוין ביאָגראַפיעס צוזאַמענגעשטעלט פון 
זייערע מדריכים, באַזירט אויף צונויפגעזאַמלטע פאַקטן און ידיעות. אַנדערע 
זיינען אַפילו פאַרפאַסער פון אױטאָביאָגראַפיעס. זיי האָבן אַלײן רעקאָנסטרו" 
אירט די געשיכטע פון זייערע עלטערנס טוט און פון זייער לעבן און דאָס 
אָנגעשריבן אויף פּאַפּיר. דאָס אָנגעשריבענע איז פּשוט, ערלעך און אינפאָר- 
מאַטיוו, אָבער עס לייענט זיך װי אַ מגילה. אין יעדער שורה ליגט אַ וועלט 
מיט צער און חרטה, קדושה און העראָאישקייט אָן גלייכן. אַ מיידעלע פון 
9 אָדער פון 10 יאָר באַשרײבט אין פּויליש איר געשיכטע. זי איז דעמאָלט 
אַלט געווען פינף מיט אַ האַלב יאָר, ווען איר מוטער האָט איר געזאָגט 
זי זאָל קיינעם נישט דערציילן, אַז איר פאָטער קומט אַ מאָל אַהײם צו 
גאַסט. די מוטער האָט איר געװאָרנט אויב זי װעט עמעצן דאָס אױסזאָגן 
וועט איר פאָטער שוין קיין מאָל מער נישט אַהיימקומען. זי האָט שטאַרק ליב 
געהאַט איר טאַטן און דער טאַטע האָט זי שטאַרק ליב געהאַט, האָט זי 
דעריבער קיינעם וועגן דעם נישט דערציילט. נאָר איין מאָל, װען ;זי" 
זיינען געקומען פאַרטאָג און איר אויפגעװועקט, האָט זי וייטער געזאָגט, 
אַז איר פאָטער קומט קיין מאָל נישט אַהיים, אָבער ;זיי? האָבן איר צוגעזאָגט, 
אַז אויב זי װעט דערציילן דעם אמת, װעט דער פאָטער שין שטענדיק 
קאָנען בלייבן אין דער היים, און וייל זי האָט שטאַרק ליב געהאַט איר 

טאַטן און איר טאַטע האָט זי שטאַרק ליב געהאַט, האָט זי דערציילט דעם 
אמת. איר קורצע לעבנס-באַשרייבונג איז דורכגעדרונגען מיט חרטה און 
דעם באַגער אאַראָפּצורײידן זיך פון האַרץ", קלאָר צו מאַכן פאַר אַלעמען 
אַז נאָר איר גרויסע ליבשאַפט צו איר טאַטן איז שולדיק אין איר ,פאַרראַט" 
צו אירע עלטערן, וועלכע זי האָט שוין מער קיין מאָל נישט געזען. 


אַנדערע קינדער, צװוישן די דערװאַקסענע, נוצן אויס זייער לעבנס- 
באַשרײבונג צו ,פאַראייביקן? די גרויסע מעלות און מידות טובות פון 
זייערע אומגעקומענע עלטערן. דאָס לייענט זיך אָפט וי אויפשריפטן אויף 
מצבות פון גוטע-יידן. אָנשטאָט צו ריידן ועגן זיך, וערט די ביאָגראַפיע 
געווידמעט דער צוגעבונדנקייט פון די עלטערן צום יידנטום, זייער אַרבעט 
אין דעם ;,אונטערגרונט", אין די פּאַרטיזאַנען-גרופּן און זייער העראָאישער 
טויט װי געטרייע יידן און קעמפערס. 

די דערציאונגס-פּראָבלעמען פון די קינדער האָבן זיך געלייזט פון זיך 
אַליין, כמעט אױטאָמאַטיש. זייערע רעטער און באַשיצער זיינען געװאָרן 
זייערע דערציער און אַפּוטרופּסים. עס איז פאָרגעקומען אויף אַ נאַטיך- 
לעכן אופן, 

שווערע חלוקי-דעות זיינען אין אָנהײיב פאָרגעקומען אין יידישע געזעל- 
שאַפטלעכע קרייזן אין אײראָפּע וועגן דער ריכטונג פון דער דערציאונג 
פון די דאָזיקע קינדער. עס זיינען געווען יידן, װאָס האָבן געהאַלטן, אַז מען 
דאַרף די קינדער געבן אַן קאַלגעמײנע? יידישע דערציאונג. אָבער, פאַר- 
שטייט זיך, אַז קיינער האָט נישט געקאָנט דעפינירן גענויער װאָס דאָס 
מיינט אין דער פּראַקטיק. אָדער, בעסער געזאָגט, יעדער איינציקער ‏ 
אָנהענגער פון אַזאַ סיסטעם האָט געהאַט זיין אייגענעם פּירוש און דעפיניציע 
װוי דאָס דאַרף אויסזען. 

אויך אין אונדזער אייגענער באַװעגונג איז אָנגעגאַנגען אַ דיסקוסיע 
צי דאַרף מען צולאָזן, אַז די קינדער פון פּױלן, וועלכע ווערן אױיסגעהאַלטן 
אין אונדזערע קינדערהיימען און געפינען זיך אונטער דער השגחה פון 
אונדזערע חברים און חברות זאָלן דערצויגן ווערן אין אַ באַשטימטן ארץ- 
ישראל"גייסט פון פּאַרטייאישער, אָדער גאָר פראַקציאָנעלער איינשטעלונג, 
אָדער עס דאַרף בלויז זיין די שטרעבונג זיי זאָלן אויסוואַקסן גוטע יידן און 
ציוניסטן, 

אָבער אויך די דיסקוסיע האָט נישט געהאַט קיין פּעולה. דאָס איז געשען, 

וי געזאָגט, דורך אַ נאַטירלעכן פּראָצעס, װאָס האָט איגנאָרירט אַלע כללים 
פון פּעדאַגאָגיק און געזעלשאַפטלעכע פּרינציפּן, די יונגע חברים און חברות, 
װאָס האָבן זיי אויסגעפונען, אַנטדעקט, איסגעלייזט, די רעטער זײיערע, 
זיינען געװאָרן זייערע טאָג- און נאַכט-שומרים. זיי האָבן זיי מער פון דער 
האַנט נישט אַרױסגעלאָזט. אין פּיין און אין עלנט, אונטער סכנות און דראָ- 
אונגען (שוין נאָך דער באַפרײיאונג :) אין פּוילן און טשעכאָסלאָװאַקיע, אין 
דײיטשלאַנד און אין פראַנקרייך, אויף אַלע װאַנדער צועגן און דורכפאָר- 
פּלעצער זיינען זיי געווען זייערע באַשיצער און פאַרזאָרגער. זיי זיינען אויך 
געווען די דערציער פון די קינדער. און פּונקט וי בנוגע דער מאַטעריעלער 
זאָרג, אַזױ איז אויך די דערציאונג, װאָס זיי האָבן געגעבן די קינדער, געווען 
אָנגעזאַפּט מיט אַ מוטערלעכער געטרײשאַפט, אַ מין אַװעקגעבן אַלץ װאָס 
מען פאַרמאָגט ביזן לעצטן פּונקט וי אייניקע פון די חברים האָבן זייערע 
נעמען אַװעקגעגעבן די קינדער, וועגן וועלכע מ'האָט פרױיער נישט געוואוסט 
וי זיי הייסן, אַזױ איז אויך די דערציאונג געווען אַ סאָרט איבערגעבן דעם 
גאַנצן אינערלעכן גייסטיקן וועזן מצד די מדריכים. אַ חבר פון גורדוניה 
האָט זיין גרופּע קינדער פון דער ערשטער מינוט אָן אָנגעהויבן צו דערציען 
מיט דעם גאַנצן מהות פון גאָרדאָניזם, ווי זיי װאָלטן זיך געפונען אין דגניה. 
אַ חבר פון ;דרור", אַ חברה פון ,השומר הצעיר" האָבן געזוכט אַריינצו" 
ברענגען אין דעם טאָגיטעגלעכן לעבן פון די קינדער אַלע עלעמענטן און 
שטריכן, װאָס האָבן אַן ענגע קרובהשאַפט מיט זייער צוקונפטיקן לעבנס" 
שטייגער אין ארץ-ישראל, 


אויך די ארץ:ישראל-שליחים פון דער יידישער אַגענטור און פון דער 
הסתדרות קיין איראָפּע פאַר קינדער-פאַרזאָרגונג האָבן זיך אָנגעשלאָסן 
אָן די קינדער-גרופּעס, װאָס זיינען זיי אידעאיש נאָענט און אויך זיי, די 
חברים פון ארץ-ישראל, זיינען געװאָרן אַ צוגאָב-פאַקטאָר אין דער געשטאַל- 
טונג פון אַזעלכע קינדער-גרופּעס פון אַ באַשטימטער ריכטונג אין ציוניזם, 
אַנדערש, זעט אויס, איז דאָס נישט מעגלעך געווען. אויף אַ קאָנפערענץ פון 
שליחים פון ארץ-ישראל פאַר קינדער-פאַרזאָרגונג אין דייטשלאַנד, מיט אַ 
צייט צוריק, איז די פראַגע פון דער געשטאַלטונג פון אַזעלכע קינדער- 
גרופּעס ברייט דיסקוטירט געװאָרן. דאָרט, אויף דער קאָנפערענץ, איז אַנב 
אַרױסגעבראַכט געװאָרן די גאַנצע מאַרטיראָלאָגיע פון דעם יידישן על- 
טערנלאָזן קינד אין אײראָפּע און די ליידן פון זייערע רעטער און באַשיצער, 
װאָס זיינען אָפט נאָך אַליין קינדער, אָדער אַזעלכע, װאָס האָבן קיין מאָל 
אַפילו נישט געפילט דעם טעם פון קינדהייט. 

גלייך נאָך דער באַפרייאונג איז געװען דער אַלגעמײנער איינדרוק, 
אַז אין אײיראָפּע זיינען בכלל נישט מער געבליבן לעבן קיין יידישע קינדער, 
אַז מיר זיינען דאָרט אַרױסגעקומען נאָכן חורבן אין גאַנצן אַ סטעריל פאָלק, 
אַ קינדערלאָז פאָלק. װאָס קאָן זיין נאָך אַ גרעסערע טראַגעדיע אין דער 
וועלט... ערשט שפּעטער האָט מען אָנגעהױבן אַנטדעקן אין די בונקערס 
און אין די וועלדער, אין פינצטערע באַהעלטענישן, ביי פּריװאַטע קריסטן 
און אין קריסטלעכע אינסטיטוציעס קליינע צאָלן יידישע קינדער. די אַנט- 
דעקער זיינען הױפּטזאַכלעך באַשטאַנען פון צרױי ריכטונגען אין יידישן 
לעבן : פרומע יידן און יוגנטלעכע ציוניסטישע עלעמענטן. די לעצטע האָבן 
דעם גרעסטן חלק אין דער קינדער-רעטונגס-אַרבעט. זיי באַשטײען פון 
יוגנטלעכע חברים, על פּי רוב פון ציוניסטישן אַרבעטער-לאַגער, װאָס זיינען 
ביים אויסברוך פון דער מלחמה גענוג אַלט געווען. כדי שוין צו קענען 
געהערן צו איינער פון די יוגנט-אָרגאַניזאַציעס פון דער ציוניסטישער 
אַרבעטער-באַװעגונג. 


אין די מלחמה-יאָרן האָבן זיי אויסגעטרונקען דעם גאַנצן בעכער מיט 
יסורים, װוי יעדער יידישער מענטש אין אײראָפּע. פיל פון זיי זיינען געווען 
אַקטיװוע קעמפער קעגן שונא, אין דעם ,אונטערגרונט", אין די פּאַרטי- 
זאַנען-גרופּעס, אין די געטאָ-קאַמפן. אַנדערע האָבן זיך געראַטעװעט קיין 
סאָוועט-רוסלאַנד, 
אַלע פון זיי האָבן אין דער צייט פאַרלוירן זייערע עלטערן, קרובים 
און נאָענטע און דער איינציקער פונק פון האָפענונג און מאָראַלישן אָנלען 
און זין אין לעבן, דעם געמאַטערטן לעבן, איז געווען דער אידעאַל, װאָס 
איז אין זיי אַריינגעפלאַנצט געװאָרן אין זייער פריער יוגנט -- די אף-על- 
פּייכן-עקשנות פון זיג איבערן נאַציזם און אַלע שונאים. זיי זיינען מן" 
הסתם געווען די ערשטע, װאָס זוכנדיק אַ המשך פון זייער אידעאישער אַר- 
בעט, זיינען זיי אינסטינקטיוו אַרוף אויף דעם וועג פון אויסגעפינען יידישע 
קינדער. דער גרעסטער טייל פון די יוגנטלעכע האָט זיינע פירער און דער" 
ציער פון פאַר- און אין די מלחמה-יאָרן מער נישט געפונען. אויך אין דער 
הינזיכט זיינען זיי געבליבן פאַריתומט, האָבן זיי גענומען אויף זיך אַלײן 
צו ווערן די לערער פון די קינדער, װאָס זיינען דורך זיי אָפּגעראַטעװעט 
געװאָרן פאַר דעם יידנטום, 
אַזױ אַרום האָט זיך געשאַפן די זעלטענע קאָמבינאַציע, דער בונד צװוישן 
דעם מדריך און דעם געראַטעװעטן קינד. דאָס איז געװאָרן אַ קעגנזייטיקע 
טרייסט און אַ נאַטירלעכע גאַנצקײט, װאָס האָט זיי באַהאָפטן אַזױ מאַטעריעל 

וי גיײיסטיק. דער יוגנטלעכער דערציער מיט די שווערע זאָרגן פון אַ טאַטן, 
האָט דערזען אין דעם געראַטעװעטן יתום זיין ;גייסטיק קינד", זיין תלמיד, 
אָנהענגער און פאָרזעצער -- אין וועמען ער איז מחויב איינצופלאַנצן די 
אידעאַלן און אמתן, מיט אַלע ניואַנסן, װוי ער זעט זי און אין וועלכע ער 
אַליין גלויבט, 


אל אס 
2 


דאָס איז דער סוד פון דעם גרויסן אומרו, פון דעם ציטער, מיט 
וועלכן אונדזערע באַוועגונגען אין די לענדער פון אײיראָפּע זיינען היינט 
אַזױ טיף דורכגעדרונגען פאַר די הילף- און רעטוננס פּראָבלעמען פון 
יידישע קינדער. מיט דעם דערקלערט זיך, װאָס די פּראַגע פון קינדער- 
פאַרזאָרגונג פאַרנעמט כמעט תמיד דעם ערשטן פּונקט אויפן סדר:היום 
פון אַלע פאַרזאַמלונגען און קאָנפערענצן פון דעם ציוניסטישן אַרבעטער- 
לאַגער אין אײיראָפּע. פאַר זיי איז דאָס געװאָרן די װיטאַלע פראַגע פאַרן 
גוף און פאַר דער נשמה -- צוריקגעפינען די רעשטלעך פון אַ דור, אויף 
וועלכע מ'האָט שוין מער נישט גערעכנט. דאָס איז אויך די גרויסע און 
איינציקע מאָראַלישע סאַטיספאַקציע אין זייער לעבן. אין די ביטערע און 
שווערע אַנטוישונגען אין די צוויי יאָר נאָך דער מלחמה, האָבן זיי צום 
ערשטן מאָל געפונען אַ באַלדיקע באַפרידיקונג, װאָס פילט אויס דעם ליידיקן 
חלל אין זייערע הערצער, 

דעם געפיל פאַרשטייט מען, ווען מען באַקענט זיך נענטער מיט, למשל, 
די קינדער-גוופּעס פון פּוילן, מיט דער דראַמאַטישער געשיכטע פון יעדן 
קינד באַזונדער און מיט די חבלי-לידה פון דער פאָרמירונג פון דער קינ- 
דער-גרופּע, ווען מען זעט די קינדער, װאָס זיינען יאָרן לאַנג געהאַדעװעט 
געװאָרן אין אַ שטרענג קריסטלעכער אַטמאָספער, מיט אַ מורא פאַר יידן 
און אַנטיסעמיטישע נייגונגען, קינדער מיט אױסגעברענטע צלמס אױף 
זייערע לייבער, אָדער מיידלעך מיט סימנים פון אָפּגעריבן פלייש אויף די 
פיס פון קניען גאַנצע טעג אין די מאָנאַסטירן. ווען מען הערט די ,געקויפ- 
טע" קינדער מיט די סימבאָלן און אָפּצײיכענונגען פון גורדוניה, השומר- 
הצעיר, נוער-הציוני זינגען מיט גרויס התלהבות יידישע אוֹן העברעאישע 
לידער -- פאַרשטייט מען װאָס עס מיינט פאַר אונדזערע חברים דאָרט 
;זייערע קינדער". מען פאַרשטײיט די גאַנצע דערהויבנקייט פון דער אוים- 
גאַבע, װאָס זיי האָבן אויף זיך גענומען און אויך זייער ביטערע טענה צו 
אונדז דאָ, אין אַמעריקע, פאַרװאָס פאַרשטייען מיר דאָס נישט! 

348 זאב באַומגאָלד 
דער פאָלקס-מענטש אין פאַראײניקטן 
יידישן אֲפּי7 


אאויף אַ זיצונג פון דער עקזעקוטייוע פון ,אַרבעטער קאַנוסיל" 
פאַר דעם פאַראײיניקטן יידישן אַפּיל, װאָס איז לעצטנס פאָרגעקומען, איז 
באַשלאָסן געװאָרן צו רופן אַ נאַציאָנאַלן צוזאַמענפאָר פון אַלע צווייגן פון 
דער ציוניסטישער אַרבעטער-באַװעגונג אין ניו-יאָרק און איבערן לאַנד 
אויף שבת, דעם 21סטן יאַנואַר און זונטיק, דעם 1טן פעברואַר אין ניוײיאָרק, 


זינט דער נאַציאָנאַלער ;לעיבאָר-קאַונסיל?" איז אויפגעשטעלט געװאָרן 
זיינען אונדזערע צווייגן אין אַ צאָל שטעט היפּשלעך אַקטיויזירט געװאָרן 
אין דעם קאַמפּעין פאַר דעם פאַראײיניקטן יידישן אַפּיל. עס זיינען אין אַ 
גאַנצער ריי שטעט געשאַפן געװאָרן לאָקאַלע ;אַרבעטער-קאַונסילס?, װאָס 
שליסן איין, חוץ אונדזער אייגענער באַוועגונג,. אויך יידישע טרייד-יוניאָן 
גרופּן, אַרבעטער-רינג-ברענטשעס, לאַנדסמאַנשאַפטן און אַנדערע אָרגאַניזאַ- 
ציעס, װאָס זיינען נאָענט צו אונדזער באַוועגונג. די באַלדיקע אויפגאַבעס 
פון די קאַונסילס זיינען: מאָביליזירן פאַר דער אַרבעט פון קאַמפּעין די 
גאַנצע מיטגלידערשאַפט פון די לאָקאַלע אָרגאַניזאַציעס סיי װוי ביישטייע" 
רערס און סיי וי זאַמלער; אַקטיװויזירן די דערמאָנטע אָרגאַניזאַציעס אין 
קהילה-לעבן פון שטאָט, װאָס דאָס מיינט פּערמאַנענטע פאַרטרעטערשאַפט 
אין די פאַרשיידענע לאָקאַלע אינסטאַנצן פון די שועלפעיר-פאָנדן" און 
פעדעראַציעס. אויף אַזאַ אופן װועלן די ;אַרבעטער-קאַונסילס? מיטבאַשטימען 
אין די ענינים, װאָס זיינען נוגע דעם פאַראײיניקטן יידישן אַפּיל און וועלן 
מיטווירקן אין אַלע פראַגן פון יידישן לעבן אין דער קהילה בכלל, 


אויף דעם סמך פון דער ביז-איצטיקער דערפאַרונג אין אַ צאָל גרע- 
סערע און מיטעלע שטעט, וואו די אַרבעטער-קאַונסילס זיינען אויפגעשטעלט 
געװאָרן און האָבן אָנגעהויבן פונקציאָנירן, קאָן מען דערװאַרטן, אַז די נייע 
טעטיקייט, װאָס די ציוניסטישע אַרבעטער-באַװעגונג האָט אויף זיך גענומען, 
וועט פאַרװאַנדלט ווערן אין אַ ברכה פאַר דער באַװעגונג גופא, פאַר דעם 
יידישן קהילה-לעבן און פאַר דעם פאַראייניקטן יידישן אַפּיל, 

אונדזער באַװועגונג וי אַ גאַנצע איז כמעט אַלע יאָרן געווען אָפּגעריסן 
פון דער צענטראַלער יידישער טעטיקייט אין אַ סך שטעט. הגם אונדזערע 
חברים זיינען על פּי רוב ביישטייערער צום קאַפּיל* און אָפט אויך טוער און 
זאַמלער, האָבן זיי עס אָבער תמיד געטאָן װי יחידים, בכל אופן נישט וי 

אָפיציעלע פאַרטרעטער פון דער באַװעגונג. דאָ און דאָרט האָבן אונדזערע 
חברים, אַ דאַנק זייערע פּערזענלעכע פאַרדינסטן, אויך פאַרנומען וויכטיקע 
פּאָזיציעס אין יידישן לעבן אין שטאָט, אָבער די באַװעגונג וי אַזעלכע 
האָבן זיי מיט דער דאָזיקער טעטיקייט זייערער נישט רעפּרעזענטירט, 


מיר ווייסן אַלע, אַז אונדזערע אָרגאַניזאַציעס זיינען נישט זשעדנע אין 
קאַמפּעינס ; זיי זיינען אָפט איבערגעלאָדן מיט פאַרשײידענע זאַמלונגס-טע- 
טיקייטן. אָבער דער פאַראײיניקטער יידישער אַפּיל איז ביים היינטיקן טאָג, 
אין הונדערטער שטעט פון אַמעריקע נישט בלױז אַ געלט קאַמפּעין -- 
ער איז אויך דער צענטראַלער נערוו פון גאַנצן יידישן געזעלשאַפטלעכן לעבן 
אין שטאָט. איז דעריבער אַ גרויסער פעלער און אַ שרייענדיקע עוולה -- 
װאָס דווקא די באַװעגונג, װאָס איז אַזױ שטאַרק פאַראינטערעסירט סיי אין 
די פינאַנציעלע צילן פון קאַמפּעין סיי אין דער געזעלשאַפטלעכער טעטיקייט 
אַרום אים, זאָל פאָרמעל און אָרגאַניזאַטאָריש נישט זיין אין אים באַטײליקט, 
אַזאַ מצב האָט אומדירעקט געבראַכט אַ טאָפּלטן שאָדן אונדזערע אָרגאַניזאַ- 
ציעס; ס'איז שווער צו געווינען אָנזען, ווען מ'האָט נישט קיין געזעלשאַפט" 
לעכע השפּעה אין שטאָט; ס'איז אויך נישט שנאָרמאַל?, אַז אַ ציוניסטישע 
גרופּירונג, װואָס איז אַזױ ענג פאַרבונדן מיט ישראל, זאָל נישט זיין פאָרמעל 
פאַרבונדן מיט דער גרעסטער ציוניסטישער אויפקלערונגס-אַרבעט, װאָס 
דער ;יונייטעד דזשואיש אַפּיל? ברענגט מיט זיך אין יעדער שטאָט און 
שטעטל, 

די פירערשאַפט פון אונדזער באַװעגונג אין אַ צאָל שטעט האָט שוין 
פון לאַנג איינגעזען די אומנאָרמאַלקײט פון דער דאָזיקער לאַגע. אין אייניקע 
שטעט האָבן אונדזערע חברים אַפילו געהאַט צוגעטראַכט פאַרשיידענע פאָר- 
מען וי אַזױ דאָך צו זיין פאַרבונדן, אַפילו אומדירעקט, מיט די אוועלפעיר" 
פאָנדן" פאַר קאַמפּעין-אַרבעטן, און וי איינצוגלידערן די באַװועגונג אין די 
אַלגעמײינע יידישע טעטיקייטן, אָבער עס איז קלאָר, אַז הגם עס האַנדלט 
זיך וועגן ענינים, װאָס זיינען נוגע יעדער שטאָט באַזונדער, האָט די לייזונג 
פון דער פּראָבלעם געמוזט געפונען ווערן אוֹיף אַ נאַציאָנאַלן מאַסשטאַב, 
אַ סך חברים איבערן לאַנד האָבן דערפאַר זייער װאַרעם אויפגענומען דאָס 
אָרגאַניזירן פון ;אַרבעטער-קאָונסיל?. זיי זעען אין דער ניער טעטיקייט 
אַ געלעגנהייט צו וערן אַקטיזו אויף אַ געביט, װאָס איז זייער וויכטיק 
פאַר דער יידישער מדינה און פאַר דעם יידישן לעבן דאָ-הי, 

אַזאַ צוזאַמענאַרבעט װעט אויך ברענגען אַ ברכה די קוועלפעיר-פאָנדן" 
און די פעדעראַציעס אין די שטעט. די דאָזיקע קערפּערשאַפטן, װאָס קאָנ- 

טראָלירן כמעט היינט די פאַרשײדנאַרטיקע קהלישע טעטיקייטן פון אַמערי- 
קאַנער יידנטום, האָבן אין די לעצטע יאָרן דורכגעמאַכט פונדאַמענטאַלע 
ענדערונגען אין זייער טראַדיציאָנעלער איינשטעלונג בנוגע פירערשאַפט 
און בנוגע דעם סאָציאַלן כאַראַקטער פון די אַרבעטס-מעטאָדן, פאַרשטייט 
זיך, אַז די הונדערטער צענטראַלע קערפּערשאַפטן אין די שטעט, װאָס 
צוזאַמען שטעלן זיי פאָר דעם גרעסטן קאָלעקטיוון װירטשאַפטלעכן כוה 
ביי יידן מחוץ ישראל, זיינען נאָך ווייט פון קאָנען אָנגערופן ווערן ,דעמאָ- 
קראַטישע קהילות". אָבער די צייט און אומשטענדן האָבן גורם געווען, אַז 
זיי זאָלן ווערן מער גענייגט זיך צו דערנענטערן צו די יידישע פאָלקס- 
מענטשן, 


נאָך די מלחמה-יאָרן זיינען די עוועלפעיר-פאָנדן" ראַפּטום אויסגע- 
וואַקסן. פון איין זייט האָבן זיי ביסלעכווייז אַרומגענומען און צענטראַליזירט 
אַלץ מער אינסטיטוציעס און פאָנדן און זיינען אויף אַזאַ אופן פאַקטיש 
געװאָרן די איינציקע פאַרטרעטער אין שטאָט פון אַ גרויסער צאָל באַזונדערע 
אַקציעס און קאַמפּעינס; פון דער צווייטער זייט, זיינען די נויטן --- סיי פאַר 
די לענדער פון יידישן חורבן, גלייך נאָך דער מלחמה, און סיי פאַר ארץ- 
ישראל, פאַר און נאָך איר אומאָפּהענגיקײט -- געווען פון אַזאַ פאַרנעם, אַז 
עס זיינען נייטיק געווען אָן אַ פאַרגלייך גרעסערע פינאַנציעלע מיטלען כדי 
זיי צו לינדערן,. די אומשטענדן האָבן געװוירקט, אַז דער פאַראייניקטער 
יידישער קאַמפּעין אין שטאָט זאָל באַקומען די אָנערקענונג פון אַלע טיילן 
פון דער יידישער באַפעלקערונג. די געװאַלטיקע פליכטן האָבן דיקטירט 
צו גיין אויף אַ וועג פון אויסברייטערן די פּעריפעריע פון ביישטייערער און 
עסקנים, 

פּאַראַלעל צו דער דאָזיקער אַנטװיקלונג איז געווען צו באַמערקן אַ 
בהדרגהדיקער פּראָצעס פון דעמאָקראַטיזאַציע אין יידישן קהילה-לעבן. דער 
עוועלפעיר-פאָנד", װאָס איז אין תוֹך געווען בלויז דער פאַראײניקטער אָרגאַן 
בעיקר פון די לאָקאַלע אינסטיטוציעס און אַנשטאַלטן פאַר זאַמלונגס-צוועקן 
--- אָנגעוויזן און אָנגעפירט פון די פּאָר פילאַנטראָפּן אין שטאָט, וועלכע 
האָבן פאַרטראָטן די אָנגעשלאָסענע אינסטיטוציעס און אַנשטאַלטן -- איז 
געװאָרן די אַגענטור פאַר געלט-זאַמלונגען און צעטיילונג, אַזױ צו זאָגן 
פון דעם גאַנצן אַמעריקאַנער יידנטום. די געזעלשאַפטלעכע באַזע פון דער 
טעטיקייט איז געװאָרן אויסגעברייטערט און די גרויסע בביישטייערונגען 
פון די רייכע יחידים זיינען געװאָרן אַ ביסל ווייניקער אָנזעעוודיק אין דעם 
גרעסערן פאַרנעם פון דער אַלגעמײנער זאַמלונג. - 

װאָס ווייטער אַלץ שטאַרקער איז געװאָרן די טענדענץ צו קומען צו 
אַזאַ לאַגע, אַז יעדער יידישער מענטש אין שטאָט זאָל ביישטייערן פאַר 
יידישע צװועקן. עס איז איינגעשטעלט געװאָרן אַ סיסטעם פון דורכפירן 
זאַמלונגען מיט דער הילף פון פאַךי און פּראָפעסיע-גרופּירונגען. בתי- 
מדרשים, קלובן און פרויען-אָרגאַניזאַציעס, אלאַדזשעס", אָרדנס און לאַנדס- 
מאַנשאַפטן, גרויסע טיילן פון דער יידישער באַפעלקערונג זיינען אויף דעם 
וועג דערגרייכט געװאָרן. די אויסברייטערונג פון טעטיקייטס-שטח האָט 
אויך אַרױפגעבואַכט אויף דער איבערפלאַך נייע שיכטן פון קאַמפּעין- 
טוער, עסקנים און פירנדיקע מענטשן, וועלכע האָבן װאָס וייטער אַלץ 
מער פאַרנומען וויכטיקע אַמטן און שליסל-פּאָזיציעס אין דער אָנפירונג פון 
שטאָטישן קאַמפּעין, אין די אינסטאַנצן פון די יועלפעיר-פאָנדן און פעדע- 
ראַציעס. ביסלעכווייז האָט זיך געשאַפן אַ מער פאָלקסטימלעכע אַטמאָספער 
אַרום די טעטיקייטן פון קאַמפּעין. 

דערמיט דערקלערט זיך אויך דער פאַקט, װאָס אַ צאָל גרעסערע און 
מיטעלע שטעט איבערן לאַנד, וואו דער קאָנטאַקט מיט דער ליטונג פון 
קאַמפּעין און וועלפעיר-פאָנד איז געמאַכט געװאָרן, האָבן אויסגעדריקט זייער 
באַגער צו זען װאָס שנעלער די צווייגן פון דער ציוניסטישער אַרבעטער- 
באַװועגונג אָרגאַניזירט לטובת דעם פאַראײיניקטן שטאָטישן קאַמפּעין. נישט 
בלויז זעען זיי אין אונדזער באַװעגונג אַ מקור פאַר פּאָטענציעלע נייע 
ביישטייערער, נאָר אויך אַ נייעם כוח, װאָס װועט העלפן מאָביליזירן די 
יידישע געזעלשאַפט אין שטאָט -- אַ רייפער פּאָליטיש- געזעלשאַפטלעכער 
כוח, מיט אַ טיפן אינטערעס פאַר יידיש לעבן אין אַמעריקע. 


דורך דער אָרגאַניזירונג פון די קאַרבעטער-קאַונסילס? אין די שטעט 
קאָן אונדזער באַװעגונג אַ סך טאָן פאַר דעם ;פאַראײניקטן יידישן אַפֵּיל" 
אין פאַרשיידענע ריכטונגען. אַוודאי גייט קודם-כל אין דעם, אַז יעדער איינ- 
ציקער, װאָס געהערט צו אונדזער מחנה, זאָל דערפילן זיין חוב ווֹי אַ ביי- 
שטייערער צו דער יידישער נאַציאָנאַלער קאַסע, אָבער נישט וייניקער איז 
וויכטיק די אומדירעקטע הילף, װאָס מיר קאָנען געבן די קהילה:אַקציעס 
דורך אונדזער עצם-אָרגאַניזירן זיך װי אַ קאָלעקטיוער כוח לטובת דער 
אַרבעט. דער ;פאַראײיניקטער יידישער אַפּיל* האָט אָן שום ספק אין אַלע 
שטעט איבערן לאַנד געטרייע אַמביציעזע עסקנים, װאָס באַטראַכטן די 
אַרבעט וי אַ לעבנס-אויפגאַבע. די אַרבעט גופא וװערט אָבער געפירט 
פון אַן איינגעשטעלטער שטאָטישער ;מאַשין", װאָס האָט טאַקע אַלע אייגן" 
אַרטיקע גרויסע מעלות פון גרינטלעכקייט, פּרעציזקייט און פּינקטלעכקײיט, 

אָבער װאָס איז צו מעכאַניש אויף צו קאָנען פּראָדוצירן" פּאַטאָס און וועקן 
די געהעריקע באַגייסטערונג און ענטוזיאַזם. אַ געזעלשאַפטלעך-באַואוסט- 
זיניקער כוח קאָן האָבן אַ שטאַרקע השפּעה אויף דער קאַמפּעין-טעטיקײט 
און אויף דער אַטמאָספער פון דער אַרבעט, און ברענגען פיל נוצן איף 
דעם געביט, 
סאיז אויך אַ פאַקט, אַז די שפּאַנונג אַרום די ;דראַמאַטישע מאָמענטן" 
פון גלייך נאָך דער מלחמה, ווען דער פאַרנעם פון חורבן איז באַקאַנט גע" 
װאָרן, און שפּעטער, בעת דעם אומלעגאַלן קאַמף אין ישׂראל קעגן דער 
מאַנדאַטן-מאַכט און בעת דער מלחמה פאַר דער אמאָפּהענגיקײיט פון 
ישראל --- אַז די דאָזיקע שפּאַנונג, װאָס האָט געהאַט אויפגערודערט דאָס 
גאַנצע יידישע וועזן, איז מער נישטאָ. עס איז פאָרגעקומען א מין באַרואי- 
קונג,. װאָס דער פועל-יוצא פון איר זיינען באַדײיטנדיק פאַרקלענערטע 
הכנסות. ס'איז אָבער נישט דערפאַר, ווייל ס'איז דאָ אַן אָביעקטיװוע באַ- 
רעכטיקונג פאַר אַזא פאַרקלענערונג --- ווייל די נויטן פון די יידן אויף 
דער וועלט אָדער די נויטווענדיקייט פון גרויסע פינאַנציעלע מיטלען פאַרן 
אויפבוי פון ישראל זיינען געװאָרן קלענער -- אָדער ווייל די עקאָנאָמישע 
לאַגע פון די יידן אין אַמעריקע איז פאַרערגערט געװאָרן: מען קאָן זאָגן 
אַז די ירידה אין די הכנסות פון גרעסטן יידישן קאַמפּעין איז פאָרגעקומען 
מחמת מאַנגל אין אידייאישן אויסדויער און אין טיפערער נאַציאָנאַלער 
פאַרשטענדעניש. דער ,פאַראייניקטער יידישער אַפּיל", וועלכער איז מיט 
יאָרן צוריק געטראָגן געװאָרן צום פאָלק אונטער דעם רושם און אין 
אָנבליק פון אונדזערע געשיכטלעכע אויפטרייסלונגען, נייטיקט זיך היינט, 
מער וױַ אַמאָל, אין ציוניסטישער זאָרגפעלטיקייט און אין אידעאַליזם, 
6טן אַפּריל 1953 


דערהויבן און פאַראייניקט אין מעשים 


זינט דעם אָנהייב פון קריטישן פּעריאָד פון 29סטן אָקטאָבער 
האָט דער באַראָמעטער פון היגן אָרגאַניזירט-יידישן לעבן געוויזן אַ מין 
אומסטאַבילקײיט און אומרו. עס האָט זיך באַמערקט אַ געמיש פון הייסע 


געפילן און עמאָציעס מיט אַ ציטער פאַרן געדאַנק װאָס אַזױנס עס שטייט 
אין קאָן. דערביי איז געקומען די נטיה פאַר באַרעכנטער פאָרזיכטיקייט, 

רעזערווירטער האַנדלונג בכדי נישט צו מאַכן קיין שריט, װאָס קאָן אַמאָל 
נישט-ריכטיק אויסגעטייטשט װערן. דאָ און דאָרטן האָבן געזונטע געפילן 
דורכגעריסן דעם גדר פון דער אַטמאָספערישער פאַרנעפּלונג און געברויזט 
מיט אויסדרוק. אָבער בדרך כלל האָט געהערשט אַן אָפּװאַרטנדיקע שטימונג. 

די טעטיקייט אין די העכערע אינסטאַנצן פון ציוניזם -- װי פון דעם 
היגן אָרגאַניזירטן יידנטום בבלל -- אין שייכות מיטן קריטישן מצב, האָט 
ממשותדיק נישט באַרירט און במילא נישט דירעקט פאַרפליכטעט אױף 
וועלכן עס איז אופן יידן װי יחידים. מיט אַנדערע װערטער: די טעטיקייטן 
פון די יידישע קערפּערשאַפטן זיינען בעיקר געווען גשווענדט כלפּי חוץ 
איידער צו דער יידישער באַפעלקערונג, אָדער לכל הפּחות צו דער אייגענער 
אָנהענגערשאַפט, וועמען די קערפּערשאַפטן פאַרטרעטן. דאָס האָט ליידער 
מיטגעווירקט צום שװאַכן אָפּקלאַנג אין גרעסטן יידישן ישוב אין דער וועלט 
לגבי דעם באַרג מיט שנאה, װאָס האָט זיך אויפגעהויבן אַרום ישראל. עס 
האָט זיך געקאָנט שאַפן אַן איינדרוק פון אַ סאָרט גלייכגילטיקייט, אויב נישט 
פאַטאַליסטישער רעזיגנאַציע מצד דעם יידנטום אין אַמעריקע. 

דערפאַר איז געווען פאַרשטענדלעך די דערװאַרטונג און אַפילו שפּאַנונג 
אויף דעם פאָרגעקומענעם צוזאַמענפאָר פון פאַראײיניקטן יידישן אַפַּיל. כדי 
צו דערפילן דעם פּולס פון פאָלק: צי וויברירט טאַקע דאָס האַרץ ווייטער 
נאָרמאַל, אָדער עס זעען זיך סימנים פון דער געבענטשטער נערוועזיטעט, 
װאָס איז מער נאָרמאַל אין אָנבליק פון די געשעענישן אין די גורלדיקע טעג. 


אַז אַזאַ צוזאַמענפאָר איז זיכער דער פּאַסיקסטער קריטעריום פאַר אַן 
אָפּשאַצונג, איז קלאָר פון זיין צוזאַמענשטעל און פון זיין אַלגעמײנעם כאַ- 
ראַקטער: אין קעגנזאַץ צו סתם-פאַרזאַמלונגען מיט צופעליקע יחידים, 
באַטײליקן זיך אין אים פאַרטרעטער פון הונדערטער אָרגאַניזירטע ישובים 
איבערן לאַנד מיט אַ געוויינלעכן דורכשניט פון פאַרשידענע ריכטונגען און 
שאַטירונגען. די פאַרטרעטערשאַפטן שליסן איין סיי די פאַראַנטװאָרטלעכע 
כלל-טוער, װאָס שטייען בראש פון לאָקאַלן אָרגאַניזירטן יידישן לעבן, סיי 
די פּראָפּעסיאָנאַלן, די טעכנישע לייטער פון די וועלפעיר-פאָנדן און פעדע- 
ראַציעס, וועלכע שטעלן מיט זיך שוין היינט פאָר ביי יידן דעם גרעסטן 
און קאָלעקטיוון פינאַנץ-אינסטרומענט מחוץ דער יידישער מדינה, װי אויך 
די גייסטיקע פירערשאַפט פון יידישן קהילה-לעבן. אַ צווייטער שטריך פון 
אַזאַ צוזאַמענפאָר איז זיין תכליתדיקער כאַראַקטער. די באַשלוסן, וואָס װערן 
היינט אָנגענומען,. דאַרף מען אָנהייבן רעאַליזירן אַ טאָג שפּעטער. עס 
האַנדלט זיך דאָ אין ,דיני ממונות". אין רעזולטאַט פון אַ באַשלוס נעמט 

אויף זיך אױיטאָמאַטיש יעדער ישוב זיין חלק אַחריות, אַפילו ווען ער מוז 
שפּעטער זיך אַרויסהעלפן, קאָן זיין, מיט דער ריין-סוחרישער המצאה פון 
נעמען אַ הלוואה אין אַ באַנק. דאָס איז בכן אַן אַלגעמײנע, מאָראַלישע פאַר- 
פליכטונג מיט פּראַקטישע מאַטעריעלע מסקנות. 


אָבער דער הײי-יאָריקער צװאַמענפאָר פון פאַראייניקטן יידישן אַפּיל 
אין װאַלדאָרף-אַסטאָריע האָט, אָן שום ספק, געהאַט אַ ספּעציעלע באַדײיטונג, 
דער צוזאַמענפאָר האָט איינשטימיק באַשלאָסן, אַז אַחוץ זיין נאָרמאַלן בוד" 
זשעט פון איבער הונדערט מיליאָן דאָלאַר, זאָל אין דעם יאָר פּראָקלאַמירט 
ווערן אַ ספּעציעלער קאַמפּעין פאַר ספּעציעלע הונדערט מיליאָן דאָלאַר 
בשייכות מיט דער קריטישער ישראל-לאַגע. איז דער באַשלוס גופא אַ וויכ- 
טיקע געשעעניש אין דער געשיכטע פון אַמעריקאַנער יידנטום. דאָס איז 
דער שענסטער און דערווייל אויך דער וירקזאַמסטער סאָלידאַריטעט:אױס- 
דרוק מיטן ישוב אין ישראל, 

אָבער נישט וייניקער ויכטיק פון דעם איצטיקן עצם'באַשלוס און 
זיין פאַרנעם איז אויך דער קלימאַט און די דראַמאַטישע שטימונג, װאָס 
האָט געהערשט אויף דעם צואַמענפאָר. פאַקטיש אין די דאָזיקע שטימונג 
געווען דעצידירנדיק פאַרן איינשטימיק-ענטזיאַסטישן באַשלוס. קיין שום 
פון פאָראוױיס-פּרעפּאַרירטער פאָרשלאַג פון פירן גלייכצייטיק אַ טאָפּלטן 
קאַמפּעין װאָלט ווייט נישט אַרויסגערופן קיין באַגייסטערונג,. בפרט נאָך 
ווען דער צוגאָב-פאָנד פון עקסטראַ הונדערט מיליאָן דאָלאר איז עקסקלוזייו ; 
די װעלפעיר-פאָנדן און די פּעדעראַציעס איבערן לאַנד האָבן נאָר די 
פאַרפליכטונג צו אַרבעטן פאַר אים, אָן דער פּריווילעגיע נהנה צו זיין 
פונעם פאָנד אין וועלכער ס'איז מאָס פאַר זייערע לאָקאַלע נױיטן דער 
באַשלוס פאַרן ספּעציעלן פאָנד איז אָבער פאָרט געקומען כמעט ספּאָנטאַן, 
אָן דער רוטינער דיסקוסיע פון באַרעכטיקן, באַגרינדן און אויך אָפּפרעגן 
דאָס איז פאַקטיש פאָרגעקומען אויף אַ נישט-נאָרמאַלן שטייגער. אַן ;אומ- 
נאָרמאַלער" ענטפער אויף אַן אומנאָרמאַלער סיטואַציע. אָבער דאָס איז 
געווען דער װירדיקסטער ענטפער און דער פייערדיקסטער פּראָטעסט פון 
די ראשי-קהל פון אַמעריקאַנער יידנטום קעגן דעם פאָרהאַנג פון רשעות, 
װאָס האָט זיך אַראָפּגעלאָזט אויף דער יידישער מדינה. דאָס איז געווען 
אַ טיפער אויסדרוק פון אָנערקענונג און דאַנקבאַרקײט צום העלדישן און 
יונגן ישראל-דור אין זיין נצחון. דאָס איז אויך געוען אַ צייכן פון אומ- 
באַגרענעצטער סאָלידאַריטעט און אידענטיפיצירונג מיט דעם ישוב אין 
ישראל אין זיין געראַנגל, 

רעדנער נאָך רעדנער האָבן גענומען אַ װאָרט אין דעם העכסט-דראַמאַ- 
טישן האַרץ-אױסגוס בכדי אויסצושרייען די יידישע אויטרייסלונג און פאַר" 
ביטערונג קעגן דעם פּרואוו אונטערצומינעווען די סאַמע עקסיסטענץ פון 
דער מדינה; קעגן דעם נייעם אין נאַצישן סטיל פאַרברעכן פון פאַרװאַנדלען 
מאַסן יידן אין פּליטים, כדי זיי שפּעטער צו פאַרטרייבן אָדער פאַרשיקן און 
אומברענגען. אָבער די ווערטער פון ביטערן פּראָטעסט זיינען אויך געוען 
דורכגעפלאַכטן מיט טענער פון יידישער עקשנות. מיט דעם אַלטן ,אף על פּי 
כן", נישט אַראָפּצולאָזן די הענט און שטיין צוזאַמען וי אַן אייזערנע שוץ- 
װאַנט אין די קריטישע טעג -- פאַר יעדן פּרייז. װאָס איז דער עפריין"+ 
דאָ איז געקומען דער אינדיווידועלער ענטפער, װאָס האָט געקלונגען װי די 
שענסטע מוזיק. דער ענטפער איז אויסן געווען זיך אַלײן צו שטאַרקן מיט 
נייעם כוח, מיט אמונה, בטחון און אַן אַרױספאָדערונג נאָכצוטאָן דעם ביי- 
שפּיל: פירפאַכיקע ביישטייערונג פאַר דעם ספּעציעלן פאָנד לגבי פאַראַיאָרן, 
פינף מאָל אַזױ פיל וי מיט אַ יאָר צוריק, אַ פערטל מיליאָן דאָלאַר אָנשטאָט 
די פופציק טויזנט פון פריערדיקן יאָר, 150 טויונט אָנשטאָט 30 טױזנט, 
0 אָנשטאָט 0 טויזנט, כך וכך פון מיין גאַנץ פאַרמעגן פאַר דעם ספע- 
ציעלן פאָנד --- און אַזױ ווייטער, אָן אַ סוףיי. 


יעדער רעדנער האָט זיך אויסגעוויזן, דיסקוטירט מער מיט זיך אַלײן 
וי מיט אַנדערע. אַ מין האַרץ-מאָנאָלאָג בקול רם. דאַן זיינען געקומען די 
פאַרפליכטונגען אין נאָמען פון די קחילות. די זעלבע פּראָפּאָרציע וי די 
ביישטייערונגען פון די יחידים, באַגלײט אָפּטמאָל מיט אַ תפילה, אַז די 
שטעט זאָלן פאַרשטיין װאָס מיר פאַרשטייען און זיך דערהויבן צו דער 
גרויסער אַחרױית, װאָס ליגט אויף אונדז. 

עס איז כדאי געווען צו זען די נייע שיכט פון נאַציאָנאַלע טוער, 
װאָס זיינען געקומען צום אויסדרוק אויף דער קאָנפערענץ. ביי יעדן מאָל 
ווען עס איז געפאַלן די בשורה פון איין מיליאָן און נאָך איינעם -- ביז צען 
מיליאָן ביישטייערונגען אויפן אָרט -- האָט מען געדאַרפט זען זייער 
באַגײיסטערונג. װוער האָט גורם געווען צו אַזאַ דערװאַכונג? וועלכער כוח 
האָט זיי אַװעקגעשטעלט אויף אַזאַ הויך ? מען דאַרף צוגעבן: די אַלע דע- 
לעגאַטן --- ראַבאַיס, ריכטערס, סוחרים, אינדוסטריעלער און דירעקטאָרן -- 
האָבן טאַקע אַדורכגעמאַכט אַ שולע פון יידישער פילאַנטראָפּיע. דאָס אַלין 
איז שוין אַ מדרגה. גדול העזשה צדקה יותר מן הקרבנות. אָבער זייער טיף- 

נאַציאָנאַלן באַוואוסטזײן האָבן זיי נישט אַדורכגעמאַכט דורך קיין אידעאָלאָ- 
גישער דערציאונג. דאָס איז אַ נייער שיכט פון אַמעריקאַנישע יידן, װאָס 
בלויז דער אויפקום פון דער יידישער מדינה האָט זיי דירעקט דערפירט 
צו יידישן שטאָלץ, צו יידישער קנאישקייט, װאָס האָט פריער באַהאַלטן 
געטליעט אין זייערע הערצער. זיי זיינען געקומען דירעקט, אָן קיין שום 
פאַרמיטלונג צו דער אינערלעכער אַהבת ישראל. דאָס איז אַ נייער וואונדער 
פון יידישער דערגרייכונג אויפן אַמעריקאַנער באָדן, 

1סטן דעצעמבער 1956 


אַ קאָנפערענץ פון זאָרג און האָפענונג 


די נאָר װאָס אָפּגעהאַלטענע נאַציאָנאַלע קאָנפערענץ פון פאַראיי- 
אייניקטן יידישן אַפּיל אין ניודיאָרק איז אויסגעפאַלן אין די טעג פון שפּאַנונג 
אויף אַ ריי יידישע פראָנטן. דער יידישער ציבור איז אַרומגעכאַפּט געװאָרן 
מיט אַ שװערער זאָרג, װאָס האָט דערמאָנט די קריטישע יאָרן 1948 און 
5, נאָר פּלוצעם האָט דאָס אויג באַמערקט אַ מין שיין פון פרישער האָפץ- 
נונג. האָט מען זיך צוגעגעבן פּסיכישן מוט; מ'האָט דאָס געטאָן אינ- 
סטינקטיוו, מחמת אַ געװיסער מאָס פאַרצווייפלונג און אויך מיט אַ 
באַשטימטער לאָגישער אויסרעכענונג. אוב אָט די האָפּענונג זאָל טאַקע 
פאַרװירקלעכט ווערן, קאָן דאָס זיין אַ לייזונג פאַר אַ ריי אָנגעװײיטיקטע 
פּראָבלעמען : אַן אָנהייב פון אַ ניי קאַפּיטל יידישער געשיכטע, 

יי 

אַ קאָנפערענץ פון פאַראייניקטן יידישן אַפּיל -- אין װעלכער עס 
באַטײליקן זיך עסקנים פון בערך דריי הונדערט שטעט איבערן לאַנד -- 
קאָן תמיד דינען וי אַ מין צייכן, װאָס ווייזט וועלכע װוינטן עס בלאָזן אין 
יידישע געצעלטן. די 29 ביז-איצטיקע יערלעכע קאָנפערענצן פון פאַראיי- 
ניקטן אַפּיל האָבן שוין געהאַט זייערע תקופות פון עעליה" און פירידה"; 
סיי אין מענטשלעכן פלייס, סיי פּשוט --- אין געלט. עס זיינען געווען צייטן, 
ווען אויף אַן איינציקן רוף האָבן זיך טױיזנטער זאַלן איבערן לאַנד ,גע- 
בראָכן" פון איבערפולטקייט -- און די יערלעכע הכנסה איז נישט געוען 
קלענער פון אַ מלוכה-בודזשעט אין אַ קליינער, איינגעפונדעוועטער מדינה, 

עס זיינען אָבער אויך געווען יאָרן, ווען מ'האָט געדאַרפט ;ברענגען" דעם 
עולם און קריגן הקוואות אויפן חשבון פון בעסערע צייטן 


די היי-יעריקע קאָנפערענץ איז פאָרגעקומען אונטער אַ געדיכט- 
פאַרװאָלקנטן הימל: די אויסגעפירטע מיליטערישע פאַרגעלטונגס-אַקציע 
האָט איזאָלירט ישראל אַפילו פון אירע פריינט און איבערגעלאָזט אַ גרונט 
פאַר פאַרשידענע ספיקות. בעיקר האָט מען געפרעגט: װעלן זיך דען צוליב 
דעם פאַרענדיקן די אַראַבישע רציחות? דער ביטערער פּסק, װאָס די 
פאַראייניקטע פעלקער האָט אַרױסגעטראָגן קעגן ישראל צום ערשטן מאָל 
אין איר עקסיסטענץ, איז געווען אַ זעלטנקייט אין דער געשיכטע פון דער 
פעלקער-אָרגאַניזאַציע. די מאָביליזאַציע פון די אַראַבישע מדינות -- פון 
רעכטס און לינקס -- האָט געוויזן, אַז די באַנייטע און אויפגעפרישטע שנאה 
צו ישראל האָט זיי צוריק פאַראײניקט אויף אַ ווייל. צו דעם קומט נאָך צו 
די ערנסטע עקאָנאָמישע לאַגע אין דער מדינה גופא; דער ואוקס פון 
אַרבעטסלאָזיקײט און די אַלגעמײנע שװוערע שטימונג אין לאַנד. אין די 
פאַרגאַנגענע 18 יאָר האָט ישראל אַדורכגעמאַכט נישט איין קריזיס. פון 
צייט צו צייט איז זי געשטעלט געװאָרן פאַר אַ פרישן נסיון. אירע ראַנגלע- 
נישן קעגן סכנהדיקע פאַקטאָרן און סיטואַציעס איז כמעט געװאָרן פּער- 
מאַנענט. אָבער צום ערשטן מאָל אין איר געשיכטע האָבן זיך צונויפגע" 
טראָפן און קאָנצענטרירט אויף אַ מאָל אַ ריי קריזיסן, װאָס רירן אָן די 
יסודותדיקע געביטן פון איר סאַמע עקסיסטענץ: פּאָליטיש, זיכערהייטלעך, 
װוירטשאַפּטלעך -- באַגלײט פון אינערלעך-געזעלשאַפטלעכער צעריסנקייט ; 
אַרומגערינגלט מיט כסדרדיקע רשעותדיקע דראָאונגען און כמעט איזאָלירט 
אויסערלעך +.. 

פּלוצעם איז עפּעס געשען, װאָס האָט אויסגעזען װי אַ ליכטיקער 
שטראַל פון האָפענונג. די וועלט-פּרעסע האָט געברענגט די בשורה -- ממש 
דירעקט פון פּרעמיער אַלעקסײ קאָסיגינס מויל -- אַז יידן אין סאָוועט- 
רוסלאַנד װעלן מהיום והלאה זיך קאָנען פאַראייניקן מיט זייער קרובים 
אין דער וועלט. ,מיר װעלן עפענען פאַר זיי דעם װעג, מיר װעלן פאַר- 
לייכטערן זייער אַרױספאָר און מיר וועלן העלפן זייער אױסװאַנדערונג?. 
די ציטירטע פּאָר שורות אין דער פּרעסע האָבן זיך אַ פֹּאָר טעג שפּעטער 
אַרױסגעװיזן װי פֿאַלש, אָדער שרעקלעך איבערגעטריבן נאָר די שפּעקו- 
לאַציע, װאָס זיינען בשעת-מעשה געמאַכט געװאָרן, זיינען זיכער געװוען 
באַרעכטיקט. דאָס װאָלט דאָך געמיינט אַ ראַדיקאַלע, גינסטיקע ענדערונג 
פון סאָװועט-רוסלאַנד לגבי דעם דאָרטיקן יידנטום; און אומדירעקט -- 

אויך לגבי ישראל, וואוהין די מיינסטע אַרױסגעלאָזטע יידן וואָלטן זיך 
געריסן. די אימפּליקאַציעס װאָלטן זיכער אויך געווען אויפן פּאָליטישן און 
זיכערהייטס-געביט לטובת ישראל (בשייכות דערמיט האָט מען אויך דער- 
מאָנט די אָנצוהערעניש מיט אַ װאָך-צוויי פריער אין דער סאָוועטישער 
פּרעסע צו אירע אַראַבישע פאַרבינדעטע מדינות, זיי זאָלן זיך אָפּהאַלטן 
פון דירעקטע מלחמה-שריט). אַחוץ דעם װאָלט אַ פּערמאַנענטער אייג- 
װאַנדערונגס-שטראָם פון רוסישע יידן --- אין וועלכער מאָס ער זאָל נישט 
זיין --- זיכער געהאַט זיין פּאָזיטיווע השפּעה אויפן עקאָנאָמישן לעבן פון 
דער מדינה, װאָס ליידט אויך וירטשאַפטלעך צוליב די איסגעטריקנטצ 
עליה-קװאַלן. דאָס װאָלט צוריק אויפגעהויבן די געזעלשאַפטלעכע מאָראַל 
אין לאַנד. ס'איז דעריבער נישט קיין וואונדער, װאָס יידישע פירער פון 
אַלע עקן לאַנד זיינען דאָס מאָל געקומען צו דער יערלעכער נאַציאָנאַלער 
קאָנפערענץ נישט בלויז בכדי אָנצוהאַלטן אַ געוויסע טראַדיציע -- און 
מיטמאַכן אַן איינגעשטעלט-געזעלשאַפטלעכע רוטין -- נאָר הױיפּטזאַכלעך 
מחמת דער שװועדער זאָרג, װאָס שפּיגלט זיך אָפּ אין די טאָגיטעגלעכצ 
נייעסן און כדי אויסצוגעפינען די ראֵיעלקײט פון די אָנגעזאָגטע און 
פאַרשפּרײיטע האָפענונגען. | 


אל אט 
עג 


ס'איז געווען גוט, װאָס די קאָנפערענץ פון פאַראיניקטן אַפּיל איז 
געווען צוגעגרייט װי געהעריק. זי איז געווען צוגעגרייט נישט מחמת דעם. 
װאָס די אָרגאַניזאַטאָרן האָבן, מיט װאָכן אָדער מיט חדשים צוריק, פאָר- 
אויסגעזען די געשעענישן, נאָר צוליבן עצם פאַרענדערטן כאַראַקטער און 
וועזן פון פאַראײיניקטן אַפּיל גופא אין די לעצטע יאָרן. דער פאַראײיניקטער 
אַפּיל איז געבוירן געװאָרן װי אַ ריין פילאַנטראָפּישע קערפּערשאַפט. דאָס 
האָט זיך אויסגעדריקט אין זיין ווירקונג, אין זיינע זאַמלונגס-מעטאָדן, װוי 
אויך אין דער מענטאַליטעט פון זיינע פירער. דער גרעסטער טייל פון 
די געלטער איז געגאַנגען פאַר בוכשטעבלעך ממשותדיקע יידישע נויטן 
אין דער וועלט, אונטער דער אַפּוטרופסות פון ,דזשאָינט. דער ישראל- 
חלק האָט אין יענער צייט בלױז ;נהנה"-געווען פון דער עטאַבלירטער 
פילאַנטראָפּיע. ביסלעכווייז האָט זיך אַלץ געענדערט,. הצטרכותן מעבר-לים. 
האָבן זיך געהאַלטן אין איין פאַרקלענערן, בעת דער פאַרנעם פון דער 
קאָנסטרוקטיװוער הילף פאַר ישראל האָט אָנגענומען ברייטערע דימענסיעס, 
די אַמאָליקע בעלייצדקה זיינען דערהויבן געװאָרן צו דער פירערשאַפט 

פון יידישע קהילות אין הונדערטער שטעט, מיט אַ טיפן אינטערעס פאַר 
אַלץ, װאָס קומט פאָר אין יידישן לעבן. הונדערטער פון זיי געפינען זיך 
יעדעס יאָר אויף שטודיום-רייזעס אין ישראל, אין אַנדערע יידישע ישובים 
פון דער פרייער װעלט -- וי אויך אין סאָװועט-רוסלאַנד און אין אירע 
סאַטעליטן-לענדער. זיי פאַרהאַנדלען מיט דער ישראל-פירערשאַפּט, זײ 
קומען אין פּערזענלעכן קאָנטאַקט מיט די פאָרשטייער פון יידישע ישובים 
און אויך מיט פאַרטרעטער פון פרעמדע רעגירונגען. חוץ דעם וערן 
זיי כסדר געהאַלטן גוט אינפאָרמירט דורך די דירעקטע פאָרשטייער מעבר- 
לים פון די וועלפעיר-פאָנדן, ;דזשאָינט? און יידישער אַגענץ. אַ צאָל פון 
זיי האָט, למשל, אַ באַזונדערס גרויסן אינטערעס אין ישראל סיי צוליב 
פּערזענלעכע גרויסע פינאַנציעלע אינוועסטירונגען אין לאַנד און סיי צוליב 
די דאָרטיקע געזעלשאַפטלעכע פּראיעקטן, וואָס זיי האָבן געהאָלפן אויפ- 
שטעלן. די יינגערע צוישן זיי (איבער דריי טױזנט אין עלטער צוישן 
25--40) זיינען אָרגאַניזירט אין אַ. נאַציאַָנאַלער קערפּערשאַפט ביים פאַר- 
אײיניקטן אַפּיל. זיי האָבן זייערע אייגענע רעגיאָנאַלע סעמינאַרן, אָרדענען 
איין באַזוכן אין ישראל און אין אַנדערע לענדער פון אידישן אינטערעס, 
אויף דעם לעצטן צװאַמענפאָר האָבן זיי באַשלאָסן צו װערן {;ספּאַנסאָרס? 
פאַר דער אַקציע שרות-לעם. אַ באַדײטנדיקער טייל פון זיי פאַרנעמט 
שוין איצט פירנדיקע פּאָזיציעס אין דעם יידישן קהילה-לעבן. דער אַלט- 
פרענקישער שטייגער פון סתם פּראָפּאַגאַנדע-רעדעס און רחמננות-אַפּילן 
איז פאַר דעם טייל עולם דעלעגאטן ממש איבעריק. זיי נייטיקן זיך נישט 
אין קיין הייסע ,קול-קוראס"; זיי זיינען מערוױיניקער באַקאַנט מיטן 
גאַנצן קאַלײדאָסקאָפּ פון יידישע פּראָבלעמען. זיי אינטערעסירט גיכער 
די ווייטערדיקע אויסווירקונג פון די שפּאָגל-נײע אַנטװיקלונגען און גע" 
שעענישן -- אין ישראל וי אין אַנדערע יידישע ישובים -- און מיט װאָס 
מען קאָן מיט זייער הילף פּראַקטיש און קאָנסטרוקטיוו אַרויסהעלפן און 
קעגנווירקן, 


צום ערשטן מאָל זיינען -- בעת דער פינף-טאָגיקער קאָנפערענץ -- 
איינגעאָרדנט געװאָרן באַזונדערע סעמינאַרן, װאָס צװאַמען האָבן זיי 
אַרומגענומען אַלע שטחים פון יידישער וירקונג מיט -- אָדער טיילװוייז 
מיט -- דער הילף פון פאַראייניקטן יידישן אַפּיל. די פינף סעמינאַרן 
זיינען געווען געווידמעט פּראָבלעמען פון עליה, אַבסאָרבירונג, מזרח- 
אײיראָפּעאישע לענדער, נאָענטער מזרח און דערציאונג (ישראל). יעדער 
דעלעגאַט איז צוגעטיילט געװאָרן צו דעם באַשטימטן סעמינאַר, אין וועלכן 

ער האָט פון פאָראויס אויסגעדריקט אַן אינטערעס. די צפּענאַליסטן? אין 
יעדן סעמינאַר (איין אַמעריקאַנער און איין אנישט-אַמעריקאַנער") זיינען 
באַשטאַנען פון הויך-ספּעציאַליזירטע און באַהאַװנטע מענטשן אין די 
באַהאַנדלטע ענינים. למשל : די פראַגע פון איצטיקע און ווייטערדיקער עליה 
איז גענוי אַנאַליזירט געװאָרן: פון וועלכע לענדער אין דאָ אַ שאַנס איף 
עליה, װאָס זיינען דאָרט די באַדינגונגען און וועלכע זיינען די שוועריקייטן ? 
װאָס זיינען די וועגן און --- די ,אומוועגן"? מ'האָט דאָרט אויך באַהאַנדלט 
די פּסיכאָלאָגישע און ריין טעכנישע ראַנגלענישן אַרום די פאַרשידנאַר- 
טיקע אַבסאָרבירונג-פּראָבלעמען פון עולים: די באַזונדערע באַדינגונגען 
פון יידישן לעבן אין יעדן פון די לענדער הינטערן , אייזערנעם פאָרהאַנג" 
די כסדרדיקע ענדערונגען און נייע געשעענישן אויף אַלע מעגלעכע שטחים- 
אין די לענדער כון נאָענטן מזרח;: דער חינוך פּראָבלעם אין ישראל, 
ספּעציעל אין די נייע און פאַרװאָרפענע ישובים (דער באַזונדערער ,דער- 
ציאונגס-פאָנד" פון פאַראײיניקטן אַפּיל האָט אין לעצטן יאָר געשאַפן פאַר 
דעם צוועק 14 מיליאָן דאָלאַר), 

דאָס איז געווען אַ געלעגנהייט פאַר די דעלעגאַטן זיך נענטער צו 
באַקענען מיט אַלע אַספּעקטן פון ישראלדיקע און אַלגעמיין-יידישע טעטי- 
קייטן אויף אַ גאַנצער ריי געביטן. אַפילן ווען עס האַנדלט זיך וועגן זאַכן 
און ידיעות, װאָס װעלן מן-הסתם קיין מאָל נישט זען די ליכטיקע שיין, 

מ'האָט זיך געקאָנט פרעגן: װעט דאָס אַמאָל נישט האָבן אַ פאַרקערטע 
און נעגאַטיװוע ווירקונג אויף די דעלעגאַטן, װאָס װועט זיך שפּעטער אָפּרופן 
אויף זייער פּראַקטישער קאַמפּעין-אַרבעט? דער פאַקט, װאָס זיי זיינעך 
אַרײנגענומען געװאָרן אינעם לפני ולפּנים פון דער היינטיקער שװערער 
און קאָמפּליצירטער יידישער וירקלעכקייט, אויסגעשטעלט אױיף פאַרשי- 
דענע שטרויכלונגען און געפאַרן -- װעט דאָס נישט אַ מאָל אָפּשװאַכן 
זייער מוט און ענטוזיאַזם פאַר וייטערדיקע דערגרייכונגען! סוף-כל-סוף 
זיינען דאָס די איבער צויי טױזנט דעלעגאַטן נישט קיין געשװאוירענע 
פּאַרטײי-מענטשן מיט אױסגעהאַלטן-אידעאָלאָגישע איינשטעלונגען: און 
אַפּילו נישט קיין לעגיטימע ציוניסטן. צי װעט בכן די אומבאַפאַרבטע 
אינפאָרמאַציע -- און האַרטע פאַקטן -- נישט האָבן אױיף זי אַ קעגן- 
ווירקונג להיפּוך דעם אייגנטלעכן ציל פון דער גאַנצער קאָנפערענץ? 

דער ענטפער איז אָן באַװאָרעניש: ניין! דער פאַקט, װאָס זיי זיינען 

אַרײינגענומען געװאָרן אין דעם אינטימען קרייז -- פאַר וועלכן עס זיינען 
נישט פאַרהוילן קיין שום סודות --- מאַכט יעדן פון זיי פילן מער אַחריות- 
פול און במילא פאַרבינדט דאָס אים ענגער מיט די, װאָס טראָגן דעם עול 
פאַר די אויפגאַבן, דאָס איז אַ קאַטעגאָריע פון מענטשן, װאָס װערט נישט 
נתפּעל פון ביליקער ,פּובליסיטי? (װאָס קאָסט אַגב זייער טייער); די 
מערסטע פון זיי האָבן יאָרן-לאַנג ,אינוועסטירט" אַ סך פלייס און פאַר- 
מעגנס דורך די קאַנאַלן פון פאַראײיניקטן אַפּיל. זייער באַציאונג איז 
דעריבער וי פון אַ סאָרט שותפים סיי צום גוטן װוי, חלילה, צום שלעכטן. 
די דאָזיקע איינשטעלונג איז אַ רעזולטאַט פון אַ געיויסער דערציאונג, װאָס 
זיי האָבן דערװאָרבן און אין זיך איינגעזאַפּט סיי אין דער טעטיקייט גופא 
און סיי דורך דער דירעקטער ישראל-ווירקונג. דאָס האָט זיי מאָראַליש 
דערהויבן און דעדמיט אויך אויסגעברייטערט די מעגלעכקייט פּאָטענצן 
פון פאַראײיניקטן אַפּיל, 

אויב עס האַנדלט זיך װעגן אינספּיראַציע, באַגייסטערונג און ענטו- 
זיאַזם --- װואָס זיינען נישט וייניק נייטיקע עלעמענטן אין אָט דעם סאָרט 
אומדערמידעלעכער אַרבעט -- האָבן די דעלעגאַטן דאָס געשעפּט פון 
אַנדערע קאָנפערענץ-טיילן. דער פאַקט, װאָס נישט פאָרמעל -- און אין 
מיניאַטור --- איז דאָס געווען אַ יידישע וועלט-קאָנפערענץ (צוליבן אַקטיון 
אָנטייל פון פּראָמינענטע פאָרשטייער פון די מיינסטע יידישע ישובים 
אין דער װעלט) האָט אויך געקרעפטיקט און פאַרשטאַרקט דעם סאָלידאַ- 
ריטעט-געפיל פון די באַטײליקטע. די רעדע פון אַבאָ איבן איז געווען 
אַ שטאָלצער ענטפער צו די פעלקער פון דער וװעלט אויף זײיער נישט- 
איינזעעניש (און מען קאָן נוצן דעם אויסדרוק -- היפּאָקריטישע באַציאונג) 
צו ישראל ; אַריה פּינקוס האָט רעאַליסטיש אַנאַליזירט די סיבות פון די 
איצטיקע שוועריקייטן אין די טעטיקייטס-געביטן פון דער יידישער אַגענץ 
און וי ווייט די פאַרגרעסערטע און פאַרשנעלערטע הילף פון אַמעריקאַנער 
יידנטום קאָן ביסלעכיוייז ענדערן גינסטיק דעם איצטיקן מצב. די רעדעס 
פון סער אייזיק װאָלפסאָן (ענגלאַנד), באַראָן ראָטשילד (פראַנקרייך), ד"ר 
מאָזעס קאַופמאַן (בראַזיל), גונער זשאָזעפּסאָן (סקאַנדינאַװיע) און פון 
אַנדערע פּראָמינענטע פאָרשטייער פון לענדער אין פאַרשידענע וועלט- 
טיילן, װי אויך די רעדעס פון די אַמעריקאַנער יידישע פירער, האָבן 
צוזאַמען אויפגעהויבן און צעמענטירט דאָס אַחריות-געפיל פון יידישן פאָלק 
אין די אויגן פון אַלע אין זאַל, פאַרשטײיט זיך, אַז די דערמוטנדיקע רעדע 
פון וויצע-פּרעזידענט פון די פאַראייניקטע שטאַטן, האָמפרי, וועלכער האָט 

אַ פּאָר מאָל אונטערגעשטראָכן, אַז ער רעדט אין נאָמען פון דער אַדמי- 
ניסטראַציע, וועגן דער פאַרפליכטונג פון דער אַמעריקאַנער רעגירונג 
אָפּצוהיטן די גאַנצקײיט און די סואווערעניטעט פון ישראל, איז אויך געװוען 
אַ דבר בעתו, תכליתדיק איז בעת דער קאָנפערענץ געשאַפן געװאָרן פון 
אַ נישט-באַדײטנדיקער צאָל באַטײליקטע די ערשטע זיבן מיליאָן דאָלאַר 
אויפן חשבון פון נייעם יאָר און אַן איינהייטלעכער באַשלוס צו דערגרייכן 
אין 1967 די סומע פון 75 מיליאָן דאָלאר, אָנשטאָט די היי-יעריקע געשאַ- 
פענע 65 מיליאָן. פון באַלדיקן ווערט איז נאַטירלעך דאָס געלט; אָבער די 
השפּעה פון דער קאָנפערענץ, װאָס װועט איבערגעטראָגן ווערן אין הונדער- 
טער שטעט איבערן לאַנד, איז אפשר נישט וויניקער וויכטיק, 

אױף דער לעצטער יערלעכער קאָנפערענץ פון פאַראײיניקטן 
יידישן אַפּיל אין ניו-יאָרק האָבן זיך באַטײליקט בערך דריי טויזנט דעלע- 
גאַטן פון איבערן לאַנד. די ספּעציעלע ;סענסאַציע" דאָרט איז געווען דער 
אויפטריט פון משה דיין. זיין צװאַנציק-מינוטיקע רעדע אין אָפּגעהאַקטע 
זאַצן, װוי אויסגעשמידט פון אייזן און בעטאָן, נוסח בן-גוריון, איז הויפּט- 
זאַכלעך געווען געווידמעט דער פּאָליטישער און זיכערהייטס-לאַגע פון דער 
מדינה. צום סוף פון זיין רעדע האָט ער זיך אויף אַ מינוט אָדער צוויי אַ קער 
געטאָן צום אַמעריקאַנער יידנטום מיט שבחים. ער האָט אָנגעװאונקען אויפן 
פאָרזיצער פון פאַראייניקטן יידישן אַפּיל (עדואַרד גינזבערג) װי אַ בײישפַּיל 
פון איינעם, װאָס קאָן פאַררעכנט ווערן צווישן די ל"ו צדיקים פון אונדזער 
דור. דערביי האָט ער שוין אויך דערקלערט, אַז אונדזער עקסיסטענץ -- 
און אַלץ װאָס מיר האָבן דערגרייכט -- איז נישט אַזױ וייט צוליב אונ- 
דזערע מיניסטאָרן, גענעראַלן און דיפּלאָמאַטן, נאָר אין זכות פון די ל"ן 
צדיקים, װאָס געפינען זיך צווישן אונדז, | 
עדואַרד גינזבורג איז פון די זעלטענע פערזענלעכקייטן אין דער פי- 
רערשאַפט פון אַמעריקאַנער יידנטום: און ער האָט זיכער פאַרדינט די 
שבחים פון משה דיין. זינט דעם אויפקום פון דער מדינה זיינען אומעטום 
קאַנטדעקט? געװאָרן גרויסע צאָלן ;נייע" יידן. מען קאָן פּאַראַפראַזירן, 


אין די טויט פון מין זור 08 


אַז ס'איז פאָרגעקומען מיט זי אַ פּראָצעס פון פתחית החיים": אַ מין גילגול 
פון אַן אָפּגעזונדערטער עקסיסטענץ. פריער, אין בעסטן פאַל, פלעגן זי 
זיך ,אויסלעבן? אין אַ שאַבלאָנעם סינאַגאָגע-סטיל. מיטאַמאָל --אַ גייסטיקע 
אויפװואַכונג (אָדער אויפוועקונג) און אַ באַוואוסטזיין פון אַ דערהויבענעם 
לעבנס-ציל; אָט דאָס קאַפּיטל פון פּסיכישער אויפלעבונג אין יידישן פאָלק 
-- אַ דאַנק דער מדינה --- איז נאָך ווייט נישט אָפּגעשאַצט געװאָרן. מיר 
באַגרייפן גאָר נישט דעם פאַרנעם און די היסטאָרישע װאָגיקײט פון אָט 
דעם ווידערגעבורט" ביי טיילן פון יידנטום אין דער װעלט, אין זייער 
גייסטיקער ,אידענטיפיקאַציע? מיטן יידישן פאָלק. ס'איז װינציקער וואונ- 
דער, ווען ס'האַנדלט זיך וועגן יידן אין די לענדער פון אײראָפּע, אַפריקע 
און אַזיע. זיי זיינען נאָך אַלץ געווען די דירעקטע קרבנות -- סיי פון 
חורבן און סיי פון דער מדינהס אויפקום, אָדער פון די ביידע היסטאָרישע 
געשעענישן. זייער רעאַקציע איז געווען מער נאַטירלעך. זיי האָבן געזען 
פון דער נאָענט די פלאַמען פון דער שריפה און זיינען פיזיש און גייסטיק 
צוריקגעקומען צום שורש, 

גאָר אַנדערש איז דער פאַל מיט גרויסע טיילן יידן אין די פרייע 
לענדער, װי למשל אין אַמעריקע. יענע פון זיי, װאָס זיינען היינט אין די 
מיטעלע יאָרן, האָבן אין יענעם פּעריאָד -- סוף חורבן און ערב מדינה -- 
על-פּי-רוב אױפגעכאַפּט פראַגמענטן פון די ביידע געשעענישן פון נישט- 
יידישע קװאַלן, זייער באַציאונג האָט זיך זיכער איסגעדריקט אין הומאַ- 
ניטאַרע, יושרדיקע געפילן, מיט װאַרעמע סענטימענטן פון סימפּאַטיע. 
אָבער ביידע געשעענישן פון יענער תקופה זיינען פאַר זיי דעמאָלט געווען 
פּסיכיש ווייט: בכל אופן --- נישט עפּעס אַזױנס, װאָס האָט זיי פערזענלעך 
באַרירט. גלות-פּסיכאָלאָגיע איז געווען פאַר זיי פרעמד. במילא זיינען זיי 
באַהיט געװאָרן פון אַזױ-גערופענע ;גלות-קאָמפּלעקסן?. אַלץ װאָס ס'איז 
דערגאַנגען צו זיי פון יענער גורלדיקער תקופה, איז געווען אַ הילכיקער 
אָפּקלאַנג פון ,ערגעץ-וואו",. װאָס האָט צו זיי נישט געהאַט קיין שייכות. 
זיי האָבן זיך נישט געפילט וי קרובישע קאָביעקטן" פון די היסטאָרישע 
אויפטרייסלונגען און דערפאַר איז זייער דעמאָלטיקע אַבסטראַקטע פייאָ- 
נאָמיע געווען קוים צום באַמערקן 


דער ,איבערברוך" איז געקומען מיטן אויפקום פון דער מדיגה, אָט דער 
פּראָצעס האַלט אָן זינט איר אָנהייב און דרינגט אַרײן מיט שטורעם אין 
אַלע יידיש-סטערילע פעלדער. ער פאַרזייט דאָרט קערנדלעך און גייט 
װוייטער פאָראויס,. לאַנגזיעריקע אויפקלערונגען, אַגיטאַציע, פּראָפּאַגאַנדע 

אין שריפט און אין װאָרט --- דאָס איז אַלץ גוט און וואויל. אָבער אין דער 
אמתן האָט געברענגט דערצו די מיסטיק פון דער מדינה. בליז יענע 
געהיימע קראַפט איז געווען בכוח זיי אַרױסצוציען פון דער זינט דורות 
פאַרגליװוערטער פרעמדקייט און גלייכגילטיקייט ; זיי אָנשטעקן מיט אַ מין 
ברויזנדיקער אומרואיקייט. אַנדערש איז נישט צו דערקלערן װאָס אַזױנס 
עס ;מאַכט זיי לויפן" אויף די פאַרשידענע וועגן, אָנגעלאָדן מיט הילפס- 
גרייטקייט פאַרן יידישן קיום. היינט שפּיגלען זיי זיך אין דער מדינה 
און זעען אין איר נישט בלויז זייער אייגן אמתדיק יידיש געשטאַלט, נאָר 
אויך די גאַנצע דראַמאַטישע געשיכטע פונעם פאָלק, פון ועלכן זיי אַלײן 
שטאַמען. אַפילו דעם לעצטן יידישן חורבן זעען זיי היינט אין דעם קאָנ- 
טעקסט שאַרפער און טיפער וי זיי האָבן בשעתו געוואוסט דערפון. זי 
האָבן אַנטדעקט די יידישע מדינה. אָבער ס'איז נאָך מער װאָס זיי האָבן 
גלייכצייטיק אויך אַנטדעקט יידישע געשיכטע, יידישע חורבנס, יידישע 
גלותן און דאָס יידישע פאָלק! פון דאַנען נעמט זיך זייער איבערראַשונג 
און אומרו: דצר אינערלעכער באַגער נאָכצױאָגן דאָס טראַגיש-פאַרשפּע- 
טיקטע... 


עדואַרד גינזבערג -- און דער שיכט יידן פון זיינס גלייכן -- צייכענען 
זיך נישט בלויז אויס מיטן אַװעקגעבן יאָר:איין, יאָריאױס גאָר גרויסע 
געלטער פאַר ישראל (הגם דאָס אַלײן איז נאָך אַלץ אַן אייגנשאַפּט, װאָס 
איז װוערט געלויבט צו װערן: װער שמועסט נאָך ווען דאָס ווערט געטאָן 
אַזױ צו זאָגן, שלא על מנת לקבל פרס, אין דער פאָרעם פון באַלױנט וערן 
דערפאַר מיט די קאָנװענציאָנעלע כבוד-,/מטבעות"). ווען אַזאַ ‏ מענטש -- 
מחוץ דעם ביישטייערן זיינע אייגענע געלטער -- רייסט זיך אָפּ כמעט 
אויף חדשים פון זיין משפּחה און געשעפטן און לויפט פון איין שטאָט אין 
דער צווייטער, נעכטיקט יעדע נאַכט אין אַן אַנדער האָטעל, בכדי דורכצו- 
פירן די , אונטערגרונט"-אַרבעט פון אַלאַרמירן אומעטום די פפּני העיר" 
איבער דעם פאַרנעם, װאָס זיי דאַרפן טאָן פאַר ישראל, בכדי זיי זאָלן זיין 
אַ ביײישפּיל פאַר אַנדערע יידן אין דער שטאָט -- אין דאָס אַ סך מער 
וי די אָנגענומענע ברײיטהאַרציקייט. אַ גאָר העכערע מדרגה פון אַ געוייג- 
לעכער פילאַנטראָפּיע-צדקה. איך געדענק נישט פון װועמען ס'שטאַמט דער 
זאָג : דער חילוק פון פילאַנטראָפּיע ביזן פאָדערן פאַר אַ ציוניסטישן ישראל- 
צוועק באַשטײט אין איין כלל -- בעת צדקה מיינט אַועקצונעמען אַ ביסל 
געלט פתעם ייד, מיינט דאָס מאָנען פאַר אַ ישראל-צוועק... אַװעקצונעמען 
אויף אַ רױיל דעס ייד פונעם געלט. אָט דאָס איז די גרויסע מעלה פון 

דער קאַטעגאָריע יידן : זיי קאָנען זיך אַלײין וי אויך אַנדערע ;אַװעקנעמען?" 
אויף אַ וייל פונעם געלט. אין תוך דריקט זיך דאָס אויס אין אַ שטאַרקע- 
רער באַהעפטונג מיט זייער יידיש געוויסן, 


אָט די אַלע יידן זיינען זיכער מער באַקאַנט אין ישראל איידער דאָ, 
ביי אונדז אין אַמעריקע. די פירנדיקע קרייון אין ישראל שאַצן אָפּ װי 
געהעריק זייערע פאַרדינסטפולע מעשים. אויב אין,יאָר 1968 -- אין אַ 
ענישט-מלחמה?-יאָר --- איז ישראל באַזאָרגט געװאָרן, אין צונאָב צו אַ 
פאַרגרעסערטער קאַמפּעין-הכנסה, מיט ;עקסטראַ* הונדערט מיליאָן דאָלאַר 
בערך --- איז דאָס צום גרויסן אקרעדיט" פון אָט דער קאַטעגאָריע עסקנים. 
אָבער זיי שטעלן זיך דערמיט נישט צופרידן. זיי אפאַרלאַנגען" כסדר פון 
זיך אַליין מער, בכדי צו קאָנען באַװוירקן אויך אַנדערע. פאַר דער טובה פון 
דער זאַך, האָבן זיי זיך פאַרװאַנדלט אין עלאָקװענטע רעדנער, פּראָפּאַ- 
גאַנדיסטן, מוסר-זאָגער. זיי זיינען אָפּטע באַזוכער אין ישראל, פון װאַנען 
זיי קומען צוריק מיט פרישן ענטויאַזם פאַר וייטערדיקע דערגרייכונגען. 
דערביי זיינען זיי ווייט פון אידעאָלאָגישע באַגריפן און האַלטן זיך נישט 
פאַר קיין ,אידעאַליסטן". ווען איר װעט זיי אַ פרעג טאָן וועגן דעם, וועלן 
זי אייך ענטפערן, אַז זיי זיינען ,פריינט פון ישראל", אָבער אין דער ווירק- 
לעכקייט זיינען זי אַ סך מער פאַר דעם. משה דיין האָט מיט רעכט אָנגץ- 
וואונקען אויף עדואַרד גינזבורג, װוי אויף איינעם פון די צדיקים, 


א 

ביי דער געלעגנהייט גלוסט זיך אַרױסצורוקן נאָך צוויי ,קאַנדידאַטן, 
וועלכע איך װאָלט גרייט געווען אַרײינצושטעלן אין דעם צירקל פון די 
"ילמד-װאָווניקעס?. זיי ביידע האָבן נישט צװוישן זיך קיין שום ענלעכס 
אָדער בשותפותדיקס --- אויסער, װאָס זיי זיינען אַמאָל געווען ווייט (איינער 
;אַקטיוו? ווייט, דער צווייטער ,פּאַסיוו" ווייט) פון וועלכע ס'איז נאַציאָנאַלע 
שטרעבונגען אין ציוניסטישן זין. אָבער היינט איז זייער ציל אין לעבן -- 
ישראל. װוי געזאָגט, זיינען דאָס צוויי פאַרשידנאַרטיקע יידישע טיפּן, װאָס 
האָבן נישט קיין שוט בשותפותדיקייט --- נישט אין אָפּשטאַמונג, עלטער, 
דערציאונג, מענטאַליטעט, מאַטעריעלן וואױילשטאַנד, אָבער דווקא דערפאַר 
זיינען זיי אַזױ כאַראַקטעריסטיש פאַר דעם קאיבערברוך" ביי יידן זינט 
דעם אויפקום פון דער מדינה און איר אויסגעברייטערטער מיסטישער 
השפּעה. 

מיין ערשטער קקאַנדידאַט? איז אַן אַמעריקאַנער-געבױרענער, נאָך 

נישט קיין פופציק יאָר אַלט. ער שטאַמט פון היימישע פאָלקס-מענטשן, 
װאָס האָבן זיך פאַרנומען מיט מסחר אין אַ גאָר קליינעם מאַסשטאַב. מיט 
דעם זון האָט פּאַסירט אַ טיפּיש-אַמעריקאַנער קסוקסעס-סטאָרי": צוריק- 
געקומען פון דער מלחמה, געהאַט אַ פּאָר טויזנט דאָלאַר, זיך אַ נעם געטאָן 
.מיט ענערגיע און טאַלאַנט צום זעלבן סאָרט לעגיטימען מסחר פון די 
עלטערן, אים פאַרגרעסערט אויף אַ פּאָר הונדערט מאָל (אָדער מער) און 
אויפגעשטעלט אַ קליינע ,אימפּעריע?" אין אַמעריקע. פאָריקן חודש האָט 
ער געגעבן אָנדערהאַלבן מיליאָן דאָלאַר פאַרן /פאַראײיניקטן יידישן אַפַּיל" 
(דערפון איין מיליאָן דירעקט פאַר ישראל; אין סעפּטעמבער האָט אויך 
דער ירושלימער אוניווערסיטעט באַקומען פון אים א מיליאָן דאָלאַר) 
אָבער נישט בלויז וועגן געלט גייט דאָ (ס'איז לייכט צו זאָגן...), נאָר 
אויך אין די זעלטענע איגנשאַפטן פון אָט דעם מענטש. טראָץ דעם, װאָס 
זינט די לעצטע צען יאָר איז אוודאי נישטאָ קיין איין ספּעציפישער ישראל- 
צוועק, װאָס האָט נישט גענאָסן פון זיין ברייטהאַרציקײיט --- איז זיין נאָמען 
כמעט וי אומבאַקאַנט. איר זעט אים נישט אױף יידישע אפייערלעכף" 
אונטערנעמונגען ; איר קאָנט אים נישט געפינען ביי די הױיפּט-טישן פון 
דער יידישער צפני"; מ'האָט קיין מאָל אים נישט ;געפפייערט? איף אַ 
באַנקעט... ס'איז באַוואוסט: אויב ס'איז דאָ אַ זאַך, מיט וועלכער מ'קאָן 
אָט דעם מענטש פפאַרטרייבן" אין עס... מיט צוטיילן אים כבוד! ער 
אַנטלויפט פון כבוד װוי פון וויירעך און נישט בכדי ,דער כבוד זאָל אים 
נאָכיאָגן", נאָר ער האָט דערצו ממש אַ געפיל פון אַלערגיע. דאָס האָט 
צו טאָן מיט זיין אויסערגעוויינלעכער באַשײדנקייט. ווען ער האָט מיט 
אַ צייט צוריק באַזוכט ישראל --- און די רעגירונג האָט געשיקט קיין לוך 
אַן אױטאָמאָביל מיט אַ שאָפער בכדי אים אָפּצואװאַרטן, האָט ער נישט 
געמאַכט קיין סוד פון זיין פאַרדרוס: הלמאי דאַרף די רעגירונג אויף 
דעם אויסגעבן געלט? ער קאָן זיך, ברוך השם, דערלויבן צו נעמען אַ 
סאַקסי און צופאָרן אין האָטעל אַריין! 


מיט בערך אַ יאָר צוריק האָט ער זיך צוריקגעצויגן פון זיינע גע- 
שעפטן... און כדי נישט צו זיין קיין ?הולך בטל" האָט ער זיך אויסגע- 
זוכט אַ ,האַבי" -- כדי צו פאַרגרעסערן די אינדוסטריע אין ישראל און 
אויפהויבן מיט אַ פאַרנעם דעם דאָרטיקן עקספּאָרט קיין אַמעריקע. פאַר 
דעם צוועק איז געגרינדעט געװאָרן אַ בשותפותדיקע קערפּערשאַפט פון 
דער ישראל-רעגירונג מיט אַ צאָל אַמעריקאַנער עסקנים, אונטערן נאָמען 
עתיד". די אָרגאַניזאַציע ;עתיד" קאָן שוין אָנווייזן אויף אַ שפּאָר ביסל 

דערגרייכונגען ; אַזױ אויפן געביט פון באַװעגן אַמעריקאַנער אינדוסטריע- 
לער אויפצושטעלן פאַבריקן פון באַשטימטע פאַכן אין ישראל (אָפט מיט 
דאָרטיקע שותפים), וי אויך אין דעם היפּש פאַרגרעסערטן אימפּאָרט פון 
פאַרשידענע סחורות פון ישראל, 

אונדזער ,קאַנדידאַט? איז דער ;רוח-החיים" אין דער אָרגאַניזאַציע 
-- און זיינע אַלע פעאיקייטן, טאַלאַנט, װי אויך די אויסערגעויינלעכע 
געשעפטלעכע פאַרבינדונגען, נוצט ער אויס פאַר דעם צװועק. יעדן טאָג 
קומט ער -- מיטן סאָבוויי --- אין די ביוראָס פון ;עתיד". ער ;אַמטירט" 
דאָרט בלויז אַ 7-5 שעה. ער שטײט אין קאָנטאַקט מיט פּאָטענציאַנעלע 
פאַקטאָרן פון אַטלאַנטיק ביזן פּאַציפיק און פירט דינאַמיש אָן מיט אַ שטאַב 
ספּעציאַליסטן אויף די באַזונדערע געביטן. פאַר אים אין דאָס אַ ;האַבי, 
אָבער אויך אַן אַרױסרוף --- און ער מוז מצליח זיין. נישטאָ קיין אויסרייך, 
קיין פתירוץ". ישראל מוז וערן אַן אינדוסטריעלער צענטער אין מיטעלן 
מזרח. בכדי דאָס צו דערגרייכן מוז מען דאָרט לייגן מער געוויכט אויף דער 
פּראָדוקציע ; סיי בנוגע קװאַליטעט און סיי בנוגע פּינקטלעכער אױספאַר- 
טיקונג. בלויז דאָס װעט פאַרגרעסערן די צאָל אַמעריקאַנער אינדוסטריעס 
אין ישראל און פֿאַרפילפאַכן דעם דאָרטיקן עקספּאָרט. והא ראיה -- די 
ביזיאיצטיקע רעזולטאַטן. ס'עקסיסטירט איצט נישט פאַר אים קיין שום 
אַנדערע זאָך -- אויסער די דאָזיקע אַמביציע. ער האָט זיך באַפרייט פון 
זיינע אַמעריקאַנער ,ביזנעס? און קאָן זיך אין גאַנצן אָפּגעבן ישראל. דער- 
ווייל העלפט ער מיט ;אַ ביסל" געלט יעדעס יאָר; אָבער אַרבעטן אַרבעט 
ער פאַר אַ קתכלית", װאָס מיינט פאַר אים עקאָנאָמישער אויפשטייג פון 


דער מדינה, 
אנא 


מיין צווייטער קקאַנדידאַט? אַריינצונעמען אין דער פּלעיאַדע פון 
;צדיקים? איז אַ ;באַקאַנטער? ייד, איר קאָנט אים אַװדאי נישט פּערזענלעך, 
אָבער זייט זיכער, אַז איר האָט אים שוין אַ מאָל געטראָפן אויף אַ ישראל- 
אונטערנעמונג. ער אַלײן וועט אייך אויסרעכענען מיט שטאָלץ די אַלע 
ישראל-פאָנדן און אינסטיטוציעס, װאָס האָבן אויף די אײינלאַדונג-רשימות 
זיין נאָמען; און ער אַנטױשט נישט קיין איינע פון זיי. /,כל זמן מיקאָן 
דאַרף מען געניסן פון דעם פאַרגעניגן, וױיל ס'איז נישט פאַראַן קיין 
העכערע זאַך װי זיין צזאַמען מיט יידן און הנאה האָבן פון אונדזערע 
דערפאָלגן". אין יענע צייטן, אווען מ'איז געווען יונג", האָט ער טאַקע 
נישט געגלייבט אין דעם, ,פאַרקערט!". אַ חוץ דעם איז מען געווען צו פיל 

פאַרנומען מיט זיך אַלײן. אָבער די לעצטע יאָרן רופט מען אים אין זיין 
שטעטל, אין ניו-דזשוירזי, דער ק;אַגענט פון ישראל", אָנשטאָט -- דער 
אַגענט פון דער גרויסער אַסעקוראַציע-געזעלשאַפט, װאָס ער איז אַלע יאָרן 
געווען. 

געטראָפן האָב איך אים ערשט דאָ, אויף אַ ;לאָנטשאָן" אין אַ האָטעל, 
וואו דער רעדנער איז געווען פּנחס סאַפּיר. דער צזאַמענטרעף, װאָס איך 
האָב על פּי צופאַל בייגעוואוינט, איז איינגעאָרדנט געװאָרן פון דער 
געזעלשאַפט ;קאַפּיטאַל פאַר ישראל?", װאָס האָט פאַר אַן אויפגאַבע צו 
פאַרשפּרײיטן אַקציעס פון אינדוסטריעלע אונטערנעמונגען אין ישראל, 
װאָס געהערן אין גאַנצן אָדער טייליוייז צו דער מדינה. אָנשטאָט צו טרעפן 
דאָרט די קקאַרפּן-קעפּ* פון דער ידישער פינאַנציעלער ועלט, זיינען 
דאָרט געווען יידן ,פון אַ גאַנץ יאָר" -- ,עמך". 


מיין שכן ביים טיש איז טאַקע געווען אָט דער ייד פון ניו-דזשוירזי 
מיט זיין פרוי. אויף דעם ערשטן בליק בין איך געווען זיכער, אַז מיר 
האָבן זיך שוין אַ מאָל געטראָפן; און מיר האָבן טאַקע אָנגעהױבן דעם 
שמועס אַזױ וי פון ;אין דער מיטן",.. זינט ער האָט מיט אַכט יאָר 
צוריק אויפגעגעבן די ;אינשורענס"-ביונעס. פילט ער זיך אַ עפריער 
מענטש? און קאָן זיך אינגאַנצן אָפּגעבן די ישראל-טעטיקייטן. אין די 
פריערדיקע יאָרן, פאַר דעם, איז דאָס געווען צו-קאָמפּליצירט. ער האָט 
זיך פּשוט נישט געקאָנט קאָנצענטרירן אויף איין זאַך: בעת ער האָט אייג- 
געטענהט מיט אַ פּאָטענציעלן קליענט וועגן אַסעקוראַציע, האָט ער בשעת 
מעשה געטראַכט וויפל ישראל-באָנדס ער קאָן יענעם פאַרהאַנדלען. ווען 
ער פלעגט װוידער פאַרהאַנדלען מיטן אַן אַלטן קליענט וועגן קויפן אַ ביסל 
ישראל-באָנדס, האָט ער דערביי גאָר אין זינען געהאַט וועגן פאַרגרעסערן 
יענעמס ;אינשורענס". קיינער חלילה האָט אים דאָס נישט פאָרגעװאָרפן 
--- נישט זיין אַסעקוראַציע-געזעלשאַפט און אַװדאי נישט ישראל. אָבער 
אים אַליין האָט דאָס עפּעס פפאַרדרייט". וי אַזױ ער האָט נישט געהאַנדלט 
האָט ער שפּעטער געהאַט חרטה. ער פלעגט בינאַכט אויפן געלעגער 
האָבן טענות צו זיך אַלײן: ווען ער פּלאַפּלט נישט אַזױ לאַנג וועגן דער 
;פּאָליסי?, װאָלט ער זיכער אַרױסבאַקומען אַ גרעסערן חלק פאַר ישראל... 

ס'איז אים נישט לייכט געווען אויפצוגעבן די אַסעקוראַציע-שטעלע 
נאָך קנאַפּע פערציק יאָר אויף איין פּלאַץ. אָבער פון דער אַנדערער זייט 
האָט ער אַ צופרידנשטעלנדיקע הכנסה פאַר צוויי מענטשן און וועמען צו 
באַזאָרגן האָט ער נישט. זיין זון און איידעם -- יעדער פון זיי --- ,פאַר- 


אין די טויט פון מיײן זור 2369 


דינט היינט אין איין יאָר מער, װוי ער האָט 'געמאַכט' אין די ערשטע צען 
יאָר אין אַמעריקע". דערביי האָבן זיי אָבער פון אים נחת גאַלאָר". ערשט 
מיט אַ װאָך צוריק איז פאָרגעקומען פאַר אים אין שטאָט אַ באַנקעט. אין 
דער אמתן האָט ער דאָס נישט געװאָלט און ער האָט זיך ממש געבעטן 
רחמים. ערשטנס, פאַרדינט ער דאָס נישט און צוייטנס -- איז ער גישט 
קיין רעדנער. מילא. שטעלט אייך פאָר -- דערציילט ער -- אַז דער מעיאָר 
פון שטאָט, אַן איירישער, האָט מיר פּערזענלעך טעלעפאָנירט און מיך גצָ- 
פרעגט : היתכן ? בקיצור, איר האָט געדאַרפט זען װי די פּנימער פון מיינע 
קינדער האָבן געשיינט און געלויכטן! אַפילו די אייניקלעך! 

אין ישראל איז ער נאָך קיין מאָל נישט געווען: ;ס'זיינען פאַראַן יידן, 
װאָס גיבן אַ ביסל געלט פאַר ישראל, פליען זיי יעדעס יאָר אַ קוק געבן 
װאָס ס'איז געװאָרן פון זייער געלט! צי אַלץ איז דאָרט אין דער בעסטער 
אָרדענונג. זיי גיבן אויס מער אויף הוצאות ווי זיי האָבן אַרײינגעלײגט אין גע- 
שעפט אַריין און טאָמער האָט זיי חלילה דער ,ועיטער" אין האָטעל שלעכט 
באַהאַנדלט, קומען זיי צוריק מיט טענות. איך וויל נישט קוקן דער מדינה 
אויף די פינגער און האָב ,פּלענטי? צוטרוי. װאָס ס'טוט זיך אין ישראל 
ווייס איך מער פון די אַלע אונטערנעמונגען, װוי די װאָס לויפן אַהין הענדום- 
פּענדום אויף אַ באַזוך". 

ער דערציילט: ;איר ועט לאַכן פון מיר -- אָבער איך בין היינט 
מער פאַרנומען וי אין די צייטן ווען איך בין געווען אין ,אינשורענס- 
ביזנעס". מיין פרוי איז מיין עדות : פאַרזאַמלונגען, אונטערנעמונגען, באַנ- 
קעטן -- איך גיי אומעטום. אָט האָט איר די איינלאַדונג, אין אַ װאָך אַרום 
צום פאַראייניקטן יידישן אַפּיל, וואו משה דיין װעט זיין דער רעדנער. איך 
בין אַ מיטגליד כּמעט אין אַלע יידישע אָרגאַניזאַציעס אין שטאָט און פאָר 
אויך אויף אַלע ישראל-אונטערנעמונגען אין די שכנותדיקע שטעט. בקיצור, 
מ'איז כסדר פאַרנומען". 

וויפל געלט האָט ער שוין געשאַפן אין די אַכט יאָר פאַר ישראל? ער 
ווייסט אַליין נישט (װאָס דאַרף ער ציילן ? ער באַקומט עפּעס דערפון פּראָ- 
צענטער 6. זיין אַרבעט איז סיסטעמאַטיש (פּונקט וי אין זיינע פריערדיקע 
;ביזנעס"). אַ צייט פאַרנעמט עֶר זיך אויסשליסלעך מיטן פאַראײניקטן אַפּיל; 
שפּעטער קומט קרן-קימת; נאָך דעם -- ישראל-באָנדס וכדומה. ער קאָן 
גענוי די ,פּאַטריאָטן? פון יעדן ישראל-פאָנד (ער אַליין גיט יעדעס יאָר פאַר 
אַלע פאָנדן -- דאָס איז אַ טייל פון זיין בודזשעט), די רעדעס פון די 
ישראל-פּערזענלעכקייטן -- ווי די איצטיקע רעדע פון פּנחס סאַפּיר -- 


30 : זאב באַומגאָלד 


זיינען ,גוט? פאַר אים אַלין. דאַקעגן צו זיינע ,קליענטן" האָט ער אַן אַנדערן 
צוגאַנג. למשל ? איך ווענד זיך צו אַ ייד אין שטאָט מיט די װערטער: ביז 
איצט האָב איך אייך אַסעקורירט, איצט וויל איך אַסעקורירן אייערע קינדער, 
ס'פּאַסירט , אַז אַזאַ ייד גלאָצט אויס אויף מיר אַ פּאָר אויגן. ער ווייסט דאָך, 
אַז איך פאַרנעם זיך שוין נישט מער מיט אַסעקוראַציע! נו, דעמאָלט קומט 
מיין אויפקלערונג : איך זאָג צו אים -- איבער הונדערט און צװאַנציק יאָר 
(אַז כ'בין נישט מער קיין אַגענט, מעג איך שוין אָפן רעדן װעגן טויט)) 
װאָס לאָזט איר איבער אייערע קינדער, אייניקלעך ? געלט ? גוט און וואויל; 
אָבער איר ווילט דאָך אויך, אַז זיי זאָלן זיין שטאָלץ מיט אייך. אויב אַזױי 
שטעלט אייך פאָר וי זיי װועלן זיין שטאָלץ מיט אייך ווען זיי װועלן דעמאָלט 
אויסגעפינען, אַז זייער טאַטע און זיידע האָט מיט יאָרן צוריק פאָראויס- 
געזען די צוקונפטיקע בליענדיקע יידישע מלוכה --- און האָט נאָך אין יענער 
צייט פון ביטערן געראַנגל און קאַמף בײגעטראָגן פאַר ישראל-פאָנדן; אינ- 
וועסטירט דאָרטן געלטער! זיי וועלן דאָס אייך געדענקען מיט כבוד און 
ליבשאַפט ! איז דאָס נישט דער שענסטער קקדיש", װאָס איינער קאָן 
דערװאַרטן פון זיינע קינדער ? איז אַזאַ אירושה" נישט וערט אַ פאַרמעגן? 

נאָך אַזאַ ?אויפקלערונג" איז נישטאָ קיין איינער, װאָס זאָל אים אָפּזאָגן, 
יי האָבן פאַר אים קרעספּעקט", וייל זיי וייסן, אַז ער גיט אַװעק זין 
גאַנצע צייט פאַר ישראל. זיי האַלטן אים פאַר אַן אידעאַליסט און רופן אים: 
;אַגענט פון ישראל? אין אמתן האָט ער מער הנאה פון דער אַרבעט וי זי 
שטעלן זיך דאָס פּאָר. ;מיר װוערן אַ גרויס פאָלק און ס'איז אַ 'פּריווילעגיע' 
צו זיין אַ טייל דערפון !" 

א 


קאָן זיין, אַז מיר האָבן מער װי ל"ו צדיקים צווישן אונדז, אָבער מיר 
ווייסן נישט פון זיי.., 


0טן יאֲנואר 1969 


אין אונדזער היימישער אַמעריקע 


מאָראַל פון פאַרשידענע זייטן 


אאױף וויפל מען װייסט, האָט נאָך קיין שום סאָציאָלאָג נישט 

שטודירט און אויסגעפונען די צייט, װאָס אַ דורכשניטלעכער בירגער עפאַר- 
שווענדט? געוויינלעך, כדי צו באַקענען זיך -- מיט לויפנדיקע פאַרברעכנס, 
אָבער אַזאַ סטאַטיסטיק װואָלט יעדן פון אונדז זיכער איבערראַשט -- מיטן 
סכום פון שעהען, טעג און װאָכן גאַנצע; דער סך-הכל פונעם נאָכפאָלגן 
חטאים װאָס ווערן כאַגאַנגען -- דורך אַנדערע, יעדע פאַרברעכערישע טאַט 
--- פון וועלכן סאָרט זי זאָל נישט זיין, איז אין תוך אַ יוצא-דופנדיקע דער- 
שיינונג; אַן אויסנאם און היפּוך פון טאָגיטעגלעכער נאָרמאַלקײט. במילא 
איז דאָס סענסאַציאָנעל און פאַרכאַפּנדיק, 

ס'וועט נישט זיין קיין גוזמא צו זאָגן : אויך אין פּראָצעס פון באַרײכערן 
זיך מיט פּאָליטישע ידיעות -- אָדער מיט אַ ביסל קולטורעלער שפּײז -- 
איז אָפט אומפאַרמײדלעך דאָס ,טועם"-זיין פריער אַ פאָרשפּייז פון פאַרברע- 
כערישן סאָרט. ס'איז אַפילן אַ סברא, אַז דווקא די ,פאָרשפּײיז* דערמעג- 
לעכט, אין באַשטימטע פאַלן, דאָס שפּעטערדיקע סערווירן סאָלידע מאכלים, 

נעמט, למשל, די אַלגעמײנע פּרעסע; ספּעציעל די אֶיונט-בלעטער אין 
די גרויסע שטעט. װאָס דערלאַנגט מען אױף דער ערשטער זיט, מיט 
;קידוש-לבנה"-אותיות ? אַ סענסאַציאָנעלן פאַרברעכן! בלױיז אַ נאַטור- 
קאַטאַסטראָפע, אָדער אַ וויכטיקע פּאָליטישע געשעעניש -- וי אַ דערקלע- 
רונג פון ;ווייסן הויז" -- קען ;קאָנקורירן? מיט אַ פאָרגעקומענעם פאַר- 
ברעכן. דער פּרינציפּ איז, אַז פאַרברעכערישע מעשים געהערן צו דער 
;מזרח-װאַנט?. 
- עס זיינען פאַראַן ראַדיאָ-סטאַנציעס, װאָס בכדי צו דערויסן זיך פון 
זיי וועגן אַקטועל-פּאָליטישע אַנטװיקלונגען און געשעענישן -- מוזט איר 
פריער געדולדיק אויסהערן אַ פּאַטעטיש קול וועגן פאָרגעקומענע שווינדלען, 
גניבות, איבערפאַלן, פאַרגװאַלדיקונגען און מאָרדן,. ערשט שפּעטער קומט אַ 
כזית פּאָליטישע נייעס, עקאָנאָמישע ענינים און דאָס וועטער. 

נאָך בולטער איז דאָס מיט טייל טעלעװיזיע-סטאַנציעס. דאָ קומט איר 


כמעט אין פּערזענלעכן קאָנטאַקט נישט בלויז מיטן עצם-פאַרברעכן, נאָר 
373 

אויך מיט דער פאַרברעכערישער סביבה און (להבדיל) מיט די היטער פון 
געזעץ. דער גאַנצער אַנסאַמבל שפּילט אויס די דראַמע ביי אייך אין דער 
היים. נאָך דעם ווייזט מען אייך אַ ביסל אאָרנטלעכע? נייעסן 

ס'איז נאַטירלעך, אַז אונדזער אויג און אויער זאָל זיך גיכער אָפּשטעלן 
אויף די גרויסע אַפערעס און פאַרזען -- אָדער פּשוט איגנאָרירן -- די 
טאָג-טעגלעכע, נישטיק-קליינע פאַרברעכנס, װאָס װוערן אָפט באַגאַנגען פון 
,אַמאַטאָרן",. נישט-דערפאַרענע אָנפאַנגער. דאָס איז נישט בלוי דערפאַר, 
ווייל גרויס-קרימינעלע מעשים באַקומען שרייענדיקע שפּובליסיטי? -- 
נישט װי די נעבעכדיק-קליינע עבירות -- נאָר אויך צוליב דער אָנרעגונג 
צו טראַכטן אַ מאָמענט און אַפילן צו פילאָסאָפירן װאָס פאַרברעכנס פון 
עפאַרנעם" גיבן אונדז, 

נעמט אַזאַ שטייגער: אַ מענטש, װאָס איז געווען אַ מיטגליד פון 
העכסטן געריכט אין זיין גרויסן שטאַט. שפּעטער איז ער דאָרט געװויילט 
געװאָרן פאַר גאָװערנאָר. ער איז ,געלאָפן" צו די װאַלן מיט דער לאָזונג 
איין מאָל פאַר אַלע מאָל אױסצוראָטן קאָרופּציע אין זיין שטאַט. מיליאָנען 
בירגער האָבן פאַרבונדן זייערע האָפענונגען מיט אַזאַ הויך-מאָראַלישער 
פּערזענלעכקייט און געשטימט פאַר אים מיט ענטויאַזם. ער איז געווען ‏ 
דער סימבאָל פון אומבאַפלעקטער און אינטעגראַלער ערלעכקייט און נאָבל- 
קייט. פּרעזידענטן האָבן אים געשטיצט און אַפילן זיינע פּאָליטישע קעגנער 
האָבן געמוזט מודה זיין: װאָס-װאָס, אָבער װאָס שייך זיין פאַרביסענעם 
קאַמף אױיסצורייניקן פאַרברעכנס אין זיין שטאַט -- און זיין דורכגעפירטע 
געזעצגעבונג פון שטרענגערע שטראָפן פאַר קרימינעלע עבירות -- אַז 
די צוזאָגן האָט ער פולשטענדיק מקיים געווען. 


איצט מישט אַריבער אַ בלעטל און ליענט: אָט דער מענטש, װאָס 
מיליאָנען האָבן אים געשעצט צוליב זיינע עקשנותדיקע און הויך-מאָראַלישע 
פּרינציפּן, שטייט איצט פאַרן געריכט, ער ווערט באַשולדיקט אין געניסן 
יאָרן לאַנג פון כאַבאַר, שאַנטאַזש און ריזיקן שטייער-שווינדל. מיט אין 
װאָרט אין דער נידעריקסטער און צוגלייך אַממערסטן פאַרצווייגטער 
קאָרופּציע. אים דראָט פּאַרן סך-הכל פון באַגאַנגענע פאַרברעכנס בערך 
0 יאָר תפיסה ! 

איר לייענט און שטױנט: דער מענטש איז דערצויגן געװאָרן אין די 
בעסטע לערן-אַנשטאַלטן, דערגאַנגען צו די העכסטע פּאָזיציעס אין לאַנד, 
געערט געװאָרן פון מיליאָנען, אַ פריינט פון פּרעזידענטן... ער איז זיכער 
געווען פאַרזאָרגט מיט מער װי מיט אַ בכבודיקער עקסיסטענץ פאַרן גאַנצן 

לעבן. טאָ װי אַזױ האָט ער זיך אַליײן פאַרפירט איף די קרומע ועגן; 
געברענגט אומגליק און חורבן אויף זיך און זיינע נאָענטע? 


נישט אַנדערש װי עפעס אַ פּאַטאַלאָגישע נייגונג צו פאַרברעכן --- 
טראַכט איר --- האָט געמוזט וואָרצלען אין דעם מענטש: סיי דאָס באַקעמפן 
און סיי דאָס באַגײן פאַרברעכנס איז פון אים אויסגעפירט געװאָרן מיטן זעלבן 
אימפּעט און אַמביציע. ער האָט זיך געראַנגלט מיט די פאַרברעכנס פון 
.ביידע זייטן", װאָס זיינען אין זיינע אויגן אַזױ וי געווען ;אידענטיש". איין 
און דער זעלבער אָביעקט, װאָס האָט פון איין זייט גענאָסן פון אַ סך 
פּרעסטיזש און כבוד און פון דער צווייטער זייט --- חורבן! 


| אָדער נעמט אַ צווייטע, סענסאַציאָנעלע אַפערע, װאָס איז גאָר לעצטנס 
אַרויפגעשוואומען אין דער עפנטלעכקייט: אויב אין פריערדיקן פאַל האָט 
זיך געהאַנדלט אין אַ רעגירונגס-מענטש, װאָס האָט אָפּגענאַרט די בירגער, 
גייט דאָ אין אַ בירגער װאָס האָט מיאוס באַשװינדלט די רעגירונג. דאָס 
בילד פון אָט דעם ויסנשאַפטלער איז געווען אין אַלע צייטונגען זיין 
נאָמען איז ווייט באַקאַנט אויך מחוץ די גרענעצן פון לאַנד. ער האָט דער 
ערשטער דורכגעפירט כירורגישע האַרץ-אָפּעראַציעס אויף חיות: אַ דער" 
פאַרונג, װאָס האָט געפירט צו דער באַזע פון האַרץיטראַנספער ביי מענטשן, 
זיינע לעקציעס אין מעדיצינישע פאַקולטעטן פון פאַרשידענע אוניווערסי" 
טעטן האָבן געהאַט גרויס אָנזען. מיט איין װאָרט -- אַ באַרימטער פּראָפע- 
סאָר מיט אַ וועלט-נאָמען און דערביי, װי מ'זאָגט, שטיין רייך. 

אָבער דווקא ער וװערט באַשולדיקט אין באַשװינדלען די רעגירונג. 
אַפילו די עניו יאָרק טיימס" האָט נישט אַדורכגעלאָזט די סענסאַציאַנעלע 
פּרטים, װאָס אַ טוץ עדות האָבן געבראַכט קעגן אים פאַרן געריכט. דער 
האַרץ-ספּעציאַליסט איז געווען זייער ;ברײיטהאַרציק? אויפן חשבון פון דער 
רעגירונג. ריזיקע סומען האָט ער יאָרנלאַנג פאַרשװוענדט אויף פאַרשידענע 
בעלער, הוליאַנקעס און כל-המינים פאַרוויילונגען -- אויפן חשבון פון די 
שטייערן, װאָס ער האָט געדאַרפט באַצאָלן 


זיינע שווינדלען זיינען געווען אי פּרימיטיווע און אי ראַפינירטע. איין 
עדות אין געריכט איז געווען אַ גאַסן-מײדל, וועמען ער האָט ,פאַרגיטיקט" 
מיט הונדערט דאָלאר -- און דאָס אָנגעגעבן דעם שטיער-אַמט װי אַ 
;באַרעכטיקטע? אױסגאַבע. ער האָט אויך פינאַנסירט פאַרשידענע לוסט- 
אונטערנעמונגען, װאָס ער אַליין האָט איינגעאַרדנט און אויך וואָס זיינע 
פריינט האָבן אָרגאַניזירט -- אויפן חשבון פון זיינע ,פּראָפּעסיאָנעלש? 

הוצאות. דאָס איז נאָר אַ טייל אין דער לאַנגער רשימה פון שװערע באַ- 
שולדיקונגען קעגן אים, 

מיט געוויינלעכער לאָגיק איז פּשוט נישט צו באַגרייפן: װאָס שטויסט 
אַזאַ פּערזענלעכקייט, געבענטשט מיט ויסן טאַלאַנט און עשירות, אין 
שאול-תחתיה אַריין ? סיידן דאָס איז אַ רעזולטאַט פון אַ מין אָפּגרענעצן 
זיך און איגנאָרירן דעם גאַנצן ;אַרום". ער האָט זיך אַלע יאָרן קאָנצענטרירט 
אין אױסהאָרכן ,פרעמדע? הערצער און נישט פאָראויסגעזען די אייגענע 
האַרץ-װײיטיקן, װאָס זיינע ווילדע מעשים ועלן אים פאַרשאַפן. 

וי געזאָגט, געהערן ביידע פאַלן צו דער קאַטעגאָריע פון סענסאַציאָ- 
נעלע אַפערעס, װאָס שווימען פון צייט צו צייט אַרױף אויף דער אויבער- 
פּלאַך. זיי פאַרכאַפּן אונדזער מאָמענטאַלע אויפמערקזאַמקײיט, בעת די פאַר- 
שידענע אינפאָרמאַציע-קװאַלן לאָזן פּלוצעם אַרױס דעם גרויסן אַלאַרם וועגן 
זיי. ס'איז אָבער נישט שייך צו האָבן סענטימענטן און מיטליד פאַר די 
באַשולדיקטע. קודם-כל דערפאַר, ווייל געויינטלעך פּאַסירט, אַז די זאַכן 
ווערן שנעל שבאַגראָבן" אין דער פאַרגעסנקייט. באַרימטע אַדװאָקאַטן פּאַ- 
רען זיך חדשים, אָדער גאָר יאָרן, דורכגייענדיק אַלע מעגלעכע געריכט" 
אינסטאַנצן, ווען די באַשולדיק-אַקטן ווערן שוין פאַרװאַנדלט אין אַרכיון, 
די אויסגעקעמפטע מינימום:שטראָף קומט ערשט דעמאָלט, ווען קיינער 
דערמאָנט זיך נישט מער אינעם פאַרברעכן, 

5 

דער מוסר-השכל? בלויז פאַר קליינע עבירות צאָלט מען דעם פולן 
;פּרייז", אָבער זעלטן פאַר קרימינעלע אַפּערעס מיט אַ פאַרנעם (פּונקט וי 
ס'איז אַ דבר-ידוע, אַז אַן אָרעמאַן צאָלט תמיד פּראָפּאָרציאָנעל גרעסערע 
שטייערן װי דער עושר). אָבער אויך דער מאָראַלער אַספּעקט ווערט שטעג- 
דיק ;עקספּלואַטירט? אין פאַרטיידיקונג פון אַ גרויסן קרימינעלן אַקט און 
זעלטן בעת קליינע זינד. בעסער געזאָגט: די מאָראַלע זייט שפּילט אָפט 
אַ ראָלע אין ביידע סיטואַציעס. אין ערשטן פאַל גינסטיק פאַרן באַשולדיקטן 
און אין צווייטן פאַל -- מערסטנטייל -- אומגינסטיק... 

דאָס נעמט זיך דערפון, װאָס קליין-קרימינעלע עבירות זיינען תמיד 
;איינזאַם?, ‏ ;איזאָלירט". זיי זיינען פאַרהוילן פון ברייטן פּובליקום. אין 
בעסטן פאַל דערשיינען זיי אין אַ פּאָר שורות ערגעץ אויף די לעצטע זייטן 
פון אַ סענסאַציאָנעלן גאַסן-בלעטל. די אינסטאַנצן פון דער באַשולדיקונג 
און דער ריכטער זיינען דאָ נישט ;געשטערט" אָנצואװוענדן דעם גאַנצן 
;חומר הדין* און האָבן די מאָראַלע באַפרידיקונג פון דערפילן זייער פליכט 

לגבי דעם געזעץ. זייער איינזעעניש באַגרענעצט זיך אויף דער עצם עבירה 
און נישט אויפן גורל פון באַשולדיקטן, פאַר װעמען די תפיסה (ספּעציעל 
פאָרן יוגנטלעכן) איז מערסטנטייל -- לויט דער מיינונג פון קרימינאָלאָגן 
און פּסיכאָלאָגן -- אַ מין שולע פאַר פּראָפּעסיאָנעלע פאַרברעכער, װי ביי 
דיקענס' ;אָליווער טוויסט". 

ס'איז כדאי דאָס צו אילוסטרירן מיט צוויי אינטערעסאַנטע פאַלן, אין 
דער צייטונגס-כראָניק פון באַזונדערע טיילן לאַנד. וועגן ביידע פאַלן איז 
דערציילט געװאָרן אויף אַ זייער לאַקאָנישן אופן. פאָדערט זיך דעריבער 
אַ צוגאָב פון אַ ביסל פאַנטאַזיע, בכדי צו האָבן פאַר די אויגן דאָס גאַנצע 
בילד, | 

אַן 18-יעריקער עמיגראַנט פון קובאַ, אין אַ געגנט פון פּלאָרידאַ, האָט 
געהאַלטן ביים קויפן אַן אַלטן אױטאָמאָביל. דער פּרײז איז געװען 200 
דאָלאַר. דער פאַרקויפער האָט שטאַרק צוגערעדט דעם בחור צו קויפן דעם 
אױטאָמאָביל און אים פאָרגעלייגט אַ ביסל אַרומצופאָרן, בכדי זיך איבער. 
צייגן אַז די מאַשין איז ווערט דעם פּרייז. נאָכן אַרומפאָרן אַ פּאָר גאַסן האָט 
דער פּאָטענציעלער קונה באַשלאָסן, אַז דער אױײטאָמאָביל טויג נישט. ער 
סקריפּעט און קאָן קוים דערגיין ערגעץ באַרג-אַרױף. דער פאַרקויפער האָט 
אָבער נישט אָפּגעלאָזט: פון אַרומפאָרן אַ פּאָר גאַסן װוערט מען שון אַ 
מבין ? -- האָט ער געשריגן --- פאָר אַ פינף, צען מייל. שטעל זיך פאָר, 
אַז די מאַשין איז דיינע! האָב נישט קיין מורא. פאָר וי לאַנג דו װילסט! 
ער האָט שפּעטער, כמעט מיט געװאַלד, אַרײנגעזעצט דעם בחור אין אױיטאָ- 
מאָביל און --- גענומען ביי אים 25 דאָלאַר, סתם אַזױ.., 


וואוהין פאָרט מען? איז אים איינגעפאַלן: ער װעט פאָרן צו זיין כלה 
אין שכנותדיקן שטעטל און װעט זיך מיט איר --- און מיט אירע עלטערן 
מיישב זיך זיין וועגן דער קניה. ער איז קוים מיט צרות דערפאָרן. פאַרן 
אָנקומען האָט זיך די מאַשין אָנגעשטױסן אין אַ בוים און ער איז אָפּגעקומען 
מיט אַ צעבלוטיקטן קאָפּ. ער האָט מורא געהאַט צו מעלדן וװועגן עקסידענט, 
ווייל ער האָט נישט געהאַט קיין ;לייסענס" און ער האָט אויך מורא געהאַט 
צוריקצופאָרן, נישט זייענדיק זיכער, אַז -- ער וועט מיט דער מאַשין 
קאָנען דערפאָרן ... 

,דערווייל איז די צייט געגאַנגען" -- וי סאיז דער נוסח אין די 
מעשה-ביכלעך -- ביז מ'האָט דעם בחור געפונען און אים געברענגט מיט 
קייטעלעך אויף די הענט צום משפּט פאַר גנבענען אַן אױטאָמאָביל. ער האָט 
אָפּגעשניטן מיט זעקס חדשים תפיסח, ‏ 

. דאָס איז איין ביײישפּיל װוי די מאָראַל ;אַרבעט* לטובת דעם פאַקטיש- 
שולדיקן, דעם פאַרקויפער, און אומגינסטיק פאַרן איינציקן קרבן פון דעם 
משא-ומתן --- דעם נאַאיוון אימיגראַנט פון קובאַ! 


דער צווייטער פאַל איז נישט באַפרייט פון אַ היפּשער פּאָרציע קאָמיזם, 
אַ מענטש איז זונטיק אַהײימגעקומען פון אַ ;פּיקניק", געעפנט די טיר און 
דאָרט געטראָפן אַ יונגן גנב. האָבן זיך ביידע דערשראָקן אויף טויט. ווען 
דער אייגנטימער איז אַ מינוט שפּעטער געקומען צו זיך, האָט ער געפרעגט 
דעם גנב װאָס ער טוט ביי אים אין שטוב. אָבער אויף קיין ענטפער האָט 
ער נישט געדאַרפט װאַרטן; דער גנב האָט געהאַלטן דעם שװערן ראַדיאָ- 
קאַסטן אין דער האַנט און אַלץ איז געװאָרן קלאָר. 


שפּעטער האָט זיך צווישן ביידע אַנטװיקלט ;װאָס מ'קאָן אָנגעמען 
וי אַ תכליתדיקער דיאַלאָג: דער אייגנטימער האָט אויפגעקלערט דעם יונגן 
גנב, אַז ביים פאַרקויפן דעם ראַדיאָ-אַפּאַראַט װעט ער באַקומען אַ שיבוש. 
טאָ װאָס לוינט אים די גאַנצע טרחה? פון דער אַנדערער זייט האָט זיך 
דער אַמאַטאָרישער גנב באַקלאָגט אויף זיין שלימזלדיקייט: קאַריינגעפאַלן 
ביי דער ערשטער גנבה! דערפאַר האָט ער פאַרענדיקט מיטן פּראַקטישן" 
פאָרשלאַג : ער איז גרייט פאַר 20 דאָלאַר --- וואָס ער מוז האָבן -- איבער- 
צולאָזן דעם ראַדיאָ-אַפּאַראַט און אַװעקגײן. דער איײגנטימער האָט אין 
פּרינציפּ אַקצעפּטירט דעם פאָרשלאַג און אַפּילו געמאַכט קאָמפּלימענטן 
יענעמס בראַווקייט, ער האָט אָבער געטענהט, אַז ער האָט אויפן פּיקניק 
אויסגעגעבן ביז אַ גראָשן --- און ביי דעם בעסטן ווילן קאָן ער נישט נאָב- 
קומען דעם פאָרשלאַג, 

ביי דעם פּונקט האָט זיך, זעט אויס, אַנטװיקלט אַ שטיקל / קריזיס, 
שפּעטער האָבן ביידע געמאַכט דעקלאַראַציעס אין פריינטלעכע טענער -- 
וועגן אַ סאָרט עקעגנזייטיקן צוטרוי"?: אַז איינער מוז טאַקע האָבן 20 
דאָלאַר און אַז דער צווייטער האָט טאַקע נישט קיין גראָשן ביי דער נשמה, 
אָבער כדי ענדלעך פּטור צו ווערן פון דעם פּאַרשױן האָט זיך דער אייגנ" 
טימער דעצידירט אויף אַ פּראָװאָקאַציע. ער האָט פאָרגעלייגט אים צו 
געבן -- אַ טשעק אויף 20 דאָלאַר. יענער האָט זיך, מיט פולן צוטרוי, אָנ" 
געכאַפּט דערין און געהאָלפן גענוי אויסלייגן זיין נאָמען, וי ער דאַרף 
פיגורירן אויפן טשעק... זיי האָבן זיך געזעגנט װי אַלטע פריינט. 


דער עפּילאָג איז אַ קורצער: צו מאָרגנס אין דער פרי איז דער 
יוגנטלעכער אַרעסטירט געװאָרן אין דער באַנק, 

מען דאַרף דאָ נישט פאַרמאָגן קיין ספּעציעלע פאָרשטעלונגס-קראַפט, 

כדי איינצוזען װי לייכט ס'איז געווען אַרופצופירן דעם יוגנטלעכן אויפן 

גלייכן וועג. פון דער אַנדערער זייט -- װוי ווייט ער האָט, דורך דער פּראָ- 

װאָקאַציע, פאַרלוירן יעדן פּיצל צוטרוי און גלויבן אין דער אָרנטלעכער 

געזעלשאַפט! ס'איז באַשערט געווען, אַז דער ;אַמאַטאָרישער? גנב זאָל 

אַרױס פון דער שטוב אַ געלייטערטער פון זינד. אָבער דער כלומרשט- 

ערלעכער מענטש האָט אים באַשװינדלט און ;געמאַכט? אים פאַר אַן אמתן 
גנב ! | ר | 

טאָ וואו שטייט דאָ איין די מאָראַל?! יי 
0סטן מערץ 1973, 


ואַמעריקאַנער האָטעלן -- און אַמעריקאַנער ‏ 
טראַגעדיעס 


ואַלצדינג אויף דער וועלט דאַרף האָבן מזל. ביי אונדז, יידן, ווערט 
אַפּילו געזאָגט: ;אויך אַ ספר-תורה אינעם היכל". דאָס מיינט: אַפילו אַ 
ספר-תורה איז אָפּהענגיק פון מזל (הכל תלוי במזל, אפילו ספר:-תורה 
שבהיכל). פאַראַן ספרי-תורה, װאָס זיינען אױסגעפּוצט אין סאַמעט און אין 
זייד ; באַצירט מיט שווער-זילבערנע עטרות. אָבער זיי קומען זעלטן אַרױס 
פונעם ארון-קודש, בכדי מ'זאָל זיי אַ ביסל אַדורכלופטערן -- אַ חוץ, פאַר- 
שטייט זיך, שמחת-תורה צו הקפות. דאַקעגן פּאַסירט אַ מאָל, אַז אַ ספך- 
תורהלע, קליין, לייכט און אָן שום באַפּוצונג --- מיט אַ פּשוט מענטעלע אויף 
זיך, קומט אַרױס פונעם ארון-קודש יעדן מאָנטיק און דאָנערשטיק: שון 
אָפּגעשמועסט יעדן שבת... דאָס הייסט מזל! 


אָל אל 

* 
אַז מענטשן נייטיקן זיך אין מזל, דערפון איז שוין אָפּגעשמועסט, חכמה, 
טאַלאַנט, אינערלעכע גרויסקייט -- אַלע מעלות-טובות האָבן אַ קנאַפּע ווערט 
פאַרן דרויסן, אָן דאָס ביסעלע מזל. ס'איז גענוג צו ;פאַרטיפן" זיך אין 

דער פּלאַכקייט פון אַ געוויסן סאָרט היינטצייטיקע קונסט -- מיט ועלכן 
מיר באַגעגענען זיך אַזױ אָפט -- בכדי צו זען מיט די איגענע איגן 
װאָס עס מיינט מזל. אָבער נישט ועגן מענטשן און קונסט וילן מיר 
דאָ שמועסן, נאָר וועגן.. . האָטעלן. אין אונדזער פּאַל --- וועגן דעם מאָדנעם 
מזל פון איין באַשטימטן האָטעל, 

אַז אַמעריקע איז באַרימט מיט אירע האָטעלן, איז אַ דבר-ידוע. אויך 
אין אַנדערע וועלט-טיילן זיינען פאַראַן שיינע און באַקװעמע האָטעלן. אָבער 
יעדער פאַרגלייך מיט אַמעריקע, איז קיין פאַרגלייך נישט. די מערסטע 
האָטעלן אין אַמעריקע --- פון אַ געוויסער קאַטעגאָריע --- זיינען גאַנצע 
שטעט. איר קאָנט דאָרט עסן, זיך באַקלײדן פון קאָפּ ביז די פיס, איין" 
קויפן פון אַ נאָדל ביז אַן אױטאָמאָביל, זיך היילן ביי דאָקטוירים, באַזוכן 
קונסט-גאַלעריעס, מאַכן געשעפטלעכע טראַנזאַקציעס אויף שװאָל-סטריט" 
און אַפּילו זיך פאַרויילן אין אַ קאַבאַרעט. בקיצור : איר מוזט אַפילו נישט 
מאַכן קיין איין טריט אויף דער צווייטער זייט שװועל פונעם האָטעל, בכדי 
צו דערגרייכן אַלץ װאָס איר ווילט, 


נאָך עפּעס : ווען איר פאַרפאָרט אין אַ האָטעל פון אַנדערע לענדער -- 
אַפילו אין דער פרייער וועלט -- איז דאָס פאַרבונדן מיט אַלערלײ פּראָצעדורן. 
דאָס שאַפט ביי אייך פאָרט אַ סאָרט געפיל פון אינטימקייט: דער פאַר- 
װאַלטער נעמט אייך אויף מיט אַ העפלעכן ;ברוך-הבא". דערביי װאַרפט 
ער שוין אַ געניט אויג אויף איערע װאַליזעס, בכדי צו האָבן אַ שטיקל 
באַגריף וועגן אייער פּערזענלעכקייט. דערנאָך דאַרפט איר אויספילן אַ 
היפּשן פראַגע-בויגן. ערשט צום סוף דאַרפט איר דערלאַנגען אייער פּאַס" 
פּאָרט, פון וועלכן ער באַקענט זיך מיט אייער קורצער קביאָגראַפיע?, אַגב: 
אַן אָפּשריפט גייט באַלד אַװעק צום... פּאָליצײי-אַמט. ערשט דאַן פירט 
אייך זיינס אַ געהילף ווייזן דאָס צימער אויב ס'געפעלט אייך. 


אָבער אין אַן אַמעריקאַנער האָטעל פרעגט מען אייך, ביים פענצטערל, 
איין קורצע שאלה : װווי אַזױ מ'לייגט אויס ריכטיק אייער נאָמען, װי איר 
גיט אים אָן (צי דאָס איז דער אמתער נאָמען, אינטערעסירט אים נישט) 
דאַן פירט אייך א באַדינער צום צװאַנציקסטן אָדער פערציקסטן שטאָק; 
ער עפנט מיטן שליסל די טיר און לאָזט אייך אַרײן. דערנאָך בלייבט איר 
אין אייער אייגענעם רשות; און מיטן בלויזן /;שם" אַלײן (װאָס אין דעם 
פאַל איז עס דער נומער פון אייער צימער) קענט איר דאָ פאַרטאַכלעװען 
אַ פאַרמעגן. 

אויך ווען איר פאַרלאָזט דאָס צימער, אין די אייגענע מעשה: איר 
גיט אָפּ דעם שליסל, באַגלײיט מיט אַ טשעקל, דאָס איינציקע, אויף װאָס 
מ'איז דערביי מקפיד: אַז די אוגטערשריפט זאָל שטימען מיטן אָנגעגע- 
בענעם נאָמען. איר האָט דאָס געפיל פון ;בגפּו יבוא, בגפּו יצא? -- געקו" 
מען אַ פרעמדער און אַװעק אַ פרעמדער. נישטאָ קיין שום ,פּערזענלעכער" 
קאָנטאַקט, אין אַ האָטעל פון שיקאַגאָ האָב איך אַפילו באַמערקט ספּעציעל- 
געדרוקטע קאַרטלעך פאַר געסט, װאָס ווילן נישט פאַרלירן קיין צייט בכדי 
צו ליקווידירן --- אין דער לעצטער מינוט -- זייערע חובות. דאָס קאַרטל 
לאָזט זיי וויסן, אַז זיי קאָנען דערליידיקן דעם חוב אין דער היים; דורך 
שיקן דעם באַטרעף מיט דער פּאָסט. 

צי פּאַסירן פאַלן ווען מענטשן גיבן אָן פאַלשע נעמען און פאַרלאָזן 
שפּעטער דעם האָטעל אָן אַ ;יי געזונט"? שװער דערויף צו ענטפערן: 
כאָטש דאָס געשעט זיכער אַ מאָל, בלי שום ספק. װוי קאָן מען דען האַלטן 
אַן אויג אויף טויזנטער געסט, װאָס האַלטן אין איין אַרײנפאָרן און אַרויס- 
פאָרן ? דערביי איז נישטאָ קיין שום גאַראַנטיע, אַז דער אָנגעגעבענער 
נאָמען איז טאַקע אידענטיש. בכל-אופן: צי אַזעלכע זאַכן פּאַסירן, אָדער 
נישט --- בלייבט אַ סוד פון דער האָטעל-בראַנזשע. דער האָטעלן-פאַרבאַנד 
פאַרעפנטלעכט טייל מאָל ציפערן, וויפל ס'באַטרעפט דאָס זילבערװאַרג 
װאָס... געסט נעמען מיט זיך פאַר אַן ;אָנדענק". טייל געסט-,אַמאַטאָרן" 
פאַרגינען זיך אַפיל צו ;לאַטכענען" װעש, מעבלישטיקער און קונסט. 
בילדער פון די ווענט. אָבער כ'האָב נאָך קיין מאָל נישט געזען קיין סטאַ- 
טיסטיק, וויפל געסט עס זיינען נעלם געװאָרן און נישט באַצאָלט פאַרן 
צימער. זעט אויס, אַז דאָס װוערט בכיוון פאַרשוויגן, בכדי נישט צו דעמאָ- 
ראַליזירן אַנדערע -- און זיי געבן אַ פאַרטיקע ;אידייע" אין קאָפּ אַריין.., 


די פּראָצעדור אין אײיראָפּעאישע האָטעלן שליסט לגמרי אויס אַואַ 
מעגלעכקייט. מען רינגלט אַרום דעם גאַסט מיט אַזױ פיל ,אינטערעס" -- 
ביז אַפילו דזשעימס באָנד װאָלט נישט געקאָנט פאַרשװוינדן פון אויג. דער 
;כבדהו? פירט דערביי אַדורך -- אומדירעקט -- אויך די פונקציע פון 
;חשדהו". דער כבוד, הייסט עס איז פאַרבונדן מיטן חשד, 


װאָס שייך די גרויסע האָטעלן אין ישראל, האָב איך באַמערקט: ווען 
דער באַדינער ברענגט אַראָפּ פון צימער די װאַליזעס פונעם גאַסט, שטעלט 
ער זיי אַװעק אין אַ ווינקל. ערשט ווען ער פרעגט זיך אָן, צי דער אורח ‏ 
האָט משלם-געווען -- און ער באַקומט דעם ענטפער אבסדר" -- שטעלט 

ער אַרױס די װאַליזעס פאַרן טויער. דאָס איז אַ פּראַקטישער צוגאַנג. אין 
אָט דעם פּרט פאַרלאָזט מען זיך דאָרט נישט אויף קיין שנסים?... 
אל 

אויך לאָס-אַנדזשעלעס -- װאָס איז אין שטח גרעסער פון ני-יאָרק, 
לאָנדאָן אָדער טאָקיאָ --- האָט באַרימטע גרויסע האָטעלן. בכלל איז דאָס 
אַ שטאָט, װאָס לעבט מיט דער אַמביציע פון כסדר ;איבערשטײגן און 
איבעריאָגן" אויף אַלע מעגלעכע געביטן. אָט די אַמביציע ווערט קודם-כל 
דערמוטיקט פון שנעלן וואוקס פון דער אינגעװאַנדערטער באַפעלקערונג; 
מער פון אַנדערע טיילן אין לאַנד. אַפילו די יידישע באַפעלקערונג (בערך 
זעקס הונדערט טױיזנט, כן ירבו) האַלט זיך אין איין פאַרגרעסערן דורך 
פּערמאַנענטער ;עליה". די אַמביציע ווערט מסתמא איך געשטאַרקט פון 
דעם {קאָמפּלעקס? װאָס לאָס-אַנדזשעלעס איז פאָרט בלויז אַ פּראָװינץ- 
שטאָט ; הגם ריזיק-גרויס. בכל-אופן װוערט אַלץ געמאַכט מיט אַ פאַרנעם, 
װאָס --- דוכט זיך --- זיין הויפּט-ציל איז תמיד עמעצן אָדער עפּעס איבער- 
צושטייגן,. כ'מעג זיך פאָרשטעלן, אַז אויך דער ;גייסט" פון דאָרטיקן 
האָליוואוד האָט היפּש באַװירקט, 

דאָס ערשטע, למשל, װאָס אַ פריינט האָט מיך, מיט יאָרן צוריק, גע" 
פירט ווייזן --- פון די אַלע שטאָטישע מערקווירדיקייטן -- איז . . . דעם 
גרעסטן בית-עולם אין דער װעלט: דעם באַואוסטן עפאָרעסט ליין? װאָס 
איז אויך אַ באַרימטער מוזעאום פון פּלאַסטישער קונסט. . 

דרך-אגב, נישטאָ קיין אַנדערע שטאָט -- וואו בית-עולמס װערן אַזױ 
פיל און שטענדיק רעקלאַמירט -- װוי לאָס-אַנדזשעלעס. אויף איינער פון 
די צענטראַלע גאַסן קאָן מען זען, פון אַ וױיטן מרחק, אַ ריזיקע ליכט- 
רעקלאַמע וועגן ,אינוועסטירן מיט פּראָפיט"; איר קאָנט קרעזערווירן" פאַר 
אייך אַ פּלאַץ אױף אַ באַשטימטן בית'עולם, לויט איער פּערזענלעכן 
וואונטש און איינזען (און ;געשמאַק"). אָבער ,דערווייל" קאָנט איר באַקומען 
פיר און אַ האַלב פּראָצענט פון דער אינוועסטירטער סומע. ;דאָס מיינט? --- 
איז די לעצטע שורה אויף דער רעקלאַמע -- ;איר זאָלט זיין אױסגעזאָרגט 
און פאַרזאָרגט?. מיט אַנדערע וװוערטער : פּראָפיט איצט און פּראָפיט ;שפּע- 
טער". צי האָט איר, למשל שוין געזען, אַז בענק אין די גאַסן -- פאַר 
מענטשן זיך אָפּצודוען -- זאָלן זיין באַדעקט מיט רעקלאַמען פון לוויה- 
אונטערנעמערס ? איך פּערזענלעך פלעג אויסמיידן דאָס אָפּרוען זיך אויף 
אַ באַנק אין אַ גאַס אין לאָס-אַנדזשעלעס -- ווי באַלד דער אָפּרו ווערט מיר 

געשענקט פון אַ ,פיונעראַל פּאַרלאָר* --- אַפילו ווען די רעקלאַמע איז פאַר". 

זען מיט אַ גרויסן ,מגן-דוד". איך האָב פּשוט פיינט די ;אַסאָציאַציע" - 
ביים אומקערן זיך צו האָטעלן -- האַלטן זיי זיך דאָרט אַליין אין איין 

איבערשטייגן איינער דעם צווייטן. יעדעס יאָר אָדער צויי, קומט אױף אַ 

נייער האָטעל מיט אַ פאַנטאַסטישן פאַרנעם. שוין בלויז צו זען דעם גאַנצן 

האָטעל פון דרויסן, דאַרף מען אַרומפאָרן מיט אַן אױטאָמאָביל מי-יודע 

וי לאַנג, | בי 

ט 


אַ זעלטענער אויסנאַם אין לאָס-אַנדזשעלעס איז ,מיין" האָטעל, ואו 
איך בין שוין אַ גאַסט זינט לאַנגע יאָרן. איך װאָלט אים באַצײיכנט וי דער 
,קלענסטער גרויסער" האָטעל, אָדער וי דער ;גרעסטער קליינער" האָטעל, 
ער איז תמיד געווען באַקאַנט װי דער ?;שטילער" און ,געמיטלעכער" האָ- 
טעל. ער געפינט זיך דווקא אין צענטער פון שטאָט, אויף דעם רחבותדיקן 
ווילשעיר בולװאַר, וועלכער איז פון די לענגסטע גאַסן אין לאַנד. אָט 
דער בולװואַר שלענגלט זיך אַ סך מיילן פון דעם האַנדלס-צענטער (דעם 
;דאַון-טאַון") ביזן פּאַציפישן ים, אויף זיין לאַנגן װועג שניידט ער אַדורך 
פאַרשידענע געגנטן : אַ קליינעם בירגערלעכן קװאַרטאַל; אַן עלעגאַנטן טייל, 
מיט פּראַכטפולע באַנק-הייזער און ;אינשורענס"-געביידעס; נאָך דעם 
לויפט ער אַדורך אַ קאָמפּאַקט-יידישע געגנט, ביז צום רייכן בעווערלי-הילס 
און צום ים, | 

,מיין" האָטעל געפינט זיך דווקא אין שענסטן טייל פון בולװאַר. אָבער 
אין שכנות פון די זייער הױיכע געביידעס, זעט ער זיך קוים אַרוס. 
ערשטנס, ,פאַרמאָנט?" ער, מישטיינס געזאָגט, נאָר פינף שטאָק. צווייטנס, 
איז דער בנין טאַקע פאַררוקט פון דער גאַס. מוז מען דורכגיין, אָדער 
אַדורכפאָרן, אַ שטיקל וועג דורך אַ גוט-קולטיווירט פעלד, ביז מ'קומט צום 
האָטעל גופא, : 

דאָס ערשטע מאָל בין איך אַהין פאַרפאָרן צופעליק; מיט אַן ערך צוויי 
צענדליק יאָר צוריק. אין יענער צייט אין ער געשטאַנען דריי-"פערטל. 
ליידיק. מיר איז דער האָטעל דווקא געפעלן, צוליב זיין אײראָפּעאישן 
;קלימאַט? -- אַ מין געמיש פון אַלט-פרענקישקייט מיט היינט-צייטיקייט ; 
גרויסע צימערן מיט אַנטיקן-מעבל: הויכע סופיטן; אַרום דער האָטעל- 
געביידע --- גערטנער, אַ גאָלף-פעלד, אַ שווים-באַסײן און אַפילו אַן אָרט 
פאַר אַן העליקאָפּטער, װאָס קאָן אייך ברענגען אין זיבן מינוט צום פלי- 

פּלאַץ. און דער עיקר: די באַציאונג צו די געסט איז עפּעס געװען מער 
אײראָפּעאיש איידער טיפּיש-אַמעריקאַניש. 


יידישע אָרגאַניזאַציעס פלעגן אַדורכפירן אַלערלײ אונטערנעמונגען אין 
די עלעגאַנטע זאַלן פונעם האָטעל. עס פלעגן דאָרט אויך פאָרקומען חתונות 
און בר-מצווהס. דאָ האָט זיך אױיסגעווירקט דער פאַקט, װאָס ער געפינט 
זיך אין צענטער פון שטאָט און אויך זיין געמיטלעכע אַטמאָספערע האָט 
צוגעצויגן. אויך די ציוניסטישע אַרבעטער-באַװעגונג אין שטאָט איז דאָרט 
געווען אַ פּערמאַנענטער קקליענט?" מיט אירע אונטערנעמונגען. בערך 
אָנדערהאַלבן צענדליק יאָר קומען דאָרט פאָר אירע יערלעכע קאָנפערענצן 
לטובת דעם פאַראיעיקטן יידישן אַפּיל. 


פון צייט צו צייט אין דער האָטעל באַערט געװאָרן מיט אַ הויכגע- 
שטעלטן גאַסט, דאָס האָט געמיינט אַן ;אויפלעבונג" במשך פון אַ פּאָר טעג. 
אָבער גלייך דערנאָך איז ער װידער אַזױ װוי האַלב איינגעשלאָפּן, למשל: 
בעת פּרעמיער-מיניסטער בן"גוריון האָט -- אין די אָנהײב פופציקער אאָרן 
---באַזוכט לאָס-אַנדזשעלעס, איז ער אינגעשטאַנען אין אָט דעם האָטעל. 
דערפאַר זיינען אַהין געקומען טויזנטער יידן און נישט-יידן, בכדי צו כאַפּן 
אַ בליק אויפן פּרעמיער פון דער יידישער מדינה. אויסער דעם זיינען דאָרט 
פאָרגעקומען מיט אים פּרעסע-קאָנפערענצן, ראַדיאָד און טעלעוויזיע-אינ- 
טטרוויוען און אַלע צייטונגען אין אַמעריקע האָבן דערמאָנט דעם נאָמען 
פונעם האָטעל, 

איין מאָל, אָנקומענדיק אַהין, האָב איך זיך באַגעגנט מיט אַ ;שװאַרצער 
כמאַרע? פון אַראַבער. הונדערטער אַראַבער, אין זייער ;הילוך", האָבן גע" 
ליאַרעמט אויף אַלע קולות און אַרומגעלאָפן פאַרשמײיעט. װאָס איז געשען? 
דאָס קעניגל פון ירדן, הוסעין, שטייט דאָ איין. װוידער האָט די פּרעסע, 
ראַדיאָ און טעלעוויזיע געמאַכט ,רעקלאַמע* דעם האָטעל. אַן אַנדערש מאָל 
בין איך אַפילו געווען אַ קשכן" פון פאַרשטאָרבענעם דייטשן רייכס- 
קאַנצלער ד"ר אַדענאַוער. ,מיר" האָבן ציויי טעג געואוינט אויפן זעלבן 
שטאָק; כמעט אַ טיר ביי אַ טיר. יעדעס מאָל, ווען כ'בין אַרײן און אַרױס 
פון מיין צימער, האָב איך געפילט די שאַרפע בליקן פון זיינע דייטשע 
,לייב-שומרים?". װאָס איך האָב דעמאָלט געטראַכט -- איז דאָ נישט וויכטיק, 
אין דעם האָטעל זיינען אויך אײינגעשטאַנען אַנדערע באַרימטע פּערזענלעכ- 
קייטן. פונדעסטוועגן האָט ער נישט געקאָנט קאָנקורירן מיט די מאָדערנע 
ריזן-האָטעלן, װאָס זיינען געבויט און איינגעאָרדנט לויטן לעצטן װאָרט פון 

דער טעכניק. דעם דורכשניטלעכן עולם ציט גיכער צום ,סופּערמאַרקעט? : 
און ער איז גערן מוותר אויף אינדיווידועלקייט פאַרן פּרייז פון /טאָטאַלעךר? 
אױטאָמאַטישקײט, 

אָבער דער ,שטילער" און ,געמיטלעכער" האָטעל האָט באַקומען אַ 
וועלט-נאָמען צוליב צוויי היסטאָרישע דראַמעס, װאָס האָבן --- אין זייער 
צייט --- אויפגעטוייסלט אַמעריקע און זיי האָבן אויך געהאַט אַן אָפּקלאַנג 
אויסער די גרענעצן פון לאַנד, די ערשטע דראַמע איז געווען פאַרבונדן 
מיט דער טרויעריקער מעק-קאַרטי-עפּאָכע. די צוויי געהילפן פון סענאַטאָר 
דזשאָזעף מעק-קאַרטי, זיינען ביידע געווען יידישע בחורים. איינער מיטן 
נאָמען ראֵי קאָהן, אַן אַדװאָקאַט; און דער צווייטער האָט געהייסן דוד שיין 
-- אַ זונדל פון אַ יידישן מיליאָנער, וועלכער (אַ חוץ אַנדערע ;זאַכן) איז 
אויך געווען דער בעל-הבית פונעם האָטעל. היינט, ווען מ'קוקט אויף צו- 
ריק, זעט עס אויס פאַנטאַסטיש: װוי וייט אָט די צויי יידישע יונגעלייט 
האָבן אָנגעװאָרפן אַן אימה אויף גאַנץ אַמעריקע! 

אַ סברה, אַז מ'האָט פאַר זיי מער געציטערט וי פאַר ;אים", מעק- 
קאַרטין, אַלין, זיי זיינען געווען די צושטעלער פון די מסירות און אינסי- 
נואַציעס איבער פאַרשידענע פּערזענלעכקייטן --- אונטערן חשד פון לינקע 
נייגונגען -- און מעק-קאַרטי האָט זיך שפּעטער איזדעקעװװועט איבער יענצ 
אויף זיינע אינקוויזיציע-סעאַנסן. זיינע צויי יידישע אַסיסטענטן זיינען 
געווען די אױספאָרשער פון באַװאוסטע שרייבער, אַרטיסטן, קינסטלער: 
אַפילו פון הויכע פונקציאָנערן אין אינערן-מיניסטעריום, סטייט-דעפּאַרט- 
מענט און פונעם ;פּענטאַגאָן". זיי פלעגן פליען בכדי צו קאָנטראָלירן אַמע- 
ריקאַנער אַמבאַסאַדעס איו אױיסלאַנד; אַ שמעק געבן, צי ס'איז דאָרט נישט 
אַרײינגעדרונגען עפּעס פונעם קאָמוניסטישן ;נייסט". | 

די פּאַטאַלאָגישע שנאה פון מעק-קאַרטי צו קאָמוניזם, סאַציאַליזם, 
ליבעראַליזם, האָט ממש אַרײנגעװאָרפן גאַנץ אַמעריקע אין פיבער. מ'האָט 
זיך אָנגעהױיבן אינטערעסירן מיט זיינע צויי יונגע אַרויסהעלפער. װעגן 
ראָי קאָהן איז געווען קלאָר: אַ פּאַרשױן פון דער פּראָפעסיע. מן-הסתם 
נישט קיין קלענערער רעאַקציאַנער װי סענאַטאָר מעק-קאַרטי אַלײן. אָבער 
ווער איז דאָס דער צוייטער --- דער עטלעכע-און-צװאַנציק-יעריקער יידי- 
שער כבחור, װאָס װאַרפט אָן אַ פּחד אויף טויזנטער ? דאָס איינציקע וואָס די 
פּרעסע האָט געוואוסט צו דערציילן װעגן אים איז געװען: ער איז דער 
;בענאָק? פון אַ יידישן מיליאָנער, דער בעל-הבית פון ?מיין" האָטעל,. במילא 
איז דער האָטעל באַרימט געװאָרן אין גאַנצן לאַנד, 

בעת אַ באַזוך דאָרט, אין יענער צייט, איז מיר אויפגעקלערט געװאָרן 
די פּלוצעמדיקע ,פּראָספּעריטי? אינעם האָטעל. מ'האָט דאָרט כסדר געזען 
מענטשן, װאָס זייערע פּנימער זיינען געווען באַקאַנט פון דער טעאַטער- 
וועלט, פון טעלעוויזיע און פון ביאָגראַפיעס אין די צייטונגען. דאָס זיינען 
מענטשן -- האָט מען מיר איינגערוימט אַ סוד אין איער -- װאָס האָבן 
עפּעס אויף זייער ;געװויסן", אָדער וואָס װוערן בכלל פאַרפאָלגט פון דער 
מורא צו ווערן גערופן פאַר מעק-קאַרטיס סענאַט-קאָמיסיע. דערפאַר אין 
פאַר זיי אַ שטיקל ,סגולה" צו וואוינען אונטערן דאַך פון שיינס האָטעל... 
אויך באַוואוסטע נעמען אין דער שרייבערישער װעלט און אין האָליוואוד 
--- װאָס זייער פּאָליטישע פאַרגאַנגענהײט איז געווען מיט אַ נפּגימה" -- 
האָבן געװאָלט אויסדריקן זייערע קחרטה"געפילן דורכן ואוינען אינעם 
האָטעל פון דעם יונגן שיינס טאַטע, סיי װווי: דער נאָמען פונעם האָטעל 
איז געװאָרן ווייט פאַרשפּרײט: און דאָס איז אַיודאי געווען נישט שלעכט 
פאַר בעסערע געשעפטן, 

װי לאַנג ס'האָט אָנגעהאַלטן די פפּראָספּעריטי" נאָך מעק-קאַרטיס 
עפּאָכע, איז שווער צו זאָגן. דער נאָמען פונעם האָטעל האָט אומדירעקט 
באַקומען ברייטע , פּובליסיטי"} אויך די באַקאַנטע פּערזענלעכקייטן, וועלכע 
האָבן דאָרט געוואוינט, האָבן אים געמאַכט נישט-װייניק פּאָפּולער, אָבער די 
צייט איז געלאָפן. מעק-קאַרטי איז אַװעק אין דער ,פאַרגעסנקייט?; ראָי 
קאָהן איז אַרײן אין ביזנעס און רייך געװאָרן (ער האָט זיך אגב ,פאַר. 
דרייט? אין געוויסע געשעפטלעכע טראַנזאַקציעס, מיט וועלכע עס באַשעם- 
טיקט זיך איצט אַ קרימינאַל-געריכט אין ניו-יאָרק).. דער יונגער שיין װאָלט 
אויך באַלד פאַרשוואונדן פון זכרון, ווען נישט אַ שטיקל אַפערע?: ער 
האָט געזוכט געוויסע ,פּריווילעגיעס" בעת ער איז שפּעטער גערופן געװאָרן 
צו דינען אין דער אַרמײ. אָבער ביסלעכווייז האָט מען פאַרגעסן די דראַ- 
מאַטישע מעק-קאַרטי-עפּאָכע -- און דער האָטעל האָט זיך אומגעקערט 
צו זיין פריערדיקן מצב, פון גשטילקייט" און עגעמיטלעכקייט", ביז -- אַ 
נייע נאַציאָנאַלע טראַגעדיע האָט אויפגעשוידערט אַמעריקע און די וועלט, 

אי אל 

פּאַסירט האָט דאָס בוכשטעבלעך ,מיט איין שאָס", דאָס איז געשען אין 
אַן אָװונט, דעם 5-טן יוני 1968. סענאַטאָר ראָבערט קענעדי איז אַרױס אַ 
זיגער נאָך די לעצטע ,פּריימערי?-װאַלן און איז געקומען --- צוזאַמען מיט 
זיין פרוי, באַגלײט פון אַ צאָל פריינט און מיטאַרבעטער --- אין דעם האָ- 

טעל, װאָס זיין נאָמען איז ;אַמבאַסאַדאָר", עֶר איז געווען אין אַ גוטער 
שטימונג, פול מיט האָפענונג. ער האָט זיך באַגריסט מיט הונדערטער פאַר- 
ערער, װאָס האָבן אים אָפּגעװאַרט אין האָטעל. די ידיעה, אַז ראָבערט 
קענעדי געפינט זיך דאָרט און אַז ער װעט האַלטן אַ רעדע, האָט גליך 
צוגעצויגן אַ גרויסן עולס פון האָטעל-געסט און פּערסאָנאַל. דער מיטינג 
האָט זיך אַ ביסל פאַרשפּעטיקט: קענעדי איז אַלץ געווען פאַרנומען מיטן 
באַגריסן זיך מיט פאַרשידענע מענטשן. ער האָט כסדר דערציילט אַנעקדאָטן 
און וויציקע מעשהלעך. ענדלעך איז ער אַרױף אויף דער טריבונע און 
געהאַלטן אַן אָפּטימיסטישע רעדע ועגן אױסגאַנג פון די קומענדיקע 
פּרעזידענט-װואַלן, אין תוך איז דאָס געווען אַ פּראָגראַם-רעדע -- בקיצור 
--- אויף וועלכע וועגן אַמעריקע מוז גיין און וועלכע שריט זי מוז מאַכן אויף 
די געביטן פון דער אינערלעכער און אויסערלעכער פּאָליטיק -- איינגע- 
שלאָסן די ראַסן-פראַגע, פאַרברעכן-פּראָבלעמען אין די שטעט, בעסערע 
פאַרזאָרגונג פאַר נישט-אַרבעטס-פעאיקע. ער האָט אויך גערעדט װעגן 
וויעטנאַם,. מיטעלן מזרח, באַװאָפּענונג-קאָנטראָל. דער עולם האָט װאַרעם 
אַפּלאָדירט יעדער פאַזע פון זיין רעדע. צום סוף איז אים געמאַכט געװאָרן 
אַן ענטוזיאַסטישע אָװאַציע, אָבער אָנשטאָט ער זאָל נאָך דעם פאַרלאָזן דעם 
זאל דעם זעלבן וועג װוי ער איז אַריינגעקומען -- און בכדי ער זאָל זיך 
נישט דאַרפן אַדורכשטופּן צווישן עולם, מן-הסתם אויך צוליב זיכערקייט -- 
איז ער אַרױסגעפירט געװאָרן דורך אַ חינטער-טיר, װאָס גרענעצט זיך 
אָן אַ קאָרידאָר מיט דער קיך פון האָטעל. דער עולם אין זאָל האָט נאָך 
רעכט נישט באַװויזן זיך אויפצוהייבן פון די ערטער, ווען ס'האָט זיך פּלוצעם 
דערהערט דער אָפּהילך פון אַ שאָס, אַ צוייטן, דריטן, פערטן, פינפטן... 
ס'איז געװאָרן אַ ‏ שרעקלעכע בהלה: געשרייען נאָך הילף, ספּאַזמען פון 
פרויען, אָפּטײילונגען פון דער גיכער הילף, הונדערטער פּאָליצײי.,. אַ פּאָר 
מינוט שפּעטער איז די טרויעריקע ידיעה -- וועגן אַטענטאַט אויף סענאַטאָר 
ראָבערט קענעדי אין ,;אַמבאַסאַדאָר"-האָטעל אין לאָס אַנדזשעלעס -- 
דערגאַנגען אין אַלע וועלט-ווינקעלעך, 

װידעראַמאָל איז געווען דאָס ,מזל" פונעם האָטעל באַרימט צו וערן 
דורך אַן אַמעריקאַנער פאָלקס-טראַגעדיע. מיליאָנען מאָל איז דער נאָמען 
;אַמבאַסאַדאָר האָטעל" איבערגעחזרט געװאָרן, אין לעצטן יאָר, אין אַמעריקע 
און אין אױיסלאַנד, צייטונגען, זשורנאַלן פון דער גאַנצער וועלט, ראַדיאָ און 
טעלעוויזיע האָבן דערציילט וועגן אַטענטאַט אין ;אַמבאַסאַדאָר האָטצל? 
נישטאָ קיין איין אויסלענדישער קאָרעספּאַנדענט, װאָס האָט אים נישט באַ- 

זוכט -- זינט דער דראַמע -- און באַשריבן. דערפון מעג ער טאַקע 
באַטראַכט ווערן פאַר אַ /מקום מוכן לפּורעניות?; אָבער רעקלאַמע האָט דער 
האָטעל באַקומען, װאָס מ'קאָן נישט קויפן פאַר מיליאָנען 

אַ ביסל ווייטער פונעם האָטעל קומט פאָר דער אָנהייב פון ;עפּילאָג" 
פון דער בלוטיקער דראַמע. דאָרט פּלפּולט מען זיך, צי דער אַראַבישער 
מערדער --- װאָס באַהאַלט נישט זיין רציחה-תאווה פאַר ישראל און יידן 
וי אַ אפעדאַאין? -- האָט אייגנטלעך נאָר געװאָלט דערהרגענען זיין איי"- 
גענעם טאַטן, אָדער עמעצן אַנדערש און ;על פּי צופאַל" האָט ער גאָר דער" 
שאָסן ראָבערט קענעדי. דער פּשוטער רוצח װערט ביסלעכוייז פאָרגע- 
שטעלט וי אַ סאָרט ;,גיבור", וועמען הונדערטער זשורנאַליסטן האַלטן אין 
איין באַשרײיבן. גאַנצע קאָלומנעס ווערן אָנגעפילט אין צייטונגען און אין 
זשורנאַלן מיט ציטאַטן, ;חכמות" און שטימונגען פון אָט דעם נפש. זיין 
בילד איז טאָג-טעגלעך אויף טעלעוויזיע. אַ שטאַב אַדװאָקאַטן פאַרטיידיקט 
אים. גאָר אין גיכן װעט מען ביי אים אָפּקויפן דאָס ;רעכט" פאַר אַ בוך 
וועגן זיין ;לעבנס-געשיכטע? און איבער די פּרטים וי אַזױ ער האָט דער- 
פאָלגרייך דורכגעפירט זיין מערדערישן אַקט, 

אל 


אָט די ווערטער וערן טאַקע געשריבן אין אַ צימער פון קאַמבאַסאַדאָךר" 
האָטעל. כ'טראַכט ועגן די מאָדנע פּאַראַדאָקסן אין לעבן און װועגן גורל 
פון זאַכן. . . יידן זיינען אינטערעסירט אין דעמאָקראַטיע, מער וי יעדער 
אַנדער פאָלק אין דער ועלט. נישט בליז טעאָרעטיש -- וויל ס' גייט 
וועגן סאַמע לעבן און עקסיסטענץ! אָבער ווען ס'קומט אַ קורצער פּעריאָד 
פון רעאַקציאָנערע װוינטן, ווער געפינט זיך צווישן די /מלאכי חבלה" ? צַוויי 
יידישע יונגעלייט... און אין זעלביקן זאָל וואו ס'פלעגן יאָרנלאַנג פאָרקו" 
מען ציוניסטישע מאַניפעסטאַציעס (אויף וועלכע ס'איז אויך גערעדט גע- 
װאָרן וועגן יידישע פאַרפאָלגונגען און קרבנות אין אַראַבישע לענדער) 
פאַלט אַ קרבן איינער פון די ,חסידי אומות העולם"; אַ זעלטענער ישראל- 
פריינט --- פון אַן אַראַביש-מערדערישער קיל! 

דער יידישער פאַרטיידיקער פונעם מערדער, בערמאַן ואויך ער וואוינט 
איצט אין אָט דעם האָטעל), האָט צוויי ערשטע נעמען נאָכן באַרימטן עמיל 
זאָלאַ --- וועלכער האָט (סוף פונעם פריערדיקן יאָרהונדערט) אויפגעשטו- 
רעמט די וועלט מיט זיין ,זש'אַקיז" (;איך באַשולדיק"). דערמיט האָט ער 
געראַטעװעט דאָס לעבן פון יידישן קאַפּיטאַן דרייפוס, און דעם כבוד פון 

יידישן פאָלק. אָבער זיין נאָמען-טרעגער באַמיט זיך איצט צו ראַטעװען 
דעם פּאָטענציעלן מערדער פון דער יידישער מדינה, 

עפּעס אַ מאָדנע מזל פון אַ האָטעל: צו װערן פּאָפּולער דווקא דורך 
נאַציאָנאַלע פאָלקס-טראַגעדיעס... ווייל װאָס-װאָס, אָבער אַ צימער אין 
;אַמבאַסאַדאָר?-האָטעל דאַרף מען שוין איצט באַשטעלן מיט חדשים פאָר- 
אויס... 


8טן אַפּריל 1969, 


געמישטע" ידישקײט 


פזעגלעך, אַז דער אויסדרוק ;געמישטע? איז, אין דעם פאַל, נישט 
גענוי. פראַגמענטיש-יידיש לעבן אין אַמעריקע איז אַזױ פאַרשידנאַרטיק 
און טאַרבנרייך, אַז ס'איז שווער דאָס צו פאַראיינהייטלעכן. ס'קאָן אָנגערופן 
ווערן ;געמישטע", ,צעמישטע", ,אויסגעמישטע", קאַריינגעמישטע?, עפאַר- 
מישטע" און ;איבערגעמישטע? יידישקייט) -- אָפּהענגיק פון יעדן באַ- 
שטימטן (און מאָדנעם) פאַל באַזונדער. 
היות וי מיר האַלטן איצט נאָך פּסח, איז פּאַסיק אָנצוהײיבן מיט אַ 
פאַל פון אַן אויסטערלישן ,סדר" אין העריסבורג, פּענסילװעניע. לויט אַן 
איט"א-באַריכט האָבן 550 יוגנטלעכע זיך באַטײליקט אין דעם פּסחדיקן 
סדר. אָבער פריער האָבן זיי דורכגעפירט אַן אַנטי'מלחמה-דעמאָנסטראַציע 
נעבן דער דאָרטיקער געריכטס-געביידע, וואו דער גלח פיליפּ בעריגען און 
זיינע פריינט זוערן געמשפּט פאַרן װאַרפן באָמבעס אין װאַשינגטאָן און פאַרן 
וועלן ;קידנעפּן" דעם פרעזידענטס בעל-יועץ, ד"ר קיסינדזשער. דאָס איז 
געווען --- װערט געזאָגט אין באַריכט -- אַ קראַדיקאַלער סדר". דער 
הויפּט-;הגדה"-זאָגער איז געווען דניאל עלסבערג, וועלכער װערט באַ- 
שולדיקט אין אַרױסגעבן געהיימע דאָקומענטן פון פּענטאַגאָן צו דער פּרעסע. 
די באַטײליקטע אין דעם לינקן ;סדר" זיינען געװען: מיטגלידער פון 
;ראַדיקאַלן ציוניסטישן אַלײענס?, ,גרופּע פון דער ברוקלינער בריק? (?), 
;פאַראינטערעסירטע יידישע סטודענטן פון באָסטאָן", און עראַדיקאַלע 
יידישע קאָמיוניטי פון פילאַדעלפיפ". 
מיט וועלכער ,מישעניש", דאַרף מען באַצייכענען אַזאַ ;סדר" און די 

ראַדיקאַלע ;הגדה" ? ס'בעט זיך דאָ צו מאַכן אַ קליינעם װאָרט-שפּיל לויט 
ד"ר הערצלס באַרימטן זאָג: ;אם תרצו אין זו הגדה !" 


אל אל 
8 


וועגן אַ מער-סימפּאַטישן אַרײינמיש? האָבן מיר גראָד געלייענט 
אין אַ ישראל-צייטונג, פון איר אַמעריקאַנער קאָרעספּאָנדענט. פאָרגעקומען 
איז דאָס אין באָסטאָן. דער אַרבעטס-מיניסטער יוסף אלמוגי איז דאָרט 
אויפגעטראָטן מיט אַ רעדע איף אַ פאַרזאַמלונג פון פאַראייניקטן יידישן 
אַפּיל. צו דער פאַרזאַמלונג איז פאַרבעטן געװאָרן אַ געקליבענער עולם 
פון גרויסע ביישטייערער. נאָך דער רעדע פונעם גאַסט איז -- וי ס'פירט 
זיך -- געמאַכט געװאָרן אַן ;אַפּיל? און ס'האָבן אָנגעהויבן פאַלן גרויסע 
סומעס, | 
ווען מ'האָט געהאַלטן ביי ;נעילה? און דער פאָרזיצער האָט שױן 
אָנגעהויבן דאַנקען אַלע געסט פאַר זייער ברײיטהאַרציקן אָפּרוף, האָט זיך 
פּלוצעם דערהערט אַן אויסגעשריי פון עמעצן אין זאַל: ,און איך גיב 25 
טויזנט דאָלאַר!?" דער גאַנצער עולם האָט זיך אויפגעשטעלט און לאַנג 
אַפּלאָדירט. אלמוגי האָט נישט פאַרשטאַנען, װאָס דאָ קומט פאָר. אַלץ 
פריערדיקע ביישטייערונגען זיינען געווען אַ סך גרעסערע; טאָ פאַרװאָס 
מאַכט מען עפּעס אַזאַ אָװאַציע דעם געבער פון דער קלענסטער סומע, פון 
;בידנע" 25 טויזנט ?! 


באַלד איז עס אים קלאָר געװאָרן: דער לעצטער ביישטייערער איז 
געווען אַ קריסט פון איטאַליענישער אָפּשטאַמונג, אַ שיך-פאַבריקאַנט. זיינס 
אַ יידישער ביזנעס-פריינט האָט אים סתם אַזױ מיטגענומען צו דער פאַר- 
זאַמלונג ; פּשוט בכדי אים צו ווייזן װאָס יידן טוען פאַר ישראל. האָט ער 
זיך שטאַרק איבערגענומען -- װי ער האָט שפּעטער דערציילט -- מיט 
אַלמוגיס רעדע. דערנאָך איז ער נשתומם געווען, ווען ער האָט געזען וויפל 
געלט יידן געבן אַװעק פאַר ישראל. איז ער ,מיטגעריסן?" געװאָרן און 
האָט געמוזט אױיסדריקן זיינע געפילן מיט אַן אייגענער ביישטייערונג. 
;שטעלט אייך פאָר, הער מיניסטער -- האָט ער זיך שפּעטער געװאָנדן צו 
אלמוגין --- וויפיל געלט איך װאָלט געגעבן פאַר ישראל, ווען איך װאָלט 
נאָך געווען אַ ייד!"... 

ס'דאַרף, אַגב, פעסטגעשטעלט וערן מיט צופרידנקייט, אַז דער סאָרט 
;אַריינמישונגען? פאַרמערט זיך כסדר, פון יאָר צו יאָר, 

איצט קומען מיר צו אַן אַנדער ;צעמישונג", אָדער ;מיש-מאַש?: ס'איז 
אַ דבר ידוע, אַז ס'זיינען פאַראַן יידישע שרייבער, װאָס האָבן אַן אַמביציע 
צו שרייבן פאַר נישט-יידן. פּונקט וי ס'זיינען פאַראַן יידישע טעאַטער- 
מענטשן מיט אַ יצר-הרע צו שפּילן פאַר אַ נישט-יידיש-פּובליקום, אָדער אַ 
סאָרט רעפאָרם-ראַבײס מיט אַ תאוה צו האַלטן אַ קסערמאָן" אין אַ 
טשוירטש. די אַלע אייגנשאַפטן לאָזן זיך שוין, אין די היינטיקע אומשטענדן, 
טיילווייז ,;פֿאַרטײדיקן?. מיט אַנדערע װערטער: די אומנאָרמאַלקײט האָט 
שוין אָנגעהויבן ווערן מער-װוייניק ,נאָרמאַל?. צי האָט מען אָבער שוין אַמאָל 
געהערט, אַז חזנים זאָלן עפּערפאָרמען" אין אַ טשוירטש? 

די ידיעה איז אונדז געמאָלדן געװאָרן אויף דער ראַדיאָ (פקיו. עקס. 
אַר"): די יונגע חזנים, וועלכע האָבן לעצטנס גראַדואירט פון אהיברו 
יוניאָן קאַלעדזש" מיט דיפּלאָמען (חזנים מיט ,פּלאָמבעס'), װעלן מאַכן 
זייער ,דעביו" מיט אַן אויפטריט אויף אַ ליטורגישן קאָנצערט אין אַ פּרעס- 
ביטעריען טשוירטש. 

אינטערעסאַנט, מיט וועלכע ;שטיקלעך" תפילות זיי האָבן דאָרט מהנה- 
געווען די אטשוירטש גאָערס". מען קאָן אויך האָבן ספקות, צי זיי זייגען 
דורכגעדרונגען געװאָרן מיט אַן אינערלעכן ציטער און עקסטאַז ביים גע- 
דאַנק פון ;דע לפני מי אתה עומד"י 

ס'איז אויך כדאי צו פאַנטאַזירן, וי איינער פון די ;װאױירשיפּערס" 
קומט שפּעטער אַהיים און פאַרנעמט זיך אויפן קול מיט התפּעלות: קאי 
האָט ער ג--ע--ד---א--וו--ע---נ--ט !7 | 

אט 

וועגן אַן אַנדער סאָרט ;איבערמישונג" האָט אונדז אינפאָרמירט די 
,ניו יאָרק טיימס": ס'האַנדלט זיך אין אַ פליענדיקער בר-מצווה-פייערונג 
פון מיאַמי אַזש צו דער כותל-מערבי. אגב, האָבן זיך בר"מצוות אין אַמע" 
ריקע לעצטנס עטאַבלירט וי ,לעגיטימע" משפּחה-שמחות, װאָס וערן שוין 
באַשריבן אויף דער ;סאָשל עווענט פּעידזש? אין /די װויכטיקסטע צייטונגען 
יפון לאַנד. אָבער איר װעט באַלד איינזען, אַז אין דעם פאַל קומט גיכער 
צום אויסדרוק דער טיפיש-אַמעריקאַנער אויסערגעויינלעכער פאַרנעם, 
איידער די מצוות. 

מר, ניקאָלאַס מאָרלי פון דעטראָיט האָט באַשלאָסן צו פּראַוען זיין 
בחורלס בר-מצווה ביי דער כותל-מערבי. װאָס האָט ער געטאָן? גאָר פּשוט : 

ער האָט ;געטשאַרטעט? אַ גרויסן עראָפּלאַן, װאָס זאָל אַרײננעמען די 
משפּחה : 45 ספּעציעלע געסט, אַ גאַנצן כאָר, ?אויך" אַ ראַבײ --- און הײידאַ, 
צו דער כותל-מערבי! בכדי איר זאָלט נישט מיינען, אַז די 45 מיטפליער 
באַשטײען פון יידן, יראים ושלמים -- װאָס דאַרפן אויפן וועג מחנך זיין 
זיין בחורל מעלווין צו מצוות ומעשים טובים --- װעלן מיר אייך פאָרשטעלן 
אייניקע פון די געסט: דזשאן ד. איזענהאַוער, דער זון פון פּרעזידענט 
אײזענהאַוער און אַמבאַסאַדאָר אין בעלגיע ; מאַקסװעל מ. ראַב, סעקרעטאַר 
פון אײיזענהאַוערס קאַבינעט; דער געוועזענער קעניג פון בולגאַריע, סימעאָן 
דער צווייטער און עטלעכע הויכגעשטעלטע פּערזענלעכקייטן. 

מר. מאָרלי האָט אויך אָפּגעדונגען דעם גאַנצן שטח פון ירידים אין 
תל-אביב פאַר אַ באַנקעט אונטערן פרייען הימל פאַר 550 געסט ערב דער 
בר-מצווה. פאַרשטייט זיך, אַז אויף דעם גאַנצן פלי פון זיבן טיזנט מייל 
(און שפּעטער אין ישראל) זיינען געווען מאכלים און געטראַנקען כיד המלך, 
דער פּאַסיקער נאָמען פאַר דער שמחה װואָלט אפשר געדאַרפט זיין -- באַר" 
מצווה ! 

פאַרן אָפּפלי האָט מר. מאָרלי געזאָגט זשורנאַליסטן, אַז ער פאַרשטייט 
נישט, פאַרװאָס מ'האַלט די בר-מצווה-אונטערנעמונג פאַר אַ לוקסוריעזע. 
,דאָס איז אַ פראַגע פון מעגלעכקייטן", האָט ער דערקלערט, 

אי 
אל 


מיר ווילן פאַרענדיקן די ;אויסגעמישטע" סעריע מיט אַן אמתדיקן 
פּסח-סדר, װאָס דער ניו-יאָרקער תפיסה-סיסטעם האָט געהאָלפן אײנאָרדענען 
אין דער סינג-סינג-טורמע פאַר יידישע אַרעסטאַנטן. אָט די טורמע, װאָס 
איז אַלט 147 יאָר, איז באַקאַנט װוי די שווערסטע שטראָף-אינסטיטוציע אין 
לאַנד, דאָרט זיצט מען נישט פאַרן גנבענען אַ ציבעלע פון מאַרק. היי- 
יאָריקן פּסח האָט מען צום ערשטן מאָל דאָרט געפּראַװעט אַ סדר כדת וכדין 
מיטן אָנטייל פון די משפּחות פון די אַרעסטאַנטן. די תפיסה-פאַרװאַלטונג 
האָט מוותר געווען אויף דער געויינטלעכער שטרענגער קאָנטראָל און 
אונטערזוכונג פון די דרויסנדיקע געסט, אַ דאַנק דער אינטערוענץ פון 
ראַבײ קאָזלאָוו, וועלכער איז אויך געווען דער בעל הגדה. דאָס איז געווען 
די איינציקע נאַכט אין יאָר, ווען ס'האָט געהערשט צוטרוי צװישן שומרים 
און אַרעסטאַנטן, 

מיר זיינען זיכער, אַז אַפילו דעם אַפיקומן האָט קיינער נישט געװאַגט 

רעפאָרמירער און דעפאָרמירעך 


י ;צענטראַלע קאָנפערענץ פון אַמעריקאַנער ראַבײים?, װאָס 
ציילט איבער טויזנט מיטגלידער (רעפאָרם-ראַבײיס), איז אָן שום ספק אַן ‏ 
אָנגעזעענער פאַקטאָר אין היגן יידישן לעבן. אין געוויסע ערטער און אין 
באַשטימטע סיטואַציעס זיינען די רעפאָרם-ראַבײס אַ גייסטיק-פירנדיקער 
און דאָמינירנדיקער כוח. אַ חוץ אין די סינאַגאָגעס,. טעמפּלען און אין 
אַלערלײ ,קאָמיוניטי צענטערס" אין לאַנד, זיינען זיי אָפט די פּראָפּעסיאָ- 
נעלע אָדער װאָלונטאַרע דעה-זאָגערס אין פאַרשידענע סאָרטן נאַציאָנאַלע 
און לאָקאַלע קערפּערשאַפטן. זייער דירעקטע און אומדירעקטע השפּעה 
אין אונדזער פיל-מיליאָניקן קיבוץ איז זיכער נישט אונטערצושאַצן. די 
באַזע פאַר זייער אַלזײטיק;יידישער טעטיקייט אין אין די אַלטע צייטן 
געווען אַ פּועל-יוצא פון רעליגיעזע פּרינציפּן -- אין זייער זין -- אָבער 
די ,באַזע* איז מיט דער צייט שטאַרק איינגעשמעלערט און אויסגעטויקנט 
געװאָרן. ס'איז געבליבן מער פאָרם (אָדער רע-פאָרם) װוי תוכן 

דאָס װוערט אונדז קלאָר פון די אויספירלעכע באַריכטן אין דער 
פּרעסע איבער דער יערלעכער נאַציאָנאַלער קאָנפערענץ פון די רעפאָרם- 
ראַכײס, װאָס איז לעצטנס אָפּגעהאַלטן געװאָרן אין ניו-יאָרק סטעיט, 

ווען מען לייענט ;,מיט קאָפּ" די רעדעס, אָפּשאַצונגען און דיסקוסיעס 
איבער די פאַרהאַנדלטע פּראָבלעמען אויף דער קאָנפערענץ קומט אויס: 
אָנשטאָט די אַמאָליקע אידייען פון דער רעפאָרם-באַװעגונג -- אָנצוהאַלטן 
און איינצוהאַלטן דעם יידישן שטאַם און געוויסן ביי די, װאָס האָבן זיך 
געפונען אויף דער װאַקלדיקער גרעגעץ פון ;איגטעגראַציע? -- ווערן זי 
אין אונדזער צייט, מיט אַ סטעמפּל פון אַ רעליגיע-לאָון קהכשר" גאָר 
דערווייטערט און אָפּגעפרעמדט פון זייער יידישן שטאַם און געוויסן. די 
אָריגינעלע רעפאָרם-באַװועגונג האָט זיך פאַקטיש טיילווייז /דעפאָרמירט". 
דאָס ארט פון דעם אַמאָליקײידישן צוגאַנג (מיט וועלכן מ'האָט געקאָנט 
יאָ אָדער נישט מסכים זיין) האָט פאַרנומען אין אַ געויסער מאָס די 
פּראַפּעסיאַנעלע ספּעציאַליזאַציע. דאָס איז בכל-אופן ריכטיק בנוגע די 
טויזנט רעפאָרם-ראבייס אין דעם לאַנד, 


דערפאַר איז נישט קיין וואונדער -- װי אייניקע מיטגלידער אויף 
דער קאָנפֿערענץ האָבן קריטיקירט אָדער זיך באַקלאָגט -- װאָס די ;צענ- 
טראַלע אָרגאַניזאַציע פון אַמעריקאַנער ראַבייס? איזן איצט מער פּראָ 
פעסיאַנעל יוניאָןמעסיק מיט פּראָזאַאיש- מאַטעריעלע אויפגאַבעס לטובת 

דער מיטגלידערשאַפט, איידער אַ גייסטיק- און רעליגיעז-סטימולירנדיקע 
קערפּערשאַפט, 


דער סאָציאָלאָג ד"ר טעאָדאָר קליין --- קאָאָרדינאַטאָר פון דער שטו" 
דיע איבער די פאַרהעלטענישן און טענדענצן פון דער רעפאָרם באַוועגונג 
-- האָט אויף דער קאָנפערענץ אויפריכטיק, צו זיך אַלײן און אַנדערע, 
געפרעגט די פּשוטע קלאָץ-קשיה: קווי איז דאָס מעגלעך ?7" וי איז דאָס 
מעגלעך, אַז אַ רעליגיעזע באַװעגונג װאָס איז אַזױ מייסטערדיק אָרגאַ- 
ניזירט -- מיט יוניאָנס, רעגיאָנאַלע אָפּטײלונגען, קאָנפערענצן, סעמינאַרן 
און מיט גרויסע בודזשעטן -- זאָל אַזױ וױיניק וויסן אוער זיינען מיר, 
וואו זיינען מיר, וואוהין גיין מיר, צו װאָס מיר שטרעבן?" 


אין דעם טאַקע באַשטײט דער פילזייטיקער קריזיס, װאָס איז געווען 
אַזױ בולט אין די פאַרהאַנדלונגען אױף דער קאָנפערענץ. אָבער איך 
אין דער פראַגע, אין װאָס אייגנטלעך באַשטײט דער קריזיס,, זיינען די 
מיינונגען געווען היפּשלעך צעטיילט. דאָס מעג אויסזען פּאַראַדאָקסאַל; 
אָבער לויט אונדזער זייטיקער אָפּשאַצונג, איז דער קריזיס קודם'כל 
אינעם פאַקט, װאָס די מערהייט ראַבײס זעען נישט און אָנערקענען גאָר 
נישט דעם קריזיס. די יויאָן-מענטאַליטעט װירקט אױף אַ נאַטירלעכן 
אופן צו קאָנצענטרירן זיך מער אויף ,אייגענע" פּראָבלעמען, װאָס זיינען 
;בין אדם לחברו" (אין פולן קעגנזאַץ צו ,בין אדם למקום"), מער ועגן 
ענינים װאָס באַרירן דעם וואוילזיין פון דער אייגענער מיטגלידערשאַפט, 
איידער די רעליגיעזע פאַרהעלטענישן פון זייערע ,צאן-קדושים" איבער 
וועלכע זיי האָבן אַן אומגעצוימט-גייסטיקע השפּעה. 


אַזעלכע ;אייגענע? פּראָבלעמען פעלן נישט: די כסדרדיקע פאַרקלע- 
נערונג פון די מחנות פאַרשריבענע מיטגלידער אין די טעמפּלען, דאָס 
איבערלאָזן די ,פּולפּיטס? מצד די ראַבײס, אין פאַרשידענע געגנטן, און 
זיך איבערװאַרפן אױף אַנדערע מער פּראָפּיטירנדיקע באַשעפטיקונגען: 
די ,קלאַסן" פאַר קינדער אין די סינאַגאָגעס װערן װאָס אַ מאָל מער 
איינגעשרומפן, צוליבן קנאַפּן אינטערעס פון די עלטערן: די אָפטע 
קאָנפליקטן מיט די פאַרװאַלטונגען; די סטאַטיסטישע פעסטשטעלנג 
איבער דעם דורכשניטלעכן לוין פון אַ ראַביי װאָס באַטרעפט בלױז 
צװאַנציק טויזנט דאָלאַר אַ יאָר, בעת צװישן זיינע באַלעבאַטים זיינען דאָ 
אַזעלכע װאָס ;מאַכן" דרייסיק און פופציק טױזנט... 

די אױבערהאַנט אין געזעלשאַפטלעך פּאָליטישע ענינים האָט, זעט 
אויס, דער ראַדיקאַלער פליגל צװישן די ראַבײס. זיי זיינען געווען צװישן 
די פּיאָנערן פון גלייכע רעכט פון די נעגערס, געוען אין דער פירער" 
שאַפט פון די סטודענטישע רעװאָלטן אין אַ צאָל קעמפּוסן קעגן דער 
;עסטאַבלישמענט?, און זיך אַקטיוו באַטײליקט אין פאַרשידענע פאָרמען 
פון דעמאַנסטראַציעס קעגן מלחמה אין וױעטנאַם. אויף דער פאָרגעקו" 
מענער קאָנפערענץ איז, אין דעם פּרט, נאָך געמאַכט געװאָרן אַ שריט 
ווייטער : ס'איז איינשטימיק אָנגענומען געװאָרן אַ באַשלוס פון ;ציוילן 
װידערשטאַנד*, װאָס פאַרפליכטעט די איבער טױזנט ראַבײס קעגן דער 
מלחמה אין וועטנאַם. קאָנקרעט דאַרף זיך דער פּראָטעסט אויסדריקן אין 
נישט-צאָלן דעם פעדעראַלן שטייער, װאָס ווערט צוגעשטעלט פון טעלע- 
פאָן-אָפּצאָל, װאָס די ניקסאָן- אַדמיניסטראַציע זאָל האָבן באַשטימט, פאַר 
העלפן פינאַנסירן די מלחמה אין װיעטנאַם, 

אויב אין די ענינים פון גשמיות איז אויף דער קאָנפערענץ געווידמעט 
געװאָרן אַ סך צייט און מחשבה, איז, לט די באַריכטן, זייער וויניק 
אינטערעס אַרױסגעװיזן געװאָרן אין די ספערן, װאָס מיר ועלן אָנרופן -- 
רוחניות. ס'איז למשל געמאָלדן געװאָרן --- אויפן סמך פון ענטפערס אין 
אַן אַנקעטע --- אַז בלויז איין ראַבײ פון צען גלייבט אין גאָט ,מער אָדער 
ויניקער אין אַ טראַדיציאָנעל-ײידישן זין". איין ראַבײ האָט אַפילן עפנטלעך 
געפרעגט די שאלה, װאָס איז אויך אונדז געקומען אויפן זינען : װאָס מיינט 
דאָס ;,מער אָדער לייניקער"? אָבער קיינער איז נישט געווען אימשטאַנד 
צו ענטפערן אויף דער ,פּשוטער" פּראַגע. וויכטיק איז דער פאַקט, װאָס 
די ניין פון יעדן מנין ,/מרא דאתראס" האָבן מיט זייערע נעגאַטיווע ענט- 
פערס נישט פפּראָװאָצירט? קיין שום פּראַגעס. קיינער האָט זיי נישט 
איבערגעפרעגט, ווער שמועסט נאָך -- אָפּגעפרעגט, אָדער סתם אַרײנגע- 
װאָרפן אַ וואָרט ; ווער האָט אייך דאָס געצויגן ביי דער צונג? איר האָט 
דאָך געקאָנט ענטפערן, אַז בנוגע דער עקסיסטענץ פון רבונו של עולם איז 
"נאָ קאָמענט! *! אָבער זעט אויס, אַז יעדער איינציקער פון די קבלי-קודש" 
װאָס ק;האָט נאָר אַ גאָט אין האַרצן", האָט געפונען פאַר נייטיק צו דער" 
קלערן -- אַז ער גלייבט נישט אין גאָט. 

אייניקע האָבן זייער מאַנגל אין אמונה באַגרינדעט מיט ויסנשאַפט- 
לעכע אַרגומענטן (אַגנאָסטיקער), אַנדערע האָבן זיך אָפן דערקלערט וי 
:אַטעאיסטן,. די רעשט האַלט בכלל נישט פון אַלץ װאָס איז פאַרבונדן מיט 

טראַדיציע. איך ווייס נישט פאַרװאָס -- און נישט דערפאַר ווייל כ'האָב 
אַן אינטערעס דן צו זיין לכף זכות עמעצן -- אָבער ס'איז עפּעס דאָ אַ 
געפיל נישט צו גלייבן די ענישט-גלויביקע"... בכל-אופן בנוגע אַ טײל 
פון די זעלבסט-דעקלאַרירטע גאָטלאָזע. איך גלייב אַפּילו נישט, אַז זי 
זיינען גענוג דערװאַקסן און דערגאַנגען צו דער גגייסטיקער מדרגה פון 
בכלל זיך מטפּל צו זיין מיט דעם אָביעקט. אויף אַ פּלאַכער (און לעכער- 
לעכער) אָנפראַגע --- װי אַ סאָרט מעדיסאָן עוועניו הויז-אַנקעטע -- איז 
געקומען דער מישטיינס-געזאָגט אינטעלעקטואַל-ראַדיקאַל געגאַטיװער ענט- 
פער. אָפט מיט אַ ,פּירוש" פאַר דער עפנטלעכקייט, באַזירט (װאָס זשע 
דען ?) אויף ויסנשאַפּט! דאָס דערמאָנט די אַלטע מעשה מיט יענעם 
אַטעאיסט װאָס איז אַרומגעפאָרן האַלטן דרשות אין שטעט און שטעטלעך, 
אַז ס'איז נישטאָ קיין גאָט אויף דער װעלט, אָבער בינאַכט האָט ער זיך 
פאַרמאַכט אין זיין שטוב און געטענהט: קרבונו של עולם, מיר זיינען 
איצט אַלײן, קיינעד הערט אונדז נישט. מיר ווייסן דאָך אַז ס'איז נישטאָ 
אַזא זאַך װוי אַ גאָט, טאָ זיי זיך מודה !" 


אל אל 
2 


דערפּאַר אינטערעסירט אונדז זייער װייניק די אויסגעדריקטע פּער" 
זענלעכע באַציאונג פון טייל ראַבײיס צום רבונו של עולם. נישט אַלע בין 
איך אַפילן גרייט צו ;באַשולדיקן? אין דער ,פעאיקייט?" צו קאָנען אוג- 
טערשיידן צווישן גלויביקייט און פאַרקערט -- נישט-גלויביקייט. מיט 
אַנדערע װערטער: נישט זייערע ;שאלות ותשובות" אויף דער טעמע 
זיינען אונדז דאָ וויכטיק. דאַקעגן אָבער זײיער השפּעה -- מכלומרשט 
פילאָזאָפיש-רעליגיעז באַזירט --- אויף די מאַסן, פאַר וועלכע זיי גילטן וי 
גייסטיקע שמורי דרך", האָט אָן שום גוזמא אַ טיף נאַציאָנאַלע באַדייטונג 
פאַרן גאַנצן כלל. אויב העכער פיר הונדערט (41 פּראָצענט, װי ס'איז 
געמאָלדן געװאָרן אויף דער קאָנפערענץ, פירן דורך געמישטע חתנות, 
איז דאָס אַ טויט ערנסטער ענין פאַרן גאַנצן יידנטום, 


אין די אַלע יאָרן ווען איך האָב געליענט סטאַטיסטיק איבער די 
פּראָצענטער פון געמישטע חתונות האָט עס עפּעס נישט געמאַכט קין 
אַלאַרמירנדיקן איינדרוק. ציפערן פון סטאַטיסטיק לאָזן זיך שטענדיק 
אויסטייטשן אַהין און אַהער. צװאַנציק פּראָצענט געמישטע חתונות אין 
ערגעץ אַ פאַרװאָרפענעם קליינעם ישוב פון אַ פּאָר מנינים יידן, קאָן טאַקע 
אין אַבסאָלוטע ציפערן מיינען אַ סך, אָבער רעלאַטיוו איז דאָס אַ קנאַפּער 

היזק פאַרן יידישן פאָלק. ס'איז שוין אַ מענטשלעכע טבע צו קוקן גינסטיק 
אויף דעם, װאָס סטאַטיסטישע ציפערן פאַרשטעלן. אָבער דאָ האַנדלט זיך 
נישט אין קיין פּראָצענטער פון די געמישטע חתונות, נאָר אין די הסכמות 
פון אַ קנאַפּער העלפט פון די טױיזנט רעפאָרם-ראַבײס, װאָס האַלטן פאַר 
נאַטירלעך און פירן כסדר דורך, בפּועל-ממש, געמישטע חתונות! לאָמיר 
געדענקען, אַז די רעפאָרם-באַװעגונג ציילט אַ מיליאָן מיטגלידער. (אַגב 
די אַנדערע דענאָמינאַציעס, קאָנסערװאַטיוון און אָרטאָדאָקסן ציילן אויך 
יעדער אַ מיליאָן מיטגלידער. אויב מ'אָל צורעכענען אויך די משפּחות, 
מיינט דאָס, אַז דאָס גאַנצע יידישע פאָלק אין אַמעריקע איז פאַרטײילט אין 
דריי רעליגיעזע סעקטאָרס --- פאַרשטײט זיך, אויסער מיך און נאָך אַ פּאָר 
יידן!) דאָס הייסט, אַז בערך אַ האַלבער מיליאָן מיטגלידער זיינען אונטער 
דער גייסטיקער השפּעה פון די 41 פּראָצענט רעפאָרם ראַבײיס. פרעגט 
זיך : צי אין נישט אַ מאָל די גאָר גרויסע צאָלן געמישטע חתונות אַ 
דירעקטער אָדער אומדירעקטער רעזולטאַט פון אַ געװויסער דערציאונג 
פון דער יוגנט דורך זייערע ראַבײס ? 


אין אַלגעמײן זיינען געמישטע חתונות אין אַזאַ לאַנד וי אַמעריקע 
כמעט אַ נאַטירלעכע און אומפאַרמײידלעכע דערשיינונג (אין אַ צאָל אייראָ- 
פּעאישע לענדער איז דער פּראָצענט פיל גרעסער). דאָס פּאַסירט אַפילן 
אין עכט-יידישע און אין נאַציאָנאַלע היימען; אָפט, אָן צו פאַרצייכענען אַ 
מינוס פאַרן יידישן כלל און אין נישט:-װיציק פאַלן -- אַפילו אַ פּלוס. 
אָבער אונדז גייט דאָ אין די ;ניין ראַבײס פון יעדער צע, וואָס גלייבן 
פאַקטיש אין גאָרנישט, איינגעשלאָסן יידישע טראַדיציע, וועלכע זיינען 
אויך די גייסטיקע מחנכים פון די יונגע דורות, װאָס קומען אין טעמפּל אַרין 
פון ,ליידיקע? היימען -- צי איז נישט אַ געוויסע צאָל פון די ראַבײיס 
דער הויפּט-גורם פאַר דער נאַציאָנאַלער דעזערציע? און צי אין דאָס 
נישט אַ פּראָבלעם, װאָס דאַרף שטאַרק אינטערעסירן אַ באַװואוסטזיניקע, 
נאַציאָנאַל-געשטימטע יידישע געזעלשאַפט? 


אל אש 
א 


מען דאַרף, למען האמת, פעסטשטעלן, אַז אייניקע ראַבײס זיינען אויף 
דער קאָנפערענץ, מיט אַ סך קוראַזש און אַנטשלאָסנקײט, שאַרף אַרויסגע- 
טראָטן קעגן דער ק;אָפּפרעמדונג? -- אין טעאָריע און אין פּראַקטיק -- 
פון יידישער טראַדיציע, מצד אַ באַדײטנדיקער צאָל פון זייערע קאָלעגן. 


ס'האָבן זיך אַפּילו געהערט שטימען ועגן אַן אומקער צו ;הלכה" איךן 

די פראַגעס פון גיור, חתונות, גט'ן, שבת, און אויך וועגן אויפשטעלן אַ 
סאָרט בית-דין --- כדי ;אָפּהיטן געוויסע כללים, װאָס זאָלן צוריקברענגען 
אַ זין און אַ תוכן פאַר דער עקסיסטענץ פון דער רעפאָרם-,באַװעגונג", 
אָבער דאָס זיינען, זעט אויס, געווען איזאָלירטע שטימען אָן אַ געהעריקן 
אָפּקלאַנג. אַ קול-קורא אין דער מדבר פון ,פּראָגרעסיוקייט? וואָס איז 
געקומען פון ראַבײס פון קאַלטן שניט". און וי ס'פירט זיך אויף רעכט 
פּאָליטישע קאָנװענשאָנס, ווערן פאָרשלאַגן און פּראָיעקטן פון אַ מינדערהייט 
קיין מאָל נישט באַהאַנדלט ערנסט און אָפּגעװאָרפן, נאָר איבערגעגעבן צו 
קאָמיטעטן פאַר ,שטודירן? און ברענגען די רעזולטאַטן, אם ירצה השם, 
צו דער קומענדיקער קאָנװענשאָן --- פאַר דיסקוסיע ! 


סאיז זיכער אויך כדאי אונטערצושטרייכן, אַז דווקא בנוגע אַלגעמײן- 
יידישע נאַציאָנאַלע אינטערעסן, װי למשל אין דער באַציאונג צו ישראל, 
איז זיכער דאָ אין דער רעפאָרם-באַװעגונג אַן איינשטימיקע פּאָזיטיווע 
באַציאונג,. שוין אָפּגערעדט פון אַ צאָל ראַבייס מיט אַן אָנערקענטן סטאַזש 
פון ציוניסטישער פירערשאַפט און איבערגעגעבענע אַרבעטער-ציוניסטישע 
לייסטונגען, זיינען אויך דאָ נישט-ציוניסטן צווישן זיי פריינט פון דער 
מדינה. ווען מיר געדענקען, אַז אַ מאָל זיינען זייערע קרייזן געווען איינער 
פון די מקורותת פון בולטן אַנטי-ציוניזם --- איז דאָס אַ שפּאָרע דערגרייכונג, 


אָבער וועלכע קאָנקרעטע הילף קאָן ישראל און דער יידישער כלל 
דערװאַרטן פון דעם טייל רעפאָרם, וועלכער רעדוצירט זיך אַליין און זיינע 
מאַסן, צו בלויזער פאָרם, אָן דעם מינדסטן יידישן תוכן? 


ווייצמאַן האָט אַ מאָל כאַראַקטעריזירט אַ געוויסן רעפאָרם-ראַבײ וי 
דאָס ווייסע בלעטל, װאָס טיילט-אָפּ אין אַ באַנד צווישן דעם אַלטן און נייעם 
טעסטאַמענט. אַ אווייס בלעטל? קאָן נישט אינספּירירן, נאָר גיכער בלאַס 
מאַכן און פאַרװאַנדלען אַ געהויבענע ירושה אין אַ ;טויטן טעסטאַמענט"! 


8סטן יולי 1972, 

פאַרבלאָנדזשעטע נשמות 


| אָבערט וועלטש האָט געשריבן (אין פקעמפער" פון 1טן יוני) 
די אינטערעסאַנטע לעבנס-געשיכטע פון דעם רוסישן מיידל מאַניאַ הררי, 
װאָס האָט זיך יונגערהייט געשמדט און איז פאַרבליבן פריינטלעך און אַפילן 
װאַרעם-סענטימענטאַל יידיש. זי איז געשטאָרבן אין לאָנדאָן און איצט 
זיינען דאָרט פאַרעפנטלעכט גשװאָרן פראַגמענטן פון איר אױטאָביאָגראַפיע. 
איר הויפּט-אינטערעס איז געווען ליטעראַטור. זי האָט געגרינדעט אַ ספּעץ- 
ציעלן פאַרלאַג, וואו ס'זיינען דערשינען איבערזעצונגען אין ענגליש פון די 
ווערק פון פּאַסטערנאַק, סאָלזשעניצין, סיניאַווסקי, אַמאַלריק און אַנדערע. 
אָבער פון יידישן שטאַנדפּונקט איז אינטערעסאַנט די אויסטערלישקייט 
פונעם יידיש-רוסישן מיידל: זי איז געווען די טאָכטער פון אַ רייכן רוסישן 
יידן, װאָס איז אַנטלאָפן פון פּאָגראָמען און נאָך פאַרשידענע װאַנדערונגען 
זיך באַזעצט מיט זיין משפּחה אין לאָנדאָן. די יונגע מאַניאַ געפינט זיך 
כסדר --- אין די שול-יאָרן און שפּעטער --- אין אַ קריסטלעכער געזעלשאַפט, 
איר בענקשאַפט צום קריסטנטום דערפירט זי צום שמד אין עלטער פון 26 
יאָר. זי האַלט זיך פאַר אַ איידישער קריסטין" (אָדער איבערגעשטעלט זי 
צוויי ווערטער). נאָך איר חתונה מיט אַן ענגלישן באַאַמטן פון קאַיראָ, 
באַזוכט זי אייניקע מאָל ארץ-ישראל און באַשרײבט דאָס לאַנד מיט באַ- 
גייסטערונג. זי שטיצט אַ ריי יידישע אינסטיטוציעס, לעבט און שטאַרבט -- 
זעט אויס --- מיט אַ רואיק געוויסן, גיײיסטיק און רעליגיעז... 


דוכט זיך, אַן אויסטערלישע געשיכטע. אָבער אין דער אמתן איז נישטאָ 
אין אונדזער ועלט קיין גרענעץ צו אויסטערלישקייטן. מיר רעדן נישט 
וועגן די היינטיקע קבאַנאַלע? פאַלן פון אַנטלויפער און דעזערטירער פון 
יידנטום. אין דעם אַלטן אַמאָל האָט אַסימילאַציע געמיינט אַ שטאַפּל צו 
שמד, אָדער טאַקע פולער שמד. נישט ויכטיק דערביי צי די סיבה איז 
געווען רעליגיעזע איבערצייגונג אָדער אַן אויסרייד --- פון אַ פּאַרשױף 
װאָס האָט דאָס כלומרשט געטאָן פון ;איבערצייגונג? -- וייל ער האָט 
זיך איבערצייגט, אַז פאַר זיין קאַריערע איז בעסער צו זיין אַ גוי װוי אַ ייד, 
אין די שפּעטערע יאָרן האָט זיך אויף דעם געביט אָנגעהויבן אַ ,דעגראַ- 
דאַציע?: מ'איז סתם אַזוֹי אַװעק פון יידנטום און פאַרבליבן אין דרויסן 
פון אַלעמען. 

מ'װאָלט זיכער געקאָנט צוזאַמענשטעלן אַ היפּשע מאָנאָגראַפיע פון די 
יידישע פרויען (און מענער) -- ספּעציעל אין די קאָמוניסטיש-דאָמינירטע 

לענדער און אויך אין דער פרייער װעלט -- װאָס האָבן אָן שום ספּעציעלע 
סיבות פולשטענדיק אויסגעמעקט פונעם געדעכעניש זײיער שטאַם. איר 
געפינט זיי אומעטום, אויב דער באַגריף אַסימילאַציע פון יידן איז אַמאָל 
געווען פאַרבונדן, פון אונדזער שטאַנדפּונקט, מיט אַן אױסגעשפּראָכ 
דעסטרוקטיוון ציל, איז דאָס היינט אַזױ הויל און פּוסט, װי די מיינסטע 
יידן װאָס פּראַקטיצירן דאָס... 

אט 


ראָבערט וועלטשס העלדין פון דער געשיכטע הייסט מאַניאַ. מיר װעלן 
זיך פאַרנעמען מיט אַ ביסל אַן ענלעכער געשיכטע פון אַ מיידל, וואָס 
טראָגט אַן עכט-יידישלעכן נאָמען : רייזל. אויך זי שטאַמט פון רוסלאַנד; 
און אויך אירע עלטערן זיינען אַנטלאָפן פון די דאָרטיקע פּאָגראָמען. אָבער 
זיי האָבן אײינגעװאַנדערט נישט קיין ענגלאַנד, נאָר קיין פראַנקרייך. אויך 
רייזל האָט זיך געשמדט אין איר יוגנט און איז אויך --- פאַרבליבן יידיש". 
אין איר אױטאָביאָגראַפיע באַשרײיבט זי אירע קינדער-יאָרן אין ראָסטאָװ 
אויפן דאָן, זי געדענקט איר זיידן פון פאָטערס צד, וועמען זי פאַרגלייכט 
מיט שלום אַשס תהלים-ייד. מ'האָט אים גערופן שלמה צדיק, מחמת זיין 
עוסק זיין טאָג און נאַכט אין תורה און אויך צוליב זיין גרויסער מידה פון 
הכנסת-אורחים (ער האָט קיין מאָל נישט דערלויבט, אַז די משרתים זאָלן 
זיך פאַרנעמען מיט אַ דורכװאַנדערנדיקן מענטש, נאָר ער אַלין איז אין 
מיטן נאַכט אויפגעשטאַנען כדי מקיים זיין די מצװוה). אַפילו די פּױערים 
אין די אַרומיקע דערפער האָבן אים געהאַלטן פאַר אַ צדיק, ערב אַ פּאָגראָם 
זיינען זיי געקומען צו אים זיך ,מתנצל"-זיין פאַר זייער אָנטײל און אים 
פאַרזיכערט, אַז דאָס װעט אים און זיינע נאָענטע נישט אָנרירן. 


רייזל באַשרײבט אויך, מיט נישט-וייניק עמאָציע, אַ שבת אין דער 
אַלטער היים. זי איז דעמאָלט קוים אַלט געווען פינף, זעקס יאָר. אָבער זי 
האָט ממש געפילט די נשמה-יתירה אין דעם טאָג. מיט אויסערגעוויינלעכער 
פּיעטעט מאָלט זי דעם פּסח-סדר פון דער גאַנצער משפּחה אָנגעפירט פון 
דעם פּאַטריאַכאַלישן זיידן. זי האָט געפרעגט די פיר קשיות און בעת זי 
האָט געעפנט די טיר פאַר אליהו הנביא, האָט זי, אַ מינוט שפּעטער, בפירוש 
;געזען" װי פון זיין פולן בעכער וויין פעלן אַ פּאָר טראָפּן י.. 

אין דער צייט פון דער גרויסער יידישער אױסװאַנדערונג פון יענע 
מקומות קיין אַמעריקע, סוף פאָריקן יאָרהונדערט, האָבן אויך רייזלס 
עלטערן באַשלאָסן צו עמיגרירן. אָבער אויפן וועג קיין אַמעריקע האָבן זי 

זיך, צוליב אַ געוויסער סיבה, אָפּגעשטעלט אין פּאַריז און זיינען שין 
דאָרט פאַרבליבן. רייזל (אין איר פראַנצייזישער אױטאָביאָגראַפיע רופט זי 
זיך קרייסאַ") איז אַריינגעגעבן געװאָרן אין אַן עלעמענטאַר-שולע. נאָכן 
פאַרענדיקן די מיטל-שולע פאַרשרייבט זי זיך אויף געוויסע קורסן אין דער 
סאָרבאָנע. גלייך נאָך דעם פּאַסירט עפּעס, װאָס האָט אַװעקגעלײגט דעם 
חותם אויף איר לעבנס-וועג. ס'מעג אויסזען וי אַ פּאַראַדאָקס, אָבער לוט 
די פאַקטן, װאָס זי באַשרײיבט אַלין, קומט אויס, אַז דווקא אירע יידישע 
געפילן, האָבן זי שפּעטער דערפירט צו פאַרלאָזן איר יידישע אמונה און 
איבערגיין צום קריסטנטום, 
אט 


פּאַסירט האָט אָט װאָס: אַ יונגער סטודענט, מער-וױיניקער אין איר 
עלטער פון 8 יאָר, איז צוגעקומען צו איר אויפן קעמפוס פון דער 
סאָרבאָנע און איך פאָרגעלייגט אונטערצושרייבן אַ פּעטיציע קעגן צאַרישן 
רוסלאַנד פאַר פאַרפאָלגן און אונטערדריקן ליבעראַלן און קעגן די פּאָגראָ- 
מען אויף יידן. היות װי זי האָט מער געוואוסט וועגן די רדיפות, ספּעציעל 
קעגן יידן, אין איר אַמאָליקן היימלאַנד איידער דער יוגנטלעכער פראַנצויז, 
האָט זי נישט בלויז אונטערגעשריבן מיט ענטוזיאַזם די פּעטיציע, נאָר זיך 
אויך פאָרגעלייגט אים צו העלפן דערגרייכן װאָס מער אונטערשריפטן. 


דער יונגער סטודענט האָט געהייסן זשאַק מאַריטען. ער האָט געשטאַמט 
פון אַ מיוחסדיק-פּראָטעסטאַנטישער משפּחה. זיין פאָטער איז געווען אַ באַ- 
רימטער פּאַריזער אַדװאָקאַט ; און זיין זיידע, פון דער מוטערס זייט, איז 
געווען זשיל פאַוור, אַן אָנערקענטער מיטגרינדער פון דער דריטער פראַנ- 
צייזישער רעפּובליק, שפּעטער האָט זיך אַרױסגעװין, אַז זיי נעמען די 
זעלבע קורסן פון פילאָסאָפיע און האָבן זיך במילא אָפט געטראָפן 


ביידן האָבן פאַראײיניקט די דעמאָלסטיקע בשותפותדיקע אידעאַלן 
פון אַ געוויסן סאָרט יוגנט פון 20טן יאָרהונדערט: זיי האָבן געזוכט דעם 
ריינעם ;אַבסאָלוטן אמת", פאַר וועלכן ס'לוינט זיך צו לעבן און צו שטאַרבן. 
דערווייל האָבן די צוויי יונגע מענטשן רעקרוטירט װאָס מער פריינט, 
פאַרטיידיקער און קעמפער פאַר ליבעראַלע אידייען, פאַר באַפרײיען אונטער- 
דריקטע פעלקער און קעגן די פאַרפּאָלגונגען פון אומבאַהאָלפענע מינדער- 
הייטן פון פאַרשידענע לענדער. 

איינער פון רייזלס לערער איז געווען דער באַרימטער רוסיש-יידישער 
מאַרקסיסטישער טעאָרעטיקער שאַרל ראַפּאָפּאָרט, װאָס איז שפּעטער גע" 

האַלטן געװאָרן פאַרן פראַנצייזישן אידעאָלאָג פון קאָמוניזם. רייזל איז 
שאָקירט געװואָרן פון דעם טרוקענעם, שטרענג-מאַטעריאַליסטישן צוגאַנג 
צו אַלע גייסטיקע, מאָראַלע און וויסנשאַפטלעכע דערשיינונגען און פּראָבלע- 
מען. זי האָט דאָס נישט תופס געווען און נישט געװאָלט שלום מאַכן דער- 
מיט. זשאַק מאַריטען װוידער איז אין די יינגלשע יאָרן געווען אַ מיטגליד 
פון דער סופּער-פּאַטריאָטישער און אַנטיסעמיטישער ליגע ;אַקסיאָן פראַנ- 
צעס". אַ קורצע צייט שפּעטער איז ער פון איר אַנטלאָפן, צוליב שאָוויניזם 
און רעאַקציע װאָס האָט געהערשט אין יענער סביבה, 


צופעליק האָבן זיי זיך באַקענט מיטן קאַטױלישן יונגן פּאָעט, גרויסן 
יידן-פריינט און שפּעטערדיקן קעמפער פאַר דרייפוסן, שאַרל פּעגי -- אויך 
אַן אידעאַליסטישער זוכער פון ;אַבסאָלוטע אמתן". לוט זיין עצה הייבן זיי 
אָן באַזוכן די פילאָסאָפישע קורסן פון הענרי בערגסאָן אין דעם באַרימטן 
;קאָלעדזש דע פראַנס". בערגסאָן איז געווען דער ערשטער יידישער פילאָ- 
סאָף, װאָס האָט שפּעטער באַקומען דעם נאָבעל-פּרײן, צו זיינע קורסן פלעגן 
קומען די אייבערשטע שיכטן פון דער אינטעלעקטואַלער וועלט אין פראַנק- 
רייך און אַפּילו אױסלאַנד, בערגסאָן האָט זיי ביידע שטאַרק מקרב געווען 
און אַ צייט לאַנג האָבן זיי נאָכגעפאָלגט זיין פילאָסאָפישע שיטה איבער 
מאָראַל און רעליגיע, 

אין אָט דעם צייט-אָפּשניט איז דער יידישער באַוואוסטזיין ביי רייזלען 
נאָך געווען גענוג שטאַרק. די סביבה און די אומשטענדן האָבן געהאַט זייער 
ווירקונג : די יוגנט-זכרונות פון די פאַרפאָלגונגען פון רוסישע יידן; די 
טיפּיש-ײידישע מיטלשטאַנד-היים פון אירע עלטערן: איר לערער, דער 
יידיש-מאַרקסיסטישער טעאָרעטיקער ד"ר שאַרל ראַפּאָפּאָרט : דער אָנער- 
קענטער פילאָסאָפישער גאון אין יענער צייט, דער ייד הענרי בערגסאָן; 
איר אייגענער יונגער פריינט זשאַק מאַריטען מיט זיינע פילאָרסעמיטישע 
סענטימענטן: און ספּעציעל זייער ביידנס חבר, שאַרל פּעגי, װאָס זיינע 
בריוו, עסייען און פּאָעמען געווידמעט פראַגמענטן פון דער טראַגישער 
געשיכטע פון יידישן פאָלק, זיינען דעמאָלט געווען איינדרוקספול אַפילו אין 
טייל קריסטלעכע קרייזן, | 

אָבער די תקופה האָט לאַנג נישט אָנגעהאַלטן. זיי האָבן פאַרענדיקט 
זייערע פאָרמעלע לימודים אין דער סאָרבאָנע (מיט אַ באַזונדערן אינטערעס 
פאַר מעטאַפיזיק), אָבער זיי האָבן ווייטער געליטן פון גייסטיקע אַנטױ- 
שונגען. אָנשטאָט אַ פילאָסאָפישער שיטה װאָס זאָל באַרעכטיקן אמונה, איז 
ווייטער אַלץ געווען הויפּטזעכלעך באַזירט אויף מאַטעריעלער עקסיסטענץ, 

אַפילן בערגסאָנס ,סאָציאַליזם און פּילאָסאָפיע באַזירט אױף אינטואיציע" 
האָט זיי אויך איבערגעלאָזט אומבאַפרידיקט. דעמאָלט האָט זיך אָנגעהױבן 
דער קריזיס אין זייערע נשמות. די אַבסטראַקטע זוכענישן פון ;אַבסאָלוטע 
אמתן? זיינען פאַרװאַנדלט געװאָרן אין זוכענישן פון גאָט. 

לויט מאַריטענס אַ ביאָגראַף פון יענער צייט, האָט זייער ביידנס פאַר" - 
צווייפלונג זיי כמעט דערפירט צו זעלבסטמאָרד. דעמאָלט אין געשען אַ 
;נס". זיי האָבן זיך באַקענט מיטן קאַטױלישן שריפטשטעלער און טעאָלאָג 
לעאָן בלואַ, אַ מחבר פון אַ צאָל רעליגיעזע ווערק, און זיי זיינען לגמרי 
אַרונטערגעפאַלן זיין השפּעה. זיי האָבן חתונה געהאַט און נאָך אַ פּאָר יאָר 
פון זיין /הדרכה", האָבן זיי ביידע פאַרלאָזט זייער פריערדיקע רעליגיעס 
און אָנגענומען דעם קאַטױלישן גלויבן אויף אַ גראַנדיעזער שמדיצערע" 
מאָניע. מאַריטען איז געווען דער, װאָס איז געגאַנגען אָנזאָגן די דראַמאַטישע 
געשעעניש זיינע יידישע שוויגער-עלטערן און מ'קאָן זיך פאָרשטעלן זייער 
טראַגישע איבערלעבונג. נישט קיין סך װוייניקער טרויער האָט דאָס אַרױיס" 
גערופן ביי זיין אייגענער פּראָטעסטאַנטיש-מיחוסדיקער משפּחהי 


דערביי איז אינטערעסאַנט: לוט איר אױטאָביאָגראַפיע קומט אױס, 
אַז בעת פאַר איר מאַן איז דער איבערגאַנג צום קאַטױליציזם געוען 
הױפּטזעכלעך אַ סאַטיספאַקציע אויפן געביט פון פילאָסאָפּיע, איז דאָס פאַר 
איר געווען אַ רייןזרעליגיעזע באַפרידיקונג ; אַ סאָרט פולער מאַכן, מיט 
געוויסע צוגאָב-.עלעמענטן?, איר פריערדיקן גלויבן. זי רעדט שפּעטער 
מער ועגן די אבות און וועגן די יידישע נביאים, װי פאַרן שמד. אָפט 
רעדט זי פרום וועגן די נביאים און להבדיל וועגן די אַפּאָסטאָלן אין איין 
אָטעם, לויט איר, פאַרלייקנט זי גאָרנישט און איז נאָר קמוסיף", װאָס 
שאַפט אַ ,גאַנצקייט?" אין איר נשמה. (אגב אַ קלאַסישע קאָנצעפּציע פון 
מיסיאָנערן.) 

אלא 


זשאַק מאַריטען ווערט גאָר יונג באַקאַנט ווי אַ פּראָמינענטער ליבעראַל- 
קאַטױלישער דענקער און שריפטשטעלער. ער פירט אַ קאַמף קעגן די 
רעאַקציאָנערע טענדענצן פון קאַטאָליציזם און אין טייל פראַנצייזישע 
קרייזן האַלט מען אים פאַר אַ לינק-קאַטױלישן פּראָפּאַגאַנדיסט, אַן לאַפּי 
קורס". דאָס נעמט זיך פון זיינע געװאַגטע נישט-דאָגמאַטישע פאָדערונגען, 
װי למשל דאָס שטיצן פרייהייטס-באַוועגונגען, אַרױסװײזן מער אינטערעס 
פאַר ליידן פון דער מענטשהייט און אַלגעמײן, זיך פאַרנעמען אויך מיט 

סעקולערע פּראָבלעמען, מיט איין װאָרט: זיך באַפרײיען פון די טראַדיציאָ- 
נעל-קאַטױלישע דאָגמעס און נעמען אינטערעס פאַרן וואוילזיין פון דער 
מענטשהייט, ער זאָגט זיך אַרױס קעגן אָרגאַניזירטן קאַפּיטאַליזם און 
סאָציאַליזם, ווייל פאַר ביידע איז די איינציקע באַזע הוילער מאַטעריאַליזם 
אָן הומאַניטאַר-יושרדיקע פּרינציפּן. ער פאָדערט פון די יונגע אַבסאָלװענטן 
פון די קאַטױלישע סעמינאַרן צו ווערן אַרבעטער און נישט מאַכן פון זייער 
רעליגיעזער פּראָפּעסיע קיין ,קרדום לחפור בה"... 


מיט דער צייט ווערט מאַריטען באַרימט װי אַ גייסטיקער פירער אין 
דער קריסטלעכער וועלט, ער ווערט פּראָפּעסאָר פון פילאָסאָפיע אין דער 
סאָרבאָנע,. שפּעטער אין קאָלעדזש דע פראַנס. ער ווערט איינגעלאַדן אין אַ 
צאָל אײראָפּעאישע אוניווערסיטעטן און װערט אַ גאַסט-פּראָפּעסאָר אין 
פּרינסטאָן, קאָלומביאַ און אין נאָטרע דאַם. זיינע פילאָסאָפישע ווערק האָבן 
אַ ווייטן אָפּקלאַנג, זיין בוך איבער די דריי רעפאָרמערס, לוטהער, רוסאָ און 
דעקארט, איז נאָך אין 1928 איבערגעזעצט געװאָרן פון פראַנצייזיש אויף 
איטאַלעניש פון היינטיקן פּאָפּ פאול, וען ער האָט געהייסן זשיאָװאַני 
מאָנטיני, 


ער קריטיקירט שאַרף דאָס ;באַוואוסטזיניקע דיפּלאָמאַטישע שוייגן" 
פון דער קירכע אין דער בלוטיקער מלחמה פון דיקטאַטאָר פראַנקאָ קעגן 
דער שפּאַנישער פרייהייטס-באַוועגונג. לוט זיין פרוי, האָט ער נאָך אין 
יעגע יאָרן אָנגעהױיבן אַן אַקציע, אין פאַרשידענע ריכטונגען, אַראָפּצונעמען 
די באַשולדיקונג (אָדער ,זינד') פון יידישן פאָלק פאַר דער יעזוס-קרייצונג, 

בעתן אויסברוך פון דער צווייטער וועלט-מלחמה געפינט זיך מאַריטען 
מיט זיין פרוי אין אַמעריקע, וואו ער איז איינגעלאַדן געװאָרן פון אַ צאָל 
אוניווערסיטעטן, זי פאַרבלייבן שוין די מלחמה-יאָרן אין אַמעריקע. מאַרי- 
טען װערט פּראָפּעסאָר אין דעם פּראַנצייזישן אינסטיטוט פאַר העכערער 
װויסנשאַפט אין ניוײיאָרק. זייער היים אין גרעניטש װילעדזש װערט אַ 
צענטער פאַר אַמעריקאַנער און אויסלענדישער אינטעליגענץ. מאַריטען איז 
דעמאָלט אויך אַ פּראָמינענטער מיטאַרבעטער אין דער פאונטערגרונט"" 
פּרעסע פון אײיראָפּע. ער טרעט שאַרף אַרױס קעגן דער אָפּיציעלער קירכע 
פאַר איר פאַרשווייגן די היטלעריסטישע אַכזריותן און דערמוטיקט די 
אָרגאַניזירטע גרופּעס אין זייער קאַמף קעגן די דייטשע האָרדעס. 


גאָך דער מלחמה קערן זיי זיך אום קיין פּראַנקרייך. צו יענער צייט 
איז שוין זשאַק מאַריטען באַקאַנט װי אַ מחבר פון 50 װערק איבער פילאָ- 

סאָפיע, היסטאָריע, דערציאונג, פּסיכאָלאָגיע און עטיק. דער רוב פון זיינע 
ווערק זיינען אויך איבערגעזעצט געװאָרן אויף ענגליש און אין אַנדערע ‏ 
שפּראַכן, זיי ווערן אויך באַנוצט װוי לערן-ביכער אין געוויסע אוניווערסי- 
טעטן. אין 1945 ווערט מאַריטען נאָמינירט פון דער פראַנצייזישער רעגירונג 
פאַר אַמבאַסאַדאָר צום װואַטיקאַן. דאָס יידישע מיידל רייזל אומאַנקאָף -- 
וועמענט עלטערן זיינען געווען קרבנות פון פּאָגראָמען -- איז איצט דאָס 
ווייב פון אַמבאַסאַדאָר פון דער גרעסטער קאַטױלישער מדינה אין װאַטיקאַן ; 
און אין אירע סאַלאָנען טרעפן זיך קאַטױלישע גייסטלעכע פון דער גאַנצער 
וועלט... 


נאָכן פאַרענדיקן די קאַדענץ וי אַמבאַסאַדאָר אין װאַטיקאַן, נעמט ער 
אָן די איינלאַדונג וי פּראָפעסאָר פון פּרינסטאָן אוניווערסיטעט, אין אַמע- 
ריקע. בערך מיט אַ צען יאָר צוריק איז זיין פרוי רייזל געשטאָרבן. ער האָט 
דעמאָלט דערקלערט: :די ליכטיקייט פון דער זון האָט זיך פאַר מיר 
אױיסגעלאָשן. דער שכר פאַר אָננעמען זיך פאַר דער ליידנדיקער מענטשהייט 
איז געווען מיין פרוי, װאָס איז געווען די אינספּיראַציע אין מיין גאַנץ 
באַוואוסטזיניק לעבן. מיין דאַנקבאַרקײט צו בערגסאָנען שליסט אויך איין די 
גליקלעכע געלעגנחייט פון מיינע ערשטע טרעפונגען מיט רייסאַ? 


מאַריטען האָט זיך, נאָך זיין פרויס טויט, אָפּגעזונדערט פון דער וועלט 
װוי אַ נזיר אין אַ קאַטױלישן קלויסטער אין מולוז. סוף אַפּריל איז זשאַק 
מאַריטען געשטאָרבן אין עלטער פון 91 יאָר, די גאַנצע וועלט"פּרעסע האָט 
אויספירלעך געשריבן וועגן דער באַרימטער פּערזענלעכקייט. די עניו יאָרק 
טיימס? האָט אין אַ לענגערן לייט-אַרטיקל מספּיד געווען מאַריטענען און 
ציטירט דעם פּױפּסט, װאָס האָט דערקלערט : ;ער איז געווען מיין לערער און 
גייסטיקער מדריך". 


די לעבנס-געשיכטע פון דעם פּראַנצייזישן פילאָסאָף איז אינטערעסאַנט. 
אָבער דער גורל פון דעם יידישן מיידל פון רוסלאַנד איז אויסטערלש! 


3טן אױיגוסט 1973, 

זעקס יאָרצענדליקער 


ווגטיק, דעם 25סטן פּעברואַר װעט געפייערט וערן דער זעכציק- 
יאָריקער יובל פון ;פאַרבאַנד". ס'ווערט זעכציק יאָר זינט ס'אין אָפיציעל 
לעגאַליזירט געװאָרן די עקסיסטענץ פון פאַרבאַנד, מיט אַלע רעכטלעכע 
אַטריבוטן פון אַ פאָלקס-אָרדן. זעכציק יאָר פאַרבאַנד! און װאָס איז געווען 
פריער, דאָס -- שטעלן מיר זיך פאָר -- פרעגן זיך אַװודאי די ראשונים 
וועלכע מען טרעפט נאָך היינט זייער אָפט, ספּעציעל אין די װאַרעמע 
געגנטן פון לאַנד, װי אין פלאָרידאַ. אַראָנאַ, קאַליפאָרניאַ. דאָס באַשטע- 
טיקט, אגב, די גינסטיקע השפעה פון אַ מילדן קלימאַט אויפן געביט פון 
אריכת-ימים, | 

װאָס איז טאַקע געווען פריער ? יידיש לעבן אין אַמעריקע, אָן דעם 
פאַרבאַנד , אַפילן פאַר די שפּעטער-צוגעקומענע איז דאָס שווער זיך פאָר- 
צושטעלן. דער פאַרבאַנד איז, אין די פריערדיקע אאָרן, געווען אַזױ פאַר- 
צווייגט, האָט אָפּערירט אויף אַזױ פיל פאַרשידענע טעריטאָריעס, און זיין 
װאָרט האָט געהאַט אַזאַ ווידער-קול, אַז עפּעס קומט אויס: פאַר אים איז 
געווען אַ חלל, אַ תהו ובהו, אַ גלייכגילטיקייט און אַ מין פאַרגליוזערטקייט 
אין היגן יידיש-געזעלשאַפטלעכן לעבן, 


פאַרשטייט זיך, אַז אַזאַ אָפּשאַצונג איז היפּשלעך איבערגעטריבן. אָבער 
דאָס פאָרשטעלן זיך אַזױ דעם ערב-פאַרבאַנד-פּעריאָד נעמט זיך פון 
זיין שפּעטערדיקער דינאַמישער ווירקונג, ברייטער פּאָפּולאַריטעט און אָנ" 
זעעוודיקער השפּעה אין היגן יידנטום. נישט בלויז די לייטונג, די אָרגאַ- 
ניזאַציע איז געווען אַקטיו, נאָר די גאַנצע מיטגלידערשאַפט איז געװען 
אַזױ צו זאָגן, טעטיק, 

ווען איך בין געווען צום ערשטן מאָל אויף אַ באַזוך אין ישראל, איז 
דעמאָלט דער גאַנצער ישוב באַשטאַנען פון בערך זעקס הונדערט טױזנט 
יידן. ס'איז געווען פּורים, ווען מענטשן זיינען פריי. אויף די הויפּט-גאַסן 
פון תל-אביב איז ממש געווען אַן ענגשאַפּט : מענער, פרויען און קינדער, 
ס'איז קוים געווען מעגלעך צו שטעלן אַ גיכן טריט. איך בין נשתומם 
געװאָרן פון דעם גרויסן המון און האָב געפרעגט אַ פריינט: ויפל יידן 
זיינען היינט דאָ אין תל-אביב ? סיזעט אויס, װי בלויז אויף די גאַסן אַלין 
געפינט זיך אַ האַלבער מיליאָן, אויף דעם האָט ער מיר געענטפערט: אקוק 
גוט, װעסטו זען, אַז דאָס זיינען די זעלבע מענטשן, װאָס גיין כסדר אַרוף 

און אַראָפּ, שפּאַצירן. מיר זיינען רירעוודיקע, שטאַרק-באַוועגלעכע מענטשן 
מיט אַ דראַנג צו קומען וייטער, אַפילו ווען מיר שפּאַנען אויפן זעלבן 
שטח"... 

אין אַמעריקע זיינען זיכער געווען אַלטע עטאַבלירטײיידישע אָרגאַני- 
זאַציעס מיט פיל גרעסערע צאָלן מיטגלידער וי דער פאַרבאַנד; ספּעציעל 
אין זיין ערשטער תקופה. אָבער װי ס'פירט זיך טאַקע, ביזן היינטקין טאַג, 
דינט די מיטגלידערשאַפט אין אַ טייל אָרגאַניזאַציעס בלויז װי אַ סאָרט 
דעקאָראַציע און אויך וי אַ מקור פאַר פינאַנציעלער הכנסה. מען קאָן דע" 
מאָלט רעדן מיט שטאָלץ אין נאָמען פון כך וכך רעגיסטרירטע נעמען -- 
אויפן פּאַפּיר, די איינציקע באַוועגלעכע אָנשטרענגונג פון די מיטגלידער 
באַשטײט אין זייער איינצאָלן דעם בײיטראָג כדי אָנהאַלטן דעם בודזשעט, 
מיט אַנדערע װוערטער: די מיטגלידער זיינען פולשטענדיק פּאַסיו. וױיל 
אַזױ איז באַקװעם פאַר זיי אַלײן און אויך --- פאַר דער לייטונג, 

דאַקעגן דער פאַרבאַנד איז, פון אָנהייב אָן, געווען --- אין דעם פּרט -- 
אַ זעלטענער אױיסנאַם. זיין גאַנצע מיטגלידערשאַפט איז געוען אַקטיוף 
כמעט יעדער אָנגעשלאָסענער חבר איז געווען טעטיק. די מיטגלידערשאַפט 
מיט אירע מעשים האָט נישט וייניקער אינספּירירט די לייטונג, װי פאַר- 
קערט. ווען איך האָב, מיט אַ פּאָר צענדליק יאָר צוריק, באַזוכט --- אין די 
אינטערעסן פון פאַרבאַנד -- קלענערע שטעט אין די שכנותדיקע שטאַטן 
פון ניו-יאָרק, פלעג איך יעדעס מאָל פרעגן דאָרטיקע חברים: וי גרויס איז 
דאָ די יידישע באַפעלקערונג ? 

ס'האָט ביי מיר אויסגעזען, וי אַלע יידן אין שטאָט געפינען זיך אויף 
דעם צוזאַמענקונפט. פאַקטיש איז דאָרט געווען כמעט די טאָטאַלע פאַרבאַנד- 
מיטגלידערשאַפט. צוויי טעג שפּעטער איז אויפן זעלבן אָרט פּאָרגעקומען 
אַן אַנדער פאַרבאַנד-אונטערנעמונג, געווידמעט אַן אַנדער טעטיקייט --- איז 
ווייטער געווען אַן עולם חברים, קעפּ אויף קעפּ. 

און פּונקט וי אַמאָל אין תל-אביב, האָט מען מיר אויך דאָ אויפגע- 
קלערט, אַז דאָס זיינען די זעלבע פאַרבאַנד-מיטגלידער פון דעם פריערדיקן 
צוזאַמענקום. זיי זיינען רירעוודיק און אַקטיוו אין אַלע טעטיקייטן, אָן אויס- 
נאַם. אין די גרעסערע ערטער, ווען ס'זיינען פאָרגעקומען שטאָטישע פאַר- 
באַנד-אונטערנעמונגען, האָט מען שוין געמוזט אָפּדינגען ספּעציעלע זאַלן, 
ווייל די אויסרעכנונג איז תמיד געווען אַז אַלע מיטגלידער פון די באַזונדערע 
צווייגן װועלן זיך באַשטימט צושטעלן, 

ס'וועט זיכער קלינגען װי אַ פּאַראַדאָקס צו זאָגן אַז איינע פון די 

ערשטע מעלות פון פאַרבאַנד איז געווען, װאָס קדי פירערשאַפט איז באַ- 
שטאַנען פון פירער". דערביי מיין איך נישט די אומגעהויערע צאָל אָנגע- 
שלאָסענע יידישע אינטעלעקטואַלן, קלאַסיקער פון דער יידישער ליטעראַטור, 
באַרימטע פּובליציסטן, פּאָעטן און בכלל אַן אינטעליגענטע שיכט, װאָס 
האָט באַשײנט און צוגעגעבן פּרעסטיזש דער אָרגאַניזאַציע; נאָר איך מיין 
דאָ טאַקע די פאָרמעל-אויסגעויילטע און פאַראַנטװאָרטלעכע פּראַקטישע 
פירער פון פאַרבאַנד. יעדער פון זיי האָט געהאַט אַ געוויסע אָנהענגערשאַפט, 
אייגענע חסידים, פאַרערער. צו יעדן פון זיי איז געווען אַן אומבאַגרענעצטער 
צוטרוי און אַ באַציאונג פון יראת-הכבוד. דאָס זיינען נישט געװען קיין 
מענטשן, וועלכע זיינען צופעליק דערהויבן געװאָרן צו דער מדרגה פון 
פירערשאַפט ; יעדער פון זיי איז געווען אַן אָפּן בלאַט, האָט געהאַט אַ שורש, 
מיט אַ געוויסער פּאָליטישער, סאָציאַל-אידייאישער פאַרגאַנגענהײט. דער 
בלויזער אָפּשטאַם האָט געװועקט דרך-ארץ... 

דער אָפּשטאַם איז נאַטירלעך געװען פּועלי-ציון. די איניציאַטאָרן 
גרינדער און פירער פון פאַרבאַנד. אַלע יידיש-פּאָליטישע ריכטונגען האָבן 
אין יענע צייטן געהאַט זייערע, אַזױ גערופענע פראָנט-אָרגאַניזאַציעס, װאָס 
לפּנים און פאָרמעל זיינען זיי געװוען אומאָפּהענגיק, אָבער פאַקטיש 
זיינען זיי פולשטענדיק פּאַטראָניזירט געװאָרן פון די פּאָליטישע גרופן, װאָס 
האָבן זיי געברענגט אויף דער ועלט. פועלי-ציון האָט זיך דעמאָלט גע- 
נייטיקט אין דער פּעריפעריע פון פאַרבאַנד מער װי אַנדערע פּאַרטײען, 
צוליב דעם, ווייל זי איז יאָרנלאַנג געווען אַ קליינע מינדערהייט אין היגן 
יידיש-געזעלשאַפטלעכן לעבן, | 

איר אידעאָלאָגיע -- אַזױ קעגן דער רויטער אַסימילאַציע, װאָס האָט 
געבושעװועט אויף דער ידישער גאָס, װי קעגן דער העצע װאָס ס'איז 
דעמאָלט געפירט געװאָרן קעגן ציוניזם -- איז געווען פאַראיינזאַמט אין 
איר אָפּװוער-קאַמף. אין בעסטן פאַל איז זי באַטראַכט געװאָרן װי עפּעס 
אַן אוטאָפּיע, װאָס 84 צאָל עקשנים האָבן זיך אַריינגענומען אין קאָפּ אַרײין ; 
מענטשן וועלכע האַלטן זיך פאַר סאָציאַליסטן און גלייבן אויך אין ציוניזם, 
אין ארץיישראל מיט דעם כותל-מערבי. 

פּועלי-ציון האָט דערװאַרט פון דער פאַרבאַנדימיטגלידערשאַפט סימ- 
פּאַטיע פאַר אירע אידייען און שטיצע אין געוויסן אַקציעס, װאָס זיינען 
נישט געווען קיין בולט-פּאַרטײיאישע. זי האָט זיך גענייטיקט אין דער 
פאַרבאַנדדסביבה, פּעריפעריע און זיך דערביי געהיטן פון אַרױיפצװינגען 
אידעאָלאָגישע און פּראָגראַמאַטישע תקנות. דאָס איז, אגב, סיי וי געוען 

באַגרענעצט מחמת דעם אָפיציעל-געזעצלעכן סטאַטוס פון פאַרבאַנד װי אַן 
אָרדן. די פּאַרטײ האָט דעריבער מזכה געווען די פאַרבאַנדימיטגלידערשאַפּט 
בלויז -- װאָלט איך געזאָגט --- מיט די מצוות בני-נח און נישט מיט אַלע 
תרי"ג מצוות, אָבער ביסלעסווייז, מיט דער צייט, זיינען פאָרגעקומען פּראָ- 
גרעסיווע ענדערונגען און דער פאַרבאַנד האָט זיך אָנגעהויבן אַנגאַזשירן 
אין פּועלי-ציוניסטישע טעטיקייטן געװוידמעט פּראָבלעמען סיי דאָ, אין 
אַמעריקע, און סיי אין ארץ-ישראל, 

די דערנענטערונג פון פאַרבאַנד צו דער פּאַרטײ-אידעאָלאָגיע איז גע- 
ווען אַ רעזולטאַט פון אַ גאַנצער ריי דערשיינונגען װאָס האָבן זיך אַנטװיקלט 
מיט דער צייט. קודם-כל האָט געווירקט די אייגענע פאַרשפּרײטע דערצי- 
אונגס- און אויפקלערונגס-אַרבעט. די גרויסע צאָל שולן, זומער-קעמפּס, 
סעמינאַרן, לעקציעס, וי אויך דיאַלאָגן און דיסקוסיעס מיט די קעגנער, 
וי ס'איז געווען די מאָדע אין יענער צייט; טעטיקייטן װאָס זיינען אָפט 
געפירט געװאָרן בשותפות מיט די פּועלי-ציון-אינסטאַנצן. דאַן האָט אויך 
געווירקט דער פאַקט, װאָס געוויסע יידישע יוניאָן-פירער האָבן אָנגעהױבן 
באַקומען איינזען מיט דער אַרבעטערשפאַט אין ארץ-ישראל און זיינען גע- 
װאָרן די אָפענע שטיצער פון דעם עטאַבלירטן קאַמפּיין לטובת דער הס- 
תדרות. פאַרשטײיט זיך, אַז אַ גאָר גרויסע דעצידירנדיקע השפּעה אויף דער 
דערנענטערונג אוֹן אויסברייטערונג פון דער ציניסטישער אַרבעטער- 
טעטיקייט האָט אויך געהאַט די דעמאָלטיקע דינאַמישע און טאַלאַנטפולע 
פירערשאַפט פון פאַרבאַנד, 

אין ווייטערדיקע תקופות זיינען נאַטירלעך פאָרגעקומען נייע ענדע- 
רונגען. קודם-כל ריין-ביאָלאָגישע, װאָס האָבן געברענגט צום רודער דעם 
צווייטן דור פירערשאַפט, אַזױ נאַציאָנאַל װי לאָקאַל, וי אויך נייע װינטן 
גינסטיקע פאַר דער יידישער מדינה. ס'מעג אויסזען משונהדיק, אָבער די 
נייע אומשטענדן, װאָס האָבן, על-פּי לאָגיק, געדאַרפט קרעפטיקן די פאַר- 
באַנד-פּאָזיציע --- װוי די ציוניסטישע באַעגונג בכלל -- האָבן נישט פאַר" 
בעסערט די לאַגע און די דאָזיקע דערװאַרטונג איז נישט מקוים געװאָרן. 
הילפס-אַרבעט פאַר ישראל איז געװאָרן אַ טייל פון טעטיקײיטס-פּראָגראַם 
אויך פון נישט-ציוניסטישע קערפּערשאַפטן. מחוץ לזה, האָט דער צוייטער 
דור פירערשאַפט נישט געקאָנט רעכענען אויף דער זעלבער פּערזענלעכער 
השפּעה אין די אייגענע רייען צוגלייך מיט זייערע פאָרגייער, די פּיאָנערן 
און אָרגאַניזאַטאָרן פון פאַרבאַנד. דערביי איז איבעריק צו דערמאַנען, אַז אַ 
גרויסן טייל פון זיין ווערט האָט, מיט דער צייט, אויך פאַרלוירן די סאָציאַלע 

הילף פון פאַרבאַנד-פּראָגראַם; אַ טעטיקייט װאָס האָט אין די גרױיסע 
עמיגראַציע-יאָרן געשפּילט אַ דעצידירנדיקע ראָלע, 


דער פאַרבאַנד האָט אָבער, אין די זעקס צענדליק יאָרן אָנגעזאַמלט 
אַ סך דערפאַרונג און טראַדיציע אויף פיל געביטן דורך זיין אַקטיון 
אָנטײל אין אַלע וויכטיקע נאַציאָנאַלע און אינטערנאַציאָנאַלע קערפּערשאַפטן, 
װוי אויך אין אַלע ציוניסטישע וועלט-אינסטאַנצן איז אויפגעהאַלטן געװאָרן 
זיין פּאָזיציע װוי אַ וויכטיקער פאַקטאָר אין דער יידישער וועלט. ער האָט 
זיך דערמיט נאָך מער אידייאיש דערנענטערט און צום סוף פאַראייניקט פון 
איין זייט מיט דעם אַריגינעלן אָנהייב פון דער באַװעגונג -- מיט דער 
פּועלי-ציון-פּאַרטײ; און פון דער אַנדערער זייט מיט דער האָפענונגספולער 
צוקונפט פון דער באַוועגונג -- די אָפּשטאַמער פון אונדזער הבונים-יוגנט. 
מען מעג דאָס באַטראַכטן סימבאָליש װאָס דער זעכציק-יאָריקער יובל פון 
פאַרבאַנד ווערט געפייערט אין דער צייט -- צװישן דעם 75סטן יובל פון 
פּועלי-ציון און דעם 25סטן יאָר פון דער יידישער מדינה, 


דער פאַרבאַנד װי אַ בן-ששים קאָן ווייטער שעפּן אינספּיראַציע פון 
ביידע יובלען : פון דער פּועלי-ציון װאָס האָט אים, דעם פאַרבאַנד, באַשאַפן, 
און פון דער יידישער מדינה, װאָס ער האָט געהאָלפן שאַפן... 


3סטן פעברואר 1973. 


דייר הענרי קיסינדזשער -- אַהין און אַהעך 


האָט נאָך מן-הסתם קיין מאָל נישט געטראָפן, אַז ממש די גאַנצע 
וועלט זאָל מיט אַזא אייפער זיין אַרײנגעטאָן אין פאָרשן, אַנאַליזירן, אָפּשאַצן 
און קאָמענטירן אַ באַשטימטן מלוכה-מאַן אָדער דיפּלאָמאַט פון אַ פריי לאַנד, 
וי דאָס איז דער פאַל מיט ד"ר קיסינדזשער. אדרבא, עפנט אַ צייטונג פון 
וועלכן עס איז לאַנד פון דער מערבוועלט און זעט וויפל אָרט ס'פאַרנעמט 
דאָרט די דערשיינונג אקיסינדזשער". דאָס איז נישט בליז װעגן זיינע 
פּאָליטישע טעטיקייטן --- װאָס איז לכל הדעות נאָרמאַל --- נאָר טאַקע וועגן 
דער פּערזאָן, אָדער געשטאַלט קיסינדזשער: זיין כאַראַקטער, אינטואיציע, 

פּרינציפּן, מעטאָדן און געוואוינהייטן, טענדענצן און אינטערעסן. מיט איין 
װאָרט ; אויסשעפּלעכע אַנאַליזן כדי זיך צו דערגרונטעווען צו דער טיפע- 
ניש פון אָט דעם מענטשלעכן פענאָמען. מען זוכט דאָס צו דערגרייכן מיט 
דער הילף פון באַרימטע פּסיכיאַטאָרן און פּסיכאָלאָגן, פון זיינע אַמאָליקע 
פּראָפּעסאָרן-פריינט, פון זיינע מיטל-שול- און אוניווערסיטעטן-לערער, 
אַפילן פון די אַמאָליקע קינדער-יאָרן-חברים אין זיין פּרייסישן קליינעם גע- 
בורט-שטעטל, אין דער פּראַנצייזישער טאָג-צייטונג ,לאָראָר" האָב איך 
מיט אַ צייט צוריק געזען אַ שרייענדיקן קקאָפּ" איבער אַן אַרטיקל אויף 
פינף שפּאַלטן מיט די ווערטער : ;מיר פרעגן נישט װאָס ער וויל, נאָר װאָס 
איז ער --- אַ מלאך אָדער אַ טייוול ! דער ענטפער איז: ער קאָן זיין געניאַל 
אין ביידע". אינטערעסאַנט אַז דער נאָמען קקיסינדזשער" ווערט אין דעם 
דריי-שורותדיקן קאָפּ אַפילו נישט דערמאָנט. מען פאַרשטייט שוין וועמען 
מען מיינט. דער תמצית פון אָט דעם רעפּאָרטאַזש פון װאַשינגטאָן איז, אַן 
קיסינדזשער איז היינט שטאַרקער פון ניקסאָנען און אַפילו --- פון אַמע- 
ריקע... דערפאַר האָט ער גענוג כוח אין יעדן פאַל באַזונדער צו זיין אַ 
מלאך אָדער אַ טייוול. 

אַפילו די אויסערלעכע אויסדרוקן פון זיין פיזיאָנאָמיע ווערן שטודירט 
און רופן אַרױס נישט ויניק פאַרוואונדערונג און מיסטעריע. ;װאָס האַלט 
ער אין איין שמייכלען ?* פרעגן זיך כסדר געוויסע צייטונגס-מענטשן. ער 
האָט אָנגעהויבן טויזנט זאַכן -- פון כינע ביז דעם מיטעלן מזרח -- און 
ווייט גאָרנישט פאַרענדיקט. אין װיעטנאַם, קאַמבאָדיע און נאָענטן מזרח 
פאַלן נאָך טאָג-טעגלעך קרבנות און ער שמייכלט! 


דערווייל זיינען זיינע באַציאונגען מיט די אײראָפּעאישע מדינות גענוג 
אָנגעשטרענגטע. אויך מיט די לאַטײן-אַמעריקאַנער לענדער געפינט ער 
נישט קיין בשותפותדיקע שפּראַך, אָבער ער שמייכלט! אינערלעך מאַכט 
אַמעריקע דורך דעם גרעסטן מאָראַלישן קריזיס אין איר געשיכטע און ער 
שמייכלט! און טאַקע: ווען איר זעט דאָס בילד וי אונדזער הענרי זיצט 
מיטן סאַודי-אַראַבישן קעניג און איר קוקט זיך גוט איין אין פייזאַלס פאַר- 
כמורעטן רויב-פויגלישן פּרצוף --- וואָס שעלט דעם ציוניזם מיט פּסוקים 
פון קאָראַן -- וואונדערט איר זיך: פאַרװאָס נישט אַזאַ גרימאַסע אויף 
קיסינדזעזערס פּנים, אָנשטאָט אַ שמייכל? דאָס זעלבע ווען איר זעט דאָס 
בילד פון דער כלומרשט געמיטלעכער, כמעט משפּחהדיקער באַגעגעניש 
פון גראָמיקאָ מיט זיין ווייב --- ביידע מיט בייזע און ברוגז אַראָפּגעלאָזטע 
פּנימער ; און קיסינדזשער מיט זיין נענסי, װאָס קוועלט ממש. ס'קומט אויפן 

געדאַנק, אַז גראָמיקאָס טרויעריק פּנים איז אפשר מחמת קיסינדזשערס 
שמייכלען ; דאַקעגן קיסינדזשער שמייכלט ווען ער זעט די זויערע צורה פון 
גראָמיקאָ. עפּעס אַ מאָדנע מין ,דעטאַנט"! 


נו, און דאָס קושן זיך ! אַפילו אין אייער ווייטער, שטיפערישער פאַן- 
טאַזיע קאָנט איר זיך דען פאָרשטעלן איינעם פון די פריערדיקע מלוכה- 
סעקרעטארן פון די פאַראײניקטע שטאַטן -- גענעראַל מאַרשאַל, דאָלעס און 
אַפילו ראָדזשערס -- אַז ער זאָל אַרומלויפן, װוי מ'זאָגט דאָס, אין דער גאָ- 
רער וועלט, און זיך אַרומכאַפּן קושן מיט יעדן איינעם װאָס קומט אונטער 
דער האַנט? אויך דאָס איז מאָדנע, משונהדיק, פרעמד אין די אַמעריקאַנער 
מנהגים און אין דער דיפּלאָמאַטישער וועלט, 


אל אל 
* 


זיין בליץ-דיפּלאָמאַטיע רופט אַרױס, ספּעציעל ביי יידן -- אין און 
מחוץ ישראל -- נישט ויניק רעזערװאַציעס און אַפִילוּ פאַרדאַכטן 
אין דעם פאַל איז אויך אינטערעסאַנט דער פּאַראַדאָקס: פון אַלע אַמערי- 
קאַנער מלוכה-סעקרעטאַרן --- אין זייער באַציאונג צו דער יידישער מדינה 
--- איז זיכער קיסינדזשער דער פריינטלעכסטער., דאָס איז די מיינונג סיי 
פון די ישראל-פירער וועלכע זיינען מיט אים אין קאָנטאַקט זינט יאָרן און 
סיי פון די פאָרשטייער פון היגן יידנטום, װאָס קאָנפערירן מיט אים צייטן- 
ווייז וועגן ישראל-פּראָבלעמען, וועגן יידן אין סאָוועט-רוסלאַנד און אין 
אַראַבישע לענדער. אָבער די מענטשן מיט אַן איינשטעלונג קעגן אים װאַרפן 
זייער חשד אַפילו אויף זיין אַרױסגעװיזענער פריינטלעכקייט. עפּעס שטימט 
דאָ נישט, לויט זייער מיינונג. מן-הסתם ליגן פאַרבאָרגענע כוונות אונטער 
דעם פריינטלעכקייט-אָנשטעל! 

ס'איז בלי ספק, אַז די געגאַטיווע באַציאונג צו אים פון געוויסע יידישע 
קרייזן האָט צו טאָן מיט זיין יידישן אָפּשטאַם. (זיכער איז דאָס אויך די 
סיבה פון שנאה צו אים מצד געויסע נישטייידישע עלעמענטן אין דער 
וועלט). בטבע און טראַדיציאָנעל האָבן זיך יידן תמיד געשראָקן פאַר איינעם 
פון אחינו בני-ישראל װאָס איז דערגאַנגען צו דעם שפּיץ לייטער ביי די 
אומות העולם. אין ניינצנטן יאָרהונדערט אין אײיראָפּע זיינען דאָס על פִּי 
רוב געווען משומדים אָדער סתם אַנטרינענע פון יידנטום. אין שפּעטערדיקע 
צייטן האָט מען זיך געשראָקן, אַז דער הויכער אַמט פון אַ ייד קען אַמאָל 
גורם זיין כװאַליעס אנטיסעמיטיזם. מער-װוייניקער זיינען דאָס געווען די פאַלן 
:מיט הערבערט סעמיועל און אַנדערע יידן אויף הויכע מלוכה- פּאָסטנס אין 

ענגלאַנד; אַדאָלף קרעמיע, לעאָן בלום און מענדעס-פראַנס אין פראַנקרייך ; 
טראָצקי, ליטװינאָוו, קאַגאַנאָװיטש און אַנדערע יידן אין סאָװועט-רוסלאַנד; 
בערמאַן און מינץ אין קאָמוניסטישן פּױלן. אינסטינקטיוו (װאָס האָט זיך 
אָפט שפּעטער באַרעכטיקט) איז געווען דאָס געפיל, אַז אַוױינס איז ;נישט 
גוט פאַר יידן. 


אָבער אין פאַל קיסינדזשער קומען נאָך צו די עלעמענטן פון דער 
אַלגעמײנער קאָנסטעלאַציע פון דער פּאָליטישער וועלט אויף וועלכער ער 
האָט נישט װייניק השפּעה: ספּעציעל ווען דאָס איז נוגע דעם פאַרבלוטיקטן 
קנויל פון די ישראל-אַראַבישע באַציאונגען. דערביי איז קלאָר, אַז אויב 
פאַר אַמעריקע קאָן זיין איינשטעלונג און מעטאָדן באַטראַכט ווערן וי פּאַ- 
ליטיש קאָנטראָװערסאַלע, איז דאָס אָבער פאַר אונדז יידן פּשוט אָנגעפילט 
מיט לעבנס-סכנות, 


לאָמיר נעמען וי אַ ביײישפּיל די אַמעריקאַניש-סאָוועטישע באַציאונגען. 
קיסינדזשער איז גרייט צו שטעלן אַלץ אין קאָן און דערגרייכן פאַר יעדן 
,פּרייז? פּערמאַנענט-געשלאָסענע פּאַקטן מיט די סאָװועטן. קאָנען מיר האָבן 
אונדזערע טיפע ספקות וועגן דער צװעקמעסיקייט, נוצלעכקייט און דער 
עיקר -- בנוגע צוטווי און גלויבן אין אַזעלכע אָפּמאַכן, װאָס זאָלן דער- 
גרייכט ווערן פאַר יעדן פּרייז, פון אַן אַלגעמײנעם שטאַנדפּונקט, אָבער פאַר 
אונדז יידן דערשיינט גלייכצייטיק דער טראַגישער צוגאָב אַספּעקט: רוס- 
לאַנד איז געװאָרן דאָס ;הינטערלאנד" װאָס האַלט אין איין ליווערן אַלע 
מינים טויט-מכשירים די שונאים פון דער יידישער מדינה מיטן ציל זי 
אומצוברענגען. טאָ וי פּאָרט זיך קיסינדזשערס פריינטשאַפט פאַר ישראל 
מיט דעם ,פאַרזען" אָדער בכוונה אַװעקבליקן פון דעם סאָוועטיש-אַקטיון 
פּערמאַנענטן אָנטײיל אין דער מלחמה קעגן דער ידישער מדינה? מיט 
אַנדערע ווערטער : צי איז נישט באַרעכטיקט דער חשד פון געוויסע קרייזן, 
אַז ער איז גרייט --- פאַר זיין גלאָבאַלער אידייע --- טיילווייז מקריב צו זיין, 
אָדער פּשוט איגנאָרירן די ווייטערדיקע פאַרזיכערונג פון יידישן נאַציאָנאַלן 
קיום, ווען דאָס װעט אים אויסזען צו באַשװערן זיין גאַלאָפּייאָגעניש פאַר 
אַ וועלט-שלום ? 

אג 

י. סוקר ציטירט אין ,אידישער קעמפער" (פון 19טן אַפּריל) דעם 
ישואל-שרייבער נחום פּונדקס שמועסן מיט אַמעריקאַנער דיפּלאָמאַטן 
פריינט פון ישראל, וועלכע זאָגן זיך שאַוף אַרױס אַז ;ס'איז געקומען די 

צייט צו פאַרעקשנען זיך און אויפהערן נאָכגעבן דעם אומאויפהערלעכן 
דרוק פון ד"ר הענרי קיסינדזשער". זייערע אַרגומענטן זיינען, אַז קיסינ" 
דזשערס שטערן הייבט אָן װערן פאַרטונקלט אין װאַשינגטאָן. און אַז 
מ'הייבט אָן איינזען אַז זיין פּאָליטיק שטעלט אַפילו אין סכנה די פּאָזיציע 
פון די פאַראייניקטע שטאַטן וי אַ גרויס-מאַכט. און... ;אַז זיין כוח אין 
װאַשינגטאָן איז אַװעק און װעט זיך מער נישט אומקערן. ער איז איזאָלירט 
אינעם ווייסן הויז, אַ געפאַנגענער פון זיינע אייגענע אידייען, און ער פאַר- 
שווענדט זיין ענערגיע אויפן פּרואוו צו קעמפן פאַרן פאַרבלייבן אויף זיין 
אמט" 

בכדי צו אילוסטרירן די עסקטרעמע מיינונגס-פאַרשידנהייטן ועגן קי- 
סינדזשערס פּאָזיציע אין װאַשינגטאָן, איז כדאי צו ברענגען נאָך א ציטאָט 
--- פון ואַשינגטאָנער קאָרעספּאָנדענט פון שניו יאָרק טיימס? לעסלי ה, 
געלב, געדרוקט אויף דער ערשטער ייט זונטיק, דעם 21סטן אַפּריל) 
ער שרייבט אויפן סמך פון אַן אױיספאָרשונגס-אַנקעטע: ;אַ דאַנק אַ קאָמ" 
בינאַציע פון זיינע פּערזענלעכע מעלות, האָט הענרי קיסינדזשער טראַנס- 
פאָרמירט דעם גרעסטן טייל פון װאַשינגטאָן אין אַ באַגײסטערטער אָנהעג- 
גערשאַפּט פון זיינע אויסערן-פּאָליטישע פּאָליסיס. נישט צו פאַרגלייכן מיט 
וועלכן ס'איז פריערדיקן מלוכה-סעקרעטאַר,. באַקומט קיסינדזשער די 
שטיצע פאַר אַלץ װאָס ער האָט בדעה דורכצופירן, ניקסאָן איז ווייטער דער 
פּרעזידענט, אָבער מיטגלידער פון קאָנגרעס, דיפּלאָמאַטן און זשורנאַליסטן 
באַציען זיך צו אים װווי ער װאָלט געהאַט דאָס לעצטע װאָרט. אין ברייטע 
קרייזן באַטראַכט מען אים וי ,דער פּרעזידענט פון דער אויסערן- פּאָליטיק?, 
די פּרעסטיזש-אָפּשװאַכונג פון פּרעזידענט האָט נאָך סאָלידער געמאַכט קי- 
סינדזשערס פּאָזיציע. פיל קאָנגרעס-מיטגלידער באַטראַכטן אים װי אַ 
;נאַציאָנאַלער קנין", 

אָט די צוויי קעגנזעצטע אָפּשאַצונגען מאַכן בולט די מחולקדיקע מיי- 
נונגען וועגן קיסינדזשערס פּאָזיציע און וועגן זיין איינפלוס אין פּאָליטישן 
און אין דיפּלאָמאַטישן װאַשינגטאָן. פאַקטיש איז די קעגנערשאַפט, אָדער די 
רעזערווירטע באַציאונג, צו קיסינדזשער באַזירט אויף באַזונדערע הנחות, 
וועלכע זיינען ערגעץ-וואו צװוישן זיך פאַרבונדן. מען קאָן דאָס פאָרמולירן 
מיט דער סקעפּטישקייט בנוגע זיינע פּאָליטישע אונטערנעמונגען און די 
צווייפלהאַפטע פאַרלעסלעכקייט װאָס שייך זיינע דיפּלאָמאַטישע האַנדלונגען. 


ס'איז נישט קיין סוד, אַז ס'איז פאַראַן אין אַמעריקע אַ סך אומגלויבן 
און אומצוטרוי צו דעם גאַנצן פּראָיעקט אויפטייאונגס-פּאָליטיק מיט די 

סאָװועטן. מען גלייבט נישט, אַז דאָס װעט אַמאָל צו שטאַנד קומען. און אויב 
יאָ, װעט דאָס זיין צום שאָדן פון אַמערקע. קיסינדזשער איז אָדער נאַאיון, 
אָדער ער רעדט זיך איין, אַז ער װעט איבערכיטרעווען די סאָװעטן אין 
ביידע פאַלן װאַרט אויף אים אַן אַנטישונג. 

אָבער נאָך שאַרפער (און אָפענער) איז די קעגנערשאַפט צו קיסינ- 
דזשערן אין פאַרבינדונג מיט זיין פּאַרהאַנדלונגס-ראָלע אין דעם ישראל- 
אַראַבישן קאָנפליקט. באַרימטע אַמעריקאַנער יידישע פּערזעגלעכקייטן פון 
דער אינטעלעקטואַלער וועלט, וועמען מ'קאָן נישט חושד זיין אין וועלכער 
ס'איז פּאַרטײיאישקײט, אַלאַרמירן כסדר וועגן דער געװאַלטיקער סכנה, 
וועלכע איז פאַרבונדן מיט קיסינדזשערס פאַרמיטלעריי. זיי װאָרענען אָפן 
ישראל און די יידישע װעלט נישט צו לאָזן זיך פאַרפירן דורכן איינגיין 
אויף כלומרשטע קאָמפּראָמיסן, װאָס וועלן פאַקטיש זיין די ערשטע סטאַדיע 
פון אַ שפּעטערדיקן חורבן, 

דערביי דאַרף אָנגעוויזן ווערן, אַז אויב די ספקות וועגן א פּערמאַנענט- 
אַמעריקאַנישן אָפּמאַך מיט סאָוועט-רוסלאַנד זיינען אין תוך נאָר געפיל" 
מעסיקע -- צוליב דעם אַלגעמײנעם אומצוטרוי פון דער מערב:װועלט צו 
די קאָמוניסטישע מושלים -- איז אָבער די קעגנערשאַפט צו קיסינדזשערס 
קאָמפּראָמיסן אין ישראל-אַראַבישן קאָנפליקט באַזירט אויף די אָפן פּראָ- 
קלאַמירטע שטרעבונגען, פּראָגראַמען, האַנדלונגען און צילן פון דער אַראַ- 
בישער װעלט גופא במשך אַלע יאָרן פון דער מדינה-עקסיסטענץ. סאיז 
גענוג, למשל, צו באַקענען זיך מיט דער גרויסער דאָקומענטירטער אַרבעט 
אויף דעם געביט פון דעם היסטאָריקער, פּראָפּעסאָר טעאָדאָר דראַפּער (אין 
;קאָמענטערי* פון חודש פעברואַר) איינצוזען װוי ווייט די אַראַבישע טאַקטיק 
און סטראַטעגיע זיינען לעצטנס געװאָרן עלאַסטיש, כדי אויף אַ שנעלערן 
אופן צו דערגרייכן דעם ציל, װאָס וועט מיינען אַ טאָטאַלער אַראַבישער 
נצחון! 

מיט נאָך מער דראַסטישער קעגנערשאַפט לגבי קיסינדזשערס פּאָליטיק 
אין דעם מיטעלן מזרח-קאָנפליקט זיינען לעצטנס אַרױסגעקומען פינף אַמע- 
ריקאַנער יידישע װויסנשאַפטלער, וועלכע האָבן פאַרענדיקט אַ לאַנגע קאָ- 
לעקטיווע שטודיע אויף דעם געביט. די פינף פּראָפעסאָרן -- אַלטשולער, 
גילבערט, סולוועי, דאָלער און ווייס -- האָבן אין רעװולטאַט פון זײיער 
אַרבעט פּובליקירט אין דער פּרעסע אַן אָפענע באַשולדיקונג קעגן קיסיג- 
דזשערן. זיי באַשולדיקן אים, אַז זיין אַריינדרינגען אין דער אַראַבישער 
וועלט איז געווען פאַרן פּרייז פון אַ צוזאָג צו סאַדאַטן, אַז ישראל װעט זיך 

צוריקציען ;אָן דירעקטע פאַרהאַנדלונגען". זיי זיינען אַפילו חושד קיסינ" 
דזשערן, אַז אים איז באַקאַנט די אַראַבישע טאַקטיק צוריק צו באַקומען 
אויף אַ פרידלעכן אופן די אַראַבישע שטחים און אין דער צוייטער פאַזע 
פאָדערן װאָס די אַראַבער רופן ;דעם צוריקקער פון די נאַציאָנאַלע רעכט 
צום פּאַלעסטינער פאָלק", די פינף װיסנשאַפטלער האַלטן, אַז ישראל דאַרף 
אָפּװואַרפן יעדן פאָרשלאַג פון אָפּגעבן טעריטאָריע וי אַ רעװלטאַט פון 
קיסינדזשערס דרוק. דאָס, טענהן זיי, איז אויך קעגן אַמעריקאַנער אינטע- 
רעס קווייל יעדע אַמעריקאַנער איניציאַטיוו צו צווינגען ישראל איינצוגיין 
אויף קאָמפּראָמיסן, דערמוטיקט נאָך מער די סאָװועטן צו פאַרשטאַרקן זייער 
שטיצע און צו העצן די אַראַבער לטובת וייטערדיקע פאָדערונגען, כדי זיך 
ביי זיי איינצוקויפן אין פריינטשאַפט", 


דער דאָקומענט פון די פינף פּראָפּעסאָרן פאַרענדיקט זיך מיט אַ רוף 
צום מלוכה-סעקרעטאַר קיסינדזשער ער זאָל זיך באַפרײיען פון די עדעטאַנט-" 
אילוזיעס און ער זאָל זיך בעסער איינשטעלן דערפאַר, אַז אַמעריקע און 
סאָוועט-רוסלאַנד זאָלן זיך עפנטלעך פאַרפליכטן אין אַן אָפּמאַך, אַז קיין 
איינער פון זיי זאָל נישט אַריײינברענגען קיין מלחמה-כוחות און אַטאָמיש 
געווער אין מיטעלן-מזרח און קיינער פון די גרויסמאַכטן זאָל נישט שטערן 
אין די באַמיאונגען צו ברענגען שלום צװוישן ישראל און אירע אַראַבישע 
שכנים, 

עס דאַרף דאָ באַמערקט וערן אַז ווען ס'גייט וועגן פּראָבלעם אַמערי- 
קאַנער-סאָוועטישע באַציאונגען, װוערט קיסינדזשער פון אַ סך קריטיקירט 
פאַר זיין נאַאיוקײט און גלייבן אין דעם. אָבער אין דער פראַגע פון ישראל- 
אַראַבישן קאָנפליקט װוערט ער פון אַ סך פערזענלעך באַשולדיקט אין 
איינזייטיקייט לטובת דעם אַראַבישן צד. סאיז קלאָר, װוי ס'זאָגט דער 
פריער-ציטירטער :ניו יאָרק טיימס"-זשורנאַליסט געלב, אַז קיסינדזשער 
האָט אַ טאַלאַנט צו שאַפן דאָס געפיל ביי קאָנפליקטירנדיקע גרופעס, אַז 
ער איז אויף דער זייט מיט יעדן פון די צדדים. מיט אַנדערע װערטער: 
ער ;קויפט? יעדן צד באַזונדער און ביידע האַלטן דאָס פאַר אַ ,מציאה.. 
אַפילו ווען דאָס געלינגט אים נישט אַ מאָל, פאַלט ער אויך נישט אַראָפּ 
ביי זיך. געלב דערציילט עפּעס אין דעם פּרט, װאָס איז אַן אמתע רעווע- 
לאַציע : אַ װאָך נאָך דעם אַראַבישן איבערפאַל אין יום-כיפּור, האָט קיסינ- 
דזשער דערקלערט סענאַטאָרן און ישראל-דיפּלאָמאַטן, אַז ער האָט תיכף 
געװאָלט שיקן קיין ישראל אַמעריקאַנער געװער, אָבער פּענטאַגאָן-ביראָ- 
קראַטן האָבן זיך קעגנגעשטעלט. שפּעטער האָבן פאָרשטייער פון פּענטאַגאָן 

און פון {ווייסן הויז" דאָס בפירוש אָפּגעלײקנט און דערקלערט, אַז קיינער 
האָט זיך נישט אַקעגנגעשטעלט דאָס שיקן קיין ישראל געווער -- אויסער 
קיסינדזשער. ער האָט געראָטן דעם פּרעזידענט נישט צו שיקן קיין געווער, 
אין דער האָפענונג, אַז אויך די סאָװועטן וועלן זיך אָפּהאַלטן פון ליפערן 
טראַנספּאָרטן צו די אַראַבער. הויכע באַאַמטע פון עווייסן הויז? האָבן דער- 
קלערט, אַז גלייך נאָך דעם האָט ניקסאָן פּערזענלעך געגעבן די פאַראָרדענונג 
צו שיקן געווער ישראל און דערמיט איגנאָרירט קיסינדזשערס מיינונג, 
- = אין דעצעמבער האָט קיסינדזשער דערקלערט אַ גרופּע יידישע אינטע" 
לעקטואַלן, אַז ער האָט אויפגעהאַלטן דעם ישראל-עגיפּטישן װאָפן-שטיל- 
שטאַנד גאַנצע פיר טעג, די אימפּליקאַציע איז געווען, אַז ער האָט געװאָלט 
העלפן ישראל צו דערגרייכן אַ גינסטיקערע פּאָזיציע איידער דער ואָפן- 
שטילשטאַנד גייט אַריין אין קראַפט. אַמעריקאַנער הויכע באַאַמטע האָבן דאָס 
פּשוט אָפּנעלײקנט ; דערקלערט, אַז די גאַנצע מעשה איז לא היה ולא נברא, 
פּונקט פאַרקערט: קיסינדזשער איז ערשט געװאָרן טעטיק פאַר אַ װואָפן- 
שטילשטאַנד אין מאָמענט ווען מאָסקװע האָט געגעבן אַ צייכן אַז זי איז 
גרייט. ער זאָל האָבן אַפילן געטענהט, אַז אַ ישראל-נצחון איבער די עגיפּ- 
טישע כוחות וװועט אוממעגלעך מאַכן וייטערדיקע אונטערהאַנדלונגען... 
גאָר לעצטנס האָט פּאַסירט עפּעס װואָס האָט נאָך מער באַקרעפטיקט 
און באַרעכטיקט די באַשולדיקונגען פון קיסינדזשערס קריטיקער : דער זיכער- 
קייטס-ראַט פון די פאַראייניקטע פעלקער האָט מיט דער שטימע פון 
אַמעריקע פאַראוהטײילט ישראל פאַרן אַריינדרינגען קיין לבנון און אוים- 
רייסן אַ צאָל הייזער און דערביי מיט קיין איין װאָרט נישט דערמאָנט די 
אַראַבישע שחיטה פון 18 מענער, פרויען און קינדער אין קרית-שמונה. דער 
קאָרעספּאַנדענט פון דער ;ניו יאָרק טיימס" זעט אין דער האַנדלונג פונעם 
אַמעריקאַנער פאָרשטייער אַ נייע נייגונג לטובת דעם אַראַבישן צד, וייל 
ביז איצט האָט זיך אַמעריקע מינימום אָפּגעהאַלטן פון שטימען אין ענלעכע 
פאַלן פאַר רעזאָלוציעס קעגן ישראל. דערביי דערציילט דער קאָרעספּאָנדענט, 
אַז אַ טעקסט פון אַ רעזאָלוציע, װאָס האָט איינגעשלאָסן דעם מערדערישן 
איבערפאַל אין קרית-שמונה האָט שוין געהאַט באַקומען די הסכמה פון 
ענגלאַנד, פראַנקרייך, עסטרייך און אױיסטראַליע, אָבער נאָכן צוזאַמענטרעף 
פון קיסינדזשער מיטן אויסערן-מיניסטער פון לבנון אין װאַשינגטאָן, איז 
דער פּאַראַגראַף וועגן קרית-שמונה פאַרשוואונדן פון דער רעזאָלוציע און 
איין דיפּלאָמאַט האָט אויף דעם רעאַגירט: ;אויב דאָס שטעלט צופרידן 
אַמעריקע דאַרפן מיר נישט זיין פויפסטלעכער וי דער פּױפּסט..." 

מיט אַ צייט צוריק איז מיר אויסגעקומען צו כאַפּן אַ שמועס מיט אַן 
אָנגעזעענעם אַמעריקאַנער יידישן זשורנאַליסט, וועמענס קאָלום עס דרוקט 
זיך אין אַ גרויסער צאָל ענגלישע צייטונגען. ער קאָן גוט קיסינדזשערן 
נאָך פון די האַרװאַרד-צײטן און טרעפט זיך נאָך טייל מאָל מיט אים עד 
היום. אויף מיינס אַ האַלב טוץ פראַגן וועגן קיסינדזשערן, האָט ער מיר 
געענטפערט: די דעפיניציע ,ערלעכקייט" קאָן אין דעם פאַל נישט אָנגע- 
װאָנדן װוערן. וויכטיק איז וואָס ער גלייבט אין זיין ערלעכקייט און דאָס 
פאַרשטעלן אַ קאָמפּלעקס פון קעגנגעזעצטע אָפּשאַצונגען פון די צדדים 
אין אַ קאָנפליקט איז כמעט אומפאַרמײידלעך, אויב מװױיל צוקומען צום 
הויפּט-ציל, ספּעציעל, ווען מ'האָט צו טאָן מיט איין צד װאָס האָט זיך דורות 
לאַנג אויסגעלעבט אין היסטערישער שנאה און פֿאַנאַטיש-פינצטערן אומ" 
צוטרוי, 

קיסינדזשער קאָן שוין איצט צושרייבן צו זיין קקרעדיט" נישט ווי" 
ניק דערגרייכונגען. דער עצם-פאַקט פון צוריק געוינען די פריינטשאַפט 
פון עגיפּטן און דערווייטערן פון דאָרט די סאָװעטן, נאָך זייער ;אינוועס" 
טירונג? פון ביליאָנען, איז גאָר נישט קיין קליינע דערגרייכונג. ס/איז 
נישט אױיסגעשלאָסן, אַז דאָס װועט אים אויך געלינגען מיט די אַנדערע 
פּראָ-קאָמוניסטישע אַראַבישע לענדער. מען מוז געדענקען אַז קיסינדזשער 
האָט בנוגע דעם ישראלאַראַבישן קאָנפליקט זײיער וױיניק שטח פאַר 
לאַיורירן : ס'איז אַ לאַגע, ווען בלויז איין צד קאָן אָפּגעבן אַ חלק און דאָס 
איז ישראל! דערפאַר מוז ישראל כסדר אויסזען װי דער באַעװלטער צד, 
אָבער פון דער אַנדערער זייט, איז דאָס דער ערשטער ערנסטער און 
היסטאָרישער פּרואוו צו ברענגען אַ פאַרשטענדיקונג אין יענעם טייל 
וועלט, ניין, ס'זעט נישט אויס, אַז קיסינדזשער זאָל האָבן אַ שיידישן 
קאָמפּלעקס?, אַנדערש װאָלטן די אַראַבישע פירער נישט אַרױסגעװיזן צו 
אים אַזאַ פריינטשאַפט און צוטרוי. דעמאָלט װאָלט אויך געווען דער חשד, 
אַז ער װועט גאָר ;אַריבערגײין? אויף דער אַנדערער זייט, כדי צו דעמאָג" 
סטרירן זיין אָפּגעזונדערטקייט פון זיין יידישן שטאַם... 


אֹל אס 
אָנ 


ס'איז קלאָר, אַז די קומענדיקע ישראל-רעגירונג װעט שטיין פאַר 
גורלדיקע פּראָבלעמען און שווערע נסיונות. זי װעט מוזן אָנװענדן אַ באַ- 
ציאונג צום אַמעדיקאַנישן מלוכה-סעקרעטאַר קיסינדזשער, פון אחשדהו 

וכבדהו" און דאָס נישט היוקא אויף דער באַזץ: קפיפטי פיפטי", נאָר זי 
וועט דאַרפן וועגן און מעסטן וי אַזױ איינצוטיילן די פּראָצענטער און 
אויף דעם סמך האַנדלען 


0טן מאַי 1974, 


אויף אַ צוזאַמענפאָר פו אַ נאַציאָנאַל-דעמאָקראַ- 
טישער קערפערשאַפט 


((י באַוואוסט, זיינען פאַראַן אַלערלײ מיינונגען וועגן דער אָרגאַ- 
ניזירטקייט פון אַמעריקאַנער יידישן ישוב. היות װי ס'האַנדלט זיך װעגן 
בערך אַ העלפט פון יידישן פאָלק, װאָס אירע ווירקונגס-מעגלעכקייטן זיינען 
אויסנעמלעכע אין דער יידישער וועלט, איז דער ענין אָרגאַניזאַציע אַ סך 
מער וי אַ רוטין-טעכנישער ענין. פאַראַן מיינונגען, אַז אַמעריקאַנער יידן 
זיינען איבער-אָרגאַניזירט און באַשטימטע טעטיקייטן װוערן געפירט פּאַראַ- 
לעל פון פאַרשידענע נאַציאָנאַלע קערפּערשאַפטן, װאָס זיינען זיך קעגנזייטיק 
עמסיג גבול", אַנדערע האַלטן פאַרקערט: כל זמן ס'עקסיסטירט נישט דאָ 
קיין צענטראַלע קהילה-אינסטאַנץ, װאָס רעפרעזענטירט א פאַראײניקט 
יידנטום, זיינען די באַזונדערע טעטיקייטן פאַר אַ בשותפותדיקן צוועק מער 
מעלה וי חסרון. | 

דאָס איינציקע, װאָס איז יאָ כאַראַקטעריסטיש פאַר די נאַציאָנאַלע 
אָרגאַניזאַציעס, איז זייער קנאַפּע פאַרבינדונג מיט די מאַסן אָנהענגער, ווע" 
מען זיי פאַרטרעטן און אין וועמענס נאָמען זי האַנדלען. פון איין זייט אין 
טאַקע לעכערלעך צו רעדן ועגן צענטראַלע יידישע קערפּערשאַפטן, מיט אַ 
מער-װייניקער דעמאָקראַטיש-געװײלטער פירערשאַפט, אַז זיי זיינען ביוראָ- 
קראַטיש מיט אַליין-הערשנדיקע טענדענצן. אָבער פון דער צווייטער זייט 
איז זייער פּראַקטיק אין לעבן אויף אַן אופן וי קיין שום דעת-הקהל װאָלט 
בכלל נישט עקסיסטירט, 

דאָס נעמט זיך דערפון, װאָס די וויכטיקע נאַציאָנאַלע קערפּערשאַפטן 
שטיצן זיך נישט אויף קיין יחידים, נאָר אויף קאָלעקטיון. מיט אַנדערע 
ווערטער : זייער מיטגלידערשאַפט באַשטײיט פון אָרגאַניזאַציעס, וועמענס 

פאַרטרעטער ס'זיינען אירע פירער. פאַקטיש קאָן מען פּונקט אַזױ זאָגן, אַז 
דער אַמעריקאַנער יידישער ישוב איז ;איבער"אָרגאַניזירט װווי ;אונטער""- 
אָרגאַניזירט --- ווייל די מערסטע יידישע אָרגאַניזאַציעס זיינען אי זעלבסט- 
שטענדיק און אי אָפּהענגיק אין אַ געוויסער מאָס פון אַ צענטראַלער קער" 
פּערשאַפט צו וועלכער זיי געהערן. בכדי צו אילוסטרירן מיט אַ ביײישפּיל, 
װאָס זעט אפשר אויס אַבסורדאַל, איז גענוג אָנצואווייזן אויף אַן אָרגאַני 
זאַציע, װאָס אין טעטיק פּאָליטיש לטובת ישראל, זי איז אַ מיטגליד -- 
לאָמיר זאָגן --- אין יידישן אַרבעטער-קאָמיטעט װאָס פירט אױיך אַזאַ 
פּראָרישראל-אַרבעט ; און ער וידער איז, פון איין זייט, וידער אָנגע- 
שלאָסן אין דער ;פּרעזידענטס קאָנפערענץ", וועמענס פּאָליטישע טעטיקייט 
פאַר מדינת ישראל איז איר הויפּט-אויפגאַבע ? האָט איר די זעלבע טעטיקייט 
דרייפאַכיק, אָדער אין דריי שטאַפּלען. 

צו וועמען, פּאָרמעל גערעדט, זיינען די פירער פון דער ;פרעזידענטס 
קאָנפערענץ" פאַראַנטװאָרטלעך ? צו די אָרגאַניזאַציעס וועלכע זיינען אין 
איר פאַרטראָטן ; און זייערע פאָרשטייער זיינען --- די פירער פון דער ;פרע- 
זידענטס קאָנפערענץ"... דאָס זעלבע איז ריכטיק בנוגע דער אַמעריקאַנער 
ציוניסטישער פעדעראַציע, װאָס איז פאַראַנטװאָרטלעך צו די אין איר אָנ" 
געשלאָסענע ציוניסטישע אָרגאַניזאַציעס און גרופּעס, פאַר זייערע פאָר- 
שטייער זיינען די פירער פון דער פעדעראַציע. היוצא מדברינו: פאַקטיש 
איז די יחידים-מיטגלידערשאַפט די לעצטע, װאָס שייך האָבן אַ שייכות 
מיט די אױיסגעאַרבעטע פּראָגראַמען פון די אויבערשטע קערפּערשאַפטן און 
מיט זייערע טעטיקייטן. דער גאָר גרויסער רוב פון די מיטגלידער איז אַפילן 
נישט אינפאָרמירט וועגן די טעטיקייטן און עווענטועלע דערגרייכונגען פון 
די נאַציאָנאַלע קערפּערשאַפטן, אָנגענומען, אַז אין דער פּרעסע באַווייזט זיך 
אַ נאָטיץ וועגן אַ געוויסער פּאָליטישער אינטערווענץ מצד דער פפּרעזי- 
דענטס קאָנפערענץ" און אויף אַ זיצונג פון די אָרגאַניזאַציע"פאָרשטײער 
ווערן דאָרט איבערגעגעבן פּרטים. אָבער אַפילן ווען די אינפאָרמאַציע 
דערגייט שפּעטער -- דורך די אַלע קאַנאַלן -- צו די יחידים-מיטגלידער, 
האָט זי שוין דעמאָלט פאַרלוירן איר אַקטועלקײט. 


אָל אל 
* 


אָט די פעסטשטעלונג ווערט געמאַכט, כדי אָנצואװייזן און אַרױסצוהױבן 
אַן אויסנאַס אין היגן יידישן אָרגאַניזאַציע-לעבן. דאָס איז דער ,אַמעריקאַנער 
ישראל-קאָמיטעט פאַר עפנטלעכע ענינים". די געלעגנהייט דערפאַר איז זיין 


אין די טויט פון מין דור 421 


יערלעכע נאַציאָנאַלע קאָנפערענץ װאָס איז לעצטנס אָפּגעהאַלטן געװאָרן אין 
װאַשינגטאָן. 

ס'זיינען פאַראַן ביי אונדז אָנגעזעענע געזעלשאַפטלעכע קערפּערשאַפטן, 
וועלכע זיינען בלויז פאָרמעל דעמאָקראַטיש; אָבער זיי ברענגען דאָס זעלבע 
צום אויסדרוק אין דער פּראַקטיק. דער ;אַמעריקאַנער ישראל-קאָמיטעט" 
איז זיכער נישט אויפגעשטעלט געװאָרן אויף דעמאָקראַטישע פּרינציפּן 
(קודם-כל צוליב זיין הױיפּט-פונקציע װי אַ עלאַבי"-אינסטרומענט) און 
פאַקטיש קאָן יעדער איינציקער אים אָפּפרעגן מיט אַ ,מי שמך ?2 אָבער 
אין דער טעטיקייט קאָן ער אַרױסגעהױיבן ווערן וי די אַממערסטנס-דעמאָ- 
קראַטישע יידישע קערפּערשאַפט אין אַמעריקע. ערשטנס, צוליב זיין כסדר" 
דיקן און פּערמאַנענטן קאָנטאַקט מיט די מאַסן מיטגלידער און נישט- 
מיטגלידער. ער טוט דאָס דורך די אָפטע ראַיאָן-קאָנפּערענצן און רעגולער- 
דערשיינענדיקע בולעטינען. צווייטנס, דער קאָמיטעט ;געניסט" פון די מיי- 
נונגען סיי פון די פאָרשטײיער פון די אָרגאַניזאַציעס וואָס זיינען אין אים 
אָנגעשלאָסן און סיי פון די יחידים װאָס שטיצן אים. און נאָך וויכטיקער: 
ער איז אַ מקור פאַר אויטענטישער אינפאָרמאַציע פאַר דעם פאַראינטערע-" 
סירטן יידישן ציבור אין די ישראל-פּראָבלעמען און אַ סאָלידע פאַקטן- 
עקספּאָזיטור פאַרן לעגיסלאַטיוון טייל פון דער אַמעריקאַנער רעגירונג, 


;געהיימע דיפּלאָמאַטיע?, סודותפולע אינטערווענצן, אָנװינקנדיק-פּאָלי- 
טישע דעקלאַראַציעס און פסטייטמענטס? -- געהערן נישט צו די מעטאָדן 
מיט וועלכע דער אַמעריקאַנער-ישראל קאָמיטעט אָפּערירט. מען קאָן זאָגן, 
אַז ער באַנוצט זיך בכלל נישט מיט קיין רעטאָריק, נאָר מיט אַקטועלע 
פאַקטן. ער ברענגט זיי צו דער אַמעריקאַנער געזעצגעבערישקייט מיט זיין 
אינטערפּרעטאַציע און האַלטן יידן אינפאָרמירט איבער די עפעקטן און 
רעאַקציע פון די רעגירונגס-פירער. מיט דעם דערקלערט זיך דער אינטע- 
רעס אין דער טעטיקייט פון קאָמיטעט פון יידישן צד און אויך פון נישט" 
יידישן צד, װאָס דאַרף נעמען שטעלונג צו די יידישע פאָדערונגען. אין דער 
לעצטער יערלעכער קאָנפערענץ אין װאַשינגטאָן האָבן אָנטײל גענומען 500 
דעלעגאַטן פון 33 שטאַטן און אין די פאַרשידענע סעסיעס האָבן זיך באַ- 
טײיליקט איבער 150 קאָנגרעס-מיטגלידער און 25 סענאַטאָרן. 

דער עצם פאַקט װאָס אין אַ יידישער קאָנפערענץ, געווידמעט ישראל- 
פּראָבלעמען, זאָל זיך אַקטיוו באַטײליקן אַזאַ גרויסע צאָל מיטגלידער פון 
ביידע קאָנגרעס-הייזער, איז פאַר זיך אַליין אַ וויכטיקע און אויסנעמלעך" 

פּאָליטישע דערשיינונג. אָבער נישט אין דער דעמאָנסטראַטיווער זייט און 
אין די אויסערלעכע עפעקטן גייט דאָ, נאָר אין דער בשותפותדיק-פּראַקטישער 
אַרבעט און זאַכלעכע באַמיאונגען פון דעם געמישטן און פאַרשידנפאַרביקן 
אַמעריקאַנער עולם לטובת ישראל. 


אל אָס 
א 


ס'איז שוין אַן איינגעשטעלטע טראַדיציע --- אין די זעכצן יאָר זינט' 
דער אַמעריקאַנער ישראל-קאָמיטעט עקסיסטירט -- אַז די צװיי-טאָגיקע 
יערלעכע קאָנפערענץ ווערט איינגעטיילט אין באַזונדערע סעסיעס מיט ספּע- 
ציפישע אויפגאַבעס און צילן, די התחלה איז דער אינפאָרמאַטיווער טייל. 
דאָס איז פאַר זיך אַליין וויכטיק און אויך אַ סאָרט שטיץ- פּונקט פאַר די 
ווייטערדיקע פאַרהאַנדלונגען. אויסער באַריכטן איבער די דירעקטע און 
אומדירעקטע אינטערווענצן פון קאָמיטעט ביי פאַרשידענע רעגירונגס-אַמטן 
צומאָל מיט מער אָדער וייניקער הצלחה -- איז אָבער העכסט אינטערעסאַנט 
לשם אָריענטאַציע דאָס אַלגעמײנע בילד פון די באַציאונגען פון װאַשינגטאָך 
צו די לענהער אין נאָענטן מזרח, וי דאָס קומט צום אויסדרוק לויט דער 
מאַטעריעלער הילף װאָס איז זיי ביז איצט געגעבן געװאָרן : 

ס'איז, למשל, שווער צו גלייבן אין אונדזערע טעג, אַז ביזן יאָר 1962 
האָט װאַשינגטאָן אױטאָמאַטיש אָפּגעװאָרפן אַלע ישראל-בקשות צו געבן 
איר דעם מינדסטן סאָרט געווער, אין דער צייט װאָס איראַק און סאַודי-" 
אַראַביע האָבן (זינט 1950) געהאַלטן אין איין באַקומען פון איר אַמוניציע. 
ערשט אין 1962 האָט די רעגירונג צום ערשטן מאָל גוטגעהייסן דאָס פאַר- 
קויפן ישראל די האָוק-עראָפּלאַנען און אַנטי-עיר-קראַפט מיסילס. ואַשינג- 
טאָן האָט באַװיליקט צו פאַרקויפן ישראל די פאַנטאָס-דושעטס אָנגעהויבן 
פון יאָר 1968, ישראל האָט געמוזט באַצאָלן פאַר אַלע אַמוניציע-טראַנספּאָרטן 
װאָס זי האָט באַקומען. ערשט בעת דער יום-כיפּור-מלחמה זיינען איר גע- 
שיקט געװאָרן גרויסע געװער-טראַנספּאָרטן פריי פון יעדן אָפּצאָל, 

ווייטער איז אינטערעסאַנט, אַז פון 1946 ביז 1972 איז 90 פּראָצענט 
פון אַמעריקאַניש-מאַטעריעלער מיליטערישער הילף צו לענדער געווען פריי' 
פון באַצאָלן און בלויז 10 פּראָצענט האָט זי פאַרקויפט אויף קרעדיט. אין 
פאַרלויף פון די יאָרן האָט אַמעריקע צוגעשטעלט פאַרשידענע סאָרטן געווער' 
בחנם צו 79 לענדער פאַר דער סומע פון 55 ביליאָן דאָלאַר. קיין שום טייל 
דערפון איז נישט געגאַנגען פאַר ישראל. דאַקעגן ניין אַראַבישע לענדער 
האָבן יאָ באַקומען דערפון אַ חלק, װאָס האָט באַטראָפן 218 מיליאָן דאָלאַר,. 

אויך ווען עס גייט וועגן אומזיסטער עקאָנאָמישער הילף, אין די יאָרן 
6--1972 איז די פּאָזיציע וואָס די אַראַבישע לענדער האָבן באַקומען אָן 
אַ פאַרגלייך מיט דעם חלק װאָס איז צוגעטיילט געװאָרן דער יידישער 
מדינה : 12 אַראַבישע לענדער האָבן באַקומען הילף פאַר דער סומע פון 2 
ביליאָן 222 מיליאָן דאָלאַר. דערפון האָט ירדן אַלײן געקראָגן עקאָנאָמישע 
הילף פאַרן ווערט פון 642 מיליאָן דאָלאַר. צו ישראל איז געגעבן געװאָרן 
פאַר 420 מיליאָן דאָלאַר. אין צוגאָב האָט אַמעריקעס ביישטייערונג אין די 
יאָרן 1950--1972 פאַר דעם אַראַבישן פּליטים-רעליף ביי די פאַראייניקטע 
יפעלקער באַטראָפן 549 מיליאָן דאָלאַר (65 פּראָצענט פון דער אַלגעמײנער 
:הכנסה פאַר דעם רעליף), 


די ציפערן זיינען אינטערעסאַנט פון פאַרשידענע שטאַנדפּונקטן: קודם- 
כל ווערט געמינערט די אילוזיע, אַז צוליב דער טראַדיציאָנעלער פריינט- 
שאַפט פון אַמעריקע מיט מדינת ישראל און מחמת דער השפּעה פון מיליאָ- 
ניקן יידנטום אין דעם לאַנד איז, אין די אַלע יאָרן, געטאָן געװאָרן מצד 
װואַשינגטאָן פאַר ישראל, אויף אַלע הילפס-געביטן, עפּעס ;איבער די כוחות" 
דאָס איז ווייט נישט אַזױ ! ס'איז אויך נישט-ריכטיק, אַז די שנאה פון די 
אַראַבער צו אַמעריקע האָט געהאַט איר סיבה וייל זי האָט פאַװאָריזירט 
מיט איר שטיצע ישראל אין פאַרגלייך מיט די אַנדערע לענדער פון נאָענטן 
מזרח. די פאַקטן באַװייזן דאָס פאַרקערטע. צי דאָס איז עמעצן אָנגענעם 
אָדער נישט קאָן מען נישט אָפּלײיקענען, אַז די מאַסיװע הילף פאַר ישראל 
אין אירע גורלדיקע טעג און שעהען -- איז דווקא געגעבן געװאָרן פון דער 
גיקסאָן-אַדמיניסטראַציע. דער קאָנגרעס האָט -- אויף דער פאָדערונג פון 
דער רעגירונג -- באַשטעטיקט די סומש פון צוויי ביליאָן און צוויי הונדערט 
מיליאָן דאָלאַר פאַר ישראלס באַװאָפּענונג מיט דער איינטיילונג פון אָנדער- 
:האַלבן ביליאָן דאָלאַר פאַר געװער-טראַנספּאָרטן אָן אָפּצאָל. דער פּרעזידענט 
דאַרף ווייטער מודיע זיין דעם קאָנגרעס אויב די וייטערדיקע זיבן הונדערט 
מיליאָן זיינען נויטיק. דאַן װעלן זיי געגעבן וערן אין דער פאָרעם פון אַ 
הלוואה. אגב : די סומע פון ישראלס פאַרלאַנג פון די באַװאָפענונגס-מאַטע- 
ריאַלן באַטרעפט גאַנצע דריי ביליאָן דאָלאַר, 


אַ חוץ מלחמה-מכשירים איז באַשטימט געװאָרן פאַר ישראל אין 1974 
יפופציק מיליאָן דאָלאַר עקאָנאָמישע הילף; דריי הונדערט מיליאָן דאָלאַר 
אונטערן פּראָגראַם ,מיליטערישער קרעדיט" און 26 און אַ האַלבן מיליאָן 
;דאָלאַר פאַר אײנאָרדענען יידן פון סאָװועט-רוסלאַנד אין ישראל, 


2244 ואב באַומגאָלד 


א אס 
* 


די באַציאונג און פאַרשטענדעניש פון דער ניקסאָן אַדמיניסטראַציע 
פאַר די דרינגענדיקע פאָדערונגען פון ישראל װאָלטן זיך אָן ספק אָנגעטראָפן 
אויף פאַרשידענע שטערונגען, ווען נישט דער גוטער ווילן מצד די פירער 
פון ביידע הייזער פון קאָנגרעס. די מאַסיווע הילף פאַר ישראל, בעת און 
נאָך דער יום-כיפּורימלחמה, איז זיכער געווען פון די וױיניקע בודזשעט. 
פּאָזיציעס אַרום וועלכע ס'האָט געהערשט אַן איינשטימיקייט צװישן דער 
אַדמיניסטראַציע און קאָנגרעס. די מיינונגען זיינען געקומען צום אויסדרוק 
פון אַ ריי מיטגלידער פון קאָנגרעס, צווישן אַנדערע פון ספּיקער קאַרל אַל- 
בערט און פון די מערהייט- און מינדערהייט-פירער טאָמאַס אָינִיל און דזשאַן 
רהאָדעס, אויף דעם לאָנטשאָן אין רעיבורן-בילדינג, 

ס'לוינט צו ציטירן אַ פּאָר אויסצוגן פון די רעדעס פון רעפּובליקאַנער 
סענאַטאָר היו סקאַט און פון דעמאָקראַטישן סענאַטאָר לאָיד בענסטען. סקאָט 
האָט געזאָגט צװישן אַנדערן: ,מיט איר אויסערגעויינלעך-שנעלער מילי- 
טערישער הילף פאַר ישראל און מיט דער גלאָבאַלער מאָביליזאַציע וואָס 
דער פּרעזידענט האָט פּראָקלאַמירט, האָט אַמעריקע אָנגעזאָגט דער װעלט 
וי ווייט זי איז אַנטשלאָסן צו רעאַגירן. די שריט זיינען פאָרזיכטיק אויס- 
גערעכנט און באַשלאָסן געװאָרן, ווייל די ביידע זאַכן האָבן צו טאָן מיט 
מאָראַלע פּרינציפּן און מיט אונדזער נאַציאָנאַלן אינטערעס". 

סענאַטאָר בענטסען האָט דערקלערט, אַז ישראלס קשכן" -- װאָס איז 
דער גרעסטער שונא -- איז סאָוועט-רוסלאַנד, זי װויל דאָמינירן די װאַרעמע 
װאַסערן פון די פּאָרטן און דעם אויל אין מיטעלן מזרח: ;די סאָוועטישע 
סכנה פאַר ישראל איז דעריבער נישט-װייניקער סכנה פאַר אַמעריקע? 

אָבער פּונקט וי דער צוזאַמענטרעף מיט די פירער פון אַמעריקאַנער 
קאָנגרעס איז געווען אַ דערמוטיקונג פאַרן עולם דעלעגאַטן, איז די סעסיע 
אין דער געביידע פון סטייט דעפּאַרטמענט מיט זיינע דירעקטאָרן פון די 
באַזונדערע אָפּטײלונגען פון די מיטל-מזרח-לענדער געווען כמעט װי אַן 
אַנטוישונג. קודם-כל דער פאַקט, װאָס די ערשטע זיינען פון קיינעם נישט 
באַגרענעצט אַרױסצװזאָגן פראַנק און פריי זייערע מיינונגען בעת די לעצטע 
מוזן געוויינלעך ציילן די ווערטער און צומאָל קאָנטראָלירן דעם אופן און 
טעמפּאָ וי אַזױ די ווערטער וערן אַרױסגעזאָגט. דער איינציקער צווישן זיי, 
װאָס האָט זיך געפילט וייניקער געשפּאַנט, איז געווען דער דירעקטאָר פון 
דעם עגיפּטישן ;דעסק": ס'איז שוין געווען נאָך דער מיליטערישער צע-" 

שיידונג צווישן עגיפּטן און ישראל און סאַדאַט האָט שוין געהאַט געמאַכט 
זיין ליבע-דעקלאַראַציע צו אַמעריקע. דאָס איז געווען אַ גוטע געלעגנהייט 
אָנצואווייזן וי ווייט די וועגן און מעטאָדן פון סטייט דעפּאַרטמענט -- דורך 
זיין מלוכה-סעקרעטאַר --- פירן די ענינים מיט הצלחה פאַרן ציל צו דער- 
גרייכן אַ דויערהאַפטן שלום אין יענעם טייל פון דער וועלט. 


אָבער װאָס האָבן געהאַט צו זאָגן די ממונים איבער איראַק. ירדן 
לבנון, סיריע, סאַודי-אַראַביע, קואוועיט און אַדען? זיי האָבן געלייענט פון 
אַ פּאַפּיר, גאָרנישט-זאָגנדיקע דעקלאַראַציעס וועגן די אַמעריקאַנער באַמי- 
אונגען משפּיע צו זיין אין די לענדער, זייער איבערראַשונג איז מן-הסתם 
געווען אינגאַנצן אומדערװאַרט ווען ס'האָבן זיך שפּעטער אַ שיט געגעבן 
צענדליקער פראַגעס פון אַלע זייטן װאָס האָבן נישט-װייניק צעטומלט די 
דירעקטאָרן פון די אַראַבישע דעפּאַרטמענטן. ס'איז זיכער אַ זעלטענע גע- 
שעעניש, וֶוען אין דעם פּראַכטפולן קאָנפערענץ-זאַל פון סטייט-דעפּאַרטמענט 
זאָלן זיך הערן מיינונגען מיט אויפגערעגטע טענער פול מיט פּראָטעסט 
קעגן געוויסע שטעלונגען און האַנדלונגען פון דער רעגירונג --- און דאָס: 
פון סתם"אַמעריקאַנער בירגער, וועלכע פאַרטרעטן פאָרמעל קיינעם נישט 
אויסער זיך אַלין ! דער אינצידענט אין שייכות מיט דער לעצטער אָפּשט- 
מונג אין זיכערהייטס-ראַט פון די פאַראייניקטע פעלקער קעגן ישראל, נישט 
דערמאָנענדיק דעם אַראַביש-:טעראָריסטישן איבערפאַל אין קרית-שמונה, 
איז געפרעגט -- אָדער פאָרגעװאָרפן --- געװאָרן אין פאַרשידענע װאַריאַ" 
ציעס : וי האָט אַמעריקע געקאָנט האַנדלען אַזױ אוממאָראַליש? פאַרװאָס 
האָט אַמעריקע מסכים געווען צו געבן אַ פּרעמיע די טעראָריסטן??", די 
שטאַמלענדיקע ענטפערס האָבן דאָס געפּרואװוט פאַרטיידיקן מיט די אַלגע- 
מיינע און וייטגייענדיקע צילן פון אַ ישראל-אַראַבישער פאַרשטענדיקונג 
און שלום. זיי האָבן אָבער זיכער געפילט, אַז די פאַרענטפערונגען האָבן 
ווייט נישט צופרידנגעשטעלט די פראַגעס-שטעלער! 


א 
די צװיי-טאָגיקע קאָנפערענץ האָט זיך וי תמיד פאַרענדיקט מיט די 
באַזוכן פון די דעלעגאַטן ביי די קאָנגרעס-מענער און סענאַטאָרן פון זייערע 
שטאַטן. אָפּט באַשטײען די דאָזיקע ,פּריװאַטע?" צװאַמענטרעפן אין אַן 
אויסטויש פון אינפאָרמאַציע איבער ישראל-פּראָבלעמען צװישן שויילער און 
די געוויילטע". דער דירעקטער קאָנטאַקט -- ספּעציעל ווען דאָס איז נישט 

פאַרבונדן מיט קיין װואַל-קאַמפּעין --- איז שטענדיק אַ סאַטיספאַקציע און 
אַ דערמוטיקונג פאַר ביידע צדדים. 


דער ישראל-אַמעריקאַנער קאָמיטעט האָט דעריבער -- אַ חוץ אַלעם 
-- די מעלות װאָס ער איז אין אַ כסדרדיקער פאַרבינדונג מיט די קאָלעק- 
טיוון און יחידים, וועלכע זיינען פאַראינטערעסירט אין די לייזונגען פון 
ישראל-פּראָבלעמען; װווי אויך זיין קאָנטאַקט מיט די לעגיסלאַטיווע און עק" 
זעקוטיווע טיילן פון דער רעגירונג פאַר דעם צוועק און זיין איניציאַטיווע 
פאַר דעם דיאַלאָג װאָס קומט צייטנווייז צו שטאַנד צװוישן דעם יידישן צד 
מיט די רעגירונגס-קרייזן. שוין מיט דעם אַלין איז דער ישראל-אַמערי- 
קאַנער קאָמיטעט אַנדערש פון די אַנדערע צענטראַלע יידישע קערפּערשאַפטן 
מיט ענלעכע צילן, 


1סטן יוני 1974, 


ציוניסטישע פּראַבלעמאַטיק 


דער קריזיס אין ציוניזם 


רי געשיכטע פון קריזיסן אין דער ציוניסטישער באַװעגונג איז 
גענוג רייך און פילפאַרביק. וי יעדע גרויסע אידייאישע באַװעגונג, 
האָט אויך זי געהאַט אירע באַרג-אַרויפס און באַרג'אַראָפּס. עס זיינען 
געווען צייטן פון גרויסע פּאָליטישע נצחונות פאַרן ציוניזם -- און דע- 
מאָלט האָט זיך געדוכט, אַז אָט-אָט װעט דאָס גאַנצע יידישע פאָלק בכל 
אתר ואתר מיטגעריסן ווערן מיט הערצלס ויזיע פון גאולת-העם; 
דאַקעגן זיינען געווען שװאַרצע תקופות (און אווייסע ביכער?, אין וועלכע 
דער ציוניזם איז צוריק אַראָפּגעפאַלן, אין די אויגן פון פאָלק, צו דער 
מדרגה פון אַן אוטאָפּיע מיט אַלע באַגלייט-דערשיינונגען. דעמאָלט איז די 
ציוניסטישע אידייע און אירע טרעגער וייטער פאַרבליבן אַ שטיק צייט 
איינזאַם און איזאָלירט, 


עס האָבן איך נישט אויסגעפעלט קײן אינערלעכע קריזיסן: אָן 
גוזמא קען געזאָגט ווערן, אַז עס איז כמעט נישט געווען קיין ציוניסטישער 
קאָנגרעס, װאָס אין נישט געשטאַנען אונטערן צייכן פון אַן ערנסטער, 
אינערלעכער צעטיילונג. אָנגעהױבן פון דעם קאוגאַנדע-שטורעם" (אָנהייב 
פון אונדזער יאָרהונדערט) ביז דעם קאַמף אַרום דער שאַפונג פון דער 
;יידישער אַגענץ? אין די צװאַנציקער יאָרן און דעם נאָך:שפּעטערדיקן 
פּרואוו מצד די רעװיזיאָניסטן אויפצושטעלן אַ נייע ציוניסטישע אָרגאַני- 
זאַציע -- האָט יעדע נייע גזירה אויפן ישוב אין לאַנד, יעדע דאָרטיקע, 
װירטשאַפטלעכע שוועריקייט, יעדער פּאָליטישער דורכפאַל און אַפילו יעדע 
נישט-געלונגענע נעלט-אַקציע אין גלות געקענט אַרױסרופן אַן אינערלעכן 
קריזיס, 

אָבער אין אַלע צייטן -- ביז דער אַנטשטײאונג פון דער מדינה -- 
האָס די ציוניסטישע באַװעגונג באַװיזן גובר צו זיין אַלע שועריקייטן און 
קריזיסן דורך אייגענע אָנשטרענגונגען. די ציוניסטישע אָרגאַניזאַציע איז 
געיוען, אַזױ צו זאָגן, /סואווערען?" אין אירע קריזיסן. גאַנץ אָפט איז זי 
געווען אָנמעכטיק װאָס שייך פאַרמיידן אַן אָנקומענדיקע צרה, אָבער ווען די 


שווערע שעה האָט געשלאָגן איז דאָס געװאָרן איר אייגענע צרה, איר קריזיס, 

די יידישע װועלט בכלל האָט געמעגט רעאַגירן אויף דעם לוט איר אַלגע- 
מיינער באַציאונג צו דער ציוניסטישער אידײע; אָבער די אָרגאַניזאַציע 
האָט געטראָגן די פולע אַחריות. זי האָט זיך נישט פאַרלאָזט -- און אויך 
נישט דערװאַרט -- אַז עמעצער אַנדערש קען און װעט ברענגען די לייזונג, 
אויב זי אַליין װעט דאָס נישט באַװייזן. | 

אייגנטלעך איז דער עצם-ציוניסטישער געדאַנק געווען אַ היסטאָרישער 
ענטפער אויף דעם צויי-טויזנט-יעריקן אקריזיס?" אין יידישן פאָלק. פון 
דעם באַוואוסטזיין האָט אויך געשטאַמט דער מאָראַלישער כוח צו פאַרטרעטן 
דאָס גאַנצע פאָלק. פון איין זייט איז זי געווען אַ דעמאָקראַטישע אָרגאַני 
זאַציע, באַזירט אויף מיטגלידערשאַפט און גרופּעס, א מינדערהייט אין 
יידישן לעבן. אָבער גלייכצייטיק האָט זי זיך געהאַלטן מאָראַליש באַרעכטיקט 
צו פאַרטרעטן דאָס גאַנצע, יידישע װעלט-פאָלק. שױין אױף די ערשטע 
קאָנגרעסן זיינען אַלע פאָדערונגען פון ציוניזם צו די דעמאָלטיקע וועלט- 
מאַכטן --- און אַלע פּראָטעסטן קעגן די גזירות און רדיפות אין צאַרישן 
רוסלאַנד --- פאָרמולירט געװאָרן אין נאָמען פון יידישן פאָלק. די ציוניס- 
טישע אָרגאַניזאַציע האָט נישט געהאַט קיין מאַכט דראַסטיש צו באַװעגן 
די יידישע מאַסן אין אַ באַשטימטער ריכטונג. אָבער זי האָט געהאַלטן פאַר 
איר חוב צו זאָרגן און ווירקן פאַר אַ לייזונג פון די פאָלקס-פּראָבלעמען; 
ובפרט פון די אייגענע, אינערלעכע באַוועגונגס-קריזיסן. 


מיטן אויפקום פון דער מדינה איז אויף אַ נאַטירלעכן אופן אַװעקגע- 
נומען געװאָרן פון דער ציוניסטישער אָרגאַניזאַציע אַ חלק פון דער אחריות, 
װאָס זי האָט ביז דעמאָלט געטראָגן פאַרן בנין-הארץ. אנב, פאַקטיש האָבן 
זיך נאָך מיט יאָרן פריער אָנגעהױיבן פאַרשמעלערן אירע פּרעראָגאַטיװן, 
ספּעציעל אויפן ווירקונגס-שטח אין ישראל גופא. די פאַרטיידיקונג פון 
לאַנד, למשל, אין אַלע פאָרמען, איז לגמרי געלעגן אין די הענט פון ישובי 
די ציוניסטישע אָרגאַניזאַציע װוי אַזעלכע האָט נישט געקענט האָבן -- און 
נישט געהאַט -- קיין שליטה אויף איר טעטיקייט. אויך אויפן געביט פון 
פינאַנסן האָט די ציוניסטישע באַועגונג פאַקטיש נאָר געהאַט די פולע 
אויפגאַבע בנוגע אַ טייל פון די זאַמלונגען. אמת, פאָרמעל האָט זי אויך 
געטראָגן די אחריות פאַרן באַשטימען און איינטיילן דעם בודזשע; אָבער 
די צווייטע העלפט פון דער אָפּעראַציע, דאָס אויסגעבן פון די געזאַמלטע 
געלטער, איז שוין געווען באַזירט אויף די רעאַלע, װירטשאַפטלעכע באַ- 
דינגונגען אין לאַנד --- וואו די אָרגאַניזאַציע איז נישט געווען קיין דירעק- 
טער גורם, 

ווען עס קומט צום וויכטיקן טייל פון דער ציוניסטישער טעטיקייט -- 
דעם פּאָליטישן סעקטאָר -- האָט זיך איר פינאַלע דראַמע, אין די קרי- 
טישע יאָרן, אָפּנעשפּילט אין לאָנדאָן, פּאַריז, װאַשינגטאָן און לייק"סוקסעס, 
דערביי האָט זיך די ציוניסטישע אָרגאַניזאַציע דערהויבן צו אַ היסטאָרישער 
ראָלע. דאָך טאָר מען נישט פאַרגעסן, אַז דאָס אייגנטלעכע, פּאָליטישע 
עמלחמה-טעאַטער" איז געווען אין ארץיישראל; אַז די פּאָליטיק אין דעם 
קאַמף, װאָס ציוניסטן האָבן געפירט אין פאַרשידענע וועלט-טיילן, איז פאָרט 
געװאָרן אינספּירירט, געלענקט און באַזירט אויף דעם מאָראַלישן דראַנג 
און רייפן באַשלוס פון ישוב. צום סוף קען אַפילו צוגעגעבן װערן, אַז אויך 
די געהעריקע ,צוגרייטונגען", װאָס האָבן דעצידירט לטובת פּראָקלאַמירן די 
די מדינה (דעם 14טן מאַי 1948), איז געמאַכט געװאָרן פון דער ;מנהלת 
העם", צוזאַמענגעשטעלט פון פאָרשטייער פון דער ידישער אַגענץ, ועד 
הלאומי, אגודת ישראל און ספרדישע גרופן -- און נישט בלויז לוט דער 
אָנווייזונג און מיטן באַשלוס פון דער ציוניסטישער אָרגאַניזאַציע, 


אַזעלכע פאַקטן איז כדאי צו געדענקען בכדי נישט פאַרפירט צו 
ווערן פון דער אַלגעמײן-אָנגענומענער און נישט-ריכטיקער איינשטעלונג, 
אַז ערשט מיט דעם אויפקום פון דער מדינה האָט די ציוניסטישע אָרגאַ- 
ניזאַציע פּלוצעם פאַרלוירן איר װויכטיקסטע פּרעראָגאַטיוון. אַזאַ איינשטע- 
לונג האָט גורם געווען אין די לעצטע יאָרן צו אַ בלבול המוחות. דאָס 
האָט פון איין זייט געפירט דערצו, אַז ציוניסטן האָבן פאַטאַליסטיש אַראָפּ- 
געלאָזט די הענט: און פון דער צווייטער זייט איז געקומען דאָס אָפּפרעגן 
בכלל די עקסיסטענץ-באַרעכטיקונג פון דער ציוניסטישער באַועגונג, 
למען-האמת, איז די ווירקונג פון ישראל-ישוב, אויף אַלע פאַזעס פון 
דער ציוניסטישער טעטיקייט, געװאָקסן בהדרגהדיק, ס'איז געווען א פּראָ- 
צעס, װאָס האָט זיך געצויגן צענדליקער יאָרן. אין די דרייסיקער יאָרן 
איז די באַפּעלקערונג אױסגעװאָקסן; די צאָל אַרבעטער-פאַרטרעטער אין 
די ציוניסטישע וועלט-אינסטאַנצן האָבן זיך געמערט און אויך פאַרנומען 
וויכטיקע פּאָזיציעס. במילא האָט זיך געהויבן די השפּעה פון די ציוניסטן 
אין לאַנד אויפן חשבון פון דער באַװעגונג אין חוץ-לארץ. דאָס איז געווען 
דער אָנהייב פון דער גרויסצוגיקער און שווערער פאַרװוירקלעכונגס"תקופה 
אין ציוניזם; פון פאַרנעמען בהדרגה די פּאָזיציעס, װאָס זיינען געװענדט 
צום הױיפּט-ציל, אָדער צום ;ענד-ציל". עס איז געװאָרן אומפאַרמײידלעך 
און נאַטירלעך, אַז די מענטשן װואָס געפינען זיך אויף די פּאָזיציעס גופא, 
זאָלן דירעקט און אומדירעקט משפּיע זיין אויף אַלע טעטיקייטס-געביטן, 

ווער שמועסט נאָך ווען אין דער פאָרשטייערשאַפט פון ישוב אין דער ציו- 
ניסטישער אָרגאַניזאַציע האָט פּראָמינענט פיגורירט די אַרבעטערשאַפט -- 
דער פאַרווירקלעכונגס-כוח אין ציוניזם. פאַרשטייט זיך, אַז פאָרמעל האָבן 
די ציוניסטן פון ארץ-ישראל געהאַט די זעלבע רעכט װאָס די ציוניסטן 





בעת אַ קאָנפערענץ פון דער ציוניסטישער אַרבעטער"באַװעגונג 
אין ישראל 
ז. באַומגאָלד, ד"ר לעאָן קראַניץ (קאנאַדע), יצחק קאָרן, געגעראַליסעקרעטאַר פון װצלט- 
פאַרבאַנד פון דער ציוניסטישער אַרבעטער-באַװעגונג : נחמן ראַזשיכאָװסקי (אַרגענטינע) 
אַנשל רייס (ישראל), 


אין אױסלאַנד (הגם ביז גאָר לעצטנס איז ישראל פאַװאָריזירט געװאָרן מיט 
אַ פּראָפּאָרציאָנעל-גרעסערער פאָרשטייערשאַפט אין די קאָנגרעסן לגבי 
אַנדערע לענדער). אויך די באַשלוסן זיינען אָנגענומען געװאָרן אויף די 
ציוניסטישע קאָנגרעסן און אין די אַנדערע ציוניסטישע אינסטאַנצן אָבער 
װאָס מער דער שווער-געוויכט פון די פּראָבלעמען האָט זיך אַריבערגעטראָגן 
אויפן ישראל-באָדן -- אַלץ מער װאָג האָבן באַקומען די דאָרטיקע פאָר- 
שטייער אין דער ציוניסטישער באַוועגונג -- הגם אירע פּרעראָגאַטיוון און 
קאָמפּעטענצן זיינען פאָרמעל פאַרבליבן אומבאַרירט און נישט געמינערט. 

דאָ קומען מיר צו דער היפּט-פראַגע: וועלכע ראַדיקאַלע און פּראָ- 
גראַמאַטישע ענדערונג האָט די מדינה געבראַכט מיט זיך, אין דער סטרוק- 
טור, אויפגאבן און קאָמפּעטענצן פון דער צוניסטישער אָרגאַניזאַציע? 
אָדער : וו ווייט איז דאָס טעטיקייטס-פעלד פונעם ציוניזם געװאָרן פאַר- 

שמעלערט און באַגרענעצט נאָכן אויפקום פון מדינת ישראל? זאָל אונדז 
דאָ דערלויבט זיין אַ געװאַגטע מיינונג: די איינציקע, פאַקטישע ענדערונג 
איז באַשטאַנען אין דעם, װאָס די ציוניסטישע אָרגאַניזאַציע איז באַפרײט 
געװאָרן פון די ריין-"מלוכהשע פונקציעס, װאָס זיינען דער סימן-מובהק 
פאַר אַ סואווערענער מדינה. אַװדאי איז געװאָרן אומפאַרמײידלעך, אַז די 
אָרגאַניזאַציע זאָל מוזן אויפגעבן אַ טייל פון דער פאַראַנטװאָרטלעכקײט 
װאָס זי האָט ביז דאַן געטראָגן אויף זיך. אָבער דאָס האָט זיך נאָר אויס- 
געדריקט אויף געוויסע געביטן אין ישראל גופא; בנוגע טעטיקייטן װאָס 
זיינען לכל הדעות אין די קאָמפּעטענץ-ראַמען פון דער רעגירונג, 


פאָרמעל איז פאָרגעקומען די ;סעפּאַראַציע?" צװוישן דער מדינה און 
-- דער ציוניסטישער אָרגאַניזאַציע. די געזעצגעבונג פון דער מדינה קען 
נאָר חל זיין אויף אירע בירגער. די באַשלוסן פון די ציוניסטישע אינסטאַנצן 
זיינען נאָר חל אויף אירע מיטגלידער, אינגעשלאָסן אין ישראל. אָבער 
פאַקטיש איז, מיטן אויסנאַם פון די מלוכה-פונקציעס, פאָרגעזעצט געװאָרן 
די בשותפותדיקע ציוניסטישע טעטיקייט פון ישראל מיטן גלות אין די 
זעלבע פאָרמען וי אין די פאַרימדינה-יאָרן. די סטרוקטור פון דער ציו- 
ניסטישער אָרגאַניזאַציע איזן פאַרבליבן די זעלבע. דער פאַקט; װואָס די 
לעצטע קאָנגרעסן זיינען פאָרגעקומען אין ישראל -- מיט דער כסדר- 
דיקער באַטײליקונג פון אַלע מדינה-קרייזן און פירערשאַפט -- האָט דאָרט 
אַרויסגערופן אַ כסדר-װאַקסנדיקן אינטערעס צו דער באַװעגונג מצד דער 
דאָרטיקער באַפעלקערונג; ספּעציעל צװישן די הונדערטער טויזנטער נייע 
עולים, װאָס שטאַמען פון די לענדער וואו, אָדער קיין ציוניסטישע אָרגאַ- 
ניזאַציע האָט בכלל נישט עקזיסטירט, אָדער זי איז געווען פאַרבאָטן. לכל 
הפּחות איין מיטגליד פון ישראל-קאַבינעט איז גלייכצייטיק געווען א פּער- 
מאַנענטער מיטגליד אין דער ציוניסטישער עקזעקוטיווע. אין די אַנדערע 
ציוניסטישע אינסטאַנצן האָבן זיך כסדר באַטײליקט אַ קאָנטיקע צאָל ר9- 
גירונגס-מענטשן און כנסת-מיטגלידער. בערך 40 פּראָצענט פון די דעלע- 
גאַטן צו די קאָנגרעסן, אָפּגעהאַלטן אין ישראל, זיינען געווען דאָרטיקע 
בירגער. אויפן װוירטשאַפטלעכן געביט --- ספּעציעל די וויכטיקסטע טיילן, 
װוי התישבות, עליה, קרנות -- זיינען ווידער פאַרבליבן די פונקציעס און 
אויפגאַבעס פון דער ציוניסטישער אָרגאַניזאַציע. דאָס אַלץ אין נוגע, וי 
געזאָגט, דעם טעטיקייטס-שטח אויפן ישראל-באָדן. אָבער װאָס שייך די 
אויפגאַבעס פון דער ציוניסטישער אָרגאַניזאַציע אין חוץ-לארץ איז נישט 
בלויז -- לױט אונדזער מינונג -- גאָרנישט געמינערט געװאָרן פון 

איר קאָמפּעטענץ נאָכן אויפקום פון דער מדינה, נאָר איר פּאָטענציעלע 
ראָלע און אויפגאַבעס האָבן זיך פילפאַכיק פאַרגרעסערט. בלויז דער מאַנגל 
אין פאַרשטענדעניש און איינזעעניש פון דער זאַך לאַגע איז געווען איינע 
פון די הויפּט-סיבות, װאָס האָט גורם געווען צו דעם כראָנישן באַװעגונגס- 
קריזיס, 

לאָמיר צום זכות פון דער ציוניסטישער לייטונג צוגעבן: מחמת צויי 
דערשיינונגען, אין די סאַמע ערשטע יאַרן פון דער מדינה-עקזיסטענץ, 
האָט זי נישט באַװויזן אויסצונוצן אַלע מעגלעכקייטן פון עקספּאַנסיע און 
אָנערקענטער פירערשאַפט אין יידישן לעבן אין גלות, װאָס די מדינה האָט 
איר רעזערווירט און פאַר וועלכע די געשיכטע האָט זי אַװעקגעשטעלט, 
אין די ערשטע גורלײיאָרן פאַרן קיום פון דער ניי-געבוירענער מדינת 
האָט נאָר געקענט זיין איין צענטראַלע אויפגאַבע -- אַרום וועלכער עס 
האָבן זיך געמוזט קאָנצענטרירן אַלע מעגלעכע באַמיאונגען, אָנשטרענ- 
גונגען און ענערגיעס פון דער ציוניסטישער באַװעגונג: די וייטערדיקע 
עקזיסטענץ פון דער מדינה. דוכט זיך, אגב, אַז דאָס העראָאישע קאַפיטל 
פון מסירת-נפש מצד ציוניסטן אין דער װעלט -- און דעם נשמה-ציטער 
װאָס זיי האָבן אַריבערגעטראָגן אין דער יידישער און טיילויין אין דער 
נישט-יידישער װעלט -- אין די אַזױ קריטישסטע אאָרן, איז כמעט װי 
לגמרי פאַרשוויגן געװאָרן. די ציוניסטישע באַװעגונג איז דעמאָלט געווען 
דאָס ?;הינטער-לאַנד" פון מלחמה-פראָנט און זי אין אין גאַנצן פאַרכאַפּט 
געװאָרן פונעם דעצידירנדיקן געראַנגל פאַר קיום האומה, 


די צווייטע, פּאַראַלעלע, דערשיינונג איז געווען: די כסדר-װואַקסנדיקע 
סימפּאַטיע-געפילן צו דער היסטאָרישער ישראל-דראַמע, מצד אַלע טײלן 
פון פאָלק, עס האָט געקענט אויסזען, אַז יידישע מאַסן האָבן זיך נישט בלויז 
סאָלידאַריזירט מיטן גורלדיקן קאַמף פון ישוב אין ישראל, נאָר זיי האָבן 
זיך אויך אידענטיפיצירט מיט דער ציוניסטישער באַװעגונג; געװאָרן אַן 
אינטעגראַלער טייל פון איר. ביידע אומגעהייער-גינסטיקע דערשיינונגען -- 
די אידייאישע דערהויבונג פון ציוניסטן און די טיפע סאָלידאַריטעטס- 
געפילן פון סתם יידן --- זיינען אָבער שפּעטער נישט אויסגענוצט געװאָרן 
לטובת אויסברייטערן די ראַמען פון דער אָרגאַניזאַציע, צו פאַרשטאַרקן און 
לענקען מיטן פּנים צום פאָלק פאַר באַנייט-ײידישע אויפגאַבעס אין ליכט פון 
דער נייער תקופה. געשען איז גאָר דאָס פאַרקערטע: די אילוזיע פון האָבן 
אַלץ דערפילט און אַלץ דערגרייכט האָט פאַקטיש אַטראָפירט יעדע איני- 
ציאַטיוו. די אָרגאַניזאַציע האָט זיך וי צוריקגעצויגן מיטן לאָרבער"קראַנץ, 

װוי זי װאָלט שוין אויסגעפירט איר מיסיע. די רוטינע אַרבעט איז ווייטער 
אָנגעגאַנגען, װוי סװואָלט נישט פאָרגעקומען קיין עפּאָכע-מאַכנדיקע געשעעניש 
אין יידישן פאָלק. אָבער גאָר שנעל איז געקומען די אויסניכטערונג, די באַ- 
פרייאונג פון אילוזיעס. אויפן יידישן האָריזאָנט האָבן זיך אָנגעהויבן אויס- 
צוטיילן אין שאַרפע קאָנטורן די דריי /נישט-אייניקייט"-פּאָזיציעס -- די 
מדינה, דאָס יידישע פאָלק אין גלות לחוד און די ציוניסטישע אָרגאַניזאַציע 
לחוד. ערשט דעמאָלט האָט זיך אָנגעהױבן דער פּראָצעס פון ;מפשפּש 
במעשים? זיין, װאָס איז נאָך ווייט נישט פאַרענדיקט, 


די מדינה איז, צום גליק, געװאָקסן אויף אַלע שטחים און זיך קאָנ- 
סאָלידירט, די װאַרעמע סימפּאַטיע פון יידישן פאָלק צו ישראל איז געװאָרן 
סטאַביל און דאָס האָט זיך אויסגעדריקט אויף אַלע מעגלעכע אופנים. דאַ- 
קעגן די ציוניסטישע אָרגאַניזאַציע --- אין איר וויזיע, פאַרנעם און אַרבעטס- 
פּראָגראַם --- איז איינגעשרומפּן. זי איז געװאָרן אַ ציל-:ברעט פאַר קריטיק 
פון פאַרשידענע ריכטונגען און אָפט האָט זיך געשאַפן דער איינדרוק, אַז 
די הויפּט-עובדא פון אירע װאָרט-זאָגער איז, פון איין זייט, צו פירן אַן 
אָפּווער-קאַמף, זיך פאַרטײידיקן; און פון דער אַנדערער זייט, ,רעפאָרמירן? 
דעם ציוניזם צו וױיניקער אויפגאַבעס, וייניקער קמצוות מעשיות", בכדי 
ממילא לייכטער מאַכן דעם שבאַגאַזש". דאָס איז געקומען אָנשטאָט באַקענען 
זיך צום קריזיס, וי אַן אייגן-אָנגעװײטיקט פּראָבלעם, פאַר וועלכן די צין- 
ניסטישע אָרגאַניזאַציע איז מחויב צו געפינען װעגן און מיטלען פאַר אַ 
לייזונג, 

ווען מען דערקלערט למשל, אַז די ציוניסטישע אָרגאַניזאַציע האָט 
אויפגעהערט צו זיין אַ פּאָליטישע באַװעגונג -- באשריובכן דאָס איז די 
קאָמפּעטענץ און די אויפגאַבע פון דער ישראל-רעגירונג, וועלכע איז פאַר- 
אַנטװאָרטלעך פאַר אירע בירגער -- מאַכט דאָס בלוט-אָרעמער דעם ציו- 
ניזם און דערלאָזט אים נישט זיך צו שטאַרקן מיט פרישע כוחות. דער 
צוועק פון אַזאַ איינשטעל איז מן-הסתם געווען להיפּוך --- צו מאַכן לייכטער 
און צוגענגלעכער דעם צושטראָם פון נייע עלעמענטן. דאָס איז אָבער נישט 
געראָטן. אַװודאי מוז די מדינה זיין זעלבשטענדיק אין אַלע אירע פֹּאָ- 
ליטישע אויפגאַבעס און מעשים. אָבער דאָס אין בשום אופן נישט אין 
סתירה מיט אַ פּראָמינענטער פּאָליטישער ווירקונג מצד ציוניסטן אין דער 
פרייער װעלט לטובת ישראל. פאַקטיש האָבן ציוניסטישע אָרגאַנען אין די 
פרייע לענדער גאַרנישט אויפגעהערט, אין די צװעלף מדינה-יאָרן, זייער 

פּאָליטישע טעטיקייט אויף פאַרשידענע געביטן, ויל דאָס אין ראשית אַ 
געביט װאָס קען נישט באַזײטיקט װערן אָן דער צעשטערונג פון דעם 
גאַנצן ציוניסטישן מהות. שנית, איז דאָס פּשׁוּט אין די אינטערעסן פון 
דער מדינה. די דעפיניציע ;פּאָליטישע טעטיקייט? מוז נישט דווקא זיין 
פאַרבונדן מיט מלוכהשע אויספיר-אָרגאַנען און שטאַטס-פּאַרטײען: יעדע 
אָרגאַניזאַציע װאָס מאָביליזירט איר אָנהענגערשאַפט פאַר יושרדיקע צוועקן 
מיט פּאָליטישע קאָנסעקװוענצן, איז דאָס בבחינת פּאָליטישע טעטיקייט, 


נישט-ווייניקער שעדלעך איז די באַרימטע ;עליה"-דעבאַטע, װאָס 
פירט זיך שוין יאָרן אין די ציוניסטישע רייען. ס'איז איבעריק איבער- 
צוחזרן, צום וויפלטן מאָל, די אומגעהויערע שװעריקייטן פון אָט דער 
ציוניסטישער אויפגאַבע. די מערב-לענדער זיינען קיין מאָל נישט געווען 
קיין אָנזעעװדיקער מקור פאַר עליה. דער קלימאַט און די באַדינגונגען אין 
די לענדער זיינען נישט געווען גינסטיק דערפאַר. נאָך די מלחמה-יאָרן 
האָבן זיך די לעבנס-פאַרהעלטענישן פון יידן אין דער פרייער ועלט נאָך 
מער פאַרבעסערט. דאָס מיינט : נאָך אַ גרעסערער חילוק אין דורכשניטלעכן 
לעבנס-סטאַנדאַרט לגבי ישראל. פונדעסטוועגן געפינען זיך אין ישראל 
צענדליקער טויזנטער יידן פון אַמעריקע און אַנדערע פרייע לענדער, 
וועלכע האָבן זיך דאָרט באַזעצט אין די מדינה-יאָרן ; פונדעסטוועגן, גייט 
אָן אַן עליה פון אַ טויזנט מענטשן יעדעס יאָר פון אַמעריקע ; פונדעסטוועגן, 
זיינען צענדליקער, אויב נישט הונדערטער, ציוניסטישע יוגנטלעכע עולה 
און װוערן אויך מיטגלידער פון קיבוצים און מושבים. עס פאַרשטייט 
זיך, אַז פון אַ ישראלדיקן שטאַנדפּונקט (און אויך פון אַ ציוניסטישן 
שטאַנדפּונקט) איז דאָס ווייט נישט גענוג. זיי האָבן זיכער אַ רעכט -- און 
אַ פליכט -- צו דערװאַרטן מער און מאָנען מער און מער. אַפילו דער זייער 
דינער שטראָם פון עליה באַװייזט און באַשטעטיקט די פאַראַנענע מעגלעכ- 
קייט. אָבער וי באַלד פּראָמינענט-ציוניסטישע פירער פּראָקלאַמירן עפנט- 
לעך, אַז עליה איז אויסער די גרענעצן פון ציוניסטישע אויפגאַבן -- און 
נישט מחמת אָביעקטיווע שװעריקייטן, נאָר מחמת פּרינציפּ -- איז דאָס 
ווידער אַ רעפאָרם, װאָס מאַכט דעם ציוניסטישן ;באַגאַזש?" לײיכטער ביז 
צו אַ פּונקט, ווען מען הערט אים בכלל אויף צו פילן. די נויטװענדיקייט 
פון זייער גאַנצער עקזיסטענץ ווערט דערמיט געשטעלט אונטער אַ פּראַגע- 
צייכן אין דער יידישער װעלט. אמת, אָט די און ענלעכע שרעפאָרמען" 
זיינען נישט באַשלאָסן געװאָרן פון זיינע מנהיגים. אָבער דער כוח-מאַנגל 

פון דער ציוניסטישער אָרגאַניזאַציע, װואָס שייך רעאַגירן אויף דעם, איז 
אַן אויסדרוק פון דער אידעאָלאָגישער שװאַכקײט. אָט דאָס איז דער וויכ" 
טיקסטער סימפּטאָם פון הײיינטיקן קריזיס אין דער ציניסטישער באַ- 
וועגונג. 

2טן אױגוסט 1960, 


טעטיקייטן און צילן 


די דיסקוסיע איבער דער צוקונפט פון ציוניזם האָט זיך לעצטנס 
אַריבערגעטראָגן אין -- דער ציוניסטישער באַוועגונג. דאָס אין אַ פּאָזי" 
טיווע דערשיינונג. פריער האָט זיך די גאַנצע פּאָלעמיק נאָר געפירט אויף 
די ,שפּיצן"-קאָנפערענצן צװוישן די פאָרשטיער פון דער ציוניסטישער 
עקזעקוטיווע און דער ישראל-רעגירונג, אָדער אין דער גענעראל-דעבאַטע, 
איין מאָל אין פיר-פינף יאָר, אויפן ציוניסטישן קאָנגרעס. אין ביידע פאַלן 
איז אָבער די דיסקוסיע געפירט געװאָרן מחוץ דעם ציוניסטישן עולם און 
במילא איז זי געווען אָן ווירקונג. בעת די צוזאַמענקונפטן צווישן די פאָך- 
שטייער פון דער מדינה און פון דער ציוניסטישער אָרגאַניזאַציע -- איז 
די לעצטע בדרך כלל דערשינען װוי די מאָנערין: זי האָט געמאָנט פון דער 
רעגירונג פאָרמעלע און פּראַקטישע אָנערקענונג; אַ סטאַטוס פאַר דער 
אָרגאַניזאַציע, באַשטעטיקט פון דער כנסת און פון דער רעגירונג; ענגערע 
קאָאָפּעראַציע אויף אַ ריי װירטשאַפטלעכע געביטן אין ישראל, אין וועלכע 
ביידע צדדים זיינען אַנגאַזשירט; פּריאָריטעט פאַר דער ציניסטישער 
באַוועגונג אין די קאָנטאַקטן פון דער מדינה מיטן גלות-יידנטום און אַ 
ריי ווייניק-ווינטיקערע פאָדערונגען פון דער זעלבער קאַטעגאָריע. אָט די 
אַרױסגעשטעלטע פּאָסטולאַטן פון די ציוניסטישע פירער צו דער ישראל- 
רעגירונג --- אומאָפּהענגיק פון זייער עצם-װוערט און חשיבות -- האָבן 
אָבער נישט באַרירט דירעקט די ציוניסטישע באַװעגונג. דאָס איז געווען 
בבחינת ;הויך-פּאָליטיק?, װאָס איז געבליבן שטעקן אין די סטראַטאָספע- 
רישע הויכן, אָן אַראָפּנידערן צום ציוניסטישן עולם. ציוניסטן פון אַלע 
פּאַרטײען זיינען גיכער געווען אַפּאַטיש און גלייכגילטיק צו די פאָדערונגען. 
בכל אופן איז קיינמאָל נישט געקומען צום אויסדרוק דער פעסטער און 
קאָלעקטיווער רצון פון אָרגאַניזירטן ציוניזם לטובת די פּרעראָגאַטיוון. אויף 

וויפל אין געוויסע ציוניסטישע קרייזן איז יאָ געװוען אַזאַ ול איז ער 
געווען שװאַך און דעריבער נישט געהאַט קיין שום אָפּקלאַנג, 

אַ ‏ ביסל מער אַלגעמיינע אויפמערקזאַמקייט האָבן אַרױסגערופן די 
;ציוניסטישע דיסקוסיעס" אויף די לעצטע קאָנגרעסן און טיילווייז אויף די 
סעסיעס פון אַקציאָנס-קאָמיטעט, די געויינלעכע פּרעסע-אַגענטורן האָבן 
שוין געזאָרגט צו פאַרשפּרײטן די ידיעות אַרום דער דיסקוסיע איבער דער 
ציוניסטישער מערכה אין דער גאַנצער יידישער ועלט. אָבער דאָס איז די 
צרה: מחמת דעם סענסאַציאָנעלן כאַראַקטער פון די ידיעות איזן אויך 
אין דעם פאַל די ווירקונג געװוען א נעגאַטיװוע: אָן אינספּיראַציע פאַר 
אַן ערנסטער באַטראַכטונג און רעוויזיע. דער שװאָרט-געפעבט", למשל, 
פון פּרעמיער-מיניסטער מיט דעם פּרעזידענט פון דער ציניסטישער 
אָרגאַניזאַציע, אָדער די באַזונדערע מאָנאָלאָגן פון יעדן פון זיי איבער דער 
נייטיקייט פון דער ציוניסטישער באַוועגונג, איז גיכער אויפגענומען גע- 
װאָרן דורך ציוניסטן וי אַן אַבסטראַקט-טעאָרעטישער ויכוח, אָן פאַר- 
בינדונג מיט דער רוטינער עקסיסטענץ פון דער אָרגאַניזאַציע, איידער װי 
פונדאַמענטאַלע קעגנגעזעצטע און רעאַליסטישע שטאַנדפּונקטן, װאָס קאָנען 
אַנטשײדן פאַר איר גאַנצן ווייטערדיקן קיום, 


אָבער אַפילו די אַלגעמײנע דעבאַטע -- װאָס פלעגט צייטנויין אָפֹּגץ- 
האַלטן ווערן אין די אויבערשטע ציוניסטישע אינסטאַנצן, געוװוידמעט דער 
פראַגע -- האָט נישט באַװויזן אַרױסצורופן ביי ציוניסטן אין דער וועלט 
אַ קאָנטיקע אומרואיקייט ; קיין גרייטקייט פאַר אַ קריטישער באַהאַנדלונג 
פון דעם גאַנצן פּראָבלעם װאָס איז פאַרבונדן מיט דער עקזיסטענץ, אינ" 
האַלט און צוקונפט פון דער ציוניסטישער אָרגאַניזאַציע. די סיבה דערפאַר 
איז, װאַרשײנלעך, װאָס דער מין דעבאַטעס איז געויינלעך און גיכער 
פאָרגעקומען אויף דער ליניע פון פּאַרטייאישער איינשטעלונג און געזיבטס- 
פּונקט, איידער אויפן סמך פון אָביעקטיװוער און דירעקטער באַציאונג צום 
עצם-פּראָבלעם. עס איז געווען כאַראַקטעריסטיש, װאָס דווקא די פּאַרטײען 
פון עקסטרעם-רעכטס און לינקס האָבן זיך תמיד אין אַזעלכע פאַלן אָנגע- 
נומען פאַר דער ציוניסטישער אָרגאַניזאַציע קעגן די עולות װאָס וערן 
לגבי איר באַגאַנגען. היוקא די טראַדיציאָנעלע אָפּאָזיציע-פּאַרטײען אין 
פּאָליטישן לעבן פון ישראל און מיט וייניקער טראַדיציע פון טראָגן דעם 
עול פון דער ציוניסטישער באַוועגונג, זיינען ביי די געלעגנהייטן אויפגע- 
טראָטן וי אירע הייסע פאַרטיידיקער. היות װוי דער אָפּאָזיציע-נוסח איז 
געווען צו גוט באַקאַנט, האָט ער נישט געקאָנט האָבן קיין אָפּקלאַנג אין 

דער ציוניסטישער ועלט. ערשט מיט דער אַלזייטיקער פאַרהאַנדלונג, אויפן 
סמך פון אַ גרינטלעכן אַנאַליז איבער דעם מהות, אויפגאַבעס און צוקונפט 
פון דער ציוניסטישער אָרגאַניזאַציע אין צענטראַל-קאָמיטעט פון מפּא"י, 
װאָס האָט אַרױסגערופן אַ גרויסן אינטערעס אין דער יידישער וועלט בבלל, 
איז פאָרגעקומען אַ ווענדונג װאָס דאַרף באַגריסט ווערן: דער ציוניסטישער 
אָרגאַניזם האָט אימפּולסיוו אָנגעהױיבן רעאַגירן, די באַװעגונג האָט מיט 
אַ געוויסער אומרואיקייט אָנגעהויבן זאָרגן וועגן איר אייגענעם גורל. די 
דיסקוסיע איבער דער צוקונפט פון ציוניזם האָט זיך ענדלעך אַריבער- 
געטראָגן אין דער ציוניסטישער באַװעגונג גופא. 


אל אֹל 
א 


אָן גוזמא קען געזאָגט ווערן, אַז זינט דעם אויפקום פון דער מדינה 
האָט די ציוניסטישע פּראָבלעמאַטיק נישט גענאָסן פון אַזאַ ברייטער אויפ- 
מערקזאַמקײיט װוי אין דער לעצטער צייט. אין ישראל וװערט די דיסקוסיע 
געפירט אין די סניפים פון מפּא"י און אין די אָפּטײילונגען פון די אַנדערע 
פּאַרטײען. דאָס װעט אויך זיין די הױיפּט-טעמאַטיק אויף די קאָנפערענצן 
פון ,איחוד עולמי?, װאָס װעלן פאָרקומען אין אײראָפּע, דרום-אַמעריקע 
און דרום-אַפּריקע, וי אויך אויף די צוזאַמענפאָרן אין אַ גאַנצער ריי לענ 
דער אָרגאַניזירט פון דער ציוניסטישער עקזעקוטיווע. דאָ, אין אַמעריקע, 
ווערט די פראַגע געשטעלט אין צענטער אויף אַלע נאַציאָנאַלע קאָנפערענצן 
פון די ציוניסטישע פּאַרטײען, איינגעשלאָסן אויף אונדזער אייגענעם צוואַ- 
מענפאָר און אויף דעם ספּעציעלן קאָנגרעס, גערופן פונעם אַמעריקאַנער 
ציוניסטישן קאֲונסיל, אָבער נישט דווקא אויף ציוניסטישע צװאַמענפאָרן 
שטייט די פראַגע ;ברומו של עולם?; די גאַנצע יידישע פּרעסע אין דער 
וועלט, איינגעשלאָסן די אַמעריקאַנער יידישע, און ענגליש-יידישע לאָקאַלע 
צייטונגען ווידמען אַ סך פּלאַץ און אויפמערקזאַמקײט די אַקטועלע פּראָב- 
לעמען. עס וװערן געדרוקט פּראָטאָקאָלמעסיק די געהאַלטענע רעדעס פון 
די מפּא"י-פירער און פון די אַנדערע ציוניסטישע פּערזעגלעכקייטן אין 
דער פּראַגע פון ציוניזם, באַגלײט מיט אַ ברייטער פּובליציסטיק, אין 
וועלכער עס וערן אַרױסגעבראַכט פאַרשידענע מיינונגען, שטאַנדפּונקטן 
און פאָרשלאַגן געװוידמעט די צילן, אויפגאַבעס און טעטיקייטן פון דער 
ציוניסטישער באַוועגונג, 


דער פּאָזיטיווער שטריך פון דער מאַסיווער פּובליציסטיק, װאָס דאַרף 
אונטערגעשטראָכן װוערן איז, װאָס די ווייטערדיקע עקסיסטענץ-באַרעכטיקונג 

אויף אַ ציוניסטישער אַרבעטעריקאַנפערענץ אין תליאביב 


דוֹד בן-גוריון, מאיר אַרגוב (פאָרזיצער), יצחק קאָרן, פּאָלאַ בךגוריון, זאב באַומגאָלד, 
קלאַראַ לעוו (אַמעריקע), צבי פיינגערש (אַרגענטיגע), שולמית מילער (ישראל). 


פון דער ציוניסטישער אָרגאַניזאַציע װוערט נישט אָפּגעפרעגט. פאַרקערט: 
עס װערן שוין באַנוצט אַ ביסל צו פיל אַפּאָלאָגעטישע אַרגומענטן בכדי 
צו באַזײטיקן יעדן ספק איבער דעם זכות-הקיום פון ציוניזם װי אַ באַ- 
וועגונג. די מיינונגס-פאַרשידנהייטן הייבן זיך נאָר אָן ווען עס קומט צו דעם 
טעטיקייטס-פּראָגראַם פון דער ציוניסטישער אָרגאַניזאַציע. דאָ וערן 
אַרײנגעפלאָכטןן און צונויפגעמישט וויטגייענדיקע טעאָרעטישע צילן מיט 
באַלדיקע פּראַקטישע אויפגאַבעס, װאָגיקע פּראָבלעמען פון יידישן פאָלק, 
װאָס וועלן נאָך באַשעפטיקן די קומענדיקע דורות, מיט היינטיקע רעאַלי- 
טעטן, װיזיאָגערישע אַבסטראַקציעס מיט איצטיקע טאָג-טעגלעכע פאַר" 
ווירקלעכונגס-מעשים. און עס איז דאָ אַזאַ זאַך װי אוייטזיכטיקייט? (אין 
קעגנזאַץ צו ,קורצזיכטיקייט") װאָס איז אויך אַ סאָרט ;אָפּטישע אילוזיף? 
פון וועלכער מיר דאַרפן זיך אויסהיטן, כדי נישט אָנצוהױבן דאָס נייע 
געשיכטע-קאַפּיטל פון ציוניזם מיטן בליק אין די האָריזאָנטן און בשעת- 
מעשה פאַרזען די פאַקטישע התחייבותן װאָס ליגן אויף אונדז. 


קיינער װעט נישט לייקענען, אַז די באַציאונג פון יידישן פאָלק מיט 
דעם ישוב אין ישראל איז אַ װאָגיק פּראָבלעם. אחד-העם, יעקב קלאַצקין, 
יחזקאל קויפמאַן און אַנדערע דענקער האָבן זיך באַשעפטיקט מיט דער 
פראַגע אַ סך פריער איידער די מדינה איז געשאַפן געװאָרן. אָבער ווען מען 

שטעלט אַריין די פראַגע אין קאָנטעקסט פון טעטיקייטס-פּראָגראַם פון דער 
ציוניסטישער אָרגאַניזאַציע, איז דאָס נישט ערנסט און נישט רעאַל. אוודאי 
איז אָנצונעמען, אַז דער ציוניזם דאַרף שטרעבן צו זיין אַ בריק (נישט קיין 
;מחיצה") צווישן דער מדינה און דעם יידישן פאָלק, אָבער דאָס איז קודם- 
כל אָפּהענגיק אין דער סאָלידקײיט פון דער בריק, װאָס דאַרף ערשט גע- 
שאַפן װערן. שוין אָפּגערעדט דערפון, װואָס נאָך אַנדערע גורמים זיינען 
אַנטשײדנדיק פאַר דעם פּראָבלעם. װען מען פרעגט, למשל, היינט ועגן 
דער באַציאונג פון יידישן פאָלק צו דער מדינה, איז דער ענטפער אַ 
קאַטעגאָריש-פּאָזיטיװוער. אָבער עס איז גענוג פונאַנדערצוטיילן אויף אַ 
מאָמענט די פאַרשידענע יידישע קיבוצים פון דער ועלט, כדי צו זען דעם 
קאַלײדאָסקאָפּ פון ניואַנסן אין דער דאָזיקער באַציאונג צו ישראל. מען 
קען נישט פאַרגלייכן דעם ייד אין אַ מזרח-אײיראָפּעאיש לאַנד, װאָס ווייכט 
לפּנים פון יעדן ישראל-סימבאָל און װיל מכלומרשט נישט הערן פון דער 
מדינה, אָבער טראָגט דערביי אין האַרץ אַ טיפע בענקשאַפט צו איר מיט, 
לאָמיר זאָגן, אַ געוויסן סאָרט אַמעריקאַנער ייד, װאָס איז גרייט צו שטיצן 
די מדינה מיט גרויסע סכומים, אָבער איז נישט גרייט אויף דעם מינדסטן 
אופן זיך מיט איר צו אידענטיפיצירן; אָדער מיט אַ דרום-אַפריקער ייד, 
װאָס אינסטינקטיוו זעט ער די מעגלעכקייט פון אַ סכנה אין זיין וואױינאָרט 
און אינוועסטירט געלט אין ישראל; אָדער גאָר מיט דעם ייד פון אַן 
אַראַביש לאַנד, פאַר וועמען ישראל מיינט פיזישע גאולה. אַלע האָבן זי אַ 
גוטע באַציאונג צו ישראל, אָבער וי פאַרשידנאַרטיק זיינען זייערע ניואַנסן, 
סיבות און געפילן! די באַציאונג פון יידישן פאָלק צו ישראל איז דעריבער 
אַ פּערמאַנענט פּראָבלעם פאַר דורות. די פּאָליטישע קאָנסטעלאַציעס, זי 
סאָציאַלע אומשטענדן אין די לענדער פון יידישע קיבוצים זיינען די 
אָביעקטיווע סיבות, װאָס װעלן משפּיע זיין אויף דער באַציאונג צו ישראל. 
פון דער אַנדערער זייט דאַרף מען אויך נישט מינימיזירן די קעגן-באַציאונג 
מצד ישראל צום גלות-יידנטום. אויך אין דעם פאַל װאָלטן זיך געלאָוט 
פאָרמירן געוויסע קאַטעגאָריעס : די מענטשן פון די ערשטע עליות און דער 
יונגער, געבוירענער דור אין ישראל; די אײראָפּעאיש-אָפּשטאַמיקע און 
די מזרח-עדות. די ציוניסטישע אָרגאַניזאַציע קאָן נאָר זיין דער סוביעק- 
טיווער פאַקטאָר און איינער פון די גורמים פאַרן אויפהאַלטן די קעגנ- 
זייטיקע באַציאונגען פון יידישן פאָלק מיט מדינת ישראל. די דערגרייכונג 
פון דעם ציל איז אָפּהענגיק פון אירע טאָגיטעגלעכע מעשים און נישט 
פאַרקערט. די פּראַגע פון באַציאונג פון פאָלק מיט דער מדינה איז בכן 

נישט קיין ,טעטיקייט" פאַר זיך אַלײן, נאָר אַ רעזולטאַט פון די ציוניסטיש- 
אָרגאַניזירטע טעטיקייטן, 


נאָך מער אַבסטראַקט איז די דיסקוסיע אַרום פאַראייניקן דאָס יידישע 
פאָלק לטובת ישראל. לפי עניות דעתי איז דאָס יידישע פאָלק קיין מאָל 
נישט געווען אַזױ באַוואוסטזיניק פאַראיײיניקט אין דער פּראַגע פון ישראל, 
װוי אין אונדזערע היינטיקע צייטן. די צעברעקלונג, אָדער די היפּער-אָרגאַ- 
ניזירונג אין יידישן לעבן קומט צום אויסדרוק דװוקא אין אַלע מינים 
גלות-:טעטיקייטן, אָבער נישט אויפן ישראל-שטח. די אַרבעט, למשל, פון 
טויזנטער יידישע אָרגאַניזאַציעס -- פון אַלע מעגלעכע שיכטן און קלאַסן -- 
לטובת דעם יידישן אַפּיל, באָנדס און אין אַנדערע פאָנדן זיינען אַ סימן- 
מובהק פון פאַראײיניקטן פאָלקס-רצון צו העלפן דער מדינה. אמת, ישראל 
איז דאָרט אַ צוגאָביטעטיקײיט (הגם ווייט נישט אומעטום איז דאָס ריכטיק) 
אָבער טאַקע אין דעם באַשטײט דאָך, אָדער דאַרף באַשטײן, דער חילוק פון 
סתם-יידישע אָרגאַניזאַציעס און דער ציוניסטישער באַװעגונג, ביי וועלכע 
די טעטיקייטן למען ישראל זיינען די עיקרים. אָבער אין דער דיסקוסיע 
רעדט זיך נישט בלויז וועגן אינהאַלט. עס גייט אויך אין דער פאָרעם, אין 
דער סטרוקטור פון אַן אָרגאַניזאַציאָנעלער ראַם, אין וועלכער דאָס גאַנצע 
יידישע פאָלק זאָל זיין פאַראייניקט אויפן געביט פון ישראל (באַזונדערס 
מאַכט דאָס קלאָר חבר ברוך צוקערמאַן אין ,קעמפער" פון 29טן יולי), 
מעג מען קודם-כל האָבן ספיקות, אויב דאָס איז רעאַל. אוב אפילו דאָס 
איז יאָ מעגלעך, צי איז עס ווינטשנסווערט און נוצלעך ? אַזא ברייט אַרומ" 
נעמענדיקע ראַם קאָן נאָר געשאַפן ווערן אויפן יסוד פון אַ שטרענגן מיבי- 
מום-פּראָגראַם. צי קאָן אָבער עמעצער אָנווייזן, אַז אַזאַ מינימום װעט 
דאַן מער באַטרעפן פאַרן סך-הכל, װאָס די זעלבע אָרגאַניזאַציעס טוען 
היינט פאַר ישראל, פרייוויליק און נישט-אָרגאַניזירט אין קיין וועלט-ראַם? 
האָט מען געפּרואװוט אַרױפלײגן אויף די אַלע אָרגאַניזאַציעס גרעסערע 
התחייבותן לגבי ישראל -- און זיי האָבן דאָס צוריקגעוויזן? און אויב -- 
נאָר לשם ביישפּיל --- זיי האָבן היינט צוריקגעוויזן אַ מער-אַקטיווערן און 
אויסגעברייטערטן פּראָגראַם לטובת ישראל --- פון װאַנען איז געדרונגען, אַז 
מאָרגן, װי אַ טייל פון אַ וועלט-ראַם, װועלן זיי דאָס יאָ אַקצעפּטירן? 
דער כוח, וועלכער וועט אין דער אַליײידישער אָרגאַניזאַציע דאַרפן משפּיע 
זיין, קאָן דאָך נאָר זיין דער ציוניסטישער (װאָס װועט אגב פאָרשטעלן מיט 
זיך אַ קליינע מינדערהייט) --- טאָ פאַרװאָס איבט מען היינט נישט אויס זיין 
השפּעה ? 

פאַראַן נאָך אַ סיבה, בכדי צו צווייפלען אין דער צוועקמעסיקייט פון 
אַ יידישער וועלט-ראַם. אַזאַ װועלט-אָרגאַניזאַציע קאָן היינט נישט -- און 
װועט נישט -- אויפגעשטעלט וװערן אויף קיין דעמאָקראַטישער באַזע. מען 
קאָן זיך לייכט פאָרשטעלן אַ וועלט-צוזאַמענפאָר מיט כל-דיכפין-דעלעגאַטן 
פון טויזנטער אָרגאַניזאַציעס. דאָס װעט בלי ספק זיין אַ גרויסע דעמאָנ- 
סטראַציע פאַר דער מדינה. אויך בנוגע הילף פאַר ישראל װעלן נישט 
זיין קיין חלוקי-דעות. אדרבא: דער צװאַמענפאָר װועט מן-הסתם סטימולירן 
אַ פאַרשטאַרקטע הילפס-אַרבעט. אָבער גאָר עפּעס אַנדערש איז, ווען עס 
װעט קומען צו דער פּרשה פון איבערנעמען פאַראַנטװאָרטלעכקײט פאַר 
בודזשעטן. דאָס איז דאָך דער אייגנטלעכער זין פון אויפשטעלן אַ וועלט- 
אָרגאַניזאַציע : איבערנעמען, אין דער ערשטער ריי, די פינאַנציעלע אחריות 
פאַר די געביטן אין ישראל, װאָס געהערן היינט מער-וייניקער צום טעטי- 
קייטסישטח פון דער יידישער אַגענץ. אָפּגעזען פון אַלע טעכנישע און 
לעגאַליסטישע שוועריקייטן אין וועלכע עס מוז זיך אָנשטױסן אַן אינטער- 
נאַציאָנאַלער פינאַנץ-אַפּאַראַט לטובת אַ מלוכה -- ועט אָבער די קרי- 
טישסטע פּראַגע אַלץ בלייבן ; וואו נעמט מען די פּאַסיקע מענטשן, װאָס 
זאָלן זיין װיליק איבערצונעמען אַזאַ אחריות ? עס װעט דאָך נישט שייך זיין 
אויסצואוויילן די פאָרשטייערשאַפט פון פאָלק. צוליב פאַרשטענדלעכע סי- 
בות װועט מען אויך נישט װעלן, אַז ציוניסטן זאָלן איבערנעמען די פירער- 
שאַפט פון דער אַלײײידישער אָרגאַניזאַציע. דערפאַר קאָן זיך דאָס נאָר 
ענדיקן מיטן איינהייטלעכן באַשטימען אַ צאָל יידישע נאָטאַבלען פון 
אַמעריקע און אַנדערע לענדער, פריינט פון ישראל, װאָס זיינען סיי- וי 
טעטיק אויף דעם הילפס-געביט לטובת דער מדינה און וועמענס השפּעה 
אויפן פּאָלק װערט סיי-ווי אויסגענוצט אין דער פולער קאַפּאַציטעט. איין 
זאַך איז ?די שטרעבונג פאַר אַ פאַראייניקונג פון יידישן פאָלק למען ישראַל" 
וי דער הױיפּט-שטריך פון ציוניסטישע צילן (װאָס איז פון אָנהייב אָן געווען 
אַן עיקר פון דער ציוניסטישער אידעאָלאָגיע און װאָס װוערט נאָך אַ מאָל 
איבערגעחזרט אין דעם לעצטן אָפּמאַך צװוישן דער רעגירונג מיט דער 
ציוניסטישער עקזעקוטיווע) און אַן אַנדערע זאַך איז צו מאַכן אָפּהעַנגיק 
די עקזיסטענץ פון דער ציוניסטישער אָרגאַניזאַציע אין דער קאָנקרעטער 
און, אַזױ צו זאָגן, פיזישער פאַרווירקלעכונג פון דעם ציל (וייל פּסיכיש 
און עמאָציאָנעל, לויט אונדזער מיינונג, איז דאָס שוין אין אַ גרויסער מאָס 
רעאַליזירט געװאָרן), 

אָבער אַפילו בנוגע דעם וייניקער אַמביציעזן פּלאַן, װאָס איז שוין אַ 
באַשלאָסענע זאַך -- אַריינצוברענגען יידישע אָרגאַניזאַציעס, פריער װי 
אָבסערװאַטאָרן און מעגלעך, שפּעטער, װי דירעקט-פאַרבינדעטע מיט דער 
העכסטער ציוניסטישער אינסטאַנץ אין ירושלים --- מעג מען זיך נאָך אַ מאָל 
פרעגן: צי לוינט די אָנשטרענגונג? צום זכות פון דער ציוניסטישער באַ- 
וועגונג דאַרף מען זאָגן, אַז קיין גרויסער ענטיאַזם פאַר אַזאַ רעפאָרם 
איז פון אָנהײיב אָן נישט געווען. מן-הסתם איז נישט געווען קיין גוזמא אין 
דער אָפּשאַצונג, װאָס עמעצער האָט געמאַכט אין ירושלים -- אַ פּאָר שעה 
פאַר דער ענדגילטיקער אָפּשטימונג פונעם באַשלוס -- אַז אַלע זענען קעגן, 
אָבער אַלע װעלן שטימען פאַר. די ציוניסטישע פירער, װאָס האָבן גע- 
קעמפט פאַר דעם באַשלוס, האָבן אַרױסגעייזן שטאַרקײט, אָבער זי איז 
גיכער געווען אַ רעזולטאַט פון זייער אינערלעכער שװאַכקײט -- און די 
דעלעגאַטן פון אַלע פּאַרטײען האָבן זיך ;סאָלידאַריזירט?" מיט דער שואַכ- 
קייט. דער פאַרשטענדלעכער דראַנג אַרױסצורײסן די אָרגאַניזאַציע פון 
סטאַטישן, פאַרגליווערטן מצב; זי באַנייען און אויסברייטערן, איז אין 
הסכם מיט די פאָדערונגען פון דער צייט. דאָס צעטומלט אָבער דעם סך- 
הכל אין פאַל ווען דער עקספּערימענט ועט יאָ געלינגען. צי װעט פון דעם 
די ציוניסטישע באַװעגונג שטאַרקער װערן? וועלן די אָרגאַניזאַציעס, װאָס 
דאַרפן ערשט ,באַאָבאַכטן* און שפּעטער זיך אָנשליסן דירעקט אין ירושלים, 
דורך דעם פאַרגרעסערן זייער אַרבעט פאַר ישראל אויפן חשבון פון זייערע 
לעגיטימע טעטיקייטן, פאַר וועלכע זיי עקזיסטירן? װועט די מדינה דערפון 
געניסן? און דער עיקר -- װאָס האָט אייגנטלעך אינספּירירט און געװאָרן 
די טרייב-קראַפט פאַר דער רעפאָרם -- ועט מען דורך דעם קומען 
נענטער צו דער פאַראייניקונג פון יידישן פאָלק לטובת ישראל? דער 
הויפּט-חסרון פונעם פּראִָיעקט איז (װי פּאַראַדאָקסאַל דאָס זאָל אויסזען) 
װאָס זיין רעאַליזידונג דאַרף פאָרקומען מחוץ דער ציוניסטישער באַװעגונג 
(אין די לענדער) אָבער בדיעבד איןז דאָס אויך זיין ;מעלה". ער קומט 
פאַקטיש נישט אין קאָנפליקט מיט די פּראָבלעמען פאַר וועלכע עס 
שטייט די ציוניסטישע אָרגאַניזאַציע און אויך נישט מיט די לייזונגען װאָס 
זי אַליין מוז געפינען. 

בכדי צו געפינען די ליזונג מוז קודם-כל זיין אַן איינשטעלונג, אַז 
דער ווייטערדיקער גורל פון דער ציוניסטישער אָרגאַניזאַציע איז אָפּהען- 
גיק אין איר אַליין און נישט אין אויסערלעכע פאַקטאָרן. די ציוניסטישע 

באַוועגונג מוז זיך אויך באַפרייען פונעם מינדערװערטיקייטס-קאָמפּלעקס 
לגבי יידישע אָרגאַניזאַציעס, וואָס פירן אויף זייער שטייגער אַ הילפס- 
אַרבעט פאַר ישראל. זי טאָר נישט האָבן דעם געפיל ;אותי עזבו, את תורתי 
שמרו". מיר דאַרפן זיי דערמוטיקן אין זייערע מעשים און זיך מיט אַלע 
כוחות דערנענטערן צו זיי, דאָס װעט אין לעצטן, ריווחדיקן סך-הכל אויס- 
מאַכן פיל מער, וי --- דורך אַ ווייטן אומוועג --- זיי דערנענטערן צוֹ אונדז, 


7טן אָקטאָבער 1960, 


רעוויזיע און פּראָגראַם 


מערך אין צוויי חדשים אַרום װעט אין ניוײיאָרק אָפּגעהאַלטן ווערן 
דער צוויי-יערלעכער נאַציאָנאַלער פּאַרטײ-צװאַמענפאָר. חוץ די רוטינע 
אויפגאַבעס --- װאָס אַזאַ צוזאַמענפאָר האָט געוויינלעך --- ווי דאָס אויסהערן 
רעדעס, באַגריסונגען, צוגעגרייטע באַריכטן, אָננעמען רעזאָלוציעס קשהזמן 
גרמן" און אויסויילן אַ נייע לייטונג -- דאַרף ער איך קאָנען רעווידירן 
זיינע פריערדיקע באַשלוסן, טעטיקייטן און צילן וי זיי האָבן זיך אויסגע- 
ווירקט אין לעבן. דאָס לעצטע איז דער עיקר, וייל אָן אַ גרינטלעכער 
אָפּשאַצונג איבער די דערגרייכונגען, איז נישט פאַראַן קיין באַזע פאַר 
עווענטועלע ענדערונגען און רעוויזיע. דאַקעגן אַן ערנסטער פּרואוו פון 
אַזאַ סך-דהכל איז פאַר זיך אַלײן אַ סטימול פאַר אַ טיפערער באַטראַכטונג 
און מעגלעכע באַנייאונגען. אַזאַ באַטראַכטונג איז אין הסכם מיט די פאָדע- 
רונגען, װאָס די צייט און די אומשטענדן לייגן אַרױף, 
צום באַדױערן דאַרף געזאָגט װערן, אַז אַ ;קאָנװענשאָן" איז געװאָרן 
דאָס לעצטע אָרט פאַר אַזאַ סאָרט אַנאַליטישער באַטראַכטונג. דאָס האָט 
אפשר נישט צו טאָן מיט דער טעכניק פון די אָרגאַניזאַציאָנעלע צוגריי- 
טונגען; גיכער האָט עס אַ שייכות צו דער פּסיכישער אומגרייטקייט פון 
די דעלעגאַטן. מען וויל זיך נישט צו פיל גריבלען. אַפילן די אימפּראָיױי- 
זירטע קריטיק אין דער ;גענעראַל דעבאַטע", װאָס איז פאַר זיך אַלײן 
געװאָרן אַן אינסטיטוציע אויף צוזאַמענפאָרן, איז אויך כמעט פאַרשוואונדן. 
;װאַט'ס ד'יוז", סוף-כל-סוף האָבן זיי דאָך אַלע גוטע כוונות און זיי טוען 
מןדהסתם דאָס מעגלעך-בעסטע, טאָ פאַרװאָס קריטיקירן און -- אַנטאַ- 
גאָניזירן ? 

מיר זיינען היינט, מוז מען מודה זיין, נישט קיין גרויסער אויסנאַם 
אין דער דאָזיקער באַציאונג פון די אַנדערע ציוניסטישע אָרגאַניזאַציעס 
אין אַמעריקע (די לעצטע נאַציאָנאַלע קאָנװענשאָן פון דער ציוניסטישער 
אָרגאַניזאַציע אין וװאַשינגטאָן תוכיח). סוף-כל-סוף עקסיסטירן מיר נישט 
אין קיין חלל. דאָס אַרומיקע מוז זיך אויסווירקן אויפן איינצעלנעם אָרגאַניזם 
און אים אָפּשװאַכן; און װאָס מער דער אָרגאַניזם ווערט שװאַכער, אַלץ 
מער איז ער עילול אַרײנצופאַלן אין דער קאָנװענציאָנעלער איינשטעלונג 
פון די אַנדערע. וחוזר חלילה. 


די סיבות פון דער איינשטעלונג אין היגן ציוניזם זיינען מן-הסתם 
פאַרשידענע און סתירותדיקע : פון איין זייט --- אַ געפיל פון באַפרידיקונג 
און אַ מין זעלבסטצופרידנקייט מיט אַלעם. ס'איז אַ צוגאַנג פון כולן אָפּטי- 
מיזם. פון דער צווייטער זייט -- דער קאָמפּלעקס פון אינערלעכער אומבאַ- 
האָלפנקייט, װאָס גרענעצט זיך ממש מיט רעזיגנאַציע. דערמיט דערקלערט 
זיך אַװודאי,. װאָס די ציוניסטישע באַוועגונג אין אַמעריקע איז אין איר 
בעסטער פאָרעם נאָר דעמאָלט וען זי דאַרף אָפּשלאָגן ;אַטאַקעס?, װאָס 
ווערן אויף איר געמאַכט; ווער שמועסט נאָך, ווען די ;אַטאַקעס" שטאַמען 
פון ישראל, דער גורל האָט געשאַפן אַ משונהדיקן פּאַראַדאָקס פאַר דער 
ציוניסטישער באַװועגונג: פון האָבן אַזױ פיל נחת פון אירע אַמאָליקע 
לייסטונגען און דאַקעגן אַזױ װייניק נחת פון זיך אַלײן, 


אל 5 
א 


ווען מיר באַגדענעצן זיך צו אונדזער אייגענעם סך"הכל, קען ער פאָר- 
מולירט ווערן אין איין קורצן זאַץ: מען האָט ממשיך געװען. אויך די 
באַשײידענע דערגרייכונג דאַרף נישט אונטערשאַצט וערן, רױיל בדרך- 
כלל איז גאָרנישט אַזױ לייכט --- ביי דעם היינטיקן קאָנפאָרמיסטישן, יידישן 
לעבנס-שטייגער, מיטן רעדוצירן די אידעאָלאָגישע חילוקים צו רעקלאַ- 
מירטע לאָזונגען -- אויפצוהאַלטן אַ מיטגלידערשאַפּט מיט אַן אײגנאַרטיקן 
כאַראַקטער-שטריך, מיט איר באַציאונג און ווירקונג סיי לטובת ישראל 
און סיי בנוגע אַלגעמײנע סאָציאַלע פּראָבלעמען. אין אַזאַ מצב פון ;אַלע 
גלייך", פאָדערט זיך דאָ צו זיין אַ ביסל מער ;גלייך". אָט דאָס כאַראַק- 
טעריזירט פאַקטיש די פּאַרטײיימיטגלידערשאַפט און די גאַנצע ציוניסטישע 
אַרבעטער-באַװעגונג אין אַמעריקע, 

צי האַנדלט זיך אָבער בלױיז אינעם אײנהאַלטן, מערוייניקער, די 
צאָל פון דער פּאַרטײ-מיטגלידערשאַפט? זיכער נישט. אַ גרויסער טייל 

געהערט נאָך אַלץ צו דעם טיפּ װעטעראַנען, װאָס װועט זיך נישט באַ- 
פרייען פון די זאָרגן און פליכטן --- ווייל זיי זיינען זינט יאָרן אַן אינטע- 
גראַלער טייל פון זיין וועזן, אַפילן ווען די נישט-אָרגאַניזאַציאָנעלע ראַם 
אין וועלכער ער געפינט זיך, זאָל בכלל מער נישט עקסיסטירן. אָבער אויך 
דער סעקטאָר פון אַמעריקאַנער-געבױרענע חברים האָט שוין אַ שפּאָר 
ביסל טראַדיציע און חזקה. דווקא אויף דעם געביט פון פאַרגרעסערן די 
מיטגלידערשאַפט, איז די צוריקגעשטאַנענקײט אין דעם טייל זייער אָנ- 
זעעוודיק. די צאָל פון די װאָס האַלטן זיך פאַר מיטגלידער פון פּועלי-ציון 
איז זיכער פילפאַך גרעסער פון דער צאָל װאָס האַלטן מיטגלידער-קאַרטלעך, 
די סיבות פאַרװאָס עס געלינגט נישט אַריינצודרינגען אין דער פּעריפעריע 
פון אָנהענגער און סימפּאַטיקער, זיינען פאַרשידענע -- און מיר װעלן זיך 
נאָך אומקערן צו דעם, 


עס גייט דעריבער נישט בלויז אין דעם אױפהאַלטן די מיטגלידער" 
שאַפט פון דער פּאַרטײ וי --- און בעיקר --- אין דעם אָנהאַלטן דעם גאַנצן 
;באַגאַזש? פון באַזונדערע פליכטן, װאָס זי האָט פרייוויליק גענומען אויף 
זיך און אין װאָס עס באַשטײט פאַקטיש איר זכות-הקיום. ביי דער גאַנצער 
באַשײדנקײט קען געזאָגט ווערן, אַז נאָך דער עקזיסטענץ פון אַ האַלבן 
יאָרהונדערט האָט די פּאַרטײ נאָך נישט אינגאַנצן אָנגעװואױירן דעם פּיאָ- 
נערישן כאַראַקטער פון דעם באַרימטן אַמאָל. פאַרשטייט זיך, אַז היינט האָט 
זי צו דעם סאָלידע שותפים לדעה ולמעשה: דעם פפאַרבאַנד" און די 
פּיאָנערן פרויען. די אײיגנאַרטיקײט פון דער פּאַרטײ, פון סאַמע-אָנהײב אֶָן 
איז באַשטאַנען אין דעם, װאָס אין די ראַמען פון איר אידעאָלאָגישער איין- 
שטעלונג, האָט זי אויפגעבראַכט אידייען, גענומען אויף זיך די איניציאַ- 
טיוו און דעם עול צו רעאַליזירן די אידייען און שפּעטער זיי צוגעטראָגן 
די מאַסן. זיכער איז ביי איר נישט געווען קיין פקנאה", אויב אַנדערע האָבן 
דאָס שפּעטער נאָכגעטאָן. דאָס פאַרקערטע איז געווען דער איגנטלעכער 
ציל. פּועלי-ציון האָט קיינמאָל נישט געשאַפן קיין ענגע פּאַרטיי-אינסטיטוציע 
און אַפילו נישט קיין אפראָנט"-אָרגאַניזאַציעס מיטן הינטער געדאַנק פון 
גונבי דעת הבריות. אויך אין די צייטן ווען זי איז געווען קליין אין צאָל 
און אידייאיש איזאָלירט, האָט זי תמיד געטראַכט אין די קאטעגאָריעס פון 
;פאָלק", כדי צו זיין אַ ביישפּיל: דאָס איז דער וועג און די מעגלעכקייט! 
אָדער קומט מיט אונדז, אָדער טוט עס אַליין אויף אייער אייגענעם אופן.., 
אַ סך ביישפּילן קענען באַשטעטיקן אָט די באַהופּטונג. 

עס איז גענוג צו װאַרפן אַ בליק אויף צוריק, אָנכאַפּן וועלכע עס איז 

תקופה פון דער פּועלי-ציון-געשיכטע, כדי צו זען בולט די צוויי פּאַראַלעלע 
דערשיינונגען אין אירע אונטערנעמונגען: פּיאָנערישע געװאַגטקײט און אַ 
סאָרט אַלטרואיסטישער ציל. דאָס שול-וועזן אין דער בראשית"תקופה; די 
גרינדונג פון ,פאַרבאַנד* מיט זיין הילף און דינסט פאַר דעם נאַציאָנאַלן, 
יידישן עלעמענט בכלל; דער הסתדרות-קאַמפּײין מיט זיין אויסגעברייטער- 
טער און פאָלקס-פּעריפעריעס; דער ;קעמפער" און אפראָנטיר"; די באַ- 
זונדערע אָפּטײלונגען פון די ישראל-פאָנדן -- דאָס זיינען אַ קליינע צאָל 
פון די אונטערנעמונגען, װאָס זיינען געװאָרן אַ פּראָדוקט פון אייגענער 
איניציאַטיוו מיטן ציל צו דינען פאָלקס-אינטערעסן סיי אין ישראל און 
סיי דאָ. מיט אַנדערע ווערטער : מיר האָבן מצליח געווען נאָר דעמאָלט, ווען 
מיר האָבן אויף אייגענער אַחריות אָנגעהויבן און דורכגעפירט געוויסע 
אַקציעס. ווייל אין דעם פאַל האָט פּאַסירט איינס פון די ביידע: אָדער אונ- 
דזער איניציאַטיוו האָט זיך אויסגעברייטערט און אָנגענומען אַ פאָלקס- 
כאַראַקטער, אָדער אַנדערע האָבן נאָכגעטאָן אונדזער בײישפּיל, אין 2ערגסטןי 
פאַל --- ווען די איניציאַטיוו האָט זיך מיט דער צייט אאַרוסגעגליטשט? 
פון אונדזערע הענט און די זאַך איז געװאָרן דער קנין פון אַנדערע -- 
זיינען מיר אויך דעמאָלט אין אַ געוויסן זין געווען באַפרידיקט, 


דער ,ציוניסטישער אַרבעטער-קאָמיטעט פאַר הילף און אויפבוי", 
װאָס איז אויפגעשטעלט געװאָרן גלייך נאָך דער מלחמה, האָט זיך גאָר שנעל 
פאַרװאַנדלט אין אַ גרויסער פאָלקס-קערפּערשאַפט, װאָס האָט גענאָסן די 
שטיצע פון אַ סך טויזנטער מענטשן מחוץ די באַװעגונגס-רייען. מיט די 
געשאַפענע פּאָר מיליאָן דאָלאַר זיינען אויפגעשטעלט געװאָרן הילף- און 
קולטור-אינסטיטוציעס אין די פרייע לענדער פון אײיראָפּע, אין פּוילן און 
אין ישראל. אין אייניקע ערטער בשותפות מיט דעם עדזשאָינט". די איני- 
ציאַטיוו איז זיכער געווען אַ ברכה פאַר דעם עולם פּליטים מעבר-לים, 
פאַר ישראל, און אַ מאָראַלישע סאַטיספאַקציע פאַר דער באַװועגונג דאָ. וויכ- 
טיק איז אָבער, װאָס אָן דער אייגענער איניציאַטיוו װאָלט אַפילו קיין טייל 
פון דער באַדייטנדיקער סומע קיין מאָל נישט געשאַפן געװאָרן. יאָרן שפּעטער. 
נאָך דער גרויסער פּליטים-עליה קיין ישראל, האָבן מיר אָפּגעשטעלט די 
אַרבעט און די פאַרבליבענע אינסטיטוציעס זיינען איבערגענומען געװאָרן 
פון ;דזשאָינט?, אָבּער דאָס איז זיכער נישט געווען קיין גרונט פאַר אומ- 
צופרידנקייט. פּאַרקערט: דער געפיל, אַז מיר האָבן דערפילט אַן איגנאַר- 
טיקע מיסיע, איז געווען די גרעסטע סאַטיספאַקציע. 

דער ;אַמפּאַל" איז דווקא געווען אַן ;אימפּאָרטירטע? אידייע פון ישראל. 

אָבער די אמת-פּיאָנערישע התחלות זיינען געמאַכט געװאָרן בשותפות און 
בעיקר אין די באַװועגונגס-רייען. אויב יעדע אידייע דאַרף האָבן פאַרווירק- 
לעכער, זיינען אַמעריקאַנער חברים געווען די איניציאַטאָרן פון דער דאָ- 
זיקער פאַרווירקלעכונג. היינט איז ;אַמפּאַל" איינע פון די פעלדזן-פעסטע 
ישראל-אַמעריקאַנער אינסטיטוציעס פון פּינאַנציעלן כאַראַקטער. אָפיציעל 
האָט ;אַמפּאַל* קיין שום פאַרבינדונג נישט מיט דער באַװעגונג. צי װאָלטן 
אָבער חברים איר געהאָלפן מיט אַזאַ באַגייסטערונג אין די ערשטע אאָרן, 
ווען זיי האַלטן דאָס נישט פאַר אַן ,אייגענער זאַך"? און צי האָבן מיר 
חלילה פאַרדרוס דערפון װאָס היינט איז עס אויך דער קנין פון ברייטע 
שיכטן פון דער יידישער באַפעלקערונג ? 


די אַקציע פאַר ישראל-באָנדס איז אין די ערשטע יאָרן געווען באַדראָט. 
די גבירישע נאָטאַבלען, אויף וועלכע עס זיינען געלייגט געװאָרן גרויסע 
האָפענונגען, האָבן זיך באַצױגן קאַלט צו דעם מין ;אינוועסטמענט?. אין 
סתם-יידן האָבן די קאַמפּיין-פירער נישט געהאַט קיין גלויבן און נישט קיין 
צוטריט. ערשט ווען די באַװעגונג האָט אָרגאַניזירט איר אייגענעם אַפּאַראַט 
און זיך אַרײנגעװאָרפן מיט אַמביציע אין דער אַקציע, האָט זי ביסלעכוייז 
אָנגעהויבן פאַרװאַנדלט ווערן אין אַ פאָלקס-זאַך און דערמיט פאַרזיכערט די 
הצלחה פון דער גאַנצער אידייע. נאָך אַ מאָל דאָס זעלבע: קען עמעצער 
פאַנטאַזירן, אַז עס װאָלט מעגלעך געווען צוֹ שאַפן די צענדליקער מיליאָגען 
דאָלאַרן דירעקט פון דער באַװעגונג, ווען דאָס װאָלט געטאָן געװאָרן דורך 
אַ פּראָפעסיאָנעלן קאַמפּיין-אָפיס ? און צי איז דאָס אַ קליינע באַפרידיקונג, 
װאָס די גליקלעכע איניציאַטיוו האָט זיך אויסגעברייטערט און אָנגענומען אַן 
אמתן פאָלקס-כאַראַקטער ? נישט ווייניקער באַדייטונג -- מיטן צוגאָב פון 
נאָך שטאַרקערע אויסווירקונגען פון אַן אַלגעמײנעם געזעלשאַפטלעכן און 
ציוניסטישן שטאַנדפּונקט -- האָט זיכער אונדזער אָפּטײלונג פון פאַר- 
איניקטן יידישן אַפּיל, | 

;הבונים? האָט מיט יאָרן צוריק געמאַכט די התחלה פון א ניער 
פאָרעם הכשרה: גוואױירקשאַפּי. 80-60 יוגנטלעכע פאָרן אויף אַ יאָר צייט 
קיין ישראל, וואו זיי מאַכן אַדורך פאַרשידענע פאַזן פון אַן אויסבילדוננ 
אין אַ חלוצישן גייסט. די אידייע ווערט איצט, אין כל-המינים פאָרמען, 
;אימיטירט" פון פאַרשידענע יוגנט-אָרגאַניזאַציעס. האָבן מיר דען עגמת- 
נפש, װאָס איצט טוען דאָס אויך אַנדערע לויט אונדזער ביישפּיל? 

די דאָזיקע ביײישפּילן זיינען געבראַכט געװאָרן מיט דער כונה קלאָר 
צו מאַכן, אַז דער פּרינציפּ פון אייגענער איניציאַטיו און פאַרווירקלעכונג 

-- װאָס איז דורך אונדז אָנגעװענדט געװאָרן אין פאַרשידענע צייטן -- 
איז נאָך היינט נישט וייניקער גילטיק (דאָס איז דאָך אגב געווען דער 
היסטאָרישער וועג פון דער אַרבעטערשאַפט אין ישראל). מיר וועלן גיין אַ 
שריט ווייטער : די אָנװענדונג פון דעם פּרינציפּ אין היינט פאַקטיש דער 
זכות-הקיום פון דער פּאַרטײי. דער ,פאַרבאַנד* און די פּיאָנערן-פרויען מעגן 
זיין אידייאישע פּאַרטנערס צו אַלע פאַרמעסטן. אָבער זי זיינען באַלאָדן מיט 
נאָך אַנדערע פּרעראָגאַטיוון. דאַקעגן פאַר דער פּאַרטײ איז דאָס די הויפט- 
אויפגאַבע. אויף וויפל זי איז ממשיך צו גיין אויף דעם וועג --- טראָץ אַלע 
מעגלעכע שוועריקייטן און מכשולים --- פון אָנהאַלטן און אַנטװיקלען איי- 
גענע באַוועגונגס-טעטיקייטן, האָט זי אויך מיט װאָס צו קומען צו איר 
פאַקטישער און פּאָטענציעלער מיטגלידערשאַפט. אַנדערש דראָט איר אייג- 
געשרומפּן צו ווערן סיי אין אייכות, סיי אין כמות. 


אל אָס 
: 


די אַלטערנאַטיווע צום אויבן-דערמאָנטן פּרינציפּ, איז נאַטירלעך דער 
וועג פון קלייכטסטן װידערשטאַנד*: פון פולשטענדיקער אָפּהענגיקײט און 
פון וועלן זיין איינע פון אַ סך. מען קען למשל אויספילן די גאַנצע צייט 
מיט פאַרטרעטערשאַפטן אין אַ טוץ צענטראַלע און נאַציאָנאַלע קאָמיטעטן 
און קאַונסילס, אָן צו האָבן דערביי די מינדסטע השפּעה דאָרט וואו מען 
איז פאַרטראָטן און אויף די וועמען מען פאַרטרעט. דאָס ערשטע צוליב דעם 
אָביעקטיוון פאַקט פון זיין תמיד און אומעטום אַ מינדערהייט און דאָס 
צווייטע, מחמת דעם װאָס דער גרעסטער טייל פון דער פּראָבלעמאַטיק אויף 
די פאַראייניקטע אַסיפות באַרירט זעלטן ווען דעם אינטערעס פון דער מיט- 
גלידערשאַפט. פאַרשטייט זיך, אַז קיינער איז נישט גורם קיין ,ספּלענדיד 
אייזאָלײשן?, אָבער דאָס טאָר בשום אופן נישט באַטראַכט ווערן װוי אַ צוועק 
פאַר זיך אַלין, נאָר וי אַ מיטל -- אויף וויפל עס איז פאַראַן אַן אויסזיכט 
-- צו דערגיין אַ צוועק. מיט אַנדערע ווערטער : דער ענין פאַרטרעטער- 
שאַפּט קען נישט זיין קיין הויפּט-טעטיקײיט -- מיר עקסיסטירן נישט בכדי 
צו זיין פאַרטראָטן, נאָר פאַרקערט. דאָס קען דעריבער נאָר זיין, אין בעסטן 
פאֵל, אַ צוגאָב צו אייגענע טעטיקייטן, 


דאָס איז װויכטיק אונטערצושטרייכן צוליב נאָך אַ שטאַנדפּונקט: צו 
זיין פאַרטראָטן אין אַ צענטראַלער אינסטאַנץ מיט אַנדערע, מיינט אָפּט; 
אױטאָמאַטיש באַגרענעצן אין אַ געוויסער מאָס די אייגענע זעלבסטשטענדי- 
קייט. פאַרשטייט זיך : אויב מען איז ערנסט און לאָיאַל לגבי די צװועקן 

פון דער בשותפותדיקער קערפּערשאַפט, אין וועלכער מען איז פאַרטראָטן, 
מוז מען אין באַשטימטע סיטואַציעס מוותר זיין אויף אייגענער איניציאַטיוו; 
אַפילו אויף פּרעסטיזש, ווען א געוויסע טאַט קען געטאָן ווערן פון אַ גאַנצן 
ציבור מיט אַ גרעסערן פאַרנעם און מיט א וייטערדיקער ווירקונג. מיר 
ווייסן אָבער פון דערפאַרונג, וועלכע אילוזיעס און אַנטוישונגען מיר האָבן 
אָפּט געהאַט אויף דעם דאָזיקן געביט. דער ;ציבור" האָט זיך נישט ;מאָ- 
ביליזירט", נאָר ער האָט גיכער ;דעזאָריענטירט" אַנדערע און עס איז געווען 
עיצא שכרו בהפסד!". די אַפּהענגיקײט אונדזערע האָט גורם געווען שאָדן 
אָנשטאָט נוצן, 

דערפאַר דאַרף געלייגט וערן דער טראָפּ אויף איגענע טעטיקייטן 
ווען מיר האָבן פריער דערמאָנט, צום שבח פון דער פּאַרטײ, עפּעס ועגן 
דעם פּיאָנערן-גײסט, װאָס איז איר פאַרבליבן פון אַמאָל, איז דאָס ריכטיק 
אין דער מאָס, װאָס זי טראָגט דעם שווערן עול (טיילוייז צוזאַמען מיט 
די אַנדערע צווייגן) אויפצוהאַלטן און צו אַנטװיקלען די אייגענע אינסטי- 
טוציעס און קערפּערשאַפטן, װאָס זיינען געשאַפן געװאָרן אין פאַרשידענע 
פּעריאָדן, היות מען קען מיט אַ רואיק געוויסן דערקלערן, אַז די פונקציאָ- 
נירנדיקע אינסטיטוציעס און קערפּערשאַפטן דינען, אָן שום אויסנאַם, די 
אינטערעסן פון ישראל און פון יידישן לעבן דאָ דאַרפן זיי אויך קענען זיין 
אַן אַטראַקציע פאַר דעם עולם סימפּאַטיקער. דאָס דאַרף זיי באַװועגן אָנצו- 
שליסן זיך אין דער פּאַרטײ, 

מיטן פריער געזאָגטן װערן נאָך נישט אױסגעשעפּט אַלע אויפגאַבעס 
פון דער פּאַרטײ. עס זיינען נאָך פאַרבליבן אַ ריי אַנדערע אידעאָלאָגישע 
און פּראָגראַמאַטישע פּראָבלעמען װאָס אונדזער אַ צוזאַמענפאָר װאָלט גע- 


דאַרפט באַהאַנדלען און קלאָר מאַכן, 
7סטן יולי 1962 


-פאַרװאָס , רעוויזיע"? 


אָס יידנטום אין אַמעריקע איז נישט פאַראייניקט. נישטאָ אַפילו 
קיין סוראָגאַט פאַר אַן אָרגאַניזירט יידיש קהילה-לעבן דאַקעגן זיינען 
פאַראַן פאַראייניקט-נאַציאָנאַלע און צענטראַלע אינסטאַנצן מיט באַשטימטע 
פּרעראָגאַטיוון : ס'איז אַ מין ;ספּעציאַליזאַציע?, פּונקט אַ שטייגער װי אין 
געוויסע ;פרייע פּראָפעסיעס?. יאָ, אַפילן ביי אָט דער אנטװיקלונג איז 

אויך אומפאַרמיידלעך אַ גרויסע דופּליקאַציע פון די זעלבע איפגאַבעס 
און אַ קאָנקורענץ. אָבער לפּנים וועגן האָט יעדע צענטראַלע קערפּערשאַפט 
איר טעטיקייט-פעלד, קיינער קאָן היינט זיכער נישט אָנװייזן קיין איין 
געזעלשאַפטלעכן געביט, פאַר ועלכן עס זאָל נישט עקסיסטירן קין 
פאַראייניקט-יידישע איבער-אינסטאַנץ: די זאָרג פאַר יידישע ישובים אין 
אַנדערע לענדער; הילף פאַר יידישע קולטור-צוועקן: שטיצע פאַר יידישע 
דערציאונגס-אַנשטאַלטן } קאַמף קעגן אַנטיסעמיטיזם און סעגרעגאַציע פון 
די נעגערס ; פאַרשפּרײטונג פון העברעאיש; פּאָליטישע הילף פאַר ישראל 
-- ציוניסטן אָפּגעזונדערט פון סתם יידן, און אַמעריקאַנער בירגער באַ- 
זונדער -- וי אויך אינערלעך-ציוניסטישע טעטיקייטן,.. פאַר די אַלע 
געביטן זיינען פאַראַן עטאַבלירטע, נאַציאָנאַל"פאַראײניקטע קערפער- 
שאַפטן און מיר זיינען אין זיי דירעקט אָדער אומדירעקט פאַרטראָטן 


דאָס מיינט, לאָגיש, אַז אויב די וויכטיקע געביטן זיינען אַ טייל פון 
דעם פּועלי-ציוניסטישן סעטיקיײיטס-פּראָגראַם. קאָן זי אָפט נישט אונטער- 
נעמען קיין זעלבשטענדיקע אַקציע -- ווייל זי איז באַטײליקט מיט נאָך 
אַ צאָל אָרגאַניזאַציעס אין דער צענטראַלער אינסטאַנץ. קאָן פּאַסירן אַז 
די צענטראַלע קערפּערשאַפט מאָביליזירט טאַקע אַלע אָנגעשלאָסענע אָרגאַ- 
ניזאַציעס פאַר אַ באַשטימטער אויסגעברייטערטער אַקציע און מיר זאָלן 
האָבן אַ געוויסע באַפרידיקונג, הגם אונדזער ראָלע מוז זיין באַגרענעצט, 
עס זיינען אָבער אויך פאַראַן סיטואַציעס, ווען די צענטראַלע קערפּערשאַפט 
וויל זיך נישט אַנגאַזשירן אין אַ געװיסן ענין -- מחמת פּרינציפּיעלץ 
אָדער טאַקטישע סיבות. אַפילן ווען דאָס איז אַ גערעכטע שטעלונג פון 
איר שטאַנדפּונקט -- מאַכט עס אָבער אוממעגלעך פאַר די אָנגעשלאָ- 
סענע אָרגאַניזאַציעס צו האַנדלען זעלבשטענדיק און אַנדערש } אַפילן ווען 
זי האַלטן דאָס פאַר נייטיק, 

לאָמיר דאָס אילוסטרירן מיט איין ביישפּיל: די אינסטאַנץ איז דער 
יידישער װעלט-קאָנגרעס, אין וועלכן מיר זיינען אָנגעשלאָסן. דער אָביעקט 
איז -- די מערכה פון יידנטום אין סאָװעט-רוסלאַנד. עס זיינען דאָ בולטע 
סימנים און פאַקטן, אַז מצד די סאָוועטישע רעגירונגס-קרייזן װערט דער- 
מוטיקט אַנטיסעמיטיזם. אַפילן פּראָמינענטע אײראָפּעאישע פּערזענלעכ- 
קייטן, איבערגעגעבענע פריינט פון סאָװעט-רוסלאַנד, באַשטעטיקן דאָס 
שוין. איז דעריבער פאַראַן אַ דראַנג ביי יידן אַרויסצוברענגען אונדזערע 
געפילן אין אַ פאָרעם, װאָס זאָל האָבן אַן עפנטלעכן אָפּקלאַנג. װעט דאָס 
העלפן ? קאָן מען נישט אַ מאָל פאַרערגערן דערמיט דעם מצב פון די 
דאָרטיקע יידן? נישטאָ קיין מענטש װאָס קאָן אויף דעם ענטפערן אין 

זאַך איז אָבער זיכער: שוייגן און פאַרשווייגן איז פּשוט אוממאָראַליש 
(דאָס דאַרפן מיר געדענקען זינט אָנהייב די פערציקער יאָרן) 


די פירער פון יידישן װועלט-קאָנגרעס קאָנען אָבער האַלטן, מיט רעכט 
אָדער נישט, אַז מחמת טאַקטישע טעמים דאַרף דער קאָנגרעס זיין איינגע- 
האַלטן און זיך נישט לאָזן אויפן וועג פון דעמאָנסטראַציעס און מאַסן- 
אינטערווענץ: אַז עס איז פּאָליטיש קליגער צו איגנאָרירן עפנטלעך די 
דערשיינונג פון אַנטיסעמיטיזם אין סאָװועט-רוסלאַנד און נאָר פּרואון 
ווירקן אומדירעקט דורך געוויסע פאַרבינדונגען און שתדלנות. דאָ קומט 
דער קאָנפליקט -- נישט מחמת אינטערעסן, אָדער פּרינציפן --- נאָר צוליב 
אַ באַזונדערער שיטה פון האַנדלונג און ווירקונג. אָנגענומען אַפילו, אַז דער 
קאָנגרעס -- וי אַ יידיש-פּאָליטישע קערפּערשאַפט אין װעלט-מאַסשטאַב 
איז באַרעכטיקט (אין דעם פאֵל) צו דער טאַקטיק פון קשטילער דיפּלאָ- 
מאַטיע?. אָבער דאָס קאָן נישט גילטן פאַר אַן אָרגאַניזאַציע פון יידן 
ציוניסטן און פרייע בירגער אין אַ דעמאָקראַטיש לאַנד. היות אָבער װוי 
מיר זיינען אַ טייל פון װעלט-קאָנגרעס --- און אונדזערע פאָרשטײער זיינען 
דאָרט געווען אין אַ מינדערהייט אין דער פּראַגע פון טאַקטיק -- שליסט 
עס במילא אויס יעדע מעגלעכקייט פון זעלבשטענדיקער האַנדלונג. סיידן 
מיר זאָלן באַקעמפן עפנטלעך די פּאָליטיק פון װעלט-קאָנגרעס. דער 
אויספיר איז: עס קאָן געמאָלט זיין, אַז די פאַרבינדונג מיט אַזאַ צענטראַ- 
לער אינסטאַנץ זאָל נישט דערמוטיקן נאָר גיכער אַנטמוטיקן אין אַזאַ 
גורלדיקן ענין; וייל כידוע פאָדערט זיך וויניקער אָנשטרענגונג און 
קוראַזש צו באַגרינדן דעם ;שב ואַל תעשה" איידער פאַרקערט -- צו 
הייסן טאָן... 

אָט דער בישפּיל קאָן אויך אויסגעברייטערט וערן איף אַ געביט, 
װאָס איז נאָך מער אַקטועל פאַר אונדז: די פאָרשטייער פון דער אַמער- 
קאַנער רעגירונג אין דער יו-ען האָבן היינטיקס יאָר צוויי מאָל געהאַנדלט 
קעגן די אינטערעסן פון ישראל. און דאָס האָט אַרויסגערופן פאַרדרוס 
און אַנטוישונג סיי אין ישראל און סיי אין דער יידישער וועלט. איין מאָל 
-- אין דער פראַגע פון דער שלום-רעאָלוציע צװוישן ישראל און די 
אַראַבישע מדינות און דאָס צוייטע מאָל -- נאָכן באַװאָפּנטן צװאַמען- 
שטויס פון סיריע מיט ישראל. אין ביידע פאַלן איז נישט געווען קיין 
חילוקי-דעות, אַז אַמעריקע האָט זיך געשטעלט אויפן אַראַבישן צד. טאָ 
פאַרװאָס איז נישט געקומען צו אַ שטיקל אויפברויז אין דער ציוניסטישער 
מחנה ? מיט װאָס דערקלערט זיך, װאָס דער אָרגאַניזירטער ציוניזם אין 
אַמעריקע -- אינגעשלאָסן אונדזער אייגענע באַװעגונג -- האָט נישט 

רעאַגירט װי געהעריק קעגן דער האַנדלונג פון װאַשינגטאָן? פאַרשטײט 
זיך, אַז עס קאָנען זיין מיינונגס-פאַרשיידנהייטן וועגן דעם װאָס עס הייסט 
קווי געהעריק רעאַגירן". רעאַגירן קאָן אויך הייסן: דאָס שיקן אַ פּאָר 
הונדערט אַנאָנימע פּראָטעסט-בריוו צו סענאַטאָרן (אומבאַקאַנטע נעמען 
װאָס שטעלן מיט זיך קיינעם נישט פאָר, זיינען בבחינת אַנאָנים?. עס 
קאָן אויך הייסן: שטילע באַמיאונגען, אַז פאָרשטייער פון אַ פּראָמינענטער 
יידישער קערפּערשאַפט זאָלן אינטערווענירן אין שווייסן הויז" אָדער אין 
סטייט-דעפּאַרטמענט, אָבער אונדז גייט דאָ אין דעם אאָרגאַניזירטן שוייגף" 
פונעם ציוניזם וי אַ באַװעגונג. אַפילו די ספיקות וועגן ;ערגער מאַבן" 
(ווי אינעם פריערדיקן ביישפּיל), זיינען דאָך דאָ אויך נישט גילטיק און 
האָבן נישט קיין האַפט. עס איז נאַטירלעך און נאָרמאַל; אַז ציוניסטן 
אַמעריקאַנער בירגער, זאָלן רעאַגירן קעגן עוולות, װאָס ווערן באַגאַנגען 
לגבי ישראל מצד זייער אייגענער רעגירונג. אַזאַ קאָלעקטיוו שוייגן -- 
װאָס װאָלט געווען פאַרשטענדלעך אין אַ מאַראָקאָ -- מוז דאָ אויסזען 
אומנאָרמאַל. און אונדזער אייגענע באַװעגונג? האָבן מיר, לכל-הפחות, 
געהאַלטן אינפאָרמירט די מיטגלידערשאַפט און וי געהעריק אויפגעקלערט 
פאַר איר די ערנסטע באַדייטונג פון די געשעענישן, פּשוט -- וו זאָגט 
מען דאָס -- ;אויפצוהאַלטן די מאָראַל"? 

דער תירוץ איז: מיר זיינען נישט אַלײן אין פעלד: מיר זיינען דאָ 
אָנגעװיזן נישט אויף איין קערפּערשאַפט, נאָר אויף עטלעכע. האָט מען 
געװאַרט -- בכדי צו קאָנען עפּעס אונטערנעמען -- אױף אַ גינסטיקן 
סימן ; אַ צייכן, צי קגרינע ליכט". עס איז אָבער נישט געקומען נישט 
קיין אגרינע ליכט" און נישט קיין ,רויטע ליכט". די קאָליר איז גיכער 
געווען פאַרבלאָז, מטושטש -- און זי האָט נישט געהאָלפן באַקומען קיין 
קלאָרע שטעלונג. | | 

אָט די צוױַי ביישפּילן באַװייזן אין וועלכער אומבאַקוועמער לאַגע 
די פּאַרטײ --- און די גאַנצע באַװעגונג -- איז אָפּט געשטעלט געװאָרן מיט 
דער אַבסאָלוטער אָפּהענגיקייט. זי װערט אַריינגעצוואונגען אין אַ סיטן- 
אַציע פון זיין אַ קנאה דורש", אָבער אָן דעם ;נאה מקיים". דאָס מיינט 
אין אַ גרויסער מאָס: אױסגעלײידיקט צו ווערן פון איר פּראָגראַמאַטישן 


תוכן. 


אל אס 
* 


מען קאָן, נאַטירלעך, האָבן טעאָרעטישע חילוקי-דעות קעגן אַזאַ 


אויספיר --- און אַרויסקומען מיט פאַרקערטע אַרגומענטן : דאַרף מען טאַקע 
פאַװאָריזירן צעשפּליטערונג און דופּליקאַציע פון די זעלבע טעטיקייטן? 

איז דען נישט בעסער און װירקזאַמער די איינגעשטעלטע קאָאָרדינאַציע 
אויף בשותפותדיקע געביטן! די אַחֹדות? זאָל דאָס אַפילו קאָסטן דעם 
פּרייז פון באַגרענעצטער איניציאַטיוו און צומאָל רעדוצירטער ווירקונג! 
אויף דעם װאָלט געדאַרפט זיין דער ענטפער: אַחדות בנוגע דעם ציל -- 
מהיכא תיתי. פּאָזיטיווע קאָאָרדינאַציע --- דאָרט וואו דאָס איז מעגלעך -- 
איז אַװודאי גוט. אָבער בנוגע די װעגן און מעטאָדן פון דערגרייכן דעם 
ציל, מוז טאָלערירט װוערן -- לאָמיר דאָס אָנרופן --- פרייהייט פון געוויסן, 
דאָט מיינט : קאָאָרדינאַציע קאָן און טאָר נישט באַטראַכט ווערן װי אַ ציל 
פאַר זיך און זיכער נישט אין אַן אַבסאָלוט נעגאַטיוון זין: קאָאָרדיגירן 
דאָס בשותפותדיקע אָפּהאַלטן זיך פון מעשים און אַחדות װוי אַן אויסרייד 
און באַגרינדונג פאַר פּאַסיװוקײט, 


מען דאַרף געדענקען, אַז די אַלע פאַראייניקט-אייבערשטע אינסטאַנצן 
-- מיט זייער מעגלעכן אָנזען און פּרעסטיזש -- האָבן נישט קיין דעמאָ- 
קראַטישן פונדאַמענט. זייער קאָנסטעלאַציע איז גיכער אַ רעזולטאַט פון 
צופעליקע באַדינגונגען און אומשטענדן. עס איז דעריבער אַ פיקציע צו 
באַנוצן די טערמינען ;מינדערהייט" און ;מערהייט", װאָס דאַרף זיך מכלן" 
מרשט אונטערװאַרפן אָדער מאַיאָריזירן אַלע באַשלוסן. אין נאָרמאַלע 
דעמאָקראַטישע פאַרהעלטענישן קאָן מען רעכענען אױף אַ באַלאַנסירטן 
שיקול-הדעת פונעם רוב, װאָס איז מחייב דעם מיעוט; אָבער אין דעם 
פאַל איז דאָס נישט חל, 

אָבער עס האַנדלט זיך נישט בלױיז אינעם אומדעמאַקראַטישן צואַ- 
מענשטעל פון די פאַראייניקטע -- און אייבערשטע -- קערפּערשאַפטן. עס 
גייט דאָ אין עפּעס, װאָס וואונדיקט נאָך טיפער אין דעם היגן פּסעװדאָ- 
אָרגאַניזירטן יידישן קיבוץ: יעדע פּאַרטײ, אָדער אָרגאַניזאַציע --- פאַר זיך 
אַליין און אין אירע לעגיטימע טעטיקייטן -- פאַרטרעט בפּועליממש איר 
מיטגלידערשאַפט. אָבער ווען די מנהיגים פון אַ מנין פּאַרטײען אָדער 
אָרגאַניזאַציעס פאָרמירן אַ צענטראַלע אינסטאַנץ פאַר בשותפותדיקע 
צוועקן -- פאַרטרעטן זיי דאָרט עליפּי-רוב קיינעם נישט אויסער זיך 
אַלין, זיי מעגן, פאַרשטייט זיך, ריידן און מאַכן פייערלעכע דעקלאַראַציעס 
אין נאָמען פון זייערע אָרגאַניזאַציעס -- זיינען זיי למע"האמת בלױז, 
אַזױ צו זאָגן, פאַרטרעטער ,דע-יורי", אָבער נישט ;דע-פאַקטאָ". מיט 
זייער מיטגלידערשאַפט דירעקט האָט עס אַ קנאַפּע שייכות. דערמיט 
דערקלערן זיך, אַגב, די מאָדנע באַגלײיט-דערשיינונגען: עס פּאַסירט נישט, 
למשל, אַז אַזאַ פאַראייניקטע נאַציאָנאַלע אינסטאַנץ זאָל האַלטן פאַר גייטיק 
צונויפצורופן אַ מאָל אין אַ יובל אַ קאָנגרעס, אַ צװאַמענפאָר פון דער 

בשותפותדיקער מיטגלידערשאַפט --- בכדי פּשוט צו קומען אין אַ דירעקטן 
קאָנטאַקט מיט די, וועלכע מען פאַרטרעט: באַריכטן פאַר זיי, אָדער זיך 
באַראַטן מיט זיי. פאַרקערט: דער אינדרוק איז אָפט, וי מװואָלט דאָס 
געהאַלטן פון זיי בסוד; זיי זאָלן חלילה זיך נישט דערויסן דערפון -- 
װי דאָס װאָלט געװוען אַ סאָרט ;אונטערגרונט"-אַרבעט. עס לײגט זיך 
טאַקע אויפן שכל, אַז די גרויסע טיילן פון די אָרגאַניזאַציעס -- װאָס 
זיינען פּראָמינענט פאַרטראָטן אין דער אייבערשטער אינסטאַנץ -- ווייסן 
אַפילו נישט פון איר עקסיסטענץ. 


די סיסטעם, װאָס דערציט דעם ידישן עולם אויף די אילװאָרישע 
באַגריפן פון דעמאָקראַטיע און אַחדות, פאַרגרעסערט פאַקטיש דעם 
;אָרגאַניזירטן כאַאָס?, עס אַטראָפּירט דעם ווילן פון דער מיטגלידערשאַפט 
צו אַ טיפערן אינטערעס אין די פּראָבלעמען און אין די טעטיקייטן אַזאַ 
סיסטעם גופא איז אין תוך -- ;סיסטעמלאָז?. פּונקט דוי קיינער קאָן נישט 
באַגרענעצן די קאָמפּעטענץ פון דער צענטראַלער אָדער נאַציאָנאַלער 
אינסטאַנץ, אַזױ קאָן אויך קיינער נישט אײנהאַלטן זייער צאָל: עס איז 
רעכט, למשל, אַז אַ פּאָר עסקנים פון אָרגאַניזאַציעס זאָלן זיך מאָרגן צו" 
נויפקומען אין א ניו-יאָרקער האָטעל מיט אַ קיל-סיסטעם און פּראָקלאַמירן 
די עטאַבלירונג פון נאָך אַ אנאַציאָנאַלע קערפּערשאַפט?. זיי קאָנען קומען 
מיט אַן אייגענער פּראָגראַם אין נאָמען פון אַ פערטל, אָדער אַ האַלבן 
מיליאָן אָנגעשלאָסענע מיטגלידער -- און קיינער זאָל אַפילן נישט פּרואוון 
אָפּפרעגן -- נישט דעם פּראָגראַם און נישט די אָנגעגעבענע צאָל פון 
אָנגעשלאָסענע מיטגלידער. נאָך בעסער, מען קאָן גאָרנישט אָפּפרעגן 
מיר לעבן, ברוך:השם אין אַ פרייער מדינה און יעדער האָט אַ לעגיטימע 
רעכט צו פאַדאָפּטירן* אַ פּראָגראַם -- אַפילו ווען דאָס געהערט שון 
בתורת-חזקה צו אַנדערע קערפּערשאַפטן. װאָס שייך דער צאָל מיטגלידער 
איז גענוג צו מאַכן אַזאַ חשבון: אוב יעדע אָנגעשלאָסענע אָרגאַניזאַציע 
פאַרמאָגט כך-וכך,. איז במילא דער סך-הכל פון דער נײער אינסטאַנץ 
אַ פערטל אָדער אַ האַלבן מיליאָן מיטגלידער. אַדרבא. מען קאָן נאָך 
פאָראויסזען אַ ;סוקסעס" פון דער פרישער אינסטאַנץ, אין וועלכער עס 
וועלן זיך אָנשליסן נאָך אָרגאַניזאַציעס (די נטיה פון ,באַלאַנגען?" איז 
נישט קלענער ביים רבים, וי ביים יחיד). ווער שמועסט נאָך, ווען די 
פירער וװעלן זיך דערטראַכטן צו דער *ספּאָרטסמענשיפּ-אידײיע? פון 
;טשאַרטערן* אַן עראָפּלאַן און דורכפירן אַ שדיאַלאָג" אין ירושלים -- 
דעמאָלט וװועלן זיי נישט בלויז אָפּרײיסן די מדינה-מנהיגים פון כל-המיני 
,פּרשות?, נאָר זיי זיינען אויך פאַרזיכערט מיט רעקלאַמע, װאָס אַפילןּ 

די מחברים פון אַ ;פריערדיקן' דיאַלאָג -- פּלאַטאָ און סאָקראַטעס -- 
האָבן נישט געהאַט, 
יי 
די געזעלשאַפטלעכע פּאַנאָראַמע איז זיכער נישט גינסטיק פאַר דער 
אַנטװיקלונג און פּראָגרעס פון דער ציוניסטישער באַװעגונג בכלל. ביים 
נישט קאָנען אויפהייבן זיך העכער, פאַלט זי אױטאָמאַטיש אַרין אין די 
ספערן פון קאָרגאַניזירטן כאַאָס?. דאָרט קומט איר אויס צו ראַנגלען זיך 
אינערלעך, מיט זיך אַלין, וועגן אירע אינטימע איבערצייגונגען: און 
אויסערלעך --- מיט אַנדערע גורמים, איבער אירע לעגיטימע טעטיקייטן 
אָבער נאָך קאָמפּליצירטער איז דער מצב פון די באַזונדערע פּאַרטײען 
און אָרגאַניזאַציעס,. אמת : די פאַראַנטװאָרטלעכקײט װוערט קלענער, בעת 
מ'האָט איבער זיך אַ דאַך-קערפּערשאַפט און מ'קאָן איר אָנהענגען די 
שולד. אָבער דאָס העלפט סיי װוי נישט. פריער אָדער שפּעטער הייבט זיך 
אָן צו פילן דאָס, װאָס װוערט באַצייכנט אין ישראל װי /משבר הקומוני- 
קציה", דער קאָמוניקאַציע-קריזיס. עס װערט שװאַכער די פאַרבינדונג 
צווישן דער לייטונג און איר אייגענער מיטגלידערשאַפט; עס פעלט אס 
װאָגיקער אינהאַלט, מיט וועלכן מ'קאָן אָנהאַלטן די פאַרבינדונג -- ווייל 
אויף וויפל עס געשעט עפּעס, װערט די ;מלאכה געטאָן דורך אַנדערע" 
(דורך דער דאַך-קערפּערשאַפט); אַ דערשיינונג װאָס טראָגט נישט מיט 
זיך קיין מזל-ברכה. װאָס שנעלער מיר װעלן דאָס איינזען -- און מאַכן 
די געהעריקע מסקנות -- אַלץ גרעסער זיינען די אויסזיכטן אויף קאָנען 
קאָנסאָלידירן דעם אייגענעם אָרגאַניזאַציע-מצב אין דער נאָענטסטער 
צוקונפט, | 
0טן אויגוסט 1962. 


ציוניסטן און פריינט 


אלע פראַגעס, ספיקות און פּראָבלעמען, מיט וועלכע דער ציוניזם 
האָט זיך געראַנגלט זינט דער אַנטשטײאונג פון דער מדינה, זיינען אין די 
לעצטע יאָרן געװאָרן בולטער, שאַרפער און -- קלאָרער. די צייט האָט זי 
נישט געלייזט, נאָר האָט זיי גיכער פאַרפּאַנצערט אין אַ לבוש, װאָס דאַרף 
הערמעטיש נישט דורכלאָזן קיין לופטיק ווינטל פון דרויסן. אַפּילו אין די 
רחבותדיקע, ,טראַנס-קאָנטינענטאַלע" דעבאַטעס און דיאַלאָגן איבער דער 

איצטיקער און צוקונפטיקער {קאָיעקסיסטענץ? צװישן ישראל און די 
יידן אין חוץ-לארץ, ווערט שוין דער ציוניזם נישט דערמאָנט וי אַ פאַקטאָר 
--- ווי ביידע צדדים װאָלטן געווען פאַראײניקט, אין דעם בשותפותדיקן 
אינטערעס, צו איגנאָרירן זוי ווייט מעגלעך דעם אינסטרומענט, װאָס אין 
אייגנטלעך באַשאַפן געװאָרן (און האָט כל-ימיו געדינט) דעם צוועק. דער 
ציוניזם וערט מער נישט דערמאָנט -- נישט וי א קבריק" און אויך נישט 
וי אַ ,מחיצה". אַפילו די קריטיק און די פאָדערונגען לגבי אים האָבן זיך 
ביסלעכווייז אָפּנעשטעלט, דאָ און דאָרט, אויף ציוניסטישע אַסיפות, טרעטן- 
אויף מדינה-מנהיגים מיט רעדעס מענינא-דיומא און מאַכן דערביי קראַנד- 
באַמערקונגען? וועגן ציוניזם. אָבער דאָס פּאַסירט על-פּי רוב נאָר דאַן ווען 
מ'איז אַלין, צװישן אייגענע, אַנדערש איז אָבער דער צוגאַנג ווען מ'רעדט 
מיט די ,פאָרשטייער? -- לאָמיר זאָגן --- פון אַמעריקאַנער יידנטום. דע- 
מאָלט געשיקט זיך גאָרנישט דאָס צו דערמאָנען. (;גריס מיך נישט אונטער 
די לינדן"?. עס הייבט אָן ווערן פאַרשטענדלעך די אַזױ רעקלאַמירטע 
אַנטי-ציוניסטישע דעקלאַראַציע, װאָס עס האָט געמאַכט דער {;לעבנס.- 
:לענגלעכער ציוניסט?, פּרעזידענט פון אַמעריקאַנער יידישן קאָנגרעס -- 
גראָד ערב זיין אָפּפאָרן צום ע;דיאַלאָג?" קיין ירושלים. ער האָט מן-הסתם 
געװאָלט מ'זאָל וויסן, אַז ער געהערט שוין צו די ,מן המהדרין", זיין דעקלאַ- 
ראַציע האָט געזאָלט דינען װי אַ מין קאַרײינטריטס-קאַרטע? -- און עס 
האָבן זיך טאַקע פאַר אים דאָרט פריינטלעך געעפנט טיר און טויער. 


די דאָזיקע באַציאונג איז נישט חלילה קיין רעזולטאַט פון אַ באַשלוס, 
װאָס איז אָנגענומען געװאָרן אין ישראל, פאַרקערט: אַ באַשלוס װאָלט גע- 
ווען צו דערליידן, ווייל באַשלוסן ווערן געבראָכן, נישט אויסגעפירט, װעטאָ- 
אירט, סאַבאָטירט; ערגער איז, ווען די באַציאונג װאַקסט אַרױס פון אַ 
באַשטימטן קלימאַט ; און קלימאַט ווייסט נישט פון קיין גרענעצן. ער דרינגט 
אַרין אומעטום און מיידט נישט אויס גרויס און קליין. שכל הישר און לאָגיק 
האָבן דאָ אַ קנאַפּע פּעולה, אַקעגן אומפאַרשטענדלעכקייטן און סתירות האָבן 
די אױיבערהאַנט. אָפט מאָל, דוכט זיך, אַז דער ציוניזם איז נאָך קיין מאָל 
-- אין זיין גאַנצער געשיכטע -- נישט געווען אַזױ אזאָלירט אין יידישן 
לעבן; װוי דווקא אין אונדזערע טעג, ווען עס עקזיסטירט אַ יידישע מדינה, 
אַמאָל איז כאָטש זיין איזאָלירטע מערכה געווען אַ מקור פאַר טראָציקער 
עקשנות, אַמביציע און דינאַמישקײט. היינט, בעת אַלע יידן זיינען פאַר 
ישראל, געפינט זיך כסדר די ציוניסטישע באַװעגונג אין אַ דעפענסיון 
ריקצוג. זי פאַרלירט אויפן וועג אַמאָליקע פּרינציפן און פּאַזיציעס. / 

אָפט מאַכט עס דעם איינדרוק, אַז דער גאַנצער ;ציוניסטישער" וויכוח 
איז מוראדיק איבעריק. די טענה, אַז די ציוניסטישע באַוועגונג דערפילט 
נישט איר שליחות, װאָס זי האָט אָריגינעל גענומען אויף זיך, איז טיילויין 
ריכטיק. אָבער עס װאָלט ערשט געדאַרפט באַויזן ווערן, װעלכע אַנדערע 
נאַציאָנאַלע אָדער פּאָליטישע באַװעגונג -- איינגעשלאָסן אַלע פּאַרטײען אין 
ישראל -- קאָן זיך באַרימען, אַז זי האָט אין קיין שום פּעריאָד נישט אָפּ" 
גענויגט פון איר אידעאָלאָגישע פּרינציפן און אָריגינעלע קוי"היסוד"; 
װאָס איז פאַרבליבן ,אויסגעהאַלטן ביז אַראָפּ"! פון דער אַנדערער זייט: 
װאָס איז דער רעטאָרישער הױפּט-מאָטיוו, אין דעם ויכוח, מיט וועלכן די 
ציוניסטישע באַװועגונג באַרעכטיקט איר עקסיסטענץ! אַז עס קאָן חלילה 
קומען אַ צייט, ווען די קאָניוקטור אין די פרייע לענדער װעט זיין אומ- 
גינסטיק פאַר ישראל. דעמאָלט װעט, הייסט עס, די ציוניסטישע באַװעגונג 
--- אין קעגנזאַץ צו סתם פריינט װאָס וועלן זיך קלאַמערן אין זייער ערשטער 
לאָיאַליטעט --- פאַרבלייבן די געטרייע פאַרבינדעטע און שטיצערין פון 
דער מדינה. איז דאָס ווידער נאָר טיילווייז ריכטיק. אָבער גלייכצייטיק איזן 
דאָס הוילער אַבסורד. וױייל אַ ציוניסטישע באַװעגונג, װאָס באַרעכטיקט 
איר גאַנצן קיום מיט דער ,אויסזיכט? אויף אַ שלעכטער קאָניוקטור, װאָס 
קאָן קומען פאַר ישראל --- װעט דעמאָלט, ;די שעה זאָל נישט געבירן 
ווערן" -- אין עפעקטיוון און מאָראַלישן זין --- נישט ווערט זיין דאָס פּאַפּיר 
אויף וועלכן עס איז געדרוקט איר אלעטער העד". דאָס האָט אַזאַ טעם, װי 
;אָפּװאַרטן? אַן אַקטײיון אַנטיסעמיטיזם אין די פרייע לענדער, בכדי די עליה 
פון דאָרט זאָל זיך אַ ריר טאָן. 


איינע פון די היינטיקע פּאַראַדאָקסן אין ציוניזם קאָן פאָרמולירט װוערן 
אין אַ זאָג : ;די פריינט פון אונדזערע פריינט זיינען נישט אונדזערע פריינט". 
די מדינה האָט אין יידישן פאָלק זייער אַ סך פריינט, אָבער זי זיינען נישט 
קיין פריינט פון ציוניזם. מען קאָן שוין באַלד פעסטשטעלן: װאָס גרעסער 
ס'איז זייער פריינטלעכקייט פאַר דער מדינה, אַלץ אומפריינטלעכער זיינען 
זיי צום ציוניזם. עס זעט טייל מאָל אויס, װי די ציוניסטישע באַװעגונג 
װאָלט זיך געפונען אין אַ טונעל און אין דרויסן, אויף דער אױבערפלאַך 
פון טונעל, קומען פאָר די טרעפונגען פון דער מדינה מיט אירע פריינט, 
אָבער צו דער מדינה קאָן מען זיכער אין דעם פּרט נישט האָבן קיין טענות. 
זי נויטיקט זיך אין פריינטשאַפּט און זי איז נישט מחוייב צו זיין שטאַרק 
אָפּגעהיטן אין דער סעלעקציע פון אירע פריינט. הגם עס פּאַסירט אויך, 
אַז די פריינטשאַפּט צו דער מדינה שטעלט גלייכצייטיק מיט זיך פאָר -- 

וי אויסטערליש דאָס זאָל נישט אויסזען -- אַ מין שנאה צו יידישע אינ- 
ספּיראַציעס, יידישער געשיכטע, יידישן גלויבן און צו אַלע גייסטיקע װוערטן, 
וועלכע זיינען געווען די באַזע פאַר דער אַנטשטײאונג און דער עקסיסטענץ 
פון דער מדינה, 

באַראָן גי דע ראָטשילד איז דער ראש-הקהל פון יידישן ישוב אין 
פראַנקרייך און דער פּרעזידענט פון דאָרטיקן פאַראײניקטן יידישן פאָנד". 
ער איז באַקאַנט װי איינער פון די פּראָמינענטע מדינה-פריינט. האָט ער 
לעצטנס פאַרעפנטלעכט (אין דעם פּראַנצייזישן זשורנאַל אלאַרק') זיין 
יידישן ,אני מאמין", װאָס האָט אַרױסגערופן אַ סענסאַציע און אַ טומל אין 
טיילן פון דער פראַנצייזישער און ענגלישער פּרעסע. עס האָט װעגן דעם 
אויך געשריבן די ,ניו-יאָרק פּאָסט?. װאָס אייגנטלעך האָט אַרויסגערופן די 
סענסאַציע? עס איז כדאי צו ציטירן אַ פּאָר שורות: /איך האַלט זיך פאַר 
אַ פריינט פון מדינת ישראל, אָבער ציוניזם -- איך האַס דאָס װאָרט --- איז 
שוין לאַנג טויט. עס איז אַן איינרעדעניש, אַז דער יידישער גייסט איז אַנ- 
דערש און מיט עפּעס העכער פון דער מערב'קריסטלעכער ציויליזאַציע, 
פון וועלכער מיר זיינען אַ טייל. איך זאָג דאָס, כדי יידן זאָלן זיך האַלטן 
אַ ביסל באַשײדענער און נישט אַרומגײן מיט אײינרעדענישן. איך געהער 
צו דער מערב-װועלט, הגם פון יידישער דענאָמינאַציע. אָבער פּערזענלעך 
װויל איך נישט זיין פאַרבונדן מיט איר ויידישער) ענגער קאָנצעפּציע, 
װאָס איז אומקאָנסטרוקטיוו, שאָװיניסטיש, ענגהאַרציק און אתה בחרתנודיק, 
אויב עמעצער איז אַ מיליטאַנטישער ייד, דאַרף דאָס אים פירן קיין ישראל, 
מיר יידן פון דער מערב-וועלט, זיינען אַ טייל פון איר קריסטלעכער ציווי- 
ליזאַציע, נישט העכער און נישט אַנדערש. אַלץ װאָס איך וויל איז -- 
רעדוצירן דעם יידישן שאָוויניזם?. | 


דאָס איז שוין נישט מער קיין ;טאָפּלטע לאָיאַליטעט?, נאָר נאָך איין 
לאָיאַליטעט וי אַ צולאָג -- צו דער ;מערבדיקער קריסטלעכער ציווילי- 
זאַציע?. איז שוין נישט קיין וואונדער יואָס דער באַראָן גי דע ראָטשילך 
רעדט מיט אַזױ פיל האַס און שנאה וועגן ציוניזם, קיידישן גייסט", ;יידישן 
שאָװויניזם? און ;אתה בחרתנו-איינרעדעניש". אָבער דאָס שטערט אים פונ- 
דעסטוועגן נישט צו זיין אַ געטרייער פריינט פון ישראל. אדרבא: צװאַמען 
מיט (אָדער אַ דאַנק) דער ;מערבדיקער קריסטלעכער ציויליזאַציע" פילט 
ער זיך פראַנק און פריי הויך צו פּראָקלאַמירן זיין פריינטשאַפט צו דער 
מדינה. אָבער פאַרװאָס מוז ער דאָס דווקא זיין דער ראש-הקהל פון יידישן 
ישוב אין פראַנקרייך ? איז דער ענטפער, מן-הסתם, ווייל ער איז אַ פריינט; 

און ציוניסטן װי אויך סתם-נאַציאָנאַל-געשטימטע יידן באַגרייפן אַמבעסטן 
וי וויכטיק עס איז פאַר דער מדינה צו האָבן פריינט. אַ סתירה ? אַן אומ- 
פּאַרשטענדלעכקייט ? ניין,. דאָס איז די לאָגישע קאָנסעקװענץ פון די היינ- 
טיקע, רעאַליסטישע אומשטענדן. ציניקער װאָלטן געקאָנט פּאַראַפראַזירן: 
אָנשטאָט ,די מלוכה אונטערוועגס", גייט היינט דער ציוניזם ;מיט אונטער- 
וועגן צו דער מלוכה", 


א 2 

עס איז דאָ נישט וויכטיק זיך אַרײנצולאָזן אין אַן אַנאַליטישער אָפּ- 
האַנדלונג איבער אַלע סיבות, װאָס האָבן דערפירט צו דעם מצב. גענוג 
װעט זיין, ווען מיר װעלן האָבן פאַר די אויגן פאָלגנדיקע, אַלגעמײנע 
הנחות און פאַקטן: ערשטנס, די מערהייט פון דער היינטיקער באַפעלקע- 
רונג אין דער מדינה איז נישט-ציוניסטיש אין דעם זין, װאָס זי איז נישט 
געקומען קיין ישראל וי אַ רעזולטאַט פון ציוניסטישער דערציאונג אָדער 
איבערצייגונג (ביי גרויסע טיילן האָט בכלל דעצידירט דער ;,כוח הדוחה" 
און נישט דער ;כוח המושך". דאָס מיינט, אַז די מערהייט פון פאָלק אין 
ישראל האָט וײיניק פאַרשטענדעניש פאַרן ציוניזם און פאַר דער באַוועגונג, 
צווייטנס, די דימענסיעס פון הילף -- אין אַלע אַספּעקטן, אין וועלכע די 
מדינה נייטיקט זיך -- זיינען פון אַזאַ פאַרנעם, װאָס נאָר אַ גאַנץ פאָלק 
קאָן זיין אימשטאַנד אַנטקעגנצוקומען און נישט בלויז אַ באַװעגונג: אַפילו 
ווען דאָס איז אַ ציוניסטישע באַװועגונג. פון דער ערשטער הנחה דרינגט 
אַרױס די אומפאַרמיידלעכע פאַרמינדערונג פון דער ציוניסטישער השפּעה 
אין ישראל; פון דער צווייטער הנחה -- די באַגרענעצטע ראָלע פון היינ- 
טיקן ציוניזם וי אַ באַוועגונג אין חוץ:לארץ. היות וי מיר האָפן און 
שטרעבן אַז די מדינה זאָל כסדר װאַקסן --- מוז מען פאָראויסזען מיט באַ- 
דויערן, אַז פּאַראַלעל צו דעם, װעט אויך װאַקסן און זיך פאַרטיפן דער 
אָפּגרונט צװוישן איר און דעם ציוניזם וי אַ באַװעגונג. װוער עס האָט 
ספיקות אין דעם פפּראָגנאָז", קאָן זיך אין דעם בעסער איבערצייגן פון 
געוויסע ישראל-,לאָזונגען", װאָס װערן לעצטנס פאָרגעשלאָגן דווקא אין 
ציוניסטישע צייטשריפטן. אייגנטלעך זיינען עס אַלע --- ;טאָטאַלע לאָזונגען". 
דער צד-השווה שבהן איז, װאָס זיי דערפירן צו אַ טאָטאַלן פאַרשװוינדן 
פון דעם אָרגאַניזירטן ציוניזם. דער חילוק צװישן די פאַרשידענע עצות 
פון דעם מין באַשטײט נאָר אין פּרטים : צי איז דאָס אַ דירעקטע פּראָצעדור 
און אַ שנעלער פּראָצעס, אָדער אַ ;זיגזאַג"-ועג און אַ לענגערער פּראָצעס. 

מיט אַנדערע װערטער: דער חילוק איז: צי גיט-אויף די ציוניסטישע 
אָרגאַניזאַציע נישט בלויז װאָס זי דאַרף זיין, נאָר אַפילו װאָס זי איז איצט. 
אָדער זי ווערט קודם-כל אינטעגרירט, ביז משועט זי מיט דער צייט סיי- 
וי נישט אַרױסזען און זי װעט, וי אַ מינדערהייט, פאַרשװוינדן, 

פונדעסטוועגן װאָלט געווען אַן אומרעכט צוצושרייבן די מחברים פון 
דעם סאָרט ;לאָזונגען" בלויז בייזע כוונות. אייניקע פון זיי האָבן טאַקע 
פאַרלוירן די אמונה אין היינטיקן ציוניזם, וי אַ וירקזאַמער אידיאיש- 
סטימולירנדיקער כוח. אַנדערע ווידער, װאָלטן געװאָלט (כליזמן עס אין 
מעגלעך) ;אָפּהיטן?* מיט כבוד די גאַנצקײט פון דער ציוניסטישער ראַם, 
אָבער עס איז שווער זיך צו באַפרײען פון געפיל, אַז דער באָדן פאַר דעם 
האָט, אין אַ גרויסער מאָס, צוגעגרייט די ציוניסטישע אָרגאַניזאַציע גופא, 
נישט אַזױ ווייט דערמיט, װאָס זי האָט נישט מקיים געווען די אַלע מצוות 
װאָס זיינען אויסגעקריצט אויף אירע לוחות -- פאַר דעם זיינען דווקא 
פאַראַן ;מילדערע אומשטענדן? זי צו פאַרטײידיקן --- נאָר מחמת איר רואיקן 
איינלעבן זיך מיט דעם אומנאָרמאַלן מצב און מחמת איר פאַטאַליסטישן 
סאַנקציאָנירן פאַרשידענע רעפאָרמען, װאָס האָבן בהדרגהדיק פאַרקלענערט 
און אָפּגעשװאַכט איר נוצלעכקייט, איינפלוס און פּרעסטיזש. 


אין דער תקופה פאַר דער מדינה האָט די ציוניסטישע אָרגאַניזאַציע 
געהאַט די פולע ;אפּוטרופסות" איבער דעם ישראל-ישוב. גאַנץ ארץ-ישראל 
איז געווען אויסשליסלעך איר עקנין". יעדער קאָנסטרוקטיװוער טאַט אין 
לאַנד איז געטאָן געװאָרן דורך איר איניציאַטיוו, אירע מענטשן און אירע 
פאָנדן. קיין שום באַוועגונג האָט נישט זוכה געווען --- אין ענלעכע גלות* 
באַדינגונגען -- צו אַקומולירן אַזאַ ריזיקן, מאַטעריעלן און גייסטיקן פאַר- 
מעגן וי דער ציוניזם. אָט דער ;נכס" איז געווען אַ מקור פון שטאָלץ, 
האָפענונג, אינספּיראַציע און איניציאַטיוו פאַר דער ציוניסטישער אָרגאַני" 
זאַציע אין דער גאַנצער וועלט. דאָס איז געקומען צום אויסדרוק נישט בלויז 
אין די דירעקטע מעשים לטובת ארץ-ישראל, נאָר אויך אין אַלע אירע 
גלות-טעטיקייטן. מיט דעם וואוקס און אַנטוויקלונג פון די פאַרשידענע גע" 
ביטן אין ישראל-ישוב, איז גלייכצייטיק געװאָקסן דער שעפערישער כוחת 
פון ציוניזם אין חוץ-לארץ. אין די לענדער פון ברויזנדיקן אַנטיסעמיטיזם 
איז דער ציוניזם געווען דער טשעמפּיאָן פון קאַמף פאַר יידישע רעכט. אין 
די צענטערן פון דער גרעסטער יידישער אָרעמקײט איז ער געװען דער 
בויער פון דערציאונגס-אַנשטאַלטן פאַר הונדערטער טױזנטער קינדער, 
דאָס װאָס דער צענטראַלער קאָנצענטראַציע-פּונקט איז געווען ארץ-ישראל, 

איז נישט באַטראַכט געװאָרן װי אַ סתירה צום קעמפן און בויען יידיש 
לעבן אין גלות. להיפּך : אין דעם איז באַשטאַנען דער סינטעז. די עלעמענטן 
פון יידישער פרייחייט און יידישן באַוואוסטזיין זיינען אָנגענומען געװאָרן 
וי אַ מין ;פּרערעקוויזיט? און אַ גייסטיקע ;הכשרה" פאַר יידישער נאַציאָ- 
נאַלער באַפרייאונג, 


מיטן אויפקום פון דער מדינה האָט דער ציוניזם אויף אַ ;נאַטירלעבן" 
אופן פאַרלוירן זיין היסטאָרישע ,אפּוטרופּסות". די אחריות און דער עול 
פאַרן ישראל-ישוב איז איבערגעגאַנגען צו דער מלוכה-מאַכט אין לאַנד, 
די מדינה איז, צום גליק, געװאָרן דער קקנין" פון גאַנצן יידישן פאָלק. 
דערביי איז נאָר פאַרבליבן דער ציוניזם פון דער מערב-װועלט, וועלכער 
האָט אויך פריער נישט געהאַט די גייסטיקע און ריין-פיזישע אידענטיפי- 
קאַציע מיט דעם ישראל-אויפבוי, װוי אין די לענדער פון מזרח-אײיראָפּע. 
װאָס שייך דער {קעגנװאַרטס?-טעטיקייט אין גלות האָט דער ציוניזם אין 
מערב בכלל נישט פאַרמאָגט קיין שום טראַדיציע אויף דעם געביט. פאַרן 
אַמעריקאַנער ציוניזם, למשל, זיינען דעריבער די קאָנסעקװענצן פון דאָ- 
זיקן רעװאָלוציאָנערן איבערגאַנגס-פּראָצעס נישט געווען שטאַרק אָנזעעוו- 
דיק. ער האָט נישט דערפילט אינטים די װאָגיקײט פון דער היסטאָרישער 
ענדערונג,. היות וי דער סענטימענט און אינטערעס פון יידן פאַר דער 
מדינה האָט געהאַלטן אין איין װאַקסן, האָט ער הכנעהדיק אויפגעגעבן איין 
פּאָזיציע נאָך דער צווייטער; מיטן באַוואוסטזיין, אַז דאָס גאַנצע פאָלק פאַר- 
נעמט שוין איצט זיין פּלאַץ און מיטן אונטערבאַוואוסטזיין, אַז אויף אים 
הויערט נישט מער די היסטאָרישע אחריות פון די פריערדיקע דורות, 
אָנשטאָט פאַרפילפאַכיקן די פריערדיקע פּראָדישראל-אַרבעט און זיך עפאַר- 
אַנקערן* אין נייע פּאָזיציעס פון יידישן לעבן, האָט דער אַמעריקאַנער 
ציוניזם זיך צופרידנגעשטעלט מיט ווערן אַ סאָרט ;שטילער פּאַרטנער" 
אויפן ישראל-געביט און אַ אפריינטלעכער אָבסערװאַטאָר" פון יידישע 
לעבנס-פּראָבלעמען. די רוטינע טעטיקייטן פון די באַזונדערע ריכטונגען 
זיינען, װי עס איז, ווייטער אָנגעגאַנגען. אָבער פאַרן כלל פון בערך דריי 
פערטל מיליאָן רעגיסטרירטע מיטגלידער אין אַמעריקע האָט דער ציוניזם 
כמעט אויפגעהערט זיך אָנצוזען װי אַ זעלבסטשטענדיקער כוח. אמת, די 
כוונות און דער ציל איז טאַקע געווען צו מאַכן פאַר אַקטיווע שותפים 
װאָס גרעסערע טיילן פון אַמעריקאַנער יידנטום אין דער געזעלשאַפטלעך- 
פּאָליטישער טעטיקייט און אין דער שאַפונג פון מאַטעריעלער הילף לטובת 
ישראל. דאָס איז דווקא געלונגען, בעיקר מחמת דעם װאַקסנדיקן סענטי- 

מענט און אינטערעס פאַר דער מדינה. אָבער פאַר דער ועלט איז די ציו- 
ניסטישע אָרגאַניזאַציע רעדוצירט געװאָרן צו איינער פון די פיל פּראָ- 
ישראל-גרופּירונגען. אָרגאַניזאַציעס האָבן זיך אין איר נישט אָנגעשלאָסן, 
נאָר זי איז געװאָרן אַ /;מיטגליד" אין אַנדערע קערפּערשאַפטן. זי האָט 
גוטװיליק מוותר געווען איף דער קאָנטראָל איבער די ישראל-פאָנדן 
און נישט-ציוניסטן האָבן באַקומען די ?השגחה" אױיף אירע בודזשעטף 
אָנשטאָט די געלטזאַמלער פאַר ישראל, זיינען ציוניסטן פאַרװאַנדלט 
געװאָרן אין ;נתבעים? --- אין די, וועלכע וערן געמאָנט פון אַנדערעיי. 
און זאָל מען אויך דעם לעצטן פּרט נישט גרינגשעצן. אַפילן די ;מאַטעריאַ- 
ליסטישע" פונקציע פון קאַמפּיין-טעטיקײט קאָן האָבן אַ גרויסע מאָראַלישע 
און דערציערישע באַדייטונג. װער האָט דאָס געזאָגט -- אַז עס אין אַ 
חילוק פון אאַװעקנעמען געלט פון אַ ייד" ביז ;אַװעקנעמען אויך אַ וילע 
דעם ייד פון געלט"?! 
א 

דעריבער איז קלאָר, אַז מיר האָבן זיך דערנענטערט צו אַ פּונקט, 
ווען אַ רעאָריענטאַציע פון דער ציוניסטישער אָרגאַניזאַציע איז אַ צייט- 
לעכע נויטווענדיקייט. מיט לייכטער מאַכן איר ,באַגאַזש?" (דורך װערן 
;איינע פון אַ סך"), װעט נישט ליכטער וװוערן איר מערכה. פאַרקערט: 
דאָס וועט נאָך גרינגער מאַכן איר ,באַרג-אַראָפּ". די איינשטעלונג פון צו" 
פּאַסן זיך צו אַנדערע, אויף אַ קאָנװענציאָנעלן אופן, װעט נישט פאַרזיכערן 
איר קיום. די ;אַנדערע" װעלן תמיד זיין, ביים פאָלק און אין דער מדינה, 
מער ,פּריװויליגירט" --- צוליב דעם פּשוטן טעם, װאָס פון זיי זיינען נישט 
געווען קיין ;ספּעציעלע? דערװאַרטונגען. דער אָריענטאַציע-װעג פון ציו" 
ניזם װאָלט דעריבער געדאַרפט זיין דיאַמעטריש אַנדערש פונעם ערב- 
מדינה"-פּעריאָד. אויך דער גרעסטער טייל פון יידישן פאָלק לעבט היינט 
אין באַדינגונגען װאָס זיינען אַנדערש וי אַמאָל און זיין באַציאונג צו ישראל 
איז אַנדערש. דער רוב מנין פון יידישן פאָלק האָט אין דעם נישט לאַנג 
פאַרגאַנגענעם עבר געאָטעמט מיט גלות-אַטמאָספערע און פיזיש עקסיסטירט 
אין גלות-באַדינגונגען. ער האָט ;אָנערקענט" דעם גלות, אָבער ער האָט 
נישט געגלייבט אין קיין יידיש לאַנד ; היינט לעבט די מערהייט פון יידישן 
פאָלק אין פרייהייט און אָנערקענט נישט דעם גלות, אָבער האָט דאַקעגן 
אַ פּאָזיטיווע באַציאונג צו ישראל. עס װאָלט היינט, למשל, אויסגעזען לע" 
כערלעך צו דערקלערט (וװי אין אַמאָליקע יאָרן) אַז אַ ציוניסט איז דער 

װאָס ;אָנערקענט? די יידישע מדינה, בעת זי איז שוין אָנערקענט פון גאַנצן 
יידנטום, אַפילן פון ;קאַונסיל פאָר דזשודאַאיזם? און פון דער מערהייט פון 
די פעלקער אויף דער וועלט. דאַקעגן װאָלט געווען לאָגישער צו באַצייכענען 
וי אַ סימן מובהק פאַר ציוניסטישער אָנגעהעריקייט -- די אאָנערקענונג? 
פון גלות ; דער גלות װי אַן אױסגאַנגס-פּונקט און באַזע פאַר ציוניסטישע 
טעטיקייטן. דאָ האַנדלט זיך נישט אין סתם לאָזונגען און סימבאָלן אָדער 
אין אויבערפלעכלעך אויסטיילן זיך פון אַנדערע פריינטלעכע-צו-ישראל- 
קערפּערשאַפטן, עס גייט דאָ בפירוש אין אַ וועזנטלעכער ענדערונג פון דער 
ציוניסטישער אָריענטאַציע און טעטיקייט. דערביי האָבן מיר קודם כל 
אין זינען אונדזער אייגענע באַװעגונג, | 

די עצם איינשטעלונג, אַז אויך אַזאַ פריי לאַנד װוי אַמעריקע, וואו מיר 
לעבן וי אַ מינדערהייט, מיינט גלות, טראָגט מיט זיך געוויסע פּאָזיטיווע 
התחייבותן, זי זיינען כולל די דריי הױיפּט-אױפגאַבן אין יידישן לעבן : דער 
אָפּװער קעגן אַלע פאָרמען פון אַסימילאַציע; די זאָרג פאַר יידישן חינוך ; 
דאָס אַריינדרינגען אין יידישע פּאָזיציעס און משפּיע זיין פאַר אַ נאַציאָנאַלן 
אינהאַלט און גייסט. דאָס מעג טאַקע באַצײיכנט וערן וי ;גלות-אַרבעט", 
אָבער עס קאָן גאָרנישט זיין קיין סאָלידערע ;בריק" צו דער מדינה, וי 
אויף די פונדאַמענטן פון אַזעלכע פּרינציפּן און מעשים. אַלע דריי טיילן 
פון דער ציוניסטישער אַרבעטער-באַועגונג -- די פּאַרטײ, דער פאַרבאַנד 
און די פּיאָנערן-פרויען --- זיינען אידעאָלאָגיש פאַרפליכטעט און היסטאָריש 
עראוי? אָנצוהייבן, די ערשטע, גיין אויף דעם וועג. אין פּראַקטישן אָרגאַני-" 
זאַציע-לעבן וועט דאָס מיינען איינפירן דראַסטישע תקנות : באַנוצן ענגליש 
בלויז אויפן ,חשבון" פון יידיש, אָדער העברעאיש וועט הייסן פּשוט -- 
אַסימילאַציע: פאַרנעמען אַ פּאָזיציע אין אַ אװועלפער-פאָנד" און נישט 
אידענטיפיצירן זיך מיט דער באַועגונג פאַר דער זאָרג פון די ישראל- 
הצטרכותן װעט באַטראַכט ווערן װי אַ מיסברויך פון צוטרוי; אַפילו באַ- 
שטייערן זיך פאַר חינוך אָבער נישט געבן די איגענע קינדער קין 
יידישע דערציאונג װעט אָנגערופן ווערן כופר נפש", אַ נישט דערלויבט 
;אויסלייז-געלט". ;מתוך לאו אתה שומע הן".,. די קלאון", דאָס נעגאַ- 
טיווע, איז, אין דעם פאַל, וויכטיק אונטערצושטרייכן. ווייל דער פּאָזיטיווער 
טייל איז באַוואוסט און נייטיקט זיך נישט איבערגעחזרט צו ווערן. פּונקט 
אַזױ איז פאַרשטענדלעך אַז די דירעקטע ישראל-טעטיקייט דאַרף געפירט 
ווערן אויף אַן אופן, װאָס זאָל זיין אַ בײישפּיל פאַר אַנדערע. 

האָבן מיר נאָך אין אונדזערע רעזערװאואַרן גענוג מוט, כות און 

גלויבן צו גיין אויף דעם וועג? אין געוויסע קרייזן אונדזערע װעט מען 
באַרעכענען דעם מעגלעכן אָנװוער* פון מיטגלידערשאַפט װאָס אַזאַ וועג 
קען גורם זיין. דאָס איז איינער פון די ,קאָנװענציאָנעלע?" טעותים. לייכטע 
אויפגאַבעס מאַכן לייכט (אָדער לייכטזיניק) די עצם-פאַרבינדונג מיט דער 
אָרגאַניזאַציע. אין אָרגאַניזאַציע-לעבן איז דאָ אַ טענדענץ צו באַצײכענען 
די מיטגלידערשאַפט, ווען זי איז קליין אין צאָל, מיט דעם אימפּאָנירנדיקן 
טערמין ,;עליטע", דאָס איז אויך אַ סאָרט /מיספּרעזענטאַציע". ווען מ'האַלט 
אָפן טיר און טויער פאַר יעדן דורכגייער און טראָץ דעם פאַרבלייבט מען 
;במתי מעט", באַרעכטיקט נאָך דאָס נישט זיך אָנצורופן ;עליטע"; דאַקעגן 
ווען די אָרגאַניזאַציע באַשליסט ווער עס קאָן יאָ אָדער נישט צו איך 
געהערן, קענען די װואָס זיינען אינעוייניק זיך גיכער באַטראַכטן װוי ;אויס- 
געוויילטע". און צום סוף זאָל מען זיך אויך נישט אָפּשרעקן פאַר דער 
פאָרגעשלאָגענער גלות-איינשטעלונג. דעם גרעסטן גלות-קאָמפּלעקס האָבן 
דווקא די קאַטעגאָריע יידן, װאָס שרייען אויף אַלע דעכער, אַז אַמעריקע 
איז נישט קיין גלות: 


7טן סעפּטעמבער 1962, 


אָן אַ חשבון 


יציפערן און חשבון שפּילן געוויינלעך אַ גרויסע ראָלע אין לעבן 
פון פאַרבאַנד. דאָס איז פאַקטיש די באַזע פאַר זיינע פאַרצווייגטע טעטי- 
קייטן אויף פאַרשידענע שטחים. אין צענדליקער שטעט איבערן לאַנד 
גייט אָן אַ שטענדיקע נאָכפראַגע אויף ציפערן און צאָלן, װאָס צװאַמענ- 
גענומען זיינען זיי דער באַראָמעטער פונעם פאַרבאַנדס וואוקס: אַריינגע- 
נומען כך-וכך נייע מיטגלידער; זייער פאַרזיכערונג האָט באַטראָפן אַזױ 
פיל און אַזױ פיל דאָלאַרן: פאַרגרעסערטע אַסעקוראַציע פון פריערדיקע 
מיטגלידער באַטרעפט די סומע פון אַזױ פיל; צװאַמען איז די ציפער פון 
אָפּגעצאָלטע חברים... דער אַלגעמײנער סכום מיט וועלכן זיי זיינען אַסע- 
קורירט יי דער סך-הכל איז -- אאַזיון, 
/אויך. אין דער טערמינאָלאָגיע פון פאַרבאַנד האָבן די ציפערן כמעט 
אַ מיסטישע באַדייטונג. זיי זיינען אָפט די שטויס-קראַפט פאַר נײ-אָרגאַ- 
ניזאַציאָנעלע עקספּערימענטן; אַן אַנדער מאָל זיינען זיי אַ דערמוטיקונג 


יבל 





מען דערקענט אויפן בילד : דער װעטעראַן ישראל-אַרבעטער-פירער עקיבא גוברין (איינגעבויגן און רעדט צו לואיס סיגאַלן), מאיר בראַון (איבער אים); 

פאַר נאָך העכערע דערגרייכונגען. פון זייער סאָלידקייט זיינען איך 
אָפּהענגיק די פאַרשידענע פּראָגראַמאַטישע טעטיקייטן פון פאַרבאַנד. אָפט 
מאָל זיינען די ציפערען גאָר אַ גורם צו דער אַרױסהײבונג פון אַ נייעם 
פירנדיקן חבר אין אַ שטאָט, װאָס צו זיין חשבון דאַרפן הױפּטועכלעך 
צוגעשריבן ווערן די דערגרייכונגען. מיט איין װאָרט -- די ציפערן זיינען 
דער סטימול פאַר דער דינאַמישקייט פונעם פאַרבאַנד. אונטער יעדער 
באַשטימטער עקװאָטע? געפינען זיך ממשותדיקע פאָלקס-אינטערעסן. דער- 
פאַר די פילבאַרקייט בנוגע צאָלן און די --- אַרויפגעצוואונגענע אויף זיך 
אַלין -- שטרענגע קאָנטראָל און פּערמאַנענטע חשבונות. 


אל אָס 
*ִ 


עס איז אָבער פאַראַן איין געביט, אויף וועלכן דער פאַרבאַנד װענדט 
נישט אָן די עקזאַקטע װויסנשאַפּט פון מאַטעמאַטיק. דאָס איז דער שטח 
פון זיינע פאַרצווייגטע הילפס-טעטיקייטן, דאָ גילט דער כלל פון /כל 
המרבה?.,, דאָס איז ביי אים פון די זאַכן ?שאין להם שיעור". ס'דעצי- 
דירט דאָס װאַרעמע געפיל און ונישט די קאַלטע אויסרעכענונג: דער אימ- 
פּולס און די אָנרעגונג פאַר אָט דער אַרבעט קומט מער פון האַרץ װי פון 
מוח.... אַזױ װי דער פאַרבאַנד װאָלט געווען איינער אַלין מיט זיין 
געוויסן אויפן פעלד פון יידישע הצטרכותן און נויט. זיין געהער פאַר 
יידישע הילפס-רופן איז -- אין די פינף צענדליק יאָר פון זיין עקסיסטענץ 
-- נישט אָפּגעשװאַכט געװאָרן. פאַרקערט: זיין ספּעציעלער חוש אויפצן" 
כאַפּן די כװאַליעס מיט די הילפס-רופן, האָט זיך מיט דער צייט נאָך מער 
פּערפעקציאַנירט, ער דינט דעם פאַרבאַנד װי אַ סײסמאָגראַף, װאָס רע 
גיסטרירט די אָנקומענדיקע וואולקאַנישע שטורעמס און דערמעגלעכט 
דערפאַר באַצייטנס צו אָרגאַניזירן די געהעריקע מיטלען פאַר הילף און 
רעטונג, 

שוין אין זיין ערשטער תקופה --- נאָך איידער ער האָט זיך אַליין באַװיזן 
צו עטאַבלירן װי געהעריק אין דעם יידישן געזעלשאַפטלעכן לעבן דאָ 
--- ווען פריינט און קעגנער האָבן נאָך געהאַט ספיקות צי דער ניי-געגרינ- 
דעטער פּועלי-ציון-אָרדן, דער ,פאַרבאַנד", װעט זיין אַ בר-קיימא אָדער 
נישט, איז ער שוין געװאָרן אַ פאַקטאָר אין דער אָרגאַניזירטער הילפס- 
טעטיקייט פאַר יידן אין אײראָפּע. דער ,פאַרבאַנד" האָט דעמאָלט פאַף- 
מאָגט איבערן גאַנצן לאַנד קוים דרייצן צווייגן: אָבער זיין בײטראָג 
צו דעם פּאָפּולערן ,פּיפּלס רעליף" האָט אים גלייך אַװעקגעשטעלט אין 
איין ריי מיט די לאַנג איינגעפונדעוועטע יידישע קערפּערשאַפטן אין 
אַמעריקע. 

און אָט קומט אַ צוייטע תקופה: נאָך דער צוייטער וועלט-מלחמה, 
נאָך דעם גרעסטן יידישן חורבן. חבר ל. סיגאַל איז פון די ערשטע אין 
אַמעריקאַנער יידנטום, װאָס ברענגט טרייסט און הילף צו דער מיט נסים- 
געראַטעװעטער שארית-הפּליטה אין פּוילן און אין אַנדערע לענדער. עס 
ווערט אויפגעשטעלט דער ציוניסטישער אַרבעטער-קאָמיטעט פאַר הילף 
און אויפבוי, אין וועלכן דער פאַרבאַנד װערט די דינאַמישע טרייב- 
קראַפט. אין משך פון אַ פּאָר יאָר ווערן געזאַמלט מיליאָנען דאָלאַרן. עס 
ווערט עטאַבלירט אַ נעץ פון הילף-אינסטיטוציעס אין אַ ריי אײיראָפּעאישע 
לענדער: קינדער-היימען און אומזיסטע קיכן, שולן פאַר קינדער און 
פּאַךישולן, ביבליאָטעקן און קלובן פאַר יידישע אינטעלעקטואַלן. גאַנצע 
װאַגאָנען מיט שפּייז און הלבשה ווערן געשיקט אין די ניי-געגרינדעטע 
חלוצישע צענטרען אין דייטשלאַנד, פּױלן, איטאַליע און פּראַנקרייך. עס 
ווערן אויפגעשטעלט דריי היימען אין קקבוצת-שילר" אין ישראל פאַר 
געראַטעװעטע קינדער פון פּױלן. דער ציוניסטישער אַרבעטער-קאָמיטעט 
ווערט דער אַרױסגעבער פון אַ גאַנצער ריי ביכער געווידמעט דער חורבן" 
ליטעראַטור פאַר געראַטעװעטע שרייבער, דיכטער, היסטאָריקער. ער העלפט 
דעם ווידער-אויפקום פון אַ צאָל יידישע צייטונגען זשורנאַלן אין די 
לענדער פון דער שארית הפּליטה, צװוישן אַנדערע -- קאונזער װאָרט" 
אין פּאַריז, װאָס איז, אַגב, היינט די איינציקע ציוניסטישע טאָג-צייטונג 
אין אײיראָפּע. 


מיר דערנענטערן זיך דאַן צו דער דריטער תקופה, דער היסטאָרישער 
תקופה : די עטאַבלירונג פון דער יידישער מדינה. דער רעלאַטיװו-קלײנער 
ישוב אין דעמאָלטיקן ארץ-ישראל איז אַרױס פון דער מלחמה -- מיט 
אַלע אַראַבישע מדינות --- מאָראַליש געשטאַרקט אין די אויגן פון דער 
וועלט און געהײיליקט אין די הערצער פון יידישן פאָלק. אָבער די ריין- 
מאטעריעלע נױיטן און די שווערע עקאָנאָמישע פּראָבלעמען זיינען געווען 
דער אבן-נגף פון דעם פאַראָרעמטן יידישן ישוב אין דער נאָר װאָס 
אויפגעשטטלטער יידישער מדינה. און צו איר האָט געצױגן אַ שטראָם 
פון פאַרװאָגלטע פּליטים, געוועזענע געטאָדקעמפער, פּאַרטיזאַנער און על- 
פּיינס-געראַטעװעטע פון די פאַרשידענע טױיט-לאַגערן. יידן אין אַמעריקע 
האָבן געמאַכט אָנשטרענגונגען, בכדי אויסצודריקן זייער סאָלידאַריטעט- 
געפיל מיטן העראָאישן ישוב אין ישראל. דער עפאַראייניקטער יידישער 
אַפיל" האָט אין יענעם יאָר געזאַמלט די פאַנטאַסטישע סומע פון 150 
מיליאָן דאָלאַר; אַ דערשיינונג, װאָס האָט נישט קיין גלייכן נישט אין 


דער געשיכטע פון יידישער פאָלקס-הילף און נישט אין דער פרייוויליקער 

הילפס-טעטיקייט ביי קיין שום אַנדער פאָלק. אַ פּאָר יאָר שפּעטער װערט 
געבוירן דער פּלאַן פון אַן עמיסיע פון ישראליבאָנדס. שווערע ספיקות 
האָבן געדריקט דאָס געמיט פון די מדינה-פירער: װעט די יידישע פינאַנץ- 
וועלט אין אַמעריקע ריזיקירן מיט איר צוטרוי צו דער אויפגעקומענער 
יידישער מדינה דורך אינוועסטירן געלט אין די אַרױסגעלאָזטע באָנדס ? 
וועלן יידישע עשירים און נאָטאַבלען מסכים זיין צו געבן הלואות אַ 
מדינה -- אמת אַ יידישע! -- װאָס פון איר ערד קאָן מען נישט אױיס- 
גראָבן קיין נאַפט, קיין קוילן און נישט קיין שום אַנדערע נאַטירלעכע 
אוצרות ? 

אין יענעם פּעריאָד ווערן דורך דער איניציאַטיוו פון פאַרבאַנד 
אויפגעשטעלט קערפּערשאַפטן פון דער ציוניסטישער אַרבעטער-באַװעגונג, 
אין וועלכע דער פאַרבאַנד איז כסדר דער פירנדיקער כוח: די אָרגאַני- 
זאַציע פאַר ישראל-באָנדס און דער אַרבעטער-קאַונסיל פאַר דעם פאַר- 
אײיניקטן יידישן אַפּיל. בנוגע די ישראל-באָנדס האָט זיך גלייך אין דעם 
ערשטן עמיסיע-יאָר אַרױסגעװויזן, אַז די ספיקות פון דער ישראל- 
פירערשאַפט זיינען ליידער געווען באָגרינדעט. עפּעס װי דורך אַ שטילער 
פאַרשטענדיקונג אין דער יידישער גביראָקראַטיע איז לכתחילה געקומען 
צום אויסדרוק איר שטעלונג: הילף, פילאַנטראָפּיע, שטיצע פאַר דער 
מדינה -- אַדרבא! אָבער נישט קיין ביזנעס, געשעפטן, הלואות, פּראָ- 
צענטער... 2פון דעם לאָזט אונדז אַרױס!? און אב די פאַרשפּרײטונג 
פון ישראל-באָנדס האָט מיט דער צייט אָנגענומען אַ מאַסן"-כאַראַקטער -- 
און ביסלעכווייז איז אויך אַרײנגעצױגן דער פאַרמעגלעכער און רייכער 
יידישער סעקטאָר און טאַקע באַנקירן -- איז דאָס צום גרויסן קרעדיט 
פון פאַרבאַנד. צוזאַמען מיט די אַנדערע טײלן פון דער ציניסטישער 
אַרבעטער-באַװעגונג, האָט ער הויך פּראָקלאַמירט זיין גלויבן און צוטרױי 
צו דער צוקונפט פון דער יידישער מדינה. מיט אַ שואונג אָן אַ ביישפּיל 
האָט ער פאַרשפּרײט ישראל-באָנדס פאַר מיליאָנען דאָלאַרן צװישן דער 
אייגענער מיטגלידערשאַפט. מיט אָט די ערשטע שריט האָט זיך פאַקטיש 
אָנגעהױבן די ישראל-באָנד-אַקציע אין אַמעריקע. די גוטע התחלה איז 
געווען דער פאָרבאַדינג פאַר דער שפּעטערדיקער הצלחה. 


אי אָס 
*ִ 
אַנדערש -- און אַ פאַרקערטן פּראָצעס -- האָט דורכגעמאַכט דער 


אַרבעטער-קאַונסיל פאַר דעם פאַראײיניקטן יידישן אַפּיל: בעת דער 
אַרבעטער-קאַונסיל איז מיט 12 יאָר צוריק עטאַבלירט געװאָרן, איז שוין 

דער פאַראייניקטער יידישער אַפּיל געווען אַן איינגעפונדעוועטע אינסטי" 
טוציע אין היגן יידישן לעבן. אָבער ער איז כמעט אין גאַנצן אויסגע- 
טראָגן געװאָרן פון דעם שיכט 2גרויסע געבער", אָן אַ וועזנטלעכן אַק- 
טיוון אָדער פּאַסיוון אָנטײיל פון אָרגאַניזירטן ציבור. דער קאַמפּיין װוערט 
הויפּטזעכלעך געפירט אין די שטעט דורך די וועלפעיר-פאָנדן און פעדע- 
ראַציעס, אונדזערע חברים זיינען על"-פּי-רוב אויך פריער געווען ביישטיי- 
ערער. אָבער װי אַ באַועגונג אין דער טעטיקייט האָבן מיר נישט עקסיס" 
טירט און נישט פיגורירט, פּונקט װוי דער ציוניסטישער כלל, אַלס אַזלכער, 
פאַרנעמט נאָך היינט נישט קיין שום פּאָזיציע אין דער ויכטיקער אַרבעט 
לטובת ישראל, : 
זאָל דאָ, אַגב, פעסטגעשטעלט וערן דער פּאַראַדאָקסאַלער מצב פון 
ציוניזם אין אַמעריקע: די װעלפעיר-פאָנדן און פּעדעראַציעס אין הונדער" 
טער שטעט איבערן לאַנד זיינען די פאַקטישע באַשטימער וויפל פון די 
געזאַמלטע געלטער זאָל גיין פאַר ישראל -- דורך דעם פאַראײיניקטן 
יידישן אַפּיל --- און וויפל פאַר פאַרשידענע לאָקאַליפילאַנטראָפּישע אינ- 
סטיטוציעס. אומדירעקט דיקטירן זיי דעריבער די געשטאַלטונג פונעם 
יידנטום אין אַמעריקע און ביז אַ געװויסן גראַד -- אויך די מאַטעריעלע 
באַדינגונגען פון דער מדינה. דער ציוניזם האָט נאַטירלעך אַ היסטאָרישן 
אינטערעס אין ביידע געביטן: אין דעם ואוקס און אין דער עקאָנאָמי- 
שער פאַרשטאַרקונג פון ישראל און אין דער נאַציאָנאַלער געשטאַלטונג 
טונעם יידנטום אין חוץ-לארץ. היות אָבער װי ער איז נישט געװאָרן קיין 
פאַקטאָר אין דער װיכטיקער קהילה-טעטיקייט, האָט ער זיך אַלײן דער- 
ווייטערט פון די צוויי הויפּט-מקורות פאַר ציוניסטישער וירקונגי 


דער אויפטו פון פאַרבאַנד ביים נעמען די איניציאַטיוו -- צװאַמען 
מיט די אַנדערע טיילן פון דער ציוניסטישער אַרבעטער-באַװעגונג -- צו 
זיין אָרגאַניזירט אין צענדליקער שטעט איבערן לאַנד פאַרן גרעסטן 
ישראל-פאָנד, האָט דעריבער אַ פילפאַכע באַדייטונג. דאָס מיינט, קודם-כל, 
פּרעסטיזש און אָנזען פון דער באַוועגונג. װאָס דערשיינט וי אַן אָרֹגאַ- 
ניזירטער כוח אין יעדער שטאָט באַזונדער. דאָס מיינט אָבער אויך: אַ סך 
גרעסערע הכנסות פאַרן קאַמפּיין, אַ דאַנק אונדזער אָרגאַניזירטער אַקציע, 
האָבן מיר זיך --- אין אַ צאָל שטעט -- דערװאָרבן גענוג השפּעה צו 
באַװירקן פאַר אַ גרעסערן חלק געלטער פאַר ישראל. אין אַנדערע 
ערטער: דערגרייכט שוין אונדזער ווירקונג אויך אויפן סאָציאַלן געביט, 
ספּעציעל אין די ענינים פון שול-וועזן און דערציאונג. צום סוף דאַרף 
אויך דערמאָנט װערן : אַנדערע ישראל-פאָנדן --- אין וועלכע די באַװע- 

גונג איז נישט וייניק פאַראינטערעסירט -- באַקומען אָפט סובסידיעס 
פון די לאָקאַלע וועלפעיר-פאָנדן און פּעדעראַציעס. דאָס איז נאָר און 
אויסשליסלעך צו פאַרדאַנקען דעם פאַקט, װאָס מיר פיגורירן אין שטאָט 
וי אַן אָרגאַניזירטער כוח אין דער קאַמפּיין-טעטיקײט. 

דער פאַרבאַנד איז דעריבער אַן אָנגעזעענער פאַקטאָר אין דער 
דאָזיקער גרויסער פינאַנציעלער אָנשטרענגונג פון אַמעריקאַנער יידנטום, 
אַחוץ דער דירעקטער אָרגאַניזירונג פון די צוויגן אין די שטעט פאַר 
אָט דעם צװעק, פאַרנעמען אויך זיינע חברים ויכטיקע פּאָזיציעס אין 
פאַרשידענע ערטער וי פירער פונעם קאַמפּיין אין די פאָלקס-דיוויזיעס, 
פאַך- און פּראָפּעסיאָנעלע אָרגאַניזאַציעס, וי אויך אין אַ באַדייטנדיקער 
צאָל קאָמיטעטן און קאָמיסיעס פון די לאָקאַלע װעלפעיר-פאָנדן 


דער צוועק און ציל איז נאַטירלעך די דירעקטע, גרויסע הילף, װאָס 
די מדינה באַקומט פון דעם פאַראייניקטן יידישן אַפּיל. אָבער גלייכצייטיק 
איז דער פאַרבאַנד אַ פּיאָנער אויפן געביט פון ציוניסטישער פאַרווירק- 
לעכונג. אַלע רייד וועגן קאַריינדרינגען? אין יידישן קהילהילעבן -- אָן 
ממשותדיקן אָנטײיל אין דעם וויכטיקסטן אינסטרומענט, װאָס העלפט 
ישראל און איז משפּיע אויפן יידישן לעבן דאָ -- איז אילװאָריש. דער 
פאַרבאַנד האָט תמיד פאַר די אויגן ביידע צילן, וייל די ציוניסטישע 
אויסווירקונג איז פאַר אים פּונקט אַזױ וויכטיק, װוי די מיליאָנען דאָלאַרן, 
װאָס ער שאַפט יערלעך פאַר דעם קאַמפּײן -- אָן אַ חשבון... 


9סטן נאָװץמבער 1963, 


מיר קאָנען מער נישט זיין אָפּגעזונדערט 


| כליר טרעטן אַרין ביז סוף יאָר אין אַ פּעריאָד פון ציוניסטישע 
צוזאַמענפאָרן : סוף היינטיקע װאָך קומט פאָר דער נאַציאָנאַלער צװאַמענ- 
פאָר פון ;,פועלי-ציון" אין אַמעריקע: אין דער צוייטער העלפט פון 
חודש יולי -- די װעלט-קאָנפערענץ פון ;איחוד עולמי" אין ישראל: און 
סוף דעצעמבער -- דער ציוניסטישער קאָנגרעס. אַלע דריי צװזאַמענפאָרן 
--- הגם צוויי פון זיי זיינען באַגרענעצט געאָגראַפּיש אָדער צו איין ריכטונג 
--- קאָנען (און בכל-אופן : דאַרפן) האָבן אַן אַנטשײדנדיקע ווירקונג אויף 
דער צוקונפט פון דער ציוניסטישער באַװעגונג בכלל. דער פּראַקטישער 

װענדפּונקט צום גוטן קאָן אָבער נישט קומען בלויזן וי אַ פּועל-יוצא 
פון אַ דעקלאַרירטן װענדפּונקט; מעג דאָס זיין פון די העכסטע אױטאָרי- 
טעטן אין ישראל. פאַרקערט: די ערנסטע באַציאונג און הילפס-גרייטקייט 
-- װאָס איז לעצטנס געקומען צום אויסדרוק אין ישראל לגבי דער ציו" 
ניסטישער באַװועגונג -- שטעלט זי נאָך אַװעק פאַר גרעסערע נסיונות. 
פּשוט: ווייל דערמיט פאַרלירט זי דעם ביז איצטיקן פאַרטיידיקונגס- 
אָנשפּאַר. ס'װאָלט בכן געווען אַן אילוזיע זיך סומך צו זיין אויף קלאָזונ- 
גען? פאַר די היינטיקע שװעריקייטן פון דער ציניסטישער באַװעגונג, 
װאָס װעלן אַראָפּנידערן אװערטיקאַליש? פון אויבן אַראָפּ; נאָר דורך אַ 
מוטיקער און ראַדיקאַלער באַנייאונג פון ציוניזם גופא. בלױז דורכן 
אָנהײיב פון אייגענע קאַדרען קאָן די מעגלעכע הילף פון די פאַראינטע- 
רעסירטע ישראל-פאַקטאָרן האָבן אַ ממשות. פון דעם שטאַנדפונקט איז 
דעריבער לאָגיש דער כראָנאָלאָגישער סדר פון די דריי צװאַמענפאָרן 


א אָס 
א 


די אַלגעמײנע און גינסטיקע אַנטװיקלונגען אין יידישן לעבן במשך 
פון די לעצטע פופצן יאָר זיינען -- אָביעקטיוו גענומען -- געווען אומ- 
גינסטיק פאַר דער ציוניסטישער באַװעגונג. עס לױינט נישט (צום וויפלטן 
מאָל ?) צו פאַרלירן ווערטער, בכדי צו אַנאַליזירן אַלע סיבות, װאָס האָבן 
דערצו דערפירט. , פּועלי-ציון" וי אַ טייל פון דער ציוניסטישער באַועגונג 
האָט, נאַטירלעך, אויך געליטן פון דער דאָזיקער ,אומגינסטיקייט". װי 
אַ פּאַראַדאָקס װאָלט מען געקאָנט אָנװייזן בקיצור אויף די בהדרגהדיק- 
היסטאָרישע דערגרייכונגען פון ביידע אידעאָלאָגישע זיילן פונעם אַרבע- 
טער-ציוניזם, װאָס האָבן גורם געװוען צו דעם היינטיקן סטאַטישן מצב: 
אויפן ציוניסטישן געביט זיינען מיר פון אַ דינאַמישן כוח, װאָס האָט 
דורות-לאַנג געקעמפט און געאַרבעט פאַר בנין הארץ, פאַרװאַנדלט געװאָרן 
אין אַ כמעט נישטאַנזעעװודיקער מינדערהייט אין דעם גרויסן יידישן 
ים פון פּראָדישראל-סענטימענטן און הילפס-גרייטקייט. אויף דעם סאָ- 
ציאַלן געביט האָבן מיר דערגרייכט אַ מעכטיק אָרגאַניזירטן אַרבעטער- 
ציבור, װאָס שטעלט מיט זיך פאָר דעם רוב פון ישראל-ישוב. װאָס 
שייך דעם אַמעריקאַנער באָדן -- זיינען די מערסטע סאָציאַלע פּאָסטו- 
לאַטן פון אַמאָל שוין לאַנג דערגרייכט געװאָרן. צווייטנס, האָבן מיר היינט 
גאָר ווייניק חברים אין אונדזערע רייען, װאָס זאָלן זיין אָנגעװויזן אויף 
אַ גרעסערן סאָציאַלן פּראָגרעס פאַר דער אייגענער עקסיסטענץ, 

;אַרבעטער-ציוניזם? דאַרף דעריבער היינטיקע צייטן גיכער באַטראַכט 

ווערן װי אַ סינטעז פון צויי באַזונדערע פּראָגראַמען פאַר ישראל און 
פאַרן גלות; אַן אידעאָלאָגישע איינהייט, אין וועלכע ביידע טיילן דער" 
גענצן זיך קעגנזייטיק. אַלץ װאָס מיר טוען דירעקט פאַר ישראל, מוז 
איבערלאָזן באַדייטנדיקע שפּורן אויפן גלות (וייל מיר טוען עס דאָ); 
און פאַרקערט: אַלע אונדזערע טעטיקייטן דאָ האָבן אַ שאַנס -- ערגעץ 
און אַ מאָל -- צו רעפלעקטירן אין ישראל. נעמען מיר, למשל, אַזאַ 
פּראָזאַאישן ענין װוי ציוניסטישע פאָנדן. דאָס איז אַ טעטיקייט אויסשליס- 
לעך פאַר ישראל. דאָך איז ממש אומפאַרמײדלעך, אַז זי זאָל נישט האָבן 
אַ קאָנטיקע השפּעה אויף פאַרשידענע אַספּעקטן פון היגן יידישן לעבן 
מ'זאָגט נאָך אין נאָמען פון שמריהו לעװין דעם אַפאָריזם, אַז קסתם 
פילאַנטראָפּיע נעמט אַװעק אַ ביסל געלט פון ייד דאַקעגן אַ ציוניסטישער 
פאָנד נעמט אַ ביסל אַװעק דעם ייד פון געלט? פון דער אַנדערער זייט, 
ווידער, נעמען מיר אַזאַ געביט װי חינוך. ער האָט דורכאויס צו טאָן מיט 
יידיש לעבן אין דעם לאַנד; אָבער גלייכצייטיק איז ער מסוגל צו װערן 
די בעסטע פאַרבינדונגס-בריק מיט ישראל. איצט צום סאָציאַלן געביט: 
ביים שטיצן די אַרבעטערשאַפּט אין ישראל -- אָדער אונדזער ענגע 
פאַרבינדונג מיטן אַמעריקאַנער טרייד-יוניאָניזם -- מוז זיכער קומען צו 
אַ קעגנזייטיקער ווירקונג. דער קריטעריום פאַר אונדזער פּראָגראַמאַטי-" 
שער טעטיקייט דאַרף דעריבער זיין דער סינטעז פון טאָפּלטן ציל. אין אַלע 
אַנדערע --- יידישע און אַלגעמײנע -- טעטיקייטן, קאָנען מיר זיין פאַר- 
אינטערעסירט וי יידן און בירגער; אָבער זיי זיינען אויסערן שטח פון 
אונדזערע ספּעציפישע אויפגאַבן. די גרענעץ-ליניע איז -- וי מיר ועלן 
דאָס באַלד זען -- גאָר ויכטיק אָפּצוהיטן אַנדערש פאַרלירן מיר די 
פּראָגראַמאַטישע ,גלײיכװאָג" -- און דאָס מוז זיך אויך אָפּרופן אָרגאַ- 
ניזאַציאָנעל. 
אל אָס 


דער צענטראַלער אַפּאַראַט פון פּערמאַנענטער יידישער ווירקונג אין 
אַמעריקע געפינט זיך נישט אין די נאַציאָנאַליײידישע אָרגאַניזאַציעס, 
נאָר אין די הונדערטער גרויסע און קליינע וועלפעיר-פאָנדן און פעדע" 
ראַציעס איבערן לאַנד. זיי פירן על"פּי-רוֹב אָן (און זיינען דאָמינירנדיק) 
מיטן לאָקאָלן קהילה-לעבן. די גרויסע ידישע אָרגאַנזאַציעס (איינגע- 
שלאָסן די פאַרשידענע רעליגיעזע דענאָמינאַציעס) מעגן טאַקע צילן 
הונדערטער טויזנטער און מיליאָנען מיטגלידער, אָבער זייער ווירקונגס- 
ספערע מוז זיין באַשרענקט. ערשטנס, איז זייער שליטה נאָך באַגרענעצט 

צו זייער אייגענער מיטגלידערשאַפט; און אויך דאָס -- נאָר אויפן שטח 
פון זייערע פאָרמולירטע אויפגאַבעס, צוייטנס, זיינען זיי צו פיל באַ- 
הערשט מיט אַ רוטין, װאָס װערט אָפט פאַרװאַנדלט אין דער הויפּט- 
זאָרג: בודזשעט, אָנהאַלט פון מיטגלידערשאַפט, כסדרדיקע זעלבסט" 
רעקלאַמע און ;קאַנקורענץ-אָפּווער" מצד אַנדערע און ענלעכע אָרגאַניזאַ- 
ציעס, די דאָזיקע באַדינגונגען זיינען פאַקטיש די הויפּט-סיבה פאַר דער 
באַקאַנטער איבער-אָרגאַניזירונג פון היגן יידישן געזעלשאַפטלעכן לעבן 
װאָס אין לעצטן סך-הכל מיינט דאָס -- אומאָרגאַניזירטקײט, אויב נישט 
פּשוטער כאַאָס. לאָמיר דאָס אילוסטרירן: 

ווען יידן ביישטייערן זיך -- מיט דער קלענסטער אָדער דער גרעס- 
טער סומע -- אין איינעם פון די וועלפער-פאָנדן אין הונדערטער שטעט, 
מעג טאַקע יעדער פון זיי האָבן זיינע אייגענע כונות און סענטימענטן 
פאַר אַ באַשטימטן צװועק, װאָס איז אים טייער. אָבער טעאָרעטיש און 
פּראַקטיש איז מעגלעך, אַז זיין געלט, אָדער דער גרעסטער טייל דערפון, 
זאָל גאָר פאַרברויכט ווערן פאַר אַ צוועק, װאָס איז אים וייט נישט צום 
האַרצן. מיט אַנדערע וװערטער: דער געבער איז נישט אַנאָנים: אָבער 
דער צוועק איז אין אַ גרויסער מאָס אַנאָנים". פאָרמעל איז דאָס אַ פריי- 
וויליקע ביישטייערונג. אָבער היות דאָס איז דער איינציקער פאַראייניק- 
טער און צענטראַלער פאָנד -- װאָס שליסט איין אויך זיין צװװועק -- איז 
ער ,געצוואונגען? צו באַנוצן זיך מיט אים -- כאָטש ער איז דערביי 
נישט זיכער, אַז ער דערגרייכט טאַקע זיין צוועקיי. 

די נאַציאָנאַלע גרויסע יידישע אָרגאַניזאַציעס --- מיט זייערע מיליאָנען 
מיטגלידער -- האָבן נישט קיין שום דעה אָדער וירקונג; זיי זיינען 
אַפֿילו נישט רעפּרעזענטירט אין דעם צענטראַלן פינאַנציעלן אַפֿאַראַט 
פונעם אַמעריקאַנער יידנטום, דאָס איז דערפאַר, ווייל די מיטגלידערשאַפט 
אין די אָרגאַניזאַציעס איז על"פּידרוב צװאַמענגעשטעלט פון פאַרשידן- 
אַרטיקע -- און מ'קאָן זאָגן: צופעליקע -- עלעמענטן. זי איז וייט פון 
האָבן אַן איינהייטלעכע איינשטעלונג װאָס שייך יידישן וועלט"באַנעם; וי 
אויך צוליב דעם סטרוקטוראַלן סיסטעם פון די ועלפער פאָנדן, װאָס 
פונקציאָנירן נאָרמאַל און זעלבשטענדיק. | 

דער היוצא-מדברינו איז: פון איין זייט האָבן מיר דעם קאָלאָס פונעם 
איבער"אָרגאַניזירטן אַמעריקאַנער יידנטום אין די גרויסע יידישע אָרגאַ- 
ניזאַציעס -- װאָס זייער זאָרג איז בעיקר יידישע אינטערעסן -- און 
פון דער צווייטער זייט איז דער גורל פון די זעלבע יידישע אינטערעסן 
על-פּידרוב אָפּהענגיק פון לאָקאַלע יחידים- גרופּן, צוליב דער גרױיסער 

פינאַנציעלער מאַכט פון די געזאַמלטע געלטער, װאָס ליגט אין זיערע 
הענט. דער גרויסער אָרגאַניזירטער יידישער ציבור אין אַמעריקע -- 
מיט זיינע געזאַמלטע הונדערטער מיליאָנען דאָלאַרן יערלעך -- האָט 
נישט קיין שום מגע:ומשא מיט די קערפּערשאַפטן, װועלכע באַשטימען 
די צוועקן, פאַר וועלכע די געלטער דאַרפן גיין 


אין נישט קיין בעסערער לאַגע וי די אַנדערע נאַציאָנאַלע אָרגאַניאַ" 
ציעט -- אויף דעם געביט -- געפינט זיך די ציוניסטישע באַװעגונג. טראָץ 
איר מאָראַלישן חוב צו דעם פאָנד, װאָס שליסט איין די גרעסטע מאַ- 
טעריעלע הילף פאַר ישראל -- און טראָץ איר פּראַקטישן אינטערעס צו 
געניסן פון אַ טייל פון די געלטער פאַר צועקן, װאָס דאַרפן איר זיין 
אידייאיש נאָנט -- איז זי לגמרי אָן השפּעה סיי אויף דער פילאַנטראָ- 
פּישער איינשטעלונג פון וועלפעיר-פאָנד און סיי אויף זיין מעכאַניזם. די 
סיטואַציע מאַכט בולט דאָס משונהדיקע בילד: אין אַ שטאָט װערט 
צעטיילט אַ מיליאָן געזאַמלטע דאָלאַר פאַר פופציק צוועקן. איז געמאָלט, 
אַז 49 פון די דאָזיקע צװעקן האָבן זייערע לאָקאַלע אינטערעסאַנטן -- 
װאָס זיינען די פאַרטיידיקער און מאָנער פאַרן מעגלעך גרעסטן חלק. 
דער איינציקער אױיסנאַם איז דער ישראל-פאָנד, דער פינאַנציעלער אינ- 
סטרומענט פון דער יידישער אַגענץ (וועלכער ווערט אָפּט ;עקספּלואַטירט" 
מער וי אַלע לטובת די זאַמלונגען), װאָס איז פאָרמעל אַ נאָמינעלער שותף 
אין דעם וועלפעיר-פאָנד-קאַמפּײין -- און דאָך האָט ער נישט קיין שום 
אױיטאָריטאַטיוו-לאָקאַלן פאַרטײידיקער און מאָנער. אין אָט דער באַציאונג 
זעט אויס די ציוניסטישע באַעגונג -- מיט אירע הונדערטער טויזנטער 
מיטגלידער --- וי זי װאָלט בכלל נישט עקסיסטירט. דער שאָדן איז דאָ 
פילפאַכיק : דאָס מיינט אי וױיניקער געלט פאַר ישראל און אי דאָס 
אויסשליסן די געלטער פאַר לאָקאַלע צוועקן מיט אַ ציוניסטישן גייסט, 
אין אַ סך פאַלן מיינט דאָס פּשוט: אין היפוך פון די סענטימענטן און 
שטימונגען ביי דער יידישער באַפעלקערונג אין שטאָט. 


צום זכות פון די ועלפעיר-פאָנדן און פעדעראַציעס דאַרף אָבער 
געזאָגט ווערן : נישט זיי אַלין טראָגן די גאַנצע אַחריות פאַרן מצב. די 
צייטן פון עווער עס האָט די מאה, האָט די דעה. -- וען די גאַנצע 
תקימות איז נאָר געלעגן ביים גרויסן נדבן -- געהערן שוין טיילוייז 
צו דער פאַרגאַנגענהײט. די אינסטיטוציעס -- מחמת דעם גרויסן פאַרנעם 
פון התחייבותן װאָס ליגן אויף זיי --- זיינען היינט נישט וייניק אָפּהענגיק 
פונעם דעת-הקהל און פּראַקטיש פון דער עפעקטיווער מיטבאַטײיליקונג 

אין זײיערע אַקטיװױיטעטן מצד דעם גאַנצן ציבור. ספּעציעל אױף דעם 
געביט פון קאַמפּיין-טעטיקײטן 

אין טייל ערטער זיינען שוין געמאַכט געװאָרן די ערשטע שריט צו 
דעמאָקראַטיזירן אויף אַ געוויסן אופן דאָס קהילה-לעבן דורך אַ געויסן 
װאַל-סיסטעם, בכדי צו דערמעגלעכן די אַלע שיכטן פון דער באַפעלקע- 
רונג צו זיין רעפּרעזענטירט אין די פירנדיקע אינסטאַנצן פון די פעדע- 
ראַציעס. פאַראַן ערטער ואו עס װערן געמאַכט פּרואוון איינצושליסן 
אין דער לייטונג עסקנים, װאָס זיינען פירנדיקע מענטשן אין לאָקאַלע 
אָרגאַניזאַציעס און באַוועגונגען. פון געוויסע אָבסערװאַציעס זעט עס 
אויס, אַז די צייט איז איצט -- מער װי װען עס איז -- רייף פאַר אַ 
דערנענטערונג און קאָאָפּעראַציע פון יידיש-אָרגאַניזירטן קהל מיט די 
קערפּערשאַפטן, װאָס פאַרטרעטן די קהילה. אָבער פּונקט וי בנוגע ריין" 
ציוניסטישע פּראָבלעמען קאָן מען זיך נישט בלויז סומך זיין אויף אַ לייזונג 
װאָס װעט קומען פון דער מדינה; אַזױ אויך אין דעם פאַל דאַרף קומען 
די איניציאַטיוו פון דער אָרגאַניזאַציע, פון דער באַװעגונג, פון די, וועלכע 
דאַרפן זיין -- פון יעדן שטאַנדפּונקט פאַראינטערעסירט צו וװערן אַ 
פאַקטאָר אויף דעם געביט, 

אט 


אין הסכם מיט די שטרעבונגען און אויפגאַבעס, װאָס זיינען איינגע- 
שלאָסן אין די פּראָגראַמען פון אַרבעטער-ציוניזם, איז גאָרנישט פאַראַן 
קיין קורצערער װעג פאַר רעאַליזירונג װוי דער פאַרהעלטנישמעסיק- 
לאַנגער װעג פון װערן אַ ציל-באַוואוסטער כות אין דעם אָרגאַנישן 
קהילה-לעבן. פאַקטיש האָט דער ציוניזם וייניק מחדש געװען אין די 
לעצטע יאָרן מיט זיין פּראָגראַם און מאָטיװוירונג. ;כיבוש הקהילות" 
שטאַמט נאָך פון הערצלען: װאָס שייך שוליועזן און יוגנט:דערציאונג, 
האָט אונדזער באַוועגונג דאָס נאָך אָנגעהױבן מיט אַ האַלבן יאָרהונדערט 
צוריק; און זיכער איז דער געביט ;עליה" נישט קיין חידוש. אַפילוּ 
וועגן דער מעגלעכער געפאַר פון אַ צעטיילונג פון יידישן פאָלק -- אין 
צוויי באַזונדער-אָפּגעפרעמדטע טיילן -- האָבן נאָך געװאָרנט מיט צענד" 
ליקער יאָרן צוריק יעקב קלאַצקין און אַנדערע. אָבער פאַר דעם מדינה- 
פּעריאָד האָבן מיר געמוזט פירן, אַזױ צו זאָגן, אַן אָפּגעזונדערט לעבן -- 
ווייל די ציוניסטיש-איבערצייגטע איינשטעלונג גופא האָט אָפּגעזונדערט 
און געשאַפן אַ באַריערע צװוישן אונדז און דעם גאָר גרויסן טייל פון 
פאָלק. אין יענער לאַנגער תקופה האָט אויך פּאַסירט, אַז מיר האָבן זיך 

אויסגעצייכנט פון צייט צו צייט מיט אמת-רעװאָלוציאָנערע מעשים אויף 
פאַרשידענע געביטן. עס איז דורכגעבראָכן געװאָרן דער פּאַרטײיאישער 
תחום און פאַרװאַנדלט אייגענע אידייען אין אַ פאָלקס-ווילן. אָבער דווקא 
די אױיסנאַמען באַשטעטיקן דעם כלל װעגן דער אַמאָליק-געצואונגענער 
אָפּגעזונדערטקייט. | 


די ציוניסטישע אױפגאַבעס זיינען אין אונדזערע טעג די זעלבע, נאָר 
די אומשטענדן האָבן זיך געענדערט. דער חסרון פון דער ציוניסטישער 
באַװועגונג אין די מדינה-יאָרן באַשטײט דערין, װאָס מ'האַלט --- ביי יעדער 
פייערלעכער געלעגנהייט -- אין איין איבערחזרן די פּראָקלאַמירונג פון 
די אויפגאַבעס װי עס װאָלט געווען עפּעס נייעס אין זיי. מען פאַרפעלט 
-- אָדער מען איגנאָרירט ממש -- די אומשטענדן, וועלכע זיינען וירק" 
לעך ניי. היינט איז, למשל, (אַנדערש וי אין די פריערדיקע צייטן) 
נישטאָ קיין פּרינציפיעלע אָפּאָזיציע מצד ברייטע יידישע שיכטן צום 
ציוניסטישן פאַרװירקלעכונגס-פּראָגראַם. אין זייערע אייגענע קרייזן מעגן 
זי דאָס נישט אַקצעפּטירן --- און אַפילו זיך באַציען פּעסימיסטיש -- 
אָבער עס קאָן קיין רייד נישט זיין זיי זאָלן דאָס באַקעמפן. עס וואונדערט 
שוין אויך קיינעם נישט, װאָס אַ ציוניסטישע פילאָסאָפיע װוערט אָפט 
אומבאַוואוסטזיניק אאַדאָפּטירט? דורך געוויסע נישט-ציוניסטישע קרייזן. 


דעריבער איז נישט שייך צו באַטראַכטן זיך אויך היינט וי אָפּגעזונ- 
דערט און װעלן אַדורכפירן באַװעגונגס-אויפגאַבעס אויסשליסלעך אין 
אַן אייגן איזאָלירטן מיטגלידערשאַפטס-קריז. אַפּילו מיר זאָלן זיין אַן 
;עליטע? פון בלוַז כוהנים, װעט אונדזער השפּעה נישט אַװעק וויט. 
פּאַראַלעל צו דער פאַרשטאַרקונג און אויסברייטערונג פון אַלע ביז איצַ- 
טיקע געביטן פון אונדזער דירעקטער און אומדירעקטער טעטיקייט -- 
מוזן געמאַכט װוערן אָנשטרענגונגען אויף אַן עװאָלוציאָנערן אופן צו זיין 
באַטײליקט אין די אינסטיטוציעס, װאָס פאַרטרעטן דערווייל דאָס אָרגאַ- 
ניזירטע קהילה-לעבן אין די שטעט, ואו די ציוניסטישע אַרבעטער- 
באַוועגונג עקסיסטירט. בלי ספק זיינען פאַראַן מעגלעכקייטן אָנצוהייבן 
די. ערשטע שריט אין אָט דער ריכטונג. מיר האָבן שוין היינט -- נישט" 
זייענדיק אָרגאַניזירט --- חברים, וועלכע פאַרנעמען אַקטיווע און פאַראַנט- 
װאָרטלעכע פּאָזיציעס אין אַ צאָל שטעט. אמת, זיי פאַרטרעטן דאָרט נאָר 
זיך אַליין --- ווייל ראשית, פאַװאָריזירט דער סיסטעם פון די קערפּער- 
שאַפּטן יחידישע צוגעהעריקייט; און צווייטנס, האָבן זיי נישט קיין שום 
פאַרבינדונג אויף דעם געביט מיט זייערע צענטראַלע באַװעגונגס-אָרגאַנען 

-- און עס װערט פון זיי גאָרנישט פאַרלאַנגט. במילא איז זייער וויר- 
קונג אין די קערפּערשאַפטן אַ נישט-ממשותדיקע און נישטאָנזעעװודיקע. 


אַזאַ טעטיקייט, אַפילו אין איר ערשטער פאַזע. װעט באַדײיטנדיק 
אויסברייטערן אונדזער ווירקונגס-ספערע -- נישט בלױז אויפן געביט 
פון הילף פאַר ישראל אין פאַרשידענע פאָרמען, נאָר אויך (װאָס דאָס איז 
זיכער נישט וייניקער וויכטיק) אויף פיל שטחים פון היגן יידישן לעבן 
אין וועלכע מיר זיינען שטאַרק פאַראינטערעסירט. דער עג דערצו איז 
נישט קורץ און נישט לײכט, אָבער עס לױנט צו מאַכן פּיאָנערישע 
אָנשטרענגונגען. די פּאָזיטיווע שאַנסן זיינען, אַז מיר װועלן שפּעטער צו" 
ציען מיטגייער אויף דעם װעג: קודם-כל צװישן די אַנדערע ציוניסטישע 
ריכטונגען און אַ ביסל שפֶּעטֶער -- צװישן די, װאָס זיינען בכלל פאַר- 
אינטערעסירט אין אַ בעסער אָרגאַניזירט נאַציאָנאַל-יידיש לעבן און אויך 
אין מער דעמאָקראַטיע. די חברים, וועלכע פאַרנעמען שוין היינט פֹּאָזי 
ציעיס אין דעם קהילה-לעבען פון פאַרשידענע שטעט, דאַרפן גערופן 
ווערן די ערשטע צו פאָרמירן דעם אַװאַנגאַרד פאַר דער וויכטיקער טע- 

טיקייט, . | 
9טן מאַי 1964 


ינישט מישןזיך? 


עס איז פאַראַן אַ מיינונג ביי אַ צאָל חברים, אַז מיר --- אין אַמע- 
ריקע --- דאַרפן זיך נישט מישן אין די געשעענישן אַרום דער טראַגישער 
שפּאַלטונג אין מפא"י. אייניקע מאָטיווירן דאָס מחמת מאַנגל אין דער 
געהעריקער אינפאָרמאַציע ;װואָס קומט דאָרט באמת פאָר"; אַנדערע האַלטן, 
אַז אַפילו נאָכן מאַכן אַלע מעגלעכע אויפקלערונגען איז אָביעקטיוו-שווער 
זיך צו אָריענטירן פונדערווייטנס וועלכער צד סאיז גערעכט; עס זיינען 
אויך דאָ חברים, װאָס באַטראַכטן דאָס וי אַ מין פּרינציפּ, נישט צו מישן 
זיך אין אינערלעכע ענינים פון מפּא"י. זייער געדאַנקען-גאַנג איז: מיר 
זיינען אידייאיש פאַרבונדן מיט מפּא"י אויפן שטח פון ישראל; פּאָליטיש 
זיינען מיר מיט איר פאַרבונדן אויפן אינטערנאַציאָנאַלן געביט. אָבער 
אָרגאַניזאַציאָנעל געהערן מיר -- פאָרמעל און פאַקטיש -- צו באַזונדערע 
גופים, אָן רעכט און אויך אָן מעגלעכקייט זיך צו באַװירקן קעגנזייטיק, 

במילא האָט נישט קיין זין אויסצודריקן מיינונגען און זיך צו אידענטיפי- 
צירן מיט איינעם אָדער מיטן ציוייטן צד, 

מיט חברים פון די ערשטע צויי באַגרינדונגען איז נישט שייך צו 
דיסקוטירן. פאַר נישט וויסן און פאַר נישט זיין אָריענטירט איז די איינ- 
ציקע ;שטראָף?: זיך צו דערוויסן און זיך צו אָריענטירן. דאַקעגן טאָר נישט 
אַדורכגעלאָזט וערן די, אַזױ צו זאָגן, פּרינציפּיעלע באַגרינדונג -- װאָס 
איז אי אומלאָגיש און אי פאַלש. 

איך װויל קודם-כל זאָגן, אַז אין אַזאַ צוגאַנג איז דאָ מער װי אַ ניצוץ 
פון דער שטעלונג פון אַ געוויסער ציוניסטישער ריכטונג אין גלות, װאָס 
רעקלאַמירט זיך נישט צו האָבן קיין שום פאַרבינדונג מיט וועלכער עס איז 
פּאָליטישער פּאַרטײ אין ישראל. אַוודאי איז אויך אָט די רעקלאַמע אַן 
אויגן-פאַרבלענדעניש : אין דער אמתן איז אויך די קאומפּאַרטייאישע? ריב- 
טונג אַ ;שטילער פּאַרטנער" פון אַ באַשטימטער פּאָליטישער פּאַרטיי אין 
ישראל. װאָס שייך אָבער דער פּועלי-ציון-באַוועגונג -- איז איר אידייאישע 
פאַרבינדונג און אידעאָלאָגישע אידענטיפיצירונג מיט מפּא"י געוען און 
פאַרבליבן די פּראָגראַמאַטישע באַזע פאַר איר עקזיסטענץ און ווֹירקונג, 
;נישט מישן זיך? קען דעריבער בשום אופן נישט מיינען מאַנגל אין אינ- 
טערעס און זיין ;נײיטראַל* צום גורל פון מפּא"י. 

אויב דאָס איז ריכטיק, איז בכן אויך לאָגיש, אַז מיר זאָלן זיך יאָ 
מישן, יאָ האָבן אַ שטעלונג און אין די ראַמען פון אונדזערע מעגלעכקייטן 
יאָ פּוואוון באַװירקן. עס װעט דאָ זיין אויפן אָרט אַרױסצוקומען מיט אַ 
רעטאָרישער פּראַגע: לאָמיר, לשם אָריענטאַציע, אָננעמען אויף אַ רגע, 
אַז עס איז פאָרגעקומען אַן איבערקערעניש פון פּאָליטישן רעזשים אין 
ישראל. אויס דעמאָקראַטיע! אַ קאָמוניסטישע גרופּע -- אָדער אַ דיקטאַטאָר 
פון רעכטס, מיט זיינע אַרויסהעלפער -- האָבן פאַרכאַפּט די מאַכט אין 
לאַנד, אַװודאי וועלן מיר זיך אויך דעמאָלט נישט אָפּזאָגן פון מדינת ישראל, 
אָדער ענדערן אונדזער ביז איצטיקע -- גייסטיקע, אידייאישע און עמאָציאָ- 
נעלע -- באַציאונג צו איר. אָבער צי װעלן מיר אויך דעמאָלט בלייבן 
נײיטראַל, דערקלערן זיך אינטערעסלאָז צו דער פאָרגעקומענער איבערקע- 
רעניש -- באשר ובכן מיר געהערן צו צוויי באַזונדערע מדינות (נישט בלויז 
באַזונדערע אָרגאַניזאַציאָנעלע גופים) און דערפאַר דאַרפן מיר זיך נישט 
מישן ? עס איז קלאָר וי דער טאָג, אַז הגם מיר זיינען נישט קיין בירגער 
פון ישראל, װעלן מיר נישט זיצן מיט פאַרלייגטע הענט. מיר װעלן דע" 
מאָלט מאָביליזירן אַלע מעגלעכע מיטלען און אַרבעטן איבער די כוחות, 

בכדי העלפן צוריקברענגען דעם דעמאָקראַטישן רעזשים אין ישראל. מיר 
װעלן דאָס טאָן נישט בלויז צוליבן אינטערעס פאַר דער אַבסטראַקטער 
דעמאָקראַטיע --- ווייל עס איז גוט פאַר דער מענטשהײייט און פאַר דער 
וועלט --- װוי אַמעריקע האָט דאָס פריי און אָפן געטאָן אין די לעצטע צויי 
צענדליק יאָר אין פאַרשידענע לענדער, אין !ועלכע דער גורל פון דעמאָ- 
קראַטישע רעזשימען איז געשטאַנען אין קאָן. מיר וועלן אויך זיין מחוייב 
צו באַקעמפן יעדן דאָרטיקן, אַליין-הערשנדיקן רעזשים הויפּטזעכלעך צו" 
ליב אונדזער אינטערעס אין ישראל. פאַר אונדז װעט דאָס נישט זיין סתם 
אַ פּרינציפּ, נאָר אַ לעבנס-פראַגע. מיר װעלן דעמאָלט האָבן פאַר די אויגן 
נישט אַזױ וייט דעם קלמה יאמרו הגױים", נאָר -- די פאַרגאַנגענע אוך 
צוקונפטיקע דורות פון יידישן פאָלק. קיין שום פאָרמעלע אויסטייטשונגען 
און לאָקאַלע באַריערעס װעלן אונדז זיכער -- אין אַזאַ באַשטימטער סיטו" 
אַציע -- נישט אָפּהאַלטן פון אַקטיווער אַרײינמישונג אין ענינים און ספערן, 
װאָס מעגן זיין פאַר אונדז ווייט און פרעמד, 


דער דאָזיקער משל וועט אוודאי אויסזען פאַנטאַסטיש און אַבסורדאַל, 
דיקטאַטור אין ישראל --- וי אַזױ איז דאָס מעגלעך ? על פּי שכל איז דאָס 
טאַקע נישט מעגלעך. די 17-יאָריקע מדינה איז נאָך אַלץ אַרומגערינגלט 
מיט אַ װעלט פון שונאים, װאָס ווילן זי אומברענגען: עקאָנאָמיש איז זי 
נאָך שטאַרק אָפּהענגיק פון דער פרעמד; אױיפן אינטערנאַציאָנאַלן פּאָלי- 
טישן געביט איז זי כמעט איזאָלירט, אָן יעדער אינטערעסן-פאַרבינדונג 
מיט אַנדערע מדינות ; איר איינציקער קװאַל פון האָפענונג פאַר אַלע נויט- 
געביטן פון הילף --- פּאָליטיש, װירטשאַפּטלעך, באַפעלקערונגס-וואוקס -- 
קען נאָר קומען פון דעם געטרייען שותף, דעם יידישן פאָלק, װאָס לעבט 
אין די דעמאָקראַטישע לענדער פון דער וועלט. טאָ וי איז מעגלעך אַן 
ענדערונג אין רעזשים ? 


וי געזאָגט: על פּי שכל איז דאָס טאַקע אַ ווילדע פאַנטאַזיע און ווייט 
פון יעדער מעגלעכער וירקלעכקייט. אָבער בדרך-כלל ווערן די דיקטאַ- 
טאָרישע רעזשימען געבוירן אָן דער מיטהילף פון שכלדיקער אויסרעכע- 
נונג. אַנדערש וואָלטן זיי דאָך פאָראויסגעזען זייער סוף. צווייטנס, איז נישט 
געווען און עס איז נישטאָ קיין איין דעמאָקראַטיש לאַנד אין דער ועלט, 
אין וועלכן עס געפינען זיך נישט קיין ,טרוימער" פון אַ באַשטימטער 
עקסטרעם-פּאָליטישער קאָנסטעלאַציע,. זי דאַרף זיי דערמעגלעכן אַ ראַדי- 
קאַלן איבערגאַנג פון דער עקסיסטירנדיקער מלוכה-אָרדענונג. דערפאַר איז 

אויך קלאָר : קיין שום דעמאָקראַטיש לאַנד איז נישט באַװאָרנט אויף שטענ- 
דיק. דעמאָקראַטיע, ווערט געזאָגט אין די טעקסט-ביכער פון פּאָליטישער 
וויסנשאַפט, דאַרף מען כסדר היטן, אָפּהיטן און פאַרהיטן. אין אַזאַ גרויס 
לאַנד װי אַמעריקע -- מיט דעמאָקראַטישע טראַדיציעס זינט איר זעלבסט- 
שטענדיקייטס-תקופה --- איז פאַר אונדזערע אויגן, פון דער העלער הויט, 
אַרױסגעשפּרונגען אַ מעק-קאַרטיזם, פון וועלכן מיליאָנען בירגער (איינגע- 
שלאָסן שרייבער, דיכטער, קינסטלער, פּאָליטיקער, מיליטער-פירער און רע- 
גירונגס-מענטשן) האָבן זיך געפילט טעראָריזירט. אין אונדזערע צייטן זיינען 
צוויי פּראָמינענטע מיליטער-פירער. אין לאַנד, מיט נישט:וייניקער פּאָפּו- 
לאַריטעט ביים פאָלק וי אונדזערע פּרעזידענטן --- צוליב זייערע פּאַטריאָ- 
טישע פאַרדינסטן, װאָס זיינען באמת געווען היסטאָריש --- מיט איין שטריך 
פון אַ פעדער אַראָפּגעזעצט געװאָרן. די סיבה: זערע טענדענצן אין 
געיויסע מאָמענטן,. זיינען געווען אין סתירה צו די דעמאַקראַטישע כללים 
און פּרינציפּן, דאָס מיינט : אָפּהיטן און פאַרהיטן, 


ישראל איז נישט קיין אױסנאַם פון אַנדערע דעמאָקראַטישע מדינות, 
די זעלבע פּאָטענציעלע עלעמענטן געפינען זיך אויך דאָרט: פאַראַן דאָרט 
אַ קאָמוניסטישע באַװעגונג: עס זיינען פאַראַנען עקסטרעם-רעכטע גרופעס, 
קעגנער פון רעזשים. אין צוגאָב דאַרף מען אויך נעמען אין באַטראַכט, אַז 
מער וי אַ דריטל באַפעלקערונג האָט אַלע יאָרן געלעבט אונטער דער 
הערשאַפט פון כל-המינים מיטלאַלטערלעכע מושלים. זייער דעמאָקראַטישע 
באַוואוסטזיניקייט איז נאָך, אין בעסטן פאַל, פּרימיטיוו און עלעמענטאַר, 
דער היסטאָרישער פּראָצעס פון אמיזוג-גלויות" --- מיט דעם אולטימאַטיוון 
ציל פון דערציען די מאַסן צו בירגערלעכער זעלבסטשטענדיקייט --- געפינט 
זיך נאָך אַלץ אין די ערשטע שטאַפּלען. ער נעמט בעיקר אַרום דעם יוגנט- 
לעכן טייל -- אין די שולן און אין דער אַרמײ. אָבער דווקא די גרויסע 
פּאָטענציעלע וויילער-מאַסע פון אָט דעם באַפעלקערונגס-טייל --- װאָס האָט 
פריער געלעבט אין האַלבער שקלאַפּערײי --- איז נאָך אַלץ לחוט זיך צו 
באַגײיסטערן און בלינד נאָכצופאָלגן דעם ערשטן בעסטן דעמאַגאָג, איידער 
זיך פאַרטיפן אין פּראָגראַמען און אין װאַל-פּלאַטפאָרמעס פון דעמאָקראַ- 


טישע פּאַרטײען. 
אט 


דאָס גליק פון ישראל איז געווען, װאָס איר דעמאָקראַטיש וועזן איז אַ 
סך עלטער פון דער מדינה. בערך אַ האַלבן יאָרהונדערט זיינען פּראַקטי- 

צירט געװאָרן דעמאָקראַטישע כללים אין דער ציוניסטישער באַװעגונג פון 
איין זייט און דעם אַרבעטער-ציבור פון דער צוייטער זייט. דאָס האָט גע- 
לייגט דעם חותם זינט דעם ערשטן טאָג פון דער ישראל-מלוכהשאַפט. דאָס 
איז געווען אַ מין ;הכשרה" פאַר דער מדינה: אַ דעמאָקראַטיע, װאָס האָט 
נישט נושא-פּנים געווען און נישט געשאַנעװעט אַפילו אירע שפּיצן-מנהיגים, 
(הערצל האָט זיך אונטערגעװאָרפן דער מערהייט אין פאַל פון אוגאַנדאַ, ווייצ- 
מאַן איז אַראָפּגעזעצט געװאָרן פון דער פירערשאַפט אויפן 17טן ציוניסטישן 
קאָנגרעס. בן-גוריון האָט זיך צוריקגעצויגן פון זיין אָפּמאַך מיט זשאַבאַ- 
טינסקין, נאָך דעם װי די מערהייט אין דער פּאַרטײ האָט באַשלאָסן קעגן 
אים). מפּא"י, דער גרעסטער געזעלשאַפטלעכער כוח אין לאַנד, איז געווען 
דער פאָןדטרעגער פון די דאָזיקע פּרינציפּן. זי האָט געװוירקט אויף דעם 
געביט אין דער הסתדרות, אין די קיבוצים און מושבים, אין די ווירט. 
שאַפטלעכע אינסטיטוציעס און משפּיע געווען, אין דעם פּרט, אויפן גאַנצן 
מלוכהשן לעבן. מיט דעם דערקלערט זיך אפשר אויך, װאָס זי איז נישט 
באַרירט געװאָרן פון דער אַלגעמײנער ירידה פון סאָציאַליסטישע פּאַר- 
טייען אין אַנדערע לענדער אין דעם נאָך-מלחמהדיקן פּעריאָד. זי איז אויך 
נישט ;איינגעשרומפּן? געװאָרן פּראָגראַמאַטיש, װי אַ רעזולטאָט פונעם 
פאַרגאַנגענעם קאָלאָסאַלן וואוקס, 

פון דעם געזאָגטן דאַרף מען נישט דרינגען, אַז מפּא"י אין לגמרי 
געווען פריי פון דעפעקטן און שאָטן-זייטן. אָבער די עוענטועלע טעותים 
זיינען תמיד געווען, אַזױ צו זאָגן, ;על דעת הקהל" און נישט קעל דעת 
המקום". . .). קיין שום דעמאָקראַטישער סיסטעם איז נישט פּערפעקט (בלויז 
דיקטאַטור איז שטענדיק ,פּערפעקט?). אָבער אויך דאָס איז נאַטירלעך: עס 
איז נאָרמאַל, אַז אַ יחיד אָדער גרופּע, װאָס גייט זיך פונאַנדער, אין יסודות- 
דיק-אידעאָלאָגישע פּרינציפּן. מיט דער מערהייט, זאָל ציען די געהעריקע 
קאָנסעקװענצן און אַװעק אויף אַן אייגענעם, זעלבסטשטענדיקן דרך. 

אָבער דאָס װאָס עס האָט פּאַסירט היינט אין מפּא"י האָט נישט קיין 
ביײישפּיל -- נישט אין איר אייגענער געשיכטע און נישט אין קיין שום 
אַנדער דעמאָקראַטיע: אַ מינדערהייט אין דער פּאַרטײ האָט דערקלערט 
אָפן, אַז היות װוי די מערהייט פון מפּא"י האָט זיך נישט געװאָלט אונטער- 
װאַרפן אונדזער דיקטאַט, װעלן מיר זי צעברעכן ביז זי זאָל קיין תקומה 
נישט האָבן. מיר װעלן מאָביליזירן אַלע אונדזערע כוחות, אַז זי זאָל האָבן 
אַ מפּלה ביי די װאַלן צו דער כנסת, הסתדרות און מוניציפּאַליטעטן, צוליב 
אָט דעם צוועק גייען מיר מיט אַן אייגענער װאַליליסטע צו די דרייפאַכע 

װאַלן --- און מיר סטעמפלען די מערהייט בפני כל עם ועדה און פאַר דער 
גאַנצער וועלט -- אַז אירע מנחיגים, אײינגעשלאָסן דער פּרעמיער-מיניסטער, 
זיינען פעלשער פון גערעכטיקייט, ליגנער און שווינדלער, װאָס נאַרן כסדר 
די מאַסן. מיר בלייבן ווייטער אין מפּא"י; אָבער מיר וועלן זי צעברעכן, 
בכדי נאָך אונדזער גרויסן זיג און איר גרויסער מפּלה אין די װאַלן זאָלן 
מיר זיך קענען צוריק פאַראײיניקן אונטער אונדזער פירערשאַפט, װאָס איז 
אַ מינדערהייט ... 

דאָס זעט אויס וי אַ פּאַראָדיע פון ,,פּאָליטישן קאַמף? --- וי מיר זיינען 
עס געוואוינט צו הערן פון אַ קאָנגאָ. אָבער דאָס איז נישט אַלץ. מען האַלט 
דערביי אין איין אויפדעקן רעװעלאַציעס און ,דעמאַסקירן? די חברים און 
אינסטאַנצן, מיט וועלכע מ'איז נאָך מיט אַ קורצער צייט צוריק געזעסן צו" 
זאַמען אויף די העכסטע פּאָזיציעס. ,דאָס איז אַ קאַמף פאַר אמת קעגן שקף" 
-- זאָגט איינער ; ,מיר קעמפן קעגן די פאַרעלטערטע סאָציאַליסטישע דאָג- 
מעס", זאָגט אַ צװייטער; ;דאָס איז אַ קאַמף פאַר דער מאָדערניזאַציע פון 
דער ווירטשאַפט, אױיטאָמאַציע און עלעקטראָנישע איינפירונגען,. װוי אויך -- 
פאַרזיכערן אַן אױטאָמאָביל פאַר יעדן אַרבעטער אין די קומענדיקע צען 
יאָר" -- פּראָקלאַמירט אַן אַנדערער גדול פון דער מינדערהייט אויף װאַל- 
מיטינגען. אויף דער פראַגע, פאַרװאָס האָט איר די אַלע גוטע זאַכן קייג- 
מאָל נישט געפאָדערט אין די אינסטאַנצן פון דער פּאַרטײ? -- איז דער 
ענטפער : ;דאָרטן זיינען מיר געווען אַ מינדערהייט און מ'האָט נאָך מיט 
אָרן צוריק געװאָלט פון אונדז -- איינגעשלאָסן בן"גוריון -- פּטור ווערן". 
אלא בן-גוריון איז דאָך אַליין אַװעק, טראָץ אַלע בקשות צו אים ? בלייבט אַ 
קשיה, 

עס איז נישט קיין סוד, אַז דער אַרכיטעקט פון דער מדינה איז אויך 
געווען דער קאַרכיטעקט? פון דער שפּאַלטונג. די אַנדערע אין דער מינדער- 
הייט זיינען מיט אים מיטגעגאַנגען (נישט באַגײסטערט מיטגעלאָפן). אָבער 
דער גרעסטער טייל פון בך"גוריונס פריערדיקע אָנהענגער (די פערציק 
פּראָצענט פון דער לעצטער פּאַרטײ-קאָנפערענץ), צװוישן זיי זיינע אַלטע 
פאַרערער, זיינען נאָר געגאַנגען מיט אים ביז צו דער שפּאַלטונג. זיי האָבן 
זיך אָבער אָפּגעזאָגט צו װאַרפן שטיינער אין מפּאיי-בנין און אים דעמאָלירן, 


כן-גוריון אַלײן קעמפט פאַרן ,אמת" דורכן האַלטן װאַך איבערן קאָש- 
מאַר פון דער לבון-אַפערע און קעגן דעם ;שקר" פון דעם אמערך" מיט 
אחדות העבודה, היות װי אשכול האָט געהאַט צו טאָן מיט די ביידע גע- 
שעענישן, באַקעמפט ער אשכולן ; היות ווידער די פּאַרטיייאינסטאַנצן האָבן 

גוטגעהייסן אשכולס האַנדלונגען -- איז ער קעגן די פּאַרטײי-אינסטאַנצן. און 
צום סוף: וי באַלד די מערהייט פון דער פּאַרטײ-קאָנפערענץ האָט זיך 
סאַלידאַריזירט מיט די פּאַרטײ-אינסטאַנצן --באַקעמפט ער די פּאַרטײ, 
אמת וצדק -- הייסט עס -- שטייט העכער פון דער פּאַרטיי; די מדינה 
איז מער וי פּאַרטײ און די מינדערהייט איז וויכטיקער וי די מערהייט, 
אבא איבן האָט פאָרמולירט די נייע דעפיניציע פון ;דעמאָקראָטיע?": ;אם 
הרוב עם בן-גוריון, הרוב מחייב ; בהיותו במיעוט -- המיעוט מחייב" (אויב 
די מערהייט איז מיט בן"גוריון, פאַרפליכטעט די מערהייט: אויב ער איז 
אין דער מינדערחייט --- פאַרפליכטעט די מינדערהייט), 


װי געזאָגט: עס האַנדלט זיך נישט אין סתם אַ שפּאַלטונג, פון וועל- 
כער קיין שום פּאַרטײ איז נישט באַװאָרגט. די מינדערהייט קעמפט דאָ 
פאַקטיש נישט פאַר קיין שום פּאָזיטיוו-ממשותדיקער זאַך: איר גאַנצער 
צאָרן איז אויסשליסלעך נאָר קעגן: קעגן אשכולן, קעגן דער פּאַרטײ- 
פירערשאַפט, קעגן אירע אינסטאַנצן, קעגן אירע באַשלוסן, קעגן מפּא"י -- 
פון וועלכער מען וויל זיך נישט שיידן. דערביי אָרגאַניזירט מען די אָנ- 
הענגער פון דעד מינדערהייט אין דער כנסת אין אַ באַזונדערער פראַקציע, 
בכדי אָפּצושװאַכן און רעדוצירן באַצײיטנס דעם כוח פון מפּא"י אין פּאַר- 
לאַמענט און אין די אויגן פון די מאַסן, דאָס איז אַ קאַמף צו צעברעכן די 
מפּא"י --- ווייל פון דער ,פּרשה" לבון וויל קיינער מער נישט הערן און 
דעם ,מערך" קען מען נישט צעשטערן -- מוז מען, בלית ברירה, אָפּערירן 
מיט שווערע באַשולדיקונגען, רעיועלאציעס און אינסינואַציעס אויפן אַדרעס 
פון אָנערקענטע פירער און אינסטיטוציעס, װאָס אַפילן די פאַרביסענע שו- 
נאים פון מפּא"י האָבן עס קיינמאָל נישט געװאַגט. זיי שאָקירן און מאַכן 
אויפציטערן יעדער ערלעכן ישראל-בירגער אָן חילוק פון זיין פּאַרטײ- 
אָנגעהעריקייט. עס װעט גענוג זיין, װוי אַ בײישפּיל, צו דערמאָנען די לעצטע 
;פּערל", װאָס איז געקומען פונעם מויל פון געװעזענעם פּרעמיער- און 
זיכערקייטס-מיניסטער -- אַז די שחיטה אויף דער ציווילער באַפעלקערונג 
אין אַראַבישן דאָרף קיביה (אין 1952) איז פאָרגעקומען אויף דער פאַר- 
אָרדענונג פון פּנחס לבון, וועלכער האָט דעמאָלט פאַרטראָטן דעם זיכער- 
קייטס"מיניסטער .. . 


צו דעם קען מען נאָך צוגעבן: אויב עס איז דאָ אַן עלעמענט פון אמת 
אין דער מוראדיקער באַשולדיקונג --- דאַרף מען דרינגען, אַז לבונס שטיקל 
2;דזשענאָסייד*-אַרבעט האָט שטאַרק נושא-חן געווען אין די אויגן פון גע" 

וועזענעם פּרעמיער-מיניסטער. אַנדערש װאָלט ער אים, אַ פּאָר חדשים 
שפּעסער, נישט געמאַכט פאַר זיין זיכערקייטס-מיניסטער! 


אל אל 
*ִ 


מפּא"י איז, אין יעדן װאַל-פּעריאָד, געווען דאָס ציל-ברעט פאַר די 
פיילן פון אַלע פּאַרטײען. יעדע איינציקע פּאַרטײ האָט געהאָפּט צו געניסן 
דערפון, דורכן אָפּברעכן אַ שטיק פון דער פעסטונג מפּא"י. אויפן זעלבן 
שלאַכט-פעלד האָט בערך אַ טוץ פּאַרטײען אַלע מאָל פאַרנומען פאַרשידענע 
סטראַטעגישע פּאָזיציעס : אייניקע נענטער און אַנדערע וייטער פון דער 
פעסטונג --- אָפּהענגיק פון דער פייער-קראַפט פונעם אייגענעם געווער. 
מען קען נישט, למשל, פאַרגלייכן דאָס באַקעמפן מפּא"י מצד די ליבעראַלן 
מיט ;חירות", אָדער ,מזרחי" מיט די קאָמוניסטן. דער צד השווה שבחן איז 
געווען, װאָס זיי האָבן זיך אַלע געפונען אויפן שלאַכט-פעלד אויף יענער 
זייט פעסטונג; אָבער דאָס מאָל האָט זיך דער קאַמף קעגן מפּא"י אָנגע- 
הויבן פון אינעוױיניק. ער װערט געפירט דורך אירע פּראָמינענטע װאָרט- 
זאָגער און מנהיגים פון פאָלק, בכדי חרוב צו מאַכן דעם עצם-פונדאַמענט. 
איז נישט קיין וואונדער, װאָס דערמיט איז לייכטער געװאָרן די מלאכה 
פון די אַנדערע פּאַרטײען : זיי דאַרפן נאָר איבערחזרן די פּאַשקװילן אויפן 
אַדרעס פון מפּא"י, װאָס קומען פון אַזאַ באַגלײיבטן מקור, װוי פון אירע 
יאָרן לאַנג אָנערקענטע מנחיגים. וי אַ ביישפּיל איז די לעצטע דערשיינונג 
אויפן װאָל-יריד פון אַ ,כנענישער" גופּע, װאָס האָט דאָס מאָל באַשלאָסן 
צו גיין מיט אַן אייגענער ליסטע צו די כנסת װואַלן. אין איר ,פּראָקלאַמאַ- 
ציע? צום פאָלק דערקלערט זי : מיר האָבן נישט קיין מיטלען. מיר האָבן 
נישט קיין אייגענעם אַפּאַראַט. מיר האָבן נישט קיין געלט. די איינציקע 
זאַך װאָס מיר ועלן טאָן איז: איבערחזרן װאָס עס װערט געזאָגט ועגן 
אשכולן און מפּא"י מצד אירע גרינדער און פירער. דאָס װעט ענדלעך 
באַשטעטיקן אונדזעדע יאָרן-לאַנגע אמתן וועגן די פאַלשקייטן, שווינדל און 
אָפּנאַרערײ פון די מאַסן מיט װאָס עס איז אָנגעפילט דער אינהאַלט פון 
דער פּאַרטײ, 


עס איז דאָ אַ יסוד זיך איבערצונעמען מיט די סימפּטאָמען פון דעם 
גרענעצלאָזן אויסברוך מער װי מיט דער עצם-שפּאַלטונג. די מאַקיאַװע- 
ליסטישע מעטאָדן פון דעם קאַמף מאַכן אומרואיק. אַפילו דער זאָג: ,איך 
וועל אַלין גיין צום פאָלק" שאַפט אַן אומהיימלעך געפיל. ער שמועסט 
נאָך, ווען דאָס קומט פון אַ מענטש, װאָס איז פּערזענלעך געווען אַזױ גץ- 

שעצט ביים פאָלק און ממש פאַרגעטערט ביי גרויסע טיילן פון די עדות 
המזרח, װאָס שטעלן מיט זיך פאָר די מעויהייט פון דער באַפעלקערונג., 
עס איז נישט אויסצורעכענען אין וועלכער אַנאַרכיע-שטימונג און אַטמאָי 
ספערע דאָס לאַנד װעט אַרײנגעװאָרפן ווערן אין די קומענדיקע פּאָר חדשים, 
עס זיינען לויז געװאָרן אַלע צוימען. עס איז געגעבן געװאָרן אַ צייכן אַז 
אַלץ איז דערלויבט און מ'קען זיין אַ זוכה פון דער געשאַפענער הפקר" 
מאָראַל. דער באָדן ווערט רייפער פאַר די אָרגאַניזירטע פּסעװדאָ-פּאָליטישע 
גרופּן מיט זייערע אַװאַנטורעס און װאַקכאַנאַליעס... 

א אל 

א 


עס איז נישט מעגלעך און נישט לאָגיש, אַז די פּאַרטײ און די באַװע- 
גונג --- אין די פאַראייניקטע שטאַטן װי אין אַנדערע לענדער -- האָבן 
נישט קיין אינטערעס און זיינען גלייכגילטיק צו דעם אַלעם און איבער- 
הױפּט צום גורל פון מפּא"י און דעמאָקראַטיע אין ישראל. דאָס גייסטיקע 
װאָס פאַרבינדט אונדז מיט ישראל און מיט דער דאָרטיקער אַרבעטערשאַפט 
איז זיכער פיל שטאַרקער וי דאָס לעגאַלע, װאָס צעטיילט אונדז מעכאַניש. 
מיר קענען נישט אויפטרעטן אויף װאַל-מיטינגען; מיר קענען נישט שטי" 
מען ביי װאַלן; מיר קענען נישט דירעקט באַװירקן. אָבער דאָס מיינט 
בשום-אופן נישט, אַז װי אַ טייל פון אַ וועלט-באַוועגונג, האָבן מיר נישט 
קיין לעגיטימע און אחריותפולע פליכט יאָ צו האָבן אַ מיינונג; אויסצודריקן 
אַ פעסטע שטעלונג, װאָס זאָל האָבן אַן אָפּקלאַנג אין ישראל! דאָ איז אפילו 
נישט ויכטיק די אויסרעכענונג, צי דאָס קען יאָ אָדער נישט העלפן 
אָנגענומען, אַז עס װעט נישט העלפן -- פּונקט װי עס האָבן נישט געפּועלט 
די צענדליקער ווענדונגען און אַפּילן צו בן-גוריונען פון שרייבער, דיכטער, 
פּאַרטײ-פירער, מענטשן פון דער צווייטער עליה, זיינע אַלטע ידידים און 
פאַרערער ; אָבער עס גייט, פּשוטו כמשמעו, אין אַ רעאַגירן װי אַ לעבעדי- 
יקער אָרגאַניזם, בעת זיין װיכטיקסטער און דאָמינירנדיקער טייל װערט 
באַדראָט. עס גייט אין אויסדריקן אונדזער פּראָטעסט קעגן דעמאָראַליזירן 
אַ דעמאָקראַטישן סיסטעם אין וועלכן מיר גלייבן. עס גייט אין נישט- 
פאַרשווייגן און האַנדלען אין הסכם מיט אונדזער געוויסן -- און עס גייט 
אויך אין דערמוטיקן די ;שומרי החומות? פון דעמאָקראַטיע אין דער 
פּאַרטײ, | 

| פאַר אָט דעם צוועק דאַרף געפירט װערן אַן אויפקלערונגס-טעטיקייט 
אין אַלע אונדזערע רייען. חברים דאַרפן האָבן אַ מעגלעכקייט צו ווערן אינ- 
פאָרמירט װוי געהעריק; צו קענען דיסקוטירן די איצטיקע פּראָבלעמען אין 

מפּא"י און אין ישראל בכלל. עס דאַרפן אָנגענומען וערן באַשלוסן און 
רעזאָלוציעס, װאָס זאָלן האָבן אַן אָפּקלאַנג ביים ברייטן עולם חברים און 
סימפּאַטיקער, וי אויך אין ישראל גופא. דער שטאַנדפּונקט אַז דאָס איז 
אַן ענין פון פלכם ולא לנו" איז פון גרונט אויס פאַלש. דער קענין" אינ- 
טערעסירט אונדז אַלעמען גאָר שטאַרק! 


0טן אויגוסט 1965 


איבערבליק און צוריקבליק 


((ען מ'וויל מאַכן אַ סך-הכל פון 27סטן ציוניסטישן קאָנגרעס אין 
ירושלים, װאָלט ער געדאַרפט געמאַכט ווערן אויף דער באַזע פון פריער- 
דיקע דערװאַרטונגען. זיינען אָבער יענע דערװאַרטונגען -- זינט דער 
מלחמה פון ;זעקס טעג" --- ביסלעכווייז איינגעשרומפן און האָבן זיך צום 
סוף רעדוצירט צו דער ;נאָרמאַלקײט? פון... די פריערדיקע קאָנגרעסן. 
פּונקט וי ביי אַנדערע געלעגנהייטן, איז אויך דאָס מאָל אַדורכגעלאָזט גע- 
װאָרן דער ;שעת-הכושר": דער אויסערגעויינלעכער ציוניסטישער קאָנ- 
גרעס (קונגרס של חרום") איז לכתחילה גערופן געװאָרן אַכט חדשים 
נאָכן יידישן אויפברויז פון די ;זעקס טעג": שפּעטער איז דער אויסער- 
געוויינלעכער קאָנגרעס וידער אָפּגעלײגט געװאָרן אויף נאָך פיר חדשים. 
במילא איז די שפּאַנונג פון קאויסערגעוויינלעכקייט" פאַרשוואונדן און די 
רוטין האָט צוריק באַהערשט דעם קאָנגרעס. במשך פון לעצטן יאָר האָבן 
זיך מקדים געווען -- אין ישראל -- אַ באַדײטנדיקע צאָל יידישע וועלט" 
צוזאַמענפאָרן, פון פּאַרשידענע מינים, װאָס זיינען באַװירקט געװאָרן פון 
דער באַגײסטערונג און ענטוזיאַזם פון דעם גרויסן נצחון: ערשט נאָך דעם 
איז געקומען דער ציוניסטישער קאָנגרעס, בכדי צו באַהאַנדלען פּראָבלעמען 
אין ליכט פון דער פֿאָרגעקומענער נאַציאָנאַלער אויפטרייסלונג, װאָס געהערט 
שוין באַלד צו דער היסטאָריע. דאָס איז זיכער געווען דער ;חטא הקדמון", 
װאָס האָט גורם געווען צו דער אױטאָמאַטישער איבערחזרונג פון דער 
עטאַבלירטער קאָנגרעס-רוטין, 
אמת : אין ירושלים זיינען געמאַכט געװאָרן ענערגישע באַמיאונגען 
צוריקצוברענגען דעם גייסט און אויפצולעבן די אַטמאָספערע פון די פאַראַ- 
יאָריקע קריטישע טעג, װאָס זיינען מחייב אידעאָלאָגישע, אָרגאַניזאַציאָנעלע 

און אַפילו ריין-סטרוקטורעלע ענדערונגען פון דער ציוניסטישער באַװע- 
גונג. אָט די אַלע ענדערונגען און רעפאָרמען זיינען טאַקע איינשטימיק 
אָנגענומען געװאָרן. אָבער עפּעס האָט געפעלט באַגײסטערונג, און דער עיקר 
--- אַן אינערלעכע איבערצייגונג, אַז דאָס איז דער געהעריקער אענטפער" 
צו די פּסיכישע ענדערונגען, װאָס ישראל האָט דורכגעמאַכט נאָך די ,זעקס 
טעג?; אַז די אַדורכגעפירטע ענדערונגען אויפן קאָנגרעס זיינען דער ענט- 
פער פאַר דער באַנייאונג פון דער ציניסטישער באַװעגונג. 


מ'האָט אַ סך גערעדט אויפן קאָנגרעס, אַז ס'איז נייטיק ; אַז מען דאַרף ; 
אַז מען מוז מאַכן -- אַ רעװאָלוציע. אָבער וי אַזױ ? ווער ביי וועמען זאָל 
מאַכן די רעװאָלוציע ? און װאָס פאַר אַ רעװאָלוציע קען דאָס שוין זיין, ווען 
אַלע זיינען דערויף מסכים ? מיט אַנדערע װערטער: קעגן וועמען, אױב 
ס'זיינען נישט בנימצא קיין קעגנער, קיין פּאָטענציעלע קקאָנטר-רעװאָלוציאָ- 
נערן" ? מענטשן וועלכע זיינען,. מער-ווייניקער, באַקאַנט מיט דער געשיכטע 
פון סאָציאַליסטישע באַװעגונגען, במשך די לעצטע צויי דורות, אין די 
לעגדער פון מערב-אייראָפּע, האָבן נאָך אַ מאָל איבערגעלעבט דעם פּראָ- 
צעס ביי אַבסטראַקטע אידעאַלן ווען זי הייבן אָן פאַרווירקלעכט צו וערן. 
בלויז דעמאָלט ווען דער סאָציאַליזם איז געווען בבחינת אוטאָפּיע, האָט ער 
אין זיך פאַרמאָגט דינאַמישקײט פאַר רעװאָלוציאָנערישע טאַטן. אָבער וי 
נאָר זיינע פּרינציפּן האָבן אָנגעהױיבן ווערן אָנערקענט און איינגעפירט געי 
װאָרן אין לעבן, איז ער --- וי אַ באַװעגונג --- געװאָרן שוואַכער און שװאַ- 
כער, פּאַראַלעל... . צו זיין פאַרווירקלעכונג. אויך בנוגע דעם צייוניזם, וי 
אַ באַוועגונג אין אונדזערע צייטן, איז מקויים געװאָרן דעם רבונו-דשל-עולמס 
וואונטש: ;הלואי אותי עזבו ואת תורתי שמרו". אויב דער ציוניזם איז 
אַמאָל געווען איזאָלירט פון קעגנער, איז ער היינט ,איזאָלירט? פון פריינט, 
זיי האָבן כמעט מקבל געווען זיין תורה און איגנאָרירט די אידעאַלן װאָס 
זיינען דערמיט פאַרבונדן. פון דעם נעמט זיך אויך די גלייכגילטיקייט (און 
אַפילו ביטול) מצד געוויסע ישראל-קרייזן, װאָס איז געקומען צום אויסדרוק 
כמעט אין דער גאַנצער דאָרטיקער פּרעסע: ;נאָך אַ מאָל אַ קאָנגרעס מיט 
גענעראַל-דעבאַטעס, מיט רעזאָלוציעס, מיט אַ פּאַרטײיאישן געפעכט איבער 
פּאָזיציעס, װאָס איז עפּעס ווייט פון דער האַרטער רעאַליטעט ; אָן וועלכן 
ס'איז ראַציאָנאַל, װאָס זאָל דאָס באַרעכטיקן". און דאָס, אין אַ צייט ווען די 
מדינה איז שוין איינגעפונדעוועט און אָנערקענט פון דער גאַנצער וועלט, 
זי האָט אָפּגעהאַלטן גיגאַנטישע נצחונות און באַקומט כסדר אומבאַגרענעצטע 
מאַטעריעלע און מאָראַלישע שטיצע, אויף אַלע מעגלעכע געביטן, פון גאַנצן 

יידישן פאָלק! איז ווי פּאַסט זיך דאָ אַרײין די ציוניסטישע באַװעגונג, מיט 
איר רייכער היסטאָרישער פאַרגאַנגענהײט, מיט אירע אידעאַלן און אַמאָ- 
ליקער פּיאָנערישקײט און אויך --- מיט איר טראַדיציאָנעלער רוטין? איז 
דאָס נישט, אין ליכט פון דער הינטיקער מדינהשער וירקלעכקייט, אַן 
אַנאַכראָניזם, וועלכער קען בלויז אַרוסרופן נאָסטאַלגישע געפילן, וואַרעמע 
סענטימענטן, אָבער נישט מער? 


= אל 
א 


דאָס זיינען די מחשבות פון דורכשניטלעכן ישראל-ייד; זיין באַציאונג 
צו אַ ציוניסטישן קאָנגרעס און צום היינטיקן ציוניזם בכלל. אין פאַרשידענע 
פאָרמען איז עס געקומען צום אויסדרוק אין דער ישראל-פּרעסע. קיינער 
פרעגט נישט אָפּ די אַמאָליקע זכותים, אָבער זיי זיינען נישט מער רעלע- 
וואַנט אין אָנבליק פון דער היינטיקער ווירקלעכקייט. די מדינה אין שע- 
פעריש יעדע שעה אין מעת-לעת ; אין דעם צייט-אָפּשניט צװוישן די לעצטע 
צוויי קאָנגרעסן האָט זי איינגעפלאַנצט אַ שטיק יידישע איביקייט -- אָבער 





אויף א ציוניסטישן קאַנגרעס אין ירושלים 
אין דער ערשטער רײ: דוד און פּאָלא בןךגוריון; אין דער צװײטער רײי : מרדכי 
שטריגלער, רעדאַקטאָר פון ‏ אידישער קעמפער"; זאב באַומגאָלד און מאַטילדאַ גו, 
מיטגליד פון דער כנסת. 

װווי גרויס איז דער ציוניסטישער חלק אין דעם ? דער מצב האָט גורם געווען 
צו דער היסטאָרישער ;מיספאַרשטענדעניש" צװוישן דער מדינה און דעם 
ציוניזם. די ציוניסטישע באַװעגונג איז אין איר באַואוסטזײין נאָך נישט 
אַרױיס פון איר רייכער פאַרגאַנגענהײט, אין די צייטן ווען זי איז געװוען 
אומאָפּהענגיק און אַליין דעצידירט פּאָליטיש, עקאָנאָמיש, סאָציאַל, איבער 
אַלע מעגלעכע אַנטװיקלונגען אין ישראל-ישוב, אָט די אַלע פּרעראָגאַטייון 
וצקזיסטירן מער נישט. איצט איז פאַראַן אַ מדינה, אָבער -- עס איז אויך 
דאָ אַ ציוניסטישע באַװעגונג, וועמענס איינציקער גייסטיקער און מאָראַלי- 
שער אָנהאַלט איז ישראל. אָבער איר יניקה שעפּט זי נאָך אַלץ פון דער 
פאַרגאַנגענהײט, בעת ישראל לויפט שטורמיש אַנטקעגן דער צוקונפט, זי 
קען זיך נישט באַפרײיען און אַרױסרײסן פון דעם רומפולן אַמאָל און ס'איז 
איר אויך שווער מיטצומאַכן דעם מעמד פון זיין אַ ענחבא אל הכלים"... 
פון דעם נעמט זיך דער דראַמאַטישער קאָנפליקט אין דער ציוניסטישער 
באַװועגונג און אין איר באַציאונג מיט ישראל, 


מיט יאָרן צוריק האָט די ציוניסטישע אָרגאַניזאַציע זיך באַמיט צו זיין 
די ;,ערשטע צװוישן ערשטע": אין גלותיידנטום, אין איר פאַרבינדונג 
מיט דער מדינה. זי האָט אַפילו געפאָדערט אַ מין אָפיציעל-פּריװוילעגירטן 
סטאַטוס, װאָס זאָל אָנערקענען און אַרױסהײבן איר אידעאָלאָגישע און היס- 
טאָרישע פאַרבינדונג מיט ישראל, די פּראָצעדור איז ענדלעך אַדורכגעפירט 
געװאָרן ; אָבער אויך דאָס האָט נישט גורם געווען קיין באַנייאונג פון דער 
ציוניסטישער באַוועגונג, 


אָט דער מצב איז אַמשאַרפסטן געקומען צום אויסדרוק בעת און נאָך 
דעם קריזיס אַרום דער מלחמה פון די ;,זעקס טעג": דער וייטער חלום 
וועגן אַ פאַראײיניקט יידנטום, װאָס שטייט וי אַ מויער אין שוץ פון ישראל, 
איז מיט אַ מאָל, אויף אַ ספּאָנטאַנעם אופן, מקויים געװאָרן. דאָס איז נישט 
בלויז געווען אַ דעמאָנסטראַציע פון יידישער אַחריות פאַר דער װעלט אַרום 
דער גורל-פראַגע, נאָר אויך אַן אויסדרוק פון גרייטקייט פאַר אומבאַגרע- 
נעצטער הילף און שטיצע, אויף אַלע מעגלעכע געביטן און וועגן, בפּועל- 
ממש. ציוניסטן האָבן געהאַט אַ גרונט זיך צו פילן געהויבן פון דעם טיף- 
סאָלידאַרישן געפיל מצד דער יידישער וועלט. אָבער זיי האָבן אויך געהאַט 
אַ סיבה צו דערוזען זייער אייגענע הינטערשטעליקייט אין אָנבליק פון די 
געשעענישן. מיט אָט דעם משונהדיקן קאָמפּלעקס טראָגט זיך אַרום די 
ציוניסטישע אָרגאַניזאַציע זינט דעם אויפקום פון דער מדינה, װאָס באַ- 
שווערט אַלץ מער איר באַװעגונג. ישראל --- הגם מיט די בעסטע כוונות -- 

העלפט נישט ענדערן און פאַרלייכטערן דעם מצב. לאָמיר זיך דאָ באַגרענעצן 
צו איין בולטן בײישפּיל : 


אויף אַלע ציוניסטישע קאָנפערענצן און צוזאַמענפאָרן אין דער מדינה 
פון דער לעצטער צייט קומט מצד ישראל איין עקסקלוסיווע פאָדערונג: 
עליה! אָט דער פאַרלאַנג איז זיכער באַרעכטיקט. ערשטנס, צוליבן פּשוטן 
טעם, ווייל ישראל נייטיקט זיך שטאַרק אין מאַסן עולים פון דער מערב- 
וועלט. צווייטנס, ווייל פאַר פאָדערונגען אויף אַנדערע געביטן האָט זי היינט 
בעסערע און מער-פאַרלאָזלעכע אַדרעסן אין יידישן פאָלק. דער טאָן איז 
דעריבער : ,כי לכך נוצרתם!* די אימפּליקאַציע איז דערביי -- אויב דאָס 
אויך נישט, טאָ װאָס בלייבט ? נאַטירלעך זיינען פאַראַן ניואַנסן אין דער 
פאָרמולירונג און אין טאָן פון די פאָדערונגען און טענות ; אָבער בדרך-כלל 
איז דאָס דער צוגאַנג. אויף דעם קומט געויינלעך דער ענטפער מצד די 
ציוניסטישע פאָרשטייער אין דער פאָרם פון קעגן-טענות אויפן ישראל- 
אַדרעס, פאַרבינדן מיט שוועריקייטן און שטערונגען, װאָס זיינען פאַקטיש 
;שלא ממין הטענה". דער טאָפּלטער טעות באַשטײט דערין, װאָס פון איין 
זייט איז , באַקװעם" פאַר ישראל אָנצוהענגען די שולד פאַרן מאַנגל אין 
עליה אויף די צייניסטישע פאָרשטייער. פון דער אַנדערער זייט, ווידער, 
זיינען די לעצטע נישט גרייט מודה צו זיין, אַז ביי דעם בעסטן וילן 
האָבן זיי גאָר װייניק השפּעה אויף פּאָטענציעלע עולים. מען פאַרגעסט אויך, 
אַז אין אַלע צייטן איז געווען ישראל דער ענדגילטיקער פאַקטאָר, װאָס 
האָט באַוואויגן צו עליה און נישט די ציוניסטישע באַװעגונג. מען קען דאָס 
פאָרמולירן אַזױ : די ציוניסטישע באַוועגונג האָט דערצויגן צו עליה; ישראל 
האָט באַוזאויגן פאַר עליה. יעדער ציוניסטישער עולה איז געגאַנגען אין זיין 
ישראל, װאָס איז געווען פאַר אים אַ צוציאונגס-קראַפט און אַ פּערזענלעכער 
ענד-ציל. די טראַגעדיע פונעם אַמעריקאַנער ציוניזם באַשטײט אָבער אין 
דעם, װאָס ער האָט כמעט אויפגעהערט צו זיין אַ דערציאונגס-פאַקטאָר פאַר 
עליה, וי פאַרן ציוניזם בכלל. מען ;האַלט אָן", מען ;זעצט פאָר" און מען 
באַפרידיקט זיך דערמיט, 

אי אל 


* 


עס וװואָלט געווען אַן אילוזיע צו טראַכט, אַז דער קאָנגרעס, מיט 
זיינע דיאַלאָגן, דיסקוסיעס --- און אַפילן מיט די שכלדיקע רעזאָלוציעס און 
באַשלוסן --- קען וועזנטלעך ענדערן דעם מצב פון די ציוניסטישע באַווע" 


גונגען אין די לענדער. דער קאָנגרעס גופא קען היינט שטאַרק אָפּגעפרעגט 

ווערן וי די העכסטע, פּאַסיקסטע און לעגיטימע אינסטאַנץ פון אָרֹגאַננ" 
זירטן ציוניזם, וי ער איז דאָס געווען היסטאָריש. זיינע וויכטיקע פּרעראָ- 
גאַטיוון עקזיסטירן נישט מער; זיין דעמאָקראַטיש וועזן איז פאַרשוואונדן. 
געבליבן איז נאָר דער לעגאַלער אַספּעקט, דער דעמאָנסטראַטיווער כאַראַק- 
טער און זיין טראַדיציע. דער קאָנגרעס קען היינט, נאַטירלעך, נישט באַ- 
האַנדלען פּראָבלעמען, װאָס רירן דירעקט אָן דאָס לעבן פון דער מדינה: 
ער קען זיך נאָר פאַרנעמען מיט ציוניסטישע פראַגעס אין די גלות-לענדער. 
און אַפילן אויף די געביטן זיינען זיינע אָנגענומענע רעזאָלוציעס וייניקער 
פון אַ באַשטימטן און פאַרפליכטנדיקן כאַראַקטער און מער וי גוטע וואונטשן, 
אויף וויפל ס'גייט אָבער אין פראַגעס װאָס רעפלעקטירן אַ ישראל-אינטע- 
רעס, דעצידירן וועגן זיי סיי װוי בלויז די ישראל-פּאַרטײען. 


חוץ-לארץ. אין ישדאל זיינען דאָ פּאָליטישע פּאַרטײען. זיי האָבן נישט קיין 
שום פאַרבינדונג מיט דער ציוניסטישער באַװעגונג; אין בעסטן פאַל עק- 
זיסטירט בלויז אַ לויזער קאָנטאַקט פון יעדער באַזונדערער ריכטונג מיט 
איר ,שװעסטער-פּאַרטײ" אין גלות. ווען ס'קומט אָבער אויפן קאָנגרעס 
צו אַן ענין, למשל, װי באַשטימען דעם צזאַמענשטעל פון די העכסטע איג- 
סטאַנצן פונעם ציוניזם און די צעטיילונג פון די ,פּאָרטפעלן", האָבן די 
ישראל-פּאַרטײען זייער אייגענע קאויסרעכענונג", װאָס איז גיכער אויסגע- 
שטעלט גוט צו מאַכן זאַכן, וועלכע זיינען אין דער װעלט פון רעגירונגס- 
ספערן אין דער מדינה -- איידער צו לייזן עפעקטיוו פּראָבלעמען, װאָס 
האָבן צו טאָן מיטן ציוניזם וי אַ באַװעגונג. די דעלעגאַטן צום קאָנגרעס 
ווערן פאַקטיש, פון דער ערשטער מינוט אָן, פאַרװאַנדלט אין ;אָבסערװאַ- 
טאָרן". זיי האָבן אַלע רעכט צו אָבסערװירן די איינגעשטעלטע פּסעװדאָ- 
פּאַרלאַמענטאַרישע פּראָצעדורן פון קאָנגרעס; צו זיין מיטגלידער אין די 
פאַרשידענע קאָמיטעטן און דאָרט אויסהערן באַריכטן; שטעלן פראַגעס און 
האָבן דאָס געפיל, אַז זיי באַטײליקן זיך אין אָננעמען פאַרשידענע באַשלוסן 
און רעזאָלוציעס. אַז דאָס קען היינט אַנדערש נישט זיין, איז גענוג אַװעק- 
צושטעלן פאַר אַ ביישפּיל די דריי װויכטיקסטע קאָמיסיעס אויפן קאָנגרעס: 
פּאָליטישער קאָמיטעט און די קאָמיטעטן פאַר פינאַנס-בודזשעט און אָרגאַ- 
ניזאַציע, 

קיין שום בר-דעת װעט נישט איינפאַלן, ער זאָל זיך נישט צופרידן- 
שטעלן מיטן אויסהערן אַן אַלגעמײנע פּאָליטישע אָפּשאַצונג און מיט אַן 
ענטפער װאָס ער באַקומט אויף אַ מעגלעכער פּראַגע. אַ מיטגליד אין דעם 


דער ציוניזם װי אַ באַװעגונג עקזיסטירט נאָר אין די לענדער פון 

קאָמיטעט פאַר פינאַנסן-בודזשעט קען גאָרנישט זיין צוגעגרייט פאַר אַן 
עפעקטיוון אָנטײיל, דער באַרג ליטעראַטור, אָנגעפּיקעװעט מיט טאַבעלן און 
ציפערן --- װאָס ער באַקומט אין דער לעצטער מינוט -- דעזאָריענטירט 
אים נאָך מער. דערצו זיינען די בודזשעטן פון דער אַגענץ גענוג קאָמפּלי- 
צירט צוליבן עצם-טעם, װאָס זיינען אין גאַנצן אָפּהענגיק פון די מקורות 
אין אױסלאַנד און פון דער רעגירונג. בלייבט נאָך איבער די אָרגאַניזאַציע- 
קאָמיסיע, װאָס אירע רעזאָלוציעס זיינען -- װי געזאָגט -- מער הייסע 
וואונטשן וי פאַרפליכטנדיקע באַשלוסן. די פינף הונדערט אַקטיוע ציו" 
ניסטן וווערן דעריבער פאַרװאַנדלט אויפן קאָנגרעס אין פּאַסיװוע אָנטײל- 
נעמער, נאָר אַ צוויי מנינים פון אַלע פּאַרטײען זיינען באַשעפטיקט קאיבערן 
קאָפּ" בעיקר מיטן פאַרהאַנדלען וועגן באַזעצן די שפּרעסטיזש"- פּאָזיציעס 
און מיט דעם צוזאַמענשטעל פון די שפּעטער-געװיילטע איגסטאַנצן. 


א 

בכדי צו מאַכן דאָס בילד קלאָרער, לוינט זיך אָפּצושטעלן און בקיצור 
אַנאַליזירן די הויפּט-באַשלוסן פונעם קאָנגרעס און זייער מעגלעכע שייכות 
מיט דער באַנייאונג פון דער ציוניסטישער באַועגונג, צוגעפּאַסט צו די 
פאָדערונגען פון דער צייט. די באַשלוסן קענען איינגעטיילט װערן אויף די 
געביטן פון אָרגאַניזאַציע, אידעאָלאָגיע און אַדמיניסטראַציע. לאָמיר אָנהייבן 
פונעם לעצטן: וי אַ רעזולטאַט פון גרויסע אָנשטרענגונגען און חדשים- 
לאַנגע פאַרהאַנדלונגען איז לסוף געראָטן דורכצוזעצן דעם ראַדיקאַלן באַ- 
שלוס פון פאַרקלענערן די צאָל עקזעקוטיוודמיטגלידער אין דער אַגענץ פון 
עטלעכע און צװאַנציק אויף צװועלף (9 אין ישראל און 3 אין אַמעריקע) 
מען דאַרף גאָרנישט אונטערשעצן די װערט פון אַזאַ אויפטו. די באַדיײ- 
טונג דערפון איז נישט בלויז אַ ריין-אַדמיניסטראַטיווע -- פון שפּאָרן געלט 
און כוחות און ,איינצוימען" ביוראָקראַטישע איבלען -- נאָר דאָס האָט אויך 
אַ מאָראַלישן אַספּעקט, װאָס געהערט זיך אָן מיט ;געזעלשאַפּטלעכער הי" 
גיענע?. די רעדוקציע האָט זיך שוין לאַנג געפאָדערט און איז אויף דעם 
קאָנגרעס --- טראָץ אַלע אָביעקטיווע און סוביעקטיווע שטערונגען דורכגע- 
פירט געװאָרן, ס'יועט אָבער זיין נאַאיוו צו טראַכטן, אַז אָט די רעפאָרעם 
--- און וועלכע וויכטיקע באַדייטונג מ'זאָל איר נישט צושרייבן --- קען אויך 
רעפאָרמירן די ציוניסטישע באַוועגונג אין די לענדער. סוף-כל-סוף האָט 
דער באַשלוס נאָר צו טאָן מיט די שפּיצן פון דער העכסטער אינסטאַנץ, 
אָנגענומען אַפילו, אַז דאָס װעט מיט דער צייט זיין אַ ביישפּיל פאַר אַלע 

שטאַפּלען פון די נידעריקערע אַדמיניסטראַציע-שיכטן, װעט דאָס נאָך אַלץ 
האָבן אַ קנאַפּע שייכות מיטן ציוניזם וי אַ באַװעגונג, 

אויך דער רעװוידירטער אירושלימער פּראָגראַם", װאָס איז פייערלעך 
אָנגענומען געװאָרן אויפן קאָנגרעס --און איז פון אידעאָלאָגישן שטאַנד- 
פּונקט אַ ;דבר-בעתו" -- װועט נישט באַװירקן קיין אַנטשײדנדיקן ווענד- 
פּונקט אינעם ציוניזם. דער רעװוידירטער קירושלימער פּראָגראַם* שטרייכט 
אונטער די נייע תקופה פון דערגרייכן איינהייט פון יידישן פאָלק:; זיין 
אידענטישקייט מיט די נאַציאָנאַלע שטרעבונגען און די צענטראַלקײט פון 
ישראל אין יידישן לעבן, וי אויך די וויכטיקייט פון עליה און דער ציל פון 
עקיבוץ-גלויות";: דער קאַמף קעגן אַסימילאַציע און די נויטװענדיקייט פון 
אַ פאַרצווייגטער חינוך-טעטיקייט. מיט איין װאָרט -- עס וערן אין דעם 
פּראָגראַם אויסגעדריקט די וויכטיקסטע עלעמענטן פון דער ציוניסטישער 
דאָקטרין. (הגם, אין אַ מעסיקער פאָרעם, ווייל צוליב געוויסע טעמים ווערט 
נישט קלאָר דערמאָנט די שטרעבונג צו אַ מערהייט פון יידישן פאָלק אין 
ישראל. אָבער אויך דער ,באַזעלער פּראָגראַם" האָט צוליב ,געוויסע טע- 
מים" נאָר גערעדט ועגן אַ איידישער נאַציאָנאַלער היים אין פּאַלעסטינש" 
און נישט וועגן אַ מדינה אין ישראל, װאָס איז געווען דער אייגנטלעכער 
ציוניסטישער ציל.) בכל-אופן, ציוניסטן זיינען אין אַלע צייטן באַװירקט 
געװאָרן אין זייערע מעשים פון די עצם-אידעאַלן און נישט פון אַלגעמײנע 
דעקלאַראַציעס, װאָס זייערע מחברים האָבן זיך געמוזט רעכענען מיט פאַר- 
שידענע פּאָליטישע און טאַקטישע מאָטיוון. מען קען פרעגן: וויפל ציוניסטן 
אין די לענדער ווייסן בכלל וועגן דעם ארעווידירטן ירושלימער פּראָגראַם" ? 
און אָן געװאַלטיקער ריזיקע קען מען אַפילו שטעלן די זעלביקע פראַגע אַ 
גרויסער צאָל פון די קאָנגרעס-דעלעגאַטן. 

דער איינציקער באַשלוס, װאָס האָט אויסשליסלעך אַ דירעקטע שייכות 
מיט דעם ציוניזם אין די לענדער און װאָס אין זיין רעאַליזירונג איז גע- 
ווענדט -- אין אַ גרויסער מאָס -- די קאָנסאָלדירונג און באַנייאונג פון דער 
באַװעגונג, איז דער ענין ;טעריטאָריאַלע פעדעראַציעס?. למען האמת, איז 
דאָס נישט קיין שפּאָגל-נײער פּראָיעקט: אַ פריערדיקער קאָנגרעס האָט שוין 
געהאַט וועגן דעם באַשלאָסן, די לעצטע פּאָר יאָר האָט אַ ספּעציעלע אין- 
טערנאַציאָנאַלע קאָמיסיע, באַשטימט פונעם פּרעזידענט, שטודירט דעם 
פּראיעקט, אױיסגעאַרבעט תקנות צוגעפּאַסט צו יעדן לאַנד באַזונדער און 
דאָס צוגעגרייט, אין אַ. מין װויסנשאַפּטלעכן לבוש, פאַרן קאָנגרעס, 

דער פּראָיעקט פאַרמאָגט צוויי הױיפּט-צילן: דאָס אויפשטעלן אַ טערי- 

טאָריאַלע אינסטאַנץ, אויף דעמאָקראַטישע יסודות, װאָס פאַרטרעט אַלע 
ציוניסטישע פּאַרטײען און אָרגאַניזאַציעס און קאָנצענטרירט אין אירע ראַ- 
מען אַלע טעטיקייטן, װאָס זיינען בשותפות פּאַר אַלע ריכטונגען. זי דער" 
מעגלעכט אויך גרופּן און יחידים, וועלכע זיינען נישט פאַרבונדן מיט ספּע- 
ציעלע ציוניסטישע ריכטונגען, זיך אָנצושליסן דירעקט אין דער פּעדעראַציע. 
דער צווייטער טייל איז, פאַרשטײט זיך, פולשטענדיק אָפּהענגיק אין דער 
רעאַליזירונג פון ערשטן טייל. דער ערשטער טייל ווידער פון דעם פּראָיעקט 
איז אין גאַנצן אָפּהענגיק אין -- דער ציוניסטישער פירערשפאַט אויף די 
ערטער. מען קען גיין נאָך ווייטער און זאָגן: דער פּראָיעקט האָט נאָר דע" 
מאָלט אויסזיכטן אויף הצלחה, אויב די ציוניסטישע פירערשאַפּט װעט בײ 
זיך באַשטימען, אַז זי קען בלויז רעכענען -- אין דער דורכפירונג און 
אַנטװיקלונג פון דעם פּראָיעקט --- אויף זיך אַלין ! װאָס װייניקער די פעדע- 
ראַציע-פירערשאַפט ועט אויף דעם געביט זיין אָפּהענגיק פון ישראל, אַלץ 
מער װעט זיך דאָס אױיסװוירקן אין ישראלס אינטערעס. די פעדעראַציע 
דאַרף אויפגעשטעלט און געפירט ווערן מיט אייגענע כוחות. װועגן דער מעג" 
לעכקייט דערפון איז נישטאָ קיין שום ספק. סוף-כל-סוף איז נישטאָ אין 
יידישן לעבן קיין שטאַרקערע באַװעגונג, װאָס איז מער באַהױכט מיט אידע- 
אַליזם װי דער ציוניזם; און זיכער איז נישטאָ קיין אַנדערע באַיועגונג, 
װאָס קען זיך פאַרגלייכן מיט זיינע היסטאָרישע דערגרייכונגען. די פּאָטענצן 
זיינען דאָ, אָבער מען דאַרף זיי ,אויפוועקן? און אַרוסרופן צו עפעקטיווע 
מעשים ... 


בלויז פון דער רעאַליזירונג פון דעם פּראיעקט, װאָס הייסט קטערי- 
טאָריאַלע פּעדעראַציע", איז אויך דאָ, אין אַמעריקע, אָפּהענגיק אַ מין ?רע" 
נעסאַנס? פון דער ציוניסטישער באַועגונג. בלויז װען זי װעט װערן אַ 
דעמאַקראַטיש-געװײלטע קערפּערשאַפט, באַזירט אויף אייגענע כוחות און 
מיטלען, װעט זי באַקומען אָנערקענונג און אַרויסרופן צו זיך רעספּעקט 
פון די מאַסן אייגענער אָנהענגערשאַפט און זיין בכוח צוריק צו װערן אַ 
יפירנדיקער דערציאונגס-פאַקטאָר אויף אַלע געביטן פון ציוניסטישן לעבן. 
אַוודאי װועט זי דעמאָלט אויך דערגרייכן השפּעה אויף אַנדערע טיילן פון 
פאָלק, 

דאָס איז דער איינציקער וועג און מעגלעכקייט פאַר דער ווייטערדיקער 
עקזיסטענץ-באַרעכטיקונג פון דער ציוניסטישער אָרגאַניזאַציע. דאָס איז 
אויך דער איינציקער װעג נישט צו ,דעגראַדירן? די גורל-פראַנעס -- 
יעליה, חינוך, צענטראַלקײט פון ישראל -- צו פּוסטע, גאָרנישט זאָגנדיקע 

פראַזן. דער פּראָיעקט פאָדערט אָבער אַ ;טאָטאַלע?" באַהאַנדלונג; יעדער 
קאָמפּראָמיס אין דעם פּרט מיינט פאַקטיש ;סטאַטוס-קװאָ?. און אין אַזאַ 
פאַל װועלן נישט העלפן די באַשלוסן, רעזאָלוציעס און דיאַלאָגן פון קומענ- 
דיקן ציוניסטישן קאָנגרעס, פּונקט וי זיי האָבן נישט געהאָלפן פון לעצטן 
קאָנגרעס, 


6טן יולי, 1968 


די ציוניסטישע רעװאָלוציע 


{ ער ציוניסטישער קאָנגרעס, װאָס װעט אָפּגעהאַלטן ווערן אָנהייב 
יאָר 1972, װעט אין פיל פּרטים זיין גאָר אַנדערש פון די ביז איצטיקע 
7 אַלװועלטלעכע ציוניסטישע קאָנגרעסן -- פאַר און נאָכן אויפקום פון 
דער מדינה. די פאַרענדערונג װועט זיין אַ רעזולטאַט פון פאַרשיידענע צייט 
און אַנטװיקלונגס:אומשטענדן, װאָס האָבן סיי רעדוצירט דעם פּראָגראַמאַ- 
טישן אינהאַלט פון דער ציוניסטישער באַװועגונג, און סיי זי באַלאָדן מיט אַ 
באַזונדערער היסטאָרישער אַחריות. פון איין זייט איז באַגרענעצט געװאָרן 
איר אָרגאַניזאַטאָרישע ראַם ; אָבער פון דער אַנדערער זייט איז צעמענטירט 
געװאָרן איר שותפות מיט גרויסע טיילן פון יידנטום, וועלכע ווירקן פאַקטיש 
ציוניסטיש, הגם זיי אָנערקענען דאָס נישט, 


צו אָט די פּאַראַדאָקסן מעג מען אויך צורעכענען דעם פאָלגנדיקן 
פאַקט : די ציוניסטישע באַוועגונג קאָן טאַקע -- אין דער היינטיקער אַל- 
געמיינער פּראָדישראל-שטימונג -- דערשיינען אויבערפלעכלעך וי אַן 
אַנאַכראַניזם; אָבער זי איז נאָך אַלץ דער שטאַרקסטער אידייאישער כוח 
אין וועלט-יידנטום. אַפילו דער ביז-איצטיקער פאָרוואורף קעגן באַנוצן זיך 
אויסשליסלעך מיט דער לאַנג-יאָריקער טעכניק פון פּאַרטײי-עשליסל? -- 
פאַר דער אַרבעטעדשאַפט און צוזאַמענשטעל פון אירע אינסטאַנצן -- ווערט 
אויך דאָס מאָל בטול מחמת דעם באַשלוס פון דורכפירן דעמאַקראַטישע 
װאַלן צום קאָנגרעס. | 

אָבער מיר דאַרפן זיך פאָרט שטעלן אַ צאָל שאלות: גייען מיר צום 
איצטיקן קאָנגרעס מיט אַ פאַרשטאַרקטער ציוניסטישער באַװעגונג? אין 
אין די לעצטע יאָרן פאָרגעקומען אַ דערהויבונג פון דער ציוניסטישער 

אידייע ? האָט דער ציוניסטישער געדאַנק אַרײנגעדרונגען אין נייע יידישע 
ספערן ? | 

ס'וועט מן-הסתם אויסזען וי אַן אויסטערלישע באַהויפּטונג, אָבער 
ס'איז אַ פאַקט : די איינציקע צוויי גרויסע יידישע ישובים, וואו ס'איז אין 
די לעצטע יאָרן פאָרגעקומען אַ גייסטיקע באַנייאונג --- און אַן אויפשטייג 
פון גלויבן אין דער ציוניסטישער אידייע דורך דער באַשטעטיקונג פון איר 
היסטאָרישן פּראָגנאָז --- זיינען סאָװועט-רוסלאַנד און... מדינת ישראל. 
זיכער איז קאומבאַקוועם" צו רעדן אויף דעם געביט אין איין אָטעם ועגן 
די צוויי מדינות. אָבער ס'גייט דאָ וועגן אומשטענדן, טענדענצן און ניי- 
גונגען פון די דאָרטיקע קיבוצים און אויף דעם לױנט זיך אָפּצושטעלן 
באריכות, 

די מאָטיוון װאָס ווערן בדרך כלל אָנגעגעבן פאַר דער דראַסטישער 
ענדערונג פונעם ,קלימאַט" לטובת דעם ציוניזם זיינען די רעזולטאַטן פון 
דער זעקס-טאָגיקער מלחמה. אין אַ גרויסער מאָס איז דאָס ריכטיק. אָבער 
ס'איז אויך ריכטיק, אַז די מלחמה פון די זעקס טעג האָט פאַקטיש בלױז 
צעבלאָזן די פּלאַמען פון די פונקען, װאָס האָבן לאַנגע יאָרן געטליעט אין 
איינזאַמקײט, 


א אל 
* 


מען מעג איצט מודה זיין : די חשדים פון די סאָוועטישע הערשער, זינט 
דער באָלשעװיסטישער רעװאָלוציע --- און זייער שרעק פאַרן ציוניזם אין 
זייער אימפּעריע -- איז פאַקטיש די גאַנצע צייט געווען באַרעכטיקט. למען- 
האמת איז דאָרט דער ציוניזם קיין מאָל נישט אומגעבראַכט געװאָרן לגמרי, 
אָט דער פענאָמען האָט איבערגעשטיגן די מעכטיקע כוחות פונעם סאָװועטישן 
אַפּאַראַט, | 

די טעאָרעטישע שנאה-טראַקטאַטן פון לענינס צייט, שפּעטערדיקע 
גיפט-פּראָפּאַגאַנדע און פיזישער טעראָר האָבן נישט געקאָנט פאַרטיליקן 
טאָטאַל דעם ציוניסטישן גײיסט. העכער אַ האַלבן יאָרהונדערט האָט מען 
דאָרט כסדר ,עקספּערימענטירט? מיט פאַרשידענע וועגן און מיטלען, בכדי 
איין מאָל פאַר אַלע מאָל צו ליקווידירן דעם ציוניזם. ביים סוף פון די 
צװאַנציקער יאָרן האָט מען דאָס פּרובירט דורכן אַנטװיקלען אַ מין סוראַָ- 
גאַט צום יידישן הײימלאַנד אין ארץיישראל (ביראָ-בידזשאַן). שפּעטער -- 
דורכן אויסנוצן אויף אַ שװוינדלערישן אופן דעם ידיש-רעװאָלוציאָנערן 
אידעאַליזם און קאָרופּטירן אים צו דער געפאַלנקײט פון אַן אונטערוועלטי- 


אין די טויט פון מיײן דור 209 


שער מוסרים-קליקע. אָבער די אַלע מאָסנאַמען האָבן נישט געברענגט קיין 
;באַפרידיקנדיקע? רעזולטאַטן. 

ס'האָבן אויך נישט געהאָלפן די ספּעקטאַקלען פון די עפנטלעבע ,פּראָ- 
צעסן"; נישט דאָס אויסלעשן די לעבנס פון די קרבנות, אָדער דאָס 
פאַרשיקן זיי אין טורמעס און אין סיבירער טייגעס. אָן שום גזמא קאָן 
געזאָגט װוערן, אַז דער באָלשעװיסטישער רעזשים האָט במשך פון זיין 
גאַנצער עקסיסטענץ זיך פאַרביסן געראַנגלט מיט דער מיסטישער דערשיינונג 
פונעם ציוניזם. ער האָט געפירט קעגן אים פהייסע" און ;קאַלטע" מלחמות 
און אים פאָרט נישט בייגעקומען. ער איז געווען בכוח אױיסצוראָטן ;רעכטע" 
אָפּאָזיציעס, דעם עקסטרעם-לינקן טראָצקיזם און מאַאָאיזם. אָבער ער האָט 
נישט באַװויזן זיך צו ספּראַװען ענדגילטיק מיטן ציוניזם. 


אָט דער פאַקט האָט נאָך מער גערייצט די קאָמוניסטישע הערשער. 
יידן, װאָס זיינען געשטאַנען אונטערן חשד פון ציוניזם, זיינען כסדר פאַר- 
פאָלגט געװאָרן ; אָבער פון דער אמתער פאַרפאָלגונגס-מאַניע האָט געליטן 
דער קאָמוניסטישער רעזשים אַלײן, זיין פּחד פאַר ציוניזם איז געווען װי 
אַ קללה, פון וועלכער ער האָט זיך נישט געקאָנט באַפרײען. די מערהייט 
פון סטאַלינס יידישע קרבנות זיינען באַשולדיקט געװאָרן אין ציוניזם: אין 
קאָנטאַקט מיטן ,ציוניסטישן דזשאָינט" און אינטערנאַציאָנאַלן ציוניזם בבלל, 
דאָס האָט זיך אָנגעהױבן אין די דרייסיקער יאָרן, בעתן ליקווידירן פירג" 
דיקע קאָמוניסטן און אַפּילן לאָיאַל-סטאַליניסטישע נאָכפאָלגער אין ביראָ- 
בידזשאַן ; אָט דער בלבול האָט באַגלײט די שפּעטערדיקע מערדערייען אי" 
בער יידישע שרייבער אין דעם באַרימטן ;דאָקטוירים-בלבול" פאַר װעלן 
;פאַרסמען" די קאָמוניסטישע פירער מיט סטאַלינען בראש -- און אַפּילו די 
עלף יידן אויף דעם באַרימטן סלאַנסקי-פּראָצעס אין פּראָג +י. 

די מלחמה קעגן ציוניזם האָט זיך געצויגן וי אַ רויט-בלוטיקער פאָדעם 
איבערן גאַנצן דויער פון באָלשעװיסטישן רעזשים. אַפילו אין דעם פּעריאָד 
פון אָנערקענונג און אָפיציעלע דיפּלאָמאַטישע באַציאונגען מיט ישראל, איז 
די אָפענסיווע קעגן ציוניזם נישט אָפּגעשװאַכט געװאָרן 

די רדיפות האָבן געצילט, אַז דער ציוניזם זאָל דאָרט אויסהויכן זיין 
נשמה. מ'האָט זיך געלאָזט וואוילגיין איבער יידיש-קאָמוניסטישע אינטע- 
לעקטואַלן, כדי אָנצואואַרפן אַ טײיװולאָנישן פּחד אױיף יידישע מאַסן, װײ 
אויך דערפאַר ווייל מ'האָט זיך בשום אופן נישט געקאָנט דערגרונטעווען 
צום אייגנטלעכן מקור פון דער דאָרטיקער ציוניסטישער עקסיסטענץ. אינ- 
סטינקטיוו האָבן די סאָוועטישע הערשער געוואוסט, אַז ציוניסטישע אי" 


00 זאב באַומגאַלד 


דעאַלן, ציוניסטישע שטרעבונגען זיינען נישט פולשטענדיק אױסגעלאָשן 
געװאָרן אין רוסישן יידנטום. טראָץ דער ליקװידאַציע פון יידישע און 
העברעאישע קולטור-אינסטיטוציעס, טראָץ דעם קאַמף קעגן יידיש-רעלי- 
גיעזע אַנשטאַלטן און זיי פאַרװאַנדלען אין קאָמסאָמאָל-קלובן} טראָץ דעם 
דערווייטערן און אויסמעקן יעדע אַסאָציאַציע מיט ציון -- עקסיסטירט פאָרט 
ווייטער אַן אידעאַליסטישער אונטערגרונט, װאָס איז טעטיק, אַנטװיקלט, און 
קולטיווירט מיט ליבע און אמונה די ציוניסטישע אידעאַלן 


די פרייהייטס-געפילן פון אַלע מינדערהייטס-פעלקער אין דער גרוי- 
סער סאָוועטישער אימפּעריע זיינען שוין לאַנג דערשטיקט געװאָרן מיט 
רציחה. זיי האָבן אויפגעהערט צו זיין אַ פּראָבלעם. אָבער די יידישע מין- 
דערהייט איז אַן אױיסנאַם. טיילן פון איר קלאַמערן זיך נאָך אַלץ אין דעם 
;שאָװיניסטישן נאַציאָנאַליזם?. אויך דער חשבון, אַז מיטן אַװעקגײן פון 
פריערדיקן דור וועלן פאַרשווינדן אַלע ציוניסטישע געפילן, האָט זיך 
אַרױסגעװיזן פאַר אַן אילוזיע. ספּאַנטאַן-מאַניפּעסטירנדיקע און ציוניסטישע 
;אויסברוכן", דווקא פון קאָמוניסטיש-דערצויגענע יוגנטלעכע, פלעגן זיך 
צייטנווייז אַרױסרײסן צו דער אויבערפלאַך. דאָס האָט נאָך מער צעטומלט 
די דיקטאַטאָרישע מושלים און צעהיצט זייער כעס. דער רעזשים װאָס האָט 
פאַרשקלאַפט הונדערטער מיליאָנען -- אין אייגענעם לאַנד און אין פרעמדע 
מדינות -- האָט במשך פון אַ האַלבן יאָרהונדערט נישט באַװיזן אויסצו- 
װאָרצלען אָט דעם עשונא", אָן מאַכט און אָן אַ טעריטאָריע פאַר זיך, 


אל אָט 
* 


ווען די באַפרייאונגס-ווינטן פון דער זעקס-טאָגיקער מלחמה זיינען 
דערגאַנגען צום רוסישן יידנטום האָבן זיי פאַרװאַנדלט די מיט מסירת נפש 
אויפגעהאַלטענע פונקען אין פלאַמען. ס'איז געקומען אַ מין אומגלייבלעכער 
אויסטויש פון ראָלן. דער ציוניזם איז אַרױס מיט אַן אָפענער אָפענסיווע 
קעגן רעזשים, װאָס האָט אים צענדליקער יאָרן פאַרפאָלגט און אונטערגע- 
דריקט. לכתחילה זיינען דאָס געווען העלדישע יחידים, און שפּעטער -- 
גאַנצע גרופּעס, אין אַלע טיילן פון דער סאָוועטישער אימפּעריע. פריי און 
מוטיק --- װי ס'װאָלט דאָרט קיין מאָל קיין טעראָר נישט עקסיסטירט -- 
האָבן זיי אויך פּראָקלאַמירט זייער אני-מאמין אין יידישן פאָלק, אינעם 
ציוניזם, אין ישראל, 

זי האָבן דאָס געטאָן אויף די גאַסן פון מאָסקװע, אין די ביוראָס פונעם 
קרעמלין און אויף די אינסצעניזירטע משפּטים. זיי האָבן, אַזױ צו זאָגן, 

עפנטלעך לעגאַליזירט זייער ציוניסטישע אָנגעהעריקייט און צוריקגעשליי- 
דערט אין פּרצוף פון די סאָוועטישע מאַכטהאָבערס זייער בירגערשאַפט, זייער 
סאָציאַליזם און --- זייערע מעדאַלן. פּלוצעם איז וי פאַרשוואונדן די דורות- 
לאַנגע אונטערטעניקייט, קאָנספּיראַציע און פֹּחד. לאַנגײיאָריקע תפיסה- 
אורטיילן האָבן נישט אָפּגעשראָקן די ערשטע און נישט אַ:טמוטיקט זייערע 
נאָכפאָלגער. טאַטן און האַנדלונגען, װאָס זיינען באַטראַכט געװאָרן וי 
,מלוכה-פאַרראַט", פאַר וועלכע דער סאָוועטישער קרימינאַל-קאָדעקס איז 
;ברײיטהאַרציק? מיט די שווערסטע שטראָפן, זיינען געװאָרן פריי און אָפן 
יידישע יוגנטלעכע, געבוירן און דערצויגן אין דעם קאָמוניסטישן רעזשים, 
האָבן הויך, מיט אַלע כוחות, אויסגעשריגן אַז סאָװועט-רוסלאַנד איז פאַר זי . 
בלויז אַ גלות און נישט קיין היים ; אַז זיי טיילן דעם גורל פון יידישן פאָלק 
און פון יידישן לאַנד, וואוהין זיי געהערן... 


דער רעװאָלט, װאָס האָט נישט קיין ביישפּיל אין דער גאַנצער געשיכטע 
פון סאָוועטישן רעזשים, װערט פאָרגעזעצט טאָג-טעגלעך. יידן פון קיעװו 
און לענינגראַד, פון אָדעס און כאַרקאָו, פון קעשענעוו און ריגע אָדער 
ווילנע, האָבן פּלוצעם אויפגעהויבן אַ געשריי, אַן זיי ווילן קאַהיים?; אין 
זייער איינציקער היים -- ישראל. זיי גלייבן אין ציוניזם ; אַז בלויז ישראל 
איז און קאָן זיין אַ היים פאַרן יידישן פאָלק, 


פּאַסירונגען, וועגן וועלכט מ'האָט אַפילן נישט געװאַגט צו חלומען -- 
ווייל זיי זיינען געווען פאַרבונדן מיט די גרעסטע לעבנס-סכנות -- זיינען 
געװאָרן אַלטעגלעכע דערשיינונגען. אַ יונגער בחור דערקלערט, פאַרן איינ- 
שווערן אים אין מיליטער, אַז ער רעזערווירט זיך די רעכט... נישט מקיים 
צו זיין די שבועה, ווייל ער באַטראַכט נישט סאָוועט-רוסלאַנד װוי זיין היימ- 
לאַנד, אַן אַנדערער בחור שרייט אויס אין געריכט: איר קאָנט מיך פאַר- 
משפּטן אויף װי לאַנג איר וילט, אָבער איך װעל נישט אויפגעבן מין 
ציוניסטישן אידעאַל עולה צו זיין אין דער היים פון מיין שטאַם! אַנדערע 
יונגע יידן פון פאַרשידענע טיילן פון לאַנד שרייבן אָפענע בריי"ו מיט זייער 
ציוניסטישן אני-מאמין צו ברעזשנעון,. צו סאָוועטישע מיניסטאָרן צום 
הױיפּט-פּראָקוראָר, ‏ מיט רעגיסטראַציע-קאָפּיעס צום -- פּרעזידענט פון 
ישראל, זלמן שזר, און פּרעמיער-מיניסטער גאָלדע מאיר.. . און דעם צוגאָב- 
פּאַראָל --- נאָך דער אונטערשריפט פון נאָמען און אַדרעס -- די װוערטער 
;שמע ישראל"! אָדער ;שלום, ירושלים"! טױזנטער און טויזנטער יידן 
רעגיסטרירן זייער ווילן עולה צו זיין קיין ישראל, ברענגענדיק דערביי תיכף 

דעם שווערן קרבן פון פאַרלירן די בירגער-רעכט אויף אַרבעט און עק- 
סיסטענץ, 

אָט דער סאָרט רעװאָלט, מיט וועלכן די סאָוועטישע רעגירונג איז קיין 
מאָל נישט געפּרואווט געװאָרן, האָט נישט געקאָנט איינגעשטילט װערן 
דורכן פּטור ווערן פון אַ צאָל נאַציאָנאַליסטישע יחידים און זיי לאָזן אויס- 
װאַנדערן. פאַרקערט : די אָפענסיווע איז נאָך געװאָרן מער אױסגעשפּראָכן 
און שאַרפער. כמעט יעדער יידישער אַרעסטאַנט איז אין געריכט פאַקטיש 
פאַרוואַנדלט געװאָרן אין אַן אָנקלאָגער. זיין מוטיקער באַשולדיקונגס-אַקט 
קעגן רעזשים -- און אויסדרוק פון גלויבן אין יידנטום -- זיינען דער" 
גאַנגען צו צענדליקער טויזנטער אין לאַנד און אויך צו דער אויסערלעכער 
וועלט. 

ס'וועט נישט זיין איבערגעטריבן פעסטצושטעלן, אַז נאָך דעם אויפ- 
שטאַנד אין די יידישע געטאָס אין פּױלן, איז דאָס דער מוטיקסטער יידישער 
רעװאָלט אין אונדזער צייט. נאָך דער שאַפונג פון מדינת ישראל, איז די 
יידישע דערשיינונג אין סאָוועט-רוסלאַנד דער גרעסטער נצחון פון דער 
ציוניסטישער אידייע ! 


0טן דעצעמבער 1971 


ציוניזם אין ישרא? 


ער ציוניזם האָט אין קיין שום אָרט נישט דורכגעמאַכט אַזאַ 
זיג-זאַגיװעג -- כאַרג-אַרוף און-אַראָפּ --- װי אין לאַנד פון זיין פאַרווירק- 
לעכונג, אין ישראל. אין די לענדער פון יידישער אונטערדריקונג און חורבן 
איז ציוניזם געווען אַ לייכט-טורעם פאַר האָפענונג און טרייסט; אין די 
יידישע ישובים פון די פרייע לענדער איז מיט דער צייט זיין מערכה, צו" 
ליב אַ דיי אומשטענדן, אָפּגעשװאַכט און פאַרבלאַסט געװאָרן. װאָס שייך 
ישראל, איז דאָרט דער ציוניזם אידעאָלאָגיש און פּראַקטיש אַריינגעפלאָכטן 
געװאָרן צװישן די קעגנגעזעצטע איינשטעלונגען פון אור לגויים און כבל 
הגויים, 
אייגנטלעך איז דער ציוניזם, אין זיין קלאַסישן אינהאַלט, געשטאַנען 
דאָרט פאַר געוויסע נסיונות כמעט גלייך פון אָנהייב, ס'איז גענוג צו דער- 

מאָנען זיין דעפאָרמירטן ענד-ציל ביי די פאַרשידענע באַװעגונגען: פון איין 
זייט מצד דעם אידעאַליסטיש-פּיאָנערישן ;השומר-הצעיר" און פון דער 
אַנדערער זייט פון דער גרופע אינטעלעקטואַלן אַרום ;ברית-שלום", מיט 
מאַרטין בובער בראש -- פאַר אַ יידיש-אַראַבישן שטאַט. ביידע שאַטירונגען 
האָבן געהאַט אַ געוויסע השפּעה אין לאַנד, זיי האָבן גענאָסן די סימפּאַטיע 
פאַר זייער פּראָגראַמאַטיש-פּאַליטישער איינשטעלונג נישט בלין מצד 
דאָרטיק-יידישע, לינקע עלעמענטן, נאָר אויך פון אַ קאָנטיקער צאָל נישט- 
אָרגאַניזירטע יחידים פון פאַרשידענע שיכטן פאַראײיניקט האָט די אין 
תוך באַזונדערע אידעאָלאָגישע גרופּן דער ווידערווילן צום ,פּגם? פון אויס- 
געשפּראָכענעם נאַציאָנאַליזם, װאָס זיי האָבן געזען אין קלאַסישן ציוניזם, 


אָבער די ;מדינה אונטערוועגס" איז פונדעסטוועגן לגמרי געווען על 
טהרת ציוניזם --- ווייל דאָס איז געווען די איינציקע באַזע פאַר איר מאָ- 
ראַלישן, פּאָליטישן און מאַטעריעלן רוקנביין. דאַקעגן שפּעטער, בעת איר 
פאַרווירקלעכונג, זיינען אויפגעקומען ברייט-פילאָזאָפישע ספיקות ועגן 
דער היסטאָרישער פונקציע פונעם ציוניזם ; איבער זיין מהות אין אונדזער 
צייט, אין אָנבליק פון די גרויסע ענדערונגען אין יידישן לעבן און איבער 
זיין עקסיסטענץ-באַרעכטיקונג בכלל, היות דאָס איז נישט פון דעם סאָרט 
פראַגן,. װאָס קאָן פאַרענטפערט און אָפּגעשלאָסן ווערן מיט אַ מערהייט- 
רעזאָלוציע, איז --- אין אַ געוויסן זין --- די אַקטועלקײט פון אָט דעם וויכוח 
פאַרבליבן אַ פּערמאַנענטע, במשך פון אַ לאַנגער צייט, 


אל אָס 
א 


אין די ערשטע מדינה-יאָרן האָט זיך אַנטװיקלט די פאָלגנדיקע, אין 
פלוג נישט-דערװואַרטעטע, דערשיינונג: גלייכצייטיק דערמיט, װאָס דער 
ציוניזם איז אין די אויגן פון דער וועלט -- מיט רעכט --- אידענטיפיצירט 
געװאָרן מיט דער דערגרייכטער יידישער מלוכהשאַפט און ס'איז געװאַקסן 
זיין אָנזען און פּרעסטיזש, איז אין ישראל געקומען צום אויסדרוק די טענ" 
דענץ פון אָפּפרעמדן זיך, אָדער צו איגנאָרירן דעם ציוניזם וי אַ גלות- 
פּראָדוקט, װאָס איז שוין איצט איבעריק, אָדער אַפילו שעדלעך. די אַלגע- 
מיינע באַציאונג צו דער ציוניסטישער באַװעגונג איז פאַקטיש געגאַנגען 
אין קעגנגעזעצטע ריכטונגען: אין די גלות-לענדער האָט זי געוואונען מער 
פאַרשטענדעניש ; דאַקעגן אין דער מדינה איז זי, אין בעסטן פאַל געוען 
דער אָביעקט פאַר מיספאַרשטענדענישן | 

-- אַרױסגעװויזן װייניק אינטערעס צום שטאַרקן און קרעפטיקן די ציוניס- 
טישע אָרגאַניזאַציע און איר פירערשאַפט אין די יידשע ישובים. די 
אױיטאָריטעטע שטימע װאָס האָט זיך יאָ געלאָזט הערן פון דאָרט, מיט אַ 
הילכיקן און ברייטן אָפּקלאַנג -- װאָס האָט, צום באַדױערן, גיכער אַנטמן- 
טיקט װי פאַרקערט -- איז געווען דער אַרױסרוף צו דער ציוניסטישער 
באַוועגונג, אַז זי זאָל דעפינירן אין פּרינציפּ ;אָדער גאָר אָדער גאָרנישט? 
דאָס מיינט : אָדער זי באַטראַכט זיך דוי אַ באַװעגונג, װאָס ווידמעט זיך אין 
גאַנצן עליה מיט אַלע באַלדיקע קאָנסעקװוענצן -- אָדער זי איז פאַר דעם 
נישט גרייט און זי איז נישט ביכולת בפּועלי-ממש צו פאַרווירקלעכן דעם 
אידעאַל, װאָס איז דער תוך פונעם ציוניזם. אין דעם פאַל אין די ציוניס- 
טישע אָרגאַניזאַציע בלויז אַ ,פאַסאַדע?. דאַן װאָלט געווען ריכטיקער, ווען 
זי שטעלט זיך צופרידן מיט דעם וייניקער-פּרעטענציעזן נאָמען װי למשל 
;יידישע אָרגאַניזאַציצ" / בי 


מען דאַרף נאָך אַ מאָל אונטערשטרייכן, אַז די נעגאַטיווע באַציאונג אין 
ישראל צום ציוניזם איז פאַקטיש געווען אַ רעזולטאַט פון אַן אַלגעמײנעם 
ווילן זיך צו דערווייטערן פּסיכיש פון אַלע ;גלות"-אַטריבוטן. אייניקע האָבן 
דאָס בפירוש פּראָקלאַמירט; אַנדערע, װאָס האָבן דערצו נישט מסכים גע- 
ווען, האָבן דאָס אויסגעדריקט מיט -- פאַרשוייגן, 


אינטערעסאַנט איז אויך דער פֿאַקט, װואָס די ציוניסטישע פּראָבלעמאַטיק 
איז -- אין יענע יאָרן ---קיין מאָל נישט דיקטירט געװאָרן מצד די ישראל- 
מענטשן, צװוישן זיך ; װוי די פראַגע װאָלט לגמרי נישט עקסיסטירט. ס'זיינען 
פאָרגעקומען הייסע וויכוחים צװישן ישראל-מנהיגים און ציוניסטן פון 
אױיסלאַנד אויף אַלװעלטלעכע קאָנגרעסן און אויף אַנדערע ציוניסטישע 
אסיפות. עס זיינען אויך פאָרגעקומען אין ישראל דיסקוסיעס און סימפּאָזיומס 
מיט ישראל-פאָרשטײער, אָרגאַניזירט פון פאַרשידענע יידישע פּראָמינענטץ 
קערפּערשאַפטן פון חוץ-לארץ אויף טעמעס געווידמעט זייערע קעגנזייטיקע 
באַציאונגען, װאָס דער ציוניזם האָט געקאָנט און געדאַרפט זיין די נאַ- 
טירלעכע בריק. אָבער אין ישראל גופא האָט דער ציוניסטישער פּראָבלעם 
נישט עקזיסטירט, 


פירנדיקע ישראל-פאָרשטייער זיינען אױיפגעטראָטן אויף פאַרשידענע 
ציוניסטישע אונטערנעמונגען אין די גלות-לענדער, אָפט אֲפילוּ מיט באַ- 
גייסטערטע שבחים פאַר דער ראָלע און פאַרדינסטן פון די ציוניסטישע 
טעטיקייטן. אָבער דאָס האָט נאָר בולטער געמאַכט דעם צוגאַנג, װאָס קאָן 

פּאַראַפּראַזירט װוערן מיט דעם זאַץ ,ישראלי באהלך וציוני בצאתך". דער 
ציוניזם האָט, אַזױ צו זאָגן, זיך געפונען אין אַ מאָדערנעם תחום המושב, 
אומעטום אויסער ישראל. ציוניסטישע צואַמענפאָרן און קאָנגרעסן אין דער 
מדינה זיינען אָפּט אויפגענומען געװאָרן,. מצד דער דאָרטיקער פּרעסע, מיט 
אָפענער גרינגשעצונג; ביטול פאַר די אָנגענומענע באַשלוסן און פאַר די 
פּראָיעקטירטע מעשים. ציוניסטישע עסקנים האָבן זיך געפילט אומבאַ- 
קוועם פון דעם מעמד. לפּנים איז נישט געווען קיין דיסקרימינאַציע : מלוכה- 
פירער האָבן באַגריסט ציוניסטישע אונטערנעמונגען אין ישראל און האָבן 
נאַטירלעך באַגרענעצט זייערע רייד אויסשליסלעך צו אַקטועלע ישראל- 
פּראָבלעמען, װאָס זיינען תמיד אױפגעכאַפּט געװאָרן װי דאָס איינציקע- 
פּאָזיטיווע, װאָס איז ווערט געווען פאַרעפנטלעכט צו ווערן. 

דער אויסדרוק ,ציוניזם? איז אַריינגעשטעלט געװאָרן אין גענדון- 
פיסלעך. ס'איז געווען משונהדיק צו הערן דעם אויסדרוק: .רעד מיר נישט 
קיין ציוניזם" --- וי אַ מין סינאָנים פון בטלנות, שלומיאלדיקייט, מנחם- 
מענדלשקייט. אַנדערע זיינען געגאַנגען ווייטער און טיפער: ס'איז שווער צו 
פאַרגעסן אַ סעריע אַרטיקלען פון אַ גאָר באַקאַנטן ישראל פּובליציסט, 
אַלײן אַ ליבעראַל, װאָס האָט געשטורעמט קעגן די ציוניסטישע (?) פאָנדן, 
װוי אַ גלות-שנאָרעדישע פונקציע, װאָס האַלט אויף (און אויס) די ציוניס- 
טישע פאַסאַדע? אין די לענדער און איז אַ דעמאָראַליזירנדיקער פאַקטאָר 
אין דער מדינה. ס'איז אָפט געווען פּיינלעך צו הערן און צו לייענען טענות 
קעגן ציוניזם, װאָס זיינען נישט געווען קיין סך אַנדערש פון די אַרגומענטן 
מצד די אַמאָליקע ביטערע קעגנער אין די גלות-לענדער, אין די אַלטע צייטן, 
גאָר לאַנג פאַרן אויפקום פון דער מדינה. דער עלטערער דור אין ישראל --- 
װאָס האָט זיך אַמאָל אויסגעלעבט ציוניסטיש און האָט נאָך געהאַט װאַרעמע 
סענטימענטן פאַר ציוניזם --- איז אויך געווען כמעט-שטאָלץ אויפן פאַקט, 
װאָס די סאַברעס ווייסן נישט, אָדער ווילן נישט מער וויסן דערפון. עפּעס 
װאָס האָט געשאַפן אַ שטיקל אַסאָציאַציע (להבדיל אלף הבדלות) מיט די 
אַמאָליקע יידישע אַסימילאַנטן אין מזרח-אײיראָפּע. זיי זיינען געווען צופרידן, 
װאָס זייערע קינדער דאַרפן שוין נישט דורכמאַכן דעם אַסימילאַציע-פּראָצעס, 
ווייל זיי ווייסן שוין נישט פון עפּעס אַנדערש,., 


ס'איז נייטיק דורכצובלעטערן די געשיכטע פון די באַציאונגען צווישן 
דער מדינה און ציוניזם אין די ערשטע צייטן, בכדי איינצוזען די גרויסע 
ענדערונגען צום גוטן װאָס זיינען פאָרגעקומען נאָך דער זעקס-טאָגיקער 
מלחמה, דערביי דאַרף געזאָגט וערן, אַז ס'איז נאָך ווייט פון פולער און 

אַלגעמײנער אָנערקענונג. אָבער וויכטיק איז, װאָס דווקא דער יונגער דור 
ישראלים האָט אידייאיש און אינטעלעקטועל באַקומען פאַרשטענדעניש און 
אַ באַציאונג צום ציוניזם. דאָס איז בולט אין פאַרשידענע פאָרמען פון 
ליטעראַרישע אַרבעטן פאַרבונדן מיט דער לעצטער מלחמה. דאָס קומט 
אויך באַזונדערס צום אויסדרוק אין קיבוצישע וי אויך אין אַנדערע יוגנט- 
אָרגאַנען. אינטערעסאַנט איז דערביי די פאָלגנדיקע אַנטװיקלונג: יידן אין 
סאָוועט-רוסלאַנד זיינען באַװירקט געװאָרן, אין זייער קאַמף פאַר בירגער" 
לעכע רעכט און עליה, פון דער העראָאישער מלחמה און נצחון פון.דער 
ישראל-יוגנט. די לעצטע וידער זיינען באַגײסטערט געװאָרן פון דעם אויפ- 
שטאַנד מצד די פאַרשקלאַפטע סאָוועטישע יידן קעגן דעם רעזשים פון דער 
מעכטיקער רוסלאַנד פאַר נאַציאָנאַלער גאולה. די שטראַלן פון ישראל האָבן 
באַלױכטן דעם יידישן האָריזאָנט אין סאָװועט-רוסלאַנד און זיך אָפּגעשלאָגן 
צוריק אויף דעם ישוב אין ישראל... 

ביידע היסטאָרישע געשעענישן -- די מלחמה פון זעקס טעג און דער 
רעװאָלט פונעם גרויסן סאָװועטישן יידנטום --- האָבן סטימולירט אידעאָלאָ- 
גישע אָפּהאַנדלונגען מיטן ציל פעסטצושטעלן די גייסטיקע און אידייאישע 
פאַרבינדונג פון דער מדינה מיט ציוניזם. אין אַ גרעסערער אַרבעט אױיף 
דעם געביט האָט מיט אַ צייט צוריק געשריבן די באַקאַנטע פּובליציסטין 
רות באָנדי: | 

;אַפילו ווען מיר װעלן אױסלאָזן די שטרעבונג צו זיין 'אַ ליכט פאַר 
די פעלקער' און מיר װעלן בלויז באַטראַכטן ישראל װי אַ מקום-מקלט 
פאַר יידן, קאָן דאָס אויך נישט זיין אָן ציוניזם. אַנדערש װעט ישראל זיין 
בבחינת אוגאַנדע, אַ צענטער וואו מ'קאָן עקסיסטירן אָן דער מורא פאַר 
פּאָגראָמען. ישראל וועט זיין אַ לאַנד נאָר פאַר די װאָס לעבן דאָרט, פאַר 
די דאָרטיקע געבוירענע און פאַר די וועלכע װועלן דאָרט געבוירן װערן. אין 
דעם פאַל גיבן מיר רעכט די אַראַבישע נאַציאָנאַליסטן, װאָס זיינען מסכים 
צו אָנערקענען די יידן וועלכע האָבן זיך דאָרט געפונען פאַרן אויפקום פון 
דער מדינה! מיר זאָגן דאַקעגן, אַז ישראל מוז זיין אַ מקום-מקלט פאַר יידן 
אין אַלע צייטן. אַנדערש האָבן אויך די דאָרטיקע איינוואוינער קיין שום 
רעכט נישט. ארץ ישראל אָן ציוניזם קאָן זיין אַ ישראל-מדינה, אַ יידיש- 
אַראַבישע מדינה, אַן אינטערנאַציאָנאַלע אָדער אַן איבערנאַציאָנאַלע מדינה, 
אָבער קיין מאָל נישט קיין יידישע מדינה!* 


;אויב פאַר דער זעקס-טאָגיקער מלחמה האָט מען געקאָנט לעבן אין 
ישראל אָן ציוניסטישע התחייבותן -- פּשוט אַרבעטן, דערציען קינדער, 

האַלטן אַ בלויען פּאַספּאָרט און אָנקלעפּן אַ העברעאישע מאַרקע --- איז זינט 
יוני 1967 צוריק אויפגעשוואומען די פּראַגע פון מהות פון ארץ'ישראל, 
איבער וועלכער מ'האָט אין די אַלטע צייטן דיסקוטירט אויף די קאָנגרעסן 
נעמלעך, די פראַגע צי האָבן מיר אַ רעכט אויף ארץ-ישראל, אָדער נישט. 
אָפּהענגיק פון דעם ענטפער איז איין טריט --- צום אַנטי-ציוניזם, אָדער צום 
;מצפן", 

;אָן ציוניזם זיינען די אַלע פאַרלייכטונגען, הנחות און הלוואות פאַר 
נייע עולים פּשוט אַן איבעריקע אָנשטרענגונג און אילוזיע. פאַרװאָס זיינען 
מחוייב בירגער פון לאַנד, װאָס צאָלן שטייערן, צו זאָרגן פאַר נייע אימי- 
גראַנטן ? אָן ציוניזם האָט אויך די מדינה נישט קיין שום מאָראַלישע רעכט 
צו פאָדערן פונעם יידנטום אין גלות מאַטעריעלע הילף, געטריישאַפט, אי" 
בערגעגעבנקייט און עליה היינט, מאָרגן און אין צװאַנציק יאָר אַרום !" 


אל אָנ 
א 


ס'האָט עמעצער פאָרמולירט, אַז אַ ציוניסט אין ישראל מיינט: 
זיך פילן פּערזענלעך פאַראַנטװאָרטלעך פאַר זאַכן, פאַר וועלכע ער טראָגט 
נישט קיין שום פאַראַנטװאָרטלעכקײט. אָבער אונדז אינטערעסירט דאָ דער 
געדאַנקעןגאַנג און די באַציאונג צום ציוניזם פון דעם היינטיקן דורכשניט- 
לעכן תושב אין ישראל און ספּעציעל פון דעם דאָרטיקן יינגערן דור. דאָס 
האָבן מיר געפונען אין דעם ,פּאָל?, אָדער אויספרעג, װאָס איז דורכגעפירט / 
געװאָרן אין זומער 1970 אויף דער איניציאַטיוו פון דער יידישער אַגענטור, 
קודם-כל איז כדאי אָנצואווייזן אויף די 70 פּראָצענט פון די אויסגעפרעגטע, 
װאָס זיינען געווען קעגן דער אַמאָליקער שטעלונג פון בן-גוריונען, אַז ציו- 
ניזם איז אידענטיש מיט עליה, אָן וועלכער ס'איז נישט שייך קיין ציוניס- 
טישע עקסיסטענץ. 71 פּראָצענט באַטראַכטן פאַר דער ערשטער פליכט פון 
ציוניזם אין גלות --- יידישע דערציאונג; אויפן צווייטן אָרט, 52 פּראָצענט, 
קומט מאַטעריעלע הילף פאַר ישראל; און אויפן דריטן אָרט, 40 פּראָצענט, 
די צוגעהעריקייט צו אַ ציוניסטישער אָרגאַניזאַציע. מיט אַנדערע ווערטער : 
מ'קען מקיים זיין ציוניסטישע ;מצוות" אַפילן ווען מ'איז נישט-אָפיציעל 
אָנגעשלאָסן אין קיין ציוניסטישער אָרגאַניזאַציע. 77 פּראָצענט פון די אויס- 
געפרעגטע האָבן זיך פּערזענלעך באַטראַכט פאַר ציוניסטן. די דאָזיקע פעסט- 
שטעלונג איז זיכער געווען אַן איבערראַשונג פאַר די אַלע, וועלכע זיינען 
געווען געוואוינט צו זען דאָס װאָרט ,ציוניזם" אַריינגעשטעלט אין גענדזן" 
פיסלעך. אָבער נאָך מער באַלערנדיק איז דער פאַקט, װאָס 60 פּראָצענט פון 

די יוגנטלעכע געבוירענע אין לאַנד סאַבראַס, האָבן געהאַלטן, אַז ציוניזם איזן 
דער וויכטיקסטער פאַקטאָר פאַר דער שטאַרקונג און וואוקס פון דער מדינה, 
2 פּראָצענט --- אַז די ציוניסטישע באַװעגונג איז דער ויכטיקסטער גורם 
פאַר עליה. 86 פּראָצענט -- אַז די ציוניסטישע באַװועגונג איז די בריק פון 
בשותפותדיקע באַציאונגען און טעטיקייטן פון ישראל מיט די יידישע ישובים 
אין חוץ לארץ. נישט ווייניקער איז אינטערעסאַנט דער פאַקט, װאָס 95--85 
פּראָצענט איז פאַר דער פאָדערונג פון הילף און שטיצע פאַר ישראל פון 
יידנטום אין אַנדערע לענדער, און נאָר 80--74 פּראָצענט איז גרייט צו זיין 
בייהילפיק, מיט װאָס ס'איז מעגלעך, די יידישע קהילות אין דער וועלט, 
דאָ קומט פאַקטיש צום אויסדרוק די ציוניסטישע טראַדיציאָ:עלע איינשטע- 
לונג, אַז די נויטן פון ישראל זיינען תמיד קודמער פאַר די לאָקאַלע הצטר- 
כותן אין גלות, 

װאָס לערנט אונדז דער פאַרשידנאַרטיקער באַלערגדיקער מאַטעריאַל, 





זאב באַומגאָלד געזעגנט זיך מיטן נשיא און חברה שזר 
נאָכן אָפּשלום פון אַ ציוניסטישן קאָנגרעס 


(נעבן דעם נשיא זיצט ד"ר נחום גאָלדמאַן) 

װאָס קומט לעצטנס, אין פאַרשידענע פאָרמען, צום אויסדרוק אין ישראל? 
דער קלאָרער ענטפער איז, אַז ס'איז פאָרגעקומען אַ ראַדיקאַלע ווענדונג 
לטובת דער ציוניסטישער באַוועגונג. ריכטיקער און פּינקטלעכער דאַרף 
מען דאָס אפשר פאָרמולירן: אַ מער פּאָזיטיווע באַציאונג צום צייוניזם, 
דאָס מיינט, אַז טראָץ דער אַלגעמײנער היינטיקער פּראָרישראל-שטימונג אין 
יידנטום, אָדער אפשר טאַקע דערפאַר -- איז װיכטיק די עקסיסטענץ פון 
דער ציוניסטישער באַוועגונג אין אירע אַלזײטיקע טעטיקייטן. אָבער נישט- 
ווייניקער איז איבערצייגנדיק דער פאַקט, װאָס ס'איז דאָ דער שטאַרקער גע- 
פיל אין ישראל, אַז אויך דאָרט גופא איז מכמה טעמים דרינגגדיק נייטיק 
צוריקצוברענגען און ;עטאַבלירן? דעם ציוניסטישן גייסט און אידעאַל! 


אמת, ס'וועט נאָך נעמען צייט, און דער ועג איז נאָך לאַנג, ביז דער 
ציוניזם װעט פאַרנעמען דאָס אָרט אין ישראל וי ער האָט אַמאָל פאַרנומען 
אין ארץ-ישראל. דער ככל הגוייםיעלעמענט איז נאָך גענוג דאָמינירנדיק, 
די אָנשטרענגונגען צוריק צו עטאַבלירן אַ ציוניסטישע קערפּערשאַפט אין 
ישראל האָט זיך אָנגעטראָפן מצד דער דאָרטיקער פּרעסע, ראַדיאָ און טע- 
לעוויזיע אויף ביטול און זלזול. אָבער וויכטיק איז, װאָס דווקא דער יונגער 
דור אין ישראל פילט דעם מאַנגל אין אַ גייסטיקן אָנלען: געפינט דאָס אינעם 
קלאַסישן ציוניזם -- און די צוקונפט געהערט צו דער יוגנט... 


1סטן דעצעמבער 1971: 


אחדות און איחוד 


א צאָל רעדנער, אויף די דריי נאַציאָנאַלע קאָנפערענצן פון דער 
ציוניסטישער אַרבעטער-באַװעגונג --- אָנהענגער פון דער פאַראייניקונג -- 
האָבן אויסגעדריקט פאַרוואונדערונג, אָדער באַדױערן, פאַרװאָס דער צו" 
נויפגוס איז נישט צו שטאַנד געקומען אַ סך פריער. לכל הפּחות צװוישן 
פּועלי-ציון און פאַרבאַנד. הלמאי האָט דאָס געדאַרפט נעמען לאַנגע יאָרן פון 
ספיקות, װאַקלענישן און פאָרשונגען ביז די היסטאָרישע אונטערנעמונג איז 
ענדלעך רייף געװאָרן פאַר רעאַליזירונג ? װוי קומט עס, האָט מען געפרעגט, 
װאָס די ביידע סעקטאָרן פון דער אייגענער באַװעגונג, מיט דער בשותפות- 
דיק-אידעאישער איינשטעלונג באַזירט אויף אידעאָלאָגישע פּרינציפּן, װאָס 

פאַרפליכטן אידענטישע טעטיקייטן פאַר די זעלבע צילן זאָלן ביז איצט 
נישט האָבן געפונען דעם ווֹעג פאַר פול-אָרגאַניזאַציאָנעלער איינהייט ? 

אָט די דאָזיקע פראַגעס זיינען אויך איבערגעחזרט געװאָרן ביי פאַרשי- 
דענע געלעגנהייטן אין פאַרלויף פון יאָרן. ס'איז נישט קיין סוד, אַז אין אַ 
נאָך מער דראַסטישער פאָרם זיינען די פראַגעס געשטעלט געװאָרן מצך 
פירנדיקע חברים אין ישראל, זייער ספּעציעלע פילבאַרקייט אין געווען 
פאַרשטענדלעך צוליב דער גאַנצער ריי אייגענע גוטע דערפאַרונגען פון 
דורכגעפירטע פאַראייניקונגען אין ישראל, װאָס האָבן צעמענטירט און גע" 
שטאַרקט, אויף אַלע מעגלעכע געביטן, דעם אַרבעטער-כוח אין לאַנד, 

אויף די אַלע פראַגעס קאָן, אָן שום ספק, געגעבן ווערן מער ווֹי איין 
ענטפער. אָבער דער אמת איז, אַז בדרך"כלל איז ווייניקער קאָמפּליצירט 
דאָס דערפירן צו אַ פאַראייניקונג פון צוויי געוועזענע קעגנערישע קערפּער- 
שאַפטן, איידער פון אַזעלכע וועלכע זיינען פאַקטיש אין מערערע הינזיכטן, 
פון תמיד אָן, סיי זוי געווען פאַראייניקט. אין ערשטן פאַל איז דאָ דער געפיל 
ביי יעדן צד פון אויסברייטערן זיין טעריטאָריע פאַר מער-עפעקטייווער 
ווירקונג ; דאַקעגן אין אונדזער פאַל, האָט אַ לאַנגע צייט געהערשט די גישט- 
דעצידירטקייט צוליב דער איינשטעלונג, אַז די אָרגאַניזאַציאָנעלע פאַראיי- 
ניקונג וועט אין דעם ענדגילטיקן סך-:הכל נישט פאָרשטעלן מיט זיך קיין 
שום ענדערונג. נישט אין קװאַנטיטעט און נישט בנוגע די טעטיקייטן 
וועלכע זיינען אויך ביז איצט על-פּיירוב געפירט געװאָרן צוזאַמען. במילא 
איז דאָס בבחינת לא מעלה ולא מוריד. אויב אַזױ, טאָ צו װאָס זאָל מען 
דורכפירן די אַלע קאָמפּליצירטע ענדערונגען, װאָס װעלן וועזנטלעך גאָר 
נישט ענדערן ? פאַרשטייט זיך, אַז אין דער אויסרעכענונג איז שטאַרק אונ- 
טערגעשאַצט געװאָרן די מעגלעכע אָרגאַנישע איינהייט, װאָס אין אין פּאַ- 
טענץ אַ סך מער װאָגיקער, װוי די אַבסטראַקטע צונויפמישונג פון צאָלן, 


אַן אַנדערע שװעריקייט האָבן אַ טייל געזען דורך דער מגזמדיקער 
איינרעדעניש, אַז די באַװעגונג באַשטײט פאַקטיש פון צוויי באַזונדערע 
פּרעציזע שיכטן: אַ פאָלקסטימלעכער שיכט אין פאַרבאַנד", און אַ מין 
עליטע, פון כולו-תכלת אין , פּועלי-ציון?. דאָס איז באַטראַכט געװאָרן וי 
אַ שטער פאַר האַרמאָנישער צוזאַמענאַרבעט אין די ראַמען פון איין אָרגאַני- 
זאַציע. איז די מעשה װאָס ;אַמאָל* זיינען טאַקע ביידע טיילן געווען, דאָס 
װאָס מ'רופט ;פאָלקסטימלעך": דאַקעגן אין אונדזערע צייטן זיינען ביידע --- 
איינער מער, דער אַנדערער קנאַפּער -- אַ סך ווייניקער פאָלקסטימלעך. 

פאָלקסטימלעכקייט, זעט אויס, גייט האַנט אין האַנט מיט דער צייט, 

װאָס ווערט אָפּגעשװאַכט מיטן וואוקס פון יאָרן. איבעריקנס, געהערן הונ- 
דערטער חברים גלייכצייטיק צו ביידע סעקטאָרן; און דער פאַרבאַנד האָט 
זיך קיין מאָל נישט אָפּגעזאָגט אויפצונעמען מיטגלידער, וועלכע באַטראַכטן 
זיך אַזױ צו זאָגן פאַר אינטעלעקטואַלן, פּונקט װי פּועלי-ציון האָט נישט 
;דיסקרימיגירט" אין אירע רייען קעגן ,פאָלקס-מענטשן", 

צוֹ די אַנדערע גורמים, װאָס האָבן באַשװוערט דעם װעג צו אַ צונויפ- 
גוס --- און װאָס געהערן שוין חיינט צו דער פאַרגאַנגענהײט -- זיינען די 
טיילווייזע פּראָגראַמאַטישע טיילן פון ביידע אָרגאַניזאַציעס. די צייט און 
די נייע אומשטענדן האָבן אָבער געטאָן דאָס זייעריקע. דער פאַרבאַנד קאָן 
שוין היינט נישט לייגן קיין שטאַרקע װאָג און זיך סומך זיין בלויז אויף די 
סאָציאַלע און װירטשאַפטלעכע קבענעפיטן? פאַר זיינע מיטגלידער, װי אַ 
צוציאונגס-קראַפט. און פּועלי-ציון אָפּערירט היינט גישט מער מיט אַמאָליקע 
אָרטאָדאָקסיש-סאָציאַליסטישע פּלאַטפאָרמעס צו געווינען אָנהענגערשאַפט, 
דער פאַרבאַנד איז מיט איבער אַ האַלבן יאָרהונדערט צוריק געשאַפן גע- 
װאָרן -- װוי אַ סאָרט ,פראָנט-אָרגאַניזאַציש? פון פּועלי-ציון. זיין טאָפּלטער 
ציל איז געווען סאָציאַלע הילף פאַר די טויזנטער אימיגראַנטן און זיי איינ- 
גלידערן אין אַ נאַציאָנאַל-געשטימטער געזעלשאַפּט מיט ליבעראַלע טענ- 
דענצן און פריינטשאַפט פאַר דער ישראלדיקער אַרבעטערשאַפט. דאָס אין 
איז געווען אַ רייך פעלד מיט פאַרשידנאַרטיקע קאָנסטרוקטיווע טעטיקייטן, 
אָט דאָס היסטאָרישע קאַפּיטל זאָגט עדות! אויפן גרויסן זכות פון פאַרבאַנד 
און אויף דעם געלונגענעם אויפטו פון פּועלי-ציון פאַר דער פּיאָנערישער 
מיסיע, אין פאַרלויף פון דורות, װאָס איז דורכגעפירט געװאָרן בשלימות, 


אָבער יענע אַמאָליקע אימיגראַנטן האָבן זיך שוין לאַנג ,אויסגעגרינט", 
די סאָציאַלע הילפס-טעטיקייט האָט פאַרלוירן אַ סך פון איר וויכטיקייט, און 
די פּאָליטישע פּרעראָגאַטיוון זיינען, זינט דעם אויפקום פון דער מדינה, 
שטאַרק געמינערט געװאָרן. איך גלויב נישט, אַז אָט די פעסטשטעלונגען 
נויטיקן זיך אין ספּעציעלע פּירושים, דער היוצא מדברינו איז, אַז ביידע 
אָרגאַניזאַציעס פאַרמאָגן אין דורכשניט --- און מאַכן פּאַראַלעלע און גלייכע 
באַמיאונגען צו געווינען -- דעם זעלבן עלעמענט אין זייערע רייען, 

אין דער דיסקוסיע אויף די קאָנפערענצן פון די באַזונדערע אָרגאַני- 
זאציעס איז אויך געווען אינטערעסאַנט צו הערן נאָך אַן אַרגומענט קעגן ‏ 
דער פאַראייניקונג װאָס אין גלייכצייטיק ײעקספּלואַטירט? געװאָרן פון די 
קעגנערישע מינדערהייט-צדדים, ס'האָט זיך געהאַנדלט אין פאַרגלײיכן די 
צאָלן אָנגעשלאָסענע מיטגלידער, בעת אויף איין טריבונע האָט אַ חבר באַ- 

קרעפטיקט זיין קעגנערשאַפט מיטן פאַקט, אַז דער פאַרבאַנד איז פיל מאָל 
גרעסער אין צאָלן פון דער פּאַרטײ --- במילא איז נישט שייך קיין פאַר" 
אייניקונג --- האָט מען געקאָנט הערן נוצן דעם זעלבן אַרגומענט אויף דער 
אַנדערער טריבונע: באשר, מיר װעלן דאָרט פאַרלוירן-גיין און חלילה 
אונטערגיין צוליב דעם אונטערשיד אין צאָלן. 

אין דער ווירקלעכקייט אָבער, זיינען די אַרגומענטן וועגן צאָלן ריין" 
רעטאָרישע. נאַטירלעך איז אַבסורדאַל צו רעדן אין דעם פאַל וועגן פּחד 
פאַר אַ מעגלעכער ;מאַיאָריזאַציע?; אָדער פאַרקערט, וועגן היזק פון ;טיילן 
זיך" מיט אַ קלענערן פּאַרטנער. אויב מאַכן ;חשבונות", קאָן אָנגעװיזן ווערן 
אַז צאָלן, ווען ס'האַנדלט זיך וועגן וויכטיקע פּראָבלעמען, זיינען אין אַ 
באַשטימטער סיטואַציע זייער רעלאַטיוו. דער פאַרבאַנד, לאָמיר זאָגן, מיט 
פערציק טויזנט מיטגלידער אין זיינע ראַמען, קאָן זיך פאַררופן אין נאָמען 
פון אָט דער צאָל און נישט אין נאָמען פון פערציק טויזנט מיט איין מיט" 
גליד. אַקעגן פּועלי-ציון, מיט דער כאַראַקטעריסטיק פון אַ פּאָליטישער 
פּאַרטײ, האָט די מעגלעכקייט צו רעדן און האַנדלען אין נאָמען פון אַ סך 
מער אָנהענגער און סימפּאַטיקער אין צוגאָב צו דער אָנגעשלאָסענער מיט" 
גליהערשאַפט. סאָציאַליסטישע פּאַרטײען אין די מערב-אײראָפּעאישע לעג" 
דער האָבן פאַרמאָגט אַ פאַרהעלטנישמעסיק-באַגרענעצטע מיטגלידערשאַפט, 
אָבער דאָס האָט זֵיי נישט געשטערט צו באַקומען בעת װאַלן הונדערטער 
טויזנטער שטימען פון אָנהענגער, מחוץ דער מיטגלידערשאַפט, אין וועמענס 
נאָמען זיי האָבן געװירקט און געקעמפטי 

אגב, קאָן אָנגעװיזן װערן אַז ;בזעיר אנפין" ביי די לעצטע װאַלן צום 
ציוניסטישן קאָנגרעס, האָט אויך פּועלי-ציון אַפּעלירט פאַר שטימען, נישט 
בלויז צו איר אייגענער מיטגלידערשאַפט, נאָר אויך צו אַ גרויסער פּערי 
פעריע און אַפילו צו מענטשן פון אַנדערע פּאַרטײען און אָרגאַניזאַציעס. 
אַזױ, אַז דער אַרגומענט בנוגע צאָלן, מצד ביידע צדדים, איז פאַקטיש אַ 
רעלאַטיװוער. | 

אַ פאָרוואורף אָדער אַ טענה איז אויך געמאַכט געװאָרן צו איין צד פאַר 
כלומרשטער קעגנערשאַפט צו יידיש, אָדער פאַר באַנוצן זיך הױיפּטזעכלעך 
מיט ענגליש וי די אומגאַנגס-שפּראַך אין די טעטיקייטן. אויף דעם ווילט 
זיך זאָגן : נער הייתי וגם זקנתי, און איך געדענק אַ צייט ווען אין אַלע 
טיילן פון דער ציוניסטישער אַרבעטער-באַװועגונג האָט מען גערעדט, דיס" 
קוטירט און געקעמפט רק אין יידיש. איך געדענק אַפּילו, גאָר נישט אַזױ 
לאַנג צוריק, ווען אין אַ צאָל ערטער אין לאַנד האָבן אויך עקסיסטירט 

העברעאיש-רעדנדיקע צווייגן, אָבער מיר זיינען אַלע בייגעווען און האָבן 
מיטגעמאַכט (אומבאַהאָלפן) דעם אומפאַרמיידלעכן איבערגאַנגס-פּראָצעס, 
װאָס האָט זיך ביסלעכוויין אַנטװיקלט מיט אַ געוויסן טעמפּאָ אויך אין 
אונדזערע רייען, אין איין סעקטאָר פריער און אין אַן אַנדערן סעקטאָר 
שפּעטער --- מיט די זעלבע קאָנסעקװענצן - 

מיר האָבן אַלע יאָרן געשטרעבט און זיך באַמיט צו געוינען פאַר 
אונדזערע צילן דעם המשך-דור. מיט אַ באַשטימטער סאַטיספאַקציע קאָן 
פעסטגעשטעלט ווערן, אַז מיר האָבן דאָס טיילוייז דערגרייכט אין אַלע 
באַוועגונגס-טיילן, זעט אױס, אַז דאָס האָט נישט געקאָנט געשען אָן אַ 
געוויסן פרייז װאָס מ'האָט געדאַרפט דערפאַר באַצאָלן. דאָס איז אונדזער 
טרייסט. אַנדערע -- מער פּרינציפּיעלע, יידיש-געשטימטע קרייזן --- האָבן 
דורכגעמאַכט די ירידה פון יידיש, אָן אַפילו צו האָבן מיט װאָס זיך צו 
טרייסטן, 

א 


אָבער נאָך אַלעם איז גוט געווען, װאָס אויף די באַזונדערע צוזאַמענ- 
פאָרן האָט זיך געפירט אַן אויפריכטיקע און ערנסטע דיסקוסיע איבער די 
אַלע פּראָבלעמען בשייכות מיט די וועגן און מעטאָדן פאַר דער צוקונפטיקער 
ווירקונג פון דער באַועגונג אין יידישן לעבן. דאָס איז נישט געווען קיין 
;שפּיצן-קאָנפערענץ? אויף וועלכע די ,פּני" אַלין באַשטימט און באַשליסט 
צווישן זיך, הינטער די פּלייצעס פונעם ,פאָלק", כנהוג אין געוויסע אַמע- 
ריקאַגיזירטע יידישע קרייזן : דעלעגאַטן פון גאַנצן לאַנד, װעטעראַנען פון 
אַרבעטער-ציוניזם, דער צווייטער דור אין דער פירערשאַפט, און יוגנט- 
לעכע, האָבן צוזאַמען באַהאַנדלט דעם קאָמפּלעקס פראַנעס אויפן סדר-חיום. 

אויף די קאָנפערענצן איז אויך געווען שטאַרק בולט דער איבערגאַנגס- 
פּראָצעס פון דער פירערשאַפט, נאַציאָנאַל און לאָקאַל, צו יינגערע חברים 
מיט אַ אסטאַזש? און פאַרדינטע זכותים, זאָלן אַזױ פרייוויליק און מיט 
צופרידנקייט אָפּטרעטן זייערע פּאָזיציעס לטובת יינגערע מענטשן, וי אין 
אַרבעטער-ציוניזם, 

מיט דעם דערקלערט זיך אפשר דער פאַקט, װװאָס טראָץ ריין-ביאָלאָגישע 
סיבות פון איין זייט און די אָנזעעװדיקע עליה אין די לעצטע יאָרן פון די 
אייגענע רייען, פון דער אַנדערער זייט, שטעלט דער אַרבעטער ציוניזם 
מיט זיך נאָך אַלץ פאָר אין אַמעריקע אַ מחנה פון קרוב הונדערט טױונט 
מיטגלידער ; חוץ דער גרויסער פּעריפעריע פון פאַרשידענע קרייזן. נאָך 

וויכטיקער איז זיין נישט-וויניק דינאַמיש-פאַרצווייגטע טעטיקייט אויף אַ 
גרויסער צאָל געביטן, פאַרבונדן מיטן היגן יידישן לעבן, מיט ישראל, און 
די גרויסע אויפקלערונגס-אַרבעט דורך די צוויי עקסיסטירנדיקע אָרגאַנען 
,אידישער קעמפער" און ,דזשואיש פראָנטיר", | 

דער סך-הכל --- ווען מיר נעמען צואַמען די ספּעציפישע טעטיקייטן 
פון יעדן באַװעגונגס-סעקטאָר באַזונדער און פון די בשותפותדיק-אָרגאַני- 
זירטע אַרבעטן -- איז דאָס אַ ברייט פעלד װאָס דאַרף כסדר באַאַרבעט ווערן 
דורך לאָיאַלע און איבערגעגעבענע מענטשן, װאָס דערװאַרטן נישט הערפון. 
קיין שום פּערזענלעכע ;טובת הנאה" אין קיין שום פאָרעם, װי ס'איז דער 
צוזאַמענשטעל פון די איצטיקע פירנדיקע עלעמענטן אין דער באַװעגוֹנג. 


אי אל 
* 


די דריי צװאַמענפאָרן -- פון פועלי-ציון, פאַרבאַנד און הבונים" 
אַלומנײ --- װאָס האָבן זיך צום סוף פאַרװאַנדלט אין איין גרויסער קאָנפע- 
רענץ, מיט דער באַטײליקונג פון בערך טויזנט דעלעגאַטן -- איז פאַר זיך 
אַליין געווען אַן אימפּאָזאַנטע מאַניפעסטאַציע פון אַן איינהייטלעך באַוואוסט- 
זיניקער מחנה, מיט אַ גרייטקייט ווייטער ממשיך צו זיין אויף די אָנגץ- 
צייכנטע ריכט-ליניעס. אָבער וויכטיקער פאַר דער מאַניפעסטאַציע, איז דער 
עצם-היסטאָרישער װענדפּונקט פון דער פאַראייניקונג, װאָס די בשותפות- 
דיקע קאָנפערענץ האָט באַשלאָסן און פּראָקלאַמירט, 

איך װאָלט דאָס פאָרמולירט אין איין קורצן פּסוק, װאָס הייסט -- 
;מער אייגענע זעלבסטשטענדיקייט", װאָס מיינט דאָס? אויף אַ מליצהדיקן 
אופן װאָלט איך דאָס אויסגעדריקט, אַז אָנשטאָט צו פאַרלירן אַ סך צייט 
ביי פרעמדע טישן, זיך מער אָפּגעבן מיט דעם אייגענעם טיש". דאָס יידיש- 
געזעלשאַפטלעכע לעבן אין אַמעריקע איז אין אונדזער צייט שטאַרק צעג- 
טראַליזירט. ס'איז שווער אָנצואווייזן אויף וועלכן ס'איז אַספּעקט פון טע" 
טיקייטן װאָס איז נישט קיין אָביעקט פון אַ צענטראַלער קאַנצענטרירטער 
קערפּערשאַפט. דאָס איז נוגע פּאָליטישער הילף פאַר ישראל, ציוניסטישע 
טעטיקייטן, קאָמיוניטי-פּראָבלעמען, אַרבעטער-אינטערעסן, יידישער קול- 
טור, חינוך אא"וו, 

אחדות פון פאַרשידענע ריכטונגען און שבת אחים גם יחד זיינען, פאַר 
זיך אַלײן, אַ מעלה. אָבער אָפט װערט דאָס אויך באַגלײט מיט אַ נישט- 
באַמערקטן חסרון : פאַרטויבן און ממש פּאַראַליזירן יעדע געזונטע און באַ- 

זונדערע איניציאַטיוו אויף אַלערלײ געביטן. דער אָנגעלאָדענער שווערער 
װאָגן קאָן זיך קוים באַװועגן. אָבער פאַר די פּאַסאַזשיױן איז דאָס אַ טייל- 
ווייזע באַפרײיאונג פון אַחריות. די איבער-אָרגאַניזירונג פון יידישן געזעל- 
שאַפטלעכן לעבן אין אַמעריקע איז, אין געוויסע פּרטים, אַ צרת-רבים, פון 
וועלכער מיר מוזן אָפּהיטן אַ באַשטימטע דיסטאַנץ. דאָס מוז נישט דערגיין 
אַזױ ווייט װוי איזאָלאַציע. אָבער אונדזער פונקציאָנירונג לטובת באַשטימטע 
אינטערעסן טאָר נישט תמיד זיין אָפּהענגיק פון וועלכע ס'איז באַשלוסן 
פון אַן אַנדערן קאָלעקטיוו. מיט אַנדערע ווערטער : מיר מוזן נישט שטענדיק 
זיך צופרידן-שטעלן פון קאָנװענציאָנאַלער מיטבאַטײליקונג און מיטאַרבעט 
און װייניקער טראַכטן אין די קאַטעגאָריעס פון אייגענער איניציאַטיו און 
זעלבסטשטענדיקייט אין אונדזערע מעשים, 

די געשיכטע פונעם אַרבעטער-ציוניזם, העכער אַ האַלבן יאָרהונדערט 
אין דעם לאַנד, איז רייך אין געװאַגטע און געבענטשטע איניציאַטיון, װאָס 
זיינען שפּעטער געװאָרן דער קנין פון כלל. זיכער דאַרף מען פאַר קיינעם 
נישט דערמאָנען און אויסרעכענען די אַלע היסטאָרישע אויפטואונגען און 
דערגרייכונגען פון דער ישראל-אַרבעטערשאַפט לטובת דעם דאָרטיקן ישוב. 
אין ביידע פאַלן איז דאָס מעגלעך אַ דאַנק זייער זעלבסטשטענדיקער האַל- 
| טונג סיי אין אַחריות און סיי אין מעשים, די פאַראייניקונג פון די דרי 
טיילן פון דער ציוניסטישער אַרבעטער-באַװעגונג האָט אי די מעגלעכקייט 
אי די פאַרפליכטונג ממשיך צו זיין אין די דאָזיקע וועגן. 

מיט אַ צייט צוריק האָב איך געבלעטערט דעם דריטן באַנד פון די 
דערשינענע אגרות (בריוו) פון ערשטן ;ספּיקער" פון דער כנסת, ח' יוסף 
שפּרינצאַק ע"ה. דאָרט געפינט זיך אַ בריוו דאַטירט יום העצמאות תשי"ד 
צו חבר ש. באָנטשעק. פון דעם בריוו איז קלאָר, אַז דאָס איז אין אַ צייט 
ערב אַ קאָנװענשאָן פון פאַרבאַנד, װאָס דאַרף נאָכגעפאָלגט װערן מיט אַ 
צוזאַמענפאָר פון פּועלי-ציון. 

חבר שפּרינצאַק שרייבט צווישן אַנדערן: ;די וויכטיקסטע פראַגע אויפן 
יסדר-היום װועט זיכער ווידער זיין די פאַראייניקונג פון דער באַװעגונג. וי 
דו ווייסט, בין איך 'נייטראַל' אין דער פראַגע, ווייל מיך אינטערעסירט נאָר 
דער תוכן,. אוב ס'וועט ווייטער זיין 'די זעלבע דאַמע נאָר מיט אַן אַנדער 
מאַנטל! בין איך וײיניק נתפּעל. לאָמיר האָפן, אַז די ענדערונג װעט זיך 
אויסדריקן אין תוכן און נישט בלויז אין 'מאַנטל:!' 


4טן יאַנואַר 1972, 


216 ואב באַומגאָלד 


עליה און קליטה 


| /דשים-לאַנג, ערב דעם ציוניסטישן קאָנגרעס, האָט זיך אין ישראל 
געפירט אַ הייסע דיסקוסיע וועגן רעאָרגאַניזירן די דעפּאַרטמענטן פון עליה 
און אַבסאָרבירונג. פּאַרטייאישע אינסטאַנצן האָבן דיסקוטירט די פראַגעס. די 
גאַנצע ישראל-פּרעסע האָט זיך באַשעפטיקט מיט דער פּראָבלעמאַטיק, 
פּראָמינענטע רעגירונגס-מענטשן האָבן אויסגעדריקט זייערע מיינונגען וועגן 
דעם אין אַרטיקלען און אין ספּעציעלע אינטערוויוען. די פאַראייניקטע אַר- 
בעטער-פּאַרטײ האָט אויפגעשטעלט אַ קאָמיסיע צו שטודירן די ענינים 
און ברענגען פאָרשלאַגן. מיט איין װאָרט: אַ שטיקל צייט איז דאָס געווען 
אַ פּראָבלעם, װאָס איז געשטאַנען אין דער מדינה ;ברומו של עולם". שוין 
נאָנט, ערב דעם קאָנגרעס, איז אַפילן געווען די מורא, אַז ס'קען חלילה 
קומען צו אַ רעגירונגס-קריזיס איבער דעם. גייט דאָ נישט אין אָנוייזן 
אויף דער צנאָרמאַלער? אומנאָרמאַלקײט, װאָס די ציוניסטישע באַװעגונג, 
מחוץ ישראל, האָט די גאַנצע צייט געשוויגן וועגן דעם ענין -- װוי זי װאָלט 
צו דעם נישט געהאַט קיין שום שייכות און נישט דעם מינדסטן אינטערעס 
-- הגם דאָס איז ענג פאַרבונדן מיט דער ויכטיקסטער טעטיקייט, װאָס 
ווערט פון איר געפאָדערט און דערװאַרט. דאָ גייט אָבער אין עפּעס 
אנדערש; 
װווי נאָר ס'איז באַקאַנט געװאָרן וועגן דער מעגלעכקייט, אַז די רעגירונג 
זאָל איבערנעמען דעם דעפּאַרטמענט פון קקליטה", די פאַראַנטװאָרטלעכ- 
קייט פאַרן אײנאָרדענען עולים, איז געװאָרן אַ שטורעם אין לשער. מיטן 
פּשוטן שכל איז דאָס שווער געווען משיג צו זיין : די פירער פון דער רעגי- 
רונג האַלטן אין איין דערקלערן, אַז נאָך ?בטחון? (די זיכערקייט פון דער 
מדינה) קומט אויפן צווייטן אָרט פון וויכטיקייט, עליה. אַזױ דרינגענדיק איז 
דאָס ! דערצו זיינען אַלע מודה, אַז עליה איז אין אַ גרויסער מאָס אָפּהענגיק 
פון קליטה. דאָס מיינט: וי אַזױ און אויף וועלכן אופן די עולים ווערן איינ- 
געאָרדנט אין לאַנד. אויב אַזױ, איז דאָך די רעגירונג ;קאָנסעקװענט? -- 
און מיר װאָלטן איר געדאַרפט דאַנקען דערפאַר װאָס ענדלעך נעמט זי 
איבער די אַחריות. טאָ פאַרװאָס דער שטורעם ? 
דערפאַר איז געווען אַזױ אומפאַרשטענדלעך דאָס רייסן זיך, מצד די 
פאָרשטייער פון דער יידישער אַגענץ, מ'זאָל אָט דעם געניט נישט אַרױס- 
נעמען פון אירע הענט. די זאַך איז געווען נאָך מער קשה, ווען יעדע ישראל- 
צייטונג --- אומאָפּהענגיק פון פּאַרטײיאישער ריכטונג האָט געהאַלטן פאַר 

נייטיק, כמעט אויף אַ פּערמאַנענטן אופן, צו ווידמען אַ סך אָרט דער קרי- 
טיק, טענות און פּשוטע באַשולדיקונגען אויפן אַדרעס פון דער יידישער 
אַגענץ; געשילדערט וי אַזױ זי פאַרנעמט זיך (אָדער פאַרנעמט זיך נישט 
װוי געהעריק) מיט אײנאָרדענען עולים. דאָס האָט אייגנטלעך געדאַרפט זיין 
אַ גאָלדענע געלעגנהייט פּטור צו ווערן פון אַן עול און אים אַקעגנטראָגן דער 
רעגירונג. אָבער נדן: די פאָרשטייער פון דער אַגענץ האָבן ממש איינגע- 
לייגט װעלטן, בכדי צו ;ראַטעװען װאָס ס'לאָזט זיך". לכל-הפּחות עדאָס 
;ערשטע יאָר קליטה" און דערנאָך ;טראַנספערירן" דעם עולה צו דער רע- 
גירונג, .. אָדער פאַרבלייבן כאָטש ביי דער קליטה פון די ;אָרעמע? עולים 
און די עולים פון דער מערב-יועלט לאָזן פאַר דער רעגירונג. דער הױיפּט- 
אַרגומענט פאַר דער קעגנערשאַפט איז געווען: דערמיט אליידיקט מען אויס 
די ציוניסטישע באַוועגונג". מילא, װאָס פאַר אַ שטיק געזונט ס'איז צוגע- 
קומען דעם ציוניזם אין ניו-יאָרק, בוענאָס-איירעס און אין לאָנדאָן -- ווען 
מיטן עולה האָט זיך פאַרנומען דער ;אָפיס? פון דער אַגענץ און נישט פון 
דער רעגירונג --- ווייסן מיר נישט. אָבער בכלל : װאָס פאַר אַ שייכות האָט 
מיטן ציוניזם אין די לענדער דער פאַקט, װאָס איז ישראל פאַרנעמט זיך 
מיטן עולה דער אָדער יענער אַמט? ויכטיק דאַרף נאָר זיין וי אַזױ מען 
פאַרנעמט זיך מיט אים און די רעזולטאַטן! אויב ס'איז בלויז דאָ אַ האָפץ- 
נונג פאַר אַ פאַרבעסערונג אויף דעם געביט -- טאָ פאַרװאָס די קעגנער- 
שאַפט ? 

מען מעג זאָגן, אַז דער ציוניזם װאָלט נישט געדאַרפט רייסן ;קריעה" 
אַפילו די רעגירונג זאָל באַשטימען (װי דאָס װעט מן-הסתם אַמאָל געשען 
אויך איבערצונעמען דעם געביט פון עליה אונטער אירע פליגל. אויך אין 
אָט דעם פאַל װעט די ציוניסטישע באַװעגונג נישט ווֹערן אויסגעליײידיקט 
כי הוא זה. פאַרקערט: די באַזע פון ציוניסטישער אַרבעט װעט אפשר דע" 
מאָלט זיין מער סאָליד, מחמת דער אױטאָריטעט, אונטער וועלכער די טעטי- 
קייטן װועלן אַרונטערפאַלן. נישט די ציוניסטן װעלן דעמאָלט באַפרייט װערן 
פון זייערע פליכטן און נישט די יידן, וועלכע גיבן געלט פאַר ישראל, וועלן 
,רעװאָלטירן? װאָס די רעגירונג האָט איבערגענומען די השגחה איבער די 
טעטיקייטן. סוף-כל-סוף איז די אַגענץ נישט מער וי אַן /;אינסטרומענט" 
און נאָר די מדינה איז אַ איש"! אויב אויפן פראָנט פון בנין אויף פּאַרק- 
עוועניו, אין ניו-יאָרק, וועט אָנשטאָט דער אויפשריפט גיידישע אגענץ? זיין 
אָנגעשריבן --- לאָמיר זאָגן -- ,ציוניסטישע פעדעראַציע", װעלן אָסור 
נישט יידן און נישט גויים זיך פילן אָפּגענאַרט. זיי ווייסן, אַז אויך היינט 

שיקט נישט דער דאָרטיקער עליה-דעפּאַרטמענט קיין מענטשן אין עפּעס אַ 
ספּעציעל לאַנד פון דער ידישער אַגענץ, נאָר אין דער ציוניסטישער" 
מדינת ישראל! היוצא מדברינו: דער גאַנצער שטורעם אַרום די ענינים, 
איז געווען שטאַרק איבערגעטריבן, אויב נישט לגמרי איבעריק. וועמען האָט 
דאָס דען געברענגט נוצן? 

6טן איגוסט 1968 


ישראל ביים אָפּשלוס פון תשל"ד 


גנעת אַ לענגערן באַזוך אין ישראל באַמערקט מען פאַרשידענע 
ענדערונגען, זינט דער לעצטער מלחמה, איף אַ דרי געביטן אין לעבן 
פון ישוב. די ענדערונגען װאָס װאַרפן זיך אין די אויגן, פון די ערשטע 
טעג אָן, זיינען קודם-כל פון אַ ריין מאַטעריעלן כאַראַקטער ; אָבער נישט 
װײיניק בולט זיינען אויך דערשיינונגען וועלכע טראָגן אַ פּסיכאָלאָגישן 
און געזעלשאַפּטלעך-אַטמאָספערישן כאַראַקטער. ווען מ'קוקט צוריק אויף 
דער תקופה פון די זעקס יאָר, צװישן די לעצטע צויי ישראל-אַראַבישע 
מלחמות, קומט איצט אױיס: דאָס איז געווען אַ זעלטענע צייט פון סטאַ- 
בילקייט, קאָנסאָלידירטקײט, אָנגעפילט מיט גלויבן אין אייגענע כוחות 
און אָפּטימיסטישע האָפנונגען. 
אמת, ישראל איז אויך דעמאָלט געווען פּאָליטיש כמעט װוי איזאָלירט, 
אַראַבישע מושלים האָבן כסדר אָנגעהאַלטן זייערע מלחמה-דראָאונגען; 
טעראָריסטישע כנופיות האָבן צייטנווייז געװוילדעװעט און דאָס האָט גע- 
צויגן די באַװאָפּנטע כוחות פון ישראל צו רעאַגירן מיט דראַסטישע 
שריט. די אינפלאַציע האָט זיך ביסלעכווייז איינגעגעסן אין דער עקאָנאָמיע 
פון לאַנד און דערפירט צו אַ צאָל סאָציאַלע קאָנפליקטן. אָבער דאָס זיינען 
אַלץ געווען כמעט נאָרמאַלע דערשיינונגען, מיט וועלכע מ'האָט זיך געהאַט 
צוגעוואוינט צו לעבן. 
ווייל פּאַראַלעל צו די נעגאַטיווע פאַקטאָרן פון אויסערלעכן באַ- 
ראַקטער האָט אויך אָנגעהאַלטן דער װירטשאַפּטלעכער אויפשטייג. נייע 
צווייגן פון דער אינדוסטריע האָבן זיך אויסגעברייטערט אין לאַנד און 
זיך עטאַבלירט. דער עקספּאָרט, אין די יאָרן, האָט זיך אומגעייינטלעך 
פאַרגרעסערט, די טוריסטיק האָט געהאַלטן אין איין שטייגן. און אויך די 

עליה -- ספּעציעל פון סאָװעט-רוסלאַנד -- האָט איבערראַשט אַפּילו די 
אָפּטימיסטישע פאָראוױיסזאָגער. דער עקאָנאָמישער מצב איז פאַרשטאַרקט 
געװאָרן. נייע בנינים -- פּריװאַטע, געזעלשאַפטלעכע און רעגירונגס- 
אַמטלעכע -- זיינען אויפגעקומען אין איילעניש. דער מאַנגל איז נאָר 
געווען אין אַרבעטס-הענט. אָבער די רעזערוון פון אויסלענדישער װאַלוטע 
אין דער מלוכה-קאַסע זיינען געװאָקסן און די קאָאַליציע-רעגירונג איז 
געווען סאָליד... 

דער מאַטעריעלער אויפשטייג איז געווען זייער אָנזעעװדיק, מ'האָט 
דאָס געקאָנט מעסטן לױיטן העכערן לעבנס-סטאַנדאַרט פון די דורכשניט- 
לעכע איינוואוינער אין לאַנד. דער אימפּאָזאַנטער פאַבריקאַציע-קאָמפּלעקס 
פאַרן מיליטער -- אַזױ פון רעגירונגס-אונטערנעמונגען וי פון פּריװאַטע 
פּראָדוצירער -- האָט געאַרבעט מיט פולן שוואונג. אייגנטימער פון 
אַזעלכע פאַבריקן זיינען מיט דער צייט געװאָרן פאַרמעגלעך און אַפילן 
רייך. אָבער אויך די אַרבעטער האָבן אין אָט די יאָרן דערפילט עפּעס 
פונעם טעם פון ,פּראָספּעריטי". דאָס האָט באַװיזן די סטאַטיסטיק וועגן 
דער צאָל נייע לוקסוס-דירות און ווילעס, װאָס זיינען אין די יאָרן איינגע- 
קויפט געװאָרן ; דער שטאַרקער וואוקס פון דער צאָל באַזיצער פון אייגענע 
אױטאָמאָבילן און דער ;עקזאָדוס" פון ישראל-בירגער, אין די זומער 
חדשים, בכדי צו פאַרברענגען זייערע װאַקאַציעס אין אױסלאַנד, 


דער אַלגעמײן-מאַטעריעלער ואוילשטאַנד -- אָדער דאָס װאָס האָט 
בלויז אויסגעזען וי אַ געװאַלדיקער עקאָנאָמישער אויפשטייג -- האָט 
אויך געטראָגן אין זיך זוימען פון א נעגאַטיוה-שעדלעכן כאַראַקטער. 
אַ פּסיכישע איינשטעלונג מיט טענדענצן פאַר אַ סאָרט אינערלעכער ;איזאָ- 
לאַציע?,. דער העלדישער זיג פון די ;זעקס טעג" און די כסדר בעסערע 
לעבנס-באַדינגונגען האָבן געשטאַרקט דאָס געפיל פון אַן איבערגעטרי- 
בענער זיכערקייט און אומאָפּהענגיקײיט נישט בלויז לגבי די אויסערלעכע 
געפאַרן, נאָר אויך --- וי מאָדנע דאָס זאָל נישט אויסזען -- אין דער 
באַציאונג צו דער יידישער וועלט אין חוץ-לארץ. דאָס איז געווען א צייט 
ווען ס'איז אָנגעגאַנגען די ווערסיע, אַז מ'איז דאָרטן ,פאַר עליה אָבער 
קעגן עולים". 

אַמשאַרפסטן איז טאַקע אָנגעגאַנגען דער ;געמורמל" קעגן די עולים 
פון סאָוועט-רוסלאַנד, פאַר כלומרשטע פאָדערונגען און טענות וועלכע 
זיינען געווען פאַרבונדן מיט זייער אײנאָרדענען זיך אין לאַנד. פון איין זייט 
זיינען געמאַכט געװאָרן העראָאישע באַמיאונגען, אויף אַלע מעגלעכע װעגן, 

אַרױסצוראַטעװען װאָס מער יידן פון הינטערן ;אייזערנעם פאָרהאַנג?. און 
ס'זיינען פאַר דעם נישט געקאַרגט געװאָרן קיין שום כוחות-אָנשטרענ- 
גונגען און פינאַנצן. אָבער פון דער צוייטער זייט האָט מען געקאָנט 
הערן, אין פאַרשידענע קרייזן, שטימונגען פון אומצופרידנקייט; אַפילו 
אַ סאָרט אייפערזיכטיקייט פאַרן צו פיל ,צערטלען" רוסישע עולים, 
מ'האָט דאַן געקאָנט לייענען אין א צייטונג אַן אָפּהאַנדלונג וועגן דער 
באַדײיטונג פון דער עליה פון סאָװועט-רוסלאַנד װי אַ געשיכטלעכער נס 
און אויף דער אַנדערער זייט פון בלאַט זאָל זיין אַ בריוו אין רעדאַקציע 
מיט פאָרוואורפן קעגן די ספּעציעלע ,פריווילעגיעס"? װאָס ווערן צוגע- 
טיילט די רוסישע עולים, מיטן באַקאַנטן מוסרינוסח -- שווען מיר זיינען 
געקומען אין לאַנד" וכדומה. 


נאָך מער איז דער איינשטעל פון דעמאָנסטרירן גרינגשעצונג -- 
אָדער גאָר ביטול --- געקומען צום אויסדרוק ווען דער אָביעקט איז געווען 
ציוניזם. אין פאַרלויף פון יענער תקופה, אין די יאָרן נאָך דער מלחמה 
פון ,זעקס טעג", זיינען אין ישראל פאָרגעקומען פאַרשידענע אַלװעלט- 
לעכע ציוניסטישע צװאַמענפאָרן. מיט זעלטענע אױיסנאַמען האָבן זיי אָבער 
נישט זוכה געווען אַרױסרופן דעם געהעריקן אָפּקלאַנג אין דער עפנט- 
לעכער מיינונג פון לאַנד. נאָך אַ טאָג פון ערנסטע פאַרהאַנדלונגען אויף 
אַזא קאָנפערענץ איבער וועזנטלעכע ענינים, פלעגט מען זוכן מיט נייגער 
אויפן צווייטן טאָג אין דער פּרעסע אַ געװויסן אָפּקלאַנג, אָדער גאָר 
עדיטאָריאַלע מיינונגען, װעגן די פּראָבלעמען װאָס זיינען זיכער, אין אַ 
געוויסער מאָס, געווען פאַרבונדן מיט ישראל. אָבער געקומען איז 
אַנטוישונג, 

נאָך פאַרדריסלעכער וי דאָס פולשטענדיקע איגנאָרירן איז געוען 
די באַציאונג פון גרינגשעצונג, װאָס איז אָפּט געקומען צום איסדרוק 
אַפילן מצד דעם ערנסטן טייל פון דער פּרעסע אויפן חשבון פון ציוניזם, 
מ'האָט באַטראַכט סיי די אידייע און סיי איר ראַם וי אַלטמאָדיש און 
אַנאַכראָניסטיש. ניין, מ'האָט נישט קריטיקירט אָדער געמאַכט פאָרוואורפן 
אויפן אַדרעס פון דער רעגירונג --- וי אין די ערשטע מדינה-יאָרן. דאָס 
װאָלט שוין געווען א צױ-פּאָזיטיװוע באַציאונג. מ'האָט דאָס מיט האַלבע 
וערטער, מבטל-געמאַכט. ציוניזם איז געווען אַ סינאָנים פון מליצה, מיט 
וועלכע פּראַקטישע (און דערפאָלגרייכע) מענטשן באַנוצן זיך נישט. ס'איז 
שווער צו פאַרגעסן די חוזק-קאַריקאַטור אין אַ ישראלדיקער צייטונג -- 
אין די ערשטע טעג פון אַ ציוניסטישן קאָנגרעס -- וי ד"ר הערצל 


אין די טריט פון מיײן דור 921 


פאַרשטאָפּט זיך ביידע אויערן, ווייל ער װיל מער נישט הערן קיין ציו" 
ניסטישע רייד. 

די פּסיכאָלאָגישע סיבה פאַר אַזאַ געדאַנקען"גאַנג און באַציאונג האָט 
געשטאַמט פונעם געפיל, אַז מאיז שוין גענוג זעלבסטשטענדיק אַליין צו 
קאָנפראָנטירן מעגלעכע פּראָבלעמען און אויך פון דער צומאָלירעאַליס- 
טישער דערקענטעניש ועגן דעם אָפּגעשװאַכטן מצב פונעם ציוניזם אין 
חוץ-לארץ. דער פאַקט, װאָס פון ישראל איז געקומען אַזױ װייניק דערמו"- 
טיקונג צו שטאַרקן די ציוניסטישע באַװעגונג האָט אָבער גורם געװעןי 
אַז זי זאָל אויפהערן זיין דער אַמאָליקער היסטאָריש-פאַרדינסטפולער פּאַק- 
טאָר פאַר בנין-הארץ. 
| יי 


וועלכע ענדערונגען זיינען פאָרגעקומען אין לאַנד זינט דער יום- 
כיפּור-מלחמה ? אַ יאָר צייט איז שוין פאַרביי און די סימנים פון דער 
פאָרגעקומענער ;ערד-ציטערניש? זיינען נאָך אַלץ גענוג קאָנטיק אין טאָג" 
טעגלעכן לעבן. לפּנים, אויבערפלעכלעך זעט אַלץ אויס װי געווען. אָבער 
דאָס איז בלויז לפּנים און נישט אין דער ווירקלעכקייט. די וואונדן פון 
דער יום-כיפור מלחמה זיינען נאָך ווייט נישט פאַרהיילט. מ'האָט שוין, 
דאַכט זיך, אויפגעהערט /צו קוקן אויף צוריק מיט פאַרביטערונג": 
אָבער זינט דעמאָלט לעבט מען מיט אַ געװיסער אומרו און זאָרג ועגן 
דער צוקונפט, דאָס שפּיגלט זיך אָפּ אין אַלע פאָזן פון טעגלעכן לעבן. 
די זאָרג ווערט אין אַ געוויסן זין פאַרװאַנדלט אין אַ סאָרט עזאָרגלאָזי" 
קייט", װאָס דריקט זיך אויס אין לעבן מיטן היינט און וויניקער מיטן 
נישט-זיכערן מאָרגן, 

די מסחרים גייען גוט און די געװועלבער זיינען אָנגעפילט מיט כל- 
טוב, ווייל קונים זיינען פאַראַנען אויף אַלצדינג. מען קויפט נייע דירות, 
מעבל, אױטאָמאָבילן, טעלעװיזיע-אַפּאַראַטן, עלעקטרישע היים-איינריכטוג" 
גען, מערסטנטייל אימפּאָרטירט פון אױיסלאַנד, פאַר פאַנטאַסטישע פּרייזן: 
און דאָס נישט בלױז צוליב דער אָנגײענדיקער גאַלאָפּיאינפלאַציע אין 
לאַנד און הער מורא פאַר אַ נייער דעװאַלואַציע פון דער אייגענער װאַלוטע, 
נאָר מחמת אַ געװויסן דראַנג, אָדער פּסיכאָן מיט אַ שמץ פון פּאַניק, 
אַרײנצוכאַפּן און געניסן היינט און נישט זיין אָנגעװיזן אויפן פאַרנעפּלטן 
האָריזאָנט פון מאָרגן. דערפאַר לוינט צו נעמען הלוואות וואו נאָר מעגלעך 
און צאָלן דערפאַר שרעקלעך ,בייסיקע" (נשך) פּראָצענטער. ווייל ביז דעם 

אָפּצאָל, װעט די װערט פון דער סחורה זיין פילפאַך מער, דאַקעגן די 
קויף-קראַפט פון פונט פילפאַך ווייניקער. ביז דעמאָלט -- עקסיסטירט 
דער היינט, װאָס מ'דאַרף נישט דורכלאָזן! די רעגירונג זוכט צו באַקעמפן 
אָט דעם צושטאַנד, אָבער אירע מיטלען זיינען באַגרענעצט. פאַרקלענערן 
דעם אימפּאָרט און אײנשפּאָרן ,טייערע? װאַלוטע! איז דאָס אַ שטעקן 
מיט צוויי עקן -- ווייל ישראל איז שטאַרק אָנגעװיזן אויף איר עקספּאָרט, 
ס'איז אויך דאָ אַ מאָס וויפל ,צוגאָב-שטייערן" מיקאָן אַרױפלײגן אויפן 
ציבור אין צוגאָב צו די עקסיסטירנדיקע דרייפאַכיקע צוגאָב-שטײיערן 

| די טרייסט איז נאָר, װאָס די גאַנצע וועלט לײדט איצט פון דער 
שרעקלעכער מכה אינפלאַציע און זי איז אומבאַהאָלפן זי בייצוקומען. אָדער 
לכל הפּחות צוֹ לינדערן, דעם שװערן עקאָנאָמישן קריזיס. איז דאָס אַ 
טרייסט, אָבער נישט מער! 


א אל 
* 


אַ צייכן פון דער איצטיקער שטימונג אין פאָלק קאָן מען אויך באַ- 
מערקן אויף דעם פאַרוויילונגס-געביט. פאַר דער יום-כיפּור-מלחמה האָט 
מען געשמועסט װעגן אַ קריזיס אין דאָרטיקן טעאַטער-װעזן. מ'האָט 
דאָס צוגעשריבן טיילוויין צו דער שנעלער פאַרשפּרײטונג פון טעלעויזיע 
אין פּריװאַטע היימען. איצט איז פאַרקערט: אַלע מינים טעאַטערן קאָנ- 
צערטן, פאַרשידענע נאַכט-לאָקאַלן -- אַלע זיינען דערפאָלגרייך. פאַר אַ 
טעאַטער-פאָרשטעלונג דאַרף מען זיך אָפט באַזאָרגן מיט בילעטן אַ צייט 
פאָראויס. אויך טרופּן פון יידיש טעאַטער שפּילן פאַר פולע הייזער. דערביי 
איז כאַראַקטעריסטיש װאָס אַמפּאָפּולערסטן אין דער קאָמעדיע- זשאַנער, 
װאָס ציט דעם עולם, מ'האָט ווייניקער געדולד פאַר ערנסטע דראַמעס און 
מער אינטערעס זיך אַ ביסל צו פאַרגעסן און נהנה זיין פון דער חיי- 
שעהדיקער פאַרוויילונג. די טעאַטער-אַנאָנסן אין די צייטונגען זיינען טאַקע 
בעיקר אויסגעפולט מיט פאָרשטעלונגען פון לייכטן סאָרט, 

קישונ'ס אַ קאָמעדיע ;הו יוליה" װוערט שוין געשפּילט אין עהבימה" 
לאַנגע חדשים און מיט שוועריקייטן דערשלאָגט מען זיך צו גוטע פּלעצער, 
הגם די בילעטן זיינען גענוג טייער. דער צענטער פון דער קאָמעדיע איז 
דאָס שעקספּירישע פּאָרל ראָמעאָ און יוליאַ --- דער סימבאָל פון ריינער 
ליבע -- לאַנגע יאָרן שפּעטער. דער גענגלענדער ויליאַם שעקספּיך? 
קומט אַליין צוריק, בכדי צו כאַפּן אַ קוק װאָס ס'איז געװאָרן פונעם פּאָרל 
און פון אַ פריערדיקן מין קשדכן?" װערט ער פאַרװאַנדלט אין אַ סאָרט 

מאָדערנעם בעל-יועץ פאַר פּאָרלעך מיט פּראָבלעמע. די דיאַלאָגן -- 
פאַרבונדן און געמישט פון יענער צייט מיטן היינטיקן שטייגער לעבן -- 
זיינען אָנגעפילט מיט הומאָר און סאַטירע, װאָס מ'װאָלט געקאָנט פאַר- 
טיילן אַ האַלבן טוץ אַנדערע קאָמעדיע-פאָרשטעלונגען, אָבער אין דער 
צייט ווען ס'גייט אין ,;הבימה" מיט גרויס דערפאָלג קישונס באַאַרבעטונג 
פון אַלט-נײעם שעקספּיר און זיין אַרײינגעפלאָכטנקײט אין די אומשטענדן 
פון דער היינטיקער צייט, ווערן אויפגעפירט א ריי אַנדערע קאָמעדיעס 
און הומאָרעסקעס אין טעאַטערן איבערן לאַנד מיט נישט-װייניקער הצלחה, 

ישראל אין אגב געװאָרן אַ צוציאונגסיצענטער אויך פאַר אימפּאָר- 
טירטער קונסט פון אַ ריי לענדער. אויסער דער אייגענער פּראָדוקציע 
אויף פאַרשידענע געביטן, קומען כסדר אויף גאַסטראָלן באַרימטע אויס- 
לענדישע אַרטיסטן און גאַנצע אַנסאַמבלען, אָפט מיט װעלט-באַקאַנטע 
נעמען. ווען מ'כאַפּט אַ בליק אין די צייטונגען, אָדער אויף די אַפישן אין 
די גאַסן, װעגן די אַלע פעסטיװאַלן, באַלעטן קאָנצערטן, מיזיק-האָלן, 
אַפילו אָפּערעס גאַנצע -- אַ חוץ אַמעריקאַנער פילמען װאָס ווערן ;גע" 
דרייט" אין ישראל -- זעט עס טייל מאָל אויס וי דאָס קליינע לאַנד װאָלט 
פאַרװאַנדלט געװאָרן אין אַ סאָרט אינטערנאַציאָנאַלן לונאַ-פּאַרק, אַן אַמו- 
זירנדיק אָרט צו פאַרברענגען, מיט וועלכן סיי די ,פאַרפאַסערס? און סיי 
דאָס פּובליקום שטאָלצירן און שעפּן נחת. 


דערביי מוז מען צוגעבן, אַז נישט תמיד איז דער דאָרטיקער עולם 
שטאַרק איבערקלייבעריש בנוגע דעם פיחוס" אָדער {רענאָמע? פון די 
קינסטלער. שוין אָפּנעשמועסט וועגן דער גרויסער מחלוקה װאָס איז אָנ" 
געגאַנגען אין לאַנד ווען דער ישראל-פילהאַרמאָניע-אָרקעסטער האָט זיך 
געגרייט אויפצופירן די מוזיקאַלישע קאָמפּאָזיציע פון רישאַרד װאַגנער. 
דער באַרימטער דייטשער קאָמפּאָזיטאָר פון ניינצנטן יאָרהונדערט, װוערט 
באַטראַכט װי דער פאָרלויפער פון ראַסיזם און נאַציזם. היטלער אַלין 
פלעגט זיך פאַררופן אויף אים. די וועלכע האָבן /מתיר" געווען דעם קאָנ- 
צערט האָבן, פאַרשטייט זיך, פאַרטײידיקט און זיך אָנגענומען פאַר דער 
עריינער קונסט". דער היתר װערט באַגלײט מיט דער לאָגישער פּראַק- 
טישקייט, אַז אויב מען מעג נהנה זיין פון די מיליאָנען דייטשע מאַרקן 
און פון די טויזנטער דייטשע אױטאָמאָבילן אין לאַנד, פאַרװאָס דאַרף גראָד 
װואַגנערס קלאַסישע מוזיק זיין טריפה ? אין די װאָכן ווען ס'אין אָנגץ- 
גאַנגען דער צנעריון-קריג" וועגן יאָ אָדער נישט שפּילן װאַגנערן, האָט 
זיך געקאָנט אוסדאַכטן, אַז מדינת ישראל האָט גאָרנישט קיין אַנדערע 

זאָרגן. אָבער ענדלעך האָט געזיגט -- איך װאָלט געזאָגט -- די געזונטע 
;אומלאָגיק? און ;אומפּראַקטישקײט". מ'האָט מוותר:געווען אױף דער 
גריינער גערמאַנישער קונסט" און מ'האָט אָפּגעאָטעמט אין אַ מער לױו- 
טערער אַטמאָספערע. | 


מער מזל ביים ישראל-עולם האָט אין דער צײט געהאַט די קאָנ- 
צערטיסטין פון אַמעריקע דזשאָאַן באַעז. מיס באַעז שרייבט אַלין אירע 
לירישע און פאָלקס- און רעװאָלוציאָנערע לידער און זינגט זיי אויס אויף 
קאָנצערטן. דאָ איז זי באַקאַנט וי אַן עקסטרעם-לינקע און פון איר קאַמף 
קעגן דעם ;עסטאַבלישמענט?, װאָס איז טאַקע דער אינהאַלט פון איר 
רעפּערטואַר. אין צוגאָב זאָל זי האָבן אַ ארעקאָרד? פאַר האָבן אַמאָל פאַר- 
טיידיקט אַראַבער אינעם קאָנפליקט מיט ישראל, | 


אין די שטעט פון אַמעריקע איז זי א אַ גרויסע אַטראַקציע --- צוליב 
די רעװאָלוציאָנערע מאָטיוון פון אירע לידער --- ביי די ,אַנטי-עסטאַבליש- 
מענט"-יוגנטלעכע, אָבער אויף אירע דערפאָלגרייכע קאָנצערטן אין ישראל 
זיינען די בעסטע פּלעצער אויסגעקויפט געװאָרן פון די, וועלכע שטעלן 
מיט זיך פאָר די פעסטאַבלישמענט" פון לאַנד, 


דאָס װאָס כ'האָב באַצײיכנט װי אנישט צו פיל איבערקלייבעריש". און 
אפשר איז דאָס אַ ווייטערער סימן פון װייניקער זיך אַרײנטראַכטן און מער 
געניסן, 


דאָס אַלץ איז אָבער נישט אין סתירה צו דער טיפערער פּסיכישער 
ענדערונג, װאָס איז, זינט דער יום-כיפּור-מלחמה, פאָרגעקומען אין די 
הערצער פון פאָלק. נאָך היינט איז זיך שװער פאָרצושטעלן די גרויסע 
איינזאַמקײט װאָס די מענטשן האָבן געפילט אין די ערשטע מלחמה-טעג. 
דער פאַקט פון זיין אַרומגערינגלט און איזאָלירט האָט כמעט געטריבן צו 
פאַרצווייפלונג. דאָס באַגרייפט מען וען מ'רעדט מיט יחידים פון פאַר- 
שידענע קרייזן. פּונקט אַזױ ווערן איך נאָענט די שװערע געפילן פון 
מיליטער-מענטשן ווען זיי ווערן באַװעגט צו רעדן. דער ;אין-ברירה""- 
באַוואוסטזיין האָט אין די פריערדיקע מלחמות ,דערפירט צו די גרעסטע 
נצחונות. דאָס מאָל האָט דער ,אין ברירה" געצוואונגען מוותר צו זיין אויף 
אַ נצחון": ;דער צוריקגאַנג פון אַ שטיק טעריטאָריע איז פון אַ קנאַפּער 
באַדײיטונג אין פאַרגלייך מיטן ריקצוק פון אַ זיכערן נצחון". .מ'לאָזט אונדז 

נישט אָנהייבן אַ מלחמה -- אַפילו ווען ס'איז קלאָר, אַז דער ציל איז פאַר" 
טיידיקונג --- און מ'לאָזט אונדז נישט פאַרענדיקן אַ מלחמה"! 

טראָץ דעם צייט-אָפּלױף טליען נאָך אַזעלכע מחשבות אין די מוחות, 
אין אַ באַשטימטער סיטואַציע קאָנען די פּראָבלעמען מאָרגן ווידער אויפ- 
טויכן. די קאָמפּאָזיציע אויפן שאַך-ברעט האָט זיך נישט געענדערט. די 
סעפּאַרירטע ;,פיגורן" זיינען פאַקטיש געקומען נאָענטער איינע קעגן די 
אַנדערע. אָבער דער נייער מרחק צװישן די צדדים האָט עפעס נאָך מער 
דערווייטערט דעם עולם, 

דער ענין איז דעריבער, װאָס די עװוענטועלע אקרובהשאַפט" אַנטהאַלט 
אין זיך די סכנה. די חילוקי-דעות אין לאַנד וועגן די ווייטערדיקע שריט 
אַרום די פּאָליטישע און טאַקטיש-סטראַטעגישע ענינים ווערן דערפאַר גע- 
פירט מיט אַ סך ליידנשאַפט און עמאָציע. למען האמת קאָן קיינער נישט זיין 
אין גאַנצן זיכער אויף וועלכן וועג צו גיין און וואו זיך אָפּשטעלן מיט דער 
פולער אַנטשלאָסנקײט, בבחינת פיהרג ואל יעבור"! 


אָט די שטימונג האָט אויך, פון דער אַנדערער זייט, אויפגעװעקט 
און אָפּגעפרישט די סענטימענטן פון יידישער אַחדות און גורלדיקייט. ס'אין 
שווער צו דעפינירן, אויב דאָס איזן אַ חרטה-געפיל, אָדער אַ רענעסאַנס- 
דערשיינונג, אָדער ביידע צוזאַמען. מ'האָט זיך שוין לאַנג נישט אָנגעטראָפן 
אויף אַזױ פיל טענות, פאָדערונגען און זעלבסט-קריטיק פאַרן עפאַרנאַכ- 
לעסיקן? אַלגעמײנע יידישע ווערטן און געשיכטע וי לעצטנס. אין דעם 
איז אויך אײינגעשלאָסן ציוניסטישע אידעאָלאָגיע און דערגרייכונגען. סװואָלט 
גענומען אַ סך אָרט איבערצוגעבן די אַרױסגעזאָגטע מיינונגען וועגן דעם, 
ס'איז אָבער קלאָר, אַז דאָס איז אַ קאָנסעקװענץ פון דער יום-כיפּור-מלחמה : 
די דערפאַרונג מיט דער געטרייער שותפות פון יידישן פאָלק פון איין זייט 
און -- די מאָראַלע ספיקות פון אַ טייל דאָרטיקע יוגנטלעכע איבער דער 
עצם-באַרעכטיקונג פון יידן אויף געוויסע טיילן פון לאַנד, פון דער צווייטער 
זייט. אָט זיינען אַ פּאָר געציילטע מוסטערן מיט שטעלונגען וועגן די ביידע 
פּונקטן : 

;נישט די יוגנט איז שולדיק", שרייבט די זשורנאַליסטין צביה גרנות 
(אין ‏ ,מעריב"), נאָר זייערע דערציער. דער פריערדיקער דור איז געווען 
דורכגעדרונגען מיט אַ ציוניסטישן אידעאַל, אַ ציוניזם אָן גענדזן-פיסלעך. אַ 
ליכטיקע דערשיינונג אָן אַ ביישפּיל אין אונדזער לאַנגער געשיכטע. דער 
דור האָט פאַרווירקלעכט דעם חלום פון נאַציאָנאַלער גאולה נאָך זיבעציק 
דורות רדיפות און אונטערטעניקייט. אָבער בלויז אַ גאָר קליינער טייל פון 

דעם אידעאַל איז דערגאַנגען צו די יורשים. דאָס שרעקלעכסטע איז, װאָס 
דער צװאַמענבונד מיטן יידישן פאָלק אין געװאָרן לױיז. במילא זיינען 
ארויפגעשוואומען ספיקות וועגן דער באַרעכטיקונג אויפן לאַנד. אַ קיבוץ 
אָפּגעריסן פון פאָלק קאָן נישט פּרעטענדירן אויף נאַציאָנאַלער זעלבסט- 
שטענדיקייט. דאָס איז דער היסטאָרישער פעלער, װאָס מיר דאַרפן טראַבטן 
װוי אים צו פאַרריבטן?, 


אַ לערערין פון מעלות שרייבט נאָך די דאָרטיקע איבערפאַלן: ,מיר 
מוזן געבן די יוגנטלעכע מער גייסטיקן אָנהאַלט: יידישע היסטאָריע, ציו- 
ניסטישע געשיכטע, כדי זיי זאָלן פאַרשטיין, אַז זיי זיינען נישט קיין אאָנ- 
פאַנגער!, נאָר ממשיכים, דאָס אַלײן װאָס זייערע עלטערן צאָלן אַ סך 
שטייערן, זייערע טאַטעס ווערן אָפט גערופן אויף 'מילואים' אין דער אַרמײ 
און זיי זיינען אויסגעשטעלט אויף סכנות, איז נישט גענוג זיי אויפצו" 
ברענגען װי שטאָלצע בירגער פון לאַנד. דער גייסטיקער פונדאַמענט פון 
זייער דערציאונג מוז זיין אונדזער פאָלקס:ירושה און די געשיכטע פון 
לאַנד", | . 


פּראָפּ. רבקה שץ-אָפּענהיימער זאָגט אין אַ סימפּאָזיום פון אינטעלעק- 
טואַלן אין תל-אַביב : ;הערצלס יודענשטאַט' איז דאָס גרעסטע אוטאָפּישע 
בוך. מדינת ישראל איז די פרוכט פון דער ציוניסטישער אוטאָפּיע. מ'דאַרף 
באַוואונדערן אירע פאַנטאַסטישע דערגרייכונגען ערב דער מדינה און אין די 
לעצטע 26 יאָר. איגנאָרירט מען, אָדער דעגראַדירט מען די ציוניסטישע 
אוטאָפּיע פאַרבלייבט מען פּנים אל פּנים מיט דער היינטיקער אַכזריותדיקער 
ווירקלעכקייט און אַלע ביטערע ספיקות זיינען באַרעכטיקט און רעאַליסטיש, 
די פראַגע איז, אויב מיר האָבן גענוג כוחות ווייטער צו קולטיווירן די ציו- 
ניסטישע אוטאָפּיץ !* 


אל אל 
א 


סוף יוני איז פאָרגעקומען אין ירושלים די יערלעכע קאָנפערענץ פון 
דער פאַראייניקטער יידישער אַגענץ, װאָס באַשטײט, וי באַקאַנט פון העלפט 
ציוניסטן און העלפט נישט-ציוניסטן. פאַקטיש איז דאָס געווען אַ ציוניס- 
טישער צוזאַמענפאָר, ווייל די וויכטיקסטע פּונקטן אויפן סדר-היום זיינען 
געווען : עליה, קליטה, חינוך, בודזשעט און אָרגאַניזאַציע-ענינים. אין דער 
קאָנפערענץ האָבן זיך אויך באַטײליקט די ;פּני? פון דער יידישער פינאַנץ- 
וועלט, עסקנים פון פאַראײיניקטן אַפּיל און די מיטגלידער פון דער ישראל- 

רעגירונג. די דאָרטיקע פּרעסע האָט דעריבער װי געהעריק ;געדעקט" אַלע 
פאַרהאַנדלונגען. | 


אַ טאָג נאָכן אָפּשליסן די קאָנפערענץ האָט זיך געעפנט דער יערלעכער 
צוזאַמענפאָר פון ציוניסטישן אַקציאָנס-קאָמיטעט. פאַקטיש איז דאָס, אין אַ 
גרויסער מאָס, געווען אַן ;איבערחזרונג? פון דער פריערדיקער אַגענץ- 
קאָנפערענץ. ווייל דער סדר-היום איז כמעט געווען אידענטיש (אַגב איז 
דאָס מאָל באַשלאָסן געװאָרן מער נישט צו רופן די ביידע צואַמענפאָרן 
אין דער זעלבער צייט), וויכטיק איז אָבער, װאָס די גאַנצע ישראל-פּרעסע 


האָט דאָס מאָל געווידמעט זייער אַ סך פּלאַץ די סעסיעס פון ציוניסטישן 
אַקציאָנס-קאָמיטעט: געגעבן באַריכטן פון די פאַרהאַנדלונגען, גענומען 
אינטערוויוען ביי ציוניסטישע עסקנים און אַפילן רעאַגירט עדיטאָריעל אויף 
געוויסע פּראָבלעמען, דאָס האָט אויך אויסגעזען וי אַ װענד-פּונקט אין דער 
באַציאונג צו דער ציוניסטישער באַװעגונג. 


צום סוף, נאָך אַ וויכטיקער ;פרט": ציניקער פלעגן ;אויסרעכענען" 
אַז אין שפּיץ פון דער יידישער אַגענץ און פון דער אַלװעלטלעכער ציו- 
ניסטישער אָרגאַניזאַציע װערט געוויינטלעך געשטעלט אַ מענטש -- אָדער 
אַ אנישט-דערגאַנגענער" מיטגליד אין דער ישראל-רעגירונג, אָדער אַן 
;אַרױסגעפאַלענער? פון דאָרט. דאָס מאָל האָט די יידישע אַגענץ און די 
ציוניסטישע אָרגאַניזאַציע זוכה געווען צו האָבן װוי אַ פאָרזיצער אַ ישראל- 
מנהיג װאָס איז רעספּעקטירט און געלויבט אין דער גאַנצער יידישער 
וועלט. ער האָט היינט געקאָנט זיין דער פּרעמיער-מיניסטער פון דער 
מדינה, אָבער ער האָט זיך דערפון אָפּגעזאָגט. חבר פּנחס סאַפּיר איז דער 
ערשטער פאָרזיצער פון די ביידע קערפּערשאַפטן, װאָס איז איינשטימיק 
אויסגעוויילט געװאָרן פון די פאָרשטייער פון אַלע ציוניסטישע פּאַרטײען 
און פון אַלע טיילן פון דער יידישער אַגענץ. אויך דאָס איז אַ דערמוטיקונג ! 


4טן אָקטאָבער 1974, 


